

از افادات

مُفتی مُحَمَّد تقي عثمانی نيلم

مُعاشرتی حقوق و فرائض



مرتب


محمد اسحق ملتانی

مدیر یادنامہ محمد اسحق ملتانی

ادارہ تالیفاتِ اشرفیہ

چوک فوارہ ملتان پاکستان

نون: 4540513-4519240



www.muftitaqiusmani.com

مَعَاشُنِي حُقُوقٌ وَفِرَائِضٌ

الْمُسْلِمُ
مَنْ سَلِمَ الْمُسْلِمُونَ
مَنْ لَّسِتَ بِهِ وَبِدِّهِ

مسلمان تو وہی ہے

جس کی زبان اور ہاتھ کی ایذائے
دوسرے مسلمان محفوظ رہیں

(بُخَارِيٌّ وَ مُسْلِمٌ)

بسیله حقوق و فرائض - ۳

مُحاشرتی حقوق و فرائض

از افادات

شیخ الاسلام مفتی محمد تقی عثمانی خلیفہ
حضرت بولانی مفتی محمد تقی عثمانی خلیفہ

مرتب

محمد سعید ملتانی
دری ماہنامہ "محابیں" میں

ادارہ تالیقات اسلامیہ

4540513-4519240 ہر آنے مدت نہ پختگان فون:

اللہ

نام کتاب مُحَاسِرَتٍ حقوق و فرائض

تاریخ اشاعت..... محرم الحرام ۱۴۲۶ھ

ناشر..... ادارہ تالیفات اشرفی ملتان

طبعاً..... سلامت اقبال پرنس ملتان

جملہ حقوق محفوظ ہے

قارئین سے گذارش

ادراہ کی حقی الامکان کوشش ہوتی ہے کہ پروف رینگ معیاری ہو۔
الحمد للہ اس کام کیلئے ادارہ میں علماء کی ایک جماعت موجود ہوتی ہے۔
پھر بھی کوئی غلطی نظر آئے تو برائے مہربانی مطلع فرمائی کر منون فرمائیں
تاکہ آئندہ اشاعت میں درست ہو سکے۔ جزاک اللہ

ملفے کے پتے

ادارہ تالیفات اشرفی پوک فوارہ ملتان
ادارہ اسلامیات اشرفی، لاہور
مکتبہ سید احمد شیعید اردو بازار لاہور
مکتبہ رحمانی..... اردو بازار..... لاہور
مکتبہ رشید یہ سرکی روڈ، کونہ
کتب ناشر شیعید یہ رجہ بازار اول پنڈی

ہم نے اس کتاب کو حرف، حرف پڑھنے کے بعد اس میں درج قرآنی آیات احادیث
مبارک اور دیگر عربی عبارات کو خور سے پڑھنے اور سمجھنے کے بعد انکی صحت اور رسم الخط کی
تصدیق کرتے ہیں کہ یہ کتاب ہماری کوشش کے مطابق ہے یہم کی اخلاق است پاک ہے۔

مولانا محمد ابو بکر حسینی غفران
فاضل چاہد فیض احمدیہ ملتان

قارئی محمد ابو بکر حسینی غفران
فاضل چاہد فیض احمدیہ ملتان

ISLAMIC EDUCATIONAL TRUST U.K -
ISLAMIC BOOKS CENTER
119-121 HALLIWELL ROAD
BOLTON BL1 3NE, (U.K.)



ڪڪڻ اللئر

زینظر کتاب ”معاشرتی حقوق و فرائض“، حضرت مولانا مفتی محمد تقی عثمانی صاحب مدظلہ، کے افادات کا مجموعہ ہے۔ جسے حضرت کے مواعظ و خطبات مجالس و ملفوظات اور دیگر تالیفات سے مرتب کرنے کی سعادت حاصل ہوئی ہے۔

شروع کتاب میں نبی کریم صلی اللہ علیہ وسلم کی وہ احادیث مبارکہ دی گئی ہیں جو ”معاشرتی حقوق“ سے متعلق ہیں۔ گویا یہ احادیث مبارکہ کتاب ہذا کامتن ہیں اور باقی تمام مضامین اس کی عام فہم شرح ہیں۔

حقوق کی اہمیت کے پیش نظر حضرت کے بیانات و فرمودات جو متفرق کتب میں پھیلے ہوئے ہیں انہیں موضوع کے اعتبار سے ۳ جلدوں میں تقسیم کیا گیا ہے گویا ان تین جلدوں میں حقوق سے متعلق تمام اسلامی احکام و آداب اور عصر حاضر میں انکی ادائیگی کی سہل صورتیں اور معاشرہ میں حقوق کی ادائیگی کے سلسلہ میں جو حق تلفیاں ہو رہی ہیں ان کی

نشاندہی پر مشتمل یہ تینوں جلدیں فرد سے معاشرہ تک کی اصلاح کا ایک مکمل نصاب ہے جو ہر مسلمان کو اسلامی تعلیمات کا صحیح آئینہ دکھا کر اسے اپنی اصلاح کی طرف متوجہ کرتا ہے۔ عصر حاضر میں حضرت کی شخصیت ماشاء اللہ عوام و خواص میں جو مقبولیت رکھتی ہے وہ عند اللہ قبولیت کی علامت ہے جس کے پیش نظر اللہ رب العزت سے قوی امید ہے کہ حضرت کے افادات کا حقوق سے متعلق یہ مجموعہ شرف قبولیت سے نواز اجا یگا۔

زیر نظر کتاب کے مضامین چونکہ مختلف کتب سے منتخب کئے گئے ہیں اس لئے اسے مستقل تصنیف کی وجائے انتخاب کے نکتہ نظر سے دیکھا جائے تو مناسب ہو گا۔ بعض جگہ واقعات یا مضامین کا تکرار بھی ہو گا لیکن موضوع کی اہمیت کے پیش نظر ان شاء اللہ یہ بھی فوائد سے خالی نہ ہو گا۔ تاہم ان مضامین کی ترتیب کے سلسلہ میں جو تلفیق یا انقضی ہو اسے بلا تردید مرتب کی طرف منسوب کیا جائے اور صاحب افادات کی شخصیت اس سے مبرأ ہو گی۔ اگر کوئی اہل علم ایسی کسی غلطی کی نشاندہی فرمادیں گے تو احرق پر احسان ہو گا۔

اللہ یا ک صاحب افادات کا مبارک سایہ ہمارے سروں پر بصحت و عافیت
قام رکھیں۔ اور اس مجموعہ کو شرف قبولیت سے نوازتے ہوئے ہم سب کی
اصلاح و فلاح کا ذریعہ بنائیں۔ آمین

طالب و عا

احرق محمد اسحق ملتانی

محرم المحرام ۱۴۲۷ھ بطباق فروری 2006ء

اس کتاب کو اس طرح پڑھئے!

۱۔ حضور صلی اللہ علیہ وسلم کا ارشادِ گرامی ہے۔

بَيْهُ الْمُؤْمِنِ خَيْرٌ مِّنْ عَمَلِهِ۔ مُؤْمِنٌ کی اچھی نیت اسکے اچھے عمل سے بہتر ہے۔
لہذا اس کتاب کے مطالعہ سے پہلے ہمیں اپنی نیت کا جائزہ لے لینا چاہئے۔ وہ یہ کہ
ہم عمل کی نیت سے پڑھیں۔ بس پھر کیا ہے عمل کی نیت سے ثواب شروع۔

۲۔ یہ کتاب چونکہ حقوق سے متعلق ہے لہذا اس کتاب میں درج تمام ہدایات اور اسلامی تعلیمات کو انتہائی سنجیدگی سے پڑھا جائے۔ اور عمل کی نیت میں مزید وسعت کا مظاہرہ کرتے ہوئے یہ تہبیہ کر لیا جائے کہ دوسروں کے ذمہ میرے جو حقوق ہیں وہ ادا کریں یا نہ کریں میں اپنے حقوق کی ادائیگی میں حتی المقدور کوشش کر کے انکی ادائیگی کرتا رہوں گا۔ خود کو اپنے تمام متعلقین کا خادم تصور کر کے حقوق العباد اور معاملات سے متعلق اب تک جو کوتا ہی ہوئی ہے اس کی تلافی کی فکر کروں گا۔ اور آئندہ ان شاء اللہ اس سلسلے میں خود کو شرعی حدود کا پابند بناؤں گا۔ اگر ہر انسان خود کو محدود سمجھنے کی بجائے خادم بنالے تو حقوق کی ادائیگی میں بھی دشواری نہ ہو۔

۳۔ کتاب پڑھنے کیلئے ایسا وقت مقرر کر لیا جائے جو تمام مصروفیات سے خالی ہو۔
کیونکہ بعض اوقات ایسا ہوتا ہے کہ ذہن پر کسی اور وجہ سے ابھسن سوار ہوتی ہے اور آدمی کتاب کے مضمون سے چبھن محسوس کرتا ہے۔

۴۔ کوشش کی جائے کہ کتاب کو اول تا آخر مکمل پڑھیں۔

۵۔ دوران مطالعہ ایک قلم سا تھر کھیں اور جن امور میں خود کو عملی اعتبار سے کمزور محسوس کریں ان پر نشان لگائیں اور ان کو بار بار پڑھ کر اپنی اصلاح کیلئے خوب دعا میں مانگیں۔

۶۔ جوبات سمجھنے آئے اسے بھی نشان لگائیں اور قریبی کسی معتمد عالم صاحب سے سمجھ لیں۔
کتاب پڑھتے ہوئے تمام مسلمان کیلئے دعا کریں کہ اللہ تعالیٰ ہم سب کو حقوق کی ادائیگی کی فکر نصیب فرمائیں تاکہ معاشرہ اپنی فطری خوشحالی کی طرف ترقی کر سکے۔

اگر آپ اس کتاب کو اپنے لیے مفید پائیں تو یہ آپ کا دینی و اخلاقی فریضہ ہے کہ اپنے دوست احباب کو بھی اسکے مطالعہ کی ترغیب دیں اور اس کتاب میں حقوق اور انکی ادائیگی کے سلسلہ میں جو نئی باتیں آپ کے علم میں آئیں انہیں دوسروں تک پہنچائیں۔ اور معاشرہ میں حقوق کی ادائیگی کی فکر کیلئے خود کو بھی اور دوسروں کو بھی متحرک کیجئے۔ اس سلسلہ میں مدابیر کے علاوہ دعاوں کا خاص اہتمام کیا جائے اس سے خود آپ کو بھی فائدہ ہو گا لہذا ہمیں بھی اپنی دعاوں میں نہ بھولئے گا۔ جزاکم اللہ تعالیٰ

فہرست محتوا

معاشرتی حقوق و فرائض سے	علماء کا احترام	۲۶
متتعلق احادیث مبارکہ	سلام کرنا	۲۶
سفارش کرنا	سلام کرنے ضابطہ	۲۶
ہر تکلیف پر اجر ملنا	سلام کی ابتداء کرنے والا	۲۶
نماز جنازہ کا ثواب	گھروالوں کو سلام کرنا	۲۶
تعزیت و تسلی	مصافی	۲۷
اللہ کا سایہ ملنا	عیادت کرنا	۲۷
نور کے منبروں کا ملنا	بیٹھنے سے پہلے اجازت	۲۷
قابل رشک مرتبہ والے لوگ	مسلمان کیلئے جگہ بنانا	۲۷
مظلوم کی مدد کا انعام	چھینک کا جواب	۲۷
سب سے معزز آدمی	جمائی	۲۷
غصہ پر صبر	گالی نہ دو	۲۸
ایمان کا لطف	لغت نہ کرو	۲۸
اعلیٰ درجہ کا مسلمان	لوگوں کو تباہ کہنے والا	۲۸
ہمسایہ کا خیال	دوزخ آدمی	۲۸
سب سے عمدہ نیکی	جھوٹ کہہ کر ہنسانے والا	۲۸
مسلمان کو ملنے جانا	تائب کو عارنہ دلاو	۲۸
تین طرح کے ہمسائے	نقل نہ اتارو	۲۹
ہمسائے کے حقوق	لوگوں پر حرم کرو	۲۹

۳۲	معزز کا احترام	۲۹	محبت کی اطلاع کرنا
۳۳	سفارش کرنا	۲۹	محبت میں اعتدال
۳۴	اچھے اخلاق والہ ہونا	۲۹	خوش اخلاقی و نرمی
۳۴	بدگمانی سے بچو	۳۰	مشائی ہمدردی
۳۴	بھاری گناہ	۳۰	ہر حال میں مدد کرنا
۳۵	غصہ سے بچو	۳۰	بھائی کی آبرو بچانا
۳۵	غصہ کا علاج	۳۰	مسلمان، مسلمان کا بھائی ہے
۳۵	غیبت سے بچو	۳۱	مظلوم کا حق دلانا
۳۵	حدس سے بچو	۳۱	مومن، مومن کا آئینہ ہے
۳۵	قطع تعلق نہ کرو	۳۱	خندہ پیشانی سے ملنا
۳۶	کسی کی تکلیف پر خوش نہ ہونا	۳۱	بر بادی سے تحفظ
۳۶	چھڑا چھوڑنا	۳۱	صلح اللہ کو محظوظ ہے
۳۶	مبغوض ترین آدمی	۳۱	اللہ اور رسول کی رضا کا حصول
۳۶	ہر چیز کی زینت	۳۲	ملعون آدمی
خلق خدا سے محبت		۳۲	مہینہ کے اعتکاف سے بہتر عمل
۳۸	کسی کی پریشانی دور کرنے پر اجر و ثواب	۳۲	مہینہ بھر کے روزوں اور اعتکاف سے بہتر
۳۸	تجنیدست کو مہلت دینے کی فضیلت	۳۲	مدمنہ کرنے کی سزا
۳۹	زرم خوئی اللہ کو پسند ہے	۳۲	مسلمان کی غیبتوں کا گناہ
۳۹	دوسرے مسلمان کی حاجت پوری کرنے کی فضیلت	۳۳	مسلمان کو بے عزتی سے بچانا
۳۹	مخلوق پر رحم کرو	۳۳	مسلمان کی غیبتوں سے بچنا
۴۰	ایک کمھی پر شفقت کا عجیب واقعہ	۳۳	پیٹھے پیچھے مدد کرنا
۴۱	خدمت خلق ہی کا نام تصوف ہے	۳۳	اللہ کا پسندیدہ کام
			نفلی عبادت سے افضل چیز

- | | |
|--|---|
| <p>۵۲ اللہ کے ذکر کرنے پر عظیم بشارت</p> <p>۵۳ اونچا خاندان ہونا نجات کیلئے کافی نہیں</p> <p>۵۵ علماء کی توہین سے بچیں</p> <p>۵۵ گناہ کے کاموں میں علماء کی اتباع مت کرو</p> <p>۵۶ عالم کا عمل معتبر ہونا ضروری نہیں</p> <p>۵۶ عالم سے بدگمان نہ ہونا چاہئے</p> <p>۵۷ علماء تمہاری طرح کے انسان ہی ہیں</p> <p>۵۷ علماء کے حق میں دعا کرو</p> <p>۵۸ عالم بے عمل بھی قابل احترام ہے</p> <p>۵۸ علماء سے تعلق قائم رکھو</p> <p>۵۹ ایک ڈاکو پیر بن گیا</p> <p>۶۰ مریدین کی دعا کام آئی</p> <p>۶۱ اسلامی اخوت</p> <p>۶۱ دوسروں کے ساتھ بھائی کریں</p> <p>۶۱ ایک جامع حدیث</p> <p>۶۲ مسلمان مسلمان کا بھائی ہے</p> <p>۶۳ ایک کو دوسرے پر فضیلت نہیں</p> <p>۶۴ اسلام اور کفر کا فرق</p> <p>۶۴ جنت میں حضرت بلاں کا مقام</p> <p>۶۵ حضرت بلاں عضو سے آگے کیوں؟</p> <p>۶۵ اسلام کے رشتے نے سب کو جوڑ دیا</p> <p>۶۶ آج ہم یہ اصول بھول گئے</p> <p>۶۷ مسلمان دوسرے مسلمان کا مددگار ہوتا ہے</p> | <p>۳۱ اللہ کو اپنی مخلوق سے محبت ہے</p> <p>۳۲ حضرت نوح کا ایک عجیب واقعہ</p> <p>۳۳ حضرت ڈاکٹر صاحبؒ کی ایک بات</p> <p>۳۳ اولیاء کرام کی حالت</p> <p>۳۳ حضرت جنید بغدادیؒ کا واقعہ</p> <p>۳۳ حضور صلی اللہ علیہ وسلم کی اپنی امت پر شفقت</p> <p>۳۵ گناہ گار سے نفرت مت کرو</p> <p>۳۵ کسی نیک کام کو حقیرمت سمجھو</p> <p>۳۶ بندوں پر نرمی کرنے پر مغفرت کا</p> <p>۳۶ ایک اور واقعہ</p> <p>۳۶ حضور اقدس صلی اللہ علیہ وسلم کا معمول</p> <p>۳۷ امام ابوحنیفہ رحمۃ اللہ علیہ کی وصیت</p> <p>۳۸ پیسے خرچ کرنے والوں کے لئے دعا</p> <p>۳۸ دوسروں کی پرده پوشی کرنا</p> <p>۳۹ دوسروں کو گناہ پر عار دلانا</p> <p>۳۹ اپنی فکر کریں</p> <p>۴۰ علم دین سکھنے کی فضیلت اور اس پر بشارت</p> <p>۴۰ یہ علم ہمارے اسلاف نے محدث سے جمع کر دیا</p> <p>۴۱ اللہ کے گھر میں جمع ہونے والوں کیلئے</p> <p>۴۱ عظیم بشارت</p> <p>۴۱ تم اللہ کا ذکر کرو اللہ تمہارا ذکرہ کریں</p> <p>۴۲ حضرت ابی بن کعب سے قرآن</p> <p>۴۲ پاک سنانے کی فرماش</p> |
|--|---|

موجودہ دور کا ایک عبرت آموز واقعہ حضرت مفتی صاحبؒ کی عظیم قربانی	۸۲	حضرت مفتی صاحبؒ کی عظیم قربانی	۶۸
حضرت مفتی صاحبؒ کی عظیم قربانی	۸۳	حضرت مفتی صاحبؒ کی عظیم قربانی	۶۸
مجھے اس میں برکت نظر نہیں آتی	۸۳	مجھے اس میں برکت نظر نہیں آتی	۶۸
صلح کرنا اصدقہ ہے	۸۴	صلح کرنا اصدقہ ہے	۶۹
اسلام کا کرشمہ	۸۵	اسلام کا کرشمہ	۷۱
ایسا شخص جھوٹا نہیں	۸۶	ایسا شخص جھوٹا نہیں	۷۳
صریح جھوٹ جائز نہیں	۸۶	صریح جھوٹ جائز نہیں	۷۳
جھگڑے دین کو موٹنے والے ہیں	۸۶	زبان سے اچھی بات نکالو	۷۳
باطن کو بتاہ کرنے والی چیز	۸۷	صلح کرانے کی اہمیت	۷۳
اللہ کی بارگاہ میں اعمال کی پیشی	۸۷	ایک صحابی کا واقعہ	۷۳
وہ شخص روک لیا جائے	۸۸	صحابہ کرام کی حالت	۷۳
بغض سے کفر کا اندریشہ	۸۸	زم خوئی	۷۵
شب برأت میں بھی مغفرت نہیں ہوگی	۹۰	صلح کر دینا	۷۵
بغض کی حقیقت	۹۲	کسی کے عیب کی پردہ پوشی	۷۶
حد اور کینہ کا بہترین علاج		خندہ پیشانی سے ملنا	۷۶
دشمنوں پر رحم نبی کی سیرت		اس سنت نبوی پر کافروں کا اعتراض	۷۷
جھگڑا علم کا نور زائل کر دیتا ہے		سفقت کا نرالا انداز	۷۸
حضرت تھانویؒ کی قوت کلام		مفتی عظم پاکستان کی سادگی اور تواضع	۷۸
مناظرہ سے عموماً فائدہ نہیں ہوتا		مسجد نبوی صلی اللہ علیہ وسلم سے مسجد قباء	۷۹
جنت میں گھر کی ضمانت		کی طرف عامیانہ چال	۷۹
جھگڑوں کے نتائج		شاید یہ مشکل ترین سفت ہو	۸۰
جھگڑے کس طرح ختم ہوں؟		خالق سے محبت حقیقتاً اللہ سے محبت ہے	۸۰
تو اقدامات مت رکھو		حضرت عبد اللہ بن عمرؓ بن العاص	۸۱
بدال لینے کی نیت مت کرو		کی امتیازی خصوصیات	۸۱

۱۱۳	فیضی شاعر کا واقعہ	۹۹	تورۃ میں اب بھی کتاب اللہ کا نور جھلکتا ہے
۱۱۳	اللہ والے دوسروں کو خوش رکھتے ہیں	۱۰۰	بابل سے قرآن تک
۱۱۳	خود گناہ میں بتلانہ ہو	۱۰۱	آپ صلی اللہ علیہ وسلم کی صفات تورۃ
۱۱۵	امر بالمعروف کو نہ چھوڑے	۱۰۲	میں بھی موجود ہیں
۱۱۵	نرم انداز سے نبی عن المنکر کرے	۱۰۲	تورۃ کی عبرانی زبان میں آپ کی صفات
۱۱۶	دوسروں کو تکلیف مت دیجئے	۱۰۲	حدیث مذکورہ سے امام بخاریؒ کی غرض
۱۱۶	وہ حقیق مسلمان نہیں	۱۰۳	برائی کا جواب حسن سلوک سے دینا
۱۱۶	”معاشرت“ کا مطلب	۱۰۳	حضرت ڈاکٹر عبدالمحیٰؒ کا عجیب واقعہ
۱۱۷	معاشرت کے احکام کی اہمیت	۱۰۳	مولانا رفیع الدین رحمن کا واقعہ
۱۱۷	حضرت تھانویؒ کا معاشرت کے	۱۰۴	آپ کی ساری سنتوں پر عمل ضروری ہے
	احکام کو زندہ کرنا	۱۰۴	اللہ تعالیٰ کے نزدیک پسندیدہ گھونٹ
۱۱۷	پہلے انسان تو بن جاؤ	۱۰۶	اللہ تعالیٰ کے ہاں صابرین کا اجر
۱۱۸	دوسروں کو تکلیف سے بچاؤ	۱۰۶	عفو و صبر کا مثالی واقعہ
۱۱۸	نمایا با جماعت کی اہمیت	۱۰۷	ہم میں اور صحابہ کرامؐ میں فرق
۱۱۹	ایے شخص کیلئے مسجد میں آنا جائز نہیں	۱۰۸	مذکورہ حدیث کا آخری مکمل
۱۱۹	چمرا سود کو بوسہ دیتے وقت تکلیف دینا	۱۰۸	خنده پیشانی اور خوش اخلاقی
۱۲۰	بلند آواز سے تلاوت کرنا	۱۰۹	دوسروں کو خوش کیجئے
۱۲۱	تہجد کے وقت آپؐ کے اٹھنے کا انداز	۱۱۱	میرے بندوں کو خوش رکھو
۱۲۱	لوگوں کی گزر گاہ میں نماز پڑھنا	۱۱۱	دل بدست آور کرنے کی براست
۱۲۱	”مسلم“ میں سلامتی داخل ہے	۱۱۱	دوسروں کو خوش کرنے کا نتیجہ
۱۲۱	السلام علیکم کا مفہوم	۱۱۲	خنده پیشانی سے ملاقات کرنا ”صدقة“ ہے
۱۲۲	زبان سے تکلیف نہ دینے کا مطلب	۱۱۲	گناہ کے ذریعے دوسروں کو خوش نہ کریں
۱۲۳	پہلے سوچو پھر بولو	۱۱۳	

۱۳۸	معاشرت دین کا اہم شعبہ	۱۲۳	زبان ایک عظیم نعمت
۱۳۹	بطور خاص ہاتھ اور زبان کا ذکر	۱۲۴	سوچ کر بولنے کی عادت ڈالیں
۱۴۰	ہاتھ سے ایذا اپنچانے کا مطلب	۱۲۵	حضرت تھانویؒ کا ایک واقعہ
۱۴۱	تکلیف کی بعض دیگر صورتیں	۱۲۶	غیر مسلموں کو بھی تکلیف پہنچانا جائز نہیں
۱۴۲	دیواریں یا نوٹس بورڈ؟	۱۲۷	نا جائز ہونے کی دلیل
۱۴۳	دنیا بھر کی باتیں دیوار پر	۱۲۸	تلاؤت قرآن کے وقت سلام کرنا
۱۴۴	ایک ذاتی واقعہ	۱۲۹	مجلس کے دوران سلام کرنا
۱۴۵	یہ بھی گناہ میں داخل ہے	۱۳۰	کھانا کھانے والے کو سلام کرنا
۱۴۶	دیوار کی تحریر اور پوسٹر	۱۳۰	ٹیلی فون پر لمبی بات کرنا
۱۴۷	عہد رسالت کا ایک واقعہ	۱۳۱	باہر کے لا ڈسپیکر پر تقریر کرنا
۱۴۸	موجودہ معاشرتی روشن	۱۳۱	حضرت عمر فاروقؓ کے زمانے کا ایک واقعہ
۱۴۹	گذارشات کا مقصد	۱۳۲	آج ہماری حالت
۱۵۰	سرکوں کا ناجائز استعمال	۱۳۰	وہ عورت دوزخی ہے
۱۵۱	مال مفت ول بے رحم	۱۳۱	ہاتھ سے تکلیف مت دیجئے
۱۵۲	دعوت فکر	۱۳۲	کسی چیز کو بے جگہ رکھنا
۱۵۳	تجاوزات کی بھرمار	۱۳۲	یہ گناہ کبیرہ ہے
۱۵۴	تقریبات کیلئے راستوں کی بندش	۱۳۳	اپنے عزیز اور بیوی بچوں کو تکلیف دینا
۱۵۵	محمولی تکلیف کے دورس نتائج	۱۳۳	اطلاع کے بغیر کھانے کے وقت غائب رہنا
۱۵۶	سرک یا کرکٹ کامیڈان	۱۳۳	راتے کو گندہ کرنا حرام ہے
۱۵۷	ذمہ دار کون؟	۱۳۳	ذہنی تکلیف میں بنتلا کرنا حرام ہے
۱۵۸	غلط پارکنگ ناجائز	۱۳۳	ملازم پر ذہنی بوجھ ڈالنا
۱۵۹	فقہی احکام کی جامعیت	۱۳۵	نمایز پڑھنے والے کا انتظار کس جگہ کیا جائے؟
۱۶۰		۱۳۶	”آداب المعاشرت“ پڑھئے

۱۶۳	وقت کا تقاضا دیکھئے	۱۵۲	لاڈا اپسیکر کا ظالمانہ استعمال
۱۶۴	بے جا اصرار نہ کریں	۱۵۲	ظلم کی تعریف
۱۶۵	سفرش اس طرح کی جائے	۱۵۲	لاڈا اپسیکر اور مذہبی پروگرام
۱۶۶	تعلق رسیقات کا نام ہو گیا ہے	۱۵۳	ایک ذاتی واقعہ
۱۶۷	محبت نام ہے محبوب کو راحت پہنچانے کا	۱۵۳	دعوت فکر
دوستی و دشمنی میں اعتدال		۱۵۳	چند نکات
۱۶۸	دوستی کرنے کا زرین اصول	۱۵۳	اسلامی معاشرت کی وضاحت
۱۶۹	ہماری دوستی کا حال	۱۵۵	ایک سوال کا متفقہ جواب
۱۷۰	دوستی کے لائق ایک ذات	۱۵۶	احترام رمضان
۱۷۰	حضرۃ صدیق اکبرؑ ایک سچے دوست	۱۵۷	مزاج و مناق کی رعایت
۱۷۱	دوستی اللہ کے ساتھ خاص ہے	۱۵۷	حضرت عثمان غنیؓ کے مزاج کی رعایت
۱۷۱	دوستی اللہ کی دوستی کے تابع ہونی چاہئے	۱۵۸	ان سے توفیر شے بھی حیا کرتے ہیں
۱۷۱	مخلص دوستوں کا فقدان	۱۵۹	کامل الحیاء والا یمان
۱۷۲	دشمنی میں اعتدال	۱۶۰	حضرت عمر فاروقؓ کے مزاج کی رعایت
۱۷۳	حجاج بن یوسف کی غیبت	۱۶۰	ایک ایک صحابی کی رعایت کی
۱۷۳	قاضی بکار بن قحیہؓ کا سبق آموز واقعہ	۱۶۰	امہات المؤمنین اور حضرت عائشہؓ
۱۷۴	یہ دعا کرتے رہو	۱۶۱	کے مزاج کی رعایت
۱۷۴	اگر محبت حد سے بڑھ جائے تو یہ دعا کرو	۱۶۲	اس سال ہم بھی اعتکاف نہیں کریں گے
۱۷۵	دوستی کے نتیجے میں گناہ	۱۶۲	اعتکاف کی تلافی
۱۷۶	”غلو“ سے بچیں	۱۶۲	یہ بھی سنت ہے
۱۷۷	اللہ کے لئے محبت کرنا	۱۶۳	حضرت ڈاکٹر عبدالحیؒ صاحب کا معمول
۱۷۹	تمہیں اس پر پورا اثواب ملے گا	۱۶۳	مسجد کے بجائے گھر پر وقت گزاریں

۱۸۹	ترکی بہ ترکی جواب مت دو	۱۸۰	طنز اور طعنہ سے بچنے
۱۸۹	انتقام کے بجائے معاف کرو	۱۸۰	ہمارے دین پر مصیبت واقع نہ ہو
۱۹۰	معاف کرنا باعث اجر و ثواب ہے	۱۸۰	ہماری سوچ اور علم کا محور دنیا کو نہ بنا
۱۹۰	طعنہ سے بچنیں	۱۸۰	تمام گناہ آفات ہیں
۱۹۱	حضرت صدیق اکبر رضی اللہ عنہ کا واقعہ	۱۸۱	ایک مومن یہ چار کام نہیں کرتا
۱۹۱	بد دعا کے الفاظ	۱۸۱	طعنہ کیا چیز ہے؟
۱۹۲	یہ لعنت جائز ہے	۱۸۱	زبان سے دل زخمی ہو جاتے ہیں
۱۹۲	فخش گولی کرنا	۱۸۲	مومن کے جان و مال اور عزت کی حرمت
۱۹۲	بد گولی کرنا	۱۸۲	ایسا شخص کعبہ کو ڈھانے والا ہے
۱۹۳	زیمی زینت سخستی ہے	۱۸۳	مومن کا دل بخیل گاہ ہے
۱۹۳	حضور کی اخلاق میں بھی اتباع کریں	۱۸۳	مسلمان کا دل رکھنا موجب ثواب ہے
۱۹۴	لعنت کا و بال	۱۸۳	ایک سوال اور اس کا جواب
۱۹۵	غیر بیوں کی تحقیر نہ کیجئے	۱۸۴	ایک مومن دوسرے مومن کیلئے آئینہ ہے
۱۹۵	اللہ کے محبوب کون؟	۱۸۵	آئینہ سے تشبیہ دینے کی وجہ
۱۹۵	جنستی کون لوگ ہیں	۱۸۵	غلطی بتائے ذلیل نہ کرے
۱۹۶	اللہ تعالیٰ انکی قسم پوری کر دیتے ہیں	۱۸۵	”طنز“ ایک فن بن گیا ہے
۱۹۷	جنہنمی کون لوگ ہیں؟	۱۸۶	انبیاء طنز اور طعنہ نہیں دیتے تھے
۱۹۷	یہ بڑی فضیلت والے ہیں	۱۸۶	میرا ایک واقعہ
۱۹۸	یہ فاقہ مست لوگ	۱۸۶	یہ کتاب کس مقصد سے لکھی ہے؟
۱۹۹	انبیاء علیہم السلام کے قبیعین	۱۸۷	یہ انبیاء کا طریقہ نہیں ہے
۱۹۹	حضرت زاہر رضی اللہ عنہ	۱۸۷	حضرت موسیؑ کو اللہ تعالیٰ کی ہدایت
۲۰۱	نوکر آپ کی نظر میں	۱۸۸	حق بات کوئی لٹھنیں ہے
۲۰۱	جهنم متکبرین سے بھر جائیں گی	۱۸۸	حضرات انبیاء کے انداز جواب

۲۱۰	مساکین جنت میں ہوں گے	۲۰۱	جنت ضعفاء اور مساکین سے بھری ہوگی
۲۱۱	عورتیں دوزخ میں زیادہ کیوں ہونگی	۲۰۱	تکبر اللہ کو ناپسند ہے
۲۱۱	شوہر کی ناشکری	۲۰۲	متکبر کی مثال
۲۱۲	ناشکری کفر ہے	۲۰۲	کافر کو بھی حقارت سے مت دیکھو
۲۱۲	شوہر کے آگے بجدا	۲۰۳	حکیم الامتؐ کی تواضع
۲۱۲	جہنم سے پچنے کے دو گر	۲۰۳	”تکبر“ اور ”ایمان“ جمع نہیں ہو سکتے
۲۱۳	اس عورت پر فرشتے لعنت کرتے ہیں	۲۰۳	”تکبر“ ایک خفیہ مرض ہے
۲۱۳	زبان پر قابو رہیں	۲۰۳	پیری مریدی کا مقصد
۲۱۳	حقوق العباد کی اہمیت	۲۰۳	تکبر کا راستہ جہنم کی طرف
۲۱۵	تیسموں اور بیواؤں کی مدد	۲۰۳	جنت میں ضعفاء اور مساکین کی کثرت
بیمار کی عیادت کے آداب		۲۰۵	انبیاء کے قبیلین اکثر غرباء ہوتے ہیں
۲۱۸	سات باتیں	۲۰۵	ضعفاء اور مساکین کون ہیں؟
۲۱۸	بیمار پر سی ایک عبادت	۲۰۵	مسکین اور مالداری جمع ہو سکتے ہیں
۲۱۹	سنن کی نیت سے بیمار پر سی کریں	۲۰۶	نقر اور مسکینی الگ الگ چیزیں ہیں
۲۱۹	شیطانی حریب	۲۰۶	جنت اور جہنم کے درمیان اللہ کا فیصلہ
۲۲۰	عملہ رحمی کی حقیقت	۲۰۷	ظاہری صحت و قوت، حسن پر مت اتراؤ
۲۲۱	بیمار پر سی کی فضیلت	۲۰۷	مسجد نبوی میں جھاڑ دینے والی خاتون
۲۲۲	ستر ہزار فرشتوں کی دعا میں حاصل کریں	۲۰۸	قبر پر نماز جنازہ کا حکم
۲۲۲	اگر بیمار سے ناراضگی ہو تو	۲۰۸	قبریں اندھیروں سے بھری ہوتی ہیں
۲۲۲	محقquer عیادت کریں	۲۰۸	کسی کو حقیر مت سمجھو
۲۲۳	یہ طریقہ سنن کے خلاف ہے	۲۰۹	یہ پر اگنده بال والے
۲۲۳	حضرت عبد اللہ بن مبارکؓ کا ایک واقعہ	۲۰۹	غرباء کے ساتھ ہمارا سلوک
۲۲۳	عیادت کیلئے مناسب وقت کا انتخاب کرو	۲۱۰	جنت اور دوزخ میں جانے والے

۲۲۲	غصہ بھی اللہ کے لئے ہو	۲۲۵	بے تکلف دوست زیادہ دریں بیٹھ سکتا ہے
۲۲۲	حضرت علی رضی اللہ عنہ کا واقعہ	۲۲۶	مریض کے حق میں دعا کرو
۲۲۳	حضرت فاروق اعظم رضی اللہ عنہ کا واقعہ	۲۲۶	”بیماری“ گناہوں سے پاکی کا ذریعہ ہے
۲۲۴	مصنوعی غصہ کر کے ڈانٹ لیں	۲۲۷	حصول شفا کا ایک عمل
۲۲۵	چھوٹوں پر زیادتی کا نتیجہ	۲۲۷	ہر بیماری سے شفا
۲۲۶	غصہ کا غلط استعمال	۲۲۸	عیادت کے وقت زاویہ نگاہ بدل لو
۲۲۷	علامہ شبیر احمد عثمانی کا ایک جملہ	۲۲۸	دین کس چیز کا نام ہے؟
۲۲۷	تم خدائی فوجدار نہیں ہو	۲۲۹	عیادت کے وقت ہدیہ لے جانا
۲۲۸	نفاق کی علامتیں	۲۳۰	بیمار پر سی
۲۵۱	اپریل فول	۲۳۱	ایمان کامل کی چار علامتیں
۲۵۱	دنیا کی خاطر اللہ والوں سے تعلق	۲۳۲	اپریل فول کی تاریخ
۲۵۳	دنیاوی محبوس کو اللہ کے لئے بنادو	۲۳۵	اسلامی تعلیمات اور اپریل فول
۲۵۵	پاکی اور صفائی	۲۳۵	بیوی سے محبت اللہ کے لئے ہو
۲۵۵	ایک سبق آموز واقعہ	۲۳۶	ہمارے کام نفسانی خواہش کے تابع
۲۵۵	یہ بھی ایذا مسلم ہے	۲۳۶	”عارف“ کون ہوتا ہے؟
۲۵۶	طہارت نصف ایمان	۲۳۷	حب فی اللہ کیلئے مشق کی ضرورت
۲۵۶	ملکی قوانین اور ہماری حالت	۲۳۷	بچوں کے ساتھ اللہ کے لئے محبت
۲۵۷	صفائی سترائی ہمارا شیوه ہے	۲۳۸	حب فی اللہ کی علامت
۲۵۷	ایک لطیفہ	۲۳۹	حضرت تھانویؒ کا ایک واقعہ
۲۵۸	اسلام ظاہری و باطنی طہارت کا معلم	۲۳۹	چوتھی علامت
۲۵۹	عہد رسالت کا ایک حکم	۲۴۰	ذات سے نفرت نہ کریں
۲۶۱	پڑوسی	۲۴۰	اس بارے میں حضور ﷺ کا طرز عمل
۲۶۱	ایک مثالی شخصیت	۲۴۱	خواجہ نظام الدین اولیاءؒ کا ایک واقعہ

۲۶۲	اصلاح معاشرہ کیلئے لاگے عمل	خیرخواہی کی ایک جھلک
۲۶۳	تبليغ و دعوت کے اصول	ہماری معاشرتی حالت
۲۶۴	امر بالمعروف اور نبی عن الممنکر کے درجات	زمین کھا گئی آسمان کیسے کیسے
۲۶۵	دعوت و تبلیغ کے دو طریقے انفرادی اجتماعی	موجودہ بے سکونی کی وجہ
۲۶۶	اجتماعی تبلیغ فرض کفایہ ہے	پڑوںی کے ساتھ یونیک سلوک
۲۶۷	انفرادی تبلیغ فرض عین ہے	تحوڑی دیر کا ساتھی
۲۶۸	امر بالمعروف و نبی عن الممنکر فرض عین ہے	تعلقات اور ان کے حقوق
۲۶۹	امر بالمعروف و نبی عن الممنکر کب فرض ہے؟	تحوڑی دیر کے ساتھی کیسا تھا حسن سلوک
۲۷۰	اس وقت نبی عن الممنکر فرض نہیں	فرمان فاروق اعظم رضی اللہ عنہ
۲۷۱	گناہ میں بتلا شخص کو موقع پرروکنا	خوش اخلاقی کی حقیقت
۲۷۲	اگر مانے اور نہ مانے کے احتمال برابر ہوں	اسلامی تعلیمات
۲۷۳	اگر تکلیف پہنچنے کا اندازہ ہو	لاسن توڑ کر آگے بڑھنا
۲۷۴	ٹوکتے وقت نیت درست ہونی چاہئے	گاڑی کی نشتوں میں بے اعتدالی
۲۷۵	بات کہنے کا طریقہ درست ہونا چاہئے	یہ بھی گناہ میں داخل ہے
۲۷۶	زمری سے سمجھانا چاہئے	مزاج بگرانے کے نقصانات
۲۷۷	حضور ملی اللہ علیہ وسلم کے سمجھانے کا انداز	ایثار کا نقش
۲۷۸	انبیاء علیہم السلام کا انداز تبلیغ	ہم سفر سے حسن سلوک
۲۷۹	حضرت شاہ اسماعیل شہیدؒ کا واقعہ	جان کی قیمت
۲۸۰	بات میں تاثیر کیسے پیدا ہو؟	بیت اللہ اور انسانی عظمت
۲۸۱	اجتماعی تبلیغ کا حق کس کو ہے؟	مسلمان کی جان و مال
۲۸۲	درس قرآن اور درس حدیث دینا	انسانی جان اور اسلامی تعلیمات
۲۸۳	حضرت مفتی صاحبؒ اور تفسیر قرآن	درس نصیحت
۲۸۴	امام مسلمؓ اور تشرع حدیث	نماز جنازہ اور تدبیث فین میں شرکت
		تعزیت اور مصیبت زدہ کی تسلی

۳۱۰	خاندان کے مر براہ اون برائیوں کو روک دیں دوسروں کو نصیحت کرنے والا خود بھی عمل کرے؟	۲۹۶	کیا بے عمل شخص وعظ و نصیحت نہ کرے؟
۳۱۱	شادی کی تقریب یا قص کی محفل	۲۹۷	دوسروں کو نصیحت کرنے والا خود بھی عمل کرے
۳۱۲	ورنہ ہم سر پکڑ کر روئیں گے	۲۹۸	متحب کے ترک پر نکیر درست نہیں
۳۱۳	مکرات سے روکنے کا درجہ	۲۹۹	اذان کے بعد دعا پڑھنا
۳۱۴	حضرۃ موسیٰ علیہ السلام کو فرم گوئی کی تلقین	۲۹۹	آداب کے ترک پر نکیر جائز نہیں
۳۱۵	زبان سے روکنے کے آداب	۳۰۰	چار زانوں بیٹھ کر کھانا بھی جائز ہے
۳۱۶	ایک نوجوان کا واقعہ	۳۰۰	میز کری پر بیٹھ کر کھانا بھی جائز ہے
۳۱۷	ایک دیہاتی کا واقعہ	۳۰۱	زمین پر بیٹھ کر کھانا سنت ہے
۳۱۸	بشرطیکہ اس سنت کا مذاق نہ اڑایا جائے	۳۰۱	ہمارا انداز تبلیغ
۳۱۹	تمہارا کام بات پہنچا دینا ہے	۳۰۲	ہوں میں زمین پر کھانا کھانا
۳۲۰	مکرات کو روکنے کا تیرہ درجہ	۳۰۲	ایک سبق آموز واقعہ
۳۲۱	برائی کو دل سے بد لئے کا مطلب	۳۰۳	حضرت علی رضی اللہ عنہ کا ارشاد
۳۲۲	مولانا الیاس رحمۃ اللہ علیہ کا ایک واقعہ	۳۰۳	مولا نا الیاس رحمۃ اللہ علیہ کا ایک واقعہ
۳۲۳	حضور صلی اللہ علیہ وسلم اور بے چینی	۳۰۶	مکرات کو روکو! ورنہ.....
۳۲۴	منکرات کو روکنے کے تین درجات	۳۰۶	منکرات کو روکنے کے تین درجات
۳۲۵	خسارے سے بچنے کیلئے چار کام	۳۰۶	خسارے سے بچنے کیلئے چار کام
۳۲۶	ایک عبادت گزار بندے کی ہلاکت کا واقعہ	۳۰۷	ایک عبادت گزار بندے کی ہلاکت کا واقعہ
۳۲۷	حضرت شاہ اسماعیل شہید کا اخلاص	۳۰۷	بے گناہ بھی عذاب کی لپیٹ میں آ جائیں گے
۳۲۸	فاختی کا سیالا ب	۳۰۷	ایک لمحہ فکر!
۳۲۹	بے پردگی کا سیالا ب	۳۰۸	منکرات کو روکنے کا پہلا درجہ
۳۳۰	فاختی کا عذاب	۳۰۸	”فیضی“ شاعر کا ایک واقعہ
۳۳۱	”ایڈز“	۳۰۹	دل ٹوٹنے کی پرواہ نہ کرے
۳۳۲	موجودہ حالات میں ہمارا طرز عمل	۳۰۹	ترک فرض کے گناہ کے مرتكب
۳۳۳	اپنے گھروں کو بچائیے	۳۱۰	فتنه کے اندر یشیے کے وقت زبان سے روکے

- علماء کیلئے لمحہ فکر یہ! ۳۵۹ حضور اقدس صلی اللہ علیہ وسلم کی نماز ۳۷۲
- معاشرے کی اصلاح کیسے ہو؟ ۳۶۵ حضور اقدس صلی اللہ علیہ وسلم کا روزہ ۳۷۳
- عجیب و غریب آیت ۳۶۵ "صوم و صالح" کی ممانعت ۳۷۳
- اصلاح معاشرہ کی کوششیں باڑ کیوں؟ ۳۶۵ حضور اقدس صلی اللہ علیہ وسلم اور زکوٰۃ ۳۷۴
- بیماری کی تشخیص ۳۶۶ اللہ کے محبوب نے خندق بھی کھودی ۳۷۴
- اپنے حال سے غافل، اور دوسروں کی فکر ۳۶۶ پیٹ پر پتھر باندھنا ۳۷۴
- سب سے زیادہ برباد شخص! ۳۶۷ تاجدار مدینہ کے پیٹ پر دو پتھر تھے ۳۷۵
- بیمار شخص کو دوسرا کی بیماری کی فکر کہاں؟ ۳۶۸ حضرت فاطمہ رضی اللہ عنہا کا مشقت امتحانا ۳۷۵
- "لیکن اس کے پیٹ میں تو درد نہیں" ۳۶۸ شعبان کو غلی روڑ رکھنا ۳۷۶
- بیماری کا علاج ۳۶۹ حضرت تھانویؒ کی احتیاط ۳۷۷
- خود احساسی کی مجلس ۳۶۹ معاشرے کی اصلاح کا راستہ ۳۷۷
- انسان کا سب سے پہلا کام ۳۶۹ اپنا فرض بھی ادا کرو ۳۷۸
- معاشرہ کیا ہے؟ ۳۷۰ آیت سے غلط فہمی ۳۷۹
- حضرات صحابہ رضی اللہ عنہم کا طرز عمل ۳۷۰ آیت کی صحیح تشریع و تفسیر ۳۸۰
- حضرت حذیفہ بن یمانؓ کی خصوصیت ۳۷۱ اولاد کی اصلاح کب تک ۳۸۰
- خلیفہ ثانیؓ کو اپنے نفاق کا اندریشہ ۳۷۱ تم اپنے آپ کو مت بھولو ۳۸۱
- دل سے جوبات نکلتی ہے اثر رکھتی ہے ۳۷۲ مقررین اور واعظین کیلئے خطرناک بات ۳۸۱
- ہمارا حال ۳۷۲ چراغ سے چراغ جلتا ہے ۳۸۳

معاشرتی حقوق و فرائض سے متعلق
احادیث مبارکہ

سفرارش کرنا

نبی کریم مسن از علیہ وسلم نے ارشاد فرمایا!

عمدہ ترین صدقہ سفارش کرنا ہے جس سے کوئی قیدی قید سے چھوٹ جائے یا کسی آدمی کا خون معاف ہو جائے۔ یا کسی کے ساتھ بھلانی کی جائے یا کسی کی تکلیف رفع کی جائے۔
(رواۃ الطبرانی فی الکبیر)

ہر تکلیف پر اجر ملنا

نبی کریم مسن از علیہ وسلم نے ارشاد فرمایا!

جب تم میں سے کسی کو کوئی تکلیف پہنچ تو اسے چاہئے کہ وہ یہ کہے۔

إِنَّا لِلَّهِ وَلَا إِنَّا لِلَّهِ وَرَجُुونَ یا اللہ میں اس تکلیف پر ثواب کا طلب گار ہوں۔ مجھے اس پر اجر عطا فرمائیے اور اس کی جگہ مجھے کوئی اس سے بہتر چیز عطا فرمائیے (ابوداؤ باب الاسترجاع)

نیز حدیث میں ہے

کہ ایک مرتبہ آنحضرت صلی اللہ علیہ وسلم کے سامنے چراغ گل ہو گیا تو آپ نے اس پر بھی إِنَّا لِلَّهِ وَلَا إِنَّا لِلَّهِ وَرَجُуُونَ پڑھا۔

نماز جنازہ کا ثواب

نبی کریم مسن از علیہ وسلم نے ارشاد فرمایا!

”جو شخص کسی جنازے پر نماز پڑھے۔ اس کو ایک قیراط ملے گا اور جو اس کے پیچھے جائے یہاں تک کہ اس کی تدفین مکمل ہو جائے تو اس کو دو قیراط ملیں گے جن میں سے ایک احمد کے پہاڑ کے برابر ہو گا۔“

تعزیت و تسلی

نبی کریم مسن از علیہ وسلم نے ارشاد فرمایا!

جو شخص کسی مصیبت زدہ کی تعزیت (تسلی) کرے اسے اتنا ہی ثواب ملے گا جتنا اس مصیبت زدہ کو اس مصیبت پر ملتا ہے۔ (جامع ترمذی کتاب الجنازہ حدیث ۱۰۷۳)

اللہ کا سایہ ملنا

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

”اللہ تعالیٰ قیامت کے دن فرمائیں گے کہ میری عظمت کی خاطر آپس میں محبت کرنے والے کہاں ہیں؟ آج جب کہ میرے سائے کے سوا کسی کا سایہ نہیں ہے۔ میں ایسے لوگوں کو اپنے سائے میں رکھوں گا۔“ (صحیح مسلم، کتاب البر و الصدق)

نور کے منبروں کا ملنا

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

”اللہ کی عظمت کی خاطر آپس میں محبت کرنے والے قیامت کے دن نور کے منبروں پر ہوں گے اور لوگ ان پر رشک کریں گے۔“ (جامع ترمذی، کتاب البر)

قابل رشک مرتبہ والے لوگ

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

”دنیا میں ایسے لوگ بھی ہیں جو نہ تو پیغمبر ہیں۔ نہ شہید ہیں۔ مگر قیامت کے دن پیغمبر اور شہید ان کے مرتبے دیکھ کر رشک کریں گے اور وہ نورانی منبروں پر ممتاز حالت میں بیٹھے ہوں گے۔ یہ وہ لوگ ہیں جو بندوں کے دل میں خدا کی محبت پیدا کرتے ہیں اور خدا کے دل میں ان کی محبت ڈالتے ہیں۔ اور دنیا میں نصیحت کرتے پھرتے ہیں۔“ جب یہ الفاظ رسول خدا (صلی اللہ علیہ وسلم) نے فرمائے تو لوگوں نے پوچھا کہ وہ خدا کے بندوں کی محبت خدا کے دل میں کیسے ڈالتے ہیں۔ جناب سرور کائنات نے فرمایا کہ ”وہ لوگوں کو ان باتوں سے منع کرتے ہیں جن کو خدا ناپسند کرتا ہے۔ پھر جب لوگ ان کا کہاں لیتے ہیں اور ان کے کہنے پر عمل کرتے ہیں تو خدا ان سے محبت کرتا ہے۔

مظلوم کی مدد کا انعام

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

جو آدمی مظلوم کے ساتھ اس غرض سے جاتا ہے کہ اس کے حق کو ثابت اور مضبوط

کرے خدا اس کے قدموں کو اس دن مضبوط رکھے گا جبکہ لوگوں کے قدم ڈگمگاتے ہوں گے۔ (رواہ ابوالشجاع والیعیم)

سب سے معزز آدمی

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

خدا کے نزدیک سب سے زیادہ اس آدمی کی عزت ہے جو سب سے زیادہ پڑھیز گار ہو۔

غصہ پر صبر

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

جو آدمی غصہ کو پی جاتا ہے اور غصہ کرنے پر قادر بھی ہوتا ہے خدا اس کے دل کو ایمان سے بھر دیتا ہے۔ (سنن ابی داؤد)

ایمان کا لطف

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

انسان خالص ایمان کا مرا نہیں پاتا جب تک کہ وہ ٹھہول کرنے۔ جھوٹ بولنے اور باوجود حق دار ہونے کے جھگڑا کرنے کو ترک نہ کرے۔ (رواہ ابن عدی فی الکامل)

اعلیٰ درجہ کا مسلمان

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

مسلمانوں میں اعلیٰ درجہ کا وہ ہے جو آسمانی کے ساتھ بیچتا اور آسمانی کے ساتھ خریدتا اور ہر معاملہ کو آسمانی کے ساتھ چکا دیتا ہے۔ (طبرانی فی الادسط)

ہمسایہ کا خیال

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

یہ بات قیامت تک نہیں ہو سکتی کہ کوئی آدمی مسلمان ہو اور اس کا ہمسایہ اس سے تکلیف پاتا ہو۔ (مسند الفردوس للدین بیہی)

سب سے عمدہ نیکی

نبی کریم مسی انصاریہ نلم نے ارشاد فرمایا!

نیکی کے کاموں میں خدا کے نزدیک سب سے اچھا کام اس شخص کا ہے جو بھوکوں کو کھانا کھلاتا ہے۔ مقلسوں کا قرض ادا کرتا اور مصیبت زدوں کی تکلیف رفع کرتا ہے۔ (الطرانی)

مسلمان کو ملنے جانا

نبی کریم مسی انصاریہ نلم نے ارشاد فرمایا!

ایک مسلمان جو دوسرے مسلمان کے پاس ملنے کے لئے جاتا ہے اس کو بہ نسبت اس دوسرے مسلمان کے زیادہ ثواب دیا جائے گا۔ (رواہ الدبلی فی الفردوس)

تین طرح کے ہمسائے

نبی کریم مسی انصاریہ نلم نے ارشاد فرمایا!

ہمسائے تین طرح کے ہیں۔ ان میں سے ایک ہمسایہ کا حق تو بس ایک ہی ہے اور وہ مشرک ہمسایہ ہے۔ ایک ہمسائے کے دو حق ہیں اور وہ مسلمان ہمسایہ ہے۔ ایک حق اس کے ہمسایہ ہونے کا ہے اور دوسرا حق مسلمان ہونے کا۔ ایک ہمسایہ کے تین حق ہیں اور وہ مسلمان رشتہ دار ہمسایہ ہے۔ ایک حق اس کے ہمسایہ ہونے کا ہے۔ دوسرا حق رشتہ دار ہونے کا ہے اور تیسرا حق مسلمان ہونے کا۔ (رواہ البزر اروابیضیم فی الحکیمة)

ہمسائے کے حقوق

نبی کریم مسی انصاریہ نلم نے ارشاد فرمایا!

ہمسائے کا حق یہ ہے کہ اگر وہ پہار ہو جائے تو اس کی مزاج بُری کرو اگر وہ مر جائے تو اس کے جنازہ کے ساتھ جاؤ۔ اگر وہ ادھار مانگنے تو اس کو قرض دو۔ اگر وہ شنگا ہو تو اس کو کپڑے پہناؤ۔ اگر کوئی خوشی اس کو حاصل ہو تو اس کو مہار کباد دو۔ اگر کوئی مصیبت اس پر طاری ہو تو اس کو تسلی دو اور اپنے مکان کو اس کے مکان سے اوپرچانہ کرو۔ تاکہ وہ ہوا سے محروم نہ رہے۔ اور اپنے چوپے کے دھوئیں سے اس کو ایذ اٹھنے پہنچاؤ۔ (رواہ الطبرانی فی الکبیر)

علماء کا احترام

نبی کریم صلی اللہ علیہ وسلم نے ارشاد فرمایا!

مسلمانوں! عالموں کی تعظیم کیا کرو۔ کیونکہ وہ پیغمبروں کے وارث ہیں۔ جو کوئی ان کی تعظیم کرتا ہے وہ خدا اور رسول کی تعظیم کرتا ہے۔ (رواہ الحطیب)

سلام کرنا

نبی کریم صلی اللہ علیہ وسلم نے ارشاد فرمایا!

”تم اس وقت تک جنت میں نہیں جاسکتے، جب تک مومن نہ ہو اور اس وقت تک مومن نہیں ہو سکتے، جب تک آپس میں ایک دوسرے سے محبت نہ ہو، اور کیا میں تمہیں ایک ایسا طریقہ نہ بتاؤں کہ اس پر عمل کرنے سے تم میں باہمی محبت پیدا ہو؟..... (وہ طریقہ یہ ہے کہ) تم ایک دوسرے کو سلام واضح طریقہ سے کیا کرو۔“ (مسلم)

سلام کرنے ضابطہ

نبی کریم صلی اللہ علیہ وسلم نے ارشاد فرمایا!

”سوار پیڈل کو سلام کرے، چلنے والے بیٹھنے ہوئے کو اور تھوڑی جماعت بڑی جماعت کو۔“ (بخاری، مسلم، مخلوۃ)

نبی کریم صلی اللہ علیہ وسلم نے ارشاد فرمایا!

”چھوٹا بڑے کو سلام کرے۔“ (بخاری، مخلوۃ)

سلام کی ابتداء کرنے والا

نبی کریم صلی اللہ علیہ وسلم نے ارشاد فرمایا!

”اللہ سے قریب ترین شخص وہ ہے جو سلام کی ابتداء کرے۔“ (احمد، ترمذی، مخلوۃ)

گھروالوں کو سلام کرنا

نبی کریم صلی اللہ علیہ وسلم نے ارشاد فرمایا!

”جب تم کسی گھر میں داخل ہو تو اس کے باشندوں کو سلام کرو، اور جب وہاں سے

جانے لگو تو ان کو سلام کر کے رخصت کرو۔” (بیہقی، مخلوۃ)

مصافحہ

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”جب بھی دو مسلمان آپس میں ملاقات کرتے اور مصافحہ کرتے ہیں تو ان کے جدا ہونے سے پہلے ان کے (صیریہ گناہوں کی) مغفرت کردی جاتی ہے۔“ (احمد، ترمذی، مخلوۃ)

عیاوت کرنا

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”بیمار کی مکمل عیاوت یہ ہے کہ تم اس کی پیشانی پر یا ہاتھ پر اپنا ہاتھ رکھو اور اس سے پوچھو کروہ کیسا ہے؟ اور آپس میں ملتے وقت مکمل تجیہ یہ ہے کہ مصافحہ بھی کرو۔“ (مخلوۃ)

بیٹھنے سے پہلے اجازت

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”دو آدمیوں کے درمیان ان سے اجازت لیے بغیر مت بیٹھو۔“ (ترمذی، ابو داؤد، مخلوۃ)

مسلمان کیلئے جگہ بنانا

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”مسلمان کا یہ حق ہے کہ جب اس کا بھائی اسے دیکھے تو اس کی خاطر اپنی جگہ سے (کچھ) حرکت کرے۔“ (بیہقی، مخلوۃ)

چھینگ کا جواب

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”چھینگ والے کو تین مرتبہ (یہ حکم اللہ کہہ کر) جواب دے دو، لیکن اسے اس سے زیادہ چھینگ کیس آتی ہیں تو چاہے جواب دے دو، چاہے نہ دو۔“ (ابوداؤد، ترمذی، مخلوۃ)

بھائی

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”جس کسی کو بھائی آئے تو وہ اپنا ہاتھ منہ پر رکھ لے۔“ (مسلم، مخلوۃ)

گالی نہ دو

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمادیا!

”مسلمان کو گالی دینا گناہ ہے اور اس کے ساتھ قتال کفر ہے۔“ (متقن علیہ، مخلوۃ)

لعنت نہ کرو

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمادیا!

”کسی سچے مسلمان کے شایان شان نہیں کہ وہ دوسروں پر لعنت کرتا پھرے۔“ (مسلم، مخلوۃ)

لوگوں کو تباہ کہنے والا

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمادیا!

”جو شخص (اپنے آپ کو پاک و صاف سمجھتے ہوئے) یہ کہہ کہ لوگ تباہ ہو گئے (یعنی اعمال بد میں بتلا ہیں) تو وہ شخص ان عام لوگوں سے زیادہ تباہ حال ہے۔“ (مسلم، مخلوۃ)

دوزخ آدمی

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمادیا!

”قیامت کے روز بدترین شخص وہ دوزخ آدمی ہو گا جو ان کے پاس ایک روپ میں آئے اور ان کے پاس دوسرے روپ میں۔“ (بخاری، مسلم، مخلوۃ)

جھوٹ کہہ کر ہنسانے والا

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمادیا! ”افسوس ہے اس شخص پر جو جھوٹی باتیں کرے تاکہ لوگ نہیں افسوس ہے اس پر، افسوس ہے اس پر۔“ (مخلوۃ)

تاب کو عار نہ دلاو

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمادیا!

”جو شخص اپنے (مسلمان) بھائی کو کسی (ایسے) گناہ پر (جس سے اس نے توبہ کر لی ہو) عار دلانے تو وہ اس وقت تک نہیں مرے گا جب تک خود اس گناہ کا

ار تکاب نہ کر لے۔” (ترمذی، مکملہ)

نقل نہ اتارو

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا! ”محضے پسند نہیں ہے کہ میں کسی کی نقل اتاروں، خواہ مجھے اس کے بد لے میں کچھ ہی کیوں نہ مل جائے۔“ (مکملہ)

لوگوں پر رحم کرو

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”رحم رحم کرنے والوں پر رحم کرتا ہے، زمین والوں پر رحم کرو، آسمان والا تم پر رحم کرے گا۔“ (ترمذی، ابو داؤد، جمع الفوائد)

محبت کی اطلاع کرنا

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”جب کسی شخص کو اپنے کسی بھائی سے محبت ہو جائے تو اسے چاہیے کہ اسے بتا دے کہ میں تم سے محبت کرتا ہوں۔“ (ابو داؤد، ترمذی، جمع الفوائد)

محبت میں اعتدال

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”جس سے محبت ہوا سے محبت اعتدال کے ساتھ کرو، ہو سکتا ہے کہ وہ کسی دن تمہارا مبغوض بن جائے اور جس سے تمہیں بغرض اور نفرت ہو، اس سے نفرت بھی اعتدال کے ساتھ کرو، ہو سکتا ہے کہ وہ کسی دن تمہارا محبوب بن جائے۔“ (ترمذی، جمع الفوائد)

خوش اخلاقی و نرمی

نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا!

”مسلمانوں میں مکمل ترین ایمان اس شخص کا ہے جو زیادہ خوش اخلاق ہو اور اپنے گھر والوں کے ~~حکم~~ زیادہ نرمی اور مہربانی کا معاملہ کرتا ہو۔“ (ترمذی، جمع الفوائد)

مشائی ہمدردی

نبی کریم صلی اللہ علیہ وسلم نے ارشاد فرمایا!

”بآہمی دوستی اور ایک دوسرے پر رحم و شفقت میں مسلمانوں کی مثال ایک جسم کی سی ہے، جب اس کے کسی عضو کو کوئی تکلیف ہو تو پورا جسم اس کی خاطر بخار اور بیداری میں بھلا ہو جاتا ہے۔“ (بخاری، مسلم، جمع الفوائد)

ہر حال میں مدد کرنا۔

نبی کریم صلی اللہ علیہ وسلم نے ارشاد فرمایا!

”اپنے بھائی کی مدد کرو، وہ ظالم ہو، تب بھی اور مظلوم ہوت بھی، ایک شخص نے پوچھا، یا رسول اللہ صلی اللہ علیہ وسلم! مظلوم کی مدد کروں گا، لیکن ظالم کی مدد کیسے کروں؟ اس پر آپ صلی اللہ علیہ وسلم نے فرمایا: اسے ظلم سے روکو، یہی اس کی مدد ہے۔“ (بخاری، ترمذی، جمع الفوائد)

بھائی کی آبرو بچانا

نبی کریم صلی اللہ علیہ وسلم نے ارشاد فرمایا!

”جو شخص اپنے بھائی کی آبرو کا دفاع کرے، اللہ تعالیٰ قیامت کے دن اس کے چہرے سے آگ دور رکھے گا۔“ (ترمذی، جمع الفوائد)

مسلمان، مسلمان کا بھائی ہے

نبی کریم صلی اللہ علیہ وسلم نے ارشاد فرمایا!

”مسلمان مسلمان کا بھائی ہے، نہ اس پر ظلم کرتا ہے، نہ اس کے دشمنوں کے حوالہ کرتا ہے، اور جو شخص اپنے بھائی کی ضرورت پوری کرنے میں لگا ہوا ہو، اللہ تعالیٰ اس کی ضرورت پوری کرنے میں لگ جاتا ہے اور جو شخص کسی مسلمان کی کوئی بے چینی دور کرے اللہ تعالیٰ اس کے بد لے قیامت کی بے چینیوں میں سے اس کی کوئی بے چینی دور کرے گا۔ اور جو شخص کسی مسلمان کی پرده پوشی کرے، اللہ تعالیٰ قیامت کے دن اس کی پرده پوشی کرے گا۔“ (ابوداؤد، جمع الفوائد)

مظلوم کا حق دلانا

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

”جو شخص کسی مظلوم کا حق دلانے کے لیے اس کے ساتھ چلے، اللہ تعالیٰ اسے اس دن پل صراط پر ثابت قدم رکھے گا، جس دن بہت سے قدم لغزش کھا جائیں گے۔“ (ترمذی)

مومن، مومن کا آئینہ ہے

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

”تم میں سے ہر شخص اپنے بھائی کا آئینہ ہے، لہذا اگر کسی کو اس میں کوئی گندگی نظر آئے تو چاہیے کہ وہ گندگی دور کر دے۔“ (ترمذی، جمع الغوام)

خندہ پیشانی سے ملنا

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

”تم میں سے کوئی شخص کسی نیکی کو حقیر نہ سمجھے، اگر اور کچھ نہ کر سکے تو اپنے بھائی سے خندہ پیشانی کے ساتھ ہی مل لے۔

بربادی سے تحفظ

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

میں تم کو وہ بات بتاتا ہوں جس کا درجہ نماز اور دوزہ اور صدقہ سے زیادہ بلند ہے۔ وہ آپس میں اتفاق رکھنا ہے اور آپس میں نفاق رکھنا بر باد کرنے والا ہے۔ (سنن ترمذی)

صلح اللہ کو محبوب ہے

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

مسلمانو! خدا سے ڈرو اور آپس میں صلح رکھو۔ کیونکہ قیامت کے دن خداوند عالم مسلمانوں کے درمیان خود صلح کرائے گا۔

اللہ اور رسول کی رضا کا حصول

نبی کریم صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا!

اے ابوالیوب! میں تم کو ایسی بھائی کی بات بتاتا ہوں جس سے اللہ اور اس کا رسول راضی ہوتا ہے۔ وہ یہ ہے کہ تم لوگوں کے درمیان صلح کراؤ جب کہ ان میں تکرار ہوا اور ان کو پاس پاس لے آؤ جب کہ وہ دور دور ہوئے جاتے ہوں۔ (صحیح البخاری)

ملعون آدمی

نبی کریم ﷺ نے ارشاد فرمایا!

خدا اس آدمی پر لعنت کرتا ہے جو مظلوم ہو کر دیکھے اور اس کی مدد نہ کرے۔ (فرمان ابن عباس)

مہینہ کے اعتکاف سے بہتر عمل

نبی کریم ﷺ نے ارشاد فرمایا!

اگر کوئی مسلمان اپنے مسلمان بھائی کی مدد کرنے میں ایک دن صرف کرڈا لے تو یہ بات اس سے بہتر ہے کہ وہ ایک مہینے تک اعتکاف میں بیٹھا رہے۔ (ذکرہ ابن زیجوجہ)

مہینہ بھر کے روزوں اور اعتکاف سے بہتر

نبی کریم ﷺ نے ارشاد فرمایا!

اگر میں اپنے مسلمان بھائی کی کام میں مدد کروں تو یہ بات مجھے بہ نسبت اس بات کے زیادہ اچھی معلوم ہوتی ہے کہ میں ایک مہینے تک روزے رکھا کروں اور کعبہ کی مسجد میں اعتکاف کروں۔ (ذکرہ ابو الفنا تم الترسی فی قضاء الموارج)

مدد نہ کرنے کی سزا

نبی کریم ﷺ نے ارشاد فرمایا!

جو مسلمان اپنے مسلمان بھائی کو ذلیل سمجھے اور اس کی مدد نہ کرے باوجود واس کے کہ وہ اس کی مدد کرنے کی قدرت رکھتا ہو قیامت کے دن خدا اس کو تمام حاضرین کے سامنے ذلیل کرے گا۔ (مسند احمد بن حنبل)

مسلمان کی غیبت کا گناہ

نبی کریم ﷺ نے ارشاد فرمایا!

2 اگر کسی مسلمان کے سامنے کسی اور مسلمان کی غیبت کی جائے اور وہ مسلمان اس کی مدد نہ کرے یعنی غیبت کرنے والے کو بدگوئی سے نہ روکے تو خدا اس کو دنیا اور آخرت میں ذلیل کرے گا۔ (ابی الدین)

مسلمان کو بے عزتی سے بچانا

نبی کریم ﷺ نے ارشاد فرمایا!

جو مسلمان اپنے مسلمان بھائی کی بے عزتی کرنے سے بازر ہے قیامت کے دن خدا اس کو دوزخ کی آنج سے محفوظ رکھے گا۔ (رواہ الامام احمد بن مسند)

مسلمان کی غیبت سے بچنا

نبی کریم ﷺ نے ارشاد فرمایا!

جو مسلمان اپنے مسلمان بھائی کی غیبت کرنے سے بازر ہے خدا اس کو دوزخ کی آگ سے ضرور بچائے گا۔ (مسند احمد بن حنبل)

پیشہ پیچھے مدد کرنا

نبی کریم ﷺ نے ارشاد فرمایا!

جو مسلمان اپنے مسلمان بھائی کی پیشہ پیچھے مدد کرے خدا دنیا اور آخرت میں اس کی مدد کرے گا۔ (رواہ التحقیق فی السنن الکبری)

اللہ کا پسندیدہ کام

نبی کریم ﷺ نے ارشاد فرمایا!

خدا اس بات کو پسند کرتا ہے کہ درمندوں اور مصیبۃ زدوں کی مدد کی جائے۔ (ابن عساکر)

نقی عبادت سے افضل چیز

نبی کریم ﷺ نے ارشاد فرمایا!

”کیا میں تمہیں نقی روزے، نماز اور صدقہ سے زیادہ افضل چیز نہ بتاؤں؟ صحابہ رضی اللہ عنہ نے عرض کیا، ضرور بتائیے، آپ نے فرمایا، باہمی تعلقات کو خوشنگوار بنانا (یعنی جھگڑوں

کو ختم کرنا اس لئے کہ باہمی تعلقات کا بگاڑ موٹھے والی چیز ہے، میرا مطلب یہ نہیں کہ یہ بگاڑ
بال موٹھتا ہے، بلکہ یہ دین کو موٹھ دیتا ہے۔” (ابوداؤد، جمع الفوائد)

معزز کا احترام

نبی کریم صلی اللہ علیہ وسلم نے ارشاد فرمایا!

”جب تمہارے پاس کسی قوم کا معزز آدمی آئے تو تم بھی اس کا احترام کرو۔“ (جمع الفوائد)

سفارش کرنا

نبی کریم صلی اللہ علیہ وسلم نے ارشاد فرمایا!

مسلمانوں کے لئے (جائز طور پر) سفارش کیا کرو، تمہیں اس کا اجر ملے گا۔“ (ابوداؤد)

اچھے اخلاق والا ہونا

نبی کریم صلی اللہ علیہ وسلم نے ارشاد فرمایا!

”تم میں سے جو زیادہ اچھے اخلاق والے ہوں گے وہ میرے نزدیک زیادہ محبوب ہوں گے اور قیامت کے دن ان کی نشست (دوسروں کے مقابلے میں) مجھ سے زیادہ قریب ہوگی اور مجھے سب سے زیادہ ناپسند اور قیامت کے دن مجھ سے زیادہ دور وہ لوگ ہوں گے، جو بہت فضول گو، منہ بھر بھر کر باتیں کرنے والے اور شیخی بیاز ہوں۔“ (ترمذی، جمع الفوائد)

بدگمانی سے بچو

نبی کریم صلی اللہ علیہ وسلم نے ارشاد فرمایا!

”لوگوں کے ساتھ رُ اگمان کرنے سے بچو۔“ (طبرانی، جمع الفوائد)

بھاری گناہ

نبی کریم صلی اللہ علیہ وسلم نے ارشاد فرمایا!

”یہ بڑا بھاری گناہ ہے کہ تم اپنے بھائی سے کوئی ایسی بات کہو جس کے بارے میں وہ تمہیں سچا سمجھ رہا ہو، اور تم اس کے سامنے جھوٹ بول رہے ہو۔“ (ابوداؤد، جمع الفوائد)

غصہ سے بچو

نبی کریم صلی اللہ علیہ وسلم نے ارشاد فرمایا!

”غصہ شیطانی چیز ہے اور شیطان آگ سے پیدا ہوا تھا، آگ کو پانی سے بچایا جاتا ہے، لہذا اگر تم میں سے کسی کو غصہ آئے تو اسے چاہیے کہ وہ دھوکر لے۔“ (ابوداؤد، جمع الفوائد)

غصہ کا علاج

نبی کریم صلی اللہ علیہ وسلم نے ارشاد فرمایا!

”تم میں سے جب کسی کو غصہ آئے اور وہ کھڑا ہو تو اسے چاہیے کہ بیٹھ جائے، اگر بیٹھنے سے غصہ فروخت ہو جائے تو خیر اور نہ اسے چاہیے کہ لیٹ جائے۔“ (ابوداؤد، جمع الفوائد)

غیبت سے بچو

نبی کریم صلی اللہ علیہ وسلم نے ارشاد فرمایا!

”جانتے ہو غیبت کیا چیز ہے؟ صحابہؓ نے عرض کیا، اللہ اور رسول صلی اللہ علیہ وسلم ہی زیادہ جانتے ہیں۔ آپ نے فرمایا، غیبت یہ ہے کہ تم میں سے کوئی اپنے بھائی کا اس انداز میں ذکر کرے جسے وہ ناپسند کرتا ہو، ایک شخص نے عرض کیا کہ اگر میرے بھائی میں واقعہ برائی موجود ہو، تب بھی یہ غیبت ہے؟ آپ نے فرمایا! گراس میں وہ برائی موجود ہے تب تو تم اس برائی کا ذکر کر کے غیبت کے مرتكب ہو گے اور اگر اس میں وہ عیب موجود ہو تو تم بہتان کا ارتکاب کر دے گے۔“ (ابوداؤد، ترمذی، جمع الفوائد)

حد سے بچو

نبی کریم صلی اللہ علیہ وسلم نے ارشاد فرمایا!

”حد سے بچو، اس لیے کہ حد نیکوں کو اس طرح کھا جاتا ہے جس طرح آگ لکڑی کو کھا جاتی ہے۔“ (ابوداؤد، جمع الفوائد)

قطع تعلق نہ کرو

نبی کریم صلی اللہ علیہ وسلم نے ارشاد فرمایا!

”کسی مومن کے لیے یہ حلال نہیں ہے کہ وہ اپنے بھائی سے تین دن سے زیادہ قطع تعلق کرے کہ دونوں طیں تو یہ اس سے منہ موڑ جائے اور وہ اس سے منہ موڑ جائے، ان دونوں میں بہتر شخص وہ ہے جو سلام کرنے میں پہل کرے۔“ (بخاری، مسلم وغیرہ، جمع الفوائد)

کسی کی تکلیف پر خوش نہ ہونا

نبی کریم ﷺ نے ارشاد فرمایا!

”اپنے بھائی کی کسی تکلیف پر خوشی کا اظہار مت کرو، ایسا نہ ہو کہ اللہ تعالیٰ اسے تو اس تکلیف سے عافیت دے دے اور تمہیں بٹلا کر دے۔“ (ترمذی، جمع الفوائد)

جھگڑا چھوڑنا

نبی کریم ﷺ نے ارشاد فرمایا!

”جو شخص باطل پر ہوتے ہوئے جھگڑا چھوڑ دے، اس کے لیے جنت کے کناروں پر ایک گھر تعمیر کیا جائے گا، اور جو شخص حق پر ہوتے ہوئے جھگڑا چھوڑ دے، اس کے لیے جنت کے پیچ میں مکان تعمیر کیا جائے گا، اور جو اپنے آپ کو خوش اخلاق بنالے، اس کے لیے جنت کے اعلیٰ حصے میں مکان تعمیر کیا جائے گا۔“ (ترمذی، جمع الفوائد)

مبغض ترین آدمی

نبی کریم ﷺ نے ارشاد فرمایا!

”اللہ کے نزدیک مبغوض ترین شخص وہ ہے جو خاتم جھگڑا لو ہو۔“ (بخاری و مسلم، جمع الفوائد)

ہر چیز کی زینت

نبی کریم ﷺ نے ارشاد فرمایا!

”زی جس چیز میں بھی ہوگی، اسے زینت بخشی گی اور جس چیز سے بھی دور کر دی جائے گی اس میں عیوب پیدا کر دے گی۔“ (مسلم و ابو داؤد، جمع الفوائد)

خلق خدا سے محبت

اسلامی اخوت - علماء کا اکرام - مسلمان بھائی کی مدد
 نرم خوبی - صلح اور عیب کی پرده پوشی سے متعلق
 اسلامی احکام و ہدایات

خلق خدا سے محبت کچھ

کسی کی پریشانی دور کرنے پر اجر و ثواب

ایک حدیث شریف میں پہلا جملہ یہ ارشاد فرمایا کہ جو شخص کسی مومن کی دنیا کی بے چینیوں میں سے کوئی بے چینی دور کرے مثلاً وہ مومن کسی پریشانی میں گھرا ہوا ہے یا کسی مشکل میں بستا ہے اور کوئی مسلمان اس کی اس پریشانی اور مشکل کو کسی عمل کے ذریعہ یا کسی مدد کے ذریعے دور کر دے تو اس کا یہ عمل اتنے بڑے اجر و ثواب کا کام ہے کہ اللہ تعالیٰ اس کے بدلتے میں قیامت کی سختیوں اور بے چینیوں میں سے ایک بے چینی کو اس سے دور فرمادیں گے۔

تندگست کو مہلت دینے کی فضیلت

دوسرा جملہ یہ ارشاد فرمایا کہ جو شخص کسی تندگست آدمی کے لئے کوئی آسانی پیدا کر دے تو اللہ تعالیٰ اس کے لئے دنیا و آخرت دونوں میں آسانی پیدا فرمادیں گے۔ مثلاً ایک شخص مقرض ہے اور اس نے اپنی کسی ضرورت کی خاطر قرض لیا اور کسی خاص وقت پر واپس کرنے کا وعدہ کر لیا لیکن جب قرض واپس کرنے کا وقت آیا تو قرض واپس کرنے کے قابل نہیں ہے بلکہ تندگست ہے۔ اب وہ قرض واپس کرنا چاہتا ہے لیکن تندگست کی وجہ سے نہیں دے سکتا اب اگرچہ قرض لینے والے کو یہ حق حاصل ہے کہ وہ یہ مطالبه کرے کہ میرا قرض مجھے واپس کرو لیکن اگر یہ شخص اس کی تندگست کو دیکھتے ہوئے اس کو مہلت دے دے اور اس سے یہ کہہ دے کہ اچھا جب تمہارے پاس پیسے آ جائیں اس وقت دے دینا۔ ایسے شخص کے لئے فرمایا کہ اللہ تعالیٰ اس کے لئے دنیا اور آخرت دونوں میں آسانی پیدا فرمائیں گے اسی کے بارے میں قرآن کریم میں فرمایا۔

وَ إِنْ كَانَ ذُو عِسْرَةً فَنَظِرْهُ إِلَيْهِ مِيسَرَةً (سورۃ البقرۃ: ۲۸۰)

یعنی تمہارا مقرض شخص اگر تندگست ہے تو پھر ایک مومن کا کام یہ ہے کہ اس کو اس وقت تک مہلت دے جب تک اس کا ہاتھ کھل جائے اور اس کی تندگست دور ہو جائے اور اس میں قرض کی ادائیگی کی طاقت پیدا ہو جائے۔

نرم خوئی اللہ کو پسند ہے

اللہ جبار و تعالیٰ کو نرم خوئی بہت پسند ہے۔ اللہ کے بندوں کے ساتھ زمی کا معاملہ کرنا یہ اللہ تعالیٰ کے نزدیک بہت محبوب عمل ہے۔ جس شخص نے قرض کے طور پر پیسے دیئے ہیں اس کو قانونی طور پر ہر وقت یقین حاصل ہے کہ وہ مطالبة کر کے اپنا قرض وصول کر لے۔ یہاں تک کہ قانونی طور پر اس کو قید بھی کر سکتا ہے لیکن اسلام کا ایک مسلمان سے یہ مطالبة ہے کہ صرف پیسوں ہی کوئی دیکھو کہ کتنا پیسہ چلا گیا اور کتنا پیسہ آگیا بلکہ پر دیکھو کہ کسی اللہ کے بندے کے ساتھ زمی کا معاملہ کرنا یہ اللہ تعالیٰ کو اتنا محبوب ہے جس کی کوئی حد و انہائیں اور اس کے بدلے میں اللہ تعالیٰ اس کے ساتھ قیامت کے روز زمی کا معاملہ فرمائیں گے۔

دوسرے مسلمان کی حاجت پوری کرنے کی فضیلت

ایک اور حدیث میں حضور صلی اللہ علیہ وسلم نے ارشاد فرمایا:

من کان فی حاجة اخیه کان الله فی حاجته (ابوداؤ)

جو شخص جتنی دیراپنے بھائی کے کام بنانے اور حاجت پوری کرنے میں لگا رہے گا اللہ تعالیٰ اس کے کام بناتے رہیں گے۔ اس کی حاجت پوری کرتے رہیں گے۔ تم میرے بندوں کے کام میں لگے رہو۔ میں تمہارے کام میں لگا ہوا ہوں۔

کار ساز ما بساز کار ما فکر ما در کار ما آزار ما

ایک جملہ یہ ارشاد فرمایا کہ:

من فرج عن مسلم کربة فرج الله عنه کربة من کرب يوم

القيامة (حوالہ بالا)

”اگر کسی نے کسی مسلمان کی مصیبت کو دور کر دیا تو اللہ تعالیٰ قیامت کے دن اس کی مصیبت اور پریشانی کو دور فرمائیں گے۔“

خلوق پر رحم کرو

درحقیقت یہ دونوں کام یعنی دوسروں کی حاجت پوری کرنا اور دوسروں کی مصیبت

اور پریشانی کو دور کرنا اسی وقت ہو سکتا ہے جب دل میں اللہ تعالیٰ کی مخلوق کی طرف سے رحم ہو اور ان کی محبت ہو۔ اگر یہی دونوں کام دکھاوے کے لئے کرنے تو ان کاموں کی کوئی قیمت نہیں۔ لیکن اگر یہ سوچا کہ یہ میرے اللہ کے بندے ہیں۔ اس کی مخلوق ہیں۔ میں ان کے ساتھ کوئی بھلائی اور اچھائی کروں گا تو اس پر مجھے اللہ تعالیٰ ثواب عطا فرمائیں گے تب یہ کام قیمتی بن جائیں گے۔ اللہ کی محبت کا یقین ہے کہ اس کے بندوں سے محبت کیجائے اگر بندوں سے محبت نہیں تو اس کا مطلب یہ ہے کہ اللہ تعالیٰ سے محبت نہیں۔ ایک حدیث میں جناب رسول اللہ صلی اللہ علیہ وسلم نے فرمایا:

الراحمون يرحمهم الرحمن ارحموا من في الأرض يرحمكم من في السماء (ابوداؤد)

جو دوسروں پر رحم کرنے والے ہیں جن ان پر رحم کرتا ہے زمین والوں پر تم رحم کرو آسمان والائم پر رحم کرے گا۔ لہذا جب تک اللہ کی مخلوق کے لئے تمہارے دل میں رحم نہیں ہو گا اس وقت تک تم مسلمان کھلانے کے مستحق نہیں۔ تم اللہ کی رحمت کے امیدوار کیسے ہو گے۔ جب اللہ کی مخلوق پر رحم نہیں کرتے ایمان کا ایک تقاضا یہ ہے کہ اللہ کے بندوں اور اللہ کی مخلوق کے ساتھ محبت کرو۔

ایک مکھی پر شفقت کا عجیب واقعہ

میں نے اپنے شیخ حضرت ڈاکٹر عبدالجی صاحب قدس اللہ سرہ سے بارہا یہ واقعہ سنایا کہ ایک بزرگ تھے جو بہت بڑے عالم، فاضل، محدث اور مفسر تھے۔ ساری عمر درس و تدریس اور تالیف و تصنیف میں گزری اور علوم کے دریا بہادیئے۔ جب ان کا انتقال ہو گیا تو خواب میں کسی نے ان کو دیکھا تو ان سے پوچھا کہ حضرت آپ کے ساتھ کیسا معاملہ ہوا؟ فرمایا کہ اللہ تعالیٰ کا کرم ہے کہ مجھ پر اپنا فضل فرمایا لیکن معاملہ بڑا عجیب ہوا وہ یہ کہ ہمارے ذہن میں یہ تھا کہ ہم نے الحمد للہ زندگی میں دین کی بڑی خدمت کی ہے درس و تدریس کی خدمت انجام دی، وعظ اور تقریریں کیں، تالیفات اور تصنیفات کیں، دین کی تبلیغ کی، حساب و کتاب کے وقت ان خدمات کا ذکر سامنے آئے گا اور ان خدمات کے نتیجے میں اللہ تعالیٰ اپنا فضل و

کرم فرمائیں گے لیکن ہوا یہ کہ جب اللہ تعالیٰ کے سامنے پیشی ہوئی تو اللہ تعالیٰ نے فرمایا کہ ہم تمہیں بخشنے ہیں لیکن معلوم بھی ہے کہ کس وجہ سے بخش رہے ہیں؟ ذہن میں یہ آیا کہ ہم نے دین کی جو خدمات انجام دی تھیں ان کی بدولت اللہ تعالیٰ نے بخش دیا ہے۔ اللہ تعالیٰ نے فرمایا کہ نہیں۔ ہم تمہیں ایک اور وجہ سے بخشنے ہیں وہ یہ کہ ایک دن تم کچھ لکھ رہے تھے اس زمانے میں لکڑی کے قلم ہوتے تھے اس قلم کو روشنائی میں ڈبو کر پھر لکھا جاتا تھا تم نے لکھنے کیلئے اپنا قلم روشنائی میں ڈبوایا۔ اس وقت ایک مکھی اس قلم پر بیٹھ گئی اور وہ مکھی قلم کی سیاہی چونے لگی اس مکھی کو دیکھ کر کچھ دیر کے لئے رک گئے اور یہ سوچا کہ یہ مکھی پیاسی ہے اس کو روشنائی پی لینے دؤ میں بعد میں لکھ لوں گا۔ تم نے یہ اس وقت قلم کو روکا تھا وہ خالصہ میری محبت اور میری مخلوق کی محبت میں اخلاص کے ساتھ روکا تھا۔ اس وقت تمہارے دل میں کوئی اور جذبہ نہیں تھا۔ جاؤ، اس عمل کے بد لے میں آج ہم نے تمہاری مغفرت کر دی۔

خدمتِ خلق ہی کا نام تصوف ہے

بہر حال یہ بُدا نازک راستہ ہے۔ جب تک اللہ تعالیٰ کی مخلوق کے ساتھ محبت نہ ہو اللہ تعالیٰ کے ساتھ محبت کا دعویٰ سچا نہیں ہو سکتا۔ اسی لئے مولا ناروی رحمۃ اللہ علیہ تصوف کے بارے میں فرماتے ہیں:

ز تسبیح و سبحان و دلائل نیست طریقت بجز خدمتِ خلق نہیں
یعنی لوگوں نے تصوف اس کا نام رکھ لیا ہے کہ ہاتھ میں تسبیح ہو مصلی بچھا ہوا ہو۔ گدڑی ہو۔ درویشانہ لباس پہنا ہوا ہو۔ ان چیزوں کا نام تصوف اور طریقت نہیں ہے بلکہ تصوف اور طریقت اس کے علاوہ کچھ نہیں کہ مخلوق کی خدمت ہو۔ اللہ تعالیٰ فرماتے ہیں کہ اگر تمہیں ہمارے ساتھ محبت کا دعویٰ ہے تو پھر ہماری مخلوق کے ساتھ محبت کرو۔ ان کی خدمت کرو۔

اللہ کو اپنی مخلوق سے محبت ہے

اے اللہ تعالیٰ کو اپنی مخلوق کے ساتھ بڑا پیار ہے۔ آپ اس کا تجربہ کر لیں کہ کسی نے اپنے ہاتھوں سے محنت کر کے کوئی چیز بنائی۔ وہ چیز پھر ہی کیوں نہ ہو۔ لیکن اس بنانے والے کو اس بنائے ہوئے پتھر سے محبت ہو جاتی ہے کہ اس پتھر کے بنانے میں وقت لگایا

ہے۔ میں نے محنت کی ہے یہ میری دولت ہے اسی طرح اللہ تعالیٰ نے اپنی مخلوق کو بنایا اور ان کو پیدا کیا ہے اس لئے ان کو اپنی مخلوق سے محبت ہے لہذا اگر ان بے محبت کا دعویٰ ہے تو ان کی مخلوق سے بھی محبت کرنی ہو گی۔

حضرت نوح علیہ السلام کا ایک عجیب واقعہ

جب حضرت نوح علیہ السلام کی قوم پر طوفان آچکا، ساری قوم اس طوفان کے نتیجے میں ہلاک ہو گئی تو اس کے بعد اللہ تعالیٰ نے وحی کے ذریعہ حضرت نوح علیہ السلام کو حکم دیا کہ اب تمہارا کام یہ ہے کہ تم مٹی کے برتن بناؤ، چنانچہ حضرت نوح علیہ السلام نے اللہ تعالیٰ کے حکم کی تفہیل میں مٹی کے برتن بنانا شروع کر دئے اور دن رات اس میں لگے رہے۔ جب کئی دن گزر گئے اور برتوں کا ڈھیر لگ گیا تو دوسرا حکم یہ دیا کہ اب سب برتوں کو ایک ایک کر کے توڑو۔ حضرت نوح علیہ السلام نے عرض کیا کہ یا اللہ! میں نے بڑی محنت سے اور آپ کے حکم پر بنائے تھے اب آپ ان کو توڑ نے کا حکم دے رہے ہیں۔ اللہ تعالیٰ نے فرمایا کہ ہمارا حکم یہ ہے کہ اب ان کو توڑ دو۔ چنانچہ حضرت نوح علیہ السلام نے ان کو توڑ دیا لیکن دل دیکھا کہ اتنی محنت سے بنائے اور ان کو توڑا دیا۔ اللہ تعالیٰ نے فرمایا اے نوح! تم نے اپنے ہاتھوں سے یہ برتن بنائے اور میرے حکم سے بنائے ان برتوں سے تمہیں اتنی محبت ہو گئی کہ جب میں نے تمہیں ان کو توڑ نے کا حکم دیا تو تم سے توڑ انہیں جارہا تھا۔ دل یہ چاہ رہا تھا کہ یہ برتن جو میری محنت اور میرے ہاتھ سے بنے ہوئے ہیں کسی طرح نفع جائیں تو بہتر ہے اس لئے کہ تمہیں ان برتوں سے محبت ہو گئی تھی۔ لیکن تم نے ہمیں نہیں دیکھا کہ ساری مخلوق ہم نے اپنے ہاتھ سے بنائی اور تم نے ایک مرتبہ کہہ دیا کہ:-

رب لاتدر على الارض من الكافرين دياراً (سورۃ نوح: ۲۳)

”اے اللہ! زمین میں بننے والے سب کافروں کو ہلاک کر دئے اور ان میں سے کوئی

باتی نہ رہے“ تمہارے اس کہنے پر ہم نے اپنی مخلوق کو ہلاک کر دیا۔“

اشارة اس بات کی طرف فرمایا کہ جس مٹی سے تم برتن بنارے ہے تھے باوجود یہ وہ مٹی تمہاری پیدا کی ہوئی نہیں تھی اور اپنی خواہش سے وہ برتن نہیں بنارے ہے تھے بلکہ میرے حکم سے بنارے تھے

پھر بھی تمہیں ان سے محبت ہو گئی تھی تو کیا ہمیں اپنی مخلوق سے محبت نہیں ہو گی؟ جب محبت ہے تو پھر تمہیں بھی میری مخلوق کے ساتھ محبت کرنی پڑے گی اگر تمہیں میرے ساتھ محبت ہے۔

حضرت ڈاکٹر صاحب رحمۃ اللہ علیہ کی ایک بات

ہمارے حضرت ڈاکٹر عبدالجعفی صاحب رحمۃ اللہ علیہ فرمایا کرتے تھے کہ جب ہم اللہ تعالیٰ کی عبادت کرتے ہیں اور اس سے محبت کی دعا میں مانگتے ہیں کہ اے اللہ! ہمیں اپنی محبت عطا فرم۔ اس وقت مجھے یوں محسوس ہوتا ہے کہ اللہ تعالیٰ یوں فرمائے ہے یہ کہ تم مجھ سے محبت کرنا چاہتے ہو؟ حالانکہ تم نے مجھے دیکھا تو ہے نہیں کہ براہ راست تم مجھ سے محبت کر سکو اور مجھ سے اسی طرح کا تعلق قائم کر سکو جیسے کسی چیز کو دیکھتے ہوئے کیا جاسکتا ہے۔ لیکن اگر تمہیں مجھ سے تعلق قائم کرنا ہے تو میں نے دنیا میں اپنی محبت کا مظہر ان بندوں کو بنایا ہے لہذا تم میرے بندوں سے محبت کرو اور میرے بندوں پر رحم کھاؤ اور ان کے ساتھ نرمی کا برداشت کرو اس سے میری محبت پیدا ہو گی اور مجھ سے محبت کرنے کا طریقہ بھی یہی ہے۔ لہذا یہ سمجھنا کہ ہم تو اللہ تعالیٰ سے محبت کرتے ہیں یہ بندے کیا چیز ہیں؟ یہ مخلوق کیا چیز ہیں؟ یہ تو حقیر ہیں اور پھر ان مخلوق کی طرف خاترات کی نگاہ ڈالنا، ان کو برا سمجھنا۔ اور ان کو کمتر جانتا یا اس بات کی علامت ہے کہ آپ کو اللہ تعالیٰ سے جو محبت ہے وہ جھوٹی محبت ہے اس لئے کہ جس کو اللہ تعالیٰ کی ذات سے محبت ہو گی اس کو اللہ کی مخلوق سے ضرور محبت ہو گی۔ اسی لئے حضور اقدس صلی اللہ علیہ وسلم نے فرمایا کہ جو شخص اپنے کسی بھائی کے کام میں اور اس کی حاجت پوری کرنے میں لگا ہوا ہو تو اللہ تعالیٰ اس کے کام بنانے میں لگے رہتے ہیں اور جو شخص کسی مسلمان بھائی کی بے چینی کو دور کرے اللہ تعالیٰ قیامت کے روز اس کی بے چینی کو دور فرمائیں گے۔

اولیاء کرام کی حالت

جنئے اولیاء کرام حبہم اللہ تعالیٰ گزرے ہیں ان سب کا حال یہ تھا کہ وہ اگر مخلوق کو برسے حال میں دیکھتے، یا فتن و غور میں اور گناہوں کے اندر بیتلاد دیکھتے تو وہ اولیاء ان گناہوں سے تو نفرت کرتے تھے اس لئے کہ گناہوں سے نفرت کرنا واجب ہے ان کے

فق و فجور سے اور ان کے اعمال سے نفرت کرنا واجب ہے لیکن دل میں اس آدمی سے نفرت نہیں ہوتی تھی اس کی حقارت دل میں نہیں ہوتی تھی۔

حضرت جنید بغدادی رحمۃ اللہ کا واقعہ

حضرت جنید بغدادی رحمۃ اللہ علیہ دریائے دجلہ کے کنارے چہل قدمی کرتے ہوئے جا رہے تھے قریب سے دریا میں ایک کشتی گزرا۔ اس کشتی میں اوباش قسم کے نوجوان بیٹھے ہوئے تھے اور گاتے بجائے ہوئے جا رہے تھے اور جب گانا بجانا ہو رہا ہو تو اس ملا کامڈاں اڑانا بھی تفریغ کا ایک حصہ ہوتا ہے۔ چنانچہ ان اوباش لوگوں نے حضرت جنید بغدادی رحمۃ اللہ علیہ کامڈاں اڑایا اور آپ پر کچھ فقرے کے۔ حضرت کے ساتھ ایک صاحب اور تھے انہوں نے یہ صورت حال دیکھ کر فرمایا کہ حضرت! آپ ان کے حق میں بد دعا فرمادیں کیونکہ یہ لوگ اتنے گستاخ ہیں کہ ایک طرف تو خود فق و فجور اور گناہوں میں بنتا ہیں اور دوسری طرف اللہ والوں کامڈاں اڑا رہے ہیں۔ حضرت جنید بغدادی رحمۃ اللہ علیہ نے فوراً دعا کے لئے ہاتھ اٹھائے اور فرمایا اے اللہ آپ نے ان نوجوانوں کو جس طرح یہاں دنیا میں خوشیاں عطا فرمائی ہیں ان کے اعمال ایسے کردیجھے کہ وہاں آخرت میں بھی ان کو خوشیاں نصیب ہوں۔ دیکھئے: ان کی ذات سے نفرت نہیں فرمائی۔ اس لئے کہ یہ تو میرے اللہ کی مخلوق ہے۔

حضور صلی اللہ علیہ وسلم کی اپنی امت پر شفقت

حضور اقدس نبی کریم صلی اللہ علیہ وسلم جو تمام دنیا کے لئے رحمۃ للعالمین بنا کر دیجیے گئے جب آپ پر کفار کی طرف سے ایٹھیں بر سائی جا رہی تھیں، آپ کو پھر مارے جا رہے تھے آپ کے پاؤں زخم سے لہو لہان تھے لیکن اس وقت بھی زبان پر یہ الفاظ جاری تھے کہ:

اللَّهُمَّ أَهْدِ قَوْمًا فَإِنَّهُمْ لَا يَعْلَمُونَ

”اے اللہ میری قوم کو ہدایت عطا فرماء، ان کو علم نہیں ہے، یہ مجھے جانتے نہیں ہیں، یہ نادان ہیں، اور نادانی میں یہ حرکت کر رہے ہیں، اے اللہ ان کو ہدایت عطا فرماء“

زبان پر یہ الفاظ اس لئے جاری ہوئے کہ کفار کے ان اعمال سے تو نفرت اور بغض ہے لیکن ان کی ذات سے نفرت نہیں اور ذات بحیثیت ذات کے میرے اللہ کی مخلوق ہے اور میرے اللہ کی مخلوق سے مجھے محبت ہے۔

گناہ گار سے نفرت مت کرو

یہ بات یاد رکھنا چاہئے کہ فشق و فجور سے اور گناہوں سے نفرت نہ کرنا بھی گناہ ہے۔ گناہوں سے ضرور نفرت کرنی چاہئے اور ان کو برآ سمجھنا چاہئے لیکن جو شخص ان گناہوں کے اندر بدلائے اس کی ذات کی خمارت دل میں نہ آنی چاہئے۔ اس سے نفرت نہ ہو بلکہ اس پر ترس کھانا چاہئے۔ جس طرح ایک شخص بیمار ہو جائے اور علاج کے لئے ڈاکٹر کے پاس جائے تو اب ڈاکٹر کا یہ کام نہیں ہے کہ اس پر ناراض ہو جائے کہ تم کیوں بیمار پڑے؟ بلکہ وہ ڈاکٹر اس بیمار کے اور ترس کھاتا ہے کہ بیچارہ اس بیماری میں بدلنا ہو گیا اور اس کا علاج کرتا ہے اور اس کے لئے دعا کرتا ہے کہ یا اللہ! اس کی بیماری کو دور فرمادے۔ اسی طرح گناہ گار، فاسد و فاجر کے ساتھ بھی یہی معاملہ ہونا چاہئے کہ ان کے فشق و فجور سے بغض اور نفرت ہو۔ لیکن ان کی ذات سے بغض اور نفرت نہ ہو بلکہ اس کی ذات کے ساتھ اس لحاظ سے محبت ہو کہ یہ میرے اللہ کی مخلوق ہے اور اس کے لئے دعا کرے کہ اللہ تعالیٰ اس کو راہ راست پر لے آئے۔

کسی نیک کام کو حقیر مت سمجھو

اس سے یہ نتیجہ تو ضرور نکالا جاتا ہے کہ کوئی نیکی کا کام حقیر نہیں ہوتا کیا پتہ کہ اللہ تعالیٰ کس نیک کام کو قبول فرمائیں اور اس سے بیڑہ پار ہو جائے اس لئے کسی نیکی کے کام کو حقیر نہیں سمجھتا چاہئے لیکن یہ نتیجہ نکالا درست نہیں ہے کہ چونکہ یہ واقعات سننے میں آئے ہیں کہ اللہ تعالیٰ نے فلاں نیک کام پر بخش دیا لہذا اب نہ تو نماز پڑھنے کی ضرورت ہے اور نہ فرائض ادا کرنے کی ضرورت ہے۔ بس آدمی اللہ کی رحمت پر نکیہ کر کے بیٹھ جائے چنانچہ یہ حدیث آپ نے سنی ہے کہ حضور اقدس صلی اللہ علیہ وسلم نے فرمایا کہ عاجز شخص وہ ہے جو اپنے نفس کو خواہشات کے پیچھے چھوڑ دے اور جو دل میں آ رہا ہے وہ کام کر رہا ہے یہ نہیں دیکھ رہا ہے کہ یہ کام حلال ہے یا حرام

ہے۔ جائز ہے یا ناجائز لیکن اللہ تعالیٰ پر تمنا اور آرزو لگائے بیٹھا ہے کہ اللہ میاں تو بڑے غفور حیم ہیں سب معاف فرمادیں گے۔ بہر حال ان واقعات سے یہ تجویز کالا درست نہیں۔

بندوں پر زمی کرنے پر مغفرت کا ایک اور واقعہ

اسی طرح ایک اور حدیث میں جناب رسول کریم صلی اللہ علیہ وسلم نے ارشاد فرمایا کہ تم سے پہلے جو اتنی گزری ہیں ان میں ایک شخص ایسا تھا کہ جب وہ کوئی چیز فروخت کرتا تو اس میں زمی سے کام لیتا ہے نہیں کہ پیسے پیسے پر لڑ رہا ہے بلکہ گاہک کو ایک قیمت بتا دی اب گاہک کہہ رہا ہے کہ تھوڑی سی کمی کر دو تو اس نے یہ سوچ کر چلو تھوڑا منافع کم سہی چلو اس کو دے دو۔ اسی طرح جب وہ کوئی چیز خریدتا تب بھی زمی کا معاملہ کرتا جب دوکاندار نے چیز کی قیمت بتا دی اس نے بس ایک مرتبہ اس سے کہہ دیا کہ بھائی تھوڑی سی کم کر دو یہ نہیں کہ قیمت کم کرانے کے لئے اس سے لڑ رہا ہے اور اس سے زبردستی کم کر ا رہا ہے بلکہ ایک آدھ مرتبہ کہہ دینے کے بعد قیمت ادا کر کے چیز لے لی اسی طرح جب دوسرے سے اپنا حق وصول کرنے کا وقت آتا مثلاً کسی سے پیسے وصول کرنے ہیں یا قرض وصول کرنا ہے تو بھی زمی کا معاملہ کرتا اور اس سے کہتا کہ چلو ابھی پیسے نہیں ہیں تو بعد میں ادا کر دیا تھیں مہلت دیتا ہوں جب آخرت میں اللہ تعالیٰ کے سامنے اس کی پیشی ہوئی تو اللہ تعالیٰ نے فرمایا کہ چونکہ یہ یہ مرے بندوں کے ساتھ زمی کا معاملہ کرتا تھا اس لئے میں بھی اس کے ساتھ زمی کا معاملہ کرتا ہوں اور پھر اس کی مغفرت فرمادی بہر حال اللہ تعالیٰ کو بندوں کے ساتھ زمی کا معاملہ کرنا اور تنگدست کے ساتھ آسانی کا معاملہ کرنا بہت ہی زیادہ پسند ہے۔

حضرور اقدس صلی اللہ علیہ وسلم کا معمول

حضرور اقدس صلی اللہ علیہ وسلم کی ساری زندگی کا یہ معمول تھا کہ جب بھی کسی کے ساتھ بیع و شراء کا معاملہ فرماتے تو اپنے ذمے جتنا واجب ہوتا اس سے زیادہ ہی دیا کرتے تھے۔ اس زمانے میں سونے چاندی کے سکے رانج تھے اور وہ سکے بھی مختلف مالکوں کے ہوتے تھے۔ اس لئے ان کی گنتی کی بجائے ان کا وزن دیکھا جاتا تھا کہ کتنے وزن کا ہے۔

اس کے ذریعہ قیمت ادا کی جاتی تھی۔ ایک روایت میں آتا ہے کہ آنحضرت صلی اللہ علیہ وسلم نے ایک چیز بازار سے خریدی و راہم کے ذریعہ جب اس کی قیمت ادا فرمائے گے تو آپ نے وزن کرنے والے سے فرمایا: ”زن وار جح“ جھکتا ہوا تلو۔ یعنی میرے ذے جتنے دراہم واجب ہیں اس سے کچھ زیادہ دیدو اور ایک روایت میں آپ نے ارشاد فرمایا: خیار کم احسنکم قضاۓ تم میں سب سے بہتر لوگ وہ ہیں جو جب دوسرے کا حق ادا کریں تو اچھی طرح ادا کریں۔ یعنی کچھ زیادہ ہی ادا کریں۔ کم نہ کریں۔ مثلاً آپ کے ذمے سورہ پے قرض تھے۔ آپ نے سو کے بجائے ایک سو دس ادا کر دیئے۔ اور یہ کہ دیتے وقت پریشان نہ کریں چکر نہ کٹو ائمیں ثال مثول نہ کریں۔ یہ سب پاتیں اچھی طرح ادا کرنے اور حسن سلوک کے ساتھ ادا کرنے میں داخل ہیں۔

امام ابوحنیفہ رحمۃ اللہ علیہ کی وصیت

حضرت امام ابوحنیفہ رحمۃ اللہ علیہ جو فقہ کے اندر ہمارے مقتدا ہیں۔ جن کی فقہہ پڑھ عمل کرتے ہیں۔ انہوں نے اپنے شاگردوں کے نام ایک وصیت نامہ لکھا ہے اس وصیت نامہ میں لکھتے ہیں کہ: ”جب کسی کے ساتھ بیع و شراء کا معاملہ ہو تو اس کو اس کے حق سے کچھ زیادہ ہی دیدیا کرو۔ کم نہ کیا کرو“ یہ حضور اقدس صلی اللہ علیہ وسلم کی سنت ہے۔ ہم لوگوں نے صرف چند خاص خاص سنتیں یاد کر لی ہیں اور اس پر عمل کر لیتے ہیں۔ حالانکہ یہ سب حضور اقدس صلی اللہ علیہ وسلم کی سنت کا حصہ ہے۔ ہمیں ان پر بھی عمل کرنا چاہئے۔ اللہ تعالیٰ ہم سب کو اس پر عمل کرنے کی توفیق عطا فرمائے۔ آمین۔ اس حدیث میں اسی سنت کی طرف اشارہ کرتے ہوئے آپ نے فرمایا کہ:

وَمَنْ يُسْرِ عَلَىٰ مَعْسِرٍ يُسَرِّ اللَّهُ عَلَيْهِ فِي الدُّنْيَا وَالآخِرَةِ
”یعنی جو شخص کسی نگ دست کے ساتھ آسانی کا معاملہ کرے تو اللہ تعالیٰ دنیا و آخرت دونوں میں اس کے ساتھ آسانی کا معاملہ فرمائیں گے۔“
اصل آسانی تو آخرت کی آسانی ہے۔ لیکن تجربہ یہ ہے کہ ایسا شخص دنیا میں بھی پریشان نہیں ہوتا۔“

پسیے خرچ کرنے والوں کے لئے دعا

پسیے خرچ کرنے والوں کے لئے فرشتہ یہ دعا کرتا ہے "واعط منفقاً خلفاً" اے اللہ جو شخص اللہ کی راہ میں خرچ کرتا ہو صدقہ خیرات کرتا ہو لوگوں کے ساتھ حسن سلوک کرتا ہو کسی کو پسیے دے رہا ہے۔ کسی کو پسیے معاف کر رہا ہے۔ اے اللہ ایسے خرچ کرنے والے کو خرچ کا بدل دنیا میں ہی عطا فرم۔ بہر حال، جو شخص اس طرح لوگوں کے ساتھ نرمی کا معاملہ کرنے والا ہو بظاہر یہ معلوم ہوتا ہے کہ دوسروں کے مقابل میں اس کے پسیے زیادہ خرچ ہو رہے ہیں لیکن جو پسیے خرچ ہو رہا ہے وہ حقیقت میں جانہیں رہا ہے بلکہ وہ اللہ تعالیٰ کی طرف سے برکت لارہا ہے اور اللہ تعالیٰ اس کو بدل عطا فرمادیتے ہیں۔ آج تک کوئی شخص ایسا نہیں دیکھا گیا جو صرف اس وجہ سے مفلس ہو گیا کہ وہ صدقہ خیرات زیادہ کرتا تھا۔ یا لوگوں کے ساتھ نرمی کا معاملہ کرنے کی وجہ سے مفلس ہو گیا ہو۔ ایسا کبھی نہیں ہوا بلکہ اللہ تعالیٰ اس کو بدل ضرور عطا فرماتے ہیں۔ اسی لئے حدیث میں فرمایا کہ اللہ تعالیٰ دنیا میں بھی اس کے لئے آسانی پیدا فرماتے ہیں اور آخرت میں بھی آسانی پیدا فرمائیں گے۔

دوسروں کی پرده پوشی کرنا

تیسرا جملہ یہ ارشاد فرمایا: وَمِنْ سُتُّوْ مُسْلِمًا، سُتُّهُ اللَّهُ يَوْمَ الْقِيَامَةِ" جو شخص کسی مسلمان کی پرده پوشی کرے قیامت کے روز اللہ تعالیٰ اس کی پرده پوشی فرمائیں گے۔ مثلاً کسی مسلمان کا کوئی عیب یا غلطی سامنے آگئی کہ اس نے فلاں کام غلط اور ناجائز کیا ہے اب ہر جگہ اس کے بارے میں چرچا کرتے پھر وہ کہ وہ تو یہ کام کر رہا تھا۔ اس کے بجائے اس کی پرده پوشی کرو اس کو چھپا دو کسی اور کو مت بتاؤ۔ یہ طریقہ اس وقت اختیار کرنا چاہئے کہ جب اس کے عمل سے کسی دوسرے کو نقصان پہنچنے کا اندریشہ نہ ہو لیکن اگر اس کا ایسا عمل سامنے آیا جس سے دوسرے کو نقصان پہنچنے کا اندریشہ ہے مثلاً کسی کے قتل کرنے کی سازش کی جا رہی ہے اس وقت پرده پوشی کرنا جائز نہیں بلکہ دوسروں کو بتانا ضروری ہے لیکن اگر اس کے عمل سے دوسرے کو نقصان پہنچنے کا اندریشہ نہ ہو تو پھر حکم یہ ہے کہ اس کی پرده پوشی کرو اور اس کے لئے دعا کرو کہ یا

اللہ ایسے شخص اس گناہ کے اندر بٹلا ہو گیا ہے آپ اپنی رحمت سے اس کو اس گناہ سے نکال دیجئے۔
بہر حال دوسروں کے عیب نہ تو تلاش کرو اور نہ اس کو پھیلانے کی کوشش کرو۔ آج کل اس
بارے میں بڑی کوتاہی ہو رہی ہے ایک آدمی کے بارے میں آپ کو پتہ چل گیا کہ وہ فلاں کام
کرتا ہے اب آپ کے پیش میں یہ بات نہیں رکتی اور دوسروں سے کہہ بغیر آپ کو جیسی نہیں آتا
دوسروں کو بتانا ضروری سمجھتے ہیں حالانکہ بلا وجہ دوسروں کے عیب تلاش کرنا ان کو پھیلانا گناہ ہے۔

دوسروں کو گناہ پر عار دلانا

ایک حدیث میں جناب رسول اللہ صلی اللہ علیہ وسلم نے فرمایا:

من عیراخاہ بذنب قدتاب منه لم يمت حتى يعمله

(ترفیٰ کتاب صفحہ القیمة، باب نمبر ۵۲)

اگر کوئی شخص اپنے بھائی کو ایسے گناہ پر عار دلائے جس گناہ سے وہ توبہ کر چکا تھا تو یہ
شخص اس وقت تک نہیں مرے گا جب تک خود اس گناہ میں بٹلا نہیں ہو جائے گا۔ اگر ایک
شخص سے کوئی گناہ ہو گیا پھر اس نے اس گناہ سے توبہ کر لی۔ اب آپ اس کو بار بار اس گناہ
پر عار دلار ہے ہیں کرتو تو وہی ہے جس نے یہ حرکت کی تھی۔ اللہ تعالیٰ کو یہ بات بہت ناپسند
ہے۔ اللہ تعالیٰ فرماتے ہیں کہ میں نے اس کے گناہ پر پردہ ڈال دیا اور اس کے گناہ کو معاف
کر دیا میں نے اس کے نامہ اعمال سے اس گناہ کو مٹا دیا اب تو کون ہے اس گناہ پر اعتراض
کرنے والا اور اس گناہ پر عار دلانے والا؟ اگر تو عار دلائے گا تو ہم تمہیں اس گناہ کے اندر
بٹلا کر دیں گے۔ اس لئے کسی مسلمان کی عیب جوئی کرنا یا کسی مسلمان کے عیب کو بیان کرنا
اس کی تشویح کرنا بُداخت گناہ کا کام ہے۔ اللہ تعالیٰ نے تمہیں اس دنیا کے اندر دار و غدر بنا کر
نہیں بھیجا کہ دوسروں کے عیوب کو اچھا لئے پھرو۔ بلکہ تمہیں تو بندہ بنا کر بھیجا ہے۔

اپنی فکر کریں

اس لئے تم اپنی فکر کرو۔ اپنے عیوب کو دیکھو اپنے گریبان میں منہ ڈال کر دیکھو۔ اللہ
تعالیٰ جس شخص کو اپنے عیوب کی فکر عطا فرمادیتے ہیں اس کو دوسروں کے عیوب نظر ہی نہیں

آتے دوسروں کے عیوب اسی کو نظر آتے ہیں جو اپنے عیوب سے بے پرواہ ہو۔ جو اپنی اصلاح سے غافل ہو جو شخص خود بیمار ہو۔ وہ دوسروں کے نزلہ وزکار میں کہاں فکر کرے گا۔ اگر وہ ایسا کرے گا تو وہ احمدی اور یوقوف ہے۔ اس لئے دوسروں کے عیوب کے پیچھے پڑنا تجسس کرنا، ان کی تشبیہ کرنا بڑا سخت جرم ہے۔ جیسا کہ نبی کریم صلی اللہ علیہ وسلم نے اس حدیث میں بیان فرمایا۔ لہذا ایک مسلمان کا شیوه نہیں ہے کہ وہ یہ کام کرے۔ مسلمان کو ان تمام برائیوں سے پرہیز کرنا لازم ہے۔ اس کے بغیر وہ صحیح معنی میں مسلمان نہیں بن سکتا۔

علم دین سیکھنے کی فضیلت اور اس پر بشارت

چوتھا جملہ یہ ارشاد فرمایا:

وَمِنْ سُلُكْ طَرِيقًا يَلْتَمِسُ فِيهِ عِلْمًا سَهْلُ اللَّهِ لَهُ بِهِ طَرِيقًا إِلَى الْجَنَّةِ
اس جملے میں ہم سب کے لئے بڑی خوشخبری اور بشارت ہے۔ اللہ تعالیٰ ہم سب کو اس کا مصدقہ بننے کی توفیق عطا فرمائے۔ آئین فرمایا کہ جو شخص کوئی فاصلہ طے کرے یا کوئی راستہ چلے اور راستہ چلنے اور فاصلہ طے کرنے سے اس کا مقصد یہ ہو کہ دین کی کوئی بات معلوم ہو جائے تو اللہ تعالیٰ اس چلنے کی بدولت اس کے لئے جنت کا راستہ آسان فرمادیں گے۔ دین کی ایک بات معلوم کرنے کی خاطر جو سفر کیا جائے گا مثلاً کوئی معاملہ پیش آیا اور آپ کو اس کے بارے میں مسئلہ معلوم نہیں ہے اب آپ مسئلہ معلوم کرنے کے لئے کسی کے پاس جا رہے ہیں کہ مجھے اس بارے میں کیا کرنا چاہئے؟ اب مفتی کے پاس جو چل کر گئے تو اس سے آپ کو یہ فضیلت حاصل ہو گئی۔

یہ علم ہمارے اسلاف نے محنت سے جمع کر دیا

ہم لوگ علم حاصل کرنے کیلئے وہ محنت کہاں کر سکتے ہیں جو محنت ہمارے اسلاف کر گئے۔ آج ہم لوگ آرام سے بیٹھ کر کتاب کھول کر یہ حدیث پڑھ رہے ہیں اور اس پر وعظ کر رہے ہیں۔ ہمارے اسلاف نے قاتے کر کے روکھی سوکھی کھا کر، موٹا جھوٹا پہن کر مشقت اٹھا کر، قربانیاں دے کر یہ علم ہمارے لئے اس شکل میں تیار کر کے چلے گئے اگر وہ لوگ اس

طرح محنت نہ کرتے تو نبی کریم صلی اللہ علیہ وسلم کے یہ ارشادات اس طرح ہمارے پاس محفوظ نہ ہوتے۔ سرکار دیوبالد صلی اللہ علیہ وسلم کی ایک ایک ادا محفوظ کر کے چلے گئے۔ قیام قیامت تک آنے والوں کے لئے لائجہ عمل بتا گئے۔ ایک مشعل راہ بتا گئے۔

اللہ کے گھر میں جمع ہونے والوں کے لئے عظیم بشارت

حدیث کے اگلے جملے میں ایک اور بشارت بیان فرمائی۔ فرمایا کہ کوئی جماعت کی اللہ کے گھروں میں سے کسی گھر یعنی مسجد میں جمع ہو کر بیٹھ جائے اللہ کی کتاب کی تلاوت کے لئے یا اللہ کی کتاب کے درس و تدریس کے لئے یعنی اللہ کے دین کی باتوں کو سننے سننے کے لئے بیٹھ جائے تو جس وقت وہ لوگ اس مقصد کے لئے جمع ہوتے ہیں تو اس وقت اللہ تعالیٰ کی طرف سے ان پر سکینیت نازل ہوتی ہے اور اللہ تعالیٰ کی رحمت ان کو ڈھانپ لیتی ہے اور چاروں طرف سے ملائکہ اس مجلس اور مجمع کو گھیر لیتے ہیں۔ ملائکہ کے گھیرنے کا مطلب یہ ہے کہ اللہ تعالیٰ کی رحمت ان کی طرف متوجہ ہے اور وہ ملائکہ رحمت ہیں وہ ان بندوں کے لئے دعا کرتے ہیں۔ اور ان کے لئے استغفار اور التجا کرتے ہیں کہ یا اللہ! یہ لوگ آپ کے دین کی خاطر جمع ہوئے ہیں۔ یا اللہ! آپ اپنی رحمت سے ان کی مغفرت فرمادیجئے۔ ان پر رحمتیں نازل فرمائیے ان کے گناہ معاف فرمائیے۔ ان کو دین کی توفیق عطا فرمائیے۔

تم اللہ کا ذکر کرو، اللہ تمہارا تذکرہ کریں

اگلا جملہ یہ ارشاد فرمایا: وَذَكْرُهُمُ اللَّهُ فِيمَا عَنْهُ، یعنی اللہ تعالیٰ اپنی محفل میں ان اہل مجلس کا ذکر فرماتے ہیں کہ یہ میرے بندے اپنے سارے کام چھوڑ کر صرف میری خاطرا اور میرا ذکر کرنے کے لئے میرا ذکر سننے کے لئے میرے دین کی باتیں سننے کے لئے یہاں جمع ہوئے ہیں اور اپنے اردو گرد کے ملائکہ کے سامنے اس محفل کا تذکرہ فرماتے ہیں۔ یہ کوئی معمولی بات ہے ارے یہ بہت بڑی بات ہے۔

ذکر میرا بھھے سے بہتر ہے کہ اس محفل میں ہے
یہ کوئی معمولی بات ہے کہ محبوب حقیقی ہمارا ذکر کرے۔ ارے یہ کام تو ہمارا تھا کہ ہم

ان کا ذکر کرتے ہمیں پہلے حکم دیا کہ ”فاذکرونی“ تم میرا ذکر کرو لیکن ساتھ ہی اس ذکر کا صلہ اور بدلہ بھی عطا فرمادیا کہ ”اذکر کم“ تم میرا ذکر کرو گے میں تمہارا ذکر کروں گا۔ تم مجھے یاد کرو گے میں تمہیں یاد کروں گا۔ حالانکہ ہمارا ذکر کیا حقیقت رکھتا ہے۔ ذکر کر لیں تو کیا نہ کریں تو کیا ہمارے ذکر کرنے سے ان کی عظمت اور جلال میں ذرہ برابر بھی اضافہ نہیں ہوتا اور اگر ہم ان کا ذکر کر جھوڑ دیں بلکہ ساری دنیا ان کا ذکر کرنا چھوڑ دے تو بھی ان کی عظمت اور جلال میں ذرہ برابر کی نہیں آئے گی۔ ہماری مثال تو ایک منکے جیسی ہے ایک منکے نے اللہ تعالیٰ کا ذکر کر لیا تو کیا کمال کیا۔ لیکن وہ بندے کا ذکر کریں۔ یہ معمولی بات نہیں۔

حضرت ابی بن کعب سے قرآن پاک سنانے کی فرمائش

حضرت ابی بن کعب رضی اللہ عنہ مشہور صحابی ہیں۔ ہر صحابی میں اللہ تعالیٰ نے الگ الگ خصوصیات رکھی تھیں۔ حضرت ابی بن کعب رضی اللہ عنہ کی خصوصیت یہ تھی کہ قرآن کریم بہترین پڑھا کرتے تھے۔ اسی لئے حضور اقدس صلی اللہ علیہ وسلم نے ان کے بارے میں فرمایا اقرئہم ابی بن کعب سارے صحابہ میں سب سے بہتر قرآن کریم پڑھنے والے ابی بن کعب رضی اللہ عنہ ہیں۔ ایک دن حضرت ابی بن کعب رضی اللہ عنہ حضور اقدس صلی اللہ علیہ وسلم کی مجلس میں بیٹھنے ہوئے تھے۔ حضور اقدس صلی اللہ علیہ وسلم نے حضرت ابی بن کعب رضی اللہ عنہ سے مخاطب ہو کر فرمایا کہ اللہ تعالیٰ نے حضرت جبریل امین کے واسطے سے یہ پیغام بھیجا ہے کہ تم ابی بن کعب سے کہو کہ وہ تمہیں قرآن شریف سنائیں۔ جب حضرت ابی بن کعب رضی اللہ عنہ نے یہ بات سنی تو فوراً یہ سوال کیا کہ کیا اللہ تعالیٰ نے میرا نام لے کر فرمایا ہے کہ ابی بن کعب سے ایسا کہو؟ حضور اقدس صلی اللہ علیہ وسلم نے فرمایا کہ ہاں! تمہارا نام لے کر فرمایا ہے۔ بس اسی وقت حضرت ابی بن کعب رضی اللہ عنہ پر گریہ طاری ہو گیا اور روتے رو تے ہچکیاں بندھ گئیں اور فرمایا کہ میں اس قابل کہاں کہ اللہ تعالیٰ میرا ذکر فرمائیں اور میرا نام لیں۔

اللہ کے ذکر کرنے پر عظیم بشارت

بہر حال، اللہ تعالیٰ کسی بندے کا ذکر فرمائیں۔ یہ اتنی بڑی دولت اور نعمت ہے کہ

ساری دنیا کی نعمتیں اور دولتیں ایک طرف یہ نعمت ایک طرف۔ اس حدیث میں اسی عظیم نعمت کے بارے میں فرمایا کہ جب اللہ کا دین سیکھنے کی خاطر اور دین کے پڑھنے پڑھانے کی خاطر لوگ کسی جگہ جمع ہو جاتے ہیں تو اللہ تعالیٰ اپنے ملائکہ کے مجع میں ان کا ذکر فرماتے ہیں۔ ایک حدیث قدسی ہے۔ ”حدیث قدسی“ اسے کہتے ہیں جس میں حضور اقدس صلی اللہ علیہ وسلم حق جل شانہ کا کلام نقل فرمائیں۔ ایک حدیث قدسی میں حضور اقدس صلی اللہ علیہ وسلم فرماتے ہیں کہ اللہ جل شانہ نے فرمایا:

من ذکرِنی فی نفسی ذکرِتہ فی نفسی و من ذکرِنی فی
ملاد ذکرِتہ فی ملا خیرِ منه

”جو شخص میرا ذکر تہائی میں کرتا ہے تو میں اس کا ذکر تہائی میں کرتا ہوں اور اس کو یاد کرتا ہوں اور جو شخص میرا ذکر کسی مجع میں کرتا ہے تو میں اس کا ذکر اس سے بہتر مجع میں کرتا ہوں۔ یعنی وہ میرا ذکر انسانوں کے مجع میں کرتا ہے میں اس کا ذکر ملائکہ کے مجع میں کرتا ہوں۔“

ذکر کی کتنی بڑی فضیلت بیان فرمادی۔ اس میں وہ سب لوگ داخل ہیں جو دین کے درس و مدرسیں کے لئے یادِ دین کے افہام و تفہیم کے لئے کسی جگہ جمع ہو جائیں۔ وہ سب اس فضیلت کے اندر داخل ہیں، اللہ تعالیٰ اپنے فضل سے ہم سب کو اس کا مصدق اپنے کی توفیق عطا فرمائے۔ آمین۔ ہم لوگ جو یہاں بیٹھتے میں ایک دن جمع ہو کر پہنچ جاتے ہیں اور دین کی باتوں کا تذکرہ کر لیتے ہیں یہ معمولی چیز نہیں۔ اللہ تعالیٰ کی رحمت سے بڑی فضیلت اور ثواب اور اجر کی چیز ہے، بشرطیکہ دل میں اخلاص ہو اور اللہ کے دین کی طلب ہو۔

اوپر خاندان ہونا نجات کے لئے کافی نہیں

اس حدیث میں آخری جملہ یہ ارشاد فرمایا:

من بطأ به عمله لم يسرع به نسبه

یہ جملہ بھی جو امع المکم میں سے ہے معنی اس کے یہ ہیں کہ جس شخص کے عمل نے اس کو پچھے چھوڑ دیا یا جو شخص اپنے عمل کی وجہ سے پچھے رہ گیا تو محض اس کا نسب اس کو آگے نہیں ہڑھا سکتا۔ مطلب یہ ہے کہ کسی کا عمل خراب ہے اور اس خراب عمل کی وجہ سے جنت تک نہیں پہنچ سکا۔

بلکہ پیچھے رہ گیا جبکہ دوسرے لوگ جلدی جلدی قدم بڑھا کر جنت میں پہنچ گئے بقول کسی کے
یاران تیز گام نے منزل کو جالیا ہم محو نالہ جس کا درواز رہے
وہ لوگ آگے چلے گئے اور یہ اپنے عمل کی خرابی کی وجہ سے پیچھے رہ گیا اور عمل کی
اصلاح نہ کر پایا تو اب صرف نسب کی وجہ سے کہ چونکہ یہ فلاں خاندان سے تعلق رکھتا ہے یا
فلاں بزرگ کا یا فلاں عالم کا بیٹا ہے۔ محض اس بنیاد پر وہ جلدی نہیں پہنچ سکے گا۔ اشارہ اس
طرف فرمادیا کہ محض اس پر بھروسہ اور تکمیل کر کے مت بیٹھ جاؤ کہ میں فلاں کا صاحب زادہ
ہوں فلاں خاندان سے تعلق رکھتا ہوں، بلکہ اپنا عمل صحیح کرنے کی فکر کرو۔ اگر یہ چیز کارآمد
ہوتی تو حضرت نوح علیہ السلام کا بیٹا جہنم میں نہ جاتا۔ جبکہ حضرت نوح علیہ السلام اتنے
بڑے جلیل القدر خیر ہیں اور اپنے بیٹے کی مغفرت کے لئے دعا بھی فرمائے ہیں لیکن اللہ
تعالیٰ نے فرمادیا: انه عمل غير صالح، اس نے جو عمل کیا ہے وہ صالح عمل نہیں ہے، اس
لئے اس کے حق میں آپ کی دعا قبول نہیں کی جائے گی۔ تو اصل چیز عمل ہے۔ البتہ عمل کے
ساتھ اگر کسی بزرگ سے تعلق بھی ہوتا ہے تو ان بزرگ کے تعلق کی وجہ سے اللہ تعالیٰ کچھ سہارا
فرمادیتے ہیں لیکن اپنی طرف سے عمل اور توجہ اور فکر شرط ہے۔ اب اگر کسی کو توجہ فکر اور طلب
نہیں ہے بلکہ غفلت کے اندر بیٹلا ہے تو محض اونچے خاندان سے تعلق کی وجہ سے آگے نہیں
بڑھ سکے گا۔ اللہ تعالیٰ ہم سب کو اپنا عمل درست کرنے کی توفیق عطا فرمائے۔ آمین۔

خلاصہ

خلاصہ یہ ہے کہ اللہ تعالیٰ سے محبت کا تقاضا بھی یہ ہے اور اللہ تعالیٰ
سے محبت کی لازمی شرط یہ ہے کہ اللہ کی مخلوق سے محبت کرو اور اللہ کی
مخلوق پر شفقت اور رحم کرو جب تک یہ چیز حاصل نہیں ہو گی اس
وقت تک اللہ تعالیٰ سے محبت کا دعویٰ جھوٹا ہو گا۔

(وعظ ملک خدا سے محبت کیجئے از اصلاحی خطبات ج ۸)

علماء کی توہین سے بچنیں

عن عمرو بن عوف المزنی رضی اللہ تعالیٰ عنہ قال: قال رسول اللہ صلی اللہ علیہ وسلم: اتقوا ذلة العالم ولا تقطعوه وانتظروا فیسته (من الدرود بالله علیہ)

یہ حدیث اگرچہ سند کے اعتبار سے ضعیف ہے، لیکن معنی کے اعتبار سے تمام امت نے اس کو قبول کیا ہے، اس حدیث میں حضور اقدس صلی اللہ علیہ وسلم نے بڑا اہم نکتہ بیان فرمایا ہے۔ حدیث کا ترجمہ یہ ہے کہ حضرت عمرو بن عوف مرنی رضی اللہ تعالیٰ عنہ سے روایت ہے کہ حضور اقدس صلی اللہ علیہ وسلم نے فرمایا: عالم کی لغوش سے بچو، اور اس سے قطع تعلق مت کرو، اور اس کے لوٹ آنے کا انتظار کرو۔ ”عالم“ سے مراد وہ شخص ہے جس کو اللہ تعالیٰ نے دین کا علم، قرآن کریم کا علم، حدیث کا علم، فتنہ کا علم عطا فرمایا ہو، آپ کو یقین سے یہ معلوم ہے کہ فلاں کام گناہ ہے، اور تم یہ دیکھ رہے ہو کہ ایک عالم اس گناہ کا ارتکاب کر رہا ہے، اور اس غلطی کے اندر بٹلا ہے۔ پہلا کام تو تم یہ کرو کہ یہ ہرگز مت سوچو کہ جب اتنا بڑا عالم یہ گناہ کا کام کر رہا ہے تو لا ذمیں بھی کرلوں، بلکہ تم اس عالم کی اس غلطی اور اس گناہ سے بچو، اور اس کو دیکھ کر تم اس گناہ کے اندر ببتلانہ ہو جاؤ۔

گناہ کے کاموں میں علماء کی اتباع مدت کرو

اس حدیث کے پہلے جملے میں ان لوگوں کی اصلاح فرمادی جن لوگوں کو جب کسی گناہ سے روکا جاتا ہے، اور منع کیا جاتا ہے کہ فلاں کام ناجائز اور گناہ ہے، یہ کام مت کرو، تو وہ لوگ بات ماننے اور سننے کے بجائے فوراً مثالیں دینا شروع کر دیتے ہیں کہ فلاں عالم بھی تو یہ کام کرتے ہیں۔ فلاں عالم نے فلاں وقت میں یہ کام کیا تھا۔ حضور اقدس صلی اللہ علیہ وسلم نے پہلے قدم پر ہی اس استدلال کی جڑ کاٹ دی کہ تمہیں اس عالم کی غلطی کی پیروی نہیں کرنی ہے۔ بلکہ تمہیں اس کی صرف اچھائی کی پیروی کرنی ہے، وہ اگر گناہ کا کام یا کوئی غلط

کام کر رہا ہے تو تمہارے دل میں یہ جرأت پیدا نہ ہو کہ جب وہ عالم یہ کام کر رہا ہے تو ہم بھی کریں گے۔ ذرا سوچو کہ اگر وہ عالم جہنم کے راستے پر جا رہا ہے تو کیا تم بھی اس کے پیچھے جہنم کے راستے پر جاؤ گے؟ وہ اگر آگ میں کو درہ ہے تو کیا تم بھی کو دجاو گے؟ ظاہر ہے کہ تم ایسا نہیں کرو گے، پھر کیا وجہ ہے کہ گناہ کے کام میں تم اس کی اتباع کر رہے ہو؟

عالم کا عمل معتبر ہونا ضروری نہیں

اس وجہ سے علماء کرام نے فرمایا ہے کہ وہ عالم جو سچا اور صحیح معنی میں عالم ہو۔ اس کا فتویٰ تو معتبر ہے، اس کا زبان سے بتایا ہوا مسئلہ تو معتبر ہے، اس کا عمل معتبر ہونا ضروری نہیں۔ اگر وہ کوئی غلط کام کر رہا ہے تو اس سے پوچھو کہ یہ کام جائز ہے یا نہیں؟ وہ عالم یہی جواب دے گا کہ یہ عمل جائز نہیں۔ اس لئے تم اس کے بتائے ہوئے مسئلے کی اتباع کرو۔ اس کے عمل کی اتباع مت کرو۔ لہذا یہ کہنا کہ فلاں کام جب اتنے بڑے بڑے علماء کر رہے ہیں تو لاوڈ میں بھی یہ کام کرلوں، یہ استدلال درست نہیں۔ اس کی مثال تو ایسی ہے جیسے کوئی شخص یہ کہے کہ اتنے بڑے بڑے لوگ آگ میں کو درہ ہے ہیں۔ لاوڈ میں بھی آگ میں کو دجاوں۔ جیسے یہ طرز استدلال غلط ہے۔ اسی طرح وہ طرز استدلال بھی غلط ہے۔ اس لئے حضور اقدس صلی اللہ علیہ وسلم نے فرمایا کہ عالم کی لغوش سے بچو یعنی اس کی لغوش کی اتباع مت کرو۔

عالم سے بدگمان نہ ہونا چاہئے

بعض لوگ دوسری غلطی یہ کرتے ہیں کہ جب وہ کسی عالم کو کسی غلطی میں یا گناہ میں مبتلا دیکھتے ہیں تو بس فوراً اس سے قطع تعلق کر لیتے ہیں۔ اور اس سے بدگمان ہو کر بیٹھ جاتے ہیں۔ اور بعض اوقات اس کو بدنام کرنا شروع کر دیتے ہیں کہ یہ مولوی ایسے ہی ہوتے ہیں۔ اور پھر تمام علماء کرام کی تو ہین شروع کر دیتے ہیں کہ آج کل کے علماء تو ایسے ہی ہوتے ہیں۔ اسی حدیث کے دوسرے جملے میں حضور اقدس صلی اللہ علیہ وسلم نے اس کی بھی تردید فرمادی کہ اگر کوئی عالم گناہ کا کام کر رہا ہے تو اس کی وجہ سے اس سے قطع تعلق بھی مت کرو، کیوں؟

علماء تمہاری طرح کے انسان ہی ہیں

اس لئے کہ عالم بھی تمہاری طرح کا انسان ہے، جو گوشت پوسٹ تمہارے پاس ہے، وہ اس کے پاس بھی ہے۔ وہ کوئی آسمان سے اترنا ہوا فرشتہ نہیں ہے، جو جذبات تمہارے دل میں پیدا ہوتے ہیں۔ وہ جذبات اس کے دل میں بھی پیدا ہوتے ہیں، نفس تمہارے پاس بھی ہے اس کے پاس بھی ہے۔ شیطان تمہارے پیچھے بھی لگا ہوا ہے، اس کے پیچھے بھی لگا ہوا ہے، نہ وہ گناہوں سے مخصوص ہے، نہ وہ حیثیت ہے۔ اور نہ وہ فرشتہ ہے، بلکہ وہ بھی اسی دنیا کا باشندہ ہے، اور جن حالات سے تم گزرتے ہو۔ وہ بھی ان حالات سے گزرتا ہے۔ لہذا یہ تم نے کہاں سے سمجھ لیا کہ وہ گناہوں سے مخصوص ہے، اور اس سے کوئی گناہ سرزد نہیں ہوگا، اور اس سے کبھی غلطی نہیں ہوگی۔ اس لئے کہ جب وہ انسان ہے تو بشری تقاضے سے کبھی اس سے غلطی بھی ہو گی۔ کبھی وہ گناہ بھی کرے گا۔ لہذا اس کے گناہ کرنے کی وجہ سے فوراً اس عالم سے برگشته ہو جانا اور اس کی طرف سے بدگمان ہو جانا صحیح نہیں۔ اس لئے حضور اقدس صلی اللہ علیہ وسلم نے فرمایا کہ فوراً اس سے قطع تعلق مت کرو، بلکہ اس کے واپس آنے کا انتظار کرو، اس لئے کہ اس کے پاس علم صحیح موجود ہے۔ امید ہے کہ وہ انشاء اللہ کسی وقت لوٹ آئے گا۔

علماء کے حق میں دعا کرو

اور اگر اس کے لئے دعا کرو کہ یا اللہ افلان شخص آپ کے دین کا حامل ہے اس کے ذریعہ ہمیں دین کا علم معلوم ہوتا ہے، یہ بے چارہ اس گناہ کی مصیبت میں بچنے گیا ہے، اے اللہ اس کو اپنی رحمت سے اس مصیبت سے نکال دیجئے۔ اس دعا کے کرنے سے تمہارا ذمیل فائدہ ہے۔ ایک دعا کرنے کا ثواب ملتے گا۔ دوسرے ایک مسلمان کے ساتھ خیر خواہی کرنے کا ثواب۔ اور اگر تمہاری یہ دعا قبول ہو گئی تو تم اس عالم کی اصلاح کا سبب بن جاؤ گے۔ پھر اس کے نتیجے میں وہ عالم جتنے یک کام کرے گا وہ سب تمہارے اعمال نام میں بھی لکھے جائیں گے۔ لہذا بلا وجہ دوسروں سے یہ کہہ کر کسی عالم کو بدنام کرنا کہ فلاں بڑے عالم بننے پھرتے ہیں وہ تو یہ حرکت کر رہے تھے۔ اس سے کچھ حاصل نہیں۔ اس سے تمہیں کوئی فائدہ نہیں پہنچ گا۔

عالم بے عمل بھی قابل احترام ہے

دوسری بات یہ ہے کہ حضرت مولانا اشرف علی صاحب تھانوی رحمۃ اللہ علیہ فرماتے ہیں کہ عالم کو تو خود چاہئے کہ وہ بعمل ہو، لیکن اگر کوئی عالم بے عمل بھی ہے تو بھی وہ عالم اپنے علم کی وجہ سے تمہارے لئے قابل احترام ہے۔ اللہ تعالیٰ نے اس کو علم دیا ہے، اس کا ایک مرتبہ ہے، اس مرتبہ کی وجہ سے وہ عالم قابل احترام بن گیا۔ جیسا کہ والدین کے بارے میں اللہ تعالیٰ نے فرمایا کہ:

وَإِنْ جَاهَدَاكَ عَلَىٰ أَنْ تُشْرِكَ بِّيَ مَا لَيْسَ لَكَ بِهِ عِلْمٌ فَلَا
تُطْعِهُمَا وَصَاحِبُهُمَا فِي الدُّنْيَا مَعْرُوفٌ (سورۃلقمان: ۱۵)

اگر والدین کافروں اور مشرک بھی ہوں تو کفر اور شرک میں تو ان کی بات مت مانو، لیکن دنیا کے اندر ان کے ساتھ نیک سلوک کرو، اس لئے کہ ان کو اللہ تعالیٰ کی طرف سے ماں باپ ہونے کا جو شرف حاصل ہے۔ وہ بذات خود قابل تکریم اور قابل تقدير ہے، تمہارے لئے ان کی اہانت جائز نہیں۔ اسی طرح اگر ایک عالم بے عمل بھی ہے تو اس کے حق میں دعا کرو کہ یا اللہ! اس کو نیک عمل کی توفیق دے دے۔ لیکن اس کی بد عملی کی وجہ سے اس کی توجیہ مت کرو۔ حضرت تھانوی رحمۃ اللہ علیہ علماء سے خطاب کرتے ہوئے فرماتے کہ زعلام کوئی چیز نہیں ہوتی جب تک اس کے ساتھ عمل نہ ہو۔ لیکن یہ بھی فرماتے کہ میرا معمول یہ ہے کہ جب میرے پاس کوئی عالم آتا ہے تو اگر چہ اس کے بارے میں مجھے معلوم ہو کہ یہ فلاں غلطی کے اندر بتلا ہے۔ اس کے باوجود اس کے علم کی وجہ سے اس کا اکرام کرتا ہوں، اور اس کی عزت کرتا ہوں۔

علماء سے تعلق قائم رکھو

لہذا یہ پروپیگنڈہ کرنا اور علماء کو بدنام کرتے پھرنا کہ ارے میاں آج کل کے مولوی سب ایسے ہی ہوتے ہیں، آج کل کے علماء کا تو یہ حال ہے۔ یہ بھی موجودہ دور کا ایک فیشن بن گیا ہے۔ جو لوگ بے دین ہیں ان کا تو یہ طرز عمل ہے ہی، اس لئے کہ ان کو معلوم ہے کہ جب تک مولوی اور علماء کو بدنام نہیں کریں گے۔ اس وقت تک ہم اس قوم کو مگر اٹھنیں کر سکتے، جب علماء سے اس کا رشتہ توڑ دیں گے تو پھر یہ لوگ ہمارے درجہ و کرم پر ہوں گے۔ ہم جس طرح چاہیں گے ان کو مگراہ کرتے پھریں گے۔ میرے والد ماجد رحمۃ اللہ علیہ فرمایا کرتے تھے کہ جب گندے بان سے

بکریوں کا رشتہ توڑ دیا تواب بھیریئے کے لئے آزادی ہو گئی کہ وہ جس طرح چاہے بکریوں کو پھاڑ کھائے۔ لہذا جو لوگ بے دین ہیں ان کا تو کام ہی یہ ہے کہ علماء کو بدنام کیا جائے، لیکن جو لوگ دیندار ہیں ان کا بھی یہ فیشن بتا جا رہا ہے کہ وہ بھی ہر وقت علماء کی توہین اور ان کی بے قصی کرتے پھرتے ہیں کہ اورے صاحب! علماء کا تو یہ حال ہے۔ ان لوگوں کی مجلسیں ان باتوں سے بھرنی ہوتی ہیں۔ حالانکہ ان باتوں سے کوئی فائدہ نہیں۔ سوائے اس کے کہ جب لوگوں کو علماء سے بدلتیں کر دیا تواب تمہیں شریعت کے احکام کون بتائے گا؟ اب تو شیطان ہی تمہیں شریعت کے مسائل بتائے گا کہ یہ حلال ہے، یہ حرام ہے پھر تم اس کے پیچھے چلو گے، اور مگر اہ ہو جاؤ گے۔ لہذا علماء اگرچہ بے عمل نظر آئیں۔ پھر بھی ان کی اس طرح توہین مت کیا کرو۔ بلکہ ان کے لئے دعا کرو، جب تم اس کے حق میں دعا کرو گے تو علم تو اس کے پاس موجود ہے۔ تمہاری دعا کی برکت سے انشاء اللہ ایک دن وہ ضرور صحیح راستے پر بلوٹ آئے گا۔

ایک ڈاکو پیر بن گیا

حضرت مولانا رشید احمد گنگوہی رحمۃ اللہ علیہ ایک مرتبہ اپنے مریدین سے فرمانے لگئم کہاں میرے پیچھے لگ گئے۔ میرا حال تو اس پیر جیسا ہے جو حقیقت میں ایک ڈاکو تھا۔ اس ڈاکو نے جب یہ دیکھا کہ لوگ بڑی عقیدت اور محبت کے ساتھ پیروں کے پاس جاتے ہیں۔ ان کے پاس ہدیے تھنے لے جاتے ہیں۔ ان کا ہاتھ چوتھے ہیں۔ یہ تو اچھا پیشہ ہے۔ میں خواہ خواہ راتوں کو جاگ کر ڈاکے ڈالتا ہوں۔ کہڑے جانے اور جیل میں بند ہونے کا خطرہ الگ ہوتا ہے۔ مشقت اور تکلیف علیحدہ ہوتی ہے۔ اس سے اچھا یہ ہے کہ میں میر بن کر بیٹھ جاؤں۔ لوگ میرے پاس آئیں گے، میرے ہاتھ چوٹیں گے، میرے پاس ہدیے تھنے لا کیں گے۔ چنانچہ یہ سوچ کر اس نے ڈاکہ ڈالنا چھوڑ دیا۔ اور ایک خانقاہ بنا کر بیٹھ گیا۔ لمبی تسبیح لے لی۔ لمبا کرتا پہن لیا۔ اور پیروں جیسا حلیہ بنا لیا۔ اور ذکر اور تسبیح شروع کر دی۔ جب لوگوں نے دیکھا کہ کوئی اللہ والا بیٹھا ہے، اور بہت بڑا پیر معلوم ہوتا ہے۔ اب لوگ اس کے مرید بننا شروع ہو گئے۔ یہاں تک کہ مریدوں کی بہت بڑی تعداد ہو گئی۔ کوئی بڑی لارہا ہے، کوئی تھنہ لارہا ہے، خوب نذرانے آ رہے ہیں۔ کوئی ہاتھ چوم رہا ہے، کوئی

پاؤں چوم رہا ہے، ہر مرید کو مخصوص ذکر بتاویے کہ تم فلاں ذکر کرو، تم فلاں ذکر کرو، اب ذکر کی خاصیت یہ ہے کہ اس کے ذریعہ اللہ تعالیٰ انسان کے درجات بلند فرماتے ہیں۔ چونکہ ان مریدوں نے اخلاص کے ساتھ ذکر کیا تھا۔ اس کے نتیجے میں اللہ تعالیٰ نے ان کے درجات بہت بلند فرمادیے۔ اور کشف و کرامات کا اونچا مقام حاصل ہو گیا۔

مریدین کی دعا کام آئی

ایک روز ان مریدین نے آپس میں گفتگو کی کہ اللہ تعالیٰ نے ہمیں تو اس مرتبہ تک پہنچا دیا۔ ہم ذرا یہ دیکھیں کہ ہمارا شیخ کس مرتبے کا ہے؟ چنانچہ انہوں نے مراقبہ کر کے کشف کے ذریعہ اپنے شیخ کا مرتبہ معلوم کرنا چاہا، لیکن جب مراقبہ کیا تو شیخ کا درجہ کہیں نظر ہی نہیں آیا، آپس میں مریدین نے مشورہ کیا کہ شاید ہمارا شیخ اتنے اوپنے مقام پر پہنچا ہوا ہے کہ ہمیں اس کی ہواتک نہیں لگی، آخر کار جا کر شیخ سے ذکر کیا کہ حضرت! ہم نے آپ کا مقام تلاش کرنا چاہا، مگر آپ تو اتنے اوپنے مقام پر ہیں کہ ہم وہاں تک نہیں پہنچ پاتے، اس وقت شیخ نے اپنی حقیقت ظاہر کر دی، اور روتے ہوئے اس نے کہا کہ میں تمہیں اپنا درجہ کیا بتاؤں، میں تو اصل میں ایک ڈاکو ہوں، اور میں نے دنیا کمانے کی خاطر یہ سارا دھندا کیا تھا۔ اللہ تعالیٰ نے ذکر کی بدلت تھیں اوپنے اوپنے مقام عطا فرمادیے۔ اور میں تو اسفل السافلین میں ہوں، تمہیں میرا مرتبہ کہاں ملے گا؟ میں تو ڈاکو اور چور ہوں، میرے پاس تو کچھ بھی نہیں ہے، اس لئے تم اب میرے پاس سے بھاگ جاؤ، اور کسی دوسرے پیرو کو تلاش کرو۔ جب شیخ کے بارے میں یہ باتیں سنیں تو ان سب مریدوں نے آپس میں مل کر اپنے شیخ کے لئے دعا کی کہ یا اللہ! یہ چور ہو یا ڈاکو ہو، لیکن یا اللہ! آپ نے ہمیں جو کچھ عطا فرمایا ہے، وہ اسی کے ذریعہ عطا فرمایا ہے، اے اللہ! اب آپ اس کی بھی اصلاح فرمادیجئے، اور اس کا درجہ بھی بلند کر دیجئے، چونکہ وہ مریدین مخلص تھے، اور اللہ والے تھے۔ ان کی دعا کی برکت سے اللہ تعالیٰ نے اس کو بھی بخش دیا، اور اس کو بھی بلند درجہ عطا فرمادیا۔

بہرحال: جب کسی عالم کے بارے میں کوئی غلط بات سنو تو اس کو بدنام کرنے کے بجائے اس کے لئے دعا کرنی چاہئے۔ اللہ تعالیٰ ہم سب کو ان باتوں پر عمل کرنے کی توفیق عطا فرمائے۔ آمین وَآخْرُهُ عَوَانًا إِنَّ الْحَمْدَ لِلَّهِ رَبِّ الْعَالَمِينَ۔

اسلامی اخوت

اعوذ بالله من الشیطون الرجیم . بسم الله الرحمن الرحيم
وَالْفَلْوَالْخَیْر لِعَلَکُمْ تَفْلِحُون (سورة العجیج: ۷۷)

وعن ابن عمر رضي الله تعالى عنهم ان رسول الله صلى الله عليه وسلم قال: المسلم اخوا المسلم لا يظلمه ولا يسلمه و من كان في حاجة أخيه كان الله في حاجته و من فرج عن مسلم كربلة فرج الله عنه كربلة من كرب يوم القيمة و من ستر مسلماً سترة الله يوم القيمة (ابوداؤد)

دوسرے کے ساتھ بھلائی کریں

ایک مسلمان کے لئے صرف اتنی بات کافی نہیں ہے کہ وہ دوسرے مسلمان کو تکلیف نہ دے۔ اور اس پر ظلم اور زیادتی نہ کرے۔ اور اس کو ایذا رسانی سے بچائے بلکہ اس سے بڑھ کر ایک مسلمان کا کام یہ ہے کہ وہ دوسرے مسلمان کے کام آئے اور اس کی ضرورت اور حاجت کو اپنی استطاعت کی حد تک پورا کرے اور اگر کوئی مسلمان کسی مشکل یا پریشانی میں گرفتار ہے تو اس کو اور پریشانی سے نکالنے کی کوشش کرے۔ یہ بات بھی ایک مسلمان کے فرائض میں داخل ہے۔ چنانچہ جو آیت میں نے آپ کے سامنے تلاوت کی س میں اللہ تعالیٰ نے ارشاد فرمایا کہ ”بھلائی کا کام کروتا کہ تم کو فلاج اور کامیابی حاصل ہے۔ بھلائی کے اندر سب کچھ آ جاتا ہے۔ مثلاً دوسرے کے ساتھ بھلائی کرنا۔ اس کے تھوڑے سلوک کرنا، اس کے ساتھ رحم کا معاملہ کرنا اس کی ضرورتوں اور حاجتوں کو پورا کرنا، سب چیزیں خیر اور بھلائی کے اندر داخل ہیں۔“

جامع حدیث

جو حدیث میں نے تلاوت کی وہ حضرت عبد اللہ بن عمر رضی اللہ تعالیٰ عنہما سے مردی

ہے کہ رسول اللہ صلی اللہ علیہ وسلم نے ارشاد فرمایا: نہ تو مسلمان کسی دوسرے مسلمان پر ظلم کرتا ہے اور نہ اس کو دشمنوں کے حوالے کرتا ہے۔ یعنی نہ اس کو بے یار و مددگار چھوڑتا ہے۔ من کان فی حاجة اخیه کان اللہ فی حاجته جو شخص اپنے کسی بھائی کی کسی ضرورت کے پورا کرنے میں لگا ہوا ہواں کا کوئی کام کر رہا ہو تو جب تک وہ اپنے بھائی کا کام کرتا رہے گا اللہ تعالیٰ اس کے کام بناتے رہیں گے اور اس کی حاجتیں پوری کرتے رہیں گے۔ و من فرج عن مسلم کربۃ فرج اللہ عنہ بھا کربۃ من کرب یوم القيامة اور جو شخص کسی مسلمان سے کسی تکلیف یا مشقت کی بات دور کرے یعنی وہ کوئی ایسا کام کرے جس سے کسی مسلمان کی مشکل آسان ہو جائے اور اس کی دشواری دور ہو جائے تو اس دور کرنے والے پر قیامت کے روز جو سختیاں آنے والی تھیں اللہ تعالیٰ ان سختیوں میں سے ایک سختی کو اس سختی کے مقابلے میں دور فرمادیتے ہیں۔ و من ستر مسلمما سترہ اللہ یوم القيامة اور جو شخص کسی مسلمان کی پرودہ پوشی کرے مثلاً کسی مسلمان کا ایک عیب پڑتا جل گیا کہ اس کے اندر فلاں عیب ہے یا فلاں خرابی ہے یا فلاں گناہ کے اندر جلتا ہے۔ اب یہ شخص اس عیب کی پرودہ پوشی کرے اور دوسروں تک اس کو نہ پہنچائے تو اللہ تعالیٰ قیامت کے روز اس کی پرودہ پوشی فرمائیں گے اور اس کے گناہوں کوڑھانپ دیں گے یہ بڑی جامع حدیث ہے اور متعدد جملوں پر مشتمل ہے جس میں سے ہر جملہ ہماری اور آپ کی توجہ چاہتا ہے ان پر غور کرنے اور ان کو اپنی زندگی کا دستور بنانے کی ضرورت ہے۔

مسلمان مسلمان کا بھائی ہے

اس حدیث میں حضور اقدس صلی اللہ علیہ وسلم نے سب سے پہلے جو جملہ ارشاد فرمایا اس میں ایک اصول بیان فرمادیا کہ **المسلم اخوا المسلم**، یعنی مسلمان مسلمان کا بھا ہے۔ لہذا انسان کا اپنے بھائی کے ساتھ جو معاملہ ہوتا ہے ہر مسلمان کے ساتھ وہی معا ہونا چاہئے۔ خواہ وہ مسلمان اجنبی ہو اور بظاہر اس کے ساتھ کوئی رشتہ داری نہ ہو۔ بظاہرا کے ساتھ دوستی کا تعلق نہ ہو لیکن تم اس کو اپنا بھائی سمجھو۔ اس ایک جملے کے ذریعہ حضور اق

صلی اللہ علیہ وسلم نے ہمارے معاشرے میں پھیلے ہوئے امتیازات اور تعصبات کی جذکاث دی کہ یہ تو فلاں وطن کا رہنے والا ہے اور میں فلاں وطن کا رہنے والا ہوں۔ یہ فلاں زبان بولنے والا ہے میں فلاں زبان بولنے والا۔ یہ فلاں خاندان اور قبیلے سے تعلق رکھنے والا میں فلاں خاندان اور قبیلے سے تعلق رکھنے والا اس ایک جملے نے ان امتیازات اور تعصبات کی جذکاث دی جو آج ہمارے معاشرے میں پھیلے ہوئے ہیں۔ یعنی ایک مسلمان دوسرے مسلمان کا بھائی ہے۔ چاہے وہ کوئی بھی زبان بولتا ہو۔ کسی وطن کا باشندہ ہو۔ کسی بھی پیشے سے اس کا تعلق ہو، کسی بھی ذات یا نسل سے اس کا تعلق ہو۔ ہر حالت میں وہ تمہارا بھائی ہے۔

ایک کو دوسرے پر فضیلت نہیں

ای بات کو قرآن کریم کی ایک آیت میں اللہ تعالیٰ نے بڑے پیارے انداز میں بیان فرمایا کہ:

یا يهَا النَّاسُ إِنَّا خَلَقْنَاكُمْ مِّنْ ذِكْرٍ وَآثْرٍ وَجَعَلْنَاكُمْ شَعُوبًا وَقَبَائِلَ
لَتَعَارِفُوا إِنَّ أَكْرَمَكُمْ عِنْدَ اللَّهِ الْأَقْرَامُ (سورة الحجرات: ۱۲)

اس آیت میں پوری انسانیت کا بڑا عجیب منشور بیان فرمایا، فرمایا کہ اے لوگو! ہم نے تم سب کو ایک مرد اور ایک عورت سے پیدا کیا یعنی تم سب کا سلسلہ نسب ایک مرد اور ایک عورت یعنی حضرت آدم اور حضرت حوالیہ السلام پر جا کر ختم ہوتا ہے۔ تم سب کے باپ ایک ہیں، یعنی حضرت آدم علیہ السلام اور تم سب کی ماں ایک ہیں حضرت حوالیہ السلام۔ جب سب انسانوں کے باپ ایک سب انسانوں کی ماں ایک تو پھر کسی کو دوسرے پر فضیلت حاصل نہیں۔ پھر ایک سوال پیدا ہوا کہ جب تمام انسان ایک باپ اور ایک ماں کی اولاد ہیں تو اے اللہ پھر آپ نے مختلف خاندان اور مختلف قبیلے کیوں بنائے؟ کہ یہ فلاں قبیلے کا ہے یہ فلاں خاندان کا ہے۔ یہ فلاں گروہ کا ہے۔ یہ فلاں نسل کا ہے۔ یہ فلاں زبان بولنے والا ہے۔ اللہ تعالیٰ نے جواب دیا ”لَتَعَارِفُوا“ یعنی یہ الگ الگ خاندان قبیلے اس لئے بنائے تاکہ تم ایک دوسرے کو پہچان سکو، اگر سب انسان ایک زبان بولنے والے ایک وطن ایک نسل ایک خاندان کے ہوتے تو ایک دوسرے کو پہچاننا مشکل ہو جاتا۔ مثلاً تین آدمی ہیں اور عنیون

کا نام ”عبداللہ“ ہے تو اب تم پیچان کرنے کے لئے ان کے ساتھ نسبتیں لگادیتے ہو کہ یہ عبد اللہ کراچی کا رہنے والا ہے یہ لا ہور کا اور یہ پشاور کا رہنے والا ہے۔ اس طرح ان قبیلوں ان نسبتوں اور شہروں کے اختلاف سے ایک دوسرے کی پیچان ہو جاتی ہے۔ لیکن اسی غرض کے لئے ہم نے مختلف شہر اور مختلف زبانیں بنائیں۔ ورنہ کسی کو کسی پروفیشن اور فضیلت نہیں ہے۔ ہاں صرف ایک چیز کی وجہ سے فضیلت ہو سکتی ہے وہ ہے ”تقویٰ“ جس کے اندر تقویٰ زیادہ ہے وہ اللہ تعالیٰ کے نزدیک زیادہ کریم اور زیادہ شریف ہے۔ چاہے بظاہر وہ نچلے خاندان سے تعلق رکھتا ہو اللہ تعالیٰ کے یہاں اس کی قیمت بہت زیادہ ہے۔

اسلام اور کفر کا فرق

حضرت اقدس صلی اللہ علیہ وسلم کی سنت دیکھئے کہ ابوالہب جو آپ کا پیچا تھا اور آپ کے خاندان کا ایک بڑا سردار اس کا توبیہ حال ہے کہ قرآن کریم کے اندر اس کے اوپر لعنت آئی اور اسی لعنت آئی کہ قیامت تک جو مسلمان بھی قرآن کریم کی تلاوت کرے گا وہ ”تبت یدا ابی لہب وتب“ کے ذریعہ ابوالہب پر لعنت بھیجے گا کہ اس کے ہاتھ ٹوٹیں اور اس پر لعنت ہو بدر کے میدان میں اپنے چاچا اور تایوں کے ساتھ جنگ ہو رہی ہے ان کے خلاف تواریں اٹھائی جا رہی ہیں۔

جنت میں حضرت بلالؓ کا مقام

دوسری طرف حضرت بلالؓ رضی اللہ تعالیٰ عنہ جو جب شہ کر رہنے والے سیاہ قام ہیں۔ ان کو سینے سے لگایا جا رہا ہے بلکہ آپ ان سے یہ پوچھتے ہیں کہ اے بلال وہ عمل تو ذرا بہاؤ جس کی وجہ سے میں نے آج کی رات خواب کے اندر جنت دیکھی تو وہاں تمہارے قدموں کی چاپ اور آہٹ اپنے آگئے سنی۔ یہ سوال بلال جبشی سے کیا جا رہا ہے جو سیاہ قام ہیں اور جب شہ کے رہنے والے ہیں اور جن کو سارے عرب کے لوگ حفارت کی نگاہ سے دیکھتے تھے۔ جواب میں حضرت بلالؓ رضی اللہ عنہ فرماتے ہیں کہ یا رسول اللہ اور کوئی خاص عمل تو میں نہیں کرتا البتہ ایک عمل ہے جس پر میں شروع سے پابندی کرتا آ رہا ہوں وہ یہ کہ جب کبھی میں دن یا رات میں وضو کرتا ہوں تو اس وضو سے دو چار رکعت نفل ضرور پڑھ لیتا ہوں۔ (جس کو تجویہ الوضو کہتے ہیں) حضرت اقدس صلی اللہ علیہ وآلہ وسلم نے یہ جواب سن کر اس کی تصدیق فرمائی کہ شاید یہی بات

۴ ہوگی جس کی وجہ سے اللہ تعالیٰ نے تمہیں اتنا بڑا مقام عطا فرمایا۔ (صحیح بخاری)

حضرت بلالؑ حضور صلی اللہ علیہ وسلم سے آگے کیوں؟

بعض اوقات خیال آتا ہے کہ حضرت بلال رضی اللہ عنہ جنت میں حضور اقدس صلی اللہ علیہ وآلہ وسلم سے آگے کیسے نکل گئے؟ جبکہ آنحضرت صلی اللہ علیہ وسلم سے آگے کوئی نہیں نکل سکتا؟ علماء کرام نے فرمایا کہ درحقیقت اس کی وجہ یہ ہے کہ حضرت بلال رضی اللہ عنہ آگے اس لئے نہیں تھے کہ ان کا درجہ حضور اقدس صلی اللہ علیہ وآلہ وسلم سے بڑھا ہوا تھا بلکہ دنیا میں حضرت بلال رضی اللہ عنہ کا معمول یہ تھا کہ جب آنحضرت صلی اللہ علیہ وآلہ وسلم کہیں تشریف لے جاتے تو حضرت بلال رضی اللہ عنہ راستہ دکھانے کے لئے آگے آگے چلتے، ان کے ہاتھ میں ایک چھپڑی ہوتی تھی۔ راستے میں اگر کوئی پتھر ہوتا تو اس کو ہٹا دیتے، اگر کوئی اور رکاوٹ ہوتی تو اس کو دور کر دیتے، سامنے سے آنے والے لوگوں پر نظر رکھتے تاکہ کہیں ایسا نہ ہو کہ سامنے سے کوئی دشمن آجائے اور آپ کو تکلیف پہنچا دے۔ چونکہ حضرت بلال رضی اللہ عنہ کا معمول یہ تھا کہ وہ آپ کے آگے آگے چلتے تھے اس لئے اللہ تعالیٰ نے جنت میں بھی وہی مظہر دکھادیا کہ تم ہمارے صحبیب کی دنیا میں اس طرح حفاظت کرتے تھے جو جنت میں بھی ہم تمہیں آگے رکھیں گے۔ اس لئے حضور اقدس صلی اللہ علیہ وآلہ وسلم کو جنت میں اپنے آگے حضرت بلال رضی اللہ عنہ کے قدموں کی چاپ سنائی دی۔

اسلام کے رشتے نے سب کو جوڑ دیا

یہ مقام اس شخص نے پایا جس کو غلام کہا جاتا تھا، سیاہ قام اور حقیر سمجھا جاتا تھا نسل اور خاندان کے اعتبار سے اس کی کوئی وقعت نہیں بھی جاتی تھی اس کے مقابلے میں "ابوالہب" پر قرآن کریم میں لعنت نازل ہو رہی ہے کہ تبت یدا ابی لہب و تبر روم کے رہنے والے "حضرت صہیب" تشریف لاتے ہیں اور بڑا اونچا مقام پاتے ہیں۔ ایران کے رہنے والے حضرت سلمان فارسی نے آکر اتنا اونچا مقام پایا کہ ان کے بارے میں حضور صلی اللہ علیہ وسلم نے فرمایا "سلمان منا اهل الہیت" یعنی سلمان فارسی ہمارے گھروں میں شامل ہیں۔

اس طرح آپ نے طلن کے نسل کے رنگ کے اور زبان کے بتوں کو توڑ دیا، اور یہ اعلان فرمادیا کہ ہم تو اس ایک اللہ کو ماننے والے ہیں جس نے سارے انسانوں کو ایک مرد اور ایک عورت سے پیدا فرمایا۔ انما المؤمنون اخوة اور فرمایا کہ تمام مسلمان بھائی بھائی ہیں۔

جب آپ مدینہ طیبہ تشریف لائے اس وقت مدینہ طیبہ میں اوس اور خزر جنگ کے قبیلوں کے درمیان لڑائی اور جنگ کی آگ سلگ رہی تھی، باپ جب مرتا تو بیٹے کو وصیت کر جاتا کہ بیٹا اور سب کام کرنا، لیکن میرے دشمن سے انتقام ضرور لینا، زمانہ جاہلیت میں ایک لڑائی ہوئی ہے جس کو "حرب بسوں" کہا جاتا ہے، چالیس سال تک یہ لڑائی جاری رہی۔ اس کی ابتداء اس طرح ہوئی کہ ایک شخص کی مرغی کا بچہ دوسرے شخص کے کھیت میں چلا گیا۔ کھیت کے مالک نے غصہ میں آ کر مرغی کے بچے کو مار دیا، مرغی کا مالک نکل آیا جس سے زبانی تو تکار شروع ہوئی اور پھر ہاتھا پائی تک نوبت آ گئی۔ اس کے نتیجے میں تکواریں نکل آئیں۔ اس کا قبیلہ ایک طرف اور دوسرے کا قبیلہ ایک طرف۔ دونوں قبیلوں کے درمیان لڑائی شروع ہوئی اور ایک مرغی کے بچے پر چالیس سال تک متواتر یہ لڑائی جاری رہی۔ لیکن حضور اقدس صلی اللہ علیہ وسلم نے تشریف لانے کے بعد ان کو ایمان کی اور کلمہ لا الہ الا اللہ کی لڑی میں پرو دیا کہ ان کے درمیان عداوت کی آگ ٹھنڈی ہو گئی اور بعد میں ان کو دیکھ کر یہ پستہ نہیں چلتا تھا کہ یہ وہی لوگ ہیں جو آپس میں ایک دوسرے کے خون کے پیاس سے ہوتے تھے اور ان کے درمیان بھائی چارہ پیدا فرمادیا۔ قرآن کریم نے اسی طرف اشارہ کرتے ہوئے فرمایا:

واذکروا نعمة الله عليكم اذكنتم اعداء فالله بين قلوبكم

فاصبحتم بنعمته اخواناً (سورۃآل عمران: ۱۰۳)

یعنی اس وقت کو یاد کرو جب تم آپس میں ایک دوسرے کے دشمن تھے۔ پھر اللہ تعالیٰ نے تم کو آپس میں بھائی بھائی بنادیا۔ اب ایسا نہ ہو کہ یہ بھائی بھائی کا رشتہ ختم ہو جائے اور پھر دوبارہ اسی جاہلیت کے طریقے کی طرف لوٹ جاؤ۔

آج ہم یہ اصول بھول گئے

بہر حال نبی کریم صلی اللہ علیہ وسلم نے اس حدیث کے ذریعہ سب سے پہلے یہ اصول

بتا دیا کہ ہر مسلمان دوسرے مسلمان کا بھائی ہے۔ خواہ وہ کوئی زبان بولتا ہو۔ خواہ وہ کسی بھی قبیلے سے کسی بھی قوم سے اس کا تعلق ہو۔ لہذا اس کے ساتھ بھائی جیسا معاملہ کرو۔ یہ نہ سوچو کہ چونکہ یہ دوسری نسل کا دوسری قوم کا یاد دوسرے طعن کا آدمی ہے لہذا یہ میر انہیں ہے۔ میرا وہ ہے جو میرے طعن میں پیدا ہوا ہو یہ تصور ذہن سے نکالو اور ہر مسلمان کو اپنا بھائی سمجھو۔ پوری تاریخ اسلام اس بات کی گواہ ہے کہ جب کبھی مسلمان کو فکست یا زوال کا سامنا کرنا پڑا ہے اس کی بنیادی وجہ یہ تھی کہ مسلمان یہ اصول بھول گئے کہ مسلمان مسلمان کا بھائی ہے۔ اور کسی نے درمیان میں بچھوت ڈال دی کہ یہ تو فلاں قوم کا ہے وہ فلاں نسل کا ہے، بس لڑائی شروع ہو گئی اور اس کے نتیجے میں مسلمان تباہ و بر باد ہو گئے۔ اللہ تعالیٰ اس اصول کو ہمارے دلوں میں بٹھادے۔ آمین۔ ہم زبان سے تو کہتے ہیں کہ سب مسلمان آپس میں بھائی بھائی ہیں لیکن جب عمل کا وقت آتا ہے تو کیا ہم اس مسلمان کے ساتھ بھائیوں جیسا برتاؤ کرتے ہیں؟ ہر مسلمان اپنے گریبان میں منہ ڈال کر دیکھ لے اور اپنا جائزہ لے اگر ایسا برتاؤ نہیں کرتے تو پھر آج کے بعد یہ تہیہ کر لیں کہ ہم ہر مسلمان کے ساتھ اپنے بھائی جیسا سلوک کریں گے اللہ تعالیٰ اپنے فضل سے یہ بات ہمارے اندر پیدا فرمادے۔ آمین۔

پھر حدیث کے اگلے جملے میں بھائی سمجھنے کی پہلی علامت یہ بیان فرمائی کہ لا یظلمه یعنی مسلمان چونکہ مسلمان کا بھائی ہے لہذا وہ کبھی دوسرے مسلمان پر ظلم نہیں کرے گا اور اس کی جان اس کے مال اس کی عزت اور آبرو پر کوئی حق تلقی نہیں کرے گا اس کے حقوق ضائع نہیں کرے گا۔

مسلمان دوسرے مسلمان کا مددگار ہوتا ہے

آگے فرمایا کہ ولا یسلمہ یعنی صرف یہ نہیں کہ اس پر ظلم نہیں کرے گا۔ بلکہ اس کو بے یار و مددگار بھی نہیں چھوڑے گا۔ اگر مسلمان کسی مشکل میں بٹلا ہے یا کسی پریشانی کے اندر بٹلا ہے اور اس کو تمہاری مدد کی ضرورت ہے تو کوئی مسلمان اس کو بے یار و مددگار نہیں چھوڑے گا وہ یہ نہیں سوچے گا کہ جو کچھ پیش آ رہا ہے وہ اس کو پیش آ رہا ہے میرا اس سے کیا تعلق؟ میرا تو کچھ نہیں بگھر رہا ہے اور یہ سوچ کر الگ ہو جائے۔ یہ کام مسلمان کا نہیں ہے۔ بلکہ مسلمان کے فرائض میں یہ بات داخل ہے کہ اگر وہ کسی دوسرے مسلمان پر مصیبت ٹوٹے

ہوئے دیکھ رہا ہے یا کسی کوشش کل اور پریشانی میں گرفتار پا رہا ہے تو دوسرے مسلمان کو چاہئے کہ حتی الامکان اس کی پریشانی کو دور کرنے کی کوشش کرے اور یہ نہ سوچے کہ اگر میں اس کے کام میں لگ گیا تو میرا وقت ضائع ہو جائے گا۔ یا میں پھنس جاؤں گا۔

موجودہ دور کا ایک عبرت آموز واقعہ

جس دور سے ہم گزر رہے ہیں یہ دور ایسا آگیا ہے کہ اس میں انسانیت کی قدر میں بدل گئی۔ انسان انسان نہ رہا۔ ایک وقت وہ تھا کہ اگر کسی انسان کو چلتے ہوئے ٹھوکر بھی لگ جاتی اور وہ گر پڑتا تو دوسرا انسان اس کو اٹھانے کے لئے اور کھڑا کرنے کے لئے اور سہارادینے کے لئے آگے بڑھتا۔ اگر مرٹک پر کوئی حادثہ پیش آ جاتا تو ہر انسان آگے گئے بڑھ کر اس کی مدد کرنے کی کوشش کرتا تھا۔ لیکن آج ہمارے اس دور میں جو صورت ہو چکی ہے اس کو میں اپنے سامنے ہونے والے ایک واقعہ کے ذریعہ بیان کرتا ہوں کہ ایک مرتبہ میں نے دیکھا کہ ایک گاڑی ایک شخص کو نکل کر مارتے ہوئے چلی گئی۔ اب وہ شخص فکر کھا کر چاروں شانے چت مرٹک پر گر گیا اس واقعہ کے بعد کم از کم میں پچیس گاڑیاں وہاں سے گزر گئیں۔ ہر گاڑی والا جھانک کر اس گرے ہوئے شخص کو دیکھتا اور آگے گردانہ ہو جاتا۔ کسی اللہ کے بندے کو یہ توفیق نہ ہوئی کہ گاڑی سے اتر کر اس کی مدد کرتا۔ اس کے باوجود آج کے لوگوں کو اپنے بارے میں مہذب اور شاستہ ہونے کا دعویٰ ہے۔ اسلام تو بہت آگے کی چیز ہے۔ لیکن ایسے موقع پر ایک انسانیت کا تقاضا یہ کہ آدمی اتر کر دیکھ تو لے کر اس کو کیا تکلیف پہنچی ہے۔ اور اس کی حقیقتی مدد کر سکتا ہے کر دے۔ حضور اقدس صلی اللہ علیہ وسلم نے اس حدیث میں فرمادیا کہ ایک مسلمان یہ کام نہیں کر سکتا کہ وہ دوسرے مسلمان کو اس طرح بے یار و مددگار چھوڑ کر چلا جائے۔ بلکہ ایک مسلمان کا فرض ہے کہ اگر وہ دوسرے مسلمان کو کسی مصیبت میں گرفتار پائے یا کسی پریشانی یا مشکل میں دیکھے تو حتی الامکان اس کی اس پریشانی اور مصیبت کو دور کرنے کی کوشش کرے۔

حضور اقدس صلی اللہ علیہ وسلم کا معمول

حضور اقدس صلی اللہ علیہ وآلہ وسلم کا زندگی بھریہ معمول رہا کہ جب بھی کسی شخص کے

بارے میں یہ معلوم ہوتا کہ اس کو فلاں چیز کی ضرورت ہے۔ یا یہ مشکل میں گرفتار ہے تو آپ بے چین ہو جاتے اور جب تک اپنی استطاعت کے مطابق اس کی مدد کی کوشش نہ فرمائیتے آپ کو چین نہ آتا تھا صرف صلح حدیبیہ کے موقع پر جب آپ نے اللہ تعالیٰ کے حکم سے کفار سے معاهدہ کر لیا اور اس معاهدہ کے نتیجے میں آپ ان مسلمانوں کی مدد نہ کرنے پر اور ان کو واپس کرنے پر مجبور تھے جو مسلمان مکہ مکرمہ سے بھاگ کر مدینہ طیبہ آ جاتے۔ اس لئے آپ نے فرمایا کہ میں واپس کرنے پر مجبور ہوں اس واقعہ کے علاوہ شاید کبھی ایسا نہیں ہوا کہ آپ نے کسی مسلمان کو مشکل اور تنکیف میں دکھنے کر اس کی مدد نہ فرمائی ہو۔

(وعظ مسلمان مسلمان بھائی بھائی از اصلاحی خطبات ج ۸)

پہلے سلام کرنا

مسلمانوں کو سلام کرنا بھی ان اسلامی شعائر میں سے ہے۔ جن سے ایک مسلمان کی شناخت ہوتی ہے اور اس کے بہت سے فضائل احادیث میں آئے ہیں خاص طور سے کسی مسلمان کو سلام کی ابتداء کرنا بہت بڑی نیکی ہے۔ حدیث میں ہے کہ ”لوگوں میں اللہ تعالیٰ سے قریب تر وہ شخص ہے جو لوگوں کو سلام کرنے کی ابتداء کرے۔“ (ابوداؤد)

یہ ضروری نہیں ہے کہ صرف ان ہی لوگوں کو سلام کیا جائے جو جان پہچان والے ہوں بلکہ جن کو انسان پہنچانا نہ ہو، لیکن ان کا مسلمان ہونا معلوم ہوان کو سلام کرنا بھی بہت ثواب ہے۔

ایک شخص نے آنحضرت صلی اللہ علیہ وسلم سے پوچھا کہ مسلمان کیلئے کون سے اعمال ہتر جس اس کے جواب میں آپ نے جو اعمال شمار کرائے ان میں یہ بھی تھا کہ ”لوگوں کو سلام کرنا چاہئے تم انہیں پہچانتے ہو یا نہ پہچانتے ہو۔“ (صحیح بخاری صحیح مسلم)

حضرت عبد اللہ بن عمر رضی اللہ عنہ سے مروی ہے کہ کبھی کبھی وہ گھر سے باہر صرف اس غرض سے لکا کرتے تھے کہ جو مسلمان ملے گا اسے سلام کریں گے اور اس طرح ان کی نیکیوں میں اضافہ ہو گا۔ (موطا امام مالک)

لیکن حدیث کا صحیح مطلب یہ ہے کہ لوگوں کو کثرت سے سلام کیا جائے۔ ہر نظر آنے

والي شخص کو سلام کرنا مقصود نہیں کیونکہ عملاً ایسا ممکن بھی نہیں ہے اور اس سے لوگوں کو تکلیف بھی پہنچ سکتی ہے۔ (الآداب الشرعیہ لابن مصلح ص ۲۲۲ ج ۱)

یہ بھی سنت ہے کہ جب کوئی شخص باہر سے آئے تو گھر میں داخل ہو کر گھر والوں کو سلام کرے۔ آنحضرت صلی اللہ علیہ وسلم نے اپنے خادم خاص حضرت انس سے فرمایا تھا۔

”بیٹے! جب اپنے گھر میں داخل ہو تو ان کو سلام کرو، یہ عمل تمہارے اور تمہارے گھر والوں دونوں کیلئے باعث برکت ہو گا۔“ (ترمذی)

بلکہ اگر کسی خالی گھر میں داخل ہوں تو اس وقت بھی سلام کرنا چاہئے اور نیت یہ کی جائے کہ یہ سلام فرشتوں کو کیا جا رہا ہے اور حضرت عبد اللہ بن عمر ایسے موقع پر السلام علیئنا وَعَلَىٰ عِبَادِ اللّٰهِ الصَّالِحِينَ کہا کرتے تھے۔ (الآداب الشرعیہ لابن مصلح ص ۲۲۲ ج ۱)

حدیث میں اس بات کی بھی ترغیب آئی ہے کہ سلام واضح لفظوں میں اس طرح کیا جائے کہ وہ سمجھ میں آئے اور اگرچہ سلام کی سنت صرف ”السلام علیکم“ کہنے سے ادا ہو جاتی ہے لیکن اگر اسکے ساتھ ”ورحمة الله وبرکاته“ بھی بڑھایا جائے تو توزیا دہ ثواب ہے۔

حضرت عمران بن حصین رضی اللہ عنہ فرماتے ہیں کہ تم ایک مرتبہ آنحضرت صلی اللہ علیہ وسلم کی خدمت میں حاضر تھے کہ ایک صاحب آئے اور انہوں نے ”السلام علیکم“ کہہ کر سلام کیا۔ آپ نے سلام کا جواب دیا اور فرمایا ”وَس“ (یعنی سلام کرنے والے کو دس نیکیاں حاصل ہوئیں) پھر ایک اور صاحب آئے۔ انہوں نے کہا کہ السلام علیکم ورحمة الله آپ نے جواب دیا اور فرمایا۔ ”بیس“ (یعنی سلام کرنے والے کو بیس نیکیاں ملیں) پھر ایک اور صاحب آئے۔ اور انہوں نے کہا کہ السلام علیکم ورحمة الله وبرکاتہ آپ نے جواب دے کر فرمایا ”تیس“ (یعنی انہیں تیس نیکیوں کا ثواب حاصل ہوا) (ابن قویۃ رحمذی۔ جامع الاصول ج ۱۱ ص ۶۶)

یہاں یہ یاد رکھنا چاہئے کہ سلام کرنا اس وقت سنت ہے جب کوئی شخص اپنے کسی کام میں مشغول نہ ہو اور یہ اندازہ ہو کہ سلام کرنے سے اس کے کام میں کوئی خلل نہیں آئے گا۔ لیکن اگر اس کے کام میں خلل آنے کا اندیشہ ہو تو ایسے وقت سلام کرنا درست نہیں ہے مثلاً کوئی

شخص تلاوت یا ذکر کر رہا ہے، یا کسی مرضی کی تمارداری میں مشغول ہے، یا مطالعہ کر رہا ہے، یا کسی اور ایسے کام میں لگا ہوا ہے جس میں توجہ بٹنے سے کام کا نقصان ہونے کا اندیشہ ہے تو جب تک وہ فارغ نہ ہو جائے سلام کرنا درست نہیں۔

اسی طرح اگر کوئی شخص کسی مجمع سے خطاب کر رہا ہے اور لوگ اس کی بات سن رہے ہیں تو ایسے میں بھی بولنے والے یا سنتے والوں کو سلام نہیں کرنا چاہئے۔

البتہ اگر لوگ خاموش بیٹھے ہوں اور کوئی شخص ان کے پاس سے گزرے یا مجلس میں بیٹھنا چاہے تو بس ایک مرتبہ سلام کر لے اور حاضرین میں سے کوئی ایک بھی جواب دے تو سلام کی سنت اور سلام کے جواب کا فریضہ ادا ہو جاتا ہے۔

سلام کا آغاز کرنا سنت ہے۔ لیکن کوئی سلام کرے تو اس کا جواب دینا واجب ہے۔ اگر کوئی شخص سلام کا جواب نہ دے تو گنہگار ہو گا۔

نیز جب کسی کا خط آئے اور اس میں السلام علیکم لکھا ہوا ہو تو پڑھتے وقت ہی سلام کا جواب دے دینا چاہئے۔ (شرح مسلم بودی) (آسان نیکیاں)

مسلمان کی مدد کرنا

کسی مسلمان کا کوئی ضروری کام کر دینا، یا اس کے کام میں مدد کرنا، یا اس کی کوئی پریشانی دور کر دینا بھی ایسا عمل ہے جس پر آنحضرت صلی اللہ علیہ وسلم نے بہت اجر و ثواب کے وعدے فرمائے ہیں۔

حضرت عبد اللہ بن عمرؓ فرماتے ہیں کہ آنحضرت صلی اللہ علیہ وسلم نے ارشاد فرمایا۔
مَنْ كَانَ فِيْ حَاجَةٍ أَبْخِيَهُ تَكَانَ اللَّهُ فِيْ حَاجَتِهِ، وَمَنْ فَرَّجَ عَنْ مُسْلِيمٍ كُرْبَةً فَرَّجَ اللَّهُ عَنْهُ بِهَا كُرْبَةً مِنْ كُرَبَ يَوْمِ الْقِيَامَةِ.

جو شخص اپنے کسی بھائی کے کام میں لگا ہوا اللہ تعالیٰ اس کے کام میں لگ جاتے ہیں اور جو شخص کسی مسلمان کی کوئی بے چینی دور کرے اللہ تعالیٰ اس کے صلے میں اس سے قیامت کی بے چینیوں میں سے کوئی بے چینی دور فرمادیتے ہیں۔ (ابو داؤد کتاب الادب باب المواجهات)

کسی شخص کو راستہ بتا دینا، کسی کا سامان اٹھانے میں اس کی مدد کر دینا غرض خدمت خلق کے تمام کام اس حدیث کی فضیلت میں داخل ہیں جو لوگ دوسروں کے کام آتے ہیں اللہ تعالیٰ کے نزدیک وہ بڑی فضیلت والے لوگ ہیں۔ حدیث میں ہے کہ:-

خَيْرُ النَّاسِ مَنْ يَنْفَعُ النَّاسَ
لوگوں میں بہترین شخص وہ ہے جو لوگوں کو فائدہ پہنچائے۔

لہذا خدمت خلق کا ہر کام چھوٹا ہو یا بڑا۔ اس کے موقع تلاش کرنے چاہئیں اس سے انسان کی نیکیوں میں بہت اضافہ ہوتا ہے اسی طرح اگر کسی شخص پر ظلم ہو رہا ہو تو اس کو ظلم سے بچانے کی امکانی کوشش ہر مسلمان کا فرض ہے۔

ایک حدیث میں آنحضرت صلی اللہ علیہ وسلم کا ارشاد ہے کہ مسلمان مسلمان کا بھائی ہے نہ وہ اسے بے یار و مددگار چھوڑتا ہے نہ اس سے جھوٹ بولتا یا وعدہ خلافی کرتا ہے اور نہ اس پر ظلم کرتا ہے۔ (ترمذی البر و الحمد)

ایک اور حدیث میں ارشاد ہے کہ: جس جگہ کسی مسلمان کی بے حرمتی کی جاری ہو اور اس کی آبرو پر دست درازی ہو رہی ہو وہاں جو مسلمان اس شخص کو بے یار و مددگار چھوڑ جائے اللہ تعالیٰ اس کو ایسے موقع پر بے یار و مددگار چھوڑ دیں گے جہاں وہ مدد کا خواہش مند ہو گا اور جس جگہ کسی مسلمان کی بے آبروی یا بے حرمتی ہو رہی ہو وہاں اگر کوئی مسلمان اس کی مدد کرے تو اللہ تعالیٰ ایسی جگہ اس کی مدد کریں گے جہاں وہ مدد کا خواہش مند ہو گا۔ (ابو داؤد اب)

مسلمان کی مدد میں یہ بات بھی داخل ہے کہ اگر کسی جگہ اس پر غلط اذیمات لگائے جائے جاری ہے ہوں یا غلط باتیں اس کی طرف منسوب کی جاری ہوں تو ان اذیمات کا جائز دفاع کیا جائے چنانچہ حضرت ابوالدرداء رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا:-

مَنْ ذَبَّ عَنْ عَرْضِ أَخِيهِ رَدَ اللَّهُ النَّارَ عَنْ وَجْهِهِ يَوْمَ الْقِيَامَةِ
جو شخص اپنے کسی بھائی کی آبرو کا دفاع کرے اللہ تعالیٰ اس کے چہرے سے جہنم کی آگ کو ہٹا دیں گے۔ (ترمذی البر و الحمد باب ۲۰)

بھائی بھائی بن جاؤ

انما المؤمنون اخوة فاصللحوابین اخويکم (ابرات: ۱۰)

آیت کا مفہوم

اس آیت میں اللہ تعالیٰ ارشاد فرماتے ہیں کہ تمام مسلمان آپس میں بھائی بھائی ہیں لہذا تمہارے دو بھائیوں کے درمیان کوئی رنجش یا لڑائی ہو گئی ہو تو تمہیں چاہئے کہ ان کے درمیان صلح کراؤ اور صلح کرنے میں اللہ سے ڈر دتا کہم اللہ تعالیٰ کی رحمت کے سزاوار اور مستحق ہو جاؤ۔

بھگڑے دین کو مونڈنے والے ہیں

قرآن و سنت میں غور کرنے سے یہ بات واضح ہو کر سامنے آ جاتی ہے کہ اللہ تعالیٰ اور اللہ کے رسول صلی اللہ علیہ وسلم کو مسلمانوں کے باہمی بھگڑے کسی قیمت پر پسند نہیں مسلمانوں کے درمیان لڑائی ہو یا بھگڑا ہو یا ایک دوسرے سے کھپاؤ اور تناؤ کی صورت پیدا ہو یا رنجش ہو یہ اللہ تعالیٰ کو پسندیدہ نہیں بلکہ حکم یہ ہے کہ حتی الامکان اس آپس کی رنجشوں اور بھگڑوں کو باہمی نفرتوں اور عداوتوں کو کسی طرح ختم کرو۔ ایک حدیث میں حضور اقدس صلی اللہ علیہ وآلہ وسلم نے صحابہ کرام سے خطاب کرتے ہوئے فرمایا کہ کیا میں تم کو وہ چیز نہ بتاؤں جو نماز روزے اور صدقہ سے بھی افضل ہے؟ ارشاد فرمایا۔ ”اصلاح ذات البیں

فساد ذات البیں الحالقہ“ (ابو داؤد)

یعنی لوگوں کے درمیان صلح کرنا اور اس لئے اس کے بھگڑے مونڈنے والے ہیں یعنی مسلمانوں کے درمیان آپس میں بھگڑے کھڑے ہو جائیں فساد برپا ہو جائے ایک دوسرے کا نام لینے کے روادر نہ رہیں۔ ایک دوسرے سے بات نہ کریں بلکہ ایک دوسرے سے زبان اور ہاتھ سے لڑائی کریں یہ چیزیں انسان کے دین کو مونڈنے والی ہیں۔ بنی انسان کے اندر جو دین کا جذبہ ہے اللہ اور اللہ کے رسول کی اطاعت کا جو جذبہ ہے وہ اس کے ذریعہ ختم ہو جاتا

ہے۔ بلا خر انسان کا دین تباہ ہو جاتا ہے اس لئے فرمایا کہ آپس کے جھگڑے اور فساد سے بچو۔

باطن کو تباہ کرنے والی چیز

بزرگوں نے فرمایا کہ آپس میں لڑائی جھگڑا کرنا اور ایک دوسرے سے بغض اور عداوت رکھنا یہ انسان کے باطن کو اتنا زیادہ تباہ کرتا ہے کہ اس سے زیادہ تباہ کرنے والی چیز کوئی اور نہیں ہے اب اگر انسان نماز بھی پڑھ رہا ہے روزے بھی رکھ رہا ہے۔ تسبیحات بھی پڑھ رہا ہے وظیفے اور نوافل کا بھی پابند ہے ان تمام باتوں کے ساتھ ساتھ اگر وہ انسان لڑائی جھگڑے میں لگ جاتا ہے تو یہ لڑائی جھگڑا اس کے باطن کو تباہ و بر باد کر دے گا اور اس کو اندر سے کھوکھلا کر دے گا۔ اس لئے کہ اس لڑائی کے نتیجے میں اس کے دل میں دوسرے کی طرف سے بغض ہو گا اور اس بغض کی خاصیت یہ ہے کہ یہ انسان کو کبھی انصاف پر قائم نہیں رہنے دیتا لہذا وہ انسان دوسرے کے ساتھ کبھی ہاتھ سے زیادتی کرے گا کبھی زبان سے زیادتی کرے گا کبھی دوسرے کا مالی حق چھیننے کی کوشش کرے گا۔

اللہ کی بارگاہ میں اعمال کی پیشی

صحیح مسلم کی ایک حدیث ہے کہ نبی کریم صلی اللہ علیہ وسلم نے ارشاد فرمایا ہر پیر کے دن اور جمعرات کے دن تمام انسانوں کے اعمال اللہ تعالیٰ کی بارگاہ میں پیش کئے جاتے ہیں اور جنت کے دروازے کھول دیئے جاتے ہیں یوں توہر وقت ساری مخلوق کے اعمال اللہ تعالیٰ کے سامنے ہیں اور اللہ تعالیٰ ہر شخص کے عمل سے واقف ہیں یہاں تک دلوں کے بھید کو جانتے ہیں کہ کس کے دل میں کس وقت کیا خیال آ رہا ہے تو سوال پیدا ہوتا ہے کہ پھر اس حدیث کا کیا مطلب ہے کہ اللہ تعالیٰ کی بارگاہ میں اعمال پیش کئے جاتے ہیں؟ بات دراصل یہ ہے کہ ویسے تو اللہ تعالیٰ سب کچھ جانتے ہیں لیکن اللہ تعالیٰ نے اپنی باادشاہت کا نظام اس طرح بنایا ہے کہ ان دونوں میں مخلوق کے اعمال پیش کئے جائیں تاکہ ان کی بنیاد پر ان کے جنتی یا جہنمی ہونے کا فیصلہ کیا جائے۔

وہ شخص روک لیا جائے

بہر حال اعمال پیش ہونے کے بعد جب کسی انسان کے بارے میں یہ معلوم ہو جاتا ہے

کہ شخص اس جنت کے اندر ایمان کی حالت میں رہا اور اس نے اللہ تعالیٰ کے ساتھ کسی کو شریک نہیں بھرا تو اللہ تعالیٰ فرماتے ہیں کہ میں آج کے دن اس کی مغفرت کا اعلان کرتا ہوں۔ یعنی یہ شخص ہمیشہ جہنم میں نہیں رہے گا بلکہ کسی نہ کسی وقت جنت میں ضرور داخل ہو جائے گا لہذا اس کے لئے جنت کے دروازے کھول دیئے جائیں لیکن ساتھ ہی اللہ تعالیٰ یہ اعلان بھی فرمادیتے ہیں۔ ”الامن بینه و بین الخیہ شحتاء فیقال انظر واهذین حتیٰ يصطلحا“ (ابوداؤر) لیکن جن دو شخصوں کے درمیان آپس میں کینہ اور بعض ہوان کو روک لیا جائے ان کے جنت ہونے کا فیصلہ میں ابھی نہیں کرتا۔ یہاں تک کہ ان دونوں کے درمیان آپس میں صلح نہ ہو جائے۔

بعض سے کفر کا اندر یشہ

سوال یہ ہے کہ اس شخص کے جنتی ہونے کا اعلان کیوں روک دیا گیا؟ بات دراصل یہ ہے کہ یوں تو جو شخص بھی کوئی گناہ کرے گا قاعدے کے اعتبار سے اس کو اس گناہ کا بدلہ ملے گا اس کے بعد جنت میں جائے گا لیکن اور جتنے گناہ ہیں ان کے بارے میں یہ اندر یشہ نہیں ہے کہ وہ گناہ اس کو کفر اور شرک میں بٹلا کر دیں گے اس لئے اللہ تعالیٰ فرماتے ہیں کہ چونکہ صاحب ایمان ہے اس کے جنتی ہونے کا اعلان ابھی کر دو۔ جہاں تک اس کے گناہوں کا تعلق ہے تو اگر یہ ان سے توبہ کر لے گا تو معاف ہو جائیں گے اور اگر تو بھی نہیں کرے گا تو زیادہ سے زیادہ یہ ہو گا کہ ان گناہوں کی سزا بھگت کر جنت میں چلا جائے گا لیکن بعض اور عدالت ایسے گناہ ہیں کہ ان کے بارے میں یہ اندر یشہ ہے کہ کہیں یہ اس کو کفر اور شرک میں بٹلانہ کر دیں اور اس کا ایمان سلب نہ ہو جائے اس لئے ان کے جنتی ہونے کا فیصلہ اس وقت تک کے لئے روک دوجب تک یہ دونوں آپس میں صلح نہ کر لیں اس سے آپ اندازہ کر سکتے ہیں کہ اللہ اور اللہ کے رسول صلی اللہ علیہ وسلم کو مسلمانوں میں آپس کا باہمی بعض اور نفرت کتنا تاپسند ہے۔

شب برات میں بھی مغفرت نہیں ہوگی

شب برات کے بارے میں یہ حدیث آپ حضرات نے سنی ہو گی کہ حضور اقدس صلی اللہ علیہ وسلم نے ارشاد فرمایا کہ اس رات میں اللہ تعالیٰ کی رحمت انسانوں کی طرف متوبہ۔

ہوتی ہے اور اس رات میں اللہ تعالیٰ اتنے لوگوں کی مغفرت فرماتے ہیں جتنے قبلہ کلب کی بکریوں کے جسم پر بال ہیں۔ لیکن دو آدمی ایسے ہیں کہ ان کی مغفرت اس رات میں بھی نہیں ہوتی ایک وہ شخص جس کے دل میں دوسرے مسلمان کی طرف سے بغض ہو کینہ ہوا اور عداوت ہو۔ وہ رات جس میں اللہ تعالیٰ کی رحمت کے دروازے کھلنے ہوئے ہیں رحمت کی ہوا ہیں چل رہی ہیں اس حالت میں بھی وہ شخص اللہ تعالیٰ کی مغفرت سے محروم رہتا ہے۔ دوسرا وہ شخص جس نے اپنا زیر چامہ ٹخنوں سے نیچے لٹکایا ہوا ہواس کی بھی مغفرت نہیں ہوگی۔

بغض کی حقیقت

اور ”بغض“ کی حقیقت یہ ہے کہ دوسرے شخص کی بدخواہی کی فکر کرنا کہ اس کو کسی طرح نقصان پہنچ جائے یا اس کی بدنادی ہو، لوگ اس کو برائی سمجھیں اس پر کوئی بیماری آجائے اس کی تجارت بند ہو جائے یا اس کو تکلیف پہنچ جائے تو اگر دل میں دوسرے شخص کی طرف سے بدخواہی پیدا ہو جائے اس کو ”بغض“ کہتے ہیں لیکن اگر ایک شخص مظلوم ہے کسی دوسرے شخص نے اس پر ظلم کیا ہے تو ظاہر ہے کہ مظلوم کے دل میں ظالم کے خلاف جذبات پیدا ہو جاتے ہیں اور اس کا مقصد اپنے آپ سے اس ظلم کودفع کرنا ہوتا ہے تاکہ وہ ظلم نہ کرے تو ایسی صورت میں اللہ تعالیٰ نے اس ظالم سے ظلم کا بدلہ لینے کی اور اپنے سے ظلم کا دفاع کرنے کی بھی اجازت دی ہے چنانچہ اس وقت مظلوم اس ظالم کے اس ظلم کو تو اچھا نہ سمجھے بلکہ اس کو برائی سمجھے لیکن اس وقت بھی اس ظالم کی ذات سے کوئی کینہ نہ رکھے اس کی ذات سے بغض نہ کرے اور نہ بدخواہی کی فکر کرے تو مظلوم کا یہ عمل بغض میں داخل نہ ہوگا۔

حداد اور کینہ کا بہترین علاج

یہ ”بغض“ حد سے پیدا ہوتا ہے۔ دل میں پہلے دوسرے کی طرف سے حد پیدا ہوتا ہے کہ وہ آگے بڑھ گیا میں چھپے رہ گیا اور اب اس کے آگے بڑھ جانے کی وجہ سے دل میں جلن اور کرکٹن ہو رہی ہے جھشن ہو رہی ہے اور دل میں یہ خواہش ہو رہی ہے کہ میں اس کو کسی طرح کا نقصان پہنچاؤں اور نقصان پہنچانا قدرت اور اختیار میں نہیں ہے اس کے نتیجے میں جو جھشن پیدا

ہو رہی ہے اس سے انسان کے دل میں "بغض" پیدا ہو جاتا ہے الہذا "بغض" سے بچنے کا پہلا راستہ یہ ہے کہ اپنے دل سے پہلے حسد کو ختم کرے اور بزرگوں نے حسد دور کرنے کا طریقہ یہ بیان فرمایا کہ اگر کسی شخص کے دل میں یہ حسد پیدا ہو جائے کہ وہ مجھ سے آگے کیوں بڑھ گیا تو اس حسد کا علاج یہ ہے کہ وہ اس شخص کے حق میں یہ دعا کرے کہ یا اللہ اس کو اور ترقی عطا فرم۔ جس وقت اس کے حق میں یہ دعا کرے گا اس وقت دل پر آرے چل جائیں گے اس کے لئے دل تو یہ چاہ رہا ہے کہ اس کی ترقی نہ ہو بلکہ نقصان ہو جائے لیکن زبان سے وہ یہ دعا کر رہا ہے کہ یا اللہ اس کو اور ترقی عطا فرم۔ چاہے دل پر آرے چل جائیں لیکن جنکف اور زبردستی اس کے حق میں دعا کرے۔ حسد دور کرنے کا یہ بہترین علاج ہے اور جب حسد دور ہو جائے گا تو انشاء اللہ بغض بھی دور ہو جائیگا الہذا ہر شخص اپنے دل کو شوعل کر دیکھ لے اور جس کے بارے میں بھی یہ خیال ہو کہ اس کی طرف سے دل میں بغض یا کینہ ہے تو اس شخص کو اپنی بُنگ وقت نمازوں کی دعاؤں میں شامل کر لے یہ حسد اور کینہ کا بہترین علاج ہے۔

وَشْمَنُوْلَ پِرْ حَمْمَ نَبِيٰ كَي سِيرَت

دیکھئے مشرکین مکہ نے حضور اقدس صلی اللہ علیہ وسلم اور صحابہ کرام پر ظلم کرنے اور آپ کو تکلیف دینے ایذا پہنچانے میں کوئی کسر نہیں چھوڑی ایسا ہاں تک آپ کے خون کے پیاسے ہو گئے اعلان کر دیا کہ جو شخص حضور اقدس صلی اللہ علیہ وسلم کو پکڑ کر لا جائیگا اس کو سواست انعام میں ملیں گے۔ غزوهہ احمد کے موقع پر آپ صلی اللہ علیہ وسلم پر تیروں کی بارش کی حتیٰ کر آپ کا چہرہ انور زخمی ہو گیا دندان بمارک شہید ہوئے لیکن اس موقع پر آپ صلی اللہ علیہ وسلم کی زبان پر یہ دعا تھی کہ:

اللَّهُمَّ اهْدِ قَوْمِي فَإِنَّهُمْ لَا يَعْلَمُونَ

اے اللہ میری قوم کو ہدایت عطا فرمائیے ان کو علم نہیں ہے یہ ناواقف اور جاہل ہیں میری بات نہیں بخھر ہے ہیں اس لئے میرے اوپر ظلم کر رہے ہیں۔ اندازہ لگائیے کہ وہ لوگ ظالم تھے اور ان کے ظلم میں کوئی شک نہیں تھا لیکن اس کے باوجود آپ صلی اللہ علیہ وسلم کے دل میں ان کی طرف سے بغض اور کینہ کا خیال بھی پیدا نہیں ہوا تو یہ بھی نبی کریم صلی اللہ علیہ وسلم کی عظیم سنت اور آپ کا اسوہ ہے کہ بد خواہی کا بدلہ بد خواہی سے نہ دیں بلکہ اس کے حق

میں دعا کریں اور یہی حسد اور بغض کو دور کرنے کا بہترین علاج ہے۔

بہر حال میں یہ عرض کر رہا تھا کہ یہ آپس کے جھگڑے آخر کار دل میں بغض اور حسد پیدا کر دیتے ہیں، اس لئے کہ جب جھگڑا البا ہو تو دل میں بغض ضرور پیدا ہو گا اور جب بغض پیدا ہو گا تو دل کی دنیا تباہ ہو جائیگی اور باطن خراب ہو گا اور اس کے نتیجے میں انسان اللہ کی رحمت سے محروم ہو جائیگا اس لئے حکم یہ ہے کہ آپس کے جھگڑے سے پکوا اور ان سے دور رہو۔

جھگڑا علم کا نور زائل کر دیتا ہے

یہاں تک کہ امام مالک رحمۃ اللہ علیہ فرماتے ہیں کہ ایک جھگڑا تو جسمانی ہوتا ہے جس میں ہاتھ پائی ہوتی ہے اور ایک جھگڑا پڑھنے لکھوں کا اور علماء کا ہوتا ہے وہ ہے مجاہدہ مناظرہ اور بحث و مباحثہ ایک عالم نے ایک بات پیش کی۔ دوسرے نے اس کے خلاف بات کی اس نے ایک دلیل دی دوسرے نے اس کی دلیل کار دلکھ دیا، سوال و جواب اور رد و قدرح کا ایک لامتناہی سلسلہ چل پڑتا ہے اسکو بھی بزرگوں نے کبھی پسند نہیں فرمایا، اس لئے کہ اس کی وجہ سے باطن کا نور زائل ہو جاتا ہے۔ چنانچہ یہی حضرت امام مالک بن انس رحمۃ اللہ علیہ فرماتے ہیں:

”المراء يذهب بنور العلم“

یعنی علمی جھگڑے علم کے نور کو زائل کر دیتے ہیں۔ دیکھئے ایک تو ہوتا ہے ”ذرا کرہ“ مثلاً ایک عالم نے ایک مسئلہ پیش کیا دوسرے عالم نے کہا کہ اس مسئلے میں مجھے فلاں اشکال ہے۔ اب دونوں بیٹھ کر افہام و تقویم کے ذریعہ اس مسئلہ کو حل کرنے میں لگے ہوئے ہیں۔ یہ ہے ”ذرا کرہ“ یہ بڑا اچھا عمل ہے لیکن یہ جھگڑا کہ ایک عالم نے دوسرے کے خلاف ایک مسئلے کے سلسلے میں اشتہار شائع کر دیا یا کوئی پھلفت یا کتاب شائع کر دی اب دوسرے عالم نے اس کے خلاف کتاب شائع کر دی اور پھر یہ سلسلہ چلتا رہا۔ یا ایک عالم نے دوسرے کے خلاف تقریر کر دی دوسرے عالم نے اس کے خلاف تقریر کر دی اور یوں مخالفت برائے مخالفت کا سلسلہ قائم ہو گیا یہ ہے ”مجاہدہ اور جھگڑا“، جس کو ہمارے بزرگوں نے ائمہ دین نے بالکل پسند نہیں فرمایا۔

حضرت تھانویؒ کی قوت کلام

حکیم الامت حضرت مولانا اشرف علی صاحب رحمۃ اللہ علیہ کو اللہ تعالیٰ نے قوت کلام میں

ایسا کمال عطا فرمایا تھا کہ اگر کوئی شخص کسی بھی مسئلہ پر بحث و مباحثہ کے لئے آ جاتا تو آپ چند منٹ میں اس کو لا جواب کر دیتے تھے۔ بلکہ ہمارے حضرت ڈاکٹر عبدالجی صاحب قدس اللہ سرہ نے واقعہ سنایا کہ ایک مرتبہ آپ بیمار تھے اور بستر پر لیٹے ہوئے تھے اس وقت آپ نے ارشاد فرمایا کہ:

”الحمد للہ اللہ تعالیٰ کی رحمت کے بھروسے پر یہ بات کہتا ہوں کہ اگر ساری دنیا کے عقل مند لوگ جمع ہو کر آ جائیں اور اسلام کے کسی بھی معمولی سے مسئلے پر کوئی اعتراض کریں تو ان شاء اللہ یہ ناکارہ دومنٹ میں ان کو لا جواب کر سکتا ہے۔

پھر فرمایا کہ: میں تو ایک ادنیٰ طالب علم ہوں علماء کی تو بڑی شان ہے،
چنانچہ واقعہ یہ تھا کہ حضرت تھانوی رحمۃ اللہ علیہ کے پاس کوئی آدمی کسی مسئلہ پر بات چیت کرتا تو چند منٹ سے زیادہ نہیں چل سکتا تھا۔

مناظرہ سے عموماً فائدہ نہیں ہوتا

خود حضرت تھانویؒ فرماتے ہیں کہ جب میں دارالعلوم دیوبند سے درس نظامی کر کے فارغ ہوا تو اس وقت مجھے باطل فرقوں سے مناظرہ کرنے کا بہت شوق تھا۔ چنانچہ کبھی شیعوں سے مناظرہ ہو رہا ہے کبھی غیر مقلدین سے تو کبھی بریلویوں سے کبھی ہندوؤں سے اور کبھی سکھوں سے مناظرہ ہو رہا ہے، چونکہ نیا نیا فارغ ہوا تھا اس لئے شوق اور جوش میں یہ مناظرے کرتا رہا لیکن بعد میں میں نے مناظرے سے توبہ کر لی اس لئے کہ تجربہ یہ ہوا اس سے فائدہ نہیں ہوتا بلکہ اپنی باطنی کیفیات پر اس کا اثر پڑتا ہے اس لئے میں نے اس کو چھوڑ دیا۔ بہر حال جب ہمارے بزرگوں نے حق و باطل کے درمیان بھی مناظرے کو پسند نہیں فرمایا تو پھر اپنی نفسانی خواہشات کی بنیاد پر زیاد نیا وی معاملات کی بنیاد پر مناظرہ کرنے اور لڑائی جھگڑا کرنے کو کیسے پسند فرماسکتے ہیں یہ جھگڑا ہمارے باطن کو خراب کر دیتا ہے۔

جنت میں گھر کی ضمانت

ایک حدیث میں حضور اقدس صلی اللہ علیہ وسلم نے ارشاد فرمایا:
وَمَنْ تَرَكَ الْمَرْأَةَ وَهُوَ مَحْقِقٌ بَنِيَ لَهُ فِي وَسْطِ الْجَنَّةِ (ترمذی)

یعنی میں اس شخص کو جنت کے بیچوں نیچے گھر دلوانے کا ذمہ دار ہوں جو حق پر ہونے کے باوجود جھگڑا چھوڑ دے یعنی جو شخص حق پر ہونے کے باوجود یہ خیال کرتا ہے کہ اگر میں حق کا زیادہ مطالبہ کروں گا تو جھگڑا کھڑا ہو جائے گا چلو اس حق کو چھوڑ دؤ تاکہ جھگڑا ختم ہو جائے اس کے لئے حضور اقدس صلی اللہ علیہ وسلم فرماتا ہے ہیں کہ میں اس کو جنت کے بیچوں نیچے گھر دلوانے کا ذمہ دار ہوں۔ اس سے اندازہ لگائیے کہ سرکار دو عالم صلی اللہ علیہ وسلم کو جھگڑا ختم کرانے کی کتنی فکر تھی۔ تاکہ آپس کے جھگڑے ختم ہو جائیں ہاں اگر کہیں معاملہ بہت آگے بڑھ جائے اور قابل برداشت نہ ہو تو ایسی صورت میں اس کی اجازت ہے کہ مظلوم خالم کا دفاع بھی کرے اور اس سے بدله لینا بھی جائز ہے لیکن حتی الامکان یہ کوشش ہو کہ جھگڑا ختم ہو جائے۔

جھگڑوں کے نتائج

آج ہمارا معاشرہ جھگڑوں سے بھر گیا ہے اس کی بے برکتی اور ظلمت پورے معاشرے میں اس قدر چھائی ہوئی ہے کہ عبادتوں کے نور محسوس نہیں ہوتے چھوٹی چھوٹی باتوں پر جھگڑے ہو رہے ہیں کہیں خاندانوں میں جھگڑے ہیں تو کہیں میاں بیوی میں جھگڑا ہے کہیں دوستوں میں جھگڑا ہے کہیں بھائیوں کے درمیان جھگڑا ہے کہیں رشتہ داروں میں جھگڑا ہے اور تو اور علماء کرام کے درمیان آپس میں جھگڑے ہو رہے ہیں اہل دین میں جھگڑے ہو رہے ہیں اور اس کے نتیجے میں دین کا نور ختم ہو چکا ہے۔

جھگڑے کس طرح ختم ہوں؟

اب رال یہ ہے کہ یہ جھگڑے کس طرح ختم ہوں؟ حکیم الامت حضرت مولانا محمد اشرف علی صاحب تھانوی رحمۃ اللہ علیہ کا ایک ملفوظ آپ حضرات کو سناتا ہوں جو بڑا ذریں اصول ہے۔ اگر انسان اس اصول پر عمل کر لے تو امید ہے کہ پھر نیصد جھگڑے تو وہیں ختم ہو جائیں چنانچہ فرمایا کہ:

”ایک کام کیہ کر لو کہ دنیا والوں سے امید باندھنا چھوڑ دؤ جب امید چھوڑ دو گے تو انشاء اللہ پھر دل میں بھی بغرض اور جھگڑے کا خیال نہیں آئے گا۔“

دوسرے لوگوں سے جو شکایتیں پیدا ہو جاتی ہیں مثلاً یہ کہ فلاں شخص کو ایسا کرنا چاہئے تھا اس نے یہ نہیں کیا جیسی میری عزت کرنی چاہئے تھی اس نے ایسی عزت نہیں کی جیسی میری خاطر مدارات کرنی چاہئے تھی اس نے ویسی نہیں کی یا فلاں شخص کے ساتھ میں نے فلاں احسان کیا تھا اس نے اس کا بدله نہیں دیا وغیرہ وغیرہ یہ شکایتیں اس لئے پیدا ہوتی ہیں کہ دوسروں سے توقعات وابستہ کر رکھی ہیں اور جب وہ توقع پوری نہیں ہوتی تو اس کے نتیجے میں دل میں گردہ پڑ گئی کہ اس نے میرے ساتھ اچھا برتاؤ نہیں کیا اور دل میں شکایت پیدا ہو گئی ایسے موقع پر اللہ کے رسول صلی اللہ علیہ وسلم نے فرمایا ہے کہ اگر تمہیں کسی سے کوئی شکایت پیدا ہو جائے تو اس سے جا کر کہہ دو کہ مجھے تم سے یہ شکایت ہے تمہاری یہ بات مجھے اچھی نہیں بلکہ مجھے بری گئی پسند نہیں آئی یہ کہہ کر اپنادل صاف کر لو لیکن آج کل بات کہہ کر دل صاف کرنے کا دستور ختم ہو گیا بلکہ اب یہ ہوتا ہے کہ وہ اس بات کو اور اس شکایت کو دل میں لے کر بیٹھ جاتا ہے اس کے بعد کسی اور موقع پر کوئی اور بات پیش آگئی ایک گردہ اور پڑ گئی چنانچہ آہستہ آہستہ دل میں گر جیں پڑتی چلی جاتی ہیں وہ پھر بغرض کی شکل اختیار کر لیتی ہیں اور بغرض کے نتیجے میں آپس میں دشمنی پیدا ہو جاتی ہے۔

توقعات مت رکھو

اس لئے حضرت تھانوی رحمۃ اللہ علیہ فرماتے ہیں کہ جھگڑے کی جزاں طرح کا نوکر کسی سے کوئی توقع ہی مت رکھو۔ کیا مخلوق سے توقعات وابستہ کئے بیٹھے ہو کہ فلاں یہ دے دے گا فلاں یہ کام کر دے گا تو قع تو صرف اس سے وابستہ کرو جو خالق اور ماں ہے بلکہ دنیا والوں سے تو برائی کی توقع رکھو کہ ان سے تو ہمیشہ برائی ہی ملے گی اور پھر برائی کی توقع رکھنے کے بعد اگر کبھی اچھائی مل جائے تو اس وقت اللہ تعالیٰ کا شکر ادا کرو کہ یا اللہ آپ کا شکر اور احسان ہے اور اگر برائی ملے تو پھر خیال کر لو کہ مجھے تو پہلے ہی برائی کی توقع تھی تو اب اس کے نتیجے میں دل میں شکایت اور بغرض پیدا نہیں ہو گا اور پھر دشمنی بھی پیدا نہیں ہو گی نہ جھگڑا ہو گا لہذا کسی سے توقع ہی مت رکھو۔

بدلہ لینے کی نیت مت کرو

ایسی طرح حضرت تھانوی رحمۃ اللہ علیہ۔ نے ایک اور اصول یہ بیان فرمایا کہ جب تم کسی

دوسرے کے ساتھ کوئی نیکی کرو یا اچھا سلوک کرو تو صرف اللہ کو راضی کرنے کے لئے کرو مشائیں کسی کی مدد کرو یا کسی شخص کی سفارش کرو یا کسی کے ساتھ اچھا برتاؤ کرو یا کسی کی عزت کرو تو یہ سوچ کر کرو کہ میں اللہ کو راضی کرنے کے لئے یہ برتاؤ کر رہا ہوں اپنی آخرت سنوارنے کے لئے یہ کام کر رہا ہوں جب اس نیت کے ساتھ اچھا برتاؤ کرو گے تو اس صورت میں اس برتاؤ پر بدلہ کا انتظار نہیں کرو گے اب اگر فرض کریں کہ آپ نے ایک شخص کے ساتھ اچھا سلوک کیا مگر اس شخص نے تمہارے اچھے سلوک کا بدلہ اچھائی کے ساتھ نہیں دیا اور اس نے تمہارے احسان کرنے کو کبھی تسلیم ہی نہیں کیا تو اس صورت میں ظاہر ہے کہ آپ کے دل میں ضرور یہ خیال پیدا ہو گا کہ میں نے تو اس کے ساتھ یہ سلوک کیا تھا اور اس نے میرے ساتھ الٹا سلوک کیا لیکن اگر آپ نے اس کے ساتھ اچھا سلوک صرف اللہ کو راضی کرنے کے لئے کیا تھا تو اس صورت میں اس کی طرف سے برے سلوک پر کبھی شکایت پیدا نہیں ہوگی اس لئے کہ آپ کا مقصد تو صرف اللہ تعالیٰ کی رضا تھی اگر ان دو اصولوں پر ہم سب عمل کر لیں تو پھر آپ کے تمام جھگڑے ختم ہو جائیں اور اس حدیث پر بھی عمل ہو جائے جو بھی میں نے آپ کے سامنے تلاوت کی جس میں حضور اقدس صلی اللہ علیہ وسلم نے ارشاد فرمایا کہ جو شخص حق پر ہوتے ہوئے جھگڑا چھوڑ دے تو میں اس شخص کو جنت کے بیچوں بیچ گھر دلانے کا ذمہ دار ہوں۔

حضرت مفتی صاحبؒ کی عظیم قربانی

ہم نے اپنے والد ماجد حضرت مفتی محمد شفیع صاحب قدس اللہ سرہ کی پوری زندگی میں اس حدیث پر عمل کرنے کا اپنی آنکھوں سے مشاہدہ کیا ہے جھگڑا ختم کرنے کی خاطر بڑے سے بڑا حق چھوڑ کر الگ ہو گئے ان کا ایک واقعہ سناتا ہوں جس پر آج لوگوں کو یقین کرنا مشکل معلوم ہوتا ہے یہ دارالعلوم جو اس وقت کو رنگی میں قائم ہے پہلے ناک واڑہ میں ایک چھوٹی سی عمارت میں قائم تھا جب کام زیادہ ہوا تو اس کے لئے وہ جگہ تگ پڑ گئی وسیع اور کشادہ جگہ کی ضرورت تھی چنانچہ اللہ تعالیٰ کی ایسی مدد ہوئی کہ بالکل شہر کے وسط میں حکومت کی طرف سے ایک بہت بڑی اور کشادہ جگہ مل گئی جہاں آج کل اسلامیہ کالج قائم ہے

جہاں حضرت علامہ شیر احمد عثمانی رحمۃ اللہ علیہ کا مزار بھی ہے یہ کشادہ جگہ دارالعلوم کراچی کے نام الاث ہو گئی اس زمین کے کاغذات مل گئے قبضہ مل گیا اور ایک کمرہ بھی بنادیا گیا شیلیفون بھی لگ گیا اس کے بعد دارالعلوم کا سنگ بنیاد رکھتے وقت ایک جلسہ تائیں منعقد ہوا جس میں پورے پاکستان کے بڑے بڑے علماء حضرات تشریف لائے اس جلسے کے موقع پر کچھ حضرات نے جھگڑا کھرا کر دیا کہ یہ جگہ دارالعلوم کو نہیں ملنی چاہئے تھی بلکہ فلاں کو ملنی چاہئے تھی اتفاق سے جھگڑے میں ان لوگوں نے ایسے بعض بزرگ ہستیوں کو بھی شامل کر لیا جو حضرت والد صاحب کے لئے باعث احترام تھیں والد صاحب نے پہلے تو یہ کوشش کی کہ یہ جھگڑا کسی طرح ختم ہو جائے لیکن وہ ختم نہیں ہوا والد صاحب نے یہ سوچا کہ جس مدرسے کا آغاز ہی جھگڑے سے ہو رہا ہے تو اس مدرسے میں کیا برکت ہو گی؟ چنانچہ والد صاحب نے اپنا یہ فیصلہ بنادیا کہ میں اس زمین کو چھوڑتا ہوں۔

مجھے اس میں برکت نظر نہیں آتی

دارالعلوم کی مجلس منتظرہ نے یہ فیصلہ سناؤ انہوں نے حضرت والد صاحب سے کہا کہ حضرت ایہ آپ کیسا فیصلہ کر رہے ہیں؟ اتنی بڑی زمین وہ بھی شہر کے وسط میں ایسی زمین ملنا بھی مشکل ہے اب جبکہ یہ زمین آپ کوئی بھلی ہے آپ کا اس پر قبضہ ہے آپ ایسی زمین کو چھوڑ کر الگ ہو رہے ہیں؟ حضرت والد صاحب نے جواب میں فرمایا کہ میں مجلس منتظرہ کو اس زمین کے چھوڑنے پر مجبور نہیں کرتا اسلئے کہ مجلس منتظرہ درحقیقت اس زمین کی مالک ہو چکی ہے۔ آپ حضرات اگر چاہیں تو مدرسہ بنالیں میں اس میں شمولیت اختیار نہیں کروں گا اس لئے کہ جس مدرسے کی بنیاد جھگڑے پر کھلی جا رہی ہو اس مدرسے میں مجھے برکت نظر نہیں آتی پھر حدیث سنائی کہ حضور اقدس صلی اللہ علیہ وسلم نے ارشاد فرمایا کہ جو شخص حق پر ہوتے ہوئے جھگڑا چھوڑ دے میں اس کو جنت کے بیچوں بیچ گھر دلوانے کا ذمہ دار ہوں۔ آپ حضرات یہ کہہ رہے ہیں کہ شہر کے بیچوں بیچ ایسی زمین کہاں ملے گی لیکن سرکار و دو امام صلی اللہ علیہ وسلم فرماتے ہیں کہ میں اس کو جنت کے بیچ میں گھر دلوادیں گا۔ یہ کہہ کر اس

زمین کو چھوڑ دیا۔ آج کے دور میں اس کی مثال ملنی مشکل ہے کہ کوئی شخص اس طرح جھگڑے کی وجہ سے اتنی بڑی زمین چھوڑ دے لیکن جس شخص کا نبی کریم صلی اللہ علیہ وسلم کے ارشاد پر کامل یقین ہے وہی یہ کام کر سکتا ہے اس کے بعد اللہ تعالیٰ کا ایسا فضل ہوا کہ چند ہی مہینوں کے بعد اس زمین سے کئی گناہ بڑی زمین عطا فرمادی جہاں آج دارالعلوم قائم ہے۔ یہ تو میں نے آپ حضرات کے سامنے ایک مثال بیان کی ورنہ حضرت والد صاحب کو ہم نے ساری زندگی حتی الامکان اس حدیث پر عمل کرتے دیکھا۔ ہاں البتہ جس جگہ دوسرا شخص جھگڑے کے اندر پھانس ہی لے اور دفاع کے سوا کوئی چارہ نہ رہے تو وہ الگ بات ہے۔ ہم لوگ چھوٹی چھوٹی باتوں کو لے کر بیٹھ جاتے ہیں کہ فلاں موقع پر فلاں شخص نے یہ بات کہی تھی فلاں نے ایسا کیا تھا اب ہمیشہ کے لئے اس کو دل میں بھال لیا اور جھگڑا کھڑا ہو گیا آج ہمارے پورے معاشرے کو اس چیز نے تباہ کر دیا ہے۔ یہ جھگڑا انسان کے دین کو موذن دیتا ہے اور انسان کے باطن کو تباہ کر دیتا ہے اس لئے خدا کے لئے آپس کے جھگڑوں کو ختم کرو اور اگر دو مسلمان بھائیوں میں جھگڑا دیکھو تو ان کے درمیان صلح کرانے کی پوری کوشش کرو۔

صلح کرنا صدقہ ہے

حضرت ابو ہریرہ رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ انسان کے جسم میں جتنے جوڑ ہیں ہر جوڑ کی طرف سے انسان کے ذمہ روزانہ ایک صدقہ کرنا واجب ہے..... اسلئے کہ ہر جوڑ ایک مستقل نعمت ہے اور ہر نعمت پر شکر ادا کرنا واجب ہے، اور ایک انسان کے جسم میں تین سو ساٹھ جوڑ ہوتے ہیں لہذا ہر انسان کے ذمے روزانہ تین سو ساٹھ صدقہ واجب ہیں لیکن اللہ تعالیٰ نے اس صدقے کو اتنا آسان فرمایا کہ انسان کے چھوٹے چھوٹے عمل کو صدقہ کے اندر شامل فرمادیا ہے تاکہ کسی طرح تین سو ساٹھ کی کمی پوری ہو جائے۔ چنانچہ حضور اقدس صلی اللہ علیہ وسلم ارشاد فرماتے ہیں کہ دو آدمیوں کے درمیان جھگڑا اور شنجش تھی تم نے ان دونوں کے درمیان مصالحت کر دی یہ مصالحت کرنا ایک صدقہ ہے اسی طرح ایک شخص اپنے گھوڑے یا سواری پر سوار ہونا چاہ رہا تھا لیکن کسی وجہ سے اس سے سوار نہیں ہوا جا

رہا تھا ب تم نے سوار ہونے میں اس کی مدد کر دی اور اس کو سہارا دیدیا۔ یہ سہارا دیدیا تو اس کو سوار کرنا دینا ایک صدقہ ہے یا ایک شخص اپنی سواری پر سامان لادنا چاہتا تھا لیکن اس بیچارے کے لادا نہیں جا رہا تھا ب تم نے اس کی مدد کرتے ہوئے وہ سامان لدوا دیا اس کی سواری پر رکھ دیا یہ بھی ایک صدقہ ہے۔ اس طرح کسی شخص سے کوئی اچھا کلمہ کہہ دیا مثلاً کوئی غمزدہ آدمی تھا تم نے اس کو کوئی تسلی کا کلمہ کہہ دیا اور اس کی تسلی کر دی یا کسی سے کوئی بات ایسی کہہ دی جس سے اس مسلمان کا دل خوش ہو گیا یہ بھی ایک صدقہ ہے۔ اسی طرح جب نماز کے لئے تم مسجد کی طرف جا رہے ہو تو ہر قدم جو مسجد کی طرف اٹھ رہا ہے وہ ایک صدقہ شمار ہو رہا ہے۔ اسی طرح راستے میں کوئی تکلیف دہ چیز پڑی ہے جس سے لوگوں کو تکلیف پہنچنے کا اندر یہ ہے۔ آپ نے اس کو راستے سے ہٹا دیا یہ بھی ایک صدقہ ہے۔ (مسند احمد)

بہر حال اس حدیث میں سب سے پہلی چیز جس کو صدقہ شمار کرایا ہے وہ ہے دو مسلمانوں کے درمیان صلح کرانا اس سے معلوم ہوا کہ صلح کرانا اجر و ثواب کا موجب ہے۔

اسلام کا کرشمہ

حضرت ام کلثوم رضی اللہ عنہا ایک صحابیہ ہیں اور عقبہ بن ابی معیط کی بیٹی ہیں۔ اور عقبہ بن ابی معیط حضور اقدس صلی اللہ علیہ وسلم کا جانی دشمن تھا انتہا درجہ کا مشرک اور حضور اقدس صلی اللہ علیہ وسلم کو تکلیف پہنچانے والے جیسے ابو جہل اور امیرہ ابن ابی خلف تھے جو کثر قسم کے مشرک تھے یہ بھی انہیں میں سے تھا۔ اور یہ وہ شخص تھا جس کے لئے حضور اقدس صلی اللہ علیہ وسلم نے بد دعا فرمائی۔ چنانچہ بد دعا کرتے ہوئے فرمایا۔ (صحیح بخاری)

”اللهم سلط علیہ کلبامن کلابک“ (صحیح البخاری)

اے اللہ درندوں میں سے کسی درندے کو اس پر مسلط فرمادے، حضور اقدس صلی اللہ علیہ وسلم کی یہ بد دعا قبول ہوئی۔ بالآخر ایک شیر کے ذریعہ اس کا انتقال ہوا تو ایک طرف باپ تو ایسا دشمن اسلام تھا۔ دوسری طرف اس کی بیٹی حضرت ام کلثوم رضی اللہ عنہا ہیں۔ جن کو اللہ تعالیٰ نے ایمان کی دولت عطا فرمائی اور صحابیہ بن گھسکیں۔

ایسا شخص جھوٹا نہیں

بہر حال حضرت ام کلثوم رضی اللہ عنہا فرماتی ہیں کہ میں نے حضور اقدس صلی اللہ علیہ وسلم کو یہ فرماتے ہوئے سنا کہ جو شخص لوگوں کے درمیان مصالحت کی خاطر کوئی اچھی بات ادھر سے ادھر پہنچادیتا ہے یا ایک کی بات دوسرے کو اس انداز سے نقل کرتا ہے کہ اس کے دل میں دوسرے کی قدر پیدا ہوا اور نفرت دور ہو جائے ایسا شخص کذاب اور جھوٹا نہیں ہے۔ مطلب یہ ہے کہ وہ شخص ایسی بات کہہ رہا ہے جو بظاہر صحیح نہیں ہے لیکن وہ بات اس لئے کہہ رہا ہے تاکہ اس کے دل سے دوسرے مسلمان کی برائی نکل جائے آپس کے دل کا غبار دور ہو جائے اور نفترتیں ختم ہو جائیں اس مقصد سے اگر وہ ایسی بات کہہ رہا ہے تو ایسا شخص جھوٹوں میں شمار نہیں ہوگا۔

صریح جھوٹ جائز نہیں

علماء کرام نے فرمایا کہ صریح جھوٹ بولنا تو جائز نہیں البتہ ایسی گول مول بات کرنا جس کا ظاہری مفہوم تو واقعہ کے خلاف ہے لیکن دل میں ایسے معنی مراد لئے جو واقعہ کے مطابق تھے مثلاً دو آدمیوں کے درمیان نفرت اور لڑائی ہے یا اس کا نام سننے کا رواو اور نہیں وہ اس کا نام سننے کا رواو اور نہیں، اب ایک شخص ان میں سے ایک کے پاس گیا تو اس نے دوسرے کی شکایت کرنی شروع کر دی کہ وہ تو میرا ایسا دشمن ہے تو اس شخص نے کہا کہ تم تو اس کی برائیاں بیان کر رہے ہو حالانکہ وہ تو تمہارا بڑا خیر خواہ ہے اس لئے کہ میں نے خود سنایا کہ تمہارے حق میں دعا کر رہا تھا۔ اب دیکھئے کہ اس نے یہ دعا کرتے ہوئے نہیں سناتھا مگر اس نے دل میں یہ مراد لیا کہ اس نے یہ دعا کرتے ہوئے سناتھا کہ "اللهم اغفر للمؤمنين" اے اللہ تمام مومنین کی مغفرت فرمائونکہ یہ بھی مسلمان تھا اس لئے یہ بھی اس دعا میں داخل ہو گیا تھا۔ اب سامنے والا یہ سمجھے گا کہ خاص طور پر میرا نام لے کر دعا کر رہا ہوگا۔ ایسی بات کہہ دینا جھوٹ میں داخل نہیں بلکہ انشاء اللہ اس پر بھی اجر و ثواب ملے گا۔

زبان سے اچھی بات نکالو

اور جب اللہ تعالیٰ کا کوئی بندہ اللہ کی رضا کی خاطر دو مسلمان بھائیوں کے درمیان صلح

کرانے کے ارادے سے نکلتا ہے تو اللہ تعالیٰ اس کے دل میں ایسی باتیں ڈال دیتے ہیں کہ اس سے ایسی بات کہو جس سے اس کے دل سے دوسرے کی نفرت دور ہو جائے ایسی بات نہ کہو کہ ان کے درمیان نفرت کی آگ تو پہلے سے لگی ہوتی ہے اور اب آپ نے جا کر ایسی بات سنادی جس نے آگ پر تیل کا کام کیا اور جس کے نتیجے میں نفرت دور ہونے کے بعد نے نفرت کی آگ اور بھڑک گئی یہ انتہائی درجے کی رذالت کا کام ہے اور حضور اقدس صلی اللہ علیہ وسلم کو انتہائی ناپسند ہے۔

صلح کرانے کی اہمیت

حضرت شیخ سعدی رحمۃ اللہ علیہ کا مشہور مقولہ آپ نے سنا ہو گا کہ ”دروع مصلحت آمیز بہہ از راستی فتنہ انگیز“ یعنی ایسا جھوٹ جس کے ذریعہ دو مسلمانوں کے درمیان مصالحت مقصود ہو اس حق سے بہتر ہے جس حق سے فتنہ پیدا ہو لیکن اس جھوٹ سے مراد یہ نہیں کہ صریح جھوٹ بول دیا جائے بلکہ ایسی بات کہہ دے جو دو معنی رکھتی ہو جب حضور اقدس صلی اللہ علیہ وسلم نے اس قسم کے جھوٹ کی اجازت دیدی تو آپ اسی سے اندازہ لگائیے کہ دو مسلمانوں کے درمیان جھگڑا ختم کرانے کی کس قدر اہمیت ہے۔

ایک صحابی کا واقعہ

حضرت عائشہ رضی اللہ عنہا فرماتی ہیں کہ ایک مرتبہ حضور اقدس صلی اللہ علیہ وسلم گھر میں تشریف فرماتھے اتنے میں باہر سے دو آدمیوں کے جھگڑنے کی آواز سنی اور جھگڑا اس بات کا تھا کہ ان میں سے ایک نے دوسرے سے قرض لیا تھا قرض خواہ دوسرے سے قرض کا مطالبہ کر رہا تھا کہ میرا قرض وہ پس کرو مقدر ضریب یہ کہہ رہا تھا کہ اس وقت میرے اندر سارا قرضہ ادا کرنے کی صلاحیت نہیں ہے تم کچھ قرضہ لے لو کچھ چھوڑ دو اس جھگڑنے کے اندر ان دونوں کی آوازیں بھی بلند ہو رہی تھیں اور جھگڑنے کے دوران اس قرض خواہ نے یہ قسم کھالی کہ ”واللہ لا افضل“ خدا کی قسم میں قرضہ کم نہیں کروں گا۔ اس دوران حضور اقدس صلی اللہ علیہ وسلم بھی گھر

سے باہر تشریف لے آئے اور آ کر آپ نے پوچھا کہ وہ شخص کہاں ہے جو اللہ کی قسم کھا کر یہ کہہ رہا ہے کہ میں نیک کام نہیں کروں گا؟ اسی وقت وہ شخص آگے بڑھا اور کہا کہ میں ہوں یا رسول اللہ اور پھر فوراً دوسرا جملہ یہ کہا کہ یہ شخص جتنا چاہے اس قرض میں سے کم دیدیے میں چھوڑنے کے لئے تیار ہوں۔ (صحیح بخاری، کتاب الصلح، باب حل شیر الامان بالصلح)

صحابہ کرام کی حالت

یہ تھے صحابہ کرام کہاں تو جذبات کا یہ عالم تھا کہ آوازیں بلند ہو رہی ہیں وہ کم کرانا چاہتے تھے تو یہ کم کرنے کے لئے تیار نہیں تھے اور کم نہ کرنے پر قسم بھی کھالی کہ میں کم نہیں کروں گا اس کے بعد نہ تو حضور صلی اللہ علیہ وسلم نے ان صحابی سے قرض چھوڑنے کا حکم فرمایا اور نہ ہی چھوڑنے کا مشورہ دیا بلکہ صرف اتنا فرمادیا کہ کہاں ہے وہ شخص جو یہ قسم کھا رہا ہے کہ میں نیک کام نہیں کروں گا بس اتنی بات سننے کے بعد وہیں ڈھیلے پڑ گئے اور سارا جوش مختندا پڑ گیا اور جھگڑا ختم ہو گیا وجہ یہ تھی کہ حضرات صحابہ کرام اللہ اور اللہ کے رسول صلی اللہ علیہ وسلم کے آگے اس قدر رام تھے کہ جب آپ کی زبان سے ایک جملہ سن لیا تو اس کے بعد مجال نہیں تھی کہ آگے بڑھ جائیں اللہ تعالیٰ اپنی رحمت سے اس جذبہ کا کچھ حصہ ہمیں بھی عطا فرمادے اور تمام مسلمانوں کے درمیان آپس کے اختلافات اور جھگڑے ختم فرمادے اور تمام مسلمانوں کو ایک دوسرے کے حقوق ادا کرنے کی توفیق عطا فرمائے۔ آمین۔ (وعظ بھائی بھائی بن جاؤ از اصلاحی خطبات ج ۷)

نرم خوبی

لوگوں کے ساتھ نرمی کا معاملہ کرنا بھی اللہ تعالیٰ کے نزدیک بہت پسندیدہ عمل ہے جس پر بہت ثواب ملتا ہے۔ حضرت عائشہ رضی اللہ عنہا روایت کرتی ہیں کہ آنحضرت صلی اللہ علیہ وسلم نے ارشاد فرمایا: اللہ تعالیٰ نرمی کا معاملہ کرنے والے ہیں اور نرمی کے معاملے کو پسند فرماتے ہیں اور نرم خوبی پر وہ اجر عطا فرماتے ہیں جو تندی اور سختی نہیں دیتے (بلکہ) کسی اور چیز پر نہیں دیتے۔ (صحیح مسلم)
حضرت عائشہ ایک اور حدیث نقل فرماتی ہیں کہ آنحضرت صلی اللہ علیہ وسلم نے ارشاد فرمایا:
إِنَّ الرَّفِيقَ لَا يَكُونُ فِي شَيْءٍ إِلَّا زَانَهُ وَلَا يُنْزَعُ مِنْ شَيْءٍ إِلَّا شَانَهُ

زی جس چیز میں بھی ہوگی اسے زینت بخشنے گی اور جس چیز سے بھی ہٹالی جائے گی اس میں عیب پیدا کر دے گی۔ (صحیح مسلم)

زی خوی کا مطلب یہ ہے کہ غصے سے مغلوب ہو کر خات الفاظ یا اختیار رونی اختیار کرنے سے پرہیز کیا جائے۔ دوسرے سے زم الفاظ اور زرم لب و ہب میں بات کی جائے۔ اگر کسی کو تو کنا ہو یا اس سے اختلاف کا اظہار کرنا ہو تو اس کے لئے بھی ایسا انداز اختیار کیا جائے جس میں کھر درے پن اور درشتی کے بجائے خیر خواہی، توضع اور دلسوzi کا پہلو نمایاں ہو اگر کسی چھوٹے کی تربیت کے لئے اس پر غصہ کرنا ضروری ہو تو وہ بھی صرف بقدر ضرورت اور اعتدال کی حدود میں ہو۔

اسی طرح زم خوی کا ایک حصہ یہ بھی ہے کہ بات بات پر لوگوں سے الجھنے بحث کرنے یا جھگڑنے سے پرہیز کیا جائے اور لوگوں سے حتی الامکان حسن ظن کا معاملہ کیا جائے یہاں تک کہ جب کسی سے خرید و فروخت وغیرہ کا معاملہ پڑے تو اس میں بھی قیمت وغیرہ کے معاملے میں ضد اور بحث کا انداز اختیار نہ کیا جائے۔ اگر معاملہ قابل قبول ہو تو قبول کر لیا جائے اور قابل قبول نہ ہو تو چھوڑ دیا جائے۔ لیکن دوسرے کو اپنی بات مانے پر مجبور کرنا اور زج کرنا اچھی بات نہیں ہے۔

حضرت جابر رضی اللہ عنہ روایت کرتے ہیں کہ آنحضرت صلی اللہ علیہ وسلم نے ارشاد فرمایا:

رَحِيمُ اللَّهُ رَجُلًا سَمْحَا إِذَا أَبَاعَ وَإِذَا اشْتَرَى وَإِذَا افْتَضَى

اللہ تعالیٰ اس شخص پر رحمت فرماتے ہیں جو زم خواہی اور درگزر کرنے والا ہو۔ جب کوئی چیز نیچے اس وقت بھی جب کوئی چیز خریدے اس وقت بھی اور جب کسی سے اپنے حق کا تقاضا کرے اس وقت بھی۔ (صحیح بخاری)

حضرت حذیفہ بن یمان رضی اللہ عنہ آنحضرت صلی اللہ علیہ وسلم سے روایت فرماتے ہیں کہ اللہ تعالیٰ کے پاس اس کے بندوں میں سے ایک ایسا بندہ لا یا جائے گا جس کو اللہ تعالیٰ نے مال دیا تھا اللہ تعالیٰ اس سے پوچھیں گے کہ تم نے دنیا میں کیا عمل کیا؟ تو وہ کہے گا۔ ”میرے پروردگار آپ نے مجھے اپنا مال دیا تھا“ میں لوگوں کے ساتھ خرید و فروخت کیا کرتا تھا اور میری عادت درگزر کرنے کی تھی۔ چنانچہ مالدار کے لئے آسانی پیدا کرتا اور شکدست کو مہلت دیتا تھا۔

اللہ تعالیٰ فرمائیں گے کہ ”میں اس طرز عمل کا تم سے زیادہ مستحق ہوں“ پھر آپ فرشتوں کو حکم دیں گے کہ ”میرے اس بندے سے درگزر کرو۔“ (صحیح مسلم)

اور حضرت ابو ہریرہ رضی اللہ عنہ روایت کرتے ہیں کہ آنحضرت صلی اللہ علیہ وسلم نے ارشاد فرمایا:

مَنْ أَنْظَرَ مُغْسِرًا أَوْ وَضَعَ لَهُ أَظْلَلَةً اللَّهُ يَوْمَ الْقِيَامَةِ تُحَكَّمُ بِهِ الْعَرْشُ يَوْمَ لَا ظَلَلٌ إِلَّا ظَلَلَ.

جو شخص کسی تنگدست (مقروض) کو مہلت دے یا اس کو قرضے میں رعایت دے۔ اللہ تعالیٰ اس کو قیامت کے دن عرش کے سامنے میں رکھیں گے۔ جب کہ اس کے سامنے کے سوا کوئی سایہ نہ ہو گا۔ (جامع ترمذی)

حضرت ابو القاسم رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا:

مَنْ سَرَّهُ أَنْ يُنْجِيَهُ اللَّهُ مِنْ كَثُرِ بَيْرُمٍ يَوْمَ الْقِيَامَةِ فَلَيُنْقِسُ عَنْ مُغْسِرٍ أَوْ يَضْطَعُ عَنْهُ جُنُونٌ

جو شخص اس بات کو پسند کرتا ہو کہ اللہ تعالیٰ قیامت کی بے چینیوں سے اس کو نجات عطا فرمائے۔ اس کو چاہئے کہ وہ کسی تنگدست کی مشکل آسان کرنے یا اس کے قرضے میں رعایت دے۔ (صحیح سلم) (اسان نیکیاں)

صلح کر دینا

اگر دو مسلمانوں کے درمیان کوئی تنازع ہو تو ان کے درمیان صلح کر دینا بھی نہایت اجر و ثواب کا کام ہے۔ قرآن کریم کا ارشاد ہے:

إِنَّمَا الْمُؤْمِنُونَ إِخْرَجُوا فَأَصْلَحُوا بَيْنَ أَخْوَيْنِكُمْ وَالَّذِينَ لَعَلَّكُمْ تُرْحَمُونَ

بلashہ تمام مسلمان آپس میں بھائی ہیں لہذا اپنے دو بھائیوں کے درمیان صلح کر دیا کرو اور اللہ سے ڈر ہوتا کہ تم پر حرم کیا جائے۔ ایک اور آیت میں ارشاد ہوا ہے۔

فَاقْتُلُوا اللَّهَ وَأَصْلِحُوا ذَاتَ بَيْنِكُمْ

آپس اللہ سے ڈر ہو اور آپس کے تعلقات کی اصلاح کرو۔

قرآن کریم کے ان ارشادات سے واضح ہے کہ دو مسلمانوں کے درمیان صلح کر دینا، اور ان کے تعلقات کی درستی کی کوشش کرنا اتنا نیک عمل ہے۔ اس غرض کے لئے دونوں کو ایک دوسرے کی ایسی باتیں پہنچانی چاہئیں جن سے ان کے درمیان آپس میں محبت پیدا ہو اور غلط

فہمیاں دور ہوں۔ یہاں تک کہ اس غرض کے لئے ایسی باتیں کہنا بھی جائز ہے جو بظاہر خلاف واقعہ معلوم ہوتی ہوں مثلاً دوآ دمیوں کے درمیان رنجش ہو تو ان میں سے کسی سے یہ کہہ دینا ”وہ شخص تو تمہارے لئے دعائے خیر کرتا ہے۔“ اور دل میں یہ نیت کر لینا کہ ”وہ تمام مسلمانوں کے لئے مغفرت کی عام دعا کرتا ہے اور تمام مسلمانوں میں اس کا مقابل بھی داخل ہے۔ اسی قسم کی باتوں کے بارے میں آنحضرت صلی اللہ علیہ وسلم کا ارشاد ہے کہ:

لَيْسَ الْكَذَابُ الِّذِي يُصْلِحُ بَيْنَ النَّاسِ فِيمَا هُوَ خَيْرٌ أَوْ يَقُولُ خَيْرًا
وَهُوَ شَخْصٌ جَحْوَنَانِيْسْ ہے جو لوگوں کے درمیان مصالحت کرائے اور کوئی بھلانی کی بات دوسرے تک پہنچائے یا کوئی بھلانی کا کلمہ کہے۔ (بخاری وسلم)

ایک اور حدیث میں آنحضرت صلی اللہ علیہ وسلم کا ارشاد ہے:-

يَعْدِلُ بَيْنَ الْإِنْسِينَ صَدَقَةً دوآ دمیوں کے درمیان انصاف کرنا بھی صدقہ (کی طرح موجب ثواب) ہے۔ (بخاری وسلم)

لوگوں کے درمیان بعض وعداوت پیدا کرنا ایک شیطانی عمل ہے اور ایک حدیث سے معلوم ہوتا ہے کہ شیطان کو کسی عمل سے اتنی خوشی نہیں ہوتی، جتنی لوگوں میں پھوٹ ڈالنے سے خوشی ہوتی ہے چنانچہ حدیث میں ہے کہ وہ اپناسب سے بڑا کارنامہ اس کو سمجھتا ہے کہ میاں بیوی کے درمیان تفرقہ ڈال دے۔

اس کے برخلاف اگر دو مسلمانوں کے درمیان خاص طور سے میاں بیوی کے درمیان غلط فہمیاں دو رکر کے ان کے تعلقات کو خوشنگوار بنانے کی کوشش کی جائے تو یہ انتہائی ثواب کا کام ہے۔

یہ بات خاص طور سے ان لوگوں کو یاد رکھنی چاہئے جو ایک ساتھ رہتے ہیں نیز ساس بہو اور مند بھاوج کے درمیان ہمارے معاشرے میں جو تازعات ہوتے ہیں وہ عموماً اسلام کی اس تعلیم کو نظر انداز کرنے سے ہوتے ہیں۔ اگر اس تعلیم پر عمل کیا جائے تو دنیا و آخرت دونوں سنور جائیں۔ (آسان نیکیاں)

کسی کے عیب کی پرده پوشی

اگر کسی مسلمان کے کسی عیب کا علم ہو جائے تو جب تک اس سے کسی دوسرے کو نقصان پہنچنے کا اندیشہ نہ ہو اس کی پرده پوشی بھی بڑے ثواب کا کام ہے حضرت ابو ہریرہ رضی اللہ عنہ روایت کرتے ہیں کہ آنحضرت صلی اللہ علیہ وسلم نے ارشاد فرمایا:-

لَا يَسْتُرُ عَبْدًا فِي الدُّنْيَا إِلَّا مَسْتَرَهُ اللَّهُ يَوْمَ الْقِيَامَةِ

جو کوئی بندہ کسی دوسرے بندے کی پرده پوشی کرتا ہے اللہ تعالیٰ قیامت کے دن اس کی پرده پوشی فرمائیں گے۔ (صحیح مسلم کتاب البر والصلوٰۃ)

اور حضرت عقبہ بن عامر رضی اللہ عنہ روایت کرتے ہیں کہ آنحضرت صلی اللہ علیہ وسلم نے ارشاد فرمایا:-

مَنْ رَأَىٰ غُرْرَةً لَفَسَرَهَاٰ كَانَ كَمْ أَحْيَاهُ مَوْءُودَةً
جُوْخَضْ كَسِيْ كَا كُوْيَ عِيْبْ دِيْكَهْ، اُورَاسِ چَهَّاْ لَهْ تَوَسِيْ كَا يَعْمَلْ اِيْسَاْ هَهْ جِيْسَهْ كُوْيَ زَنْدَهْ
وَرَغْوَرِ كِيْ جَانَهْ وَالِّإِرْكِيْ كُوْبَجَاهَ لَهْ۔ (سنن البیانی و اذکار الادب و مسندر حاکم ص ۳۸۲ ج ۲)

”پرده پوشی“ یا ”عیب چھپانے“ کا مطلب یہ ہے کہ دوسروں سے اس کا ذکر نہ کرئے اور اس عیب کی تشریف نہ کرے لیکن اس سلسلے میں مندرجہ ذیل باتیں یاد رکھنی ضروری ہیں۔

(۱) کسی کے عیب کو چھپانے کے لئے جھوٹ بولنا جائز نہیں ہے۔ لہذا اگر کوئی شخص اس عیب کے بارے میں سوال کرے تو اول توجہ اس کی کوشش کرے اور اگر جواب دینا پڑ جائے تو کوئی بات خلاف واقعہ نہ کہے۔

(۲) کسی کے عیب کی پرده پوشی اسی وقت جائز ہے جب اس عیب کا اثر اس شخص کی ذات کی حد تک محدود ہو، لیکن اگر اس سے کسی دوسرے شخص کو نقصان پہنچنے کا اندیشہ ہو تو متعلقہ شخص کو اس عیب کے بارے میں بتا دینا جائز بلکہ موجب ثواب ہے۔ بشرطیکہ نیت دوسرے کو نقصان سے بچانے کی ہو، رسوائنا مقصد نہ ہو۔ مثلاً ایک شخص کی عادت ہے کہ وہ

لوگوں کا پہیہ دھوکہ سے لے کر کھا جاتا ہے یا قرض لے کر واپس کرنے کا اہتمام نہیں کرتا اور ناواقف لوگ اس کے ساتھ معاملہ کر کے نقصان اٹھاسکتے ہیں، تو جن لوگوں کو نقصان پہنچنے کا خطرہ ہوا نہیں بتانے میں کوئی حرج نہیں۔ اسی طرح اگر کسی شخص نے کہیں شادی کا پیغام دیا ہے اور اڑکی والے اس کے حالات کی تحقیق کرنا چاہتے ہیں تو انہیں صحیح صورتحال سے باخبر کر دینا درست ہے۔ لیکن ان تمام صورتوں میں نیت انہیں نقصان سے بچانے کی ہوئی چاہئے۔ اسی طرح اگر کسی شخص نے کسی ایسے جرم کا ارتکاب کیا ہے جس سے معاشرے میں برائی پھیلنے کا اندیشہ ہے تو متعلقہ حکام کو اس سے باخبر کرنے میں بھی کوئی حرج نہیں بلکہ باخبر کرنا موجب ثواب ہے۔ پر طیکہ نیت اصلاح معاشرہ کی ہو۔ مجرم سے ذاتی انتقام یعنیا دشمنی لکالنا مقصود نہ ہو۔ (آسان نیکیاں)

خندہ پیشانی سے ملننا

خندہ پیشانی سے ملنے کی ترغیب اور اس پر ملنے والے اجر و
ثواب کا بیان دوسروں کو خوش رکھنے اور تکلیف سے بچانے
سے متعلق ضروری دینی تعلیمات

خندہ پیشانی سے ملنا سنت ہے

خندہ پیشانی سے پیش آنا خلق خدا کا حق ہے یہ ایک طویل حدیث ہے اور اس پر امام بخاری رحمۃ اللہ علیہ نے ”باب الانبساط الی الناس“ کا عنوان قائم فرمایا ہے۔ یعنی لوگوں کے ساتھ خندہ پیشانی سے پیش آنا اور لوگوں میں گھٹے ملے رہنا۔ یہ کتاب امام بخاری رحمۃ اللہ علیہ نے ”الادب المفرد“ کے نام سے لکھی ہے، اور اس میں حضور صلی اللہ علیہ وسلم کی وہ احادیث جمع کی ہیں جو زندگی کے مختلف شعبوں میں اسلامی آداب سے متعلق ہیں اور ان آداب کی آپ صلی اللہ علیہ وسلم نے اپنے قول و فعل سے تلقین فرمائی ہے۔ ان میں سے ایک ادب اور ایک سنت یہ ہے کہ مخلوق کے ساتھ گھٹے ملے رہا اور ان کے ساتھ خندہ پیشانی سے پیش آؤ۔ (بخاری، کتاب الشیر، سورۃ ۲۸، باب ۳)

اور یہ خلق خدا کا حق ہے کہ جب اللہ کے کسی بندے سے ملاقات ہوتواں۔ سے آدمی خندہ پیشانی سے ملے۔ اپنے آپ کو بہ تکلف تند خوار سخت مزاج نہ بنائے کہ لوگ قریب آتے ہوئے وحشت کریں، خواہ اللہ پاک نے دین کا یاد دیا کا بڑے سے بڑا مقام یا منصب عطا فرمایا ہو، وہ اس مقام کی وجہ سے اپنے آپ کو لوگوں سے کٹ کر سخت مزاج نہ بن کرنا بیٹھے بلکہ گلامار ہے، یہ انبیاء کرام علیہم الصلوٰۃ والسلام کی سنت ہے۔

اس سنت نبوی صلی اللہ علیہ وسلم پر کافروں کا اعتراض

وَقَالُوا أَمَّا الرَّسُولُ يَا كَلِّ الطَّعَامِ وَيَمْشِي فِي الْأَسْوَاقِ۔ (سورۃ الفرقان: ۶) اور کفار کہتے ہیں کہ یہ کیسا رسول ہے جو کھانا بھی کھاتا ہے اور بازاروں میں بھی پھرتا ہے۔ کفار سمجھتے تھے کہ بازاروں میں پھرنا منصب پیغمبری کے خلاف ہے۔ یہ اس وجہ سے سمجھتے تھے کہ انہوں نے اپنے بادشاہوں اور سرداروں کو دیکھا تھا کہ جب وہ بادشاہت کے منصب پر فائز ہو جاتے تھے تو عوام سے کٹ کر بیٹھ جاتے تھے، عام آدمی کی طرح بازاروں میں نہیں آتے تھے، بلکہ خاص شاہزادے

شان و شوکت سے آتے تھے۔ تو وہ یہ سمجھتے تھے کہ پیغمبری اتنا بڑا اور انچاہم مقام ہے کہ با او شاہست تو اس کے مقابلے میں گرد ہے۔ لیکن قرآن کریم نے ان کے اس خیالی باطل کی تردید کی، اس لئے پیغمبر تو آتے ہی تمہاری اصلاح کے لئے ہیں، الہذا دنیا کا بھی ہر کام عام انسانوں میں گھل مل کر کر کے دکھاتے ہیں اور اس کے آدب اور اس کی شرائط بتاتے ہیں، نہ یہ کہ اپنے آپ کو عوام سے کاٹ کر ایک طرف بیٹھ جاتے ہیں۔ حضرت حکیم الامت قدس اللہ تعالیٰ سرہ فرماتے ہیں کہ جو شخص مقندا (مقندا کا مطلب ہوتا ہے جس کو دیکھ کر لوگ اطاعت کرتے ہوں) بننے کے بعد لوگوں سے کشت کر بیٹھ گیا اور اپنی شان ہنالی تو اس کو اس طریق کی ہوا بھی نہیں گئی۔ فرمایا کہ ایک عام آدمی کی طرح رہو جس طرح نبی کریم صلی اللہ علیہ وسلم رہا کرتے تھے۔

شفقت کا نرالا انداز

شامل ترمذی میں روایت ہے کہ حضور اقدس صلی اللہ علیہ وسلم ایک مرتبہ مدینہ منورہ کے سوق مناقہ (سوق مناقہ مدینہ منورہ کا ایک بازار تھا جو اب حرم شریف کی توسعہ والے حصے میں شامل ہو گیا ہے، میں نے بھی کسی زمانے میں اس کی زیارت کی تھی) میں تشریف لے گئے، تو وہاں ایک دیہاتی تھے، حضرت زاہر رضی اللہ تعالیٰ عنہ، دیہات سے سامان لا کر شہر میں پیچا کرتے تھے، سیاہ رنگ تھا اور غریب آدمی تھے، حضور اقدس صلی اللہ علیہ وسلم ان سے بہت محبت فرمایا کرتے تھے۔ ایک مرتبہ حضور صلی اللہ علیہ وسلم چکے سے ان کے پیچھے گئے اور ان کو کوئی بھر لی اور ان کو پیچھے سے کرسے پکڑ لیا پھر آواز لگائی کہ من یشتري هذا العبد منی کون ہے جو مجھ سے یہ غلام خریدے گا؟ آپ صلی اللہ علیہ وسلم نے مزاح فرمایا۔ جب حضرت زاہر رضی اللہ تعالیٰ عنہ نے آواز پیچان لی تو ان کی خوشی کی انتہاء نہ رہی۔ وہ فرماتے ہیں کہ میں نے اپنی پشت نبی کریم صلی اللہ علیہ وسلم کے جد اطہر کے ساتھ اور ملانے کی کوشش کی اور میں نے کہا کہ یا رسول اللہ صلی اللہ علیہ وسلم! اگر آپ صلی اللہ علیہ وسلم اس غلام کو فروخت کریں گے تو بہت کم پیسے میں گے اس لئے کہ سیاہ فام ہے اور معمولی درجے کا آدمی ہے۔ تو سرکارِ دو عالم صلی اللہ علیہ وسلم نے ارشاد فرمایا کہ نہیں اے زاہر! اللہ کے ہاں تمہاری قیمت بہت زیادہ ہے۔ اس واقعہ سے اندازہ لگائیں کہ آنحضرت صلی اللہ علیہ وسلم

6 بازار میں تشریف لے جا رہے ہیں اور کس طرح ایک معمولی درجے کے آدمی کے ساتھ مزاج فرمائے ہیں۔ دیکھنے والا یہ اندازہ لگا سکتا ہے کہ یہ کتنا الوعز پیغمبر ہے کہ جس کے سامنے جریئل امین کے بھی پر جلتے ہیں۔ علیہ الصلوٰۃ والسلام۔

مفتي اعظم پاکستان کی سادگی اور تواضع

میرے شیخ حضرت ڈاکٹر عبدالمحیٰ صاحب قدس اللہ تعالیٰ سرہ، اللہ تعالیٰ ان کے درجات بلند فرمائے۔ آمین، فرماتے ہیں کہ ایک مرتبہ میں اپنے مطب میں بیٹھا ہوا تھا (حضرت کا مطب اس وقت برنس روڈ پر ہوتا تھا) اور ہمارا گھر بھی اس زمانے میں اس کے قریب ہی ہوا کرتا تھا) دیکھا کہ مطب کے سامنے فٹ پاٹھ پر مفتی اعظم پاکستان حضرت مفتی محمد شفیع صاحب رحمۃ اللہ علیہ ہاتھ میں پیٹلی لئے ہوئے ایک عام آدمی کی طرح جا رہے ہیں، فرماتے ہیں کہ میں دیکھ کر حیران رہ گیا کہ مفتی اعظم پاکستان جس کے چاروں گانگ عالم میں علم و فضل اور تقویٰ کے گن گائے جاتے ہیں، وہ اس طرح ایک عام آدمی کی طرح ہاتھ میں پیٹلی لے کر پھر رہا ہے تو میں نے اپنے ساتھیوں سے کہا کہ کیا ان کو دیکھ کر کوئی پہچان سکتا ہے کہ یہ مفتی اعظم پاکستان ہیں؟

پھر حضرت ڈاکٹر صاحب نے فرمایا کہ جس شخص کو اللہ تعالیٰ اپنے ساتھ خاص تعلق عطا فرم دیتے ہیں وہ اپنے آپ کو عام مسلمانوں کے ساتھ اس طرح گھلما لکھ رکھتا ہے کہ کسی کو معلوم بھی نہیں ہوتا کہ یہ کس مقام کے آدمی ہیں۔ اور بھی سنت ہے جناب نبی کریم صلی اللہ علیہ وسلم کی نہ یہ کہ آدمی اپنی شان بننا کر کے اور لوگوں کے ساتھ معاملات کرنے میں تکلف سے کام لے۔

مسجد نبوی صلی اللہ علیہ وسلم سے مسجد قباء کی طرف عامیانہ چال

ایک مرتبہ جناب نبی کریم صلی اللہ علیہ وسلم مسجد نبوی صلی اللہ علیہ وسلم سے پیدل چل کر ایسے ہی دوستانہ ملاقات کے لئے حضرت عقبان بن مالک رضی اللہ تعالیٰ عنہ کے پاس تحریف لے گئے جو مسجد قباء کے قریب رہتے تھے، تقریباً تین میل کا فاصلہ ہے۔ ان کے گھر کے دروازے پر جا کر تین دفعہ آوازوی شاید وہ صحابی کسی ایسی حالت میں تھے کہ جواب نہیں دے سکتے تھے تو قرآن پاک کے حکم کے مطابق ”وَاذَا قَيْلَ لَكُمْ ارجِعُوا فَإِذَا جَعَوا“۔

جب تم سے کہا جائے کہ واپس چلے جاؤ تو واپس ہو جاؤ۔

چنانچہ حضور صلی اللہ علیہ وسلم واپس مسجد نبوی ﷺ تشریف لے آئے۔ کوئی ناگواری کا اظہار نہیں فرمایا۔ دوست سے ملنے گئے تھے اپنی طرف سے دوستی کا حق ادا کیا، نہیں ہوئی ملاقات، واپس تشریف لے آئے۔ بعد میں حضرت عتبان بن مالک رضی اللہ تعالیٰ عنہ کو معلوم ہوا تو وہ دوڑتے ہوئے آئے اور آنحضرت صلی اللہ علیہ وسلم سے ملنے اور فداء ہونے لگئے کہ میری کیا حیثیت کا آپ میرے درپر تشریف لائے۔

شاید یہ مشکل ترین سقت ہو

ویسے تو حضور اقدس صلی اللہ علیہ وسلم کی ساری سنتیں ایسی ہیں کہ ہر سنت پر انسان قربان ہو جائے لیکن ایک سنت ترمذی شریف کی ایک روایت میں آئی ہے، میں سمجھتا ہوں شاید اس پر عمل کرنا مشکل ترین کام ہے، لیکن سرکار دو عالم صلی اللہ علیہ وسلم کا معمول تھا۔ روایت میں آتا ہے کہ سرکار دو عالم صلی اللہ علیہ وسلم سے کوئی بات کرتا تو آپ صلی اللہ علیہ وسلم اس وقت تک اس سے چہرہ نہیں پھیرتے تھے جب تک کہ وہ خود ہی چہرہ نہ پھیر لے، اپنی طرف سے بات کائی نہیں تھے۔ کہنے کو آسان بات ہے، اس کا اندازہ اس وقت ہوتا ہے جب سینکڑوں آدمی رجوع کرتے ہوں، کوئی مسئلہ پوچھ رہا ہے، کوئی اپنی مشکل بیان کر رہا ہے، تو آدمی کا دل چاہتا ہے کہ میں جلدی جلدی ان سے نمٹ جاؤں۔ اور بعض لوگ ایسے ہوتے ہیں کہ وہ جب بولنے پر آجائیں تو رکنے کا نام ہی نہیں لیتے، تو ان کے ساتھ یہ معاملہ کرنا کہ جب تک وہ نہ رک جائے اس وقت تک اس سے نہ ہے، یہ بہت زیادہ مشکل کام ہے۔ لیکن جناب نبی کریم صلی اللہ علیہ وسلم جو جہاد میں بھی مشغول ہیں، تبلیغ میں بھی مصروف ہیں، تعلیم میں بھی مصروف ہیں، جو پوری دنیا کی اصلاح کے لئے مبouth ہوئے ہیں، ایک بڑھیا بھی راستہ میں پکڑ کر کھڑی ہو جاتی ہے تو اس وقت تک اس سے نہیں پھرتے جب تک کہ پوری طرح اس کو مطمئن نہیں کر دیتے۔

خلق سے محبت کرنا، حقیقتاً اللہ سے محبت کرنا ہے

یہ صفت انسان کے اندر اس وقت پیدا ہو سکتی ہے کہ جب خلق کے ساتھاں وجہ سے محبت ہو

کہ یہ میرے اللہ کی مخلوق ہے۔ ہمارے حضرت ڈاکٹر عبدالجی صاحب رحمۃ اللہ علیہ فرمایا کرتے تھے کہ اگر تمہیں اللہ تعالیٰ سے محبت ہے تو تم اللہ تعالیٰ سے کیا محبت کرو گئے اللہ کی ذات کو ندیکھانہ سمجھا نہ اس کو تم تصور میں لاسکتے ہو۔ اللہ تعالیٰ فرماتے ہیں کہ اگر مجھ سے محبت ہے تو میری مخلوق سے محبت بکرو اور میری مخلوق کے ساتھ اچھا سلوک کرو تو اللہ تعالیٰ کی محبت کا ایک عکس تمہاری زندگی میں آئے گا یہ کوئی معمولی بات نہیں ہے۔ اسی لئے امام بخاری رحمۃ اللہ علیہ یہ باب قائم کر رہے ہیں۔ ”باب الانبساط الی الناس“ کہ لوگوں کے ساتھ خندہ پیشانی سے پیش آنا اور ان کے ساتھ گھلام اڑھتا اور اس طرح رہنا ”کاحد من الناس“ جیسے ایک عام آدمی ہوتا ہے، یعنی اپنا کوئی امتیاز پیدا نہ کرنا، یہ مقصود ہے اس باب کا۔ اس میں حدیث نقل کی ہے حضرت عطاء ابن یسار تابعی رحمۃ اللہ علیہ کی وہ کہتے ہیں کہ میری ملاقات ہوئی حضرت عبد اللہ بن عمر و بن العاص رضی اللہ تعالیٰ عنہما۔

حضرت عبد اللہ بن عمر و بن العاص کی امتیازی خصوصیات:

حضرت عبد اللہ بن عمر و رضی اللہ تعالیٰ عنہما حضور اقدس صلی اللہ علیہ وسلم کے مشہور صحابی ہیں، اور ان صحابہ کرام میں سے ہیں جو اپنی کثرت عبادت میں مشہور تھے، بہت عابد و زادہ بزرگ تھے۔ اور انہوں نے حضور اقدس صلی اللہ علیہ وسلم سے احادیث بھی کثیر تعداد میں روایت کی ہیں۔ ایک خصوصیت ان کی یہ ہے کہ انہوں نے توراة، زبور، انجلی کا علم بھی کسی ذریعہ سے حاصل کیا ہوا تھا حالانکہ یہ کتابیں ایسی ہیں کہ یہودیوں اور عیسائیوں نے اس میں بہت تحریفیں کر دی ہیں اور اپنی اصلی حالت میں برقرار نہیں ہیں۔ لیکن اس کے باوجود ان کو اس نقطہ نظر سے پڑھنا تاکہ ان کی حقیقت معلوم ہو اور یہودیوں اور عیسائیوں کو تبلیغ کرنے میں مدد ملے تو پڑھنے کی اجازت ہے۔ تو حضرت عبد اللہ بن عمر و رضی اللہ تعالیٰ عنہما نے کچھ توراة یہودیوں سے پڑھی ہوئی تھی۔

توراة میں اب بھی کتاب اللہ کا نور جھلکتا ہے:

توراة اگرچہ مکمل طور پر پہلے کی طرح نہیں ہے، یہودیوں نے اس میں بہت زیادہ تحریفات کر دی ہیں، بہت سے حصے حذف کر دیے ہیں، نئے اضافے کر دیے، الفاظ کو بدلتا دیا، لیکن اس کے باوجود کہیں کہیں پھر بھی کتاب اللہ کا نور جھلکتا ہے۔ اسی وجہ سے اس میں اب بھی جناب نبی کریم

صلی اللہ علیہ وسلم کی تشریف آوری کی بشارت میں اور آپ صلی اللہ علیہ وسلم کی صفات موجود ہیں، اور نبی کریم صلی اللہ علیہ وسلم کے زمانے میں تو اور زیادہ واضح تھیں۔ اسی وجہ سے قرآن کریم کہتا ہے کہ زیادہ یہودی آپ صلی اللہ علیہ وسلم کو اس طرح جانتے ہیں جس طرح اپنے بیٹوں کو جانتے ہیں۔

اس لئے تورات میں جو علمائیں آپ صلی اللہ علیہ وسلم کی بیان ہوئی تھیں کہ نبی آخرالزمان صلی اللہ علیہ وسلم اسی ایسی صفات کے حامل ہوں گے ایسا ان کا حالیہ ہو گا اس خاندان کے ہوں گے اس شہر میں ہوں گے یہ ساری تفصیل مذکور تھی۔ تو جو یہودی ان کتابوں کے عالم تھے وہ اپنی آنکھوں سے وہ علمائیں نبی کریم صلی اللہ علیہ وسلم میں دیکھتے تھے کہ پائی جا رہی ہیں، مگر اپنی ضد اور بہت وحشی اور عناد کی وجہ سے مانتے نہیں تھے تو حضرت عطاء بن یسار رحمۃ اللہ علیہ فرماتے ہیں کہ جب میری ملاقات حضرت عبد اللہ بن عمرو بن العاص سے ہوئی تو میں نے ان سے کہا کہ آپ نے تورات پڑھی ہے، تورات میں جو حضور علیہ الصلوٰۃ والسلام کی صفات مذکور ہیں وہ میں بتائیں۔

بابل سے قرآن تک:

یہ کتابیں ان لوگوں نے اتنی بگاڑ دی ہیں اس کے باوجود اس میں بعض نکلوے ایسے ہیں کہ ایسا محسوس ہوتا ہے کہ جیسے قرآن کریم کا ترجمہ ہے۔ ان کی مشہور کتاب بابل جس کو ”کتاب مقدس“ بھی کہتے ہیں، اس کو یہودی بھی مانتے ہیں اور عیسائی بھی مانتے ہیں، اس میں حضور صلی اللہ علیہ وسلم کی بشارت میں آج بھی موجود ہیں۔ مجھے تورات کا ایک جملہ یاد آگیا جس میں حضور صلی اللہ علیہ وسلم کی بشارت دیتے ہوئے فرمایا گیا کہ: ”جو فاران“ سے طلوع ہو گا۔ سلاح میں بننے والے گیت گائیں گے، قیدار کی بستیاں جمد کریں گی۔“ فاران نام ہے اس پہاڑ کا جس پر غارِ حرا واقع ہے۔ ”سلاح“ کا نام ہے اس پہاڑ کا جس کا ایک حصہ ہے۔ جب حضور اقدس صلی اللہ علیہ وسلم ہجرت فرمادیں مسیحہ منورہ تشریف لائے تو اس پر بچیوں نے کھڑے ہو کر یہ ترانے پڑھے تھے کہ: طلع البدر علينا من ثنيات الوداع۔ اور قیدار نام ہے حضرت اسماعیل علیہ السلام کے صاحزادے کا، اور ان کی بستیاں عرب میں آباد ہیں، ان کی طرف اشارہ ہے کہ جب ان کی اولاد میں نبی آخرالزمان پیدا ہوں گے تو ان کی بستیاں جمد کریں گی۔

آپ صلی اللہ علیہ وسلم کی صفات تورات میں بھی موجود ہیں:

بہر حال، حضرت عبد اللہ بن عمرو بن العاص رضی اللہ تعالیٰ عنہما نے فرمایا کہ: ہاں میں بتاتا ہوں۔ واللہ انہ لمو صوف فی التوراة بعض صفتہ فی القرآن۔ اللہ کی قسم حضور علیہ السلام کی بعض صفات تورات میں ایسی مذکور ہیں جو کہ قرآن پاک میں بھی مذکور ہیں۔ پھر انہوں نے قرآن پاک کی آیت تلاوت فرمائی۔ یا یہاں النبی انا ارسلنک شاهدًا و مبشرًا و نذیرًا۔ اے نبی ہم نے آپ کو گواہ بنا کر اور خوشخبری دینے والا اور ذرا نے والا بنا کر بھیجا ہے۔ و مبشرًا: اور نبی کریم صلی اللہ علیہ وسلم لوگوں کو جنت کی خوشخبری دینے والے ہوں گے۔ و نذیرًا: اور جہنم سے ڈرانے والے ہوں گے۔ یہ آیت قرآن کریم کی تلاوت فرمائی، پھر آگے تورات کی عبارت پڑھ کر سنائی کہ: و حرزاً للأنبياء یعنی حضور اقدس صلی اللہ علیہ وسلم ان پڑھ لوگوں کے واسطے نجات و ہندہ بن کر آئیں گے۔ اسی کا لفظ خاص طور سے لقب کے طور پر عربوں کے لئے بولا جاتا تھا، اس لئے کہ ان کے ہاں لکھنے پڑھنے کا رواج نہیں تھا تو یہ تورات میں تھا کہ امیوں کے لئے نجات و ہندہ بن کر آئیں گے۔ آگے فرمایا: و أنت عبدى و رسولى۔ یعنی اللہ تعالیٰ اس وقت تورات میں فرمار ہے نہیں کہ اے نبی کریم صلی اللہ علیہ وسلم! تم میرے بندے ہو اور عثیبر ہو۔ و سمیتک المتنوکل۔ اور میں نے تمہارا نام متوكل رکھا ہے یعنی اللہ تعالیٰ پر بھروسا کرنے والا آگے صفات بیان فرمائیں کہ وہ نبی کیسا ہو گا؟ فرمایا: لیس بفظ ولا غلیظ۔ وہ نہ تو سخت گو ہو گا اور نہ سخت طبیعت والا ہو گا۔ لفظ کے معنی ہیں جس کی باتوں میں سختی ہو، کرختگی ہو۔ ولا سخاب فی الامواق۔ اور نہ بازاروں میں شور مچانے والا ہو گا۔ ولا یدفع السیئة بالسیئة۔ اور وہ برائی کا بدله برائی سے نہیں دے گا۔ ولکن یعفو ويصفح۔ لیکن وہ معاف کرنے والا اور درگزر کرنے والا ہو گا۔ ولن یقپضه اللہ تعالیٰ حتی یقیم به الملة العوجاء بان یقولوا لا إله إلا الله۔ اور اللہ تعالیٰ اس وقت تک اس کو اپنے پاس نہیں بلائیں گے جب تک کہ اس نیز ہی قوم کو سیدھا نہ کر دے اس طرح کہ وہ کہہ دیں: لا إله إلا الله۔

ویفتح بہا اعینا عمیما و اذانا صمما و قلوبا غلفا۔ اور اس کلمہ توحید کے ذریعے ان کی اندھی آنکھیں کھول دے گا اور بہرے کان کھول دے گا، اور وہ دل جن کے اوپر پر دے پڑے ہوئے ہیں وہ ان کے ذریعے کھل جائیں گے۔ اور یہ صفات تقریباً انہی الفاظ کے ساتھ تورات میں آج بھی موجود ہیں۔

تورات کی عبرانی زبان میں آپ علیہ السلام کی صفات:

چونکہ محاورے ہر زبان کے مختلف ہوتے ہیں، تو اصل تورات عبرانی زبان میں تھی، اس کا ترجمہ جب اردو میں کرتے ہیں تو اس طرح کرتے ہیں کہ: وہ مسئلے ہوئے سرکنڈے کو نہ توڑے گا، ثمثماتی ہوئی بھی کوئے بجاھے گا۔ اور عبرانی زبان کے محاورے میں ترجمہ اس طرح کرتے ہیں کہ: وہ کسی برائی کا بدلہ برائی سے نہ دے گا اور عفو و رگز سے کام لے گا اور اس کے پھر کے بت اوندھے منہ گریں گے۔ اور یہ واقعہ اس وقت پیش آیا کہ جب حضور اقدس صلی اللہ علیہ وسلم نے مکہ معظمه فتح کیا تو پھر کے بت جو خانہ کعبہ میں نصب تھے وہ اوندھے منہ گرے یہ ساری تفصیل آئی ہے۔ میں نے جو "اظہار الحق" کا ترجمہ "بابل سے قرآن تک" کے نام سے کیا ہے اس کی تیری جلد کا چھٹا باب انہی بشارتوں پر مشتمل ہے۔ میں نے دو کالم بنایا کہ کالم میں بابل کی عبارت دوسرے کالم میں وہ احادیث لکھی ہیں جن میں حضور اقدس صلی اللہ علیہ وسلم کی صفات آئی ہیں، پھر ان کو موازنہ کر کے دکھایا کہ بابل میں یہ آیا ہے اور قرآن کریم میں یہ احادیث میں یہ آیا ہے۔ تو اتنی تحریفات کے باوجود آج بھی یہ صفات بابل میں باقی ہیں۔

حدیث مذکورہ سے امام بخاریؓ کی غرض:

لیکن جب غرض سے امام بخاری رحمۃ اللہ علیہ یہ حدیث لے کر آئے ہیں وہ یہ ہے کہ حضور اقدس صلی اللہ علیہ وسلم کے جو حالات بچھلی کتابوں میں بیان ہوئے وہ کیا تھے اور اس پیشین گوئی میں جو آپ صلی اللہ علیہ وسلم کی امتیازی صفات ہیں اور سب سے زیادہ اہمیت کی حامل ہیں وہ کیا ہیں؟ وہ یہ ہیں کہ آپ صلی اللہ علیہ وسلم کرخت نہیں ہیں اور ترش مزانج نہیں ہیں اور برائی کا بدلہ برائی سے نہیں دیتے۔

یہ سنت ہے نبی کریم صلی اللہ علیہ وسلم کی۔ حالانکہ اللہ تعالیٰ نے شریعت میں اجازت دی ہے کہ اگر کسی شخص نے تمہارے ساتھ براہی کی ہے تو جتنی براہی کی ہے اتنا بدله لے سکتے ہو ایک طماںچہ مارا ہے تو تم بھی اتنے ہی زور سے ایک طماںچہ مار سکتے ہو جتنا زور سے اس نے مارا، اس سے کم و پیش نہ ہو۔ اس کی اجازت ہے لیکن اجازت ہونا اور بات ہے اور آپ صلی اللہ علیہ وسلم کی سنت ہونا اور بات ہے۔ آپ نے ساری عمر کبھی کسی شخص سے اپنی ذات کا بدلہ نہیں لیا۔

براہی کا جواب حسن سلوک سے دینا:

یہ بھی نبی کریم صلی اللہ علیہ وسلم کی بڑی عظیم الشان سنت ہے۔ ہم نے سنتوں کو چند ظاہری سنتوں کی حد تک محدود کر لیا ہے۔ مثلاً سنت ہے کہ مساوک کرنا چاہئے، داڑھی رکھنی چاہئے، اور ظاہری وضع قطع سنت کے مطابق کرنی چاہئے۔ یہ سب سننیں ہیں۔ ان کی اہمیت سے بھی جوانکار کرے وہ سنتوں سے ناواقف ہے لیکن سننیں اس حد تک محدود نہیں، عام تعلقات اور معاملات میں نبی کریم صلی اللہ علیہ وسلم کا جو طرز عمل تھا وہ بھی آپ صلی اللہ علیہ وسلم کی سنت کا ایک بہت بڑا حصہ ہے اور جس اہتمام کے ساتھ دوسری سنتوں پر عمل کرنے کا دل میں داعیہ پیدا ہوتا ہے، اس سے بھی زیادہ اہتمام کے ساتھ اس سنت پر عمل کرنے کی فکر کرنی چاہئے کہ براہی کا بدلہ براہی سے نہ دیں، بلکہ براہی کا بدلہ حسن سلوک سے دیں، سنت کے مطابق اچھائی سے دیں۔ ہب ذرا ہم اپنے گریبانوں میں جھاںک کر دیکھیں کہ ہم اس سنت پر کتنا عمل کر رہے ہیں؟ ہمارے ساتھ اگر کسی نے براہی کی ہے تو کتنا انتقام کا جذبہ دل میں پیدا ہوتا ہے اور کتنی اس کو تکلیف پہنچانے کی کوشش کرتے ہیں؟ اگر غور کرو تو معاشرے کے فائدہ کا بہت بڑا سبب یہ ہے کہ ہم نے نبی کریم صلی اللہ علیہ وسلم کی اس سنت کو چھوڑ دیا ہے ہماری سوچ یہ ہوتی ہے کہ اس نے چونکہ میرے ساتھ براہی کی ہے، میں بھی اس سے براہی کروں گا، اس نے مجھے گالی دی ہے میں بھی دوں گا، اس نے مجھے میری شادی پر کیا تخدیدیا تھا تو میں بھی اتنا ہی دوں گا، اور اس نے شادی پر تخفہ نہیں دیا تھا تو میں بھی نہیں دوں گا۔ اس کا مطلب یہ ہوا کہ یہ سب کچھ بدلہ کرنے کے لئے ہو رہا ہے، بدلہ کرنے والا درحقیقت صدر جی

کرنے والا نہیں ہوتا۔ حدیث میں نبی کریم صلی اللہ علیہ وسلم نے یہ فرمایا ہے کہ: لیس الواصل بالمکافیٰ، ولكن الواصل من اذا قطعت رحمة و صلها۔ (بخاری، کتاب الادب باب لیس الواصل بالمکافیٰ) یعنی حقیقت میں صدر حمی کرنے والا وہ شخص ہے کہ دوسرا تو قطع رحمی کر رہا ہے اور رشتہ داری کے حقوق ادا نہیں کر رہا ہے اور یہ جواب میں قطع رحمی کرنے کی بجائے اس کے ساتھ اچھا معاملہ کر رہا ہے۔

حضرت ڈاکٹر عبدالحی صاحب رحمۃ اللہ علیہ کا عجیب واقعہ:

ایک دن حضرت ڈاکٹر عبدالحی صاحب رحمۃ اللہ علیہ اپنے گھر پر متولین اور خدام وغیرہ کے ساتھ بیٹھے ہوئے تھے اچانک ایک صاحب آئے جو حضرت کے کوئی رشتہ دار تھے، داڑھی مونچھے صاف، عام آدمیوں کی طرح تھے۔ دروازے میں داخل ہوتے ہی گالیاں دینا شروع کر دیں، انتہائی بے ادبانہ لمحے میں جتنے الفاظ برائی کے ان کے منہ میں آئے کہتے ہی گئے۔ آگے سے حضرت ان کی ہربات پر کہہ رہے ہیں کہ بھائی ہم سے غلطی ہو گئی ہے، تم ہمیں معاف کرو، ہم انشاء اللہ تعالیٰ کر دیں گے، تمہارے پاؤں پکڑتے ہیں، معاف کرو۔ بہر حال ان صاحب کا اس قدر شدید غصے کا عالم کر دیکھنے والے کو بھی برداشت نہ ہو، بالآخر مخندے ہو گئے۔ بعد میں حضرت رحمۃ اللہ علیہ فرمانے لگے کہ اس اللہ کے بندے کو کوئی غلط اطلاع عمل گئی تھی، اس وجہ سے ان کو غصہ آگیا تھا، اگر میں چاہتا تو ان کو جواب دے سکتا تھا اور بدله لے سکتا تھا، لیکن اس واسطے میں نے اس کو مخندہ کیا کہ بہر حال یہ رشتہ دار ہے اور رشتہ داروں کے بھی حقوق ہوتے ہیں، تو رشتہ داروں کے ساتھ قطع تعلق کر لینا آسان ہے، لیکن تعلق جوڑ کر رکھنا یہ درحقیقت تعلیم نبی کریم صلی اللہ علیہ وسلم کی، اور یہ ہے کہ لا یدفع المسینة بالمسینة کہ برائی کا بدله برائی سے نہیں بلکہ پیار سے محبت سے شفقت سے اور خیر خواہی سے دو۔

مولانا رفیع الدین صاحب رحمۃ اللہ علیہ کا واقعہ:

مولانا رفیع الدین صاحب رحمۃ اللہ علیہ دارالعلوم دیوبند کے مہتمم تھے، عجیب ولی اللہ بزرگ تھے، دارالعلوم میں مہتمم کے معنی گویا کہ سب سے بڑے عہدے پر فائز، حضرت نے

ایک گائے پال رکھی تھی، ایک مرتبہ ایسا ہوا کہ اس کو نکل کر آرہے تھے کہ راستے میں مدرسہ کا کوئی کام آگیا، اسی طرح مدرسہ آئے اور گائے مدرسے کے سخن میں درخت کے ساتھ باندھ رہا۔ دفتر میں چلے گئے۔ وہاں دیوبند کے ایک صاحب آئے اور چینخا شروع کر دیا کہ یہ گائے کس کی بندھی ہے؟ لوگوں نے بتایا مہتمم صاحب کی ہے، تو کہنے لگے اچھا! مدرسہ مہتمم کا مکیلا بن گیا، ان کی گائے کا باڑا بن گیا، اور مہتمم صاحب مدرسے کا اس طرح دکھارے ہے جیسے کہ مدرسے کے سخن کو انہوں نے اپنی گائے کا باڑا بنایا ہے۔ شور سن کرو ہاں ایک مجمع اکٹھا ہو گیا، اب سراسر الزام سراسر ناصافی، حضرت وہاں کام کر رہے تھے اندر آواز آئی تو باہر نکلے کہ کیا قصہ ہے؟ لوگوں نے بتایا کہ یہ صاحب ناراض ہو رہے ہیں کہ مہتمم صاحب نے یہاں گائے باندھ دی، کہنے لگے کہ ہاں واقعی یہ مدرسہ ہے اللہ کا مجھے گائے یہاں نہیں باندھنی چاہئے تھی، یہ گائے میری ذاتی ہے اور یہ سخن مدرسہ کا ہے، مجھ سے غلطی ہو گئی، میں اللہ تعالیٰ سے استغفار کرتا ہوں، اس غلطی کا کفارہ یہ ہے کہ میرا دل چاہ رہا ہے کہ یہ گائے آپ ہی لے جاؤ۔ وہ بھی اللہ کا بندہ ایسا تھا کہ لے کر چلتا بنا۔

اب آپ دیکھئے کہ سراسر ناصافی اور ظلم ہے، اتنے بڑے ولی اللہ اور اتنے بڑے خادم دین کے اوپر ایک معمولی آدمی اتنی گرمی دکھار رہا ہے سب لوگوں کے سامنے جائے اس کے کہ اس کو بدلہ دیا جاتا، گائے بھی اسی کو دے دی۔ یہ ہے نبی کریم صلی اللہ علیہ وسلم کی سنت اور لا یدفع المیثة بالمسیئة پر عمل۔

۲۔ آپ کی ساری سنتوں پر عمل ضروری ہے:

درحقیقت سنت صرف یہ نہیں ہے کہ آسان آسان سنتوں پر عمل کر لیا جائے بلکہ ہر ایک سنت پر عمل کی فکر کرنی چاہئے۔ اور انسان اس سنت کے جتنا قریب ہو گا اتنا ہی معاشرے کا فساد ختم ہو گا، غور کر کے دیکھ لو اور تجربہ کر کے دیکھ لو کہ جو بگاڑ پھیلا ہوا ہے وہ جناب نبی کریم صلی اللہ علیہ وسلم کی سنتوں سے دور ہونے کا نتیجہ ہے۔ ولکن یعنی وصفح۔ لیکن وہ معاف فرمادیتے ہیں اور درگزر سے کام لیتے ہیں۔ کوئی کچھ بھی کہہ دے لیکن حضور اقدس صلی اللہ علیہ وسلم جواب نہیں دیتے۔ اور جو اللہ کے ولی ہوتے ہیں وہ نبی

کریم صلی اللہ علیہ وسلم کے تبع ہوتے ہیں اور ان کا طریقہ بھی یہی ہوتا ہے، اللہ تعالیٰ اپنی رحمت سے اس کا کچھ حصہ ہم کو بھی عطا فرمادے۔ یہ سب کچھ اس لئے عرض کیا جاتا ہے کہ ہم سب ایک ہی کشتی کے سوار ہیں، معلوم نہیں ہم کہاں چلے گئے ہیں، کس وادی میں بھک رہے ہیں، یہاں بیٹھنے کا مقصد یہ ہوتا ہے کہ نبی کریم صلی اللہ علیہ وسلم کی سنتوں کا کم از کم تھوڑی دیر و صیان ہو تو شاید لوگوں میں کچھ داعیہ پیدا ہو جائے اور اللہ تبارک و تعالیٰ عمل کی توفیق عطا فرمائے۔ اس کی عادت ڈالو اس کے لئے خون کے گھونٹ پینے پڑتے ہیں، اس کے لئے مشق کرنی پڑتی ہے، دل پر جبر کرنا پڑتا ہے دل پر پھر رکھنے پڑتے ہیں۔ اگر نبی کریم صلی اللہ علیہ وسلم کی سنت کی منزل کی طرف جانا ہے تو یہ کڑوے گھونٹ پینے پڑیں گے۔

اللہ تعالیٰ کے نزدیک پسندیدہ گھونٹ:

حدیث پاک میں نبی کریم صلی اللہ علیہ وسلم نے فرمایا کہ کوئی گھونٹ جوانسان پیتا ہے، اللہ تبارک و تعالیٰ کو اتنا پسند نہیں جتنا کہ غصے کا گھونٹ پینا۔ (مسند احمد، ج اص ۳۲۷) یعنی جب غصہ آرہا ہو اور غصے میں آدمی آپ سے باہر ہو رہا ہو اور اس میں اندیشہ ہو کہ وہ کسی کو کوئی نقصان پہنچا دے گا، اس وقت غصے کے گھونٹ کو محض اللہ تعالیٰ کی رضا کے لئے پی جانا اور اس کے تقاضے پر عمل نہ کرنا، یہ اللہ تعالیٰ کو بہت ہی پسند ہے۔ واللَّذِي مُنْهَى الْغَيْظِ
وَالْعَافِينَ عَنِ النَّاسِ۔ (آل عمران، آیت ۱۳۲) قرآن نے ایسی ہی مدد فرمائی ہے ایسے لوگوں کی کہ جب بھی غصہ آئے اور انتقام کے جذبات پیدا ہوں تو تھیک ہے تمہیں شریعت نے جائز حدود میں بدلہ لینے کا حق دیا ہے لیکن یہ دیکھو کہ بدلہ لینے سے تمہیں کیا فائدہ؟ فرض کرو ایک شخص نے تمہیں طماںچہ مار دیا تو اگر تم بدلہ لینے کے لئے ایک طماںچہ اس کے مار دو تو تمہیں کیا فائدہ حاصل ہوا؟ اگر تم نے اس کو معاف کر دیا اور یہ کہا کہ میں اللہ تعالیٰ کے لئے اس کو معاف کرتا ہوں تو اس کا نتیجہ کیا ہو گا؟

اللہ تبارک و تعالیٰ کے ہاں صابرین کا اجر:

اس کا نتیجہ یہ ہو گا کہ: انما يوفى الصابرون أجرهم بغير حساب۔ (سورہ

الزمر، آیت نمبر ۱۰) بے شک صبر کرنے والوں کو اللہ تعالیٰ بے حساب اجر عطا فرمائیں گے۔ اور حدیث پاک میں آتا ہے کہ جو شخص اللہ تعالیٰ کے بندوں کو معاف کرنے کا عادی ہو، اللہ تبارک و تعالیٰ فرماتے ہیں کہ جب اس نے میرے بندوں کو معاف کیا تھا، تو میں اس کو معاف کرنے کا زیادہ حق دار ہوں، تو اس کی خطا میں بھی اللہ تعالیٰ معاف فرمادیتے ہیں۔

عفو و صبر کا مثالی واقعہ

حضرت معاویہ رضی اللہ تعالیٰ عنہ کے زمانے میں دو آدمی آپس میں لڑے، لڑائی میں ایک کا دانت ٹوٹ گیا، جس کا دانت ٹوٹا وہ شخص اس کو پکڑ کر حضرت معاویہ رضی اللہ تعالیٰ عنہ کے پاس لے گیا اور کہا کہ دانت کا بدلتے دانت ہوتا ہے، لہذا قصاص دلواییے۔ حضرت معاویہ رضی اللہ تعالیٰ عنہ نے فرمایا کہ صحیح ہے تمہیں حق ہے لیکن کیا فائدہ، تمہارا دانت تو ٹوٹ ہی گیا، اس کا بھی توڑیں، اس کی بجائے تم دانت کی دیت لے لو، دیت پر صلح کرو۔ وہ شخص کہنے لگا کہ میں دانت ہی توڑوں گا، حضرت معاویہ رضی اللہ تعالیٰ عنہ نے دوبارہ اس کو سمجھانے کی کوشش کی لیکن وہ نہ مانا۔ حضرت معاویہ رضی اللہ تعالیٰ عنہ نے فرمایا کہ پھر چلو، اس کا بھی دانت توڑتے ہیں۔

راستے میں حضرت ابو درداء رضی اللہ عنہ بیٹھے ہوئے تھے بڑے درجے کے مشہور صحابی ہیں، انہوں نے کہا کہ بھی دیکھو! تم قصاص تو لے رہے ہو مگر ایک بات تو سنتے جاؤ، میں نے حضور اکرم صلی اللہ علیہ وسلم کو یہ فرماتے ہوئے سنائے کہ کوئی شخص کسی دوسرے کو تکلیف پہنچائے اور پھر جس کو تکلیف پہنچی ہے وہ اس کو معاف کر دے تو اللہ تعالیٰ اس کو اس وقت معاف فرمائیں گے جبکہ اس کو معافی کی سب سے زیادہ حاجت ہوگی، یعنی آخرت میں۔ تو یہ شخص یا تو اتنے غصے میں آیا تھا کہ پیسے لینے پر بھی راضی نہیں تھا جب یہ بات سنی تو کہا کہ: آنت سمعته من رسول اللہ صلی اللہ علیہ وسلم۔ کیا آپ نے یہ بات رسول اللہ صلی اللہ علیہ وسلم سے سنی ہے۔ حضرت ابو درداء رضی اللہ تعالیٰ عنہ نے فرمایا کہ ہاں میں نے سنی ہے اور میرے ان کا نوں نے سنی ہے۔ وہ شخص کہنے لگا کہ اگر حضور صلی اللہ علیہ وسلم

نے یہ بات فرمائی ہے تو جاؤ اس کو بغیر کسی پیسے کے معاف کرتا ہوں، چنانچہ معاف کر دیا۔

ہم میں اور صحابہ کرام میں فرق

احادیث ہم بھی سنتے ہیں اور وہ حضرات بھی سنتے تھے لیکن ان کا حال یہ تھا کہ نبی کریم صلی اللہ علیہ وسلم کا ارشاد کان میں پڑا تو بڑے سے بڑا قصد وارا وہ بڑے سے بڑا منصوبہ اس ارشاد کے آگے ایک پل میں ڈھیر کر دیا۔ ہم صحیح سے شام تک حضور اکرم صلی اللہ علیہ وسلم کے ارشادات پڑھتے اور سنتے رہتے ہیں لیکن ان پر عمل کا داعیہ پیدا نہیں ہوتا۔ یہی وجہ ہے کہ اس پڑھنے اور سنتے کے نتیجے میں ہماری زندگی میں کوئی انقلاب نہیں آتا لیکن صحابہ کرامؐ کو اللہ تبارک و تعالیٰ نے دنیا میں بھی عزت وی تھی اور آخرت میں بھی انشاء اللہ ان کا عظیم مقام ہو گا۔

مذکورہ حدیث کا آخری تکڑا

اس میں دوسری بات آگئی یہ فرمائی کہ اللہ تعالیٰ حضور اقدس صلی اللہ علیہ وسلم کو اس وقت تک اپنے پاس نہیں بلائیں گے جب تک کہ اس شیرازی قوم کو سیدھانہ کر لیں۔ شیرازی قوم سے مراد بست پرستوں والی عرب قوم کو ان کے اندر شرک تو تھا ہی اور دماغ میں یہ خناس بھی تھا کہ ہم ساری مخلوق سے برتر ہیں، اپنے آپ کو خدا جانے کیا کچھ بحثتے تھے، ان کو سیدھا کرنے کے لئے نبی کریم صلی اللہ علیہ وسلم کو بھیجا۔ چنانچہ ۲۳ سال کی مدت میں اللہ تبارک و تعالیٰ نے حضور اقدس صلی اللہ علیہ وسلم کے ذریعے پورے جزیرہ عرب پر لا الہ الا اللہ کی حکومت قائم فرمادی۔ اور آگے فرمایا کہ: سُبْحَانَ رَبِّنَاْ عَمَّاْ يَصِنُّ۔ اس کلمہ توحید کے ذریعے ان کی اندھی آنکھوں کو کھولے گا اور ان کے دلوں کے پردوں کو ہٹائے گا۔ یہ سب الفاظ تورات کے ہیں جو حضور اقدس صلی اللہ علیہ وسلم کی صفات کے بارے میں آئے ہیں۔ اللہ تعالیٰ نہیں ان اخلاق کو اپنے اندر پیدا کرنے کی توفیق عطا فرمائے۔ آمین۔

(وعظ خنده پیشانی سے ملنا سنت ہے از اصلاحی خطبات جلد ۱۲)

خندہ پیشانی اور خوش اخلاقی

لوگوں کے ساتھ خندہ پیشانی اور خوش اخلاقی سے پیش آنا بھی اللہ تعالیٰ کو بہت پسند ہے اور اس پر بھی اجر ملتا ہے۔ حضرت ابوذر غفاری رضی اللہ عنہ روایت کرتے ہیں کہ آنحضرت صلی اللہ علیہ وسلم نے ارشاد فرمایا۔

لَا تَحْقِرُنَّ مِنَ الْمَغْرُوفِ شَيْئًا وَلَوْاَنْ تَلْفُى أَخَاحَكَ بِوَجْهِ طُلقٍ
نیکی کے کسی کام کو حقیر نہ سمجھو، خواہ وہ نیک کام یہ ہو کہ تم اپنے بھائی سے کھلے ہوئے
چہرے (خندہ پیشانی) سے ملو۔

اس حدیث میں آنحضرت صلی اللہ علیہ وسلم نے دوسروں سے خندہ پیشانی کے ساتھ ملنے کو ایک نیکی قرار دیا ہے۔ اور ساتھ ہی یہ بھی ارشاد فرمایا ہے کہ اس نیکی کو کوئی معمولی یا حقیر نیکی نہ سمجھو۔ مطلب یہ ہے کہ اس پر بھی تمہارے نامہ اعمال میں بڑے ثواب کا اضافہ ہو سکتا ہے۔ حضرت ابوالدرداء رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا۔

مَاهِنَ شَيْءٌ الْقَلْ فِي مِيزَانِ الْعَبْدِ الْمُؤْمِنِ يَوْمَ الْقِيَامَةِ مِنْ حُسْنِ
الْخُلُقِ وَإِنَّ اللَّهَ يَنْهَا عَنِ الْفَاجِحَ شَيْءَ الْبَذَلِ

قیامت کے دن مومن بندے کی میزان میں کوئی چیز خوش غلطی سے زیادہ وزنی نہیں ہوگی۔ اور اللہ تعالیٰ الحش گو اور بے ہودہ گو شخص کو سخت ناپسند فرماتے ہیں۔ (جامع ترمذی)
اور حضرت ابو ہریرہ رضی اللہ عنہ روایت کرتے ہیں کہ آنحضرت صلی اللہ علیہ وسلم سے پوچھا گیا کہ سب سے زیادہ انسانوں کو جنت میں داخل کرنے والی چیز کیا ہے؟ آپ نے فرمایا ”تفویٰ اور خوش اخلاقی“۔ (جامع ترمذی)

ایک اور روایت میں حضرت ابو ہریرہ رضی اللہ عنہ آنحضرت صلی اللہ علیہ وسلم کا یہ

ارشاد نقل فرماتے ہیں:-

أَكْمَلُ الْمُؤْمِنِينَ إِيمَانًا أَخْسَنُهُمْ خُلُقًا

تمام مؤمنوں میں کامل ترین ایمان والے وہ لوگ ہیں جو ان میں اخلاق کے اعتبار سے سب سے بہتر ہوں۔ (ترمذی)

اور حضرت عائشہ صدیقة رضی اللہ عنہا روایت کرتی ہیں کہ آنحضرت صلی اللہ علیہ وسلم نے ارشاد فرمایا:

إِنَّ الْمُؤْمِنَ لَيُذِرِّكُ بِخُسْنِ خُلُقِهِ دَرَجَةَ الصَّانِعِ الْقَائِمِ

مؤمن اپنے حسن اخلاق سے اس شخص کے درجے تک پہنچ جاتا ہے جو روزہ دار اور نماز میں کھڑا رہنے والا ہو (یعنی نفلی روزے بہت رکھتا ہو اور نفلی نمازیں بہت پڑھتا ہو) (ابو داؤد)

حضرت جابر رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا:

إِنَّ مِنْ أَحَبِّكُمْ إِلَيَّ وَأَقْرَبِكُمْ إِلَيَّ مَجْلِسًا يَوْمَ الْقِيَامَةِ أَحَبِّكُمْ أَخْلَاقًا

تم میں سے جو لوگ مجھے سب سے زیادہ محبوب ہیں اور جو قیامت کے دن مجلس میں مجھ سے سب سے زیادہ قریب ہوں گئے وہ لوگ ہیں جو تم میں اخلاق کے اعتبار سے سب سے بہتر ہوں۔ (ترمذی)

ان تمام احادیث میں جس خوش اخلاقی کی عظیم فضیلتیں بیان کی گئیں۔

ہیں وہ اگرچہ ایک وسیع مفہوم رکھتی ہیں لیکن دوسروں کے ماتحت خندہ

پیشانی سے پیش آنا اس کا ایک اہم حصہ ہے اور اس پر بھی یہ فضائل

صادق آتے ہیں۔ (اسان بیکیاں)

دوسروں کو خوش بکھرئے

عن عبد الله بن عمر رضي الله عنهما قال: قال رسول الله صلي الله عليه وسلم: احب الاعمال الى الله سروريد خله على مسلم (ابن المبارك)

تمہید

حضرت عبد اللہ بن عمر رضی اللہ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا کہ جو اعمال اللہ تعالیٰ کو پسند ہیں ان اعمال میں سے ایک عمل کسی مؤمن کے دل میں خوشی داخل کرنا اور اس کو خوشی سے ہم کنار کرنا ہے۔ اس حدیث کی سند اگرچہ کمزور ہے مگر اس حدیث کا مضمون دوسری احادیث اور دلائل سے بھی ثابت ہے۔ حضور اقدس صلی اللہ علیہ وسلم نے متعدد احادیث میں اور اپنے قول و فعل کے ذریعہ یہ بات واضح فرمائی ہے کہ کسی بھی صاحب ایمان کو خوش کرنا اللہ تعالیٰ کو بہت پسند ہے۔

میرے بندوں کو خوش رکھو

ہمارے حضرت ڈاکٹر عبدالجی نصیر صاحب قدس اللہ سرہ فرمایا کرتے تھے کہ جب کوئی بندہ اللہ تعالیٰ کی طرف رجوع کرتا ہے اور اللہ تعالیٰ سے اپنی محبت کا اظہار کرتا ہے تو اللہ جل جلالہ جواب میں زبان حال سے گویا یوں فرماتے ہیں کہ اگر مجھ سے محبت کرتے ہو تو میں تو تمہارے ساتھ دنیا میں ملنے والا نہیں ہوں کہ تم کسی وقت مجھ سے ملاقات کر کے اپنی محبت کا اظہار کرو۔ لیکن اگر تم کو میرے ساتھ محبت ہے تو اس کا تقاضا یہ ہے کہ میرے بندوں کے ساتھ محبت کرو میری مخلوق سے محبت کرو اور میری مخلوق سے محبت کرنے کا تقاضا یہ ہے کہ اس کو حقیقی الامکان خوش کرنے کی اور خوش رکھنے کی کوشش کرو۔

دل بدست آور کہ حج اکبر است

اس بارے میں ہمارے معاشرے میں افراط و تفریط پائی جاتی ہے۔ اعتدال نہیں ہے کچھ لوگ تو وہ ہیں جو کسی دوسرے مسلمان کو خوش کرنے کی کوئی اہمیت ہی نہیں سمجھتے اور ان کو یہ بھی نہیں

معلوم کہ یہ کتنی بڑی عبادت ہے۔ کسی بھی مسلمان کو خوش کر دیا یا کسی انسان کو خوش کر دیا تو اللہ تبارک و تعالیٰ اس پر کتنا اجر و ثواب عطا فرماتے ہیں اس کا ہمیں احساس ہی نہیں۔ بزرگوں نے فرمایا کہ

دل بدست آور کر حج اکبر است

یعنی کسی مسلمان کا دل ہاتھ میں لے لینا یعنی اس کے دل کو خوش کر دینا یعنی حج اکبر ہے۔ بزرگوں نے دیے ہی اس کو حج اکبر نہیں کہہ دیا بلکہ کسی مسلمان کے دل کو خوش کر دینا ہے۔ اللہ تعالیٰ کے محظوظ اعمال میں سے ہے۔

دوسروں کو خوش کرنے کا نتیجہ

ذرا اس بات کو سمجھیں کہ اگر اس حدیث کی تعلیم پر ہم سب عمل کرنے لگیں اور ہر انسان اس بات کی فکر کرے کہ میں کسی دوسرے کو خوش کروں تو یہ دنیا جنت کا نمونہ بن جائے کوئی جھگڑا باقی نہ رہے پھر کوئی حسد باقی نہ رہے اور کسی بھی شخص کو دوسرے سے کوئی تکلیف نہ پہنچے۔ لہذا اہتمام کر دوسرے کو خوش کرو تھوڑی سی تکلیف اٹھا کر اور قربانی دے کر دوسروں کو خوش کرو اگر تم تھوڑی سی آنکھیں اٹھالو گے اور اس کے نتیجے میں دوسرے کو راحت اور خوشی مل جائے گی تو دنیا میں چند لمحوں اور چند منٹوں کی جو تکلیف اٹھائی ہے اس کے بعد لے میں اللہ تعالیٰ آخرت میں جو ثواب تمہیں عطا فرمائیں گے وہ دنیا کی اس معمولی سی تکلیف کے مقابلے میں کہیں زیادہ عظیم ہے۔

خندہ پیشانی سے ملاقات کرنا ”صدقة“ ہے

ایک حدیث میں حضور اقدس صلی اللہ علیہ وسلم نے صدقہ کی بہت سی قسمیں بیان فرمائی ہیں کہ یہ عمل بھی صدقہ ہے فلاں عمل بھی صدقہ ہے فلاں عمل بھی صدقہ ہے اور صدقہ ہونے کا مطلب یہ ہے کہ اس عمل پر ایسا ہی ثواب ہے جیسے صدقہ کرنے کا ثواب ہے پھر اسی حدیث کے آخر میں حضور اقدس صلی اللہ علیہ وسلم نے فرمایا:

وَإِن تُلقِيْ إِخْرَاكَ بِوْجَهِ طَلْقٍ

یعنی ایک صدقہ یہ ہے کہ اپنے بھائی کے ساتھ شگفتہ اور مسکراتے ہوئے چہرے کے ساتھ ملو۔ جب تم کسی سے ملاقات کرو تو تم کو یہ احساس ہو کہ تمہاری ملاقات سے اس کو خوشی ہوئی ہے اور اس ملاقات سے اس کے دل میں شنڈک محسوس ہو۔ اس کو صدقہ کرنے میں شاہ فرمایا ہے۔

لہذا جو لوگ دوسروں سے ملاقات کے وقت اور بر تاؤ کے وقت لئے دیجے رہتے ہیں اور وقار کے پردازے میں اپنے آپ کو بزرگ رکھتے ہیں وہ لوگ سنت طریقہ پر عمل نہیں کرتے سنت طریقہ یہ ہے کہ جب اپنے مسلمان بھائی سے ملے تو وہ خوش خلقی کے ساتھ شکفتگی کے ساتھ ملے اور اس کو خوش کرنے کی کوشش کرے۔

گناہ کے ذریعے دوسروں کو خوش نہ کریں

دوسری طرف بعض لوگوں میں یہ بے اعتدالی پائی جاتی ہے کہ وہ یہ کہتے ہیں کہ چونکہ دوسرے مسلمان کو خوش کرنا بڑی عبادت ہے لہذا ہم تو یہ عبادت کرتے ہیں کہ دوسروں کو خوش کرتے ہیں چاہے وہ خوش کرنا کسی گناہ کے ذریعہ ہو یا کسی ناجائز کام کے ذریعہ ہو جب اللہ تعالیٰ نے یہ کہہ دیا کہ دوسروں کو خوش کرو تو ہم یہ عبادت انعام دے رہے ہیں حالانکہ یہ گمراہی کی بات ہے اس لئے کہ دوسروں کو خوش کرنے کا مطلب یہ ہے کہ مباح اور جائز طریقے سے خوش کرواب اگر ناجائز طریقے سے دوسروں کو خوش کر دے گے تو اس کا مطلب یہ ہوا کہ گناہ کر کے اللہ تعالیٰ کو تو نار پس کر دیا اور بندے کو خوش کر دیا یہ کوئی عبادت نہیں۔ لہذا اگر دوسرے کی مروت میں آ کریا اس کے تعلقات سے مرجوب ہو کر گناہ کا ارتکاب کر لیا تو یہ کوئی دین نہیں یہ کوئی عبادت نہیں۔

فیضی شاعر کا واقعہ

اکبر بادشاہ کے زمانے میں ”فیضی“ بہت بڑے ادیب اور شاعر گزرے ہیں ایک مرتبہ وہ حمام سے داڑھی منڈوار ہے تھے ایک صاحب ان کے پاس سے گزرے انہوں نے جب دیکھا کہ فیضی صاحب داڑھی منڈوار ہے ہیں تو ان سے کہ آغا! ریش می تراشی؟

”جناب! آپ یہ داڑھی منڈوار ہے ہیں؟“

جواب میں فیضی نے کہا

”بلے! ریش می تراشم و لے دے کے نبی خاشم،“

”جی ہاں! داڑھی تو منڈوار ہاںوں لیکن کسی کا دل نہیں دکھار ہاںوں۔“

مطلوب یہ تھا کہ میر اعلیٰ میرے ساتھ ہے اور میں کسی کی دل آزاری نہیں کر رہا ہوں اور تم نے جو میرے اس عمل پر مجھے نوکا تو اس کے ذریعہ تم نے میرا دل دکھایا۔ اس پر ان صاحب نے جواب میں کہا کہ:

”دے کسی نبی خراشی دے دے رسول اللہ می خراشی (صلی اللہ علیہ وسلم)۔“

یعنی جو یہ کہہ رہے ہو کہ میں کسی کا دل نہیں دکھار رہا ہوں۔ ارے اس عمل کے ذریعہ تم رسول اللہ صلی اللہ علیہ وسلم کا دل دکھار رہے ہو۔

اللہ والے دوسروں کو خوش رکھتے ہیں

لہذا بعض لوگوں کے ذہن میں بھی اور زبان پر بھی یہ بات رہتی ہے کہ ہم تو دوسرا لوگوں کا دل خوش کرتے ہیں اور اب دوسروں کا دل خوش کرنے کے لئے کسی گناہ کا ارتکاب بھی کرنا پڑتا تو کر گزریں گے۔ بھائی! اللہ تعالیٰ کو نارا پس کر کے اللہ تعالیٰ کی نافرمانی کر کے اور اللہ تعالیٰ کے حکم کو پامال کر کے کسی انسان کا دل خوش کیا تو کیا خوش کیا کیونکہ اللہ تعالیٰ کو تو نارا پس کر دیا۔ یہ تو کوئی عبادت نہیں ہے اس حدیث کا منشاء یہ ہے کہ جو جائز امور ہیں ان میں مسلمانوں کو خوش کرنے کی فکر کرو۔ حضرت تھانوی رحمۃ اللہ علیہ نے اس حدیث کی تشریح کرتے ہوئے فرمایا کہ:

”یہ معمول صوفیاء کا مثل طبعی کے ہے۔“

یعنی صوفیاء کرام جو اللہ کے دوست اور اللہ کے ولی ہوتے ہیں ہر مسلمان کو خوش کرنے کی فکران کی طبیعت بن جاتی ہے ان کے پاس آ کر آدمی ہمیشہ خوش ہو کر جاتا ہے ملوں ہو کر نہیں۔ اس لئے کہ اللہ تبارک و تعالیٰ کے فضل سے ان کو اس سنت پر عمل کی توفیق ہوتی ہے کہ وہ اللہ کے بندوں کو خوش کرتے ہیں۔ پھر آگے فرمایا کہ:

خود گناہ میں مبتلا شہ ہو

”اس کی ایک شرط ہے وہ یہ کہ اس سرور کو داخل کرنے سے خود شرور میں داخل نہ ہو جائے۔“

یعنی دوسروں کا تو دل خوش کر رہا ہے اور اس کو سروردینے کی فکر میں ہے لیکن اس کے نتیجے میں خود شرور میں یعنی معاصلی اور گناہ میں داخل ہو گیا یہ نہ کرے۔ آگے فرمایا۔

”جیسا ان لوگوں کا طریقہ ہے جنہوں نے اپنے مسلک کا لقب ”صلح کل“ رکھا ہوا ہے۔“

یعنی بعض لوگوں نے اپنا مسلک ”صلح کل“ بنایا ہے ان کا کہنا یہ ہے کہ ہم تو ”صلح کل“ ہیں لہذا کوئی پچھہ بھی کرے ہم کسی کو بھی کسی غلطی پر نہیں ٹوکیں گے کسی برائی کو برائی نہیں کیں گے کسی برائی کی تردید نہیں کریں گے ہم تو ”صلح کل“ ہیں۔ یہ طریقہ صحیح نہیں ہے چنانچہ آگے حضرت والا فرماتے ہیں کہ:-

امر بالمعروف کو نہ چھوڑے

”بعض لوگ تو اسی وجہ سے امر بالمعروف اور نبی عن الممنکر نہیں کرتے۔“
مثلاً اگر فلاں کو نماز پڑھنے کے لئے کہیں گے تو اس کا دل برا ہو گا اگر فلاں کو کسی گناہ پر ٹوکیں گے تو اس کا دل برا ہو گا اور ہم سے کسی کاجی برائی ہو پھر فرمایا کہ:
”کیا ان کو قرآن پاک کا یہ حکم نظر نہیں آیا کہ : ”ولَا تَأْخُذْ كُمْ بِهِمَا رَفَعْتُ لَهُمْ دِينَ اللَّهِ“ کہ تم کو اللہ کے دین کے بارے میں ان پر ترس نہ آئے۔“

یعنی ایک شخص دین کی خلاف ورزی کر رہا ہے گناہ کا ارتکاب کر رہا ہے اس کے بارے میں تمہارے دل میں یہ شفقت پیدا ہو کہ اگر میں اس کو گناہ کرنے پر لوگوں گا تو اس کا دل دکھے گا۔

نرم انداز سے نبی عن الممنکر کرے

البتہ یہ ضروری ہے کہ اس کو کہنے کے لئے طریقہ ایسا اختیار کرے جس سے اس کا دل کم سے کم دکھے دل آزار اسلوب اختیار نہ کرے بلکہ نرمی کا انداز ہو اس میں ہمدردی ہو مجبت، ہوشیت، ہو خیر خواہی ہو اخلاص ہو غصہ نکالنا مقصود نہ ہو لیکن یہ سوچنا کہ اگر میں اس کو لوگوں گا تو اس کا دل دکھے گا چاہے کتنے بھی نرم انداز میں کہوں تو یہ سوچ درست نہیں اس لئے کہ اللہ تعالیٰ کو راضی کرنا تمام مخلوق کو راضی کرنے سے مقدم ہے۔ لہذا دونوں انتہائی غلط ہیں افراط بھی اور تنفس بھی۔ بس اپنی طرف سے ہر مسلمان کو خوش کرنے کی کوشش کرو۔ لیکن جہاں اللہ کی حدود آجائیں حرام اور ناجائز امور آجائیں تو پھر کسی کا دل دکھے یا خوش ہواں وقت بس اللہ ہی کا حکم مانتا ہے اس وقت اطاعت صرف اللہ اور اللہ کے رسول صلی اللہ علیہ وسلم ہی کی کرنی ہے کسی اور کسی پرانی نہیں کرنی ہے۔ البتہ حتیٰ الامکان نرمی کا طریقہ اختیار کرنا چاہئے۔

(وعظ در سرور کو خوش بکجھے از اصلاحی خطبات (۹)

دوسروں کو تکلیف مت دیجئے

عن ابی موسیٰ الاشعربی رضی اللہ تعالیٰ عنہ قال: قال رسول اللہ صلی اللہ علیہ وسلم: المُسْلِمُ مِنْ مُسْلِمٍ
لسانہ و یادہ (ترمذی)

وہ حقیقی مسلمان نہیں

حضرت ابو موسیٰ الاشعربی رضی اللہ تعالیٰ عنہ سے مروی ہے کہ حضور قدس صلی اللہ علیہ وسلم نے ارشاد فرمایا: مسلمان وہ ہے جس کی زبان اور ہاتھ سے دوسرے مسلمان محفوظ رہیں۔ یعنی نہ اس کی زبان سے کسی کو تکلیف پہنچے اور نہ اس کے ہاتھ سے کسی کو تکلیف پہنچے۔ گویا کہ اس حدیث میں مسلمان کی پہچان بتائی کہ مسلمان کہتے ہی اس کو ہیں جس میں یہ صفت پائی جائے۔ لہذا جس مسلمان کے ہاتھ اور زبان سے دوسرے لوگ محفوظ رہیں حقیقت میں وہ شخص مسلمان کہلانے کا مستحق ہی نہیں۔ جیسے ایک شخص نماز نہیں پڑھتا تو اس کے نماز نہ پڑھنے کی وجہ سے کوئی مفتی اس پر کفر کا فتویٰ تو نہیں لگائے گا کہ یہ شخص چونکہ نماز نہیں پڑھتا لہذا یہ کافر ہو گیا لیکن حقیقت میں وہ مسلمان کہلانے کا مستحق نہیں۔ اس لئے کہ وہ اللہ کے بتائے ہوئے سب سے اہم فریضے کو انجام نہیں دے رہا ہے۔ اسی طرح جس شخص کے ہاتھ اور زبان سے لوگوں کو تکلیف پہنچتا تو اس پر بھی اگرچہ مفتی کفر کا فتویٰ نہیں لگائے گا لیکن وہ حقیقت میں مسلمان کہلانے کا مستحق نہیں۔ اس لئے کہ وہ مسلمانوں والا کام نہیں کر رہا ہے۔ یہ اس حدیث کا مطلب ہے۔

”معاشرت“ کا مطلب

اسلام کے پانچ شعبے ہیں۔ (۱) عقائد (۲) عبادات (۳) معاملات (۴) اخلاق (۵) معاشرت۔ یہ حدیث در حقیقت اسلام کے ان پانچ شعبوں میں سے ایک شعبے یعنی ”معاشرت“ کی بنیاد ہے۔ ”معاشرت“ کا مطلب یہ ہے کہ اس دنیا میں کوئی بھی انسان تھا

نہیں رہتا اور نہ ہی تھا رہنے کا حکم دیا گیا ہے اور جب وہ دنیا میں رہتا ہے تو اس کو کسی نہ کسی سے واسطہ پڑتا ہے گھروالوں سے واسطہ دستوں سے واسطہ پڑو سیوں سے بازار والوں سے اور جس جگہ پر وہ کام کرتا ہے وہاں کے لوگوں سے واسطہ پڑتا ہے۔ لیکن سوال یہ ہے کہ جب دوسروں سے واسطہ پڑتے تو ان کے ساتھ کس طرح معاملہ کرنا چاہئے؟ کیسا روایہ اختیار کرنا چاہئے؟ اس کو ”معاشرت“ کے احکام کہا جاتا ہے یہ بھی دین کے پانچ بڑے شعبوں میں سے ایک بڑا شعبہ ہے لیکن ہماری نادانی اور بے عملی کی وجہ سے دین کا یہ شعبہ بالکل نظر انداز ہو کرہ گیا ہے اور اس کو دین کا حصہ ہی نہیں سمجھا جاتا اور اس کے بارے میں اللہ اور اللہ کے رسول صلی اللہ علیہ وسلم نے جو احکام عطا فرمائے ہیں ان کی طرف توجہ نہیں ہوتی۔

معاشرت کے احکام کی اہمیت

اللہ تعالیٰ نے بھی ”معاشرت“ کے احکام بیان کرنے کا بہت اہتمام فرمایا ہے، مثلاً معاشرت کا ایک مسئلہ یہ ہے کہ جب کسی دوسرے شخص کے گھر میں جاؤ تو اندر داخل ہونے سے پہلے اس سے اجازت لو کہ میں اندر آ سکتا ہوں یا نہیں؟ اس اجازت لینے کو عربی زبان میں استذان کہا جاتا ہے۔ اللہ تعالیٰ نے ”استذان“ کے احکام بیان کرنے کے لئے قرآن کریم میں پورے دور کو عنازل فرمائے جبکہ دوسری طرف قرآن کریم میں نماز پڑھنے کا حکم شاید باسٹھ جگہ آیا ہے لیکن نماز کس طرح پڑھی جائے؟ اس کی تفصیل قرآن کریم میں نہیں بتائی۔ بلکہ اس کو حضور اقدس صلی اللہ علیہ وسلم کے بیان کرنے پر چھوڑ دیا۔ لیکن استذان کی تفصیل کو قرآن کریم نے خود بیان فرمایا۔ حضور اقدس صلی اللہ علیہ وسلم کے بیان کرنے پر نہیں چھوڑا۔ اس کے علاوہ قرآن کریم میں سورۃ الحجرات کا ایک بہت بڑا حصہ معاشرتی احکام کے بیان پر مشتمل ہے۔ لہذا ایک طرف تو معاشرتی احکام کی اتنی اہمیت ہے لیکن دوسری طرف ہماری روزمرہ کی زندگی میں ہم نے ان احکام پر عمل کو چھوڑ رکھا ہے اور ان احکام کا خیال نہیں کرتے۔

حضرت تھانویؒ کا معاشرت کے احکام کو زندہ کرنا

اللہ تعالیٰ نے حکیم الامت مجدد ملت حضرت مولانا اشرف علی صاحب تھانوی رحمۃ

اللہ علیہ سے اس دور میں دین کی تجدید کا کام لیا، دین کے وہ ابواب جو لوگوں نے پس پشت ڈال دیئے تھے اور دین سے ان کو خارج ہی کر دیا تھا آپ نے ان کی اہمیت بتائی اور اس کے بارے میں لوگوں کو احکام بتائے اور اپنی خانقاہ میں اس کی عملی تربیت کا اہتمام فرمایا۔ عام طور پر لوگ یہ سمجھتے تھے کہ خانقاہ اس کو کہتے ہیں جس میں مجرموں کے اندر بیٹھ کر لوگ اللہ اللہ کر رہے ہوں اور اپنے ذکر و تسبیح اور عبادات میں مشغول ہوں۔ اس کے آگے کچھ نہ ہو۔ لیکن حضرت تھانوی رحمۃ اللہ علیہ نے اپنی خانقاہ میں ذکر و تسبیح اور نوافل پر اتنا زور نہیں دیا جتنا آپ نے معاشرت کے اس مسئلے پر زور دیا کہ اپنی ذات سے کسی دوسرے انسان کو تکلیف نہ پہنچے حضرت تھانوی رحمۃ اللہ علیہ فرمایا کرتے تھے کہ جو طالبین اپنی اصلاح کے لئے آتے ہیں اگر ان میں سے کسی بارے میں مجھے یہ اطلاع ملتی ہے کہ جو معمولات اس کو بتائے گئے تھے وہ ان میں کوتاہی کرتا ہے مثلاً دس تسبیح کے بجائے وہ پانچ تسبیحات پڑھتا ہے تو اس اطلاع سے رنج تو ہوتا ہے کہ اس کو ایک طریقہ بتایا گیا تھا اس نے اس پر کیوں عمل نہیں کیا لیکن جب کسی کے بارے میں مجھے یہ اطلاع ملتی ہے کہ اس نے "معاشرت" کے احکام میں سے کسی حکم کی خلاف ورزی کی ہے اور اس نے اپنی ذات سے دوسرے مسلمان کو تکلیف پہنچائی ہے تو مجھے اس شخص سے نفرت ہو جاتی ہے۔

پہلے انسان تو بن جاؤ

اسی طرح حضرت تھانوی رحمۃ اللہ علیہ کا ایک مشہور جملہ ہے وہ یہ کہ اگر تمہیں صوفی بننا ہے یا عابد زاہد بننا ہے تو اس مقصد کے لئے بہت ساری خانقاہیں کھلی ہیں وہاں چلے جاؤ اگر انسان بننا ہے تو یہاں آ جاؤ۔ اس لئے کہ یہاں تو انسان بنایا جاتا ہے۔ مسلمان بننا اور عالم بننا اور صوفی بننا تو بعد کی بات ہے اوپرخی درجے کی بات ہے ارے پہلے انسان تو بن جاؤ۔ اور پہلے جانوروں کی صفات سے نکل جاؤ۔ اور انسان اس وقت تک انسان نہیں بنتا جب تک اس کو اسلامی معاشرت کے آداب نہ آتے ہوں اور ان پر عمل نہ کرتا ہو۔

دوسروں کو تکلیف سے بچالو

دیکھئے نوافل مسحتیات ذکر و اذکار اور تسبیحات کا معاملہ یہ ہے کہ اگر کرو گے تو انشاء اللہ

آخرت میں اس کا ثواب ملے گا اور اگر نہیں کرو گے تو آخرت میں یہ پکڑنہیں ہو گی کہ فلاں نفل کیوں نہیں پڑھی؟ ذکر و اذکار کیوں نہیں کیا تھا؟ البتہ یہ سب فضیلت والے کام ہیں۔ ضرور کرنے چاہئیں اور کرنے پر آخرت میں ثواب ملے گا لیکن نہ کرنے پر گرفت نہیں ہو گی۔ دوسری طرف اگر تمہاری ذات سے دوسرے کو تکلیف پہنچ گئی تو یہ گناہ کبیرہ ہو گیا اب اس کی آخرت میں پکڑ ہو جائے گی کہ ایسا کام کیوں کیا تھا یہی وجہ ہے کہ اگر کسی وقت نوافل میں اور اسلام کے معاشرتی احکام میں تعارض ہو جائے یا تو نوافل پڑھ لو یا اس معاشرتی حکم پر عمل کرتے ہوئے دوسرے کو تکلیف سے بچا لو تو اس صورت میں شریعت کا حکم یہ ہے کہ نوافل کو چھوڑ دو اور اس معاشرتی حکم پر عمل کرو۔

نماز بآجماعت کی اہمیت ۔

دیکھئے مردوں کو مسجد میں جماعت کے ساتھ فرض نماز پڑھنے کی سخت تاکید فرمائی گئی ہے یہاں تک کہ ایک حدیث میں حضور اقدس صلی اللہ علیہ وسلم نے فرمایا کہ میرا دل چاہتا ہے کہ کسی دن ایسا کروں کہ جب جماعت کا وقت آجائے تو کسی کو امام بننا کر خود باہر جاؤں اور گھروں میں جا کر دیکھوں کہ کون کون لوگ مسجد میں نہیں آئے بلکہ گھر میں بیٹھے رہے پھر ان کے گھروں کو آگ لگادوں اس لئے کہ وہ لوگ اللہ تعالیٰ کے اس فریضے میں کوتاہی کر رہے ہیں اس سے پڑھ چلا کہ جماعت سے نماز پڑھنے کی لکھتی تاکید ہے چنانچہ بعض فقہاء نے جماعت سے نماز پڑھنے کو سنت موکدہ فرمایا ہے لیکن دوسرے بعض فقہاء نے جماعت سے نماز پڑھنے کو واجب قرار دیا ہے اور جماعت سے نماز ادا کرنا اداء کامل ہے اور نہایا ادا کرنا اداء ناقص ہے چنانچہ حضور اقدس صلی اللہ علیہ وسلم نے اپنے عمل سے اس کی تاکید اور اہمیت کا اس طرح اظہار فرمایا کہ مرض وفات میں جب کہ آپ کے لئے چلنام مشکل تھا اور حضرت صدیق اکبر رضی اللہ عنہ کو آپ نے امام بننا دیا تھا اس وقت بھی آپ نے دوآ دیوں کا سہارا لے کر جماعت سے نماز پڑھنے کے لئے مسجد میں تشریف لائے اس سے جماعت سے نماز پڑھنے کی سخت تاکید معلوم ہوتی ہے۔

ایسے شخص کے لئے مسجد میں آنا جائز نہیں

لیکن دوسری طرف تمام فقہاء کا اس پر اتفاق ہے کہ اگر کوئی شخص کسی ایسی بیکاری میں

بنتا ہے جو لوگوں کے لئے گھن کا باعث ہوتی ہے جس کی وجہ سے بدبو آتی ہے ایسے شخص کو مسجد میں جا کر جماعت سے نماز پڑھنا جائز نہیں اور صرف یہ نہیں کہ جماعت سے نماز پڑھنے کا حکم اس سے ساقط ہو گیا بلکہ جماعت سے نماز پڑھنا جائز ہی نہیں اگر جماعت سے نماز پڑھنے کا تو گناہ کار ہو گا اس لئے کہ اگر وہ مسجد میں جماعت سے نماز پڑھنے کا تو اس کے پاس کھڑے ہونے والوں کو بدبو سے تکلیف ہو گی دیکھنے جماعت جیسی اہم عبادت کو صرف لوگوں کو تکلیف سے بچانے کے لئے چھڑا دیا گیا۔

حجر اسود کو بوسہ دیتے وقت تکلیف دینا

حجر اسود کی فضیلت اور اہمیت کوں مسلمان نہیں جانتا اور فرمایا گیا کہ حجر اسود کو بوسہ دینا ایسا ہے جیسے اللہ جل شانہ سے مصافحہ کرنا اور حجر اسود کو بوسہ دینا انسان کے گناہوں کو جھاؤ دینا ہے اور خود حضور اقدس صلی اللہ علیہ وسلم نے حجر اسود کو بوسہ دیا۔ صحابہ کرام رضی اللہ تعالیٰ عنہم نے دیا۔ یہ اس کی فضیلت کی بات ہے لیکن دوسری طرف یہ فرمادیا کہ اگر حجر اسود کو بوسہ دینے کے لئے اگر دھکا دینا پڑے اور اس کے نتیجے میں دوسرے کو تکلیف پہنچ جانے کا اندریشہ ہو تو پھر اس وقت حجر اسود کو بوسہ دینا جائز نہیں بلکہ گناہ ہے۔ آپ دیکھتے جائیں کہ شریعت اس بات کا کتنا اہتمام کرتی ہے کہ دوسروں کو اپنی ذات سے ادنیٰ برابر بھی تکلیف پہنچنے سے بچایا جائے۔ جب اتنی اہم چیزوں کو صرف اس لئے چھڑایا جا رہا ہے کہ اپنی ذات سے دوسروں کو تکلیف نہ پہنچو تو پھر نوائل اور مستحبات کے ذریعہ دوسروں کو تکلیف پہنچانا کہاں سے جائز ہو گا؟

بلند آواز سے تلاوت کرنا

مثلاً تلاوت قرآن کریم ایک عبادت ہے یہ اتنی اہم عبادت ہے کہ ایک حرف پر دس نیکیاں لکھی جاتی ہیں گویا کہ تلاوت کے وقت نیکیوں کا خزانہ جمع ہو جاتا ہے اور فرمایا کہ سارے اذکار اور تسبیحات میں سب سے افضل ترین قرآن کریم کی تلاوت ہے اور تلاوت میں افضل یہ ہے کہ بلند آواز سے کی جائے۔ آہستہ آواز کے مقابلے میں بلند آواز سے تلاوت کرنے پر زیادہ ثواب ملتا ہے۔ لیکن اگر تمہاری تلاوت کی وجہ سے کسی کی نیند یا آرام

میں خلل آ رہا تو پھر بلند آواز سے تلاوت کرنا جائز نہیں۔

تہجد کے وقت آپ ﷺ کے اٹھنے کا انداز

حضرت نبی کریم صلی اللہ علیہ وسلم تہجد کی نماز کے لئے اٹھتے ساری عمر تک تہجد کی نماز نہیں
چھوڑی اللہ اور اللہ کے رسول صلی اللہ علیہ وسلم نے ہم پر آسانی فرماتے ہوئے تہجد کی نماز واجب
نہیں فرمائی لیکن حضور اقدس صلی اللہ علیہ وسلم پر تہجد کی نماز واجب تھی۔ آپ نے کبھی تہجد کی نماز
قطضا نہیں فرمائی لیکن حدیث شریف میں آتا ہے کہ جب آپ تہجد کی نماز کے لئے اٹھتے تو آہستہ
سے اٹھتے اور آہستگی سے دروازہ کھولتے کہ کہیں میرے اس عمل کی وجہ سے میری بیوی کی آنکھ نہ
کھل جائے اور ان کی فیند خراب نہ ہو جائے سارا قرآن اور حدیث اس بات سے بھرا ہوا ہے کہ
اپنی ذات سے دوسروں کو تکلیف نہ پہنچائے اور قدم قدم پر شریعت نے اس کا اہتمام کیا ہے۔

لوگوں کی گزر گاہ میں نماز پڑھنا

ایسی جگہ پر نماز پڑھنے کے لئے کھڑا ہونا جو لوگوں کے گزرنے کی جگہ ہے جائز
نہیں۔ بعض لوگ اس کا بالکل خیال نہیں کرتے۔ پوری مسجد خالی پڑی ہے مگر پچھلی صاف میں
جا کر نماز کے لئے کھڑے ہو گئے اور نیت باندھ لی اس کا نتیجہ یہ ہوتا ہے کہ گزرنے والا یا تو
اس کے پیچے سے لمبا چکر کاٹ کر جائے یا نمازی کے سامنے سے گزرنے کے گناہ کا ارتکاب
کرے اس طریقے سے نماز پڑھنا جائز نہیں بلکہ گناہ ہے۔

”مسلم“ میں سلامتی داخل ہے

بہرحال! حدیث شریف میں فرمایا: *الْمُسْلِمُ مَنْ سَلَّمَ وَالْمُسْلِمُونَ مَنْ لَسَانَهُ وَ*
یہہ یعنی مسلمان وہ ہے جس کے ہاتھ اور زبان سے لوگ محفوظ اور سالم رہیں، لفظ ”مسلم“ کا
مادہ ہے ”س ل م“ اور لفظ ”سلامتی“ بھی اسی مادے سے اور انہی حروف سے مل کر بنائے گویا
اشارہ اس بات کی طرف کر دیا کہ ”مسلمان“ کے لفظ کے اندر سلامتی لفظ داخل ہے۔

السلام علیکم کا مفہوم

دوسرے مذاہب کے لوگ جب آپس میں ملاقات کرتے ہیں تو کوئی ”ہیلو“ کہتا

ہے کوئی گذ ناہست اور کوئی گذ مارنگ کہتا ہے اور کوئی "نمیتے" کوئی "آداب" کہتا ہے۔ مختلف لوگوں نے ملاقات کے وقت دوسرے کو مخاطب کرنے کے لئے مختلف الفاظ اختیار کر رکھے ہیں لیکن اسلام نے ہمیں یہ تعلیم دی کہ جب دوسرے سے ملاقات کرو تو یہ کہو "السلام علیکم" جس کے معنی یہ ہیں کہ تم پر سلامتی ہو۔ ایک طرف تو اس میں سلامتی کی دعا ہے جبکہ دوسرے کلمات کہنے میں کوئی دعا نہیں ہے اس وجہ سے سننے والے مخاطب کو ان الفاظ کے ذریعہ کوئی فائدہ نہیں پہنچا۔ لیکن جب آپ نے "السلام علیکم ورحمة اللہ وبرکاتہ" کہا تو آپ نے مخاطب کو تمین دعا میں دے دیں یعنی تم پر اللہ کی سلامتی نازل ہو تم پر اللہ کی رحمت نازل ہو اور برکت نازل ہو اگر ایک مرتبہ کا سلام بھی دوسرے مسلمان کے حق میں اللہ کی بارگاہ میں قبول ہو جائے تو ساری زندگی کا بیڑہ پار ہو جائے اور اس سلام کے ذریعہ دوسرا سبق یہ سکھا دیا کہ دوآ دیوں کے ملنے کے وقت جو چیز سب سے زیادہ مطلوب ہے وہ یہ ہے کہ اس کی طرف سے اس کے اوپر سلامتی ہو اور اس کی ذات سے اس کو کوئی تکلیف نہ پہنچے اور مسلمان ملاقات کے وقت سب سے پہلے یہ پیغام دے دے کہ میں تمہارے لئے سلامتی بن کر آیا ہوں میں تمہارے لئے عذاب اور تکلیف بن کر نہیں آیا ہوں۔

زبان سے تکلیف نہ دینے کا مطلب

پھر اس حدیث میں دو فقط استعمال فرمائے ایک "من لسانہ" اور دوسرा "ویدہ" یعنی دوسرے مسلمان دو چیزوں سے محفوظ رہیں ایک اس کی زبان سے اور دوسرے اس کے ہاتھ سے۔ زبان سے محفوظ رہنے کا مطلب یہ ہے کہ وہ کوئی ایسا کلمہ نہ کہے جس سے سننے والے کا دل ٹوٹے اور اس کو تکلیف پہنچے۔ اس کی دل آزاری ہو اگر بالفرض دوسرے مسلمان کی کسی بات پر تقدیر کرنی ہے تو بھی ایسے الفاظ استعمال کرے جس سے اس کی دل آزاری بالکل نہ ہو یا کم سے کم ہو۔ مثلاً اس سے یہ کہہ دیں کہ آپ کی فلاں بات مجھے اچھی نہیں لگی یا آپ فلاں بات پر غور کر لیں وہ بات اصلاح کے لائق ہے اور شریعت کے مطابق نہیں ہے لیکن کوئی ایسا طریقہ اختیار کرنا جس سے اس کی بد گوئی ہو مثلاً کالی گفتار اختیار کرنا یا کالی گفتار سے بڑھ کر

طعنہ دینا۔ ”طعنہ“ کا مطلب یہ ہے کہ براہ راست تو کوئی بات نہیں کی۔ لیکن پیش کر بات کہ دی اور یہ طعنہ اسی چیز ہے جو دلوں میں زخم ڈال دیتا ہے عربی شاعر کا ایک شعر ہے:

جراحات السنان لها التیام ولا يلتام ماجروح اللسان
لیعنی نیزے کا زخم بھر جاتا ہے لیکن زبان کا زخم نہیں بھرتا۔ اس لئے اگر کسی کی کوئی بات آپ کو ناگوار ہے تو صاف صاف اس سے کہہ دو کہ فلاں بات آپ کی مجھے پسند نہیں۔ قرآن کا ارشاد ہے۔

بِأَيْمَانِهَا الَّذِينَ آتَيْنَا أَنْقُوا اللَّهَ وَقُولُوا قَوْلًا مُّسْدِيدًا (سورة الاحزاب: ۷۰)

اے ایمان والوالہ سے ڈرو اور سیدھی بات کرو لپٹی ہوئی بات مطلوب اور پسندیدہ نہیں۔ آج کل فقرہ بازی ایک فن بن گیا ہے۔ فقرہ بازی کا مطلب یہ ہے کہ اسی بات کی جائے کہ دوسرا شخص سن کر تملکا تھی رہ جائے۔ براہ راست اس سے وہ بات نہیں کہی بلکہ پیش کر کہہ دی۔ اسی باتیں کرنے والوں کی لوگ خوب تعریف بھی کرتے ہیں کہ یہ شخص تو بڑا زبردست انشاء پرداز ہے اور بڑا طیف مذاق کرنے والا ہے۔

پہلے سوچو پھر بولو

زبان کو استعمال کرنے سے پہلے ذرا سوچ لیا کرو کہ جو بات میں کہنے جا رہوں اس کا نتیجہ کیا ہو گا؟ اور دوسرے پر اس کا کیا اثر پڑے گا اور یہ سوچ لیا کرو کہ جو بات میں دوسرے سے کہنے جا رہوں اگر دوسرا شخص مجھے سے یہ بات کہتا تو اس کا بھج پر کیا اثر ہوتا مجھے اچھا لگتا یا بر الگ حضور القدس نبی کریم صلی اللہ علیہ وسلم نے ہمیں یہ تعلیم دی اور یہ اصول بتا دیا کہ:

احب للناس ماتحب لنفسك (ترمذی)

لیعنی دوسرے کے لئے وہی بات پسند کرو جو اپنے لئے پسند کرتے ہو اور یہ جو ہم نے دوپیا نے ہمار کھے ہیں کہ اپنے لئے الگ پیانہ دوسرے کے لئے الگ پیانہ نبی کریم صلی اللہ علیہ وسلم نے اس کا خاتمه فرمادیا اگر یہ ترازو اللہ تعالیٰ ہمارے دلوں میں پیدا فرمادے تو پھر یہ سارے جھگڑے اور فسادات ختم ہو جائیں۔

زبان ایک عظیم نعمت

یہ زبان اللہ تعالیٰ کی عظیم نعمت ہے جو اللہ تعالیٰ نے ہمیں مفت میں دے رکھی ہے اس

کی قیمت ہمیں ادا نہیں کرنی پڑی اور پیدائش کے وقت سے لے کر موت تک یہ سرکاری مشین چلتی رہتی ہے لیکن اگر خدا نخواستہ یہ نعمت چھن جائے تو اس نعمت کی قدر معلوم ہو گی کہ یہ کتنی عظیم نعمت ہے۔ اگر فانج ہو جائے اور زبان بند ہو جائے تو اس وقت یہ حال ہوتا ہے کہ بولنا چاہتے ہیں اور اپنے دل کی بات دوسروں سے کہنا چاہتے ہیں لیکن زبان نہیں چلتی اس وقت پتہ چلتا ہے کہ یہ گویا نی کی طاقت کتنی عظیم نعمت ہے لیکن ہم لوگ صحیح سے لے کر شام اس زبان کو قیچی کی طرح چلا رہے ہیں اور یہ نہیں سوچتے کہ زبان سے کیا الفاظ انکل رہا ہے یہ طریقہ تھیک نہیں بلکہ صحیح طریقہ یہ ہے کہ پہلے تو لوپھر بولو۔ اگر اس طریقہ پر ہم نے عمل کر لیا تو پھر یہ زبان جو ہمارے لئے جہنم میں جانے کے اسباب پیدا کر رہی ہے انشاء اللہ جنت میں جانے کے اسباب پیدا کرنے والی اور آخرت کا ذخیرہ جمع کرنے والی بن جائے گی۔

سونج کر بولنے کی عادت ڈالیں

ایک حدیث شریف میں حضور اقدس صلی اللہ علیہ وآلہ وسلم نے فرمایا کہ انسان کو سب سے زیادہ جہنم میں اوندھے منہ ڈالنے والی چیز زبان ہے یعنی جہنم میں اوندھے منہ گرانے جانے کا سب سے بڑا سبب زبان ہے۔ اس لئے جب بھی اس زبان کو استعمال کرو۔ استعمال کرنے سے ذرا سا سونج لیا کر دیسی کے ذہن میں سوال پیدا ہو سکتا ہے کہ اس کا مطلب یہ ہے کہ آدمی کو جب کوئی ایک جملہ بولنا ہو تو پہلے پانچ منٹ تک سوچے پھر زبان سے وہ جملہ نکالے تو اس صورت میں بہت وقت خرچ ہو جائے گا؟ بات دراصل یہ ہے کہ اگر شروع شروع میں انسان بات سونج کر کرنے کی عادت ڈال لے تو پھر آہستہ آہستہ اس کا عادی ہو جاتا ہے اور پھر سوچنے میں در نہیں لگتی۔ ایک لمحہ میں انسان فیصلہ کر لیتا ہے کہ یہ بات زبان سے نکالوں یا نہ نکالوں۔ پھر اللہ تعالیٰ زبان کے اندر ہی ترازو پیدا فرمادیتے ہیں جس کے نتیجے میں زبان سے پھر صرف حق بات نکلتی ہے غلط اور ایسی بات زبان سے نہیں نکلتی جو اللہ تعالیٰ کو ناراض کرنے والی ہو اور دوسروں کو تکلیف پہنچانے والی ہو۔ بشرطیکہ یہ احساس پیدا ہو جائے کہ اس سرکاری مشین کو آداب کے ساتھ استعمال کرنا ہے۔

حضرت تھانویؒ کا ایک واقعہ

حضرت حکیم الامت مولانا اشرف علی صاحب تھانوی رحمۃ اللہ علیہ کے ایک خادم تھے جن کو ”بھائی نیاز“ کہا کرتے تھے۔ بڑے ناز پروردہ خادم تھے اس لئے آنے والے لوگ بھی ان سے محبت کرتے تھے اور چونکہ خانقاہ کے اندر ہر چیز کا ایک نظم اور وقت ہوتا تھا۔ اس لئے آنے والوں پر روک ٹوک بھی کیا کرتے تھے کہ یہ کام مت کرو۔ یہ کام اس طرح کرو وغیرہ۔ کسی شخص نے حضرت والا کے پاس ان کی شکایت کی کہ آپ کے یہ خادم بھائی نیاز صاحب بہت سرچڑھ گئے ہیں اور بہت سے لوگوں پر غصہ اور ڈانٹ ڈپٹ شروع کر دیتے ہیں۔ حضرت والا کو یہ سن کر غصہ آیا کہ یہ ایسا کرتے ہیں اور ان کو بلوایا اور ان کو ڈانٹا کہ کیوں بھائی نیاز یہ کیا تمہاری حرکت ہے۔ ہر ایک کو تم ڈانٹنے رہتے ہو تمہیں ڈانٹنے کا حق کس نے دیا ہے؟ جواب میں بھائی نیاز نے کہا کہ حضرت! اللہ سے ڈر، جھوٹ نہ بولو۔ ان کا مقصد حضرت والا کو کہنا نہیں تھا بلکہ مقصد یہ تھا کہ جو لوگ آپ سے شکایت کر رہے ہیں ان کو چاہئے کہ وہ اللہ سے ڈریں اور جھوٹ نہ بولیں۔ جس وقت حضرت والا نے بھائی نیاز کی زبان سے یہ جملہ سنا اسی وقت گردن جھکائی اور ”استغفار اللہ استغفار اللہ“ کہتے ہوئے وہاں سے چلے گئے۔ دیکھنے والے جیران رہ گئے کہ یہ کیا ہوا۔ ایک اونٹ خادم نے حضرت والا سے ایسی بات کہہ دی لیکن حضرت نے بجائے ان کو کچھ کہنے کے استغفار اللہ کہتے ہوئے چلے گئے۔ بعد میں خود حضرت والا نے فرمایا کہ دراصل مجھ سے غلطی ہو گئی تھی کہ میں نے ایک طرف کی بات سن کر فوراً ڈانٹا شروع کر دیا تھا۔ مجھے چاہئے تھا کہ میں پہلے ان سے پوچھتا کہ لوگ آپ کے بارے میں یہ شکایت کر رہے ہیں۔ آپ کیا کہتے ہیں کہ شکایت درست ہے یا غلط ہے اور دوسرے فریق کی بات نے بغیر ڈانٹا شریعت کے خلاف ہے چونکہ یہ بات شریعت کے خلاف تھی اس لئے میں اس پر استغفار کرتے ہوئے وہاں سے چلا گیا۔ حقیقت یہ ہے کہ جس شخص کے دل میں اللہ تعالیٰ حق و باطل کو جا شخچنے کی ترازو پیدا فرم دیتے ہیں اس کا یہ حال ہوتا ہے کہ اس کا کوئی کلمہ حد سے متجاوز نہیں ہوتا۔ اللہ تعالیٰ ہم سب کو اس کی فہم عطا فرمادے۔ آمين۔

غیر مسلموں کو بھی تکلیف پہنچانا جائز نہیں

اس حدیث میں فرمایا کہ مسلمان وہ ہے جس کے ہاتھ اور زبان سے دوسرا مسلمان محفوظ رہیں۔ اس سے بعض اوقات لوگ یہ سمجھتے ہیں کہ اس حدیث میں صرف مسلمانوں کو تکلیف سے محفوظ رکھنے کا حکم دیا گیا ہے لہذا غیر مسلم کو تکلیف پہنچانے کی ممانعت اس حدیث میں موجود نہیں یہ بات درست نہیں کیونکہ حدیث میں مسلمان کا ذکر اس لئے کیا گیا ہے کہ مسلمان جس ماحول میں رہتے ہیں وہاں پر عام طور پر مسلمانوں ہی سے ان کو واسطہ پڑتا ہے۔ اس لئے خاص طور پر حدیث میں مسلمانوں کا ذکر کر دیا ہے ورنہ یہ حکم مسلمان اور غیر مسلم سب کے لئے برابر ہے کہ اپنی ذات سے غیر مسلم کو بھی حالت اُس میں تکلیف پہنچانا جائز نہیں۔ البتہ اگر کافروں کے ساتھ جہاد ہو رہا ہو، اور حالت جنگ ہو، تو چونکہ وہ تو کافروں کی شان و شوکت توڑنے کا ایک ذریعہ ہے۔ اس میں تکلیف پہنچانا جائز ہے۔ لیکن جن کافروں کے ساتھ حالت جنگ نہیں ہے ان کافروں کو تکلیف پہنچانا بھی اسی حکم میں داخل ہے۔

ناجائز ہونے کی دلیل

اس کی دلیل یہ ہے کہ حضرت موسیٰ علیہ السلام فرعون کی حکومت میں مصر میں رہتے تھے اور حضرت موسیٰ علیہ السلام کے علاوہ پوری قوم کفر اور گمراہی میں بیٹھا تھا اس وقت یہ واقعہ پیش آیا کہ ایک اسرائیلی اور قبطی میں جھکڑا ہو گیا حضرت موسیٰ علیہ السلام نے قبطی کو ایک مکام را جس کے نتیجے میں اس کی موت واقع ہو گئی وہ قبطی اگرچہ کافر تھا لیکن موسیٰ علیہ السلام نے اس کی موت کو اپنے لئے گناہ قرار دیتے ہوئے فرمایا:

لهم على ذنب فاخاف ان يقتلون (سورۃ الشراء: ۱۳)

یعنی مجھ سے ان کا ایک گناہ ہو گیا ہے جس کی وجہ سے مجھے اندیشہ ہے کہ اگر میں ان کے پاس جاؤں گا تو وہ مجھے قتل کر دیں گے۔ حضرت موسیٰ علیہ السلام نے اس کافر کے قتل کو گناہ سے تعبیر کیا۔ اب سوال پیدا ہوتا ہے کہ وہ تو کافر تھا اور کافر کو قتل کرنا تو جہاد کا ایک حصہ ہے۔ پھر آپ نے اس کو گناہ کیوں قرار دیا اور اس پر استغفار کیوں کیا؟ جواب یہ ہے کہ وہ

قبطی اگرچہ کافر تھا اور حالت امن تھی اور اگر مسلمان اور کافر ایک ساتھ رہائش پذیر ہوں اور حالت امن ہواں حالت میں کافر کا بھی دنیا کے اعتبار سے وہی حق ہے جو مسلمان کا ہے یعنی جس طرح مسلمان کو تکلیف پہنچانا جائز نہیں اسی طرح کافر کو بھی تکلیف پہنچانا جائز نہیں کیونکہ یہ انسانیت کا حق ہے اور انسان کا پہلا فرض یہ ہے کہ وہ آدمی بنے۔ مسلمان بننا اور صوفی بننا تو بعد کی بات ہے کہ انسان آدمی بن جائے اور آدمیت کا حق یہ ہے کہ اپنی ذات سے کسی کو تکلیف نہ دے اس میں مسلمان اور غیر مسلم برابر ہیں۔

تلاوت قرآن کے وقت سلام کرنا

بعض اوقات انسان کو پڑھ بھی نہیں چلتا کہ میں زبان سے تکلیف پہنچا رہا ہوں بلکہ وہ سمجھتا ہے کہ میں تو شوال کا کام کر رہا ہوں لیکن حقیقت میں وہ گناہ کا کام کر رہا ہوتا ہے اور اس کے ذریعہ دوسرے کو تکلیف پہنچاتا ہے مثلاً سلام کرنا کتنی بڑی فضیلت اور شوال کا کام ہے لیکن شریعت نے دوسرے کی تکلیف کا اتنا خیال کیا ہے کہ سلام کرنے کے بھی احکام مقرر فرمادیئے کہ ہر وقت سلام کرنا جائز نہیں بلکہ بعض موقع پر سلام کرنے پر شوال کے بجائے گناہ ہو گا کیونکہ سلام کے ذریعہ تم نے دوسرے کو تکلیف پہنچائی ہے مثلاً ایک شخص قرآن کریم کی تلاوت میں مشغول ہے اس کو سلام کرنا جائز نہیں اس لئے کہ ایک طرف تو تمہارے سلام کی وجہ سے اس کی تلاوت میں رخنہ ہو گا اور دوسری طرف اس کو تلاوت چھوڑ کر تمہاری طرف مشغول ہونے میں تکلیف ہو گی اب ایسے وقت کے اندر سلام کرنا زبان سے تکلیف پہنچانے میں داخل ہے اسی طرح اگر لوگ مسجد میں بیٹھ کر ذکر میں مشغول ہوں ان کو مسجد میں داخل ہوتے وقت سلام کرنا جائز نہیں کیونکہ وہ اللہ تعالیٰ کی یاد میں مشغول ہیں۔ اللہ تعالیٰ کے ساتھ ان کا رشتہ جڑا ہوا ہے اس کی زبان پر ذکر جاری ہے تمہارے سلام کی وجہ سے اس کے ذکر میں خلل واقع ہو گا اور اس کو توجہ ہٹانے میں تکلیف بھی ہو گی۔

مجلس کے دوران سلام کرنا

فقہاء کرام نے لکھا ہے کہ ایک شخص دوسرے لوگوں سے کوئی لمبی بات کر رہا ہے اور

دوسرا لوگ توجہ سے اس کی بات سن رہے ہیں اگرچہ وہ دنیاوی باتیں ہوں اس حالت میں بھی اس مجلس میں جا کر سلام کرنا جائز نہیں اس لئے کہ وہ لوگ باتیں سننے میں مصروف تھے آپ نے سلام کے ذریعہ ان کی باتوں میں خلل ڈال دیا۔ اور جس کی وجہ سے باتوں کے درمیان بد مرگی پیدا ہو گئی اس لئے اس موقع پر سلام کرنا جائز نہیں اس لئے حکم ہے کہ جب تم کسی مجلس میں شرکت کے لئے جاؤ اور وہاں پر بات شروع ہو جکی ہو تو وہاں پر سلام کے بغیر بیٹھ جاؤ اس وقت سلام کرنا زبان سے تکلیف پہنچانے کے متراوف ہو گا اس سے اندازہ لگائیے کہ شریعت اس بارے میں کتنی حساس ہے کہ دوسرا شخص کو ہماری ذات سے اونٹی تکلیف نہ پہنچے۔

کھانا کھانے والے کو سلام کرنا

ایک شخص کھانا کھانے میں مشغول ہے اس وقت اس کو سلام کرنا حرام تو نہیں البتہ مکروہ ضرور ہے جب کہ یہ اندریشہ ہو کہ تمہارے سلام کے نتیجے میں اس کو تشویش ہو گی۔ اب دیکھئے کہ وہ تو کھانا کھانے میں مشغول ہے نہ تو وہ عبادت کر رہا ہے نہ ذکر کرنے میں مشغول ہے اگر تم سلام کر لو گے تو اس پر پہاڑ نہیں ٹوٹ پڑے گا لیکن سلام کے نتیجے میں اس کو تشویش ہونے اور اس کو ناگوار ہونے کا اندریشہ ہے اس لئے اس وقت سلام نہ کرے اس طرح ایک شخص اپنے کسی کام کے لئے تیزی سے جا رہا ہے آپ کو اندازہ ہوا کہ یہ شخص بہت جلدی میں ہے آپ نے آگے بڑھ کر اس کو سلام کر لیا اور مصافحہ کے لئے ہاتھ بڑھا دیا یہ آپ نے اچھا نہیں کیا اس لئے کہ آپ کو اس کی تیزی سے اندازہ لگانا چاہئے تھا کہ یہ شخص جلدی میں ہے۔ یہ سلام کرنے اور مصافحہ کرنے کا مناسب وقت نہیں ہے۔ ایسے وقت میں اس کو سلام نہ کرو بلکہ اس کو جانے دو یہ سب باتیں زبان کے ذریعہ تکلیف پہنچانے میں داخل ہیں۔

ٹیلی فون پر لمبی بات کرنا

میرے والد صاحب رحمۃ اللہ علیہ فرمایا کرتے تھے کہ اب ایذ ارسانی کا ایک آلہ بھی ایجاد ہو چکا ہے وہ ہے ”ٹیلی فون“ یہ ایک ایسا آلہ ہے کہ اس کے ذریعہ جتنا چاہو دوسرا کو تکلیف پہنچا دو چنانچہ آپ نے کسی کو ٹیلی فون کیا اور اس سے لمبی گفتگو شروع کر دی اور اس کا خیال نہیں کیا کہ وہ

8 شخص اس وقت کسی کام کے اندر مصروف ہے۔ اس کے پاس وقت ہے یا نہیں۔ میرے والد ماجد رحمۃ اللہ علیہ نے ”معارف القرآن“ میں یہ بات لکھی ہے کہ ٹیلی فون کرنے کے آداب میں یہ بات داخل ہے کہ اگر کسی سے لمبی بات کرنی ہو تو پہلے اس سے پوچھ لو کہ مجھے ذرا بھی بات کرنی ہے چار پانچ منٹ لگیں گے۔ اگر آپ اس وقت فارغ ہوں تو ابھی بات کروں اور اگر فارغ نہ ہوں تو کوئی مناسب وقت بتا دیں اس وقت بات کروں گا سورۃ نور کی تفسیر میں یہ آداب لکھے ہیں دیکھ لیا جائے اور خود حضرت والد صاحب رحمۃ اللہ علیہ بھی ان پر عمل فرمایا کرتے تھے۔

باہر کے لا وڈ پسیکر پر تقریر کرنا

یا مثلًا آپ کو مسجد کے اندر چند افراد سے کچھ بات کرنی ہے اور ان تک آواز پہنچانے کے لئے مسجد کے اندر کالا لا وڈ اپسیکر بھی کافی ہو سکتا ہے لیکن آپ نے باہر کا بھی لا وڈ اپسیکر بھی کھول دیا۔ جس کے نتیجے میں پورے علاقے اور پورے محلے کے لوگوں تک آواز پہنچ رہی ہے۔ اب محلے میں کوئی شخص اپنے گھر کے اندر تلاوت کرنا چاہتا ہے۔ یا ذکر کرنا چاہتا ہے۔ یا سونا چاہتا ہے، یا کوئی شخص بیمار ہے۔ وہ آرام کرنا چاہتا ہے۔ مگر آپ نے زبردستی اپنا وعظ پورے محلے والوں پر مسلط کر دیا۔ یہ عمل بھی زبان کے ذریعہ تکلیف پہنچانے میں داخل ہے۔

حضرت عمر فاروقؓ کے زمانے کا ایک واقعہ

حضرت فاروقؓ اعظم رضی اللہ تعالیٰ عنہ کے زمانے میں ایک صاحب مسجد نبوی میں آگ روغن کیا کرتے تھے۔ حضرت عائشہ رضی اللہ تعالیٰ عنہا کا مجرہ مسجد نبوی سے بالکل متصل تھا۔ اگرچہ اس زمانے میں لا وڈ اپسیکر نہیں تھا۔ مگر وہ صاحب بلند آواز سے وعظ کرتے تھے۔ ان کی آواز حضرت عائشہ رضی اللہ عنہا کے مجرہ کے اندر پہنچتی آپ اپنی عبادات تلاوت ذکر و اذکار یادوسرے کاموں میں مشغول ہوتیں اور ان صاحب کی آواز سے آپ کو تکلیف پہنچتی۔ حضرت عائشہ رضی اللہ عنہا نے حضرت فاروقؓ اعظم رضی اللہ عنہ کو پیغام بھجوایا کہ یہ ایک صاحب اس طرح میرے مجرے کے قریب آ کر وعظ کرتے ہیں مجھے اس سے تکلیف ہوتی ہے۔ آپ ان سے کہہ دیں کہ وعظ کسی اور جگہ پر جا کر کریں یا آہستہ آواز سے کریں۔ حضرت

فاروق اعظم رضی اللہ تعالیٰ عنہ نے ان صاحب کو بلا یا اور ان کو سمجھایا کہ آپ کی آواز سے ام المؤمنین حضرت عائشہ رضی اللہ عنہا کو تکلیف ہوتی ہے، آپ اپنا وعظ اس جگہ پر بند کر دیں چنانچہ وہ صاحب رک گئے۔ مگر وہ صاحب وعظ کے شوقین تھے چند روز کے بعد دوبارہ وعظ کہنا شروع کر دیا، حضرت فاروق اعظم رضی اللہ تعالیٰ عنہ کو اطلاع ملی کہ انہوں نے دوبارہ وعظ کہنا شروع کر دیا ہے۔ آپ نے دوبارہ ان کو بلا یا اور فرمایا کہ اب میں تم کو آخری مرتبہ منع کر رہا ہوں۔ اب اگر آئندہ مجھے اطلاع ملی کہ تم نے یہاں آ کر وعظ کہا ہے تو یہ لکڑی کی نچھڑی تمہارے اوپر توڑ دوں گا۔ یعنی اتنا اروں گا کہ تمہارے اوپر یہ لکڑی ٹوٹ جائے گی۔

آج ہماری حالت

آج ہم لوگ اس کا بالکل خیال نہیں کرتے۔ مسجد میں وعظ ہو رہا ہے اور سارے محلے والوں کو عذاب کے اندر بھلا کر رکھا ہے۔ لاڈ پسیکر فل آواز میں کھلا ہوا ہے۔ محلے میں کوئی شخص سو نہیں سکتا۔ اگر کوئی شخص جا کر منع کرے تو اس کے اوپر طعن تشیع شروع ہو جاتی ہے کہ یہ دین کے کام میں رکاوٹ ڈالنے والا ہے۔ حالانکہ اس وعظ کے ذریعہ شریعت کے حکم کو پامال کیا جا رہا ہے۔ دوسروں کو تکلیف پہنچائی جا رہی ہے۔ حتیٰ کہ عالم کے آداب میں یہ لکھا ہے کہ "ینبغی للعالم ان لا يعلو صوته مجلسه" عالم کی آواز اس کی مجلس سے دور نہ جائے۔ یہ سب باقی زبان سے تکلیف پہنچانے میں داخل ہیں۔ یہ زبان اللہ تعالیٰ نے اس لئے دی ہے کہ یہ اللہ کا ذکر کرنے یہ زبان سچائی کی باتیں کرے یہ زبان اس لئے دی گئی ہے کہ اس کے ذریعہ تم لوگوں کے دلوں پر مر ہم رکھو یہ زبان اس لئے نہیں دی گئی ہے کہ اس کے ذریعہ تم لوگوں کو تکلیف پہنچاؤ۔

وہ عورت دوزخی ہے

حدیث شریف میں ہے کہ ایک مرتبہ ایک خاتون کے بارے میں سوال کیا گیا کہ وہ خاتون سارے دن روزہ رکھتی ہیں اور ساری رات عبادت کرتی ہے لیکن وہ خاتون اپنی پڑویوں کو تکلیف پہنچاتی ہے وہ خاتون کیسی ہے؟ آپ نے جواب دیا کہ وہ عورت دوزخی ہے جہنم میں جائے گی۔ اس حدیث کو نقل کرنے کے بعد اس کی تشریع میں حضرت قہانوی رحمۃ اللہ

علیہ فرماتے ہیں ”اس حدیث میں اس کی شناخت ہے کہ لوگوں کو نا حق ایذا دی جاوے اور اس معاملات کا عبادت پر مقدم ہونا بھی مذکور ہے“ یعنی لوگوں کے ساتھ بر تاؤ میں درستگی عبادات کے مقابلے میں زیادہ اہم ہے۔ پھر فرماتے ہیں کہ معاملات کا باب عملاً اتنا متروک ہو گیا ہے کہ آج کوئی شخص دوسرے کو یہ نہ سمجھاتا ہے اور نہ سمجھاتا ہے کہ یہ بھی دین کا ایک حصہ ہے۔

ہاتھ سے تکلیف مت دیکھئے

دوسری چیز جس کا ذکر اس حدیث میں فرمایا۔ وہ ہے ”ہاتھ“ یعنی تمہارے ہاتھ سے کسی کو تکلیف نہ پہنچ۔ اب ہاتھ سے تکلیف پہنچنے کی بعض صورتیں تو ظاہر ہیں مثلاً کسی کو مار دیا، ہر شخص دیکھ کر یہ کہے گا کہ اس نے ہاتھ کے ذریعہ تکلیف پہنچائی۔ لیکن ہاتھ سے تکلیف پہنچانے کی بہت سی صورتیں ایسی ہیں کہ لوگ ان کو ایذا دینے کے اندر شامل نہیں کرتے حالانکہ ہاتھ سے ایذا دینے کی بھی بے شمار صورتیں ہیں اور حدیث شریف میں ”ہاتھ“ کا ذکر کر کے ہاتھ سے صادر ہونے والے افعال کی طرف اشارہ کیا ہے کیونکہ زیادہ تر افعال انسان اپنے ہاتھ سے انجام دیتا ہے اسی وجہ سے علماء نے ہاتھ کے ذکر میں تمام افعال داخل کئے ہیں چاہے اس فعل میں براہ راست ہاتھ ملوٹ نظر نہ آ رہا ہو۔

کسی چیز کو بے جگہ رکھنا

مثلاً ایک مشترک رہائش میں آپ دوسرے لوگوں کے ساتھ رہتے ہیں۔ اس مکان میں کسی مشترکہ استعمال کی چیز کی ایک جگہ مقرر ہے مثلاً تویہ رکھنے کی ایک جگہ مقرر ہے۔ آپ نے تویہ استعمال کرنے کے بعد اس کو بے جگہ ڈال دیا اس کا نتیجہ یہ ہوا کہ جب دوسرا شخص وضو کر کے آیا اور تویہ کو اس کی جگہ پر تلاش کیا اور اس کو نہ ملا اب وہ تویہ ڈھونڈ رہا ہے اس کو تکلیف ہو رہی ہے یہ جو تکلیف اس کو پہنچی یہ آپ کے ہاتھ کی کرتوت کا نتیجہ ہے کہ آپ نے وہ تویہ اس کی صحیح جگہ سے اٹھا کر بے جگہ ڈال دیا یہ اذیت رسانی ہوئی جو کہ اس حدیث کے تحت حرام ہے یہ تویہ کی ایک مثال دی ورنہ چاہے مشترک لوٹا ہو یا صابن ہو یا گلاس ہو یا جھاڑو وغیرہ ہوان کو اپنی مقرر جگہ سے اٹھا کر بے جگہ رکھنا ایذا ارسانی میں داخل ہے۔

یہ گناہ کبیرہ ہے

میرے والد ماجد رحمۃ اللہ علیہ ہمیں یہ چھوٹی چھوٹی باتیں سکھا گئے جب ہم چھوٹے تھے تو ہم بھی یہ حرکت کرتے تھے کہ ایک چیز اس کی جگہ سے اٹھا کر استعمال کی اور دوسری جگہ لے جا کر ڈال دی جب ان کو ضرورت ہوتی تو وہ گھر کے اندر تلاش کرتے رہتے ایک دن ہم لوگوں سے فرمایا کہ تم لوگ جو حرکت کرتے ہو کہ ایک چیز اٹھا کر دوسری جگہ ڈال دی یہ بداخلاتی تو ہے ہی اس کے ساتھ ساتھ یہ گناہ کبیرہ بھی ہے اس لئے کہ اس عمل کے ذریعہ مسلمان کو تکلیف پہنچانا ہے اور ایذا مسلم گناہ کبیرہ ہے۔ اس دن ہمیں پتہ چلا کہ یہ بھی دین کا حکم ہے اور یہ بھی گناہ کبیرہ ہے ورنہ اس سے پہلے اس کا احساس بھی نہیں تھا۔ یہ سب باقی ہاتھ سے تکلیف پہنچانے میں داخل ہیں۔

اپنے عزیز اور بیوی بچوں کو تکلیف دینا

ایک بات یہ بھی سمجھ لیں کہ مشترک رہائش میں یہ ضروری نہیں ہے کہ جن لوگوں کے ساتھ رہائش پذیر ہیں وہ اجنبی ہوں بلکہ اپنے قریبی رشتہ دار بیوی، بچے، بہن بھائی سب اس میں داخل ہیں۔ آج ہم لوگ اپنے ان قریبی رشتہ داروں کو تکلیف پہنچنے کا احساس نہیں کرتے۔ بلکہ یہ سوچتے ہیں کہ اگر ہمارے عمل سے بیوی کو تکلیف پہنچ رہی ہے تو پہنچا کرے یہ ہماری بیوی ہی تو ہے یا اولاد کو یا بہن بھائی کو تکلیف پہنچ رہی ہے تو پہنچا کرے۔ ہماری اولاد ہی تو ہیں ہمارے بہن بھائی تو ہیں۔ ارے اگر وہ تمہاری بہن یا تمہارا بھائی بن گیا ہے تو اس نے آخر کیا خطا کر لی ہے؟ یا کوئی خاتون تمہاری بیوی بن گئی ہے یا یہ بچے تمہاری اولاد بن گئے ہیں تو انہوں نے کیا خطا کر لی ہے کہ اب ان کو تم تکلیف پہنچا رہے ہو حالانکہ حضور اقدس صلی اللہ علیہ وسلم کا تو یہ حال تھا کہ تہجد کے وقت صرف اس خیال سے ہر کام بہت آہستہ آہستہ کرتے کہ کہیں حضرت عائشہ رضی اللہ عنہا کی آنکھ نہ کھل جائے۔ لہذا جس طرح غیروں کو تکلیف پہنچانا حرام ہے اسی طرح اپنے گھر والوں کو اپنے بہن بھائیوں کو اپنے بیوی بچوں کو بھی تکلیف پہنچانا حرام ہے۔

اطلاع کئے بغیر کھانے کے وقت غائب رہنا

مثلاً آپ گھر والوں کو بتا کر چلے گئے کہ فلاں وقت آ کر کھانا کھاؤں گا لیکن اس کے بعد اطلاع کئے بغیر کہیں اور چلے گئے اور کھانا بھی وہیں کھالیا اور وہاں پر گھنٹوں گزار دئے اور وقت پر گھر واپس نہیں پہنچے۔ اور گھر پر آپ کی بیوی کھاتے پر آپ کا انتظار کر رہی ہے اور پریشان ہو رہی ہے کہ کیا وجہ پیش آگئی کہ واپس نہیں آئے کھانا لئے پہنچی ہے۔ آپ کا یہ عمل گناہ کبیرہ ہے اس لئے کہ آپ نے اس عمل کے ذریعہ ایک ایسی ذات کو تکلیف پہنچائی جس کو اللہ تعالیٰ نے آپ کی ذات سے وابستہ کر دیا تھا۔ آپ کو اگر کھانا کسی اور جگہ کھانا تھا کہ آپ اس کو اطلاع کرتے اس کے ذہن کو فارغ کر دیتے۔ اس کو انتظار اور پریشانی کی تکلیف میں بدلانہ کرتے لیکن آج ہم لوگ اس بات کا دھیان نہیں کرتے اور یہ سوچتے ہیں کہ وہ تو ہماری بیوی ہی تو ہے ہماری ماتحت ہے اگر انتظار کر رہی ہے تو کرے حالانکہ یہ عمل گناہ کبیرہ اور حرام ہے اور ایذا مسلم ہے۔

راستے کو گندہ کرنا حرام ہے

یا مثلاً سڑک پر چلتے ہوئے آپ نے چھلکایا گندگی سڑک پر پھینک دی اب اس کی وجہ سے کسی کا پاؤں پھسل جائے یا کسی کو تکلیف پہنچ جائے تو قیامت کے روز آپ کی پکڑ ہو جائے گی اور اگر اس سے تکلیف نہ بھی پہنچی لیکن آپ نے کم از کم گندگی تو پھیلا دی اس گندگی پھیلانے کا گناہ آپ کو ہو گا۔ حدیث شریف میں آتا ہے کہ جب حضور اقدس صلی اللہ علیہ وسلم سفر پر ہوتے اور سفر کے دروازے آپ کو راستے میں کہیں پیشاب کرنے کی ضرورت پیش آتی تو آپ پیشاب کرنے کے لئے مناسب جگہ کی تلاش کے لئے آپ اتنی ہی جستجو فرماتے جتنا ایک آدمی مکان بنانے کے لئے مناسب جگہ تلاش کرتا ہے۔ ایسا کیوں کرتے؟ اس لئے کہ کہیں ایسا نہ ہو کہ یہ لوگوں کی گزرگاہ ہو اور وہاں گندگی کی وجہ سے لوگوں کو تکلیف پہنچے۔ ایک اور حدیث میں حضور اقدس صلی اللہ علیہ وسلم نے فرمایا کہ ایمان کے ستر سے زیادہ شبھے ہیں جن میں سے ایمان کا اعلیٰ ترین شبھہ کلمہ "لَا إِلَهَ إِلَّا اللَّهُ مُحَمَّدُ رَسُولُ اللَّهِ" کہنا اور اونٹی ترین

شعبہ ایمان کا یہ ہے کہ راستے سے گندگی کو اور تکلیف دینے والی چیز کو دور کر دینا ہے۔ مثلاً راستے میں کوئی کانٹا یا چھلکا پڑا ہوا ہے۔ آپ نے اخاکر اس کو دور کر دیا۔ تاکہ گزرنے والے کو تکلیف نہ ہو یہا ایمان کا ادنیٰ درجے کا شعبہ ہے۔ لہذا جب راستے سے تکلیف دینے والی چیز کو دور کرنا ایمان کا شعبہ ہو تو پھر راستے میں تکلیف دینے والی چیز ڈالنا کفر کا شعبہ ہو گا ایمان کا شعبہ نہ ہو گا۔ یہ سب باقی اس حدیث کے تحت داخل ہیں۔

ذہنی تکلیف میں بستلا کرنا حرام ہے

حضرت تھانوی رحمۃ اللہ علیہ فرماتے ہیں کہ اس حدیث میں زبان اور ہاتھ کے ذریعہ ظاہری افعال کی طرف اشارہ فرمایا ہے لیکن اگر آپ نے اپنی زبان یا ہاتھ سے کوئی ایسا کام کیا جس سے دوسرا کو ذہنی تکلیف ہوئی تو وہ اس حدیث میں داخل ہے۔ مثلاً آپ نے کسی سے قرض لیا اور اس سے یہ وعدہ کر لیا کہ اتنے دنوں کے اندر ادا یعنی کر دوں گا اب اگر آپ وقت پر ادا نہیں کر سکتے تو اس کو بتا دیں کہ میں فی الحال ادا نہیں کر سکتا۔ اتنے دن کے بعد ادا کروں گا۔ پھر بھی اوانہ کر سکو تو پھر بتا دیکن یہ تھیک نہیں ہے کہ آپ اس کو بتا دیں۔ اور اس کا ذہن الحدادیں وہ بیچارہ انتظار میں ہے کہ آپ آج قرض ادا کر دیں گے یا کل دو دیں گے لیکن آپ نہ تو اس کو اطلاع دیتے ہیں اور نہ قرض واپس کرتے ہیں اس طرح آپ نے اس کو ذہنی اذیت اور تکلیف میں بستلا کر دیا۔ اب وہ نہ تو کوئی پلان بناسکتا ہے نہ وہ کوئی منصوبہ بندی کر سکتا ہے اس لئے کہ اس کو پتہ ہی نہیں ہے کہ اس کو قرض واپس ملے گا یا نہیں؟ اگر ملے گا تو کب تک ملے گا۔ آپ کا یہ طرز عمل بھی ناجائز اور حرام ہے۔

ملازم پر ذہنی بوجھ ڈالنا

حتیٰ کہ حضرت تھانوی رحمۃ اللہ علیہ نے تو یہاں تک فرمایا کہ آپ کا ایک نوکر اور ملازم ہے۔ اب آپ نے چار کام ایک ساتھ بتا دیئے کہ پہلے یہ کام کرو پھر یہ کام پھر یہ کام کرنا۔ پھر یہ کام کرنا۔ اس طرح آپ نے چار کاموں کو یاد رکھنے کا بوجھ اس کے ذہن پر ڈال دیا اگر ایسا کرنا بہت ضروری نہیں ہے تو ایک ساتھ چار کاموں کا بوجھ اس کے ذہن پر نہیں ڈالنا چاہئے۔

بلکہ اس کو پہلے ایک کام بتا دو جب وہ پہلا کام کر چکتے تو دوسرا کام بتایا جائے وہ اس کو کر چکتا تو پھر تیسرا کام بتایا جائے چنانچہ خود اپنا طریقہ بتایا کہ میں اپنے نوکر کو ایک وقت میں ایک کام بتاتا ہوں اور دوسرے کام جو اس سے کرانے ہیں ان کو یاد رکھنے کا بوجھا پس سر پر رکھتا ہوں نوکر کے سر پر نہیں رکھتا تاکہ وہ وہنی بوجھ میں بتانا ہو جائے جب وہ ایک کام کر کے فارغ ہو جاتا ہے تو پھر دوسرا کام بتاتا ہوں۔ اس سے اندازہ لگائیے کہ حضرت والا کی نگاہ کتنی دور رہتی ہے۔

نماز پڑھنے والے کا انتظار کس جگہ کیا جائے؟

یا مثلاً ایک شخص نماز پڑھ رہا ہے آپ کو اس سے کچھ کام ہے۔ اب آپ اس کے بالکل قریب جا کر بیٹھ گئے اور اس کے ذہن پر یہ فکر سوار کر دی میں تمہارا انتظار کر رہا ہوں۔ تم جلدی سے اپنی نماز پوری کروتا کہ میں تم سے ملاقات کروں اور کام کراؤں چنانچہ آپ کے قریب بیٹھنے کی وجہ سے اس کی نماز میں خلل واقع ہو گیا اور اس کے دماغ پر یہ بوجھ بیٹھ گیا کہ یہ شخص میرے انتظار میں ہے اس کا انتظار ختم کرنا چاہئے اور جلدی سے نماز ختم کر کے اس سے ملاقات کرنی چاہئے حالانکہ یہ بات آداب میں داخل ہے کہ اگر آپ کو کسی ایسے شخص سے ملاقات کرنی ہے جو اس وقت نماز میں مصروف ہے تو تم دور بیٹھ کر اس کے فارغ ہونے کا انتظار کرو جب وہ خود سے فارغ ہو جائے تو پھر ملاقات کر لیں اس کے بالکل قریب بیٹھ کر یہ تاثر دینا کہ میں تمہارا انتظار کر رہا ہوں۔ لہذا تم جلدی نماز پوری کرو ایسا تاثر دینا ادب کے خلاف ہے یہ سب باتیں دوسرے کو وہنی تکلیف میں بدلنا کرنے میں داخل ہیں۔ الحمد للہ جن بزرگوں کو ہم نے دیکھا اور جن سے اللہ تعالیٰ نے ہمیں دین سیکھنے کی توفیق عطا فرمائی اللہ تعالیٰ نے ان پر دین کے تمام شعبے برابر رکھتے تھے یہ نہیں تھا کہ دین کے ایک یاد و شعبوں پر تعلیم ہے اور باقی شعبے نظر وہ سے او جھل ہیں اور ان کی طرف سے غفلت ہے۔ قرآن کریم میں اللہ تعالیٰ نے فرمایا۔

يَا يَهُوَ الَّذِينَ آمَنُوا ادْخُلُوا فِي الْسَّلَمِ كَافِةً (سورة البر: ۲۰۸)

یعنی اے ایمان والو! اسلام میں پورے کے پورے داخل ہو جاؤ یہ نہ ہو کہ عبادت نماز روزہ وغیرہ تو کر لئے لیکن معاشرت، معاملات اور اخلاق میں دین کے احکام کی پرواہ نہ کی؛ حالانکہ یہ سب دین کا حصہ ہے۔

”آداب المعاشرت“ پڑھئے

حضرت تھانوی رحمۃ اللہ علیہ کی ایک مختصری کتاب ہے ”آداب المعاشرت“ اس میں معاشرت کے آداب تحریر فرمائے ہیں یہ کتاب ہر مسلمان کو ضرور پڑھنی چاہئے اس کتاب کے شروع میں حضرت تھانوی رحمۃ اللہ علیہ نے لکھا ہے کہ میں اس کتاب میں معاشرت کے تمام آداب تو نہیں لکھ سکا بلکہ متفرق طور پر جو آداب ذہن میں آئے وہ اس میں جمع کر دیئے ہیں تاکہ جب تم ان آداب کو پڑھو گے تو خود بخوبی تمہارا ذہن اس طرف منتقل ہو گا کہ جب یہ بات ادب میں داخل ہے تو فلاں جگہ پر بھی ہمیں اس طرح کرنا چاہئے آہستہ آہستہ خود تمہارے ذہن میں وہ آداب آتے چلے جائیں گے اور اللہ تعالیٰ تمہارے ذہن کو کھول دیں گے چنانچہ معاشرت ہی کا ایک ادب یہ ہے کہ گاڑی ایسی جگہ کھڑی کرو کہ اس کی وجہ سے دوسروں کا راستہ بند نہ ہو اور دوسرے کو تکلیف نہ ہو یہ بھی دین کا ایک حصہ ہے آج ہم نے ان چیزوں کو بھلا دیا ہے۔ اس کی وجہ سے نہ صرف ہم گناہگار ہو رہے ہیں بلکہ دین کی غلط نمائندگی کر رہے ہیں چنانچہ ہمیں دیکھ کر باہر سے آنے والا شخص یہ کہے گا کہ یہ لوگ نماز تو پڑھتے ہیں لیکن گندگی بہت پھیلاتے ہیں اور دوسروں کو تکلیف پہنچاتے ہیں اس سے اسلام کا کیا رخ سامنے آئے گا؟ اور وہ ان چیزوں سے اسلام کی طرف کشش محسوس کرے گایا اسلام سے دور بھاگے گا؟ اللہ بچائے ہم لوگ دین کا ایک اچھا نمونہ پیش کر کے لوگوں کے لئے کشش کا باعث بننے کے بجائے ہم دین سے رکاوٹ کا باعث بن رہے ہیں۔ معاشرت کے اس باب کو ہم نے خاص طور پر پچھوڑ دیا ہے۔ اللہ تعالیٰ مجھے اور آپ سب کو اس کوتا ہی سے جلد از جلد شجاعت عطا فرمائے اور ہماری فہم کو درست فرمائے اور ہمیں دین کے تمام شعبوں پر عمل کرنے کی توفیق عطا فرمائے۔ آمين۔

(وعظ دوسروں کو تکلیف مت دیجئے از اصلاحی خطبات ج ۸)

مسلمان اور ایڈ ار سانی

دوسروں کو ایڈ ار دینے کی مرجعہ صورتیں... دیواروں، سڑکوں
 کا ناجائز استعمال.... لاڈا اپسکر کا ظالمانہ استعمال اور اس
 کے بارہ میں شرعی ہدایات.... دوسروں کے مزاج و مذاق کی
 رعایت رکھنے کی ترغیب جیسے معاشرتی حقوق کا گلہستہ۔

مسلمان اور ایڈار سانی ۔

جامع ترمذی اور سنن نسائی کی ایک حدیث ہے:

”عن ابی هریرة رضی اللہ عنہ قال قال رسول اللہ ﷺ: المُسْلِمُ مَنْ سَلَمَ لِمُسْلِمٍ مِّنْ نَسْلَانَهُ وَيَدِهِ، وَالْمُؤْمِنُ مِنْ أَمْنِ النَّاسِ عَلَى دِمَائِهِمْ وَأَمْوَالِهِمْ“.

حضرت ابو ہریرہ رضی اللہ تعالیٰ عنہ سے روایت ہے کہ آنحضرت ﷺ نے ارشاد فرمایا: مسلمان وہ ہے جس کی زبان اور ہاتھ سے دوسرے مسلمان محفوظ رہیں، اور مومن وہ ہے کہ لوگوں کو اسکی طرف سے اپنے جان و مال کو کوئی خطرہ نہ ہو۔

اس حدیث میں سرکار دو عالم ﷺ نے ایک مسلمان کی بعض امتیازی خصوصیات بیان فرمادیں کے ایک بڑے وسیع شعبے کی طرف توجہ دلانی ہے جسے لوگ ناقفیت کے سبب دین کا شعبہ نہیں سمجھتے، بعض لوگوں کا خیال یہ ہے کہ دین صرف چند عقائد، نماز روزے اور کچھ مخصوص عبادتوں کا نام ہے، اور ان عبادتوں کو بجالانے کے بعد انسان اپنے عام روزمرہ کی زندگی میں آزاد اور خود مختار ہے، حالانکہ واقعہ یہ ہے کہ اسلام نے جہاں ہمیں نماز روزے اور دوسری عبادتوں کی تعلیم دی ہے، وہاں زندگی کے ہر شعبے میں ایسی تعلیمات عطا کی ہیں جن پر عمل کر کے ہم اپنے معاشرے کو جنت کا نمونہ بناسکتے ہیں۔

معاشرت دین کا اہم شعبہ

حقیقت یہ ہے کہ اسلام کی تعلیمات میں صرف ایک چوتھائی حصہ عقائد اور عبادات پر مشتمل ہے، اور باقی تین چوتھائی تعلیمات معااملات، اخلاق اور معاشرت سے متعلق ہیں، دین کے ان اہم شعبوں میں سے ایک اہم شعبہ معاشرت ہے، جس میں دوسرے انسانوں کے ساتھ میل جوں اور باہم زندگی گزارنے کے آداب بتائے گئے ہیں۔

جو حدیث ابھی آپ کو سنائی گئی ہے اس میں آنحضرت ﷺ نے اسلام کی معاشرتی تعلیمات کا نہایت جامع خلاصہ بیان فرمادیا ہے، کیونکہ اسلام نے معاشرت سے متعلق جتنے

اکام دیئے ہیں ان کا آخری مقصد یہ ہے کہ اپنی ذات سے کسی بھی مسلمان، بلکہ کسی بھی انسان کو کسی قسم کی تکلیف نہ پہنچنے دی جائے، آنحضرت ﷺ نے اسلامی زندگی کے اس اصول کو انتہائی پر زور طریقے سے ذہن نشین کرنے کے لئے فقرہ یہ ارشاد فرمایا ہے کہ ”مسلمان درحقیقت وہی ہے جس کے ہاتھ اور زبان سے دوسرے مسلمان محفوظ رہیں“، یعنی دوسروں کو تکلیف پہنچانے سے احتراز اسلام کا وہ بنیادی نشان ہے جس سے ایک مسلمان پہنچانا جاتا ہے، لہذا جو شخص دوسروں کو تکلیف پہنچاتا ہو وہ قانونی اور لفظی اعتبار سے خواہ مسلمان ہی کہلائے، لیکن ایک پچ مسلمان کی حقیقی صفات اور بنیادی علامتوں سے کوئی دور ہے۔

پھر اس حدیث کے پہلے جملے میں تو الفاظ یہ ارشاد فرمائے گئے ہیں کہ ”مسلمان وہ ہے جس کی زبان اور ہاتھ سے دوسرے مسلمان محفوظ رہیں“، لیکن اگلے ہی فقرے میں ارشاد ہے کہ ”لوگوں کی جان و مال کو اس سے کوئی خطرہ نہ ہو“ تیز صحیح ابن حبان کی روایت میں الفاظ یہ ہیں کہ:

”من سلم الناس من لسانه و يده“.

یعنی ”جس کے ہاتھ اور زبان سے تمام لوگ محفوظ رہیں“۔

جس سے معلوم ہوا کہ مسلمان کا کام یہ ہے کہ وہ کسی بھی انسان کو تکلیف نہ پہنچائے خواہ وہ انسان مسلمان ہو یا غیر مسلم۔ لہذا جس طرح کسی مسلمان کی ایڈا رسانی سے پہنچا مسلمان کیلئے ضروری ہے، اسی طرح کسی غیر مسلم کو بھی بلا وجہ پریشان کرنا یا تکلیف پہنچانا حرام ہے۔

بطور خاص ہاتھ اور زبان کا ذکر

پھر اس حدیث میں ہاتھ اور زبان کا ذکر مخفی اس لئے کر دیا گیا ہے کہ عام طور سے ایڈا رسانی انہی راستوں سے ہوتی ہے، ورنہ حدیث کا مقصد یہ ہے کہ لوگوں کو کسی بھی طرح کسی قسم کی کوئی تکلیف نہ پہنچے، نہ ہاتھ سے، نہ زبان سے اور نہ کسی اور طریقے سے۔

ہاتھ سے ایڈا پہنچانے کا مطلب

ہاتھ سے تکلیف پہنچانے کا مطلب تو ظاہر ہے کہ اس میں ناقص مار پیٹ لڑائی جھکڑا وغیرہ داخل ہے، لیکن زبان سے تکلیف پہنچانے میں بے شمار گناہ آ جاتے ہیں، مثلاً جھوٹ، دھوکہ فریب، بد عہدی، غیبت، چغل خوری، گالم گلوچ، یا کوئی بھی ایسی بات کہنا جس سے دوسرے کا دل ٹوٹے یا اسے ڈھنی یا جسمانی اذیت میں بٹتا ہونا پڑے، اور ان کے علاوہ بھی دوسرے کو

تکلیف پہنچانے کے جتنے طریقے تصور میں آ سکتے ہیں ان سب کو اس حدیث میں ایسا ہی حرام قرار دیا گیا ہے جیسے چوری، ڈاک، شراب نوشی اور دوسروے کیسرہ گناہ حرام ہیں، چنانچہ اسلام نے اپنے ہر حکم میں دوسروں کو تکلیف سے بچانے کا خاص احتمام کیا ہے، مثلاً حکم یہ ہے کہ جمعہ کے روز جب مسجد میں جاؤ تو لوگوں کی گرد نیس پھلانگ کر آگے بڑھنے کی کوشش نہ کرو، بلکہ چہار چلکے میں پیٹھ جاؤ، نیز جمعہ کیلئے جاؤ تو نہاد ہو کر جاؤ، کوئی بد بودار چیز کھا کرنہ جاؤ، تاکہ پاس بیٹھنے والوں کو تکلیف نہ پہنچے، نیز حکم ہے کہ فماز پڑھنے کے لئے ایسی جگہ نہ کھڑے ہو کہ دوسروں کیلئے گزرنے کا راستہ بند ہو جائے، حضرت عائشہؓ بیان فرماتی ہیں کہ آنحضرت ﷺ جب تہجد کے لئے بیدار ہوتے تو ہر کام اتنی آہنگی سے کرتے تھے کہ کسی کی آنکھ نہ کھلے، اس لئے کہ اپنی نفلی عبادت کی خاطر دوسروں کو تکلیف پہنچانا اسلام کے مزاج کے بالکل خلاف ہے۔

تکلیف کی بعض دیگر صورتیں

پھر تکلیف پہنچانے کی بھی بعض صورتیں تو بالکل واضح ہوتی ہیں، مثلاً مار پیٹ، گالم گلوچ وغیرہ، لیکن بعض صورتیں ایسی ہوتی ہیں جن کا ارتکاب ہم محض بے پرواہی اور بے خیالی میں کر گزرتے ہیں، مثلاً سڑک پر پھل کا چھلکا چھینکتے وقت کسی کے خیال میں یہ بات نہیں ہوتی کہ یہ کسی گناہ کا ارتکاب ہو رہا ہے، حالانکہ اگر اس چھلکے کی وجہ سے کسی انسان پھسل کر گر پڑے تو اسکی تکلیف کا سارا گناہ اس شخص پر ہے جس نے وہ چھلکا بے جگہ پھینکا تھا، اور اس سے جتنے آدمیوں کو تکلیف پہنچ گی ان سب کا گناہ اسکے نامہ اعمال میں لکھا جائے گا۔

اس طرح عام راستوں پر کوڑا کر کٹ ڈال دینا، سواری کو غلط جگہ کھڑا کرنا، بلا ضرورت لا ڈا اسیکر استعمال کر کے لوگوں کے آرام و سکون میں خلل انداز ہونا، جس سے لوگوں کو سخت تکلیف پہنچتی ہے، محض بے تہذیب اور ناشائستگی ہی نہیں ہے بلکہ اس حدیث کی رو سے شرعی گناہ بھی ہے۔ لہذا اس حدیث کی تعلیم یہ ہے کہ مسلمان کو اپنے ہر کام میں یہ سوچنا چاہئے کہ اس سے کوئی دوسرا شخص کسی ذاتی یا جسمانی تکلیف میں بمتلا تو نہیں ہو گا۔ اور جس کام سے کسی کو تکلیف پہنچنے کا اندر یہ شہہ بواس سے مکمل احتراز کرنا چاہئے۔ (از شری تقریبیں)

دیوار میں یا نوٹس بورڈ؟

دنیا بھر کی باتیں دیوار پر

ہمارے معاشرے میں دیواروں پر اشتہارات نظرے اور اعلانات لکھنے یا چھپاں کرنے کا رواج اس قدر تشویش ناک حد تک بڑھ گیا ہے کہ اسے دیکھ کر شرم محسوس ہوتی ہے، میں نے دنیا کے تقریباً چالیس ملک دیکھے ہیں، لیکن برصغیر کے سوا کہیں دیواری تحریروں کا یہ طوفان دیکھنے میں نہیں آیا جو ہمارے ملک میں تیزی سے بڑھتا ہی جا رہا ہے، ملک بھر میں شاید ہی کچھ خوش قسمت دیواریں ایسی ہوں جہاں کوئی نہ کوئی تحریر درج نہ ہو، ورنہ ملک بھر میں تقریباً ہر قابل ذکر دیوار پر کچھ نہ کچھ لکھا یا چپکا ہوا ضرور ملتا ہے، ڈاکٹروں اور حکیموں کے اشتہارات، سیاسی اور مذہبی جلسوں کے اعلانات، چندے اور قربانی کی کھالوں کی اہلیں، سیاسی لیڈروں کی تعریف یا نہاد، انقلاب لانے کے پر جوش ارادے، انتخابی امیدواروں کی قابلیت اور خدمات کا تعارف، انتخابی منشوروں کے اہم نکات، سیاسی قائدین کے دعوے اور وعدے، حکومت اور حمالفین کو وہ مکیاں، کارخانوں اور حکیموں میں ہونے والی زیادتیوں کے خلاف احتجاج، یہاں تک کہ ذاتی حمالفین کے خلاف گالی گفتار، غرض دنیا بھر کی باتیں دیواروں پر درج ہوتی ہیں، اور ایسا لگتا ہے کہ ملک کی دیواریں اپنے مکنبوں کو تحفظ دینے کے لئے نہیں، بلکہ ”آزادی تحریر“ کا مظاہرہ کرنے کیلئے بنی ہیں، اور ہر دیوار ایک ایسا مفت نوٹس بورڈ ہے جس کے استعمال کی نہ کوئی فیس ہے، نہ اس کے لئے کسی اجازت کی ضرورت ہے، اور نہ اس پر سنسر کی کوئی پابندی ہے، بلکہ لوگوں کو صلاحتیں ہیں کہ وہ جب چاہیں، جو چاہیں اور جتنی بھدی تحریر میں چاہیں، اس مفت نوٹس بورڈ پر اپنے جذبات کا اظہار کرنے کے لئے لکھ جائیں، اور کسی ہلدی پھٹکری کے بغیر اپنی پبلیشی کو حیات دوام عطا کر دیں، کیونکہ جوبات اس نوٹس بورڈ پر لکھ دی گئی، وہ ایسا ”نوشتہ دیوار“ بن گئی کہ وقت گذر جانے کے بعد بھی اسکی آب و تاب میں

فرق نہیں آتا، چنانچہ ایکشن میں جن خادمانِ قوم کی ضمانتیں ضبط ہوئے بھی زمانہ گذر گیا، ان کے ”واحد نمائندہ“ ہونے کی گواہی آج بھی دیواروں پر ثبت ہے، جن جلوسوں کو حاضرین کی کمی کی وجہ سے خرد بردار ہوئے بھی مدتیں بیت گئیں، ان کے ”تاریخی اجتماع“ ہونے کی شہادت آج بھی ”ریکارڈ“ پر ہے، جو معاون حضرات! پنے اعمال کا حساب دینے کے لئے اللہ تعالیٰ کے پاس پہنچ چکے، ان کی مسیحائی کا تذکرہ آج بھی زندہ جاوید ہے، غرض اس نوش بورڈ پر لگئے ہوئے اعلانات کے لئے کوئی مدت مقرر نہیں، جب تک انکی تحریر اپنی عمر طبعی کو نہ پہنچ جائے یا دیوار کا مالک اس پر چونا سفیدی کراکر کسی دوسرے اعلان کے لئے جگہ صاف نہ کر دے وہ ہر دور میں تازہ اور سدا بہار رہتے ہیں۔

ایک ذاتی واقعہ

ایک مرتبہ مجھے ایک پرائیویٹ کانٹری میں ایک ضرورت سے جانا پڑا، وہاں ان دنوں یونین کے انتخابات ہو رہے تھے، میں بنے دیکھا کہ کانٹری کی صرف چار دیواری ہی نہیں، مرکزی عمارت کا بیرونی حصہ بھی نعروں اور اشتہارات سے پٹا پڑا ہے، اور میں نے باقاعدہ جائزہ لے کر دیکھا تو اس عمارت میں کوئی ایک فٹ جگہ بھی ایسی نہ تھی جس پر کچھ نہ کچھ لکھا ہوا نہ ہو، اور بلا امبالہ اس درگاہ کی بلڈنگ باہر سے بے بی کے عالم میں ایسی لگ رہی تھی جیسے کسی غذا پر لکھیاں چھٹ گئی ہوں، اور انہوں نے اسکی شکل تک چھپا دی ہو۔

یہ بھی گناہ میں داخل ہے

دیواری تحریروں کے اس اندھا و حند استعمال سے پوری قوم کی تہذیب اور شانگی کے بارے میں جو برا اثر قائم ہوتا ہے، وہ تو اپنی جگہ ہے ہی، لیکن اس بات کا احساس بہت کم لوگوں کو ہے کہ یہ عمل دینی اعتبار سے ایک بڑا گناہ بھی ہے، جو چوری کے گناہ میں داخل ہے، ظاہر ہے کہ اکثر و پیشتر یہ تحریریں ایسی دیواروں پر لکھی جاتی ہیں جو لکھنے والے کی ملکیت میں نہیں ہوتیں، اور تدیوار کا مالک اس بات پر راضی ہوتا ہے کہ اسکی عمارت پر یہ چینا کاری کی جائے، لہذا عموماً یہ تحریریں مالک کی مرضی کے بغیر، بلکہ اسکی شدید ناراضی کے باوجود لکھی

جاتی ہیں اور اس طرح دوسرے کی ملکیت کو ناجائز طور پر اپنے کام کے لئے استعمال کیا جاتا ہے، حالانکہ آپ ﷺ نے دوسرے کی چیز کو اسکی خوش دلی کے بغیر استعمال کرنے کی سخت ممانعت فرمائی ہے، اور اس کو حرام قرار دیا ہے، لیکن چونکہ دین کو ہم نے صرف نمازوں کے حد تک محدود کر کے رکھ دیا ہے، اس لئے یہ کام کرتے وقت ہمیں یہ خیال نہیں آتا کہ ہم کتنے بڑے گناہ کا ارزناکاب کر رہے ہیں؟ جن گناہوں کا معاملہ براہ راست اللہ تعالیٰ اور بندے کے باہمی تعلق سے ہے، اور اس میں کسی دوسرے کے حق کا مسئلہ پیدا نہیں ہوتا، ان کا حال تو یہ ہے کہ جب کبھی انسان کو ندامت ہو، اور پھر توبہ کی توفیق ہو جائے، وہ معاف ہو جاتے ہیں، لیکن جن گناہوں کا تعلق حقوق العباد سے ہے، اور ان کے ذریعے کسی بندے کا حق پامال کیا گیا ہے، وہ صرف توبہ سے معاف نہیں ہوتے، جب تک متعلقہ حق دار معاف نہ کرے۔ لہذا، ہم اعلان و اشتہار کے جوش میں جن جن اللہ کے بندوں کا حق پامال کر کے انکی اطلاع میں ناجائز تصرف کرتے ہیں، جب تک وہ سب معاف نہ کریں، اس گناہ کی معافی ممکن نہیں ہے۔

دیوار کی تحریر اور پوستر

جو حکم دیواروں پر تحریریں لکھنے کا ہے، وہی پوستر چپکانے کا بھی ہے، اگر قرآن سے اندازہ ہو کہ دیوار کا مالک اپنی دیوار پر پوستر چپاں کرنے کو پسند نہیں کریگا تو اس دیوار پر اشتہار لگانا بھی شرعاً جائز نہیں ہے، ہاں اگر کوئی جگہ اعلانات اور اشتہارات ہی کے لئے مخصوص ہے، جیسے مساجد میں یا بعض عوایی مقامات پر اسکا انتظام کیا جاتا ہے، یا کسی دیوار کے مالک سے اجازت لے لی گئی ہے، یا اس بات کا یقین ہے کہ وہ پوستر چپاں کرنے کی بخوبی اجازت دیدے گا تو یہیک بات دوسری ہے۔

عہد رسالت کا ایک واقعہ

حدیث کی کتابوں میں یہ واقعہ مشہور و معروف ہے کہ ایک مرتبہ آنحضرت ﷺ کو شہر میں چلتے ہوئے تمیم کرنے کی ضرورت پیش آگئی، آپ ﷺ نے ایک قریبی دیوار پر جا کر تمیم فرمایا، اس واقعے پر بحث کرتے ہوئے علماء فقهاء نے یہ سوال انٹھایا ہے کہ آپ ﷺ

نے کسی دوسرے شخص کی دیوار پر تمیم کیسے فرمالیا؟ پھر اس کا جواب دیا ہے کہ تمیم کرنے سے دیوار کو کوئی نقصان نہیں پہنچتا، اور یہ بات واضح تھی کہ کوئی بھی شخص اپنی دیوار سے تمیم کرنے کو منع نہیں کر سکتا۔ اس لئے آپ ﷺ نے اجازت لینے کی ضرورت نہیں تھی، یہ جواب تو اپنی جگہ ہے، لیکن سوچنے کی بات یہ ہے کہ جب تمیم ہیسے بے ضرر کام کے بارے میں یہ سوال پیدا ہو رہا ہے تو دیواروں کو جان بوجھ کر خراب کرنے کی اجازت کیسے ہو سکتی ہے؟

موجودہ معاشرتی روشن

یہ شبہ نہ ہونا چاہئے کہ معاشرے میں ان دیواری تحریروں کا اتنا رواج عام اور لوگوں کا اس سے منع نہ کرنا اس بات کی علامت ہے کہ لوگ اپنی دیواروں کے اس استعمال پر راضی ہو گئے ہیں، حقیقت یہ ہے کہ لوگ راضی نہیں، بے بس ہیں، ہمارے ایک دوست نے اپنے مکان کی چار دیواری پر تازہ تازہ رنگ کرایا تو کچھ صاحبان اس نادر موقع سے فائدہ اٹھانے کے لئے اسی دن پہنچ گئے، اور اس صاف شفاف دیوار پر اپنی خوشنویسی کا مظاہرہ شروع کر دیا، ہمارے دوست نے ان سے التجاکی کریے دیوار آج ہی سفیدی ہو کر تیار ہوئی ہے، کم از کم کچھ دن کے لئے اسے معاف کر دیں، لیکن اس کا تجھہ یہ نکلا کہ گھر میں پھر آنے شروع ہو گئے، (غیرمیت ہو کہ گولیاں نہیں آئیں) انہوں نے سوچا کہ گھر والوں کے زخمی ہونے اور شیشوں کے نوٹنے سے بہتر ہے، کہ دیوار کی بدزیجی گوارا کر لی جائے، چنانچہ وہ چپ ہو کر بیٹھ گئے، اور ”نوشتہ دیوار“ پڑھ لیا۔

ظاہر ہے کہ اگر ان حالات میں لوگ چپ رہیں تو ان کی خاموشی کو رضا مندی سمجھنا ان پر دو ہر ظلم نہیں تو اور کیا ہے؟

گذارشات کا مقصد

ان گذارشات کا مقصد، خدا نہ کرے، کسی کی دلآلیز اری نہیں، نہ صرف تنقید برائے تنقید پیش نظر ہے، مقصد صرف یہ ہے کہ معاشرے میں کسی غلط کام کے روانج پا جانے سے بعض اوقات اس کے غلط ہونے کی طرف توجہ نہیں ہوتی، اور لوگ ایک دوسرے کی دیکھادیکھی وہ

۹ غلطی کرتے چلے جاتے ہیں، ہم دن رات نہ جانے اس طرح کی کتنی غلطیاں کرتے ہیں، لیکن جب کبھی از خود یا کسی کے توجہ دلانے سے ایک مرتبہ توجہ ہو جاتی ہے تو پھر اس غلطی پر اصرار نہیں ہونا چاہئے، مجھے امید بلکہ یقین ہے کہ بہت سے حضرات صرف اس لئے دیواروں پر لکھنے میں کوئی عیب محسوس نہیں کرتے کہ انہیں اس کے گناہ ہونے کا علم نہیں، یا اسکی طرف وھیان نہیں ہوا، اگر ان کو توجہ ہو جائیگی تو وہ یقیناً یہ عمل ترک کر دیں گے، اور خود میرے علم میں ایسی مثالیں ہیں کہ لوگ ایک مدت تک عام روایج کی وجہ سے یہ کام کرتے رہے، لیکن توجہ ہو جانے کے بعد انہوں نے پہلوی کا یہ طریقہ چھوڑ دیا، اور اسکی وجہ سے اپنے نقصان کی بھی پرواہیں کی، خدا کرے کہ ہمارے معاشرے میں یہ روایت قائم ہو، فروغ پائے اور ترقی کرے اور ہم اپنے دین کی ان سماں تعلیمات کے ذریعے ایک پاکیزہ اور صاف ستر اماحول پیدا کرنے کی لگن پیدا کر سکیں، جب ضمیر کے تقاضے سے بے قاعدگیاں کم ہو گئی تو جو لوگ دھنس دھاندی سے بے قاعدگیاں کرتے ہیں ان شاء اللہ انہیں لگام دینے کا راستہ بھی نکلے گا۔ (ذکر و فکر)

سرکوں کا ناجائز استعمال

مال مفت دل بے رحم

جو چیزیں کسی شخص کی ذاتی ملکیت میں ہوتی ہیں ان کے بارے میں تو تھوڑا بہت احساس لوگوں کو ہو بھی جاتا ہے، لیکن جو چیزیں "سرکاری املاک" کہلاتی ہیں، ان کے بارے میں واقعی "مال مفت دل بے رحم" کی مثل صادق آتی ہے۔ ان پر قبضہ کر لینا ان کو خلاف قانون استعمال کرنا یا بے دردی سے استعمال کرنا ایسی عام بات ہو گئی ہے جس پر اٹکیاں بھی نہیں اٹھتیں، حالانکہ سرکاری اشیاء بر سر اقتدار افراد کی ملکیت نہیں ہوتیں، پوری قوم کی ملکیت ہوتی ہیں اور ان کا ناجائز استعمال صرف کسی ایک شخص کی نہیں سارے عوام کی حق تلفی ہے، اور یہ "حقوق العباد" کا اتنا خطرناک شعبہ ہے کہ اس میں اگر کوئی حق تلفی ہو جائے تو اس گناہ کی معافی انتہائی مشکل ہے، اس لئے کہ حقوق العباد کے گناہ صرف تو بہ اور استغفار سے معاف نہیں ہوتے، بلکہ ان کی معافی کے لئے اس شخص کا معاف کرنا ضروری ہے جس کا حق پامال کیا گیا، اب اگر وہ شخص ایک ہوا اور معلوم ہو تو اس سے معافی مانگی جاسکتی ہے، لیکن سرکاری املاک کے حق دار چونکہ سارے عوام ہیں اس لئے اگر کبھی مدامت اور توبہ کی توفیق ہو تو آدمی کس کس سے معافی مانگتا پھرے گا؟

دعوت فکر

یہ بات مد نظر رکھتے ہوئے ان چند تصرفات پر غور فرمائیے جو ہمارے معاشرے میں نہی طرح پھیلے ہوئے ہیں۔

(۱) سرکاری زمینوں پر تجاوزات اسی قسم کی غاصبانہ کارروائی ہے جس کا تعلق حقوق العباد کے اس سکھیں شعبے سے ہے، ہمارے علماء نے فقہ کی کتابوں میں اس مسئلے پر بحث کی ہے کہ جس شخص کا مکان سرک کے کنارے واقع ہو، وہ اپنی کھڑکی پر سائبان لگا سکتا ہے یا نہیں؟

اور اگر لگا سکتا ہے تو زیادہ سے زیادہ کتنا مبالغہ چوڑا؟ حالانکہ سائبان لگانے سے زمین کے کسی حصے پر قبضہ نہیں ہوتا، بلکہ فضا کا بہت تھوڑا سا حصہ استعمال ہوتا ہے، نیز یہ مسئلہ بھی فقهاء کے میہاں زیر بحث آیا ہے کہ جس شخص نے عام لوگوں کی گذرگاہ پر راستہ روک کر دکان لگائی ہو اس سے کوئی چیز خریدنا جائز ہے یا نہیں؟ بعض فقهاء کہتے ہیں کہ اس شخص نے چونکہ عوام کا حق غصب کر رکھا ہے لہذا اس سے سودا خریدنا اسکی غاصبانہ کارروائی میں تعاون ہے، اس لئے اس سے کوئی چیز خریدنا جائز نہیں، بعض دوسرے فقهاء اگرچہ اس حد تک نہیں گئے، لیکن انہوں نے یہ کہا ہے کہ اگر یہ امید ہو کہ سودا نہ خریدنے سے اس کو اپنی غلطی کا احساس ہو گا اور وہ اپنی اس حرکت سے باز آجائے گا تو اس سے واقعی سودا نہ خریدنا چاہئے، اس سے یہ اندازہ لگایا جاسکتا ہے کہ اسلامی قانون تجاوزات کے بارے میں کتنا حساس ہے؟

تجاوزات کی بھرمار

ہمارے معاشرے میں تجاوزات کوئی قابل ذکر عیوب ہی نہیں رہے جس کا مجی چاہتا ہے وہ اپنے مکان یا دکان کے گرد یا پوری کی پوری سرکاری زمین پر قبضہ جما کر پیش جاتا ہے، بلکہ ہمارے گرد و پیش میں جس طرح یہ تجاوزات پھیلے ہوئے ہیں ان میں ایک نہیں کوئی کمی گناہ بیک وقت جمع ہیں، اول تو عوامی زمین پر ناجائز قبضہ ہی بڑا سکھیں گناہ ہے، دوسرے عموماً ان تجاوزات سے راستہ چلنے والوں کو بڑی تکلیف ہوتی ہے، اور راہ گیروں کے راستے میں رکاوٹ پیدا کرنا ایک مستقل گناہ ہے، جس پر حدیث میں سخت وعید آئی ہے، تیسرا ہمارے ماحول میں یہ تجاوزات رشوت خوری کے فروع کا بہت بڑا ذریعہ بنی ہوئی ہیں کیونکہ انہیں باقی رکھنے کیلئے متعلقہ اہلکار کو "بجتہ" دینا پڑتا ہے، اور یہ بجتہ ایک مرتبہ دینا کافی نہیں ہوتا، بلکہ ہفتہ وار یا ماہانہ تنخواہ کی طرح اس کی ادائیگی ضروری ہوتی ہے جس کا نتیجہ یہ ہوتا ہے کہ اس قسم کے اہلکاروں سے بھی چاہتے ہیں اور اس کی پوری کوشش بھی کرتے ہیں کہ یہ تجاوزات ختم نہ ہوں، تاکہ ان کی "آمدنی" کا یہ ذریعہ بند نہ ہونے پائے، لہذا انکو اپنے فرائض سے غافل کرنے بلکہ فرائض کے بر عکس کام کرنے کا گناہ بھی اس میں شامل ہو تو بعد نہیں۔

تقریبات کیلئے راستوں کی بندش

(۲) اس طرح ہمارے ملک میں یہ بھی عام رواج ہو گیا ہے کہ جلوسوں اور تقریبات کے لئے چلتی ہوئی سڑک روک کر شامیانے اور قنات میں لگالی جاتی ہیں، اور اس کے نتیجے میں آنے والے والی گاڑیوں کو مشکلات کا سامنا کرنا پڑتا ہے، اور ٹریک کے نظام میں بعض اوقات شدید خلل واقع ہو جاتا ہے، یہ بات ہر مسلمان جانتا ہے کہ اگر کوئی شخص نماز پڑھ رہا ہو تو اس کے سامنے سے گذرنا جائز نہیں، اور احادیث میں اس بات کی سخت تاکید کی گئی ہے کہ کوئی بھی شخص کسی نمازی کے سامنے سے نہ گذرے، لیکن ساتھ ہی شریعت نے نماز پڑھنے والے کو یہ بھی ہدایت کی ہے کہ وہ ایسی جگہ نماز پڑھنا شروع نہ کرے جہاں لوگوں کو گذرنے میں دشواری ہو، مثلاً مسجد کا صحن اگر کھلا ہوا ہے تو صحن کے پیچوں نیچ یا اس کے آخری سرے پر نماز کیلئے کھڑے ہو جانا اس صورت میں جائز نہیں جب سامنے لوگوں کے گذرنے کی جگہ ہو اور نماز شروع کرنے کی وجہ سے انہیں لمبا چکر کاٹ کر جانا پڑتا ہو، لہذا حکم یہ دیا گیا ہے کہ ایسی جگہ نماز پڑھو جہاں یا تو سامنے کوئی ستون وغیرہ ہو جس کے پیچھے سے لوگ گذر سکیں یا سامنے نماز ہی کی صفائی ہوں۔ اگر کوئی شخص اس ہدایت کا خیال نہ رکھے اور صحن کے پیچوں نیچ نماز پڑھنے کھڑا ہو جائے تو یہاں تک کہا گیا ہے کہ ایسی صورت میں کوئی شخص نمازی کے سامنے سے گذرنے پر مجبور ہو جائے تو اس کے گذرنے کا گناہ نماز پڑھنے والے پر ہو گا سامنے سے گذرنے والے پر نہیں۔

غور فرمائیے کہ مسجدیں عموماً بہت بڑی نہیں ہوتیں، اور اگر کسی شخص کو چکر کاٹے کر لکنا پڑے تو اس کے ایک دو منٹ سے زیادہ خرچ نہیں ہوتے، لیکن شریعت نے اس ایک دو منٹ کی تکلیف یا تاخیر کو بھی گوار نہیں کیا، اور نمازی کو تاکید فرمائی ہے کہ وہ لوگوں کو اس معمولی تکلیف سے بھی بچائے ورنہ گناہ گار وہ خود ہو گا۔

معمولی تکلیف کے دور رسم تابع

جب شریعت کو یہ بھی گوار نہیں کر کوئی شخص ہماری وجہ سے اس معمولی تکلیف میں بستا ہو

تو سڑک کو بالکل بند کر کے لوگوں کو دور کارستہ اختیار کرنے پر مجبور کرنا کس طرح جائز ہو سکتا ہے؟ بالخصوص آج کی مصروف زندگی میں اگر کسی شخص کو اپنی منزل مقصود تک پہنچنے میں چند منٹ کی تاخیر بھی ہو جائے تو بعض اوقات اس کو ناقابل تلافی نقصان پہنچ جاتا ہے، کسی بیمار کو اسپتال پہنچانا ہو یا کسی بیمار کے لئے دو اے جانی ہو یا کوئی مسافر بیلوے اسٹیشن یا ہوئی اڑے پہنچنا چاہتا ہو، اور ہمارے جلے یا تقریب کی وجہ سے اسے پانچ یا دس منٹ کی تاخیر ہو جائے تو کہنے کو یہ تاخیر پانچ دس منٹ کی ہے، لیکن اس تاخیر کے نتیجے میں بیمار رخصت بھی ہو سکتا ہے مسافرا پنے سفر سے بالکل یہ محروم بھی ہو سکتا ہے، اور جن جن لوگوں کو اس طرح کا نقصان پہنچا ہو، میں نہ ان کا نام معلوم ہے نہ پتہ اور نہ نقصان کی نوعیت، لہذا اگر اس گناہ کی تلافی کرنا بھی چاہیں تو اس کا کوئی راستہ اختیار میں نہیں، ذاتی طور پر مجھے تو ان جلسوں کا شرعی جواز بھی مشکوک معلوم ہوتا ہے جو گھنٹوں کے لئے آمد و رفت کا نظام درہم برہم کر کے عام لوگوں کو ناقابل بیان اذیتوں میں بتلا کر دیتے ہیں، کیونکہ یہ ساری خرابیاں ان میں بھی بہ درجات م موجود ہیں۔

سڑک یا کرکٹ کا میدان

(۳) یہ مناظر بھی بکثرت دیکھنے میں آتے ہیں کہ سڑکوں کو کرکٹ کا میدان بنایا جاتا ہے، اور سڑک کے پیچوں پیچ و کٹ یا وکٹ نما کوئی چیز نصب کر کے باقاعدہ کھیل شروع ہو جاتا ہے، آس پاس کی ہر کھڑی یا چلتی ہوئی گاڑی بیش میں کے چوکوں کی زد میں ہوتی ہے، اور گیند کے پیچھے دوڑتے ہوئے فیلڈر آنے جانے والی گاڑی کی زد میں، یہ منظر گلیوں اور چھوٹی سڑکوں پر تو نظر آتا ہی رہتا ہے، لیکن کچھ عرصے پہلے دیکھا کہ ایک ایسے میں روڑ پر باقاعدہ پیچ ہو رہا تھا جہاں عام طور سے گاڑیاں سائٹھ ستر کلو میٹر فی گھنٹے کی رفتار سے دوڑتی ہیں، یہ عوامی سڑک کا سر اس ناجائز استعمال تو ہے ہی خود کھیلنے والوں کے لحاظ سے بھی اقدام خود کشی سے کم نہیں، گیند کے پیچھے دوڑنے والے کے تمام تر ہوش و حواس گیند پر مرکوز ہوتے ہیں، اور وہ یک پیش آجائے والی کسی صورت حال کی وجہ سے اپنے جسم کو کنٹرول کرنے پر قادر نہیں ہوتا، لہذا اچانک کوئی گاڑی سامنے آجائے تو کوئی بھی حادثہ پیش آ سکتا ہے، اور

اس قسم کے حادثات پیش آبھی چکے ہیں، اور جب اس کھیل کے نتیجے میں جانیں تک چلی گئی ہیں تو گاڑیاں اور ان کے ششے ٹوٹنے کا کیا شمار؟
ذمہ دار کون؟

اس صورت حال کی ذمہ داری ان نو عمر کھینے والوں سے زیادہ ان کے والدین، سرپرستوں اور ان سرکاری کارندوں پر عائد ہوتی ہے جو انہیں اس خطرناک کھیل میں مصروف دیکھتے ہیں، اور اس سے باز رکھنے کی کوشش نہیں کرتے، دوسری طرف بڑے شہروں میں کھیل کے میدانوں کی کمی بھی اس صورت حال کا سبب ہے جس کی طرف حکومت کو توجہ دینے کی ضرورت ہے۔

غلط پارکنگ ناجائز

(۲) سڑکوں پر بے جگہ گاڑیوں کی پارکنگ بھی ایک ایسا مسئلہ ہے جس میں ہم انتہائی بے حسی کا شکار ہیں۔ چھوٹی گاڑیاں تو ایک طرف رہیں بڑی ویکنیں اور بسیں بھی ایسی جگہ کھڑی کر دی جاتی ہیں کہ آنے جانے والوں کا راستہ بند ہو جاتا ہے، یا گذرنے والوں کو سخت مشکلات کا سامنا کرنا پڑتا ہے، چونکہ ہم نے دین کو صرف نمازوں کے ہی کی حد تک محدود کر رکھا ہے، اس لئے یہ عمل کرتے وقت کسی کو یہ دھیان نہیں آتا کہ وہ محض بے قاعدگی کا نہیں بلکہ ایک ایسے بڑے گناہ کا مرٹکب ہو رہا ہے جس کا تعلق حقوق العباد سے ہے، اول تو جس جگہ پارکنگ منوع ہے اس جگہ گاڑی کھڑی کر دینا اس عوایی جگہ کا ناجائز استعمال ہے، جو غصب کے گناہ میں داخل ہے، دوسرے حاکم کے ایک جائز حکم کی خلاف ورزی ہے، تیسرا اس باقاعدگی کے نتیجے میں جس شخص کو تکلیف پہنچی گی، اسے تکلیف پہنچانے کا گناہ الگ ہے اس طرح یہ عمل جو غلط اور بے دھیانی کے عالم میں روزمرہ ہوتا ہے، بیک وقت کئی گناہوں کا مجموعہ ہے، جن پر دنیا میں چالان ہو یا نہ ہو، آخرت میں ضرور باز پرس ہو گی۔

اسی طرح بعض جگہ پارکنگ قانوناً منوع نہیں ہوتی، لیکن گاڑی اس انداز سے کھڑی کر دی جاتی ہے کہ آگے پہنچنے کی گاڑیاں سرک نہیں سکتیں، یا گذرنے والوں کو کوئی اور تکلیف پیش آتی ہے، یہ عمل بھی دینی اعتبار سے سرا سر ناجائز اور گناہ ہے۔

فقہی احکام کی جامعیت

ہماری فقہ کی قدیم کتابیں اس زمانے میں لکھی گئی ہیں جب خود کار گاڑیوں (آٹو موبائلز) کا رواج نہیں تھا، اور سفر کے لئے عموماً جانور استعمال ہوتے تھے، اس لئے ٹرینک کا نظام اتنا پیچیدہ نہیں تھا جتنا آج ہے، اس کے باوجود ہمارے فقہائے کرام نے سڑکوں پر چلنے اور گاڑیوں کے شہر انے کے بارے میں شرعی احکام کی تفصیل نہایت شرح و بسط کے ساتھ بیان کی ہے، اور اس سے اسلامی تعلیمات کی ہمہ گیری کا بھی اندازہ ہوتا ہے، اور اس بات کا بھی کہ اسلام میں نظم و ضبط اور حقوق العباد کی کتنی اہمیت ہے؟ اس کا تقاضا یہ ہے کہ بحیثیت مسلمان ہمارا نظم و ضبط اور ہماری تہذیب و شاشنگی مثالی ہو، لیکن افسوس ہے کہ اپنی غفلت اور بے وصیانی کی وجہ سے ہم اس قسم کے بے شمار گناہ روزانہ اپنے نامہ اعمال میں شامل کر کے اپنی آخرت بھی خراب کر رہے ہیں، اور دنیا بھر کو اپنے بارے میں وہ تاثر بھی دے رہے ہیں جونہ صرف ہم سے نفرت کا باعث بنتا ہے بلکہ اسلام کی چمکتی ہوئی تعلیمات پر ہماری بدلی کا نقاب ڈال دیتا ہے جس کی وجہ سے وہ دین کا صحیح حسن دیکھنے سے محروم رہ جاتے ہیں۔ (از ذکر و فکر)

لاوذ اپسیکر کا ظالمانہ استعمال

ظلم کی تعریف

ظلم صرف یہ نہیں ہے کہ کسی کا مال چھین لیا جائے، یا اسے جسمانی تکلیف پہنچانے کے لئے اس پر ہاتھ اٹھایا جائے، بلکہ عربی زبان میں "ظلم" کی تعریف یہ کی گئی ہے کہ "کسی کو بھی چیز کو بے جگہ استعمال کرنا ظلم ہے" چونکہ کسی چیز کا بے محل استعمال یقیناً کسی نہ کسی کو تکلیف پہنچانے کا موجب ہوتا ہے، اس لئے ہر ایسا استعمال "ظلم" کی تعریف میں داخل ہے، اور اگر اس سے کسی انسان کو تکلیف پہنچی ہے تو وہ شرعی اعتبار سے گناہ کبیرہ بھی ہے۔ لیکن ہمارے معاشرے میں اس طرح کے بہت سے گناہ کبیرہ اس طرح رواج پا گئے ہیں کہ اب عام طور سے ان کے گناہ ہونے کا احساس بھی باقی نہیں رہا۔

"ایڈ ارسانی" کی ان بیشمار صورتوں میں سے ایک انتہائی تکلیف دہ صورت لاوذ اپسیکر کا ظالمانہ استعمال ہے۔ ابھی چند روز پہلے ایک انگریزی روزنامے میں ایک صاحب نے شکایت کی ہے کہ بعض شادی ہالوں میں رات تین بجے تک لاوذ اپسیکر پر گانے بجانے کا سلسلہ جاری رہتا ہے، اور آس پاس کے نئے نئے بے چینی کے عالم میں کروٹیں بدلتے رہتے ہیں، اور ایک شادی ہال پر کیا متوقف ہے؟ ہر جگہ دیکھنے میں بھی آتا ہے کہ جب کوئی شخص کہیں لاوذ اپسیکر نصب کرتا ہے تو اسے اس بات کی پرواہیں ہوتی کہ اسکی آواز کو صرف ضرورت کی حد تک محدود رکھا جائے، اور آس پاس کے ان ضعیفوں اور بیماروں پر حرم کیا جائے جو یہ آواز سننا نہیں چاہتے۔

لاوذ اپسیکر اور مذہبی پروگرام

گانے بجانے کا معاملہ تو الگ رہا، کہ اسکو بلند آواز سے پھیلانے میں دُھری برائی ہے، اگر کوئی خالص دینی اور مذہبی پروگرام ہو تو اس میں بھی لوگوں کو لاوذ اپسیکر کے ذریعے زبردستی شریک کرنا شرعی اعتبار سے ہرگز جائز نہیں ہے، لیکن افسوس ہے کہ ہمارے معاشرے میں سیاسی اور مذہبی پروگرام منعقد کرنے والے حضرات بھی شریعت کے اس اہم

حکم کا بالکل خیال نہیں کرتے۔ سیاسی اور مذہبی جلسوں کے لاڈا اپسیکر بھی دور دور تک مار کرتے ہیں اور ان کی موجودگی میں کوئی شخص اپنے گھر میں نہ آ رام سے سو سکتا ہے، نہ یکسوئی کے ساتھ اپنا کوئی کام کر سکتا ہے۔ لاڈا اپسیکر کے ذریعے اذان کی آواز دور تک پہنچانا تو بحق ہے، لیکن مسجدوں میں جو وعظ اور تقریریں یاذ کرو تلاوت لاڈا اپسیکر پر ہوتی ہیں، ان کی آواز دور دور تک پہنچانے کا کوئی جواز نہیں ہے۔ اکثر دیکھنے میں آتا ہے کہ مسجد میں بہت تھوڑے سے لوگ وعظ یا درس سننے کے لئے بیٹھے ہیں جکلو آواز پہنچانے کے لئے لاڈا اپسیکر کی سرے سے ضرورت ہی نہیں ہے، یا صرف اندر وہی ہارن سے با آسانی کام چل سکتا ہے، لیکن یہروں لاڈا اپسیکر پوری قوت سے کھلا ہوتا ہے، اور اس کے نتیجے میں یہ آواز محلے کے گھر گھر میں اس طرح پہنچتی ہے کہ کوئی شخص اس سے متاثر ہوئے بغیر نہیں رہتا۔

ایک ذاتی واقعہ

مجھے یاد ہے کہ میں ایک مرتبہ لاہور گیا، جس مکان میں میرا قیام تھا، اس کے تین طرف تھوڑے تھوڑے فاصلے سے تین مسجدیں تھیں، جمعہ کا دن تھا، فجر کی نماز کے فوراً بعد سے تینوں مسجدوں کے لاڈا اپسیکر پوری قوت سے محل گئے، اور پہلے درس شروع ہوا، پھر بچوں نے تلاوت شروع کر دی، پھر نصیلیں اور نعمتیں پڑھنے کا سلسلہ شروع ہوا، یہاں تک کہ فجر کے وقت سے جمعہ تک یہ ”مذہبی پروگرام“ اس طرح بے تکان جاری رہے کہ گھر میں کسی کو کان پڑی آواز سنائی نہیں دیتی تھی۔ خدا کا شکر ہے کہ اس گھر میں اس وقت کوئی بیمار نہیں تھا، لیکن میں سوچ رہا تھا کہ اگر خدا نخواستہ کوئی شخص بیمار ہو تو اس کو سکون کے ساتھ لٹانے کا اس ماحول میں کوئی راستہ نہیں۔

بعض مسجدوں کے بارے میں یہ بھی سننے میں آیا ہے کہ وہاں خالی مسجد میں لاڈا اپسیکر پر شیپ چلا دیا جاتا ہے، مسجد میں سننے والا کوئی نہیں ہوتا، لیکن پورے محلے کو یہ شیپ زبردستی سننا پڑتا ہے۔

وعوت فکر

دین کی صحیح فہم رکھنے والے اہل علم خواہ کسی مکتب فکر سے تعلق رکھتے ہوں، کبھی یہ کام نہیں کر سکتے، لیکن ایسا ان مسجدوں میں ہوتا ہے جہاں کا انتظام علم دین سے ناواقف حضرات کے ہاتھ میں ہے۔ بسا اوقات یہ حضرات پوری نیک نعمتی سے یہ کام کرتے ہیں، وہ اسے دین کی نیلگی کا ایک ذریعہ سمجھتے اور اسے دین کی خدمت قرار دیتے ہیں۔ لیکن ہمارے معاشرے میں

یہ اصول بھی بہت غلط مشہور ہو گیا ہے کہ نیت کی اچھائی سے کوئی غلط کام بھی جائز اور صحیح ہو جاتا ہے، واقعہ یہ ہے کہ کسی کام کے درست ہونے کے لئے صرف نیک نیتی ہی کافی نہیں، اس کا طریقہ بھی درست ہونا ضروری ہے۔ اور لا وڈا اسکر کا ایسا ظالماں استعمال نہ صرف یہ کہ دعوت و تبلیغ کے بنیادی اصولوں کے خلاف ہے، بلکہ اس کے اٹے نتائج برآمد ہوتے ہیں۔

چند نکات

جن حضرات کو اس سلسلے میں کوئی غلط نہیں ہو، ان کی خدمت میں درود مندی اور دلوزی کے ساتھ چند نکات ذیل میں پیش کرتا ہوں:

(۱) مشہور محدث حضرت عمر بن شہبؓ نے مدینہ منورہ کی تاریخ پر چار جلدیوں میں بڑی مفصل کتاب لکھی ہے جس کا حوالہ بڑے بڑے علماء و محدثین ہمیشہ دیتے رہے ہیں۔ اس کتاب میں انہوں نے ایک واقعہ اپنی سند سے روایت کیا ہے کہ ایک واعظ صاحب حضرت عائشہ رضی اللہ عنہا کے مکان کے بالکل سامنے بہت بلند آواز سے وعظ کہا کرتے تھے، ظاہر ہے کہ وہ زمانہ لا وڈا اسکر کا نہیں تھا، لیکن ان کی آواز بہت بلند تھی، اور اس سے حضرت عائشہؓ کی یکسوئی میں فرق آتا تھا، یہ حضرت فاروقؓ عظم رضی اللہ عنہ کی خلافت کا زمانہ تھا، اس نے حضرت عائشہؓ نے حضرت عمرؓ سے شکایت کی کہ یہ صاحب بلند آواز سے میرے گھر کے سامنے وعظ کہتے رہتے ہیں، جس سے مجھے تکلیف ہوتی ہے، اور مجھے کسی اور کی آواز سنائی نہیں دیتی۔ حضرت عمرؓ نے ان صاحب کو پیغام تھیج کر انہیں وہاں وعظ کہنے سے منع کیا۔ لیکن کچھ عرصے کے بعد واعظ صاحب نے دوبارہ وہی سلسلہ پھر شروع کر دیا۔ حضرت عمرؓ کو اطلاع ہوئی تو انہوں نے خود جا کر ان صاحب کو پکڑا، اور ان پر تعزیری سزا جاری کی۔

اسلامی معاشرت کی وضاحت

(۲) بات صرف نہیں تھی کہ حضرت عائشہ رضی اللہ تعالیٰ عنہا اپنی تکلیف کا ازالہ کرنا چاہتی تھیں، بلکہ دراصل وہ اسلامی معاشرت کے اس اصول کو واضح اور نافذ کرنا چاہتی تھیں کہ کسی کو کسی سے کوئی تکلیف نہ پہنچے، نیز یہ بتانا چاہتی تھیں کہ دین کی دعوت و تبلیغ کا پردہ و قار طریقہ کیا ہے؟ چنانچہ امام احمد رحمہ اللہ نے اپنی مندوں میں روایت تقلیل کی ہے کہ ایک مرتبہ امام المؤمنین حضرت عائشہ رضی اللہ تعالیٰ عنہا نے مدینہ منورہ کے ایک واعظ کو وعظ و تبلیغ کے

آداب تفصیل کے ساتھ بتائے، اور ان آداب میں یہ بھی فرمایا کہ:

”اپنی آواز کو انہی لوگوں کی حد تک محدود رکھو جو تمہاری مجلس میں بیٹھے ہیں اور انہیں بھی اسی وقت تک دین کی باتیں سناؤ جب تک ان کے چہرے تمہاری طرف متوجہ ہوں، جب وہ چہرے پھیر لیں، تو تم بھی رک جاؤ..... اور ایسا بھی نہ ہونا چاہئے کہ لوگ آپس میں باتیں کر رہے ہوں، اور تم ان کی بات کاٹ کر اپنی بات شروع کر دو، بلکہ ایسے موقع پر خاموش رہو، پھر جب وہ تم سے فرمائش کریں تو انہیں دین کی بات سناؤ۔“ (مجموع الزاد و الملاج، ج: ۱، ص: ۱۹۶)

(۳) حضرت عطاء بن ابی رباعؓ بڑے اوپنچے درجے کے تابعین میں سے ہیں، علم تفسیر و حدیث میں ان کا مقام مسلم ہے، ان کا مقولہ ہے کہ

”عالم کو چاہئے کہ اسکی آواز اس کی اپنی مجلس سے آگئے نہ ہو۔“

(۴) یہ سارے آداب و رحیقت خود حضور سرور کوئین صلی اللہ علیہ وسلم نے اپنے قول و فعل سے تعلیم فرمائے ہیں۔ مشہور واقعہ ہے کہ آپ صلی اللہ علیہ وسلم حضرت فاروق اعظم کے پاس سے گزرے، وہ تہجد کی نماز میں بلند آواز سے تلاوت کر رہے تھے، آپ صلی اللہ علیہ وسلم نے ان سے پوچھا کہ وہ بلند آواز سے کیوں تلاوت کرتے ہیں؟ حضرت عمرؓ نے جواب دیا کہ ”میں سونے کو جگاتا ہوں، اور شیطان کو بھگاتا ہوں“، آنحضرت صلی اللہ علیہ وسلم نے فرمایا ”اپنی آواز کو تھوڑا اپست کر دو۔“ (مک浩ۃ، ج: ۱، ص: ۷۰)

اس کے علاوہ حضرت عائشہؓ سے روایت ہے کہ آنحضرت صلی اللہ علیہ وسلم جب تہجد کے لئے بیدار ہوتے تو اپنے بستر سے آہنگی کے ساتھ اٹھتے تھے (تاکہ سونے والوں کی نیند خراب نہ ہو)۔

(۵) انہی احادیث و آثار کی روشنی میں تمام فقہاء امت اس بات پر متفق ہیں کہ تہجد کی نماز میں اتنی بلند آواز سے تلاوت کرنا جس سے کسی کی نیند خراب ہو، ہرگز جائز نہیں۔ فقہاء نے لکھا ہے کہ اگر کوئی شخص اپنے گھر کی چھت پر بلند آواز سے تلاوت کرے جبکہ لوگ سورہ ہوں تو تلاوت کرنے والا گناہ کار ہے۔ (خلاصۃ الفتاوی)

ایک سوال کا متفقہ جواب

ایک مرتبہ ایک صاحب نے یہ سوال ایک استفشاء کی صورت میں مرتب کیا تھا کہ بعض

مسجد میں تراویح کی قرأت لا وڈا اپسیکر پر اتنی بلند آواز سے کی جاتی ہے کہ اس سے محلے کی خواتین کے لئے گھروں میں نماز پڑھنا مشکل ہو جاتا ہے، نیز جن مریض اور کمزور لوگوں کو علاج آجلدی سونا ضروری ہو وہ سو نہیں سکتے، اس کے علاوہ باہر کے لوگ قرآن کریم کی تلاوت ادب سے سنسنے پر قادر نہیں ہوتے۔ اور بعض مرتبہ ایسا بھی ہوتا ہے کہ تلاوت کے دوران کوئی سجدے کی آیت آ جاتی ہے، سنسنے والوں پر سجدہ واجب ہو جاتا ہے، اور یا تو ان کو پتہ ہی نہیں چلتا، یا وہ وضو سے نہیں ہوتے، اس لئے سجدہ نہیں کر سکتے، اور بعد میں بھول ہو جاتی ہے۔ کیا ان حالات میں تراویح کے دوران بیرونی لا وڈا اپسیکر زور سے کھولنا شرعاً جائز ہے؟

یہ سوال مختلف علماء کے پاس بھیجا گیا، اور سب نے متفقہ جواب یہی دیا کہ ان حالات میں تراویح کی تلاوت میں بیرونی لا وڈا اپسیکر بلا ضرورت زور سے کھولنا شرعاً جائز نہیں ہے، یہ فتویٰ ماہنامہ ”البلاغ“، کی حرم ۱۴۰۷ھ کی اشاعت میں شائع ہوا ہے۔ اور واقعہ یہ ہے کہ یہ کوئی اختلافی مسئلہ نہیں ہے، اس پر تمام مکاتب فکر کے علماء متفق ہیں۔

احترام رمضان

اب رمضان کا مقدس مہینہ شروع ہونے والا ہے، یہ مہینہ ہم سے شرعی احکام کی تختی کے ساتھ پابندی کا مطالبہ کرتا ہے، یہ عبادتوں کا مہینہ ہے، اور اس میں نماز، تلاوت اور ذکر جتنا بھی ہو سکے، باعث فضیلت ہے۔ لیکن ہمیں چاہئے کہ یہ ساری عبادتیں اس طرح انجام دیں کہ ان سے کسی کو تکلیف نہ پہنچے، اور ناجائز طریقوں کی بدعت ان عبادتوں کا ثواب ضائع نہ ہو۔ لا وڈا اپسیکر کا استعمال صرف بوقت ضرورت اور بقدر ضرورت کیا جائے، اس سے آگے نہیں۔

مذکورہ بالا گزارشات سے اندازہ لگایا جاسکتا ہے کہ شریعت نے دوسروں کو تکلیف سے بچانے کا کتنا اہتمام کیا ہے؟ جب قرآن کریم کی تلاوت اور وعظ و نصیحت جیسے مقدس کاموں کے بارے میں بھی شریعت کی ہدایت یہ ہے کہ ان کی آواز ضرورت کے مقامات سے آگے نہیں بڑھنی چاہئے، تو گانے بجانے اور دوسری لغویات کے بارے میں خود اندازہ کر لیجئے کہ انکو لا وڈا اپسیکر پر انجام دینے کا کس قدر وہراو بال ہے؟ (از ذکر بکر)

مزاج و مذاق کی رعایت

عن ابی ذر الغفاری رضی اللہ عنہ قال: قال رسول اللہ صلی اللہ علیہ وسلم: خالقو الناس باخلاقہم. او كما قال رسول اللہ صلی اللہ علیہ وسلم (الحافظ السادة المتفقون)

تمہید

حضرت ابوذر غفاری رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا لوگوں کے ساتھ ان کے مزاج و مذاق اور اخلاق کے مطابق برتاو کرو یہ بھی دین کا ایک حصہ ہے کہ انسان کو جن لوگوں سے واسطہ پڑے ان کے مزاج اور مذاق کی رعایت کرے اور وہ کوئی ایسا کام نہ کرے جو ان کے مزاج و مذاق کے خلاف ہو اور جس سے ان کو تکلیف پہنچے۔ چاہے وہ کام فی نفسہ جائز ہو رام اور ناجائز کام نہ ہو لیکن یہ خیال کر کے کہ اس کام کے کرنے سے ان کے مزاج پر بار بار گاتو وہ کام نہ کیا جائے تاکہ اس سے ان کی طبیعت پر کوئی گرانی پیدا نہ ہو۔

”دوسرے کے مزاج و مذاق کی رعایت“ دینی معاشرت کے ابواب میں ایک بڑا عظیم باب ہے۔ اللہ تعالیٰ حکیم الامت حضرت مولانا تھانوی رحمۃ اللہ علیہ کے درجات بلند فرمائے۔ آمین۔ انہوں نے اس باب کو واضح کیا ہے اس لئے کہ یہ بھی نبی کریم صلی اللہ علیہ وسلم کی سنت کا بڑا عظیم پہلو ہے۔

حضرت عثمان غنیؓ کے مزاج کی رعایت

چنانچہ حدیث شریف میں واقعہ آتا ہے کہ ایک مرتبہ حضور اقدس صلی اللہ علیہ وسلم اپنے گھر میں تشریف فرماتھے اور آپ اس حالت میں بیٹھے ہوئے تھے کہ آپ نے ایک تہبند پہنا ہوا تھا اور وہ تہبند کافی اور پرستک چڑھا ہوا تھا اور بعض روایات میں آتا ہے کہ گھٹنے تک چڑھا ہوا تھا۔ ہو سکتا ہے کہ یہ واقعہ اس وقت کا ہو جب گھٹنے کا حصہ ستر میں داخل قرار نہیں دیا گیا تھا۔

بعض روایات میں آتا ہے کہ گھٹنے دھکے ہوئے تھے اتنے میں کسی نے دروازے پر دستک دی معلوم ہوا کہ حضرت صدیق اکبر رضی اللہ عنہ تشریف لائے ہیں آپ نے اندر آنے کی اجازت دے دی وہ اندر آ کر آپ کے پاس بیٹھ گئے اور آپ جس انداز میں بیٹھے ہوئے تھے اسی انداز میں بیٹھے رہے اور آپ کے پاؤں مبارک کھلے رہے۔ تھوڑی دیر کے بعد پھر دروازے پر دستک ہوئی پتہ چلا کہ حضرت فاروق اعظم رضی اللہ عنہ تشریف لائے ہیں۔ آپ نے ان کو بھی اندر آنے کی اجازت دے دی وہ بھی آ کر حضور اقدس صلی اللہ علیہ وسلم کے پاس بیٹھ گئے آپ اسی حالت میں بیٹھے رہے اور اپنی بیت میں آپ نے کوئی تبدیلی نہیں فرمائی۔ تھوڑی دیر کے بعد پھر دروازے پر دستک ہوئی۔ آپ نے پوچھا کہ کون ہیں؟ پتہ چلا کہ حضرت عثمان غنی رضی اللہ عنہ تشریف لائے ہیں آپ نے فوراً اپنا تہبند نیچ کر کے اپنے پاؤں مبارک اچھی طرح ڈھک لئے۔ پھر فرمایا کہ ان کو اندر بالا لوچنا پچھہ وہ بھی اندر آ کر بیٹھ گئے۔

ان سے تو فرشتے بھی حیا کرتے ہیں

ایک صاحب یہ سب منظروں کھر ہے تھے انہوں نے عرض کیا کہ یا رسول اللہ صلی اللہ علیہ وسلم! جب حضرت صدیق اکبر رضی اللہ عنہ تشریف لائے تو آپ نے اپنا تہبند نیچ نہیں کیا بلکہ ویسے ہی بیٹھے رہے جب حضرت فاروق اعظم تشریف لائے تو بھی آپ اسی طرح بیٹھے رہے لیکن جب حضرت عثمان غنی رضی اللہ عنہ تشریف لائے تو آپ نے اپنی بیت میں تبدیلی پیدا فرمائی۔ اس کی کیا وجہ ہے؟ حضور اقدس صلی اللہ علیہ وسلم نے جواب میں ارشاد فرمایا: میں اس شخص سے کیوں حیانہ کروں جس سے فرشتے بھی حیا کرتے ہیں۔

کامل الحیاء والا ایمان

حضرت عثمان غنی رضی اللہ عنہ کا خاص وصف "حیاء" تھا۔ اللہ تعالیٰ نے "حیاء" میں ان کو بہت اونچا مقام عطا فرمایا تھا اور آپ کا لقب "کامل الحیاء والا ایمان" تھا۔ حضور اقدس صلی اللہ علیہ وسلم اپنے تمام صحابہ کے مزاجوں سے واقف تھے اور حضرت عثمان غنی رضی اللہ عنہ کے بارے میں جانتے تھے کہ ان کے اندر حیا بہت ہے اگرچہ گھٹنے تک پاؤں کھلا ہونا

کوئی ناجائز بات نہیں تھی اس لئے حضرت صدیق اکبر رضی اللہ عنہ کے آنے پر بھی کھلا رکھا اور حضرت فاروق عظیم رضی اللہ عنہ کے آنے پر بھی کھلا رکھا لیکن حضرت عثمان غنی رضی اللہ عنہ کے آنے پر یہ سوچا کہ چونکہ ان کی طبیعت میں حیاء زیادہ ہے اگر ان کے سامنے اسی طرح بیٹھا رہوں گا تو ان کی طبیعت پر تا گوار ہو گا اور ان کی طبیعت پر بار ہو گا۔ اس وجہ سے ان کے اندر آنے سے پہلے پاؤں کو ڈھک لیا اور تہبند کو ٹیکے کر لیا۔

وہ حضرات صحابہ جو حضور اقدس صلی اللہ علیہ وسلم کے ایک اشارے پر اپنی جانیں قربان کرنے کے لئے تیار تھے ان کے مزاجوں کی آپ نے اتنی رعایت فرمائی۔ فرض کریں کہ اگر حضور اقدس صلی اللہ علیہ وسلم حضرت عثمان غنی رضی اللہ عنہ کے آنے پر اسی طرح بیٹھے رہتے جس طرح بیٹھے ہوئے تھے تو ان کو حضور اقدس صلی اللہ علیہ وسلم سے کیا شکوہ ہو سکتا تھا لیکن آپ نے اس بات کی تعلیم دے دی کہ تمہارے تعلق والوں میں جو شخص جیسا مزاج رکھتا ہو اس کیماں تھوڑی سا ہمی برداشت کرو۔ دیکھئے حضور اقدس صلی اللہ علیہ وسلم کتنی بار یہ بیٹھی سے اپنے رفقاء کے مزاجوں کا خیال فرمایا کرتے تھے۔

حضرت عمر فاروقؓ کے مزاج کی رعایت

ایک مرتبہ حضرت فاروق عظیم رضی اللہ عنہ حضور اقدس صلی اللہ علیہ وسلم کی خدمت میں حاضر ہوئے تو حضور اقدس صلی اللہ علیہ وسلم نے ارشاد فرمایا: اے عمر (رضی اللہ عنہ) میں نے ایک عجیب خواب دیکھا ہے میں نے خواب میں جنت دیکھی اور اس جنت میں ایک بڑا عالیشان محل بنا ہوا دیکھا میں نے پوچھا کہ یہ محل کس کا ہے؟ مجھے بتایا گیا کہ یہ عمر (رضی اللہ عنہ) کا محل ہے ان کے لئے تیار کیا گیا ہے۔ وہ محل مجھے اتنا اچھا لگا کہ میرا دل چاہا کہ اندر چلا جاؤں اور اندر جاؤ کر دیکھوں کہ عمر (رضی اللہ عنہ) کا محل کیا ہے لیکن پھر اے عمر (رضی اللہ عنہ) تمہاری غیرت یاد آگئی کہ تمہاری طبیعت میں اللہ تعالیٰ نے غیرت بہت رکھی ہے مجھے یہ خیال ہوا کہ عمر (رضی اللہ عنہ) سے پہلے ان کے محل میں داخل ہو جانا اور اس کو دیکھنا ان کی غیرت کے مطابق نہیں ہو گا۔ اس وجہ سے میں اس محل میں داخل نہیں ہوا۔ جب

حضرت فاروق اعظم رضی اللہ عنہ نے یہ ساتور و پرے اور عرض کیا کہ:
او علیک یا رسول اللہ اغارت

یا رسول اللہ کیا میں آپ پر غیرت کروں گا اگر غیرت ہے بھی تو وہ دوسروں کے حق میں ہے
کیا آپ پر غیرت کروں گا کہ حضور اقدس صلی اللہ علیہ وسلم مجھ سے پہلے محل میں کیوں داخل ہوئے۔

ایک ایک صحابی کی رعایت کی

آپ اس سے اندازہ لگائیں کہ حضور اقدس صلی اللہ علیہ وسلم نے کیسے کیسے لطیف
پیرائے میں اپنے اصحاب کے مزاجوں کی رعایت کی۔ یہ نہیں تھا کہ چونکہ ہم امام ہیں اور یہ
ہمارے مقتدی ہیں ہم پیر ہیں اور یہ ہمارے مرید ہیں ہم استاد ہیں اور یہ ہمارے شاگرد ہیں
لہذا سارے حقوق ہمارے ہو گئے اور ان کا کوئی حق نہ رہا۔ لیکن حضور اقدس صلی اللہ علیہ وسلم
نے ایک ایک صحابی کے مزاج کی رعایت کر کے دکھائی۔

امہات المؤمنین اور حضرت عائشہؓ کے مزاج کی رعایت

ایک روایت میں آتا ہے کہ ایک مرتبہ جب حضور اقدس صلی اللہ علیہ وسلم نے
اعتناکاف کا ارادہ فرمایا تو حضرت عائشہؓ صدیقہ رضی اللہ عنہا نے عرض کیا کہ یا رسول اللہ امیرا
دل بھی چاہتا ہے کہ آپ کیسا تھا اعتکاف میں بیٹھوں۔ ویسے تو خواتین کے لئے مسجد میں
اعتکاف کرنا کوئی اچھی بات نہیں ہے خواتین کو اعتکاف کرنا ہو تو اپنے گھر میں کریں لیکن
حضرت عائشہؓ صدیقہ رضی اللہ عنہا کا معاملہ اس لحاظ سے مختلف تھا کہ ان کے گھر کا دروازہ
مسجد میں کھلتا تھا اب اگر ان کے گھر کے دروازے کے ساتھ ہی ان کی اعتکاف کی جگہ بنادی
جاتی اور اس کے ساتھ ہی حضور اقدس صلی اللہ علیہ وسلم کے اعتکاف کی جگہ ہوتی تو کسی بے
پر دگی کا احتمال نہ ہوتا جب ضرورت ہوتی تو گھر میں چلی جاتیں اور پھر واپس آ کر اپنے
اعتکاف میں بیٹھ جاتیں اس لئے اگر وہ مسجد میں اعتکاف فرماتیں تو کوئی خرابی لازم نہ
آتی۔ اسی وجہ سے جب حضور اقدس صلی اللہ علیہ وسلم سے اجازت طلب کی کہ میں آپ کے
ساتھ اعتکاف کرنا چاہتی ہوں تو آپ نے اجازت دے دی۔

لیکن جب ۲۰ رمضان المبارک کی تاریخ آئی تو اس دن آپ کہیں باہر تشریف لے گئے تھے جب واپس تشریف لائے اور مسجد نبوی میں پہنچے تو آپ نے دیکھا کہ مسجد نبوی میں بہت سارے خیمے لگے ہوئے ہیں آپ نے لوگوں سے پوچھا کہ یہ خیمے کس کے ہیں؟ لوگوں نے بتایا کہ یہ امہات المؤمنین کے خیمے ہیں۔ جب حضرت عائشہ صدیقہ رضی اللہ عنہا کو اعتکاف کرنے کی اجازت مل گئی تو دوسری ازواج مطہرات نے چاہا کہ ہم بھی یہ سعادت حاصل کر لیں لہذا انہوں نے بھی اعتکاف کے لئے اپنے اپنے خیمے لگادیے۔ اب اس وقت حضور اقدس صلی اللہ علیہ وسلم کو یہ احساس ہوا کہ حضرت عائشہ رضی اللہ عنہا کا معاملہ تو مختلف تھا اس لئے کہ ان کا گھر تو مسجد نبوی سے بالکل متصل تھا اور دوسری ازواج مطہرات کے مکان تو مسجد نبوی سے دور ہیں اگر انہوں نے بھی اعتکاف کیا تو ان کا بار بار آنا جانا رہے گا اس میں بے پروگری کا احتمال ہے اور اس طرح خواتین کا مسجد کے اندر اعتکاف کرنا مناسب بھی نہیں ہے۔ اس لئے آپ نے ان کے خیمے دیکھ کر ارشاد فرمایا:

آلبریر دن؟ ”کیا یہ خواتین کوئی نیکی کرنا چاہتی ہیں؟“ -

مطلوب یہ تھا کہ اس طرح خواتین کا مسجد میں اعتکاف کرنا کوئی نیکی کی بات نہیں۔

اس سال ہم بھی اعتکاف نہیں کریں گے

لیکن اب مشکل یہ تھی کہ حضرت عائشہ رضی اللہ عنہا کو آپ اعتکاف کی اجازت دے چکے تھے اگرچہ ان کو اجازت دینے کی وجہ واضح تھی اور دوسری امہات المؤمنین میں وہ وجہ موجود نہیں تھی لیکن آپ نے سوچا کہ اگر میں حضرت عائشہ رضی اللہ عنہا کا خیمہ باقی رکھوں گا اور دوسری امہات المؤمنین کو منع کر دوں گا تو ان کے مزاج پر بارہوگا کہ حضرت عائشہ رضی اللہ عنہا کو تو اجازت دے دی اور ہمیں اجازت نہ ملی۔ لہذا جب آپ نے دوسری امہات المؤمنین کے خیمے اٹھوائے تو حضرت عائشہ رضی اللہ عنہا سے فرمایا کہ تم بھی اپنا خیمہ اٹھالو لیکن پھر خیال آیا کہ حضرت عائشہ رضی اللہ تعالیٰ عنہا کو چونکہ پہلے صراحةً اجازت دیدی گئی تھی اب اگر اچاک ان سے خیمے اٹھانے کو کہا جائے گا تو ان کی طبیعت پر بارہوگا اس لئے ان کا

خیال کرتے ہوئے آپ نے یہ اعلان فرمادیا کہ اس سال ہم بھی اعتکاف نہیں کریں گے
چنانچہ اس سال آپ نے اعتکاف ہی نہیں فرمایا۔

اعتکاف کی تلافی

بہر حال امہات المؤمنین کے مزاجوں کی رعایت کے نتیجے میں حضرت عائشہ رضی اللہ عنہا
کا خیمه اٹھوا دیا اور پھر حضرت عائشہ رضی اللہ عنہا کے مزاج کی رعایت کرتے ہوئے اپنے ساتھ
یہ معاملہ فرمایا کہ وہ معمول جو ساری عمر کا چلا آ رہا تھا کہ ہر رمضان المبارک میں آپ اعتکاف کیا
کرتے تھے مگر حضرت عائشہ رضی اللہ عنہا کی دل شکنی کے اندر یہ میں اس معمول کو توڑ دیا۔ پوری
حیات طیبہ میں یہ سال ایسا تھا جس میں آپ نے اعتکاف نہیں فرمایا لیکن بعد میں اس کی تلافی
اس طرح فرمائی کہ اس سے اگلے سال وس دن کے بجائے نیس دن کا اعتکاف فرمایا۔

یہ بھی سنت ہے

اس سے آپ اندازہ لگائیں کہ حضور نبی اکرم صلی اللہ علیہ وسلم نے کیسی کیسی رعایتیں اپنے
چھوٹوں کے ساتھ بھی فرمائیں اور ایک شرعی حکم کی وضاحت کے معاملے میں بھی ایسا طریقہ
اختیار فرمایا جس سے دوسرے کی طبیعت پر بارہ ہو حکم کی وضاحت بھی فرمادی اس پر عمل بھی کریا
اور دوسروں کی دل شکنی سے بھی بچ گئے اور ساتھ میں آپ نے اپنے عمل سے یہ تعلیم بھی دے دی
کہ جو عمل فرض یا واجب نہیں ہے بلکہ مستحب ہے اگر آدمی کسی دل شکنی سے بچنے کے لئے اس
مستحب کام کو موخر کر دے یا چھوڑ دے تو یہ عمل بھی نبی کریم صلی اللہ علیہ وسلم کی سنت کا حصہ ہے۔

حضرت ڈاکٹر عبدالحی صاحبؒ کا معمول

ہمارے حضرت ڈاکٹر عبدالحی صاحب رحمۃ اللہ علیہ کا ہر رمضان میں یہ معمول تھا کہ
جب عصر کی نماز کے لئے مسجد میں تشریف لے جاتے تو مغرب تک اعتکاف کی نیت سے
مسجد ہی میں قیام فرمایا کرتے تھے وہاں تلاوت، ذکر و اذکار، تسبیحات اور مناجات میں
مشغول رہتے تھے اور جو باقی وقت ملتا تو آخر میں بھی دعا فرمایا کرتے تھے اور وہ دعا افطار
کے وقت تک جاری رہتی تھی۔ حضرت والا اپنے متولین کو بھی یہ مشورہ دیا کرتے تھے کہ وہ

بھی اپنا یہ معمول بنالیں کیونکہ اس کے اندر آدمی کا وقت مسجد میں گزر جاتا ہے اعتکاف کی فضیلت بھی حاصل ہو جاتی ہے اور معمولات بھی پورے ہو جاتے ہیں اور آخر میں دعا کی توفیق بھی ہو جاتی ہے اور یہ دعا تو رمضان المبارک کا حاصل ہے اس لئے کہ اس وقت دن ختم ہو رہا ہوتا ہے اور افطار کا وقت قریب ہوتا ہے اور اس وقت آدمی کی طبیعت میں شلگمی ہوتی ہے اور اس شلگمی کی حالت میں جو دعائیں کی جاتی ہیں وہ بڑی ہی قبول ہوتی ہیں۔ حضرت والا اکثر اپنے متولین کو مشورہ دیا کرتے تھے بلکہ تاکید فرمایا کرتے تھے کہ ایسا کریا کرو چنانچہ حضرت والا کے متولین میں اس طریقہ پر عمل اب بھی جاری ہے۔

مسجد کے بجائے گھر پر وقت گزاریں

ایک مرتبہ حضرت والا کے متولین میں سے ایک صاحب نے حضرت والارحمۃ اللہ علیہنہ سے عرض کیا کہ حضرت امیں نے آپ کے ارشاد کے مطابق اپنا یہ معمول بنایا ہوا تھا کہ عصر سے لے کر مغرب تک کا وقت مسجد میں گزارتا اور وہاں بیٹھ کر تلاوت ذکر و اذکار اور تسبیحات اور دعائیں مشغول رہتا، ایک دن میری بیوی نے مجھ سے کہا کہ آپ سارا دن ویسے بھی باہر رہتے ہیں لے دیکر عصر کے بعد کا وقت ہوتا تھا اس میں ہم بیٹھ کر کچھ باتیں کر لیا کرتے تھے اور افطار کے وقت ایک ساتھ افطار کرنے کی راحت حاصل ہوتی تھی اب آپ نے چند روز سے یہ طریقہ اختیار کر لیا ہے کہ عصر کی نماز کے بعد آپ مسجد میں جا کر بیٹھ جاتے ہیں اور مغرب تک آپ وہیں رہتے ہیں اور عصر کے بعد اکٹھے بیٹھ کر بات چیت کرنے اور ایک ساتھ افطار کرنے کا سلسلہ بھی ختم ہو گیا۔ حضرت! اب کچھ میں بیتلہ ہو گیا ہوں کہ عصر کے بعد کا وقت مسجد میں گزارنے کا یہ معمول جاری رکھوں یا بیوی کے کہنے کے مطابق اس معمول کو چھوڑ دوں اور گھر پر وقت گزاروں۔ حضرت والا نے ان کی بات سننے ہی فرمایا کہ آپ کی بیوی ٹھیک کہتی ہے لہذا آپ ان کے کہنے کے مطابق مسجد میں وقت گزارنے کے بجائے گھر پر ہی وقت گزارا کریں اور گھر میں ان کے پاس بیٹھ کر جو تلاوت ذکر و اذکار کر سکتے ہیں کر لیا کریں اور پھر ایک ساتھ روزہ افطار کیا کریں۔

تمہیں اس پر پورا ثواب ملے گا

پھر خود ہی ارشاد فرمایا کہ میں نے جو معمول بنایا تھا وہ زیادہ سے زیادہ مستحب عمل ہے اور جو بات ان کی بیوی نے کبھی تو اس کے حقوق میں یہ بات داخل ہے کہ شوہر جائز حدود میں رہتے ہوئے اس کی دلداری کرے اور بعض اوقات یہ دلداری واجب ہو جاتی ہے لہذا اگر اس کا دل خوش کرنے کے لئے تم اپنا یہ معمول چھوڑ دو گے تو انشاء اللہ تعالیٰ اس معمول کی برکات سے محروم نہیں فرمائیں گے اس لئے کہ اس کا دل رکھنے کے لئے اور اس کے مزاج کی رعایت کرنے کے لئے یہ معمول چھوڑا ہے انشاء اللہ تمہیں وہی اجر و ثواب حاصل ہو گا جو اس معمول کے پورا کرنے پر حاصل ہوتا۔

وقت کا تقاضا دیکھئے

فرمایا کہ دین دراصل وقت کے تقاضے پر عمل کرنے کا نام ہے دیکھو اس وقت تم سے کیا مطالبہ ہے؟ اس وقت تم سے مطالبہ یہ ہے کہ اس ذکر کو چھوڑ و اور بیمار کی خدمت کرو اور یہ کام کرتے وقت یہ مت خیال کرو کہ جوڑ کر تشیع کیا کرتے تھے اس سے محروم ہو گئی ہے اللہ تعالیٰ محروم نہیں فرمائیں گے کیونکہ ایک صحیح داعیے کے تحت تم نے ذکر و اذکار چھوڑا ہے۔

بے جا اصرار نہ کریں

لہذا مزاجوں کی رعایت کرو اور کسی شخص کے ساتھ برتاؤ کرتے وقت یہ دیکھو کہ میرے اس عمل سے اس شخص کے مزاج کے پیش نظر اس کی طبیعت پر کوئی گرانی تو نہیں ہو گی کوئی بار تو نہیں ہو گا اس کی رعایت رکھو اور یہ اصلاح معاشرت کی تعلیم کا بڑا عظیم باب ہے آج کل لوگ اس کا خیال نہیں کرتے مثلاً کسی کی طبیعت پر کوئی کام بہت بوجھ ہوتا ہے اب اگر آپ اس کو اس کام پر اصرار کریں گے تو ہو سکتا ہے کہ وہ بیچارہ اصرار سے مغلوب ہو کر آپ کی بات مان لے لیں آپ نے اس کی طبیعت پر جو بوجھ ڈالا اور جو گرانی آپ نے پیدا کی اور اس سے جو تکلیف اس کو پہنچی اس کا سبب آپ بنے، کیا معلوم اس کے سبب آپ گناہ میں بیٹلا ہو گئے ہوں العیاذ باللہ۔

سفراش اس طرح کی جائے

مثلاً آج کل سفارش کرنے کا سلسلہ چل پڑا ہے کسی دوسرے سے تعلقات کا ایک

لازمی حصہ یہ ہے کہ ضرور وہ میری سفارش کرے اور سفارش کرنے کے بارے میں قرآن کریم کی پیدائش بہت یاد رہتی ہے کہ۔

من يشفع شفاعة حسنة يكن له نصيب منها

یعنی جو شخص اچھی سفارش کرے تو اللہ تعالیٰ اس کام میں اس کا حصہ بھی لگادیتے ہیں اور اچھی سفارش کرنے کی بڑی فضیلت ہے اور واقعہ بڑی فضیلت ہے لیکن لوگ یہ بات بھول جاتے ہیں کہ سفارش اس وقت باعث فضیلت ہے جب اس بات کا لحاظ کرتے ہوئے سفارش کی جائے کہ جس سے سفارش کی جا رہی ہے اس کی طبیعت پر بارہہ ہواب اگر آپ نے ایک شخص کی رعایت اور اس کی دلداری کی خاطر اس کی سفارش تو کروی لیکن جس کے پاس سفارش کی اس کی طبیعت پر ایک پہاڑ ڈال دیا وہ تو یہ سوچے گا کہ اتنا بڑا شخص مجھ سے سفارش کر رہا ہے اب اگر میں اس سفارش کو قبول کروں تو مشکل اس لئے کہ اس کی وجہ سے اپنے اصول اور قاعدے توڑنے پڑتے ہیں اور اگر سفارش قبول نہ کروں تو اس کی دل شکنی ہوتی ہے۔ یہ سفارش نہ ہوئی یہ تو دباو ڈالنا ہوا۔ لہذا دوسرے کے مزاج کی رعایت رکھتے ہوئے سفارش کرنی چاہئے۔

حضرت تھانوی رحمۃ اللہ علیہ کا ہمیشہ کا معمول یہ تھا کہ جب بھی کسی کی سفارش کرتے تو یہ عبارت ضرور لکھتے کہ ”اگر آپ کی مصلحت اور اصول کے خلاف نہ ہو تو آپ ان کا یہ کام کر دیجئے“۔ بعض اوقات یہ عبارت بھی بڑھادیتے کہ ”اگر آپ کی کسی مصلحت کے خلاف ہو اور آپ یہ کام نہ کریں تو مجھے ادنیٰ ناگواری نہیں ہوگی“۔ یہ عبارت اس لئے لکھ دیتے تاکہ اس کے دل پر بوجھنا ہو۔ یہ ہے سفارش کا طریقہ۔

ایک صاحب میرے پاس آئے اور تعلقات کی مد میں کہنے لگے کہ دیکھو بھائی! میں تم سے ایک کام کہنا چاہتا ہوں میں نے پوچھا کہ کیا کام ہے؟ کہنے لگے کہ ایسے نہیں بلکہ پہلے یہ وعدہ کرو کہ یہ کام کرو گے میں نے کہا کہ جب تک مجھے پہنچ کر وہ کام کیا ہے میں کیسے وعدہ کروں کہ میں یہ کام کروں گا وہ کہنے لگے کہ نہیں پہلے وعدہ کرو کہ میرا وہ کام کرو گے میں نے کہا کہ اگر وہ کام ایسا ہوا جو میرے بس میں نہ ہو تو پھر کیا کروں گا۔ کہنے لگے کہ وہ کام آپ کے بس میں ہے۔ میں نے کہا بتا تو دیں کہ وہ کیا کام ہے؟ کہنے لگے کہ میں اس

وقت تک نہیں بتاؤں گا جب تک آپ یہ وعدہ نہ کریں کہ میں یہ کام کروں گا۔ میں نے ان کو ہزار سمجھایا کہ پہلے اس کام کی کچھ تفصیل تو معلوم ہو تو وعدہ کروں ایسے کیسے وعدہ کروں کہنے لگے کہ اگر آپ انکار کر رہے ہیں تو یہ تعلقات کے خلاف بات ہو گی۔ اب آپ بتائیے کہ کیا یہ طریقہ صحیح ہے؟ یہ تو ایک شخص کو دباؤ میں ڈالنا ہے کہ جب تک اس کام کو کرنے کا وعدہ نہیں کرو گے اس وقت تک بتائیں گے بھی نہیں۔ چنانچہ آج کے تعلقات کا یہ لازمی حصہ ہے کہ آدمی دوسرے کی سفارش کرے۔ حالانکہ یہ بات اسلامی آداب معاشرت کے قطعی خلاف ہے۔ اس لئے کہ آپ نے ایک آدمی کو ڈھنی کشمکش میں بٹا کر دیا اور بلا وجہ ایک آدمی کو کشمکش اور ڈھنی پریشانی میں ڈالنا گناہ ہے۔

تعلق رسمیات کا نام ہو گیا ہے

آج کل تعلق اور محبت صرف ”رسمیات“ کا نام ہو گیا ہے۔ اب اگر وہ ”رسمیات“ پوری ہو رہی ہیں تو تعلقات کا حق ادا ہو رہا ہے اور اگر ”رسمیات“ پوری نہیں ہو رہی ہیں تو تعلقات کا حق ہی ادا نہ ہو امثالًا اگر کسی کو دعوت دی تو بس اب اس کے سر پر بیٹھے ہوئے ہیں کہ ضرور اس دعوت کو قبول کریں۔ اس کا احساس نہیں کہ اس دعوت کی وجہ سے وہ کتنی دور سے آئے گا کتنی تکلیف اٹھا کر اس دعوت میں شرکت کرے گا اس کے حالات دعوت قبول کرنے کی اجازت دیتے ہیں یا نہیں۔ اس سے اس دعوت دینے والے کو کوئی بحث نہیں اس کو تو دعوت ضرور دینی ہے اور اس کو بلا نا ہے۔

محبت نام ہے محبوب کو راحت پہنچانے کا

آج ان رسمیات نے صرف ہمارے معاشرے کو تباہ کر رکھا ہے بلکہ دین کے اخلاق و آداب سے بھی ہمیں دور کر دیا ہے۔ حضرت مولانا تھانوی رحمۃ اللہ علیہ نے کیا خوبصورت بات ارشاد فرمائی ہے، اگر اللہ تعالیٰ یہ بات ہمارے دلوں میں اتار دے تو ہمارے سارے کام سنور جائیں، فرمایا کہ ”محبت نام ہے محبوب کو راحت پہنچانے کا“، جس سے محبت ہے اس کو آرام پہنچاوا اپنی من مانی کرنے اور اپنی خواہشات کو پورا کرنے کا نام محبت نہیں۔ اگر محبت کرنے والا عاشق نادان اور یقوف ہو تو اس کی محبت سے محبوب کو تکلیف پہنچ جاتی ہے لیکن

ہمارے حضرت والا رحمۃ اللہ علیہ کا مذاق یہ ہے کہ محبت سے تکلیف پہنچنے کے کوئی معنی نہیں ہیں اگر تم کو کسی سے محبت ہے تو اس کو تکلیف مت پہنچاؤ بلکہ راحت پہنچاؤ چاہے اپنے جذبات کو قربان کرنا پڑے لیکن راحت پہنچاؤ۔

یہ سب حضور القدس صلی اللہ علیہ وسلم کے اس ارشاد کی تشریع ہو رہی ہے کہ خالقوالناس با خلاق فہم لوگوں کے ساتھ ان کے مزاج کے مطابق معاملہ کرو جس سے معاملہ کرنے والے ہو پہلے یہ دیکھ لو کہ اس کا مزاج کیا ہے۔ اس کے مزاج پر یہ بات بار تو نہیں ہو گی ناگوار تو نہیں ہو گی۔ اور یہ چیز بزرگوں کی محبت کے بغیر حاصل نہیں ہوتی ہمارا تو یہی تجربہ ہے حضرت تھانوی رحمۃ اللہ علیہ نے اپنی خانقاہ میں لوگوں کی اس طرح تربیت فرمائی کہ لوگوں کے مزاج کی کس طرح رعایت رکھی جاتی ہے۔ لوگوں کے ایک ایک عمل پر لگاہ رکھی اور ان کو یہ تعلیم دی کہ اس موقع پر آپ کو یہ عمل کرنا چاہئے۔

یہ آداب المعاشرت کے سلسلے کی آخری حدیث ہمیں اس میں سارے احکام اور سارے آداب کی بنیادیں بیان فرمادی ہیں کہ اپنی ذات سے دوسروں کو ادنیٰ تکلیف نہ پہنچ۔ اس بات کا آدمی اہتمام اور وحیان کرے ہر کام کرنے سے پہلے آدمی یہ سوچ کہ اس کام سے دوسروں کو تکلیف تو نہیں پہنچے گی اور دوسرا کی مزاج کی رعایت کرے۔

ایک شاعر گزرے ہیں جن کا نام ہے ”جگہ مراد آبادی مرحوم“ یہ بھی حضرت تھانوی رحمۃ اللہ علیہ کی محبت میں پہنچ گئے تھے ان کا ایک شعر بڑے کام کا ہے اگر یہ شعر ہمارا لاحدہ عمل بن جائے تو یہ سارے اسلامی آداب معاشرت کا خلاصہ ہے۔ وہ یہ ہے کہ

اس نفع و ضر کی دنیا میں یہ ہم نے لیا ہے درس جنوں
اپنا تو زیان منظور کہی اور وہ کا زیان منظور نہیں
یعنی اس دنیا میں سارے کام اپنی طبیعت اور مزاج کے مطابق نہیں ہوتے لیکن اس دنیا کے کام اپنی طبیعت کے خلاف ہو جائیں اور اپنے اوپر مشقت اٹھائیں اور اپنی طرف سے قربانی دے دیں تو یہ ہمیں منظور ہے لیکن دوسروں کو ہم سے کوئی مالی جانی، ذہنی نفیاتی نقصان پہنچ جائے تو یہ ہمیں منظور نہیں۔ یہ ہی سارے دین کی تعلیم ہے اور یہی آداب معاشرت کا خلاصہ ہے۔ (وعظ مزاج و مذاق کی رعایت کریں)

دوستی و دشمنی میں اعتدال

معاشرہ میں رہتے ہوئے لوگوں سے تعلقات میں اعتدال کی
تعلیم... اللہ کیلئے محبت اور ملاقات کرنے کی ترغیب... طعنہ
وطنر سے اور غریبوں کی تحریر کرنے سے بچنے کیلئے ترغیبی
مضامین... قیمتوں اور بیواؤں کی امداد

دوستی اور دشمنی میں اعتدال

عن ابی هریرہ رضی اللہ تعالیٰ عنہ قال: قال رسول اللہ صلی اللہ علیہ وسلم: احباب حبیک هونا ماعسیٰ ان یکون بغیضک یوماماً و ابغض بغیضک هوناماعسیٰ ان یکون حبیک یوماماً (ترمذی شریف)

دوستی کرنے کا زرین اصول

یہ حدیث حضرت ابو ہریرۃ رضی اللہ تعالیٰ عنہ سے مروی ہے اور سند کے اعتبار سے صحیح حدیث ہے۔ یہ بڑی عجیب حدیث ہے اور اس میں بڑا عجیب سبق دیا ہے اور اس میں ہماری پوری زندگی کے لئے زرین اصول بیان فرمایا ہے۔ وہ یہ کہ حضرت ابو ہریرۃ رضی اللہ تعالیٰ عنہ روایت فرماتے ہیں کہ حضور اقدس صلی اللہ علیہ وسلم نے ارشاد فرمایا: اپنے دوست سے دھیرے محبت کرو۔ یعنی اعتدال سے کرو کیونکہ ہو سکتا ہے کہ تمہارا وہ دوست کسی دن تمہارا دشمن بن جائے اور مبغوض بن جائے اور جس شخص سے تمہیں دشمنی اور بغوض ہے اس کے ساتھ بغوض اور دشمنی بھی دھیرے دھیرے کرو کیا پتہ کرو وہ دشمن کسی دن تمہارا محبوب اور دوست بن جائے۔

اس حدیث میں یہ عجیب تعلیم ارشاد فرمائی کہ دوست سے دوستی اور محبت بھی اعتدال کے ساتھ کرو اور جس سے دشمنی ہو تو اس کے ساتھ دشمنی بھی اعتدال کے ساتھ ہو۔ یاد رکھو دنیا کی دوستیاں اور محبتیں بھی پائیدار نہیں ہوتیں اور دنیا کی دشمنیاں اور بغوض بھی پائیدار نہیں ہوتی۔ ہو سکتا ہے کہ کسی وقت وہ دوستی دشمنی میں تبدیل ہو جائے اور یہ بھی ہو سکتا ہے کہ کسی وقت وہ دشمنی دوستی میں تبدیل ہو جائے۔ اس لئے اعتدال سے آگئے نہ ہو۔

ہماری دوستی کا حال

اس حدیث میں ان لوگوں کو خاص طور پر زرین تعلیم عطا فرمائی جن کا یہ حال ہوتا ہے

کہ جب ان کی دوستی کسی سے ہو جاتی ہے یا کسی سے تعلق ہو جاتا ہے اور محبت ہو جاتی ہے تو اس دوستی اور محبت میں بے دھڑک آگے بڑھتے چلتے جاتے ہیں کہ پھر ان کو کسی حد کی پرواہ نہیں ہوتی۔ بس جن سے محبت اور تعلق قائم ہو گیا اب ان کے اندر کوئی عیب نظر نہیں آتا اور اب دن رات کھانا پینا ان کے ساتھ ہے انھنا بیٹھنا ان کے ساتھ ہے چلنا پھرنا انکے ساتھ ہے، ہر کام ان کے ساتھ ہے اور دن رات ان کی رفاقت اور صحبت حاصل ہے اور ان کی تعریف کے گن گائے جا رہے ہیں لیکن اچاک معلوم ہوا کہ دوستی ثوٹ گئی اب وہ دوستی ایسی ٹوٹی کہ اب ایک دوسرے کی شکل و صورت دیکھنے کے روا دار نہیں ایک دوسرے کا نام سننے کے روا دار نہیں اب ان کے اندر ایک اچھائی بھی نظر نہیں آتی بلکہ اب ان کی برا بیاں شروع ہو گئیں۔ یہ انتہا پسندی اور یہ اعتدال سے باہر جانا شریعت کا تقاضا نہیں۔ حضور نبی کریم صلی اللہ علیہ وسلم نے اس سے منع فرمایا ہے۔ بلکہ یہ تعلیم وہی ہے کہ محبت بھی اعتدال سے کرو اور اگر بعض ہے تو وہ بھی اعتدال سے رکھو کسی بھی چیز کو حد سے آگے نہ بڑھاؤ۔

دوستی کے لاکن ایک ذات

یاد رکھو اول تو دوستی اور محبت جس چیز کا نام ہے یہ دنیا کی مخلوق میں حقیقی اور صحیح معنی میں تو ہے ہی نہیں۔ اصل دوستی اور محبت کے لاکن تو صرف ایک ہی ذات ہے اور وہ اللہ جل جلالہ کی ذات ہے۔ دل میں بٹھانے کے لاکن کہ جس کی محبت دل میں گھس جائے وہ تو ایک ہی ذات ہے اس لئے کہ اللہ تعالیٰ نے انسان کے جسم میں جو دل بنایا ہے وہ صرف اپنے لئے ہی بنایا ہے یہ انہی کی تجلی گاہ ہے اور انہی کے لئے بنائے ہے۔ اب اس دل میں کسی اور کو اس طرح بٹھانا کہ وہ دل پر قبضہ جمالے یہ کسی مومن کے لئے مناسب نہیں کیونکہ دوستی کے لاکن تو ایک ہی ہے۔

حضرت صدیق اکبر ایک سچے دوست

اگر اس کائنات میں کوئی شخص کسی کا سچا دوست ہو سکتا تھا تو حضور اقدس صلی اللہ علیہ وسلم کے لئے حضرت صدیق اکبر رضی اللہ تعالیٰ عنہ سے بڑھ کر اور کون ہو سکتا تھا۔ حضور اقدس صلی اللہ علیہ وسلم کے ساتھ دوستی کا تعلق جس طرح حضرت صدیق اکبر رضی اللہ تعالیٰ

عند نے بھایا اس کی مثال دنیا میں نہیں مل سکتی۔ کوئی دوسرا شخص یہ دعویٰ ہی نہیں کر سکتا کہ میں ان جیسی دوستی کر سکتا ہوں ہر مرٹے پر آپ کو آزمایا گیا مگر آپ کھرے نکلے۔ پہلے دن سے جب آپ حضور اقدس صلی اللہ علیہ وسلم پر آمنا و صدقنا کہہ کر ایمان لائے تھے ساری عمر اس تصدیق اور ایمان میں ذرہ برا بر کبھی تزلزل نہیں آیا۔

دوستی اللہ کے ساتھ خاص ہے

لیکن اس کے باوجود سرکار دو عالم صلی اللہ علیہ وسلم فرماتے ہیں کہ
لوکت مخددا خلیلا لامخداد ابا بکر خلیلا (بخاری شریف)

یعنی اگر میں اس دنیا میں کسی کو سچا دوست بنانا تو ”ابو بکر“ کو بنانا۔ مطلب یہ ہے کہ ان کو بھی دوست بنایا نہیں اس لئے کہ اس دنیا میں حقیقی معنی کا دوست بننے کے لائق کوئی نہیں ہے۔ یہ دوستی تو صرف اللہ جل شانہ کے ساتھ مخصوص ہے کیونکہ ایسی دوستی جو انسان کے دل پر قبضہ جمالے کر جو وہ کہہ دے کرے اور پھر انسان کا دل اس کے تابع ہو جائے یہ دوستی اللہ کے سوا کسی اور کے ساتھ زیبائی نہیں۔

دوستی اللہ کی دوستی کے تابع ہونی چاہئے

البتہ دنیا کے اندر جو دوستی ہوگی وہ اللہ کی محبت اور دوستی کے تابع ہوگی۔ چنانچہ دوست کے کہنے کی وجہ سے گناہ نہیں کیا جائے گا دوستی کی مد میں معصیت اور نافرمانی نہیں ہوگی۔ لہذا ہمیں بات تو یہ ہے کہ اس دنیا میں تمام دوستیاں اللہ تعالیٰ کی محبت اور دوستی کے تابع ہونی چاہئیں۔

مخلص دوستوں کا فقدان

دوسری بات یہ ہے کہ اس دنیا میں ایسا دوست ملتا ہی کہاں ہے جس کی دوستی اللہ کی دوستی کے تابع ہو تلاش کرنے کے باوجود بھی ایسا دوست نہیں ملتا جس کو صحیح معنی میں دوست کہہ سکیں اور جس کی دوستی اللہ کی دوستی کے تابع ہو اور جو کڑی آزمائش کے وقت پکا نکلے۔ ایسا دوست بڑی مشکل سے ملتا ہے قسمت واسلے کوہی ایسا دوست ملتا ہے میرے والد ماجد حضرت مولانا مفتی محمد شفیع صاحب رحمۃ اللہ علیہ کے سامنے جب میرے دوسرے بڑے

بھائی صاحبان اپنے دوستوں کا ذکر کرتے تو والد صاحب ان سے فرماتے کہ تمہارے دنیا میں بہت دوست ہیں سانچھ سال عمر ہو گئی ہمیں تو کوئی دوست نہیں ملا۔ ساری عمر میں صرف ڈیڑھ دوست ملا۔ ایک پورا اور ایک آدھا مگر تمہیں بہت دوست مل جاتے ہیں۔ لہذا دوستی کے معیار پر پورا اتر نے والا جو شخص آزمائش میں بھی پکا اور کھرا اثابت ہوا یسا دوست بہت کم ملتا ہے۔

بہر حال اگر کسی کو اللہ تعالیٰ کے تابع بنانا کربجی دوست بناؤ تو اس دوستی کے اندر بھی اس بات کا اہتمام کرو کہ وہ حدود سے تجاوز نہ کرے۔ بس وہ دوستی ایک حد کے اندر رہے یہ نہ ہو کہ جب دوستی ہو گئی تو اب صحیح سے لے کر شام تک ہر وقت اسی کے ساتھ اٹھنا بیٹھنا ہے اور اسی کے ساتھ کھانا پینا ہے اور اب اپنے راز بھی اس پر ظاہر کئے جا رہے ہیں اپنی ہر بات اس سے کبھی جا رہی ہے اگر کل کو دوستی ختم ہو گئی تو چونکہ تم نے اپنے سارے راز اس پر ظاہر کر دیئے ہیں اب وہ تمہارے راز ہر جگہ اچھا لے گا اور تمہارے لئے نقصان وہ ثابت ہو گا۔ اس لئے دوستی اعتدال کے ساتھ ہوئی چاہئے یہ نہ ہو کہ آدمی حدود سے تجاوز کر جائے۔

دشمنی میں اعتدال

اسی طرح اگر کسی کے ساتھ دشمنی ہے اور کسی سے تعلقات اچھے نہیں ہیں تو یہ نہ ہو کہ اس کے ساتھ تعلقات اچھے نہ ہونے کی وجہ سے اس کے اندر ہر وقت کیزے نکالے جا رہے ہیں اس کے ہر کام میں عیب تلاش کئے جا رہے ہیں۔ ارے بھائی اگر کوئی آدمی برا ہو گا تو اللہ تعالیٰ نے اس کے اندر اچھائی بھی رکھی ہو گی۔ ایسا نہ ہو کہ عداوت کی وجہ سے تم اس کی اچھائیوں کو بھی نظر انداز کرتے چلے جاؤ۔ قرآن کریم میں اللہ تعالیٰ نے ارشاد فرمایا۔

لَا يَجْرِي مِنْكُمْ شَنَانٌ قَوْمٌ عَلَى إِنْ لَا تَعْدُلُوا (سورۃ المائدہ)

یعنی کسی قوم کے ساتھ عداوت تمہیں اس بات پر آمادہ نہ کرے کہ تم اس کے ساتھ انصاف نہ کرو۔ پیشک اس کے ساتھ تمہاری دشمنی ہے لیکن اس دشمنی کا یہ مطلب نہیں ہے کہ اب اس کی اچھائی کا بھی اعتراف نہ کیا جائے بلکہ اگر وہ کوئی اچھا کام کرے تو اس کی اچھائی کا اعتراف کرنا چاہئے لیکن چونکہ حضور اقدس صلی اللہ علیہ وسلم کا یہ ارشاد عام طور پر ہمارے پیش نظر نہیں رہتا اس لئے محبوں میں بھی احمد سے تجاوز ہو جاتا ہے اور بعض اور عداوت میں بھی حدود سے تجاوز ہو جاتا ہے۔

حجاج بن یوسف کی غیبت

آج حجاج بن یوسف کو کون مسلمان نہیں جانتا جس نے بے شمار ظلم کئے۔ کتنے علماء کو شہید کیا، کتنے حافظوں کو قتل کیا۔ حتیٰ کہ اس نے کعبہ شریف پر حملہ کر دیا۔ یہ سارے برے کام کئے اور جو مسلمان بھی اس کے ان برے افعال کو پڑھتا ہے تو اس کے دل میں اس کی طرف سے کراہیت پیدا ہوتی ہے۔ لیکن ایک مرتبہ ایک شخص نے حضرت عبداللہ بن عمر رضی اللہ تعالیٰ عنہما کے سامنے حجاج بن یوسف کی برائی شروع کر دی اور اس برائی کے اندر اس کی غیبت کی۔ تو حضرت عبداللہ بن عمر رضی اللہ تعالیٰ عنہما نے فوراً انہوں کا اور فرمایا: کہ یہ مت سمجھنا کہ اگر حجاج بن یوسف خالم ہے تو اب اس کی غیبت حلال ہو گئی یا اس پر بہتان باندھنا حلال ہو گیا۔ یاد رکھو جب اللہ تعالیٰ قیامت کے دن حجاج بن یوسف سے اس کے ناقل قتل اور ظلم اور خون کا بدلہ لیں گے تو تم اس نکی جو غیبت کر رہے ہو یا بہتان باندھ رہے ہو تو اس کا بدلہ اللہ تعالیٰ تم سے لیں گے۔ یہ نہیں کہ جو شخص بدنام ہو گیا تو اس کی پدناہی کے نتیجے میں اس پر جو چاہو الزام عائد کرتے چلے جاؤ اس پر بہتان باندھتے چلے جاؤ اور اس کی غیبت کرتے چلے جاؤ۔ لہذا عدالت اور دشمنی بھی اعتدال کے ساتھ کرو اور محبت بھی اعتدال کے ساتھ کرو۔

قاضی بکار بن قتیبهؑ کا سبق آموز واقعہ

ایک قاضی گزرے ہیں قاضی بکار بن قتیبه رحمۃ اللہ علیہ یہ بڑے درجے کے محدثین میں سے ہیں۔ دینی مدارس میں حدیث کی کتاب ”طحاوی شریف“ پڑھائی جاتی ہے اس کے مصنف ہیں۔ امام طحاوی رحمۃ اللہ علیہ یہ ان کے استاذ ہیں۔ ان کے زمانے میں جو باشاہ تھا وہ ان پر مہربان ہو گیا اور ایسا مہربان ہو گیا کہ ہر معاملے میں ان سے صلاح اور مشورہ ہو رہا ہے ہر معاملے میں ان کو بلا یا جارہا ہے ہر دعوت میں ان کو بلا یا جارہا ہے۔ حتیٰ کہ ان کو پورے ملک کا قاضی بنادیا۔ اور اب سارے نصیلے ان کے پاس آ رہے ہیں دن رات باشاہ کے ساتھ اٹھنا بیٹھنا ہے۔ جو سفارش کرتے ہیں باشاہ ان کی سفارش کو قبول کر لیتا ہے۔ ایک عرصہ دراز تک یہ سلسلہ جاری رہا یہ اپنا قضا کا کام بھی کرتے رہے اور جو

مناسب مشورہ ہوتا وہ بادشاہ کو دے دیا کرتے تھے۔

چونکہ وہ تو عالم اور قاضی تھے بادشاہ کے غلام تو نہیں تھے تو ایک مرتبہ بادشاہ نے غلط کام کر دیا۔ قاضی صاحب نے فتویٰ دیدیا کہ بادشاہ کا یہ کام غلط ہے اور درست نہیں ہے اور یہ کام شریعت کے خلاف ہے۔ اب بادشاہ سلامت ناراض ہو گئے کہ ہم اتنے عرصے تک ان کو کھلاتے پلاتے رہے ان کو ہدیے تھے دیتے رہے اور ان کی سفارش قبول کرتے رہے اور اب انہوں نے ہمارے خلاف ہی فتویٰ دیدیا۔ چنانچہ فوراً ان کو قاضی کے عہدے سے معزول کر دیا۔ یہ دنیاوی بادشاہ بڑے تک ظرف ہوتے ہیں دیکھنے میں بڑے تجھی نظر آتے ہیں لیکن کم ظرف ہوتے ہیں تو صرف نہیں کیا کہ ان کو قضاۓ کے عہدے سے معزول کر دیا بلکہ ان کے پاس اپنا قاصد بھیجا کہ جا کر ان سے کہو کہ ہم نے آج تک تمہیں جتنے ہدیے تھے دیئے ہیں وہ سب واپس لئے کہ اب تم نے ہماری مرضی کے خلاف کام شروع کر دیا ہے۔ اب آپ اندازہ کریں کہ کئی سالوں کے وہ ہدایا کبھی کچھ دیا ہو گا کبھی کچھ بھیجا ہو گا لیکن جب بادشاہ کا وہ آدمی آیا تو آپ اس آدمی کو اپنے گھر کے اندر ایک کمرے میں لے گئے اور ایک الماری کا تالہ کھولا تو وہ پوری الماری تھیلیوں سے بھری ہوئی تھی۔ آپ نے اس قاصد سے کہا کہ تمہارے بادشاہ کے پاس سے جو تھنے کی تھیلیاں آتی تھیں وہ سب اس الماری کے اندر رکھی ہوئی ہیں اور ان تھیلیوں پر جو مہر لگی تھی وہ مہر بھی ابھی تک نہیں ٹوٹی یہ ساری تھیلیاں انھا کر لے جاؤ۔ اس لئے کہ جس دن بادشاہ سے تعلق قائم ہوا الحمد للہ اسی دن حضور اقدس صلی اللہ علیہ وسلم کا یہ ارشاد ذہن میں تھا کہ ”احبب حبیک ہونا ہا عسیٰ ان یکون بغیضک یوماما“ اور مجھے اندازہ تھا کہ شاید کوئی وقت ایسا آئے گا کہ مجھے یہ سارے تھنے واپس کرنے پڑیں گے۔ الحمد للہ بادشاہ کے دیئے ہوئے ہدیے اور تھفوں میں سے ایک ذرہ بھی آج تک اپنے استعمال میں نہیں لا یا۔ یہ ہے حضور اقدس صلی اللہ علیہ وسلم کے ارشاد پر عمل کا صحیح نمونہ۔ نہیں کہ جب دوستی ہو گئی تو اب ہر طرح کافائدہ اٹھایا جا رہا ہے اور جب دشمنی ہوئی تو اب پریشانی اور شرمندگی ہو رہی ہے۔ اللہ تعالیٰ ہمیں اس سے محفوظ رکھے۔ آمین۔

یہ دعا کرتے رہو

اول تو صحیح معنی میں محبت صرف اللہ جل شانہ سے ہوئی چاہئے۔ اسی لئے حضور

اقدس صلی اللہ علیہ وسلم نے یہ دعا تلقین فرمائی جو ہر مسلمان کو ہمیشہ مانگنی چاہئے۔
اللهم اجعل حبک احباب الاشیاء الی کنز العمال (ج ۲ ص ۱۸۲)

اے اللہ اپنی محبت کو تمام محبتوں پر غالب فرم۔ اب انسان چونکہ کمزور ہے اور اس کے ساتھ بشری تقاضے لگے ہوئے ہیں اس لئے انسان کو دوسروں سے بھی محبت ہوتی ہے۔ مثلاً بیوی سے محبت اولاد سے محبت دوستوں سے محبت ماں باپ سے محبت عزیز و رشتہ داروں سے محبت یہ ساری محبتوں انسان کے ساتھ گلی ہوئی ہیں یہ محبتوں انسان کے ساتھ رہتے ہیں گی اور کبھی ختم نہیں ہوں گی لیکن اصل بات یہ ہے کہ آدمی یہ دعا کرے کہ یا اللہ یہ ساری محبتوں آپ کی محبت کے تابع ہو جائیں اور آپ کی محبت ان تمام محبتوں پر غالب آجائے۔

اگر محبت حد سے بڑھ جائے تو یہ دعا کرو

اگر کسی سے محبت ہو اور یہ محسوس ہو کہ یہ محبت حد سے بڑھ رہی ہے تو فوراً اللہ کی طرف رجوع کرو کہ یا اللہ! یہ محبت آپ نے میرے دل میں ڈالی ہے لیکن یہ محبت حد سے بڑھتی جا رہی ہے اے اللہ! کہیں ایسا نہ ہو کہ میں کسی فتنے میں بیٹلا ہو جاؤ۔ اے اللہ! اپنی رحمت سے مجھے فتنے میں بیٹلا ہونے سے محفوظ رکھئے۔ اور پھر اپنے اختیاری طرز عمل میں بھی ہمیشہ احتیاط سے کام لو جو آج کا دوست ہے وہ کل کا دشمن بھی ہو سکتا ہے کل تک توہر وقت ساتھ اٹھنا بیٹھنا تھا ساتھ کھانا پینا تھا اور آج یہ نوبت آگئی کہ صورت دیکھنے کے روادر نہیں۔ یہ نوبت نہیں آئی چاہئے اور اگر آئے تو اس کی طرف سے آئے تھماری طرف سے نہ آئے۔

بہر حال دوستی کے بارے میں یہ حضور اقدس صلی اللہ علیہ وسلم کی تلقین ہے اور حضور اقدس صلی اللہ علیہ وسلم کی ایک ایک تلقین ایسی ہے کہ اگر ہم ان کو پلے باندھ لیں تو ہماری دنیا اور آخوند سنور جائے۔

دوستی کے نتیجے میں گناہ

بس اوقات ان دوستیوں کے نتیجے میں ہم گناہ کے اندر بیٹلا ہو جاتے ہیں اور یہ سوچتے ہیں کہ چونکہ یہ دوست ہے اگر اس کی بات ہم نے نہ مانی تو اس کا دل ٹوٹے گا لیکن اگر اس

کے دل کوٹھنے کے نتیجے میں شریعت کو توڑ جائے تو اس کی پرواہ نہیں۔ حالانکہ شریعت کوٹھنے سے بچانا دل کوٹھنے سے بچانے سے مقدم ہے بشرطیکہ شریعت میں گنجائش نہ ہو۔ لیکن اگر شریعت کے اندر گنجائش ہو تو اس صورت میں پیشک یہ حکم ہے کہ مسلمان کا دل رکھنا چاہئے اور حتی الامکان دل نہ توڑنا چاہئے کیونکہ یہ بھی عبادت ہے۔

”غلو“ سے بچیں

حضرت حکیم الامت مولانا اشرف علی صاحب تھانوی رحمۃ اللہ علیہ اس حدیث کو نقل کرنے کے بعد ارشاد فرماتے ہیں کہ اس حدیث میں معاملات کے اندر ”غلو“ کرنے کی ممانعت ہے۔ کسی بھی معاملے میں غلوتہ ہونے تعلقات میں اور نہ ہی معاملات میں اور غلو کے معنی ہیں ”حد سے بڑھنا“، کسی بھی معاملے میں انسان حد سے نہ بڑھے بلکہ مناسب حد کے اندر رہے۔ اللہ تعالیٰ مجھے اور آپ سب کو اس حدیث پر عمل کرنے کی توفیق عطا فرمائے۔ آمين۔

(وعظ وحشی اور دشمنی میں اعتدال از اصلاحی خطبات ج ۱۰)

اللہ کے لئے محبت کرنا

کسی شخص سے اللہ تعالیٰ کی خوشنودی کی خاطر محبت رکھنا بھی بڑا عظیم الشان عمل ہے جس پر بہت اجر و ثواب کے وعدے کئے گئے ہیں۔ ”اللہ کے لئے محبت کرنے کے“ معنی یہ ہیں کہ کسی سے کوئی دنیوی مفاد حاصل کرنا مقصود نہ ہو۔ بلکہ یا تو اس سے اس لئے محبت کی جائے کہ وہ زیادہ دیندار، متقیٰ پر ہیز گار ہے یا اس کے پاس دین کا علم ہے۔ یا وہ دین کی خدمت میں مشغول ہے یا اس لئے محبت کی جائے کہ اس سے محبت کرنے کا اللہ تعالیٰ نے حکم فرمایا ہے۔ مثلاً الدین۔ ایسی محبت کو احادیث میں ”حب فی الله“ (اللہ کے لئے محبت) کہا گیا ہے۔ ایک حدیث میں آنحضرت صلی اللہ علیہ وسلم نے ارشاد فرمایا کہ:-

”اللہ تعالیٰ قیامت کے دن فرمائیں گے کہ میری عظمت کی خاطر آپس میں محبت کرنے والے کہاں ہیں؟ آج جب کہ میرے سائے کے سوا کسی کا سایہ نہیں ہے۔ میں ایسے لوگوں کو اپنے سائے میں رکھوں گا۔“ (صحیح مسلم، کتاب البر والصلة)

ایک اور حدیث میں ارشاد ہے کہ

”اللہ کی عظمت کی خاطر آپس میں محبت کرنے والے قیامت کے دن نور کے منبروں پر ہوں گے اور لوگ ان پر رشک کریں گے۔“ (جامع ترمذی، کتاب الزہد)

ابودردیس خولانی رحمہ اللہ مشہور تابعین میں سے ہیں وہ فرماتے ہیں کہ میں جامع دمشق میں حضرت معاذ بن جبل رضی اللہ عنہ کی خدمت میں حاضر ہوا اور ان سے عرض کیا کہ ”بخدا مجھے آپ سے اللہ کی خاطر محبت ہے۔“ انہوں نے ہر بار بار مجھ سے قسم دے کر پوچھا کہ کیا واقعی تمہیں اللہ تعالیٰ کی خاطر مجھ سے محبت ہے؟ جب میں نے ہر بار اقرار کیا تو انہوں نے میری چادر پکڑ کر اپنی طرف کھینچا اور فرمایا:-

”خوبی سنو“ میں نے رسول اللہ صلی اللہ علیہ وسلم کو یہ فرماتے ہوئے سنائے کہ اللہ تعالیٰ فرماتے ہیں کہ میری محبت ان لوگوں کو لازمی طور پر حاصل ہوگی جو میری خاطر آپس میں محبت رکھتے ہیں۔ جو میری خاطر ایک دوسرے کے ساتھ بیٹھتے ہیں، جو میری خاطر ایک دوسرے کی ملاقات کو

جاتے ہیں اور میری خاطر ایک دوسرے کے لئے خرچ کرتے ہیں۔ (موطأ امام حاکم۔ کتاب اشر)

اللہ تعالیٰ کے نیک بندوں سے محبت رکھنا چونکہ درحقیقت اللہ تعالیٰ ہی کی محبت کی وجہ سے ہوتا ہے۔ اس لئے اس پر اللہ تعالیٰ سے محبت کا اجر و ثواب ملتا ہے اور اس محبت کی برکت سے اللہ تعالیٰ

محبت کرنے والے کو اپنے محبوب لوگوں کے ساتھ شامل ہونے کی توفیق عطا فرماتے ہیں۔ ایک حدیث میں ہے کہ ایک صاحب نے آنحضرت صلی اللہ علیہ وسلم سے پوچھا کہ یا رسول اللہ ایقامت کب آئے گی؟ آپ صلی اللہ علیہ وسلم نے ان سے پوچھا کہ ”تم نے اس کے لئے کیا تیاری کر رکھی ہے؟“ عرض کیا کہ ”تیاری تو کچھ نہیں۔ البتہ میں اللہ اور اس کے رسول صلی اللہ علیہ وسلم سے محبت رکھتا ہوں۔ آپ صلی اللہ علیہ وسلم نے فرمایا۔ ”تم جس سے محبت کرتے ہوائی کے ساتھ ہو گے۔“

حضرت انس رضی اللہ عنہ (جو اس حدیث کے راوی ہیں) فرماتے ہیں کہ ہمیں آنحضرت صلی اللہ علیہ وسلم کے اس ارشاد سے اتنی خوشی ہوئی کہ کسی اور چیز سے کبھی اتنی خوشی نہیں ہوئی تھی۔ پھر فرمایا کہ مجھے آنحضرت صلی اللہ علیہ وسلم اور حضرت ابو بکر عمر رضی اللہ عنہما سے محبت ہے اور اس محبت کی وجہ سے امید رکھتا ہوں کہ میں ان کے ساتھ ہوں گا۔ اگرچہ میرے اعمال اُنکے اعمال کے برابر نہیں ہیں۔ (صحیح بخاری۔ کتاب الادب۔ باب علامۃ الحب فی اللہ)

اس مضمون کی اور بھی بہت سی احادیث موجود ہیں جن سے معلوم ہوتا ہے کہ اللہ تعالیٰ کی خوشنودی کی خاطر کسی سے محبت رکھنا بہت فضیلت کا عمل ہے۔ اسکی برکت سے اللہ تعالیٰ دنیا میں بھی نیک عمل کی توفیق عطا فرماتے ہیں اور آخرت میں بھی نیک لوگوں کا ساتھ نصیب ہوتا ہے۔

اس لئے اللہ تعالیٰ کے نیک بندوں سے ہمیشہ اللہ کے لئے محبت رکھنی چاہئے اور اس نیت سے رکھنی چاہئے کہ اس محبت کی برکت سے مجھے بھی نیکی کی توفیق ہو اور اللہ تعالیٰ راضی ہوں

أَحِبُّ الصَّالِحِينَ وَلَمْتُ مِنْهُمْ لَعْلَّ اللَّهَ يَرْزُقُنِي صَلَاحًا

میں نیک لوگوں سے محبت کرتا ہوں اگرچہ خود نیکوں میں سے نہیں ہوں شاید اللہ تعالیٰ مجھے بھی نیکی عطا فرمادیں۔

حدیث میں یہ بھی آیا ہے کہ جب کوئی شخص اپنے کسی بھائی سے محبت کرتا ہو تو اسے چاہیے کہ اپنے بھائی کو بتا دے کہ مجھے تم سے محبت ہے۔ (ابو داؤد کتاب الادب۔ ترمذی کتاب الرہ)

حضرت انس رضی اللہ عنہ فرماتے ہیں کہ ایک شخص حضور کے پاس بیٹھا تھا۔ اتنے میں ایک اور شخص وہاں سے گزرابیٹھے ہوئے شخص نے کہا کہ ”یا رسول اللہ مجھے اس شخص سے محبت ہے؟“

آپ نے فرمایا کہ ”تم نے اسے بتا دیا ہے؟“ اس سے کہا ”نہیں۔“ آپ نے فرمایا ”اس سے بتا دو“ وہ شخص انہا اور جانے والے کے پاس پہنچ کر اس سے کہا ”میں تم سے اللہ کیلئے محبت کرتا ہوں“ اس نے کہا ”جس اللہ کیلئے تم مجھ سے محبت کرتے ہو خدا کرے کہ وہ تم سے محبت کرے۔ (اسان نیکیاں)

اللہ کیلئے ملاقات

کسی مسلمان سے محض اللہ تعالیٰ کی خوشنودی کی خاطر ملاقات کے لئے جانا بھی بڑی فضیلت کا عمل ہے۔ اور اللہ کے لئے جانے کا مطلب یہ ہے کہ اس سے ملاقات کا مقصد کوئی دینیوی مفاد حاصل کرنا نہ ہو بلکہ یا تو اس لئے اس سے ملاقات کی جائے کہ وہ ایک نیک آدمی ہے یا کوئی عالم ہے اور اس کی صحبت سے اپنی اصلاح مقصود ہے یا اس لئے ملاقات کی جائے کہ اس کا دل خوش ہو اور مسلمان کا دل خوش کرنے سے اللہ تعالیٰ خوش ہوتے ہیں۔ اس صورت میں بھی یہ ملاقات اللہ تعالیٰ ہی کیلئے بھی جائے گی اور ان شاء اللہ اس پر اجر ملے گا۔

حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا:

مَنْ عَادَ مَرِيضاً أَوْ زَارَ أَخَا لَهُ فِي اللَّهِ نَادَاهُ مُنَادٍ بِأَنَّ طَبَّتْ وَطَابَ

مَفْشَاكَ وَتَبَوَّأَكَ مِنْ الْجَنَّةِ مَنْزِلاً

جو شخص کسی بیمار کی عیادت کرے یا اپنے کسی بھائی کے پاس اللہ تعالیٰ کی خوشنودی کی خاطر ملاقات کو جائے اس کو ایک (نیبی) منادی پکار کر کہتا ہے کہ ”تو بھی مبارک“ تیرا چلنے بھی مبارک اور تو نے جنت کی ایک منزل میں ٹھکانہ بنالیا۔“ (ترمذی و قال: حسن)

اس حدیث سے معلوم ہوا کہ کسی مسلمان سے بہ نیت ثواب ملنے سے بھی نہمہ اعمال میں نیکیوں کا بہت اضافہ ہوتا ہے۔ لیکن یہ یاد رکھنا چاہئے کہ یہ حکم ان ہی لوگوں سے ملاقات کرنے کا ہے جن کی ملاقات سے اپنا کوئی دینی نقصان نہ ہو۔ اس کے برخلاف اگر یہ اندیشہ ہو کہ اس کی ملاقات کے نتیجے میں کسی گناہ میں مبتلا ہونا پڑے گا یا اس کی بری صحبت سے اپنے اوپر براثر پڑے گا یا غیبت وغیرہ کرنی یا سختی پڑے گی یا بے فائدہ باقتوں سے بہت سا وقت ضائع ہو جائے گا تو اسی صورت میں ایسی ملاقات اور صحبت سے بچنا ہی بہتر ہے۔ (اسان نیکیاں)

طنز اور طعنہ سے بچئے

ہمارے دین پر مصیبت واقع نہ ہو

حضور قدس صلی اللہ علیہ وسلم نے بھی کیا کیا عجیب و غریب دعا میں تلقین فرمائی ہیں۔ آدی
اس کے ایک ایک لفظ پر قربان ہو جائے۔ چنانچہ ایک دعا کے اندر آپ ﷺ نے فرمایا۔

اللهم لا تجعل مصيبتنا في ديننا

اے اللہ! کوئی مصیبت ہمارے دین پر واقع نہ ہو۔

اس نے کہ جب انسان اس دنیا میں آیا ہے تو اس کو کسی نہ کسی مصیبت سے سابقہ
پیش آنا ہی ہے۔ کوئی بڑے سے بادشاہ ہو یا مال دار ہو یا صاحب اقتدار ہو کوئی بھی ایسا نہیں
ملے گا جس کو کوئی نہ کوئی مصیبت پیش نہ آئی ہو۔ اس دنیا میں مصیبت تو ضرور پیش آئے گی
لیکن سرکار دو عالم صلی اللہ علیہ وسلم یہ وعا فرماتے ہیں کہ اے اللہ! جو مصیبت پیش آئے وہ
دنیا کی مصیبت ہو دین کی مصیبت پیش نہ آئے پھر آگے ارشاد فرمایا:

ہماری سوچ اور علم کا محور دنیا کو نہ بنا

ولاتجعل الدنيا اکبر همنا ولا مبلغ علمنا ولا غایۃ رغبتنا۔

اے اللہ! ہماری ساری سوچ بچار دنیا ہی کے بارے میں نہ بنائی کہ ہر وقت دنیا ہی کے
بارے میں سوچتے رہیں اور آخرت کا کچھ خیال نہ ہو اور اے اللہ! نہ اس دنیا کو ایسا بنائی کہ ہمارا
سارا علم اس دنیا ہی کے بارے میں ہو اور دین کے بارے میں ہمیں کچھ علم نہ ہو۔ اور نہ ہماری
ساری خواہشات کا مرکز اس دنیا کو بنائی کہ ہماری ساری خواہشات اور ہماری ساری امکنیں اس
دنیا ہی سے متعلق ہوں اور آخرت کے بارے میں ہمارے دل میں کوئی خواہش اور امنگ نہ ہو۔

تمام گناہ آفات ہیں

لہذا حقیقی مصیبت وہ ہے جو انسان کے دین کو لاحق ہو اور جتنے بھی گناہ ہیں وہ حقیقت میں

آفت اور مصیبت ہیں اگرچہ ظاہری اعتبار سے اس گناہ کے کرنے میں لذت آتی ہے لیکن حقیقت میں وہ لذت دنیا میں بھی تباہی لانے والی ہے اور آخرت میں بھی تباہی لانے والی ہے اس وجہ سے صوفیاء کرام گناہوں کو ”آفات“ سے تعبیر کرتے ہیں۔ یہ سب آفتابیں ہیں اور زبان کے گناہوں کو ”آفات اللسان“ کہتے ہیں یعنی زبان پر آنے والی آفتابیں اور مصیبتیں۔ جن کے ذریعہ انسان مصیبت کا شکار ہوتا ہے ان آفتوں میں سے ایک آفت یعنی ”نیابت“ کا بیان ہو چکا۔

ایک مومن یہ چار کام نہیں کرتا

حضرت عبد اللہ بن مسعود رضی اللہ تعالیٰ عنہ فرماتے ہیں کہ حضور اقدس صلی اللہ علیہ وسلم نے ارشاد فرمایا مومن طعنہ دینے والا نہیں ہوتا، لعنت کرنے والا نہیں ہوتا، قبح کلامی کرنے والا نہیں ہوتا اور بد کلامی کرنے والا نہیں ہوتا۔ یعنی مومن کا کام یہ ہے کہ اس کی زبان سے کوئی ایسا لفظ نہ نکلے جو طعنہ میں شامل ہو یا لعنت میں شامل ہو یا فحاشی میں شامل ہو یا بد گوئی میں شامل ہو۔ اس حدیث میں نبی کریم صلی اللہ علیہ وسلم نے چار چیزیں بیان فرمائیں ان چاروں چیزوں کا تعلق انسان کی زبان سے ہے۔

طعنہ کیا چیز ہے؟

اس حدیث میں پہلی چیز یہ بیان فرمائی کہ ”مومن طعنہ دینے والا نہیں ہوتا“ طعنہ دینا یہ ہے کہ کسی شخص کے منہ پر لپیٹ کر اسی بات کرنا جس سے اس کی دل آزاری ہو۔ دیکھنے ایک صورت یہ ہے کہ انسان دوسرے کو براہ راست یہ کہہ دے کہ تمہارے اندر یہ رائی ہے لیکن ”طعنہ“ کے کہتے ہیں کہ گفتگو کسی اور موضوع پر ہو رہی ہے مگر وہ میان میں آپ نے ایک فقرہ اور ایک لفظ بول دیا اور اس لفظ کو بولنے سے اس شخص پر طنز کرنا اور طعنہ دینا اور اعتراض کرنا مقصود تھا اور اس ”طنز اور طعنہ“ کے نتیجے میں اس کی دل آزاری ہوئی یہ ”طنز اور طعنہ“ بہت سخت گناہ ہے اور حضور اقدس صلی اللہ علیہ وسلم نے تو یہاں تک فرمادیا کہ مومن کا یہ کام نہیں ہے کہ وہ دوسرے کو طعنہ دے۔

زبان سے دل زخمی ہو جاتے ہیں

عربی زبان میں ”طعنہ“ کے معنی ہیں ”کسی کو نیزہ مارنا“ اس لفظ کے اندر اس طرف

اشارہ ہے کہ ”طعنہ دینا“ ایسا ہے جیسے دوسرے کو نیزہ مارنا۔ عربی کا ایک مشہور شعر ہے۔

جرحات السنان لها التيام ولا يلتام ما جرح اللسان

یعنی نیزے کے زخم تو بھر جاتے ہیں لیکن زبان کے لگائے ہوئے زخم نہیں بھرتے۔

اس لئے کہ جب دوسرے کے لئے "طعنہ" کا کوئی لفظ بولا اور اس سے اس کا دل نہ تھا

اور اس کی دل آزاری ہوئی تو دل آزاری کا زخم نہیں بھرتا۔ انسان ایک مدت تک سہ بات نہیں

بھولتا کہ اس نے فلاں وقت مجھے اس طرح طعنہ دیا تھا۔ لہذا سے طنز کرنا دوسرے رے اعتراض کرنا

اور طعنہ دنے کے انداز میں مات کرنا سہ دوسرے کی دل آزاری سے اور اس کی آپرو رحملے سے

اور حضور اقدس صلی اللہ علیہ وسلم نے فرمایا کہ یہ عمل انسان کے ایمان کے منافی ہے۔

مومن کے حان و مال اور عزت کی حرمت

ایک مسلمان کی چان اُس کا مال اس کی آبرویہ تین چیزیں ایسی ہیں کہ حضور اقدس

صلی اللہ علیہ وسلم نے ان کی اتنی حرمت بیان فرمائی ہے جس کا ہم اور آپ اندازہ نہیں کر سکتے۔

سکتے جیتے الوداع کے موقع پر جب حضور اقدس صلی اللہ علیہ وسلم خطبہ دے رہے تھے تو

آپ ﷺ نے صحابہ کرام رضوان اللہ تعالیٰ علیہم اجمعین سے پوچھا کہ یہ دن جس میں تم سے

گفتگو کر رہوں کو نہیں دیکھا۔ عرض کیا یا رسول اللہ صلی اللہ علیہ وسلم یہ عرفہ کا دن

ہے، آپ صلی اللہ علیہ وسلم نے دوسرا سوال کیا کہ یہ جگہ جہاں میں کھڑا ہوں یہ کوئی جگہ ہے؟

صحابہؓ نے فرمایا کہ یہ حرم کا علاقہ ہے۔ آپ صلی اللہ علیہ وسلم نے پھر تیسرا سوال کیا کہ یہ مہینہ

بسمیں میں خطاب کر زہاروں یہ کونا سمینہ ہے؟ صحابہؓ نے فرمایا کہ یہ ذی الحجہ کا مقدس اور

حرمت والا گھیشہ ہے۔ پھر فرمایا کہ اے مسلمانو! تمہاری جائیں، تمہارے ماں، تمہاری

لہٰذا میں اپنے بھائی کو اپنے بھائی کا سمجھتا ہوں۔

مہینہ حرام ہے۔ یہی جو حرمت اللہ تعالیٰ ہے اس مکان مقدس لو اور اس وقت مقدس لو عطا فرما کر اس کا ایک دلچسپی کا سفر ہے۔

ایسا شخص کعہ کوڈھانے والا ہے

حضرت عبد اللہ بن عمر رضی اللہ تعالیٰ عنہما روایت فرماتے ہیں کہ امک مرتبہ حضور اقدس

صلی اللہ علیہ وسلم بیت اللہ کا طواف فرمائے تھے طواف کرتے ہوئے آپ ﷺ نے "کعبہ" سے خطاب کرتے ہوئے فرمایا کہ اے بیت اللہ تو کتنی حرمت والا ہے کتنے قدس والا ہے تو کتنا عظیم الشان ہے۔ پھر آپ صلی اللہ علیہ وسلم نے مجھ سے پوچھا کہ اے عبد اللہ کیا دنیا میں کوئی چیز ہے جس کی حرمت اور جس کا تقدس بیت اللہ سے زیادہ ہو؟ میں نے عرض کیا کہ "اللہ و رسولہ اعلم"، صحابہ کرامؐ کا یہ متعین جواب تھا کہ اللہ اور اس کے رسولؐ ہی زیادہ جانتے ہیں مجھے نہیں معلوم کہ کوئی چیز اس سے زیادہ حرمت والی ہے۔ پھر آپ ﷺ نے ارشاد فرمایا میں تمہیں ایک چیز بتاتا ہوں جس کی حرمت اس بیت اللہ کی حرمت سے بھی زیادہ ہے وہ ہے ایک مسلمان کی جان، اس کامال، اس کی آبرو، اگر ان میں سے کسی چیز کو کوئی شخص تاخت نقصان پہنچاتا ہے تو وہ شخص کعبہ کو ڈھانے والے کی طرح ہے۔

مومن کا دل تجھی گاہ ہے

کسی کو طمعہ دینا دراصل اس کی آبرو پر حملہ کرنا اور اس کی دل آزاری کرنا ہے۔ ہمارے حضرات ڈاکٹر عبدالحی صاحب رحمۃ اللہ علیہ فرمایا کرتے تھے کہ مومن کا دل تو اللہ تعالیٰ نے ایک ہی کام کے لئے بنایا ہے وہ یہ کہ مومن کا دل صرف التدریب العالمین کی جلوہ گاہ ہوا س دل میں ان کا ذکر اور ان کی یاد ہوان کی فکر ہوان کی محبت ہو یہاں تک کہ بعض صوفیاء کرام نے یہ فرمادیا کہ مومن کا دل "عرش الہی" ہے یعنی مومن کا دل اللہ تعالیٰ کی محبت کی فروود گاہ ہے یہ دل اللہ تعالیٰ کی "تجھی گاہ" ہے چاہے انسان کتنا ہی برا ہو جائے لیکن اگر اسکے دل میں ایمان ہے تو کسی نہ کسی وقت اس میں اللہ کی محبت ضرور اترے گی۔ ان شاء اللہ اور جب یہ دل اللہ تعالیٰ نے اپنی محبت کے لئے بنایا ہے تو ایک مومن کے دل کو تو زنا در حقیقت اللہ جل شانہ کی جلوہ گاہ پر العیاذ باللہ حملہ کرنا ہے۔ اس لئے فرمایا کہ تمہیں یہ حق نہیں پہنچتا کہ تم کسی دوسرے مسلمان کا دل توڑو۔

مسلمان کا دل رکھنا موجب ثواب ہے

اگر تم نے کسی کا دل رکھ لیا اس کو تسلی دیدی یا کوئی ایسا کلمہ کہہ دیا جس سے اس کا دل

خوش ہو گیا تو یہ عمل تمہارے لئے بہت بڑے اجر و ثواب کا موجب ہے۔ اسی کو مولانا ناروی رحمۃ اللہ علیہ فرماتے ہیں کہ:

دل بدست آور کے حج اکبر است
یعنی کسی مسلمان کے دل کو تھامنا، یعنی حج اکبر کا ثواب رکھتا ہے اور طعنہ دینا دوسرے کا دل توڑنا ہے اور یہ گناہ کبیرہ ہے۔

ایک سوال اور اس کا جواب

بعض لوگوں کے دل میں یہ سوال پیدا ہوتا ہے کہ ایک طرف تو یہ کہا جا رہا ہے کہ امر بالمعروف کرو اور نبی عن المنکر کرو یعنی لوگوں کو اچھائی کی دعوت دوازدہ اگر کوئی غلط کام میں بنتا ہے تو اس کو بتا دوازدہ اس کو روک دوازدہ دوسری طرف یہ کہا جا رہا ہے کہ دوسرے مسلمان کا دل مت توڑو۔ اب دونوں کے درمیان تطبیق کس طرح کی جائے گی؟ اس کا جواب یہ ہے کہ دونوں کے درمیان تطبیق اس طرح ہو گی کہ جب دوسرے شخص سے کوئی بات کہو تو خیر خواہی سے کہو۔ تہائی میں کہو۔ نری سے کہو۔ محبت سے کہو اور اس انداز میں کہو کہ جس سے اس کا دل کم سے کم ٹوٹے۔ مثلاً تہائی میں اس سے کہے کہ بھائی تمہارے اندر یہ بات قابل اصلاح ہے۔ تم اس کی اصلاح کر لو لیکن طعنہ کے انداز میں کہنا یا لوگوں کے سامنے سر باز اس کو رسوا کرنا، یہ چیز انسان کے دل میں گھاؤ ڈال دیتی ہے اس لئے حرام اور گناہ ہے۔

ایک مومن دوسرے مومن کے لئے آئینہ ہے

ایک حدیث میں حضور اقدس صلی اللہ علیہ وسلم نے ارشاد فرمایا:

المومن مرآة المؤمن

ایک مومن دوسرے مومن کا آئینہ ہے۔ یعنی جس طرح اگر کوئی شخص اپنا چہرہ آئینہ میں دیکھ لے تو چہرہ میں کوئی عیب یا داغ دھبہ ہوتا ہے وہ نظر آ جاتا ہے اور انسان اس کی اصلاح کر لیتا ہے اسی طرح ایک مومن دوسرے مومن کے سامنے آنے کے بعد اس کو بتا دیتا ہے کہ تمہارے اندر فلاں بات ہے اس کو درست کرلو۔ یہ حدیث کا مضمون ہے۔

آئینہ سے تشبیہ دینے کی وجہ

یہ حدیث ہم نے بھی پڑھی ہے اور آپ حضرات نے بھی ان کو پڑھا اور سنایا لیکن جس شخص کو اللہ تعالیٰ علم حقیقی عطا فرماتے ہیں ان کی نگاہ بہت دور تک پہنچتی ہے حکیم الامت حضرت مولانا اشرف علی صاحب تھانوی قدس اللہ سرہ اس حدیث کی تشریع کرتے ہوئے فرماتے ہیں کہ اس حدیث میں حضور اقدس صلی اللہ علیہ وسلم نے مومن کو آئینہ سے تشبیہ دی ہے لوگ اتنا تو جانتے ہیں کہ آئینہ کے ساتھ یہ تشبیہ اس وجہ سے دی ہے کہ جس طرح آئینہ چہرے اور جسم کے عیوب بتادیتا ہے اسی طرح مومن بھی دوسرے مومن کے عیوب بتادیتا ہے لیکن آئینہ کے ساتھ تشبیہ دینے میں ایک اور وجہ بھی ہے وہ یہ کہ آئینہ کا یہ کام ہے کہ وہ آئینہ عیوب اور برائی صرف اس کو بتاتا ہے جس کے اندر وہ عیوب ہوتا ہے اور جو اس کے سامنے کھڑا ہے لیکن دوسرا شخص جو دور کھڑا ہے اس کو نہیں بتاتا کہ دیکھواں اس کے اندر یہ عیوب ہے اسی طرح مومن کا کام یہ ہے کہ جس کے اندر کمزوری یا نقص یا عیوب ہے اس کو تو محبت اور پیار سے بتادے کہ تمہارے اندر یہ نقص اور کمزوری ہے لیکن دوسرے کو بتاتا اور گاتا نہ پھرے کہ فلاں کے اندر فلاں عیوب ہے اور فلاں نقص ہے۔ لہذا دوسروں کو ذمیل کرنا، رسوایت کرنا، اس کی برا بیان بیان کرنا مومن کا کام نہیں۔

غلطی بتائے ذلیل نہ کرے

لہذا اس ایک حدیث میں حضور اقدس صلی اللہ علیہ وسلم نے دونوں باتیں بیان فرمادیں ایک یہ کہ مومن کا کام بھی ہے کہ اگر وہ دوسرے مومن کے اندر کوئی غلطی دیکھ رہا ہے تو اس کو بتائے۔ دوسرے یہ کہ اس کو دوسروں کے سامنے ذلیل اور سوانح کرے اس کا عیوب دوسروں کو نہ بتائے۔

”ظفر“ ایک فن بن گیا ہے

آج ہمارے معاشرے میں طعنہ دینے کا رواج پڑ گیا ہے اب تو ”ظفر“ با قاعدہ ایک فن بن گیا ہے اور اس کو ایک ہنر سمجھا جاتا ہے کہ کس خوبصورتی کے ساتھ بات پیش کر کہہ دی گئی اس سے بحث نہیں کہ اس کے ذریعہ دوسرے کا دل ٹوٹایا دل آزاری ہوئی۔

انبیاء علیہم السلام طنز اور طعنہ نہیں دیتے تھے

میرے والد ماجد حضرت مولانا نافعی محمد شفیع صاحب رحمۃ اللہ علیہ فرمایا کرتے تھے کہ اللہ تعالیٰ نے تقریباً ایک لاکھ چوپیس ہزار انبیاء کرام علیہم السلام مبعوث فرمائے اور یہ سب اللہ کے دین کی دعوت لے کر آئے کسی نبی کی زندگی میں کوئی ایک مثال ایسی نہیں ملے گی کہ کسی نبی نے اپنے مخالف کو یا کسی کافر کو طعنہ دیا ہو یا طنز کیا ہو بلکہ جوبات وہ دوسروں سے کہتے تھے وہ محبت اور خیرخواہی سے کہتے تھے تاکہ اس کے ذریعہ دوسرے کی اصلاح ہو۔ آج کل تو طعنہ دینے اور طنزگاری کا ایک سلسلہ چلا ہوا ہے۔

جب آدمی کو ادبیت اور مضمون نگاری کا شوق ہوتا ہے یا تقریر میں آدمی کو دلچسپی پیدا کرنے کا شوق ہوتا ہے تو پھر اس مضمون نگاری میں اور اس تقریر میں طنز اور طعن و تشنیع بھی اس کا ایک لازمی حصہ بن جاتا ہے۔

میرا ایک واقعہ

چنانچہ آج سے تقریباً تیس تین تیس سال پہلے کی بات ہے میں اس وقت دارالعلوم کراچی سے نیازیاً فارغ ہوا تھا اس وقت ایوب خان صاحب مرحوم کے دور میں جو عالمی قوانین نافذ ہوئے تھے ان کے خلاف میں نے ایک کتاب لکھی جن لوگوں نے ان قوانین کی حمایت کی تھی ان کا ذکر کرتے ہوئے اور ان کے دلائل کا جواب دیتے ہوئے اس کتاب میں جگہ جگہ طنز کا انداز اختیار کیا تھا اس وقت چونکہ مضمون نگاری کا شوق تھا اس شوق میں بہت سے طنزیہ جملے اور طنزیہ فقرے لکھے اور اس پر بڑی خوشی ہوتی تھی کہ یہ بڑا چھا جملہ چست کر دیا جب وہ کتاب مکمل ہو گئی تو میں نے وہ کتاب حضرت والد ماجد رحمۃ اللہ علیہ کو سنائی۔ تقریباً دو صفحات کی کتاب تھی۔

یہ کتاب کس مقصد سے لکھی ہے؟

جب والد صاحب ”پوری کتاب سن چکے تو فرمایا یہ بتاؤ کہ تم نے یہ کتاب کس مقصد کے لئے لکھی ہے؟“ اگر اس مقصد سے لکھی ہے کہ جو لوگ پہلے سے تمہارے ہم خیال ہیں وہ

تمہاری اس کتاب کی تعریف کریں کہ وہ وہ کیسا دن ان شکن جواب دیا ہے اور یہ تعریف کریں کہ مضمون نگاری کے اعتبار سے اور انشاء اور بلاغت کے اعتبار سے بہت اعلیٰ درجے کی کتاب لکھی ہے اگر اس کتاب کے لکھنے کا یہ منشاء ہے تو تمہاری یہ کتاب بہترین ہے۔

لیکن اس صورت میں یہ دیکھ لیں کہ اس کتاب کی اللہ تعالیٰ کے نزدیک کیا قیمت ہو گی؟ اور اگر کتاب لکھنے کا مقصد یہ ہے کہ جو آدمی غلطی پر ہے اس کتاب کے پڑھنے سے اس کی اصلاح ہو جائے؟ تو یاد رکھو! تمہاری اس کتاب کے پڑھنے سے ایسے آدمی کی اصلاح نہیں ہو گی بلکہ اس کتاب کو پڑھنے سے اس کے دل میں اور ضد پیدا ہو گی دیکھو! حضرات انبیاء علیہم السلام دنیا میں تشریف لائے انہوں نے دین کی دعوت دی اور کفر اور شرک کا مقابلہ کیا لیکن ان میں سے ایک بھی ایسا نہیں ملے جس نے طنز کارست اختیار کیا ہوا لہذا یہ دیکھ لو کہ یہ کتاب اللہ کے واسطے لکھی ہے یا مخلوق کے واسطے لکھی ہے اگر اللہ کے واسطے لکھی ہے تو پھر اس کتاب سے اس طنز کو نکالنا ہو گا اور اس کا طرز تحریر بدلا ہو گا۔

یہ انبیاء علیہم السلام کا طریقہ نہیں ہے

مجھے یاد ہے کہ جب والد صاحب[ؒ] نے یہ بات ارشاد فرمائی تو ایسا محسوس ہوا جیسے کسی نے سر پر پھاڑ توڑ دیا کیونکہ دوسوڑھائی سو صفات کی کتاب لکھنے کے بعد اس کو از سر نوادھیز نہ بڑا بھاری معلوم ہوتا ہے خاص طور پر اس وقت جب کہ مضمون نگاری کا بھی شوق تھا اور اس کتاب میں بڑے مزیدار فقرے بھی تھے ان فقروں کو نکالتے بھی دل کشنا تھا لیکن یہ حضرت والد ماجد رحمۃ اللہ علیہ کافیض تھا کہ اللہ تعالیٰ نے اس کی توفیق عطا فرمائی اور میں نے پھر پوری کتاب کو ادھیز اور از سر نواس کو لکھا۔ پھر الحمد للہ وہ کتاب ”ہمارے عالیٰ قوانین“ کے نام سے چھپی۔ لیکن وہ دن ہے اور آج کا دن ہے الحمد للہ یہ بات دل میں بیٹھ گئی کہ ایک داعی حق کے لئے طرز کا طریقہ اور طمعہ دینے کا طرز اختیار کرتا درست نہیں یہ انبیاء علیہم السلام کا طریقہ نہیں ہے۔

حضرت موسیٰ علیہ السلام کو اللہ تعالیٰ کی ہدایت

حضرت والد صاحب رحمۃ اللہ علیہ فرمایا کرتے تھے کہ اللہ تعالیٰ جب حضرت موسیٰ

علیہ السلام کو فرعون کے پاس بھیج رہے تھے کہ جاؤ اس کو جا کر بدایت کرو اور اس کو دعوت دو تو اس میں حضرت موسیٰ علیہ السلام اور حضرت ہارون علیہ السلام کو یہ بدایت دی جا رہی تھی کہ
فَقُولَا لَهُ قَوْلًا لِّيَنَا لِعَلَهِ يَتَذَكَّرُ أَوْ يَخْشَى (سورہ طہ: آیت ۳۲)

یعنی فرعون کے پاس تم دونوں نزی سے بات کرنا شاید وہ نصیحت حاصل کرے یا ذر جائے۔ حضرت والد صاحب یہ بات بیان کرتے ہوئے فرماتے تھے کہ آج تم حضرت موسیٰ علیہ السلام سے بڑے مصلح نہیں ہو سکتے اور تمہارا مخاطب فرعون سے بڑا مگر اٹھنے ہو سکتا۔ وہ فرعون جس کے بارے میں اللہ تعالیٰ کو معلوم تھا کہ وہ ایمان نہیں لائے گا کفر ہی پر مرے گا لیکن اس کے باوجود یہ کہا جا رہا ہے کہ اس سے جا کر نزی سے بات کرنا توجب حضرت موسیٰ علیہ السلام کو نزی سے بات کرنے کو کہا جا رہا ہے تو ہما شما کس قطار میں ہیں۔

حق بات کوئی لذت نہیں ہے

آج ایک طرف تو یہ فکر ہی کسی کو نہیں ہوتی کہ دین کی بات کسی کو سکھائی جائے یا کسی کو نہی عن المُنْكَر ” کیا جائے اور اگر کسی کے دل میں یہ بات آگئی کہ حق بات دوسروں کو بتانی ہے تو وہ اس کو اس طرح بتاتا ہے جیسے کہ وہ حق بات ایک لیٹھ ہے جو اس نے جس طرح دل چاہا اٹھا کر مار دیا یا جیسے وہ ایک پتھر ہے جو کھینچ کر اس کو مار دیا۔

حضرات انبیاء علیہم السلام کے انداز جواب

حضرات انبیاء علیہم السلام کا طریقہ یہ ہے کہ وہ دعوت دینے کے وقت طعنہ نہیں دیتے حتیٰ کہ اگر کوئی سامنے والا شخص طعنہ بھی دے تو جواب میں یہ حضرات طعنہ نہیں دیتے۔

غالباً حضرت صود علیہ السلام کی قوم کا واقعہ ہے کہ ان کی قوم نے ان سے کہا کہ:

اَنَا لِنَرَكْ فِي مَفَاهِةٍ وَّاَنَا لِنَظِنَكْ مِنَ الْكَذَّابِينَ

نبی سے کہا جا رہا ہے کہ ہمارا یہ خیال ہے کہ تم انہاد رجے کے پیو قوف ہو احمد ہوا اور ہم تمہیں کافرین میں سے سمجھتے ہیں تم جھوٹے معلوم ہوتے ہو وہ انبیاء علیہم السلام جن پر حکمت اور صدق قربان ہیں ان کے بارے میں یہ الفاظ کہے جا رہے ہیں لیکن دوسری طرف

جواب میں پیغمبر فرماتے ہیں۔

يَقُوم لَيْسَ بِهِ سَفَاهَةٌ وَلَكِنَّ رَسُولًا مِنْ رَبِ الْعَالَمِينَ
اَتَ قَوْمٍ اِمْ بِيَقْوَفْ نَبِيْسْ ہوں بلکہ میں اللہ رب العالمین کی طرف سے ایک پیغام لے کر آیا ہوں۔

ایک اور پیغمبر سے کہا جا رہا ہے کہ:

اَنَا لَنْرَكْ لَهِ ضَلَالٌ مَبِينٌ
ہم تمہیں دیکھ رہے ہیں کہ تم گمراہی میں پڑے ہوئے ہو۔ جواب میں پیغمبر فرماتے ہیں
يَقُوم لَيْسَ بِهِ ضَلَالٌ وَلَكِنَّ رَسُولًا مِنْ رَبِ الْعَالَمِينَ
اَتَ قَوْمٍ اِمْ بِيَقْوَفْ نَبِيْسْ ہوں بلکہ میں اللہ رب العالمین کی طرف سے پیغمبر بن کر آیا ہوں۔
آپ نے دیکھا کہ پیغمبر نے طعنہ کا جواب طعنہ سے نہیں دیا۔

ترکی بہتر کی جواب مت دو

لہذا طعنہ کا جواب طعنہ سے نہ دیا جائے اگرچہ شرعاً ایک آدمی کو یہ حق حاصل ہے کہ
جیسی دوسرے شخص نے تمہیں گالی دی ہے تم بھی وہی ہی گالی اس کو دیدو لیکن حضرات انبیاء
علیہم السلام اور ان کے وارثین انتقام کا یہ حق استعمال نہیں کرتے۔ حضور اقدس صلی اللہ علیہ
 وسلم نے ساری زندگی یہ حق کبھی استعمال نہیں فرمایا بلکہ ہمیشہ معاف کر دینے اور درگزر کر
 دینے کا شیوه رہا ہے اور انبیاء علیہم السلام کے وارثین کا بھی یہی شیوه رہا ہے۔

انتقام کے بجائے معاف کر دو

ارے بھائی! اگر کسی نے تمہیں گالی دیدی تو تمہارا کیا بگزا؟ تمہاری کوئی آخرت
خراب ہوئی؟ بلکہ تمہارے تو درجات میں اضافہ ہوا اگر تم انتقام نہیں لو گے بلکہ درگزر کر دو
گے اور معاف کر دو گے تو اللہ تبارک و تعالیٰ تمہیں معاف کر دیں گے۔ حضور اقدس صلی اللہ
علیہ وسلم ارشاد فرماتے ہیں کہ جو شخص دوسرے کی غلطی کو معاف کر دے تو اللہ تعالیٰ اس کو اس
دن معاف فرمائیں گے جس دن وہ معافی کا سب سے زیاد محتاج ہو گا یعنی قیامت کے دن
لہذا انتقام لینے کی فکر چھوڑ دو، معاف کر دو اور درگزر کر دو۔

معاف کرنا باعث اجر و ثواب ہے

آج کل ہمارے گھروں میں خاندانوں میں، ملنے جلنے اولوں میں دن رات یہ سائل پیش آتے رہتے ہیں کہ فلاں نے میرے ساتھ یہ کر دیا، فلاں نے یہ کر دیا اب اس سے بدلہ لینے کی سوچ رہے ہیں دوسروں سے شکایت کرتے پھر رہے ہیں۔ اس کو طعنہ دے رہے ہیں اس کی دوسروں سے برائی اور غیبت کر رہے ہیں حالانکہ یہ سب گناہ کے کام ہیں۔ لیکن اگر تم معاف کر دو اور درگزر کر دو تو تم بڑی فضیلت اور ثواب کے مستحق بن جاؤ گے۔ قرآن کریم میں اللہ تعالیٰ کا ارشاد ہے:

ولمن صبر و غفران ذلك لمن عزم الامر (سورة الشوری)

جس نے صبر کیا اور معاف کر دیا پہنچ یہ بڑے ہمت کے کاموں میں سے ہے۔

دوسری جگہ ارشاد فرمایا کہ:

ادفع بالى هى احسن فاذا الذى يبنك و بىنه عداوة كانه ولى

حميم. (سورة حم السجدة)

دوسرے کی برائی کا بدلہ اچھائی سے دو اس کا نتیجہ یہ ہو گا کہ جن کے ساتھ عداوت ہے وہ سب تمہارے گرویدہ ہو جائیں گے۔ لیکن اس کے ساتھ یہ بھی ارشاد فرمادیا:

وما يلقها الا الذين صبروا وما يلقها الا ذو حظ عظيم (سورة حم السجدة آیت ۲۵)

یعنی یہ عمل ان ہی کو نصیب ہوتا ہے جن کو اللہ تعالیٰ صبر کی توفیق عطا فرماتے ہیں اور یہ دولت بڑے نصیب والے کو حاصل ہوتی ہے۔

طعنہ سے بچیں

بہر حال، پہلی چیز جو اس حدیث میں بیان فرمائی وہ یہ ہے کہ مومن کا کام طعنہ دینا نہیں ہے لہذا یہ طنز اور طعنہ جس سے دوسرے کی دل آزاری ہو، ایک مومن کے لئے اس سے کامل پرہیز کرنا ضروری ہے۔ کیونکہ اگر طعنہ دینے کے نتیجے میں کسی کی دل آزاری ہو گئی اور کسی کا دل ٹوٹا تو آپ کے اس عمل سے ایسے گناہ کبیرہ کا ارتکاب ہوا جو اس وقت تک معاف نہیں ہو سکتا جب تک وہ صاحب حق معاف نہ کرے۔ محض توبہ کر لینے سے معاف

نہیں ہوگا۔ العیاذ باللہ۔ لہذا صحیح سے شام تک کی زندگی میں ہم اپنا جائزہ لے کر دیکھیں کہ جب لوگوں کے ساتھ ہمارا واسطہ پیش آتا ہے اور ان سے شکایتیں ہوتی ہیں تو اس میں کہیں ہم سے طعنہ اور دل آزاری کا ارتکاب تو نہیں ہوتا ہے۔ اس کا خیال کرتے ہوئے انسان زندگی گزارے جو بات بھی دوسرے سے کہنی ہے وہ فری سے اور شفقت سے کہہ دو اگر شکایت بھی کسی سے ہوئی ہے تو اس کو تہائی میں بلا کر کہہ دو کہ تم سے یہ شکایت ہے تاکہ اس کا دل نہ ٹوٹے۔ اللہ تعالیٰ ہم سب کو اس پر عمل کرنے کی توفیق عطا فرمائے۔ آمین۔

حضرت صدیق اکبر رضی اللہ عنہ کا واقعہ

اس حدیث میں دوسر الفظ یہ ارشاد فرمایا "ولا باللعان" مومن لعنت کرنے والا نہیں ہوتا یعنی لعنت کے الفاظ زبان سے نکالنا یہ مومن کا کام نہیں ہے۔ ایک مرتبہ حضرت صدیق اکبر رضی اللہ تعالیٰ عنہ کو اپنے غلام پر غصہ آگیا ظاہر ہے کہ کسی شخصی غلطی پر ہی غصہ آیا ہوگا بلا وجہ تو وہ غصہ کرنے والا نہیں تھے۔ اس غصے میں کوئی لعنت کا کلمہ زبان سے نکل گیا۔ پچھے سے حضور اقدس صلی اللہ علیہ وسلم تشریف لارہے تھے آپ ﷺ نے وہ لعنت کا کلمہ ان کی زبان سے سن لیا۔ آپ ﷺ نے وہ کلمہ سن کر ارشاد فرمایا:

لعانین و صدیقین کلا و رب الکعبہ

"صدیق" بھی ہوا اور لعنت بھی کرتے ہو رب کعبہ کی قسم ایسا نہیں ہو سکتا۔

یعنی یہ دو چیزیں ایک ساتھ جمع نہیں ہو سکتیں اس لئے کہ جو "صدیق" ہو وہ لعنت کرنے والا نہیں ہوتا۔ جب صدیق اکبر رضی اللہ تعالیٰ عنہ نے آپ ﷺ کی زبان مبارک سے یہ جملہ سنا کہ صدیق کا یہ کام نہیں کہ وہ لعنت کرے لیکن چونکہ یہ غلطی ان سے ہو گئی تھی اس لئے فوراً کہا کہ یا رسول اللہ ﷺ میں اس غلام کو آزاد کرتا ہوں۔ اس غلام کو بھی آزاد کر دیا۔

روایت میں آتا ہے کہ بعض دوسرے غلاموں کو بھی آزاد کر دیا۔ لہذا طعنہ اور لعنت دونوں سے بچنے کی ضرورت ہے۔

بد دعا کے الفاظ

پھر لعنت کے اندر ساری بد دعا کیں داخل ہیں جو ہمارے معاشرے میں رائج ہیں۔

خاص طور پر خواتین کی زبان پر جاری رہتی ہیں مثلاً کسی کو بخخت کہہ دیا، کسی کو یہ کہہ دیا کہ اس نے جھاڑو پیٹا ہے، یہ سب لعنت کے اندر داخل ہیں اور بلا وجہ زبان پر لعنت کے الفاظ جاری کرنا اپنے نامہ اعمال میں گناہوں کا اضافہ کرنا ہے۔ لہذا اگر کسی دوسرے پر غصہ بھی آئے تو غصے میں بھی لعنت کے الفاظ زبان سے نہ نکالے۔

یہ لعنت جائز ہے

البتہ کسی انسان کو شخصی طور پر لعنت کرنا توحہ حرام ہے لیکن کسی عمل کرنے والے پر لعنت کرنا مثلاً یہ کہنا کہ جو شخص یہ عمل کرے اس پر لعنت ہے یا جو لوگ ایسا عمل کرنے والے ہیں ان پر لعنت ہے یہ صورت جائز ہے جیسا کہ خود حضور اقدس صلی اللہ علیہ وسلم سے اس طرح سے لعنت کرنا منقول ہے۔ آپ ﷺ نے فرمایا:

لعن الله أكل الربا و مؤكله

یعنی اللہ تعالیٰ کی لعنت سود کھانے والے پر بھی ہے اور سود کھلانے والے پر بھی ہے۔

اسی طرح ایک جگہ پر آپ ﷺ نے فرمایا۔

لعن الله المصورين

تصویر بنانے والوں پر اللہ کی لعنت ہے۔ اسی طرح اور بہت سے برے عمل کرنے والوں پر آپ ﷺ نے لعنت فرمائی ہے لیکن کسی آدمی کا نام لے کر شخصی طور پر لعنت کرنا حرام ہے اس لئے کہ یہ مومن کا کام نہیں۔

فحش گوئی کرنا

اس حدیث شریف میں تیسری بات یہ بیان فرمائی کہ ”ولا الفاحش“ مومن فحش کو نہیں ہوتا یعنی وہ ایسی بات زبان سے نہیں نکالتا جو فحاشی کے ذیل میں آتی ہو۔ لہذا جہاں غصہ کرنے کا اور بولنے کا موقع ہو وہاں بھی فحاشی سے کام نہ لیا جائے اور بے حیائی کے ثابت زبان سے نہ نکالے جائیں۔ یہ مومن کا شیوه نہیں ہے۔

بدگوئی کرنا

چوتھا جملہ یہ ارشاد فرمایا ”ولا البذی“ مومن بذی نہیں ہوتا۔ ”بذی“ کے معنی ہیں

۱۔ ”بدگو“ ”بِدَّا خَلَقَ“ موسمن کسی سے بات کرتے ہوئے بدگوئی سے کام لینے والا اور برے الفاظ استعمال کرنے والا نہیں ہوتا بلکہ وہ اپنی زبان کو برے کلمات سے روکتا ہے۔

نرمی زینت بخشتی ہے

دوسری روایات میں آتا ہے کہ حضور اقدس صلی اللہ علیہ وسلم نے حضرت عائشہ رضی اللہ تعالیٰ عنہا سے فرمایا:

ان الرفق لا يكون في شيء إلا زانه ولا ينزع من شيء إلا شانه۔ (مسلم)
نرمی جس چیز میں بھی ہوگی وہ نرمی اس کوزینت بخشتی گی اور جس چیز سے نرمی کو ختم کر دیا جائے گا وہ اس کو عیب دار بنادے گا۔ لہذا اس طریقے سے جواب دے کر تم کیوں اپنی زبان خراب کرتی ہو صرف ”عليکم“ کہنے سے زبان خرابی سے بچ جاتی ہے۔

لہذا جب آدمی کلام کرے چاہے غصے کے وقت بھی کلام کرے اس وقت بھی بدگوئی کے الفاظ زبان پر نہ لائے۔ حضور اقدس صلی اللہ علیہ وسلم کے وہ اوصاف جو پھری کتب سماویہ یعنی تورات اور انجیل میں بطور علامت مذکور تھے اس میں ایک جملہ یہ بھی تھا۔

ولَا فاحشًا وَلَا مُفْحَشًا وَلَا سخابًا بِالا سواقِ وَلَكِنْ يَعْفُوا وَيَصْفَحُ
یعنی نہ وہ فاحش ہوں گے نہ مسخر ہوں گے اور نہ بازاروں میں شور مچانے والے ہوں
گے لیکن وہ معافی اور درگزر سے کام لیں گے۔ اور یہ کلمات تو آج بھی ”بائل“ میں موجود ہیں
کہ ”بازاروں میں اس کی آواز نہیں دے گی“ اور وہ مسلی ہوئے سرکند کوئی توڑے
گا۔ اور ٹھہراتی ہوئی بقی کوئی بجاہے گا۔ یہ حضور اقدس صلی اللہ علیہ وسلم کے اوصاف ہیں۔

حضرت ﷺ کی اخلاق میں بھی اتباع کریں

حضرت اقدس صلی اللہ علیہ وسلم کی اتباع صرف ظاہری اعمال کی حد تک محدود نہیں ہے کہ
مسجد میں داخل ہوتے ہوئے دایاں پاؤں پہلے داخل کر دیا اور نکلتے وقت بایاں پاؤں پہلے نکال
دیا۔ پیشک یہ بھی بڑے اجر و ثواب کی سختیں ہیں ان پر ضرور عمل کرنا چاہئے لیکن اتباع سنت ان
اعمال کے ساتھ محدود نہیں اب اربع سنت کا ایک لازمی حصہ یہ بھی ہے کہ نبی کریم صلی اللہ علیہ وسلم

کے اخلاق اور آپ کے طریقہ کار کو اپنایا جائے خاص طور پر اس وقت جب کوئی شخص دوسروں کے ساتھ معاملہ کرے تو وہ فاحش اور بذی نہ ہو اور بد کلامی نہ کرے اور طعنہ نہ دے۔

لغت کا و بال

حضرور اقدس صلی اللہ علیہ وسلم نے لعنت کی ایک اور وعید یہ بیان فرمائی ہے کہ جب ایک انسان دوسرے پر لعنت کرتا ہے تو پہلے وہ لعنت آسمان کی طرف جاتی ہے اور پھر وہ لعنت اس شخص کی طرف آتی ہے جس پر وہ لعنت کی گئی ہے اگر وہ لعنت کا مستحق ہوتا ہے تو اس کو وہ لعنت لگ جاتی ہے اور اگر وہ لعنت کا مستحق نہیں ہوتا تو وہ لعنت واپس اس شخص پر جا کر لگ جاتی ہے جس نے لعنت کی تھی۔ اس سے معلوم ہوا کہ اگر کوئی شخص لعنت کو غلط استعمال کرے تو اس لعنت کرنے والے کا کام تمام کر دیتی ہے۔

اللہ تعالیٰ اپنے فضل سے ہماری زبانوں کی ان تمام گناہوں سے حفاظت فرمائے جن کا ذکر حضرور اقدس صلی اللہ علیہ وسلم نے ان احادیث میں فرمایا ہے۔ آمین۔

وآخر دعوانا ان الحمد لله رب العالمين
(وعن طنز اور طعنہ سے بچے از اصلاحی خطبات ج ۱۱)

غریبوں کی تحقیر نہ کیجئے

اعوذ بالله من الشیطان الرجیم، بسم الله الرحمن الرحيم
واصبر نفسك مع الذين يدعون ربهم بالغداوة والعشي يريدون وجهه ولا تعد عيناًك عنهم (سورة الکھف: ۲۸)

اس آیت میں حضور نبی کریم صلی اللہ علیہ وسلم کو خطاب کیا جا رہا ہے کہ اپنے آپ کو ان لوگوں کے ساتھ رکھنے کے رکھنے جو صبح و شام اپنے پروردگار کی عبادت محسن اس کی رضا جوئی کے لئے کرتے ہیں اور کہیں ایسا نہ ہو کہ آپ کی آنکھیں ان سے تجاوز کر کے دنیاوی زندگی کی رونق کی طرف بڑھنے لگیں۔ یعنی آپ کہیں نہ سوچیں کہ یہ تو غریب، فقیر اور معمولی قسم کے لوگ ہیں اور معمولی حیثیت کے آدمی ہیں ان کی طرف دیکھنے کی کیا ضرورت ہے؟ اور آپ مالداروں کی طرف دیکھنا شروع کر دیں۔

اللہ کے محبوب کون؟

آنحضرت صلی اللہ علیہ وسلم کے ساتھ اللہ تعالیٰ کا جواب ایڈ اور تعلق ہے کون مسلمان اس سے ناواقف ہوگا اللہ تعالیٰ کو ساری کائنات میں سب سے زیادہ محبوب حضور اقدس صلی اللہ علیہ وسلم ہیں آپ سے زیادہ محبوب اس کائنات میں کوئی ہونہیں سکتا ایسے محبوب ہیں کہ سارا قرآن کریم آپ کی وصف و نمائیں آپ کی تعریف میں آپ کے اوصاف کے بیان میں بھرا ہوا ہے۔ فرمایا کہ

انا ارسلناك شاهدا و مبشرأ و نذيرأ وداعيا الى الله باذنه و
سراجا منيرا ۵۰ (سورة الانعام: ۳۶، ۳۵)

جنہی کون لوگ ہیں

جب اللہ تعالیٰ اپنے محبوب صلی اللہ علیہ وسلم کی تعریف کرنے پر آتے ہیں تو الفاظ کے ذہیر لگادیتے ہیں۔ حضور صلی اللہ علیہ وسلم نے صحابہ کرام سے خطاب کرتے ہوئے فرمایا کیا میں

تمہیں نہ بتاؤں کہ جنتی کون ہے؟ پھر فرمایا کہ ہر وہ شخص جو کمزور ہے اور لوگ بھی اس کو کمزور سمجھتے ہیں یا تو جسمانی اعتبار سے کمزور ہو یا مالی اعتبار سے کمزور ہو یا حیثیت اور رتبے کے اعتبار سے کمزور ہو یعنی دنیا والے اس کو کم حیثیت اور کم رتبہ والا سمجھتے ہیں لیکن وہ کمزور شخص اللہ کے یہاں اتنا محبوب ہے کہ اگر وہ اللہ کے اوپر کوئی قسم کھالے تو اللہ تعالیٰ اس کی قسم کو پورا کر دیتے ہیں یعنی اگر وہ شخص یہ قسم کھالے کہ فلاں کام اس طرح ہو گا تو اللہ تعالیٰ وہ کام اسی طرح فرمادیتے ہیں اس لئے کہ وہ اللہ تعالیٰ کا محبوب ہے اور اللہ تعالیٰ اس کی محبت اور قدر کی بنابرائیا ہی کر دیتے ہیں۔

اللہ تعالیٰ ان کی قسم پوری کر دیتے ہیں

حدیث شریف میں ہے کہ ایک مرتبہ دعورتوں میں جھگڑا ہو گیا اور جھگڑے میں ایک عورت نے دوسری عورت کا دانت توڑ دیا اور اسلامی قانون یہ ہے کہ دانت کے بد لے دانت جب یہ مزاسنائی گئی تو وہ عورت جس کا قصاص جس میں دانت توڑنے کا فیصلہ ہوا تھا اس کے سر پرست نے کھڑے ہو کر حضور اقدس صلی اللہ علیہ وسلم کے سامنے یہ کہہ دیا اور الذی بعثَك بالحق لاتکثُرْ شَيْهُمَا يارسول اللہ! میں قسم کھاتا ہوں کہ اس کا دانت نہیں ٹوٹے گا اس کا مقصود معاذ اللہ حضور صلی اللہ علیہ وسلم کے فیصلے پر اعتراض کرنا نہیں تھا اور نہ عناد تھا بلکہ اللہ تعالیٰ پر بھروسہ کر کے اس نے کہا کہ حالات ایسے پیدا ہو جائیں گے کہ ان شاء اللہ اس کا دانت نہیں ٹوٹے گا چونکہ اس کا جذبہ معاند ان نہیں تھا اور نہ آپ کے فیصلے پر اعتراض مقصود تھا اس لئے کہ آپ نے اس کی بات کا برائیں مانا۔

جہاں اسلام میں یہ قاعدہ ہے کہ دانت کے بد لے دانت آنکھ کے بد لے آنکھ وہاں اسلام نے یہ بھی رکھا ہے کہ اگر وٹاء معاف کر دیں یا صاحب حق معاف کر دے تو پھر قصاص ساقط ہو جاتا ہے۔ اور پھر بد لہ لینے کی ضرورت نہیں رہتی۔ اللہ کا کرنا یہ ہوا کہ جس عورت کا دانت ٹوٹا تھا اس کے دل میں بات آگئی اور اس نے کہا کہ میں معاف کرتی ہوں اور اس کا دانت نہیں تڑوانا چاہتی۔ چنانچہ اس کو معاف کرنے سے قصاص ختم ہو گیا۔ اس وقت حضور اقدس صلی اللہ علیہ وسلم نے ارشاد فرمایا کہ بعض لوگ اللہ کے یہاں بڑے محبوب

ہوتے ہیں اور ظاہری حالت ان کی یہ ہوتی ہے کہ ان کے بال پر آگندہ دیکھنے میں کمزور اور اگر لوگوں کے دروازے پر جائیں تو لوگ دھکا دے کر نکال دیں لیکن اللہ تعالیٰ کے یہاں ان کی ایسی عزت ہوتی ہے کہ اللہ پر اگر کوئی قسم کھالیں تو اللہ تعالیٰ ان کی قسم کو پورا کر دیں اور یہ بھی ایسا شخص ہے کہ اس نے قسم کھاتی تھی کہ اس کا دانت نہیں تو راجائے گا تو اللہ تعالیٰ نے اس کی قسم پوری کر دی اور وارثوں نے خود ہی معاف کر دیا۔ (صحیح بخاری)

اس حدیث شریف میں حضور صلی اللہ علیہ وسلم اسی طرف اشارہ فرمائے ہیں کہ ایسا شخص جو دیکھنے میں کمزور ہے اور لوگ اسے کمزور سمجھتے ہیں لیکن اپنے تقویٰ کے لحاظ سے اللہ تعالیٰ کے ساتھ تعلق کے لحاظ سے اللہ تعالیٰ کی بندگی کے لحاظ سے وہ اللہ تعالیٰ کو ایسا محبوب ہے کہ اگر وہ اللہ تعالیٰ پر قسم کھائے تو اللہ تعالیٰ اس کی قسم کو پورا کر دیتے ہیں ایسے لوگ جنت والے ہیں۔

جہنمی کون لوگ ہیں؟

اس کے بعد آپ نے فرمایا کہ کیا میں تم کو اہل جہنم کے بارے میں نہ بتاؤں کہ اہل جہنم کون لوگ ہیں؟ پھر آپ نے فرمایا کہ:

”کلی عتل جواہظ مستکبر“

ہر وہ شخص جو سخت مزاج ہو لفظ ”عطل“ کے معنی ہیں درشت مزاج اور کھرد آدمی جوبات کرے تو لٹھمارے اور بات کرتے وقت نرمی سے بات نہ کرے سختی سے بات کرے غصے سے بات کرے اور دوسروں کو حقیر سمجھے۔ ایسے شخص کو ”عطل“ کہا جاتا ہے۔ دوسرا الفاظ فرمایا ”جواہظ“ اس کے معنی ہیں ”نک چڑھا“ جس کی پیشانی پر ہر وقت مل پڑے رہتے ہوں اور معمولی قسم کے آدمی سے بات کرنے کو تیار نہیں اور کمزور کم حیثیت اور کم رتبہ آدمی سے بات کرنے میں اپنی تو ہیں سمجھتا ہو اور ہر وقت اکٹھتا ہو سختی باز ہو تیسرا الفاظ فرمایا ”مستکبر“ جو تکبر کرنے والا ہو اور اپنے کو بڑا سمجھنے والا ہو اور دوسروں کو چھوٹا سمجھنے والا ہو۔ ان صفات والوں کے بارے میں فرمایا کہ جہنم والے ہیں۔ اس لئے کہ یہ لوگ عطل، جواہظ اور مستکبر ہیں اور اپنے کو بڑا سمجھنے والے ہیں۔

یہ بڑی فضیلت والے ہیں

اس حدیث سے اس طرف اشارہ فرمادیا کہ غریب اور مسکین لوگوں کو کم حیثیت اور کم

رتبہ سمجھ کر ان کی خوارت دل میں مست لا واس لئے کہ اللہ تبارک و تعالیٰ کے یہاں ان کی بڑی فضیلت ہے۔ حضور اقدس صلی اللہ علیہ وسلم کے ساتھ ایمان لانے والے صحابہ کرام میں ہر طرح کے لوگ تھے بلکہ زیادہ تعداد ایسے حضرات کی تھی جو مالی اعتبار سے بڑی حیثیت نہیں رکھتے تھے اور حضور اقدس صلی اللہ علیہ وسلم کی مجلس میں سب مل کر بیٹھا کرتے تھے۔ ایک طرف حضرت عبدالرحمٰن بن عوفؓ اور عثمان غنیؓ بیٹھے ہیں جو بڑے صاحب ثروت اور دولت مند تھے اور دوسری طرف حضرت بلاں جبشتیؓ سلمان فارسی اور صہیب روی رضی اللہ عنہم بھی بیٹھے ہیں جو کبھی دودو تین تین وقت کے فاقہ سے ہوتے تھے۔

یہ فاقہ مست لوگ

چنانچہ ایک دن کفار مکہ نے حضور اقدس صلی اللہ علیہ وسلم سے کہا کہ ہم آپ کے پاس آنے کو تیار ہیں اور آپ کی بات سننے کو تیار ہیں لیکن مشکل یہ ہے کہ آپ کے پاس ہر وقت معمولی قسم کے فاقہ مست لوگ بیٹھے رہتے ہیں اور ان کے ساتھ بیٹھنا ہماری شان کے خلاف ہے۔ اس سے ہماری شان میں فرق آتا ہے۔ اس لئے آپ ان کی مجلس الگ کر دیں اور ہمارے لئے علیحدہ مجلس منعقد کر دیں۔ اس وقت ہم آپ کے پاس آ کر آپ کی باشیں سننے کے لئے تیار ہیں۔ بظاہر اس میں کوئی خرابی نہیں تھی کہ ان کے لئے علیحدہ وقت مقرر کر دیا جاتا تاکہ اس وقت میں آ کر آپ کی باشیں سن لیتے اور ہو سکتا ہے دین کی باشیں سن کر ان کی اصلاح ہو جائے۔ ہم جیسا کوئی ہوتا تو ان کی بات مان بھی لیتا لیکن بات اصول کی تھی۔ اس لئے فوراً قرآن کریم کی یہ آیت نازل ہوئی کہ:

وَلَا تُطِرِّدُ الَّذِينَ يَدْعُونَ رَبَّهِمْ بِالْغَدَوَةِ وَالْعَشَنِ يَرِيدُونَ وَجْهَهُ

”اور ان لوگوں کو مت دور کیجئے جو اپنے پروردگار کو صبح و شام اس کی رضا کا قصد کرتے

ہوئے پکارتے ہیں۔“ (الانعام: ۵۲)

چنانچہ آپ نے اعلان فرمایا کہ حق کی طلب لے کر آنا چاہتے ہو تو ان لوگوں کے ساتھ بیٹھنا ہوگا اور اگر نہیں بیٹھنا چاہتے تو اللہ تعالیٰ تم سے بے نیاز ہے۔ اور اللہ کا رسول تم سے بے نیاز ہے۔ لیکن تمہارے لئے الگ مجلس منعقد نہیں کی جائیں گی۔ (صحیح مسلم)

انبیاء علیہم السلام کے قبیعین

دوسرے انبیاء علیہم السلام کے ساتھ یہی معاملہ پیش آیا کہ اس وقت کے کفار نے بھی ان سے یہی کہا کہ

مانو اک اتبعک الاالذین هم اراذلنا بادی الرأی (سورۃ ہود: ۲۷)

(ہم دیکھتے ہیں کہ آپ کی ابزار انجی لوگوں نے کی ہے جو ہم میں بالکل رذیل قسم کے لوگ ہیں۔ وہ بھی محض سرسری رائے سے) مطلب یہ ہے کہ ہم آپ کے پیچھے کس طرح آسکتے ہیں اس لئے کہ ہم تو بڑے عقل مند اور بڑی شان والے لوگ ہیں۔ اللہ تعالیٰ نے فرمایا کہ یہ لوگ جن کو تم رذیل کہہ رہے ہو کمزور غریب اور فقیر بجھ رہے ہو اللہ تبارک و تعالیٰ کے یہاں یہ لوگ بڑے رتبے والے ہیں لہذا ان کو حقارت کی نگاہ سے مت دیکھو۔ یہاں اصول کا معاملہ ہے یہ نہیں ہو سکتا کہ تمہاری امارت اور تمہاری سرداری اور دولت مندی کے بل بوتے پر تمہیں فوقيت دے دی جائے اور یہ وہ اصول ہے جس پر اللہ اور اللہ کے رسول نے کبھی مصالحت نہیں کی۔ وہ ہمارے بندے دیکھنے میں چاہے کتنے کمزور ہوں اور کتنے بڑے لگتے ہوں لیکن اللہ تعالیٰ کے نزدیک ان کا بہت اونچا مقام ہے۔

حضرت زاہر رضی اللہ عنہ

حضور اقدس صلی اللہ علیہ وسلم کے پاس بھی کبھی گاؤں سے ایک صاحب آیا کرتے تھے اور ان کا نام زاہر تھا اور بالکل سیاہ قام آدمی اور دیہاتی تھے اور روپے پیسے کے اعتبار سے کم حیثیت تھے اور لوگوں کے دلوں میں ان کی کوئی حیثیت اور وقعت نہیں تھی۔ لیکن آنحضرت صلی اللہ علیہ وسلم ان کے ساتھ بڑی محبت فرماتے تھے۔ ایک مرتبہ آنحضرت صلی اللہ علیہ وسلم بازار سے گزر رہے تھے تو دیکھا کہ زاہر بازار میں کھڑے ہیں۔ اب ظاہر ہے کہ بازار میں ایک دیہاتی، سیاہ قام، کم حیثیت، کم رتبہ والا شخص کھڑا ہوا تو اس کی طرف کون وھیان کرے گا۔ اور لباس بھی پھٹا پرانا اس کی طرف کوئی التفات بھی نہ کرے لیکن حضور اقدس صلی اللہ علیہ وسلم جب اس بازار سے گزرے تو سارے بازار والوں کو چھوڑ کر حضرت زاہر کے پاس پیچھے سے

تشریف لے گئے اور پیچھے سے کوئی بھر کر اس کی آنکھیں بند کر لیں۔ جیسے کہ ایک دوست دوسرے دوست کی مذاق میں پیچھے سے آنکھیں بند کر لیتا ہے جب آپ نے آنکھیں بند کر لیں تو حضرت زاہر اپنے آپ کو چھڑانے لگئے کہ معلوم نہیں کس نے آ کر پکڑ لیا اور پھر آپ نے اس طرح آواز لگائی جس طرح سامان یعنی والآ آواز لگاتا ہے کہ

من یشتري العبد؟ غلام کون خریدے گا؟

اب تک تو حضرت زاہر کو معلوم نہیں تھا کہ مجھے کس نے پکڑ لیا ہے اس لئے چھڑانے کی کوشش کر رہے تھے لیکن جب یہ الفاظ سننے تو فوراً پہچان گئے کہ حضور القدس صلی اللہ علیہ وسلم ہیں۔ اور اب اپنے آپ کو چھڑانے کے بجائے اپنی کروزیادہ سے زیادہ حضور القدس صلی اللہ علیہ وسلم کے جسم مبارک سے متصل کرنے لگے اور بیساختمان کی زبان پر یہ جملہ آیا کہ:

یار رسول اللہ! اگر آپ مجھے غلام بناؤ کر بیچیں گے تو میری قیمت بہت کم لگے گی۔ اس لئے کہ میری قیمت لگانے والا کوئی بڑی قیمت نہیں لگائے گا اس لئے کہ میری حیثیت تو معمولی ہے۔ سبحان اللہ! نبی کریم صلی اللہ علیہ وسلم نے جواب میں کیا عجیب جملہ ارشاد فرمایا:-

”لکن عند الله لست بکاسد“

اے زاہر! لوگ تمہاری قیمت کچھ لگائیں یا نہ لگائیں لیکن اللہ تعالیٰ کے نزدیک تمہاری قیمت کم نہیں بلکہ بہت زیادہ ہے۔ اب دیکھئے کہ سارے بازار میں بڑے بڑے تاجر بیٹھے تجارت کر رہے ہوں گے اور وہ روپے پیسے والے ہوں گے لیکن حضور نبی کریم صلی اللہ علیہ وسلم سارے بازار والوں کو چھوڑ کر ان کا دل رکھنے اور بشارت سنانے کے لئے ان کے پاس تشریف لے گئے اور ان کے ساتھ اس طرح پیش آئے جس طرح بے تکلف دوست کے ساتھ انسان پیش آتا ہے۔ (مندرجہ)

اور ساری عمر حضور القدس صلی اللہ علیہ وسلم یہ دعا فرماتے رہے کہ اللهم احینی مسکیناً و امتنی مسکیناً و احسننی فی ذمۃ المساكین (ترذی)

اے اللہ! مجھے مسکین بناؤ کر زندہ رکھئے، مسکینی کی حالت میں مجھے موت دیجئے اور مسکینوں کے ساتھ میرا حشر فرمائیے۔

نوكر آپ کی نظر میں

آج قدر یہ بدل گئیں تصورات بدل گئے اب دنیا کے اندر جو با وقت ہے اونچے مقام اور منصب والا ہے روپے پسیے والا ہے تو اس کی عزت بھی ہے اس کا اکرام بھی ہے اس کی طرف توجہ بھی ہے اور جو شخص دنیاوی اعتبار سے کمزور ہے اس کی عزت دل میں نہیں۔ اس کی طرف توجہ نہیں۔ اس کے ساتھ حقارت کا معاملہ کیا جاتا ہے یاد رکھئے اس کا دین سے کوئی تعلق نہیں بعض اوقات ہم زبان سے تو کہہ دیتے ہیں کہ:

ان اکرم مکم عند اللہ اتفاکم (ابرات: ۱۳)

جو شخص جتنا زیادہ متقدی ہے اتنا ہی وہ اللہ کے نزدیک مکرم اور معزز ہے۔ لیکن عملاً ہمارا ان کے ساتھ برتاو کیسا ہے۔ تمہارے گھر میں جو نوکر کام کر رہے ہیں۔ یا تمہارے پاس جو فقیر لوگ آتے ہیں ان کے ساتھ کس طرح بات کرتے ہو؟ (اللہ تعالیٰ محفوظ رکھے) ان کے ساتھ حقارت آمیز معاملہ کرنا بڑی خطرناک بات ہے۔ اللہ تعالیٰ ہم سب کو اس سے محفوظ رکھے آمین۔

جہنم متنکبرین سے بھر جائے گی

بہر حال اجہنم جبار اور متنکبر لوگوں سے بھری ہوگی جو لوگوں پر اپنی بڑائی جاتے ہیں اور متنکبر کا معاملہ کرتے ہیں اور لوگوں کو حقارت کی نگاہ سے دیکھتے ہیں۔ لوگوں کے ساتھ بڑائی جاتے اور شیخیاں بھارتے ہیں ایسے لوگوں سے جہنم بھری ہوگی۔

جنت ضعفاء اور مساکین سے بھری ہوگی

اور جنت ضعفاء اور مساکین سے بھری ہوگی جو بظاہر دیکھنے میں کمزور معلوم ہوں جو متواضع اور مسکین طبع ہوں جو دوسروں کے ساتھ زیمی کے ساتھ پیش آئیں اپنے آپ کو کمزور معلوم ہوں جو متواضع اور مسکین طبع ہوں جو دوسروں کے ساتھ زیمی کے ساتھ پیش آئیں تو اضع کے ساتھ پیش آئیں اپنے آپ کو کتر سمجھیں ایسے لوگوں سے جنت بھری ہوگی۔

متنکبر اللہ کو ناپسند ہے

جہنم اللہ تعالیٰ نے متنکبرین سے بھر دی ہے اس واسطے کہ متنکبر وہ شخص ہے جو دوسروں

پر اپنی بڑائی جتائے اپنے آپ کو بڑا سمجھئے اور دوسروں کو چھوٹا سمجھئے۔ اپنے آپ کو عظیم سمجھئے دوسروں کو حقیر سمجھئے اور اللہ تعالیٰ کو یہ تکبر اور بڑائی ایک لمحے کے لئے بھی پسند نہیں۔ ایک روایت میں ہے کہ اللہ تعالیٰ نے فرمایا کہ:

الْكَبِيرُ يَاءُ رَدَانِي فَمَنْ نَازَ عَنِّي فِيهِ قَذْفَتْهُ فِي النَّارِ (ابوداؤد)

بڑائی تو درحقیقت میری چادر ہے میری صفت ہے اللہ اکبر اللہ بڑا ہے جو شخص مجھ سے اس چادر میں جھگڑا کرے گا میں اس کو آگ میں ڈال دوں گا حقیقت میں یہ تکبر جہنم کی طرف لے جانے والا عمل ہے اللہ تعالیٰ اپنی رحمت سے اس گناہ سے بچائے۔ آمین۔ اور یہ اتنا شدید گناہ ہے کہ یہ ام الامراض ہے۔ گناہوں کی جڑ ہے اس ایک تکبر سے نہ جانے کتنے گناہ نکلتے ہیں۔ ایک مرتبہ جب انسان کے دل میں تکبراً گیا اور اپنی بڑائی کا خیال آگیا تو اس کے بعد وہ انسان کو طرح طرح کے گناہوں میں بیٹلا کر دیتا ہے۔

متکبر کی مثال

عربی زبان کی ایک بڑی عجیب اور حکیمانہ مثال ہے جس کا ترجمہ یہ ہے کہ متکبر کی مثال اس شخص کی ہی ہے جو پہاڑ کی چوٹی پر کھڑا ہوا اور وہ بلند ہونے کی وجہ سے دوسروں کو چھوٹا سمجھتا ہے اور دوسرے اس کو چھوٹا سمجھتے ہیں تو متکبر جب کبھی وہ دوسرے پر نگاہ ڈالے گا تو اس کے دل میں دوسروں کی حقارت آئے گی اور کسی بھی مومن کے اوپر مومن تو کجا کافر کے اوپر بھی حقارت کی نگاہ ڈالنا گناہ کبیرہ ہے اللہ تعالیٰ ہماری حفاظت فرمائے۔ آمین اب جو شخص متکبر ہو گا وہ دوسروں کو حقارت کی نگاہ سے دیکھے گا اور جتنے انسانوں کو حقارت کی نگاہ سے دیکھے گا اتنے ہی گناہ کبیرہ اس کے نامہ اعمال میں بڑھتے چلے جائیں گے۔

پھر متکبر جب دوسروں سے بات کرے گا تو ایسے کرخت انداز میں بات کرے گا جس سے دوسرے کا دل ٹوٹے اور کسی مسلمان کا دل توڑنا بھی گناہ ہے۔

کافر کو بھی حقارت سے مت دیکھو

اور یہ جو میں نے کہا کہ کسی کافر کو بھی حقارت کی نگاہ سے مت دیکھو یہ بھی گناہ ہے اس لئے

کہ کیا پتہ کہ کسی وقت اللہ تعالیٰ اس کافر کو ایمان کی توفیق دے دیں اور وہ تم سے آگے بڑھ جائے لہذا کافر کی حقارت نہیں ہونی چاہئے۔ البتہ کفر کی حقارت ہونی چاہئے۔ فتنہ اور گناہ کی حقارت تو دل میں ہو لیکن گناہ گار کی ذات سے حقارت نہیں ہونی چاہئے۔ لیکن یہ فرق کہ کس وقت دل میں گناہ اور کفر کی حقارت ہے اور کس وقت اس آدمی کی حقارت دل میں ہے جو اس کافر اور گناہ میں بتلا ہے آدمی کو بسا اوقات اس کا پتہ نہیں چلتا۔ یہ چیز بزرگوں کی محبت سے حاصل ہوتی ہے۔

حکیم الامت کی تواضع

ہم اور آپ تو کس شمار میں ہیں۔ حکیم الامت حضرت مولانا اشرف علی صاحب تھانوی قدس اللہ سرہ فرماتے ہیں کہ:

”میں اپنے آپ کو ہر مسلمان سے فی الحال اور کافر سے فی المآل والا احتمال کمرت سمجھتا ہوں۔ یعنی اپنے آپ کو ہر مسلمان سے اس وقت اور کسی کافر کو اس احتمال پر کہ شاید یہ کسی وقت مسلمان ہو جائے اور مجھ سے آگے بڑھ جائے اپنے آپ کو کمرت سمجھتا ہوں۔“

”تکبیر“ اور ”ایمان“، جمع نہیں ہو سکتے

تکبیر ایمان کے ساتھ جمع نہیں ہو سکتا جب انسان کے دل میں تکبیر آ جاتا ہے (اللہ تعالیٰ محفوظ رکھے۔ آئین۔) تو بعض اوقات ایمان کے لालے پڑ جاتے ہیں۔ آخر یہ تکبیر ہی تو تھا جو شیطان اور ابلیس کو لے ڈوبایا اس سے کہا گیا کہ سجدہ کر، بس دماغ میں یہ تکبیر آ گیا کہ میں تو آگ سے بنا ہوا ہوں اور یہ مٹی سے بنا ہوا ہے۔ دل میں اس کی حقارت آ گئی اور اپنی بڑائی آ گئی۔ ساری عمر کے لئے راندہ درگاہ اور متروک اور مردود ہو گیا۔ یہ تکبیر اتنی خطرناک چیز ہے۔

”تکبیر“ ایک خفیہ مرض ہے

اس لئے حضور اقدس صلی اللہ علیہ وسلم جو ہم اور آپ پر کہیں زیادہ مہربان ہیں وہ اس حدیث کے ذریعہ یہ سبق دے رہے ہیں کہ دیکھو تکبیر قریب پہنچنے نہ پائے۔ یہ ایسی بیماری ہے کہ بسا اوقات بیمار کو بھی پتہ نہیں ہوتا کہ میں اس بیماری میں بتلا ہوں حقیقت میں وہ یہ سمجھتا ہے کہ میں بالکل ٹھیک ٹھاک ہوں لیکن حقیقت میں اس کے اندر تکبیر ہوتا ہے اس کا پتہ چلانا بھی

آسان نہیں اسی لئے یہ مشورہ دیا جاتا ہے کہ کسی اللہ والے سے کسی شیخ کامل سے تعلق قائم کرو۔ پیری مریدی کا مقصد

یہ پیری مریدی کا جو رواج ہے کہ کسی شیخ کے ہاتھ پر بیعت ہو گئے لوگ یہ سمجھتے ہیں کہ ہاتھ پر ہاتھ رکھ دیا تو برکت ہو گی اور وہ کچھ و ظیفہ بتاویں گے تو وظیفہ پڑھ لیں گے وغیرہ خوب یاد رکھئے۔ کہ یہ اس کا اصل مقصد نہیں ہے کسی شیخ کے پاس جانے یا کسی مصلح کے پاس جانے کا اصل مقصد یہ ہے کہ یہ جو دل کی بیماریاں ہیں جن میں سرفہرست یہ تکبیر کی بیماری ہے ان کا علاج کرائیں جیسے بیمار کو پتہ نہیں ہوتا کہ میں کس بیماری میں بیتلہ ہوں اور پھر اس کا علاج تجویز کرتا ہے اسی طرح شیخ روحانی بیماریوں کا علاج کرتا ہے اسی تشخیص کے لئے شیخ سے رجوع کیا جاتا ہے ہاتھ میں ہاتھ دیدینا معاون ہے رابطہ قائم کرنے کی ایک صورت ہے۔

تکبیر کا راستہ جہنم کی طرف

اللہ تعالیٰ اس بیماری سے ہمیں بچائے۔ غرض یہ بیماری انسان کے قلب کے اندر اس طرح داخل ہوتی ہے کہ بسا اوقات اس کو پتہ بھی نہیں ہوتا وہ تو بھر رہا ہوتا ہے کہ میں ٹھیک ٹھیک آدمی ہوں۔ لیکن حقیقت میں وہ تکبیر کی بیماری میں بیتلہ ہوتا ہے اور پھر اس کا سیدھا راستہ جہنم کی طرف جا رہا ہے اور ایمان حقیقی تکبیر کے ساتھ جمع نہیں ہو سکتا۔ اس واسطے اس کے علاج کی فکر کی ضرورت ہے اور اس حدیث میں نبی کریم صلی اللہ علیہ وسلم نے اس کی تعبیر فرمائی ہے۔

جنت میں ضعفاء اور مساکین کی کثرت

اس حدیث کے دوسرے حصے میں حضور اقدس صلی اللہ علیہ وسلم نے فرمایا کہ:
جنت ضعفاء اور مساکین سے بھری ہوئی ہے یعنی جن کو تم دنیا کے اندر بے حقیقت سمجھتے ہو، غریب، غرباء، فقیر فقراء، معمولی حیثیت والے۔ معمولی کپڑے پہننے والے ایسے لوگ جن کی طرف لوگ التفات بھی نہیں کر سکتے ایسے لوگ اکثر ویشتر اللہ جل جلالہ سے قریب ہوتے ہیں ان کے دلوں میں اللہ کی عظمت اور محبت ہوتی ہے اللہ تعالیٰ کی رحمتیں ان پر نازل ہوتی ہیں اور جنت کے اندر اکثر لوگ ایسے ہوں گے۔

انبیاء کے تبعین اکثر غرباء ہوتے ہیں

قرآن کریم کے اندر انبیاء علیہم السلام کے واقعات دیکھ لیجئے کہ دنیا میں جتنے انبیاء علیہم اصلوٰۃ والسلام تشریف لائے ان سب کی اتباع کرنے والے اور پیچھے چلنے والے یہ غریب غرباء اور کمزور مسکین قسم کے لوگ تھے اور یہی وجہ کہ تمام مشرکین یہ اعتراض کرتے تھے ہم ان کے ساتھ کیسے بیٹھیں؟ ان میں تو کوئی ماہی گیر ہے کوئی مچھیرا ہے کوئی بڑھتی ہے۔ کوئی دوسرا معمولی پیشے والا ہے۔ یہ سب آپ کے پاس آ کر بیٹھتے ہیں اور ہم تو بڑے سردار ہیں ہم ان کے ساتھ کیسے بیٹھیں؟ لیکن اللہ تبارک و تعالیٰ نے انہیں کے اوپر فضل فرمایا اور ان کو وہ مقام بخششا کر دوسرے اس مقام کو ترستے رہے تو لہذا ظاہری اعتبار سے جو لوگ کمزور نظر آتے ہیں ان کو کبھی یہ نہ سمجھو کہ معاذ اللہ یہ حقیر ہیں۔ ان کی تحقیز کبھی دل میں نہ لاؤ اور ان کے ساتھ معاملہ اور برداشت ایسا نہ کرو۔

ضعفاء اور مساکین کون ہیں؟

اس حدیث میں دوسری بات جو خاص طور پر عرض کرنے کی ہے۔ وہ یہ کہ نبی کریم صلی اللہ علیہ وسلم نے دو لفظ استعمال فرمائے ایک ”ضعفاء“ اور دوسرے ”مساکین“ ”ضعفاء“ کے معنی یہ ہیں کہ جسمانی اعتبار سے کمزور مالی اعتبار سے کمزور رہتے کے اعتبار سے کمزور منصب کے اعتبار سے کمزور اور لفظ ”مساکین“ جمع ہے ”مسکین“ کی اور ”مسکین“ کے دو معنی آتے ہیں ایک تو مسکین اس شخص کو کہتے ہیں جس کے پاس پیسے نہ ہوں اور جو مفلس ہو دوسرے مسکین اس شخص کو کہتے ہیں جس کے پاس پیسے ہوں یا نہ ہوں لیکن اس کے مزاج میں مسکینی ہو۔ اس کی طبیعت میں مسکینی ہو چاہے اس کے پاس پیسے ہوں اور وہ مالدار بھی ہو لیکن طبیعت میں تکبر پاس سے نہیں گزرادہ مسکینوں کے ساتھ احتفا بیٹھتا ہے۔ مسکینوں کو اپنے قریب رکھتا ہے اس کی طبیعت میں عاجزی ہے تکبر کی بات کبھی نہیں کرتا۔ ایسا شخص مسکین کے زمرے میں داخل ہے۔

مسکین اور مالداری جمع ہو سکتے ہیں

لہذا یہ شبہ نہ ہونا چاہئے کہ صاحب! اگر کسی کے پاس مال ہے اور وہ خوش حال ہے تو وہ ضرور جہنم میں جائے گا۔ اللہ تعالیٰ بچائے۔ ایسا نہیں ہے بلکہ مراد یہ ہے کہ اگر اللہ تعالیٰ نے اس کو

مال دیا ہے دولت عطا فرمائی ہے یہ اللہ تبارک و تعالیٰ کی نعمت ہے لیکن اگر طبیعت میں مسکینی اور عاجزی ہے تکبر نہیں ہے اور رسولوں کے ساتھ برتاوا اچھا ہے اللہ تعالیٰ کے حقوق اور اللہ تعالیٰ کے بندوں کے حقوق پوری طرح ادا کرتا ہے تو وہ بھی ان شاء اللہ مسکین کے زمرے میں داخل ہے۔

فقر اور مسکینی اللہ الگ چیزیں ہیں

اور ایک حدیث میں نبی کریم صلی اللہ علیہ وسلم نے یہ دعا فرمائی ہے کہ:

اللهم احینی مسکیناً و اعٹی مسکیناً و احسرنی فی زمرة المساکین (ترمذی)
اور ایک دوسری حدیث میں یہ دعا فرمائی گئی۔

اللهم انى اعوذ بك من الفقر (ابوداؤ)

اے اللہ! میں فقر سے مغلی سے اور رسولوں کی احتیاج سے آپ کی پناہ مانگتا ہوں
آپ نے فقر سے تو پناہ مانگی اور مسکینی کی دعا فرمائی۔ اس سے معلوم ہوا کہ مسکینی کوئی اور چیز ہے
۔ یہ فقر و فاقہ مراد نہیں ہے بلکہ مسکینی سے مراد طبیعت کی مسکینی مزاج کی مسکینی تو اضع خاکساری
اور مسکینوں کے ساتھ اچھا معاملہ وغیرہ ہے۔ اگر یہ خاکساری دلوں میں پیدا ہو جائے تو اللہ تعالیٰ
کی رحمت سے اس بشارت میں داخل ہو سکتے ہیں جو اس حدیث میں بیان کی گئی ہے۔

جنت اور جہنم کے درمیان اللہ تعالیٰ کا فیصلہ

پھر حدیث کے آخر میں اللہ تعالیٰ نے دونوں کے درمیان اس طرح فیصلہ فرمادیا کہ
جنت سے تو یہ کہہ دیا کہ تم تو میری رحمت کا نشان ہو، لہذا جس پر مجھے رحمت کرنی ہوگی
تمہارے ذریعے رحمت کروں گا اور جہنم سے فرمادیا کہ تم میرے عذاب کا نشان ہو، جس کو
عذاب دینا ہوگا تمہارے ذریعے دونوں گا اور دونوں کو بھر کر رہوں گا۔ جنت کو بھی انسانوں
سے بھروں گا اور جہنم کو بھی بھروں گا۔ اس واسطے کہ دنیا میں دونوں قسم کے انسان پائے
جائیں گے وہ بھی جو جنت کے حقدار ہیں جنت کے اعمال کرنے والے ہیں اور وہ بھی جو جہنم
کے اعمال کرنے والے ہیں۔ لبک! اللہ تعالیٰ اپنی رحمت سے ہمیں ان لوگوں میں شامل فرمایا
دے جن کو اللہ تعالیٰ جنت کیلئے پیدا فرمایا ہے۔ آمين ثم آمين۔

ظاہری صحت و قوت، حسن و جمال پر مرت اتراؤ

اگلی حدیث ہے کہ: حضرت ابو ہریرہ رضی اللہ تعالیٰ عنہ روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ قیامت کے دن ایک ایسا شخص لا یا جائے گا جو جسمانی اعتبار سے بڑا موٹا تازہ ہو گا اور بڑے مرتبے والا ہو گا لیکن اللہ کے نزدیک اس کا وزن ایک پھر کے پر کے برابر بھی نہیں ہو گا۔ (بخاری) یہ ساری دنیاوی عظمت اور یہ جسمانی صحت اور جسمانی حسن یہ سب دھرارہ جائے گا۔ کیوں؟ اس لئے کہ اس شخص نے باوجود صحت و طاقت کے اللہ جل جلالہ کو راضی کرنے والے کام نہیں کئے، اس لئے اللہ کے نزدیک ایک پھر کے پر کے برابر بھی اس کی حیثیت نہیں۔

اس حدیث کا مقصود بھی یہی ہے کہ اپنے ظاہری حسن و جمال پر اپنی صحت پر اپنی قوت پر اپنے مرتبے پر اپنے مال و دولت پر بھی نہ اتراؤ، ہو سکتا ہے کہ یہ مال و دولت یہ مرتبہ یہ صحت و قوت اللہ تعالیٰ کے نزدیک پھر کے پر سے بھی زیادہ بے حقیقت ہواصل چیز دیکھنے کی یہ ہے کہ اعمال کیسے ہیں اور اللہ تعالیٰ کے راستے پر چل رہے ہو یا نہیں۔

مسجد نبوی میں جھاڑ و دینے والی خاتون

اس حدیث میں حضرت ابو ہریرہ رضی اللہ ایک واقعہ بیان فرماتے ہیں فرماتے ہیں کہ حضور اقدس صلی اللہ علیہ وسلم کے زمانے میں ایک خاتون تھیں جو کبھی کبھی مسجد نبوی میں آ کر جھاڑ دیا کرتی تھیں اور وہ خاتون سیاہ فام تھیں لیکن وہ خاتون چند روز تک آپ کو نظر نہیں آئیں اور مسجد نبوی کی جھاڑ و اور صفائی کے لئے نہ آئیں تو نبی کریم صلی اللہ علیہ وسلم نے اس خاتون کے بارے میں صحابہ کرام سے پوچھا کہ کافی دن سے وہ خاتون نظر نہیں آ رہی ہیں اور مسجد کی جھاڑ دلگانے نہیں آ رہی ہیں۔ آپ اس سے اندازہ لگائیے کہ آنحضرت صلی اللہ علیہ وسلم کو ایک ایک فرد کے ساتھ کس درجہ کا تعلق تھا۔ وہ خاتون آئیں جھاڑ دلگا کر چلی جاتیں لیکن سرکار دو عالم صلی اللہ علیہ وسلم کے حافظہ اور یادداشت میں وہ محفوظ تھیں اس لئے صحابہ کرام سے آپ نے پوچھا کہ کیوں نہیں آئیں۔ کیا بات ہے؟ صحابہ کرام نے عرض کیا! یا رسول اللہ ان کا توان تقاضا!

بوجیا۔ آنحضرت صلی اللہ علیہ وسلم نے فرمایا کہ ان کے انتقال کے بارے میں آپ نے مجھے بتایا تک نہیں تو صحابہ کرام نے زبان سے کچھ نہ کہا لیکن انداز اپنا اختیار فرمایا جس سے یہ بتانا مقصود ہو کہ حضور وہ تو ایک معمولی قسم کی خاتون تھیں اگر انتقال ہو گیا تو اتنی بڑی اہم بات نہیں تھی کہ آپ جیسی ہستی کو اس کے بارے میں بتایا جاتا۔ تو سرکار دو عالم صلی اللہ علیہ وسلم نے فرمایا کہ مجھے بتاؤ کہ اس کی قبر کہاں ہے؟ کس جگہ ان کو فن کیا ہے؟ آپ صحابہ کرام کو ساتھ لے کر اس کی قبر پر تشریف لے گئے اور جا کر ان کی قبر پر نماز جنازہ پڑھی۔ (بخاری شریف)

قبر پر نماز جنازہ کا حکم

عام طور سے نماز جنازہ کا حکم یہ ہے کہ اگر کسی کی نماز جنازہ پڑھ لی گئی ہو تو اس کے بعد قبر پر نماز جنازہ پڑھنا جائز نہیں اور اگر کسی کو نماز جنازہ پڑھے بغیر فن کر دیا گیا ہو تو بھی یہی شرعی حکم ہے کہ جب تک میت کے پھولنے پھنسنے کا احتمال نہ ہو اس وقت تک تو اس کی قبر پر نماز جنازہ پڑھ سکتے ہیں اگر اندر یہ شہد ہو کہ اتنے دن گزرنے کی وجہ سے لاش پھول پھٹ گئی ہو گی تو اس کے بعد قبر پر نماز جنازہ نہیں پڑھی جائے گی۔

قبوں اندھیروں سے بھری ہوتی ہیں

لیکن سرکار دو عالم صلی اللہ علیہ وسلم نے اس خاتون کی خصوصیت کے طور پر اس کے امتیاز کے طور پر اور صحابہ کرام کو جانے کے لئے آپ اس کی قبر پر تشریف لے گئے اور نماز جنازہ پڑھی اور نماز پڑھنے کے بعد فرمایا کہ یہ قبوں مسلمتوں اور اندھیروں سے بھری ہوتی ہیں اور اللہ تعالیٰ میری نماز کی برکت سے ان قبور میں نور پیدا فرمادیتے ہیں۔

کسی کو حقیر مت سمجھو

یہ عمل آپ نے اس بات پر جنوبیہ کرنے کے لئے فرمایا کہ کسی بھی شخص کو چاہے وہ مرد ہو یا عورت وہ اگر دنیاوی اعتبار سے معمولی رتبے کا ہے اس کو یہ نہ سمجھو کہ یہ حقیقت میں بھی معمولی رتبے کا ہے اس کو اہمیت دینے کی کیا ضرورت ہے؟ اس لئے کہ پتہ نہیں کہ وہ اللہ جل شانہ کے نزدیک کیا مقام رکھتا ہو اُن اللہ تعالیٰ کے نزدیک اس کا کیا مرتبہ ہو۔

1۔ ہر بیشہ گماں مبر کر خالیت شاید کہ پنگ خفتہ باشد
اہذا کسی بھی انسان کو معمولی بیست میں دیکھ کر یہ نہ سمجھو کہ یہ ایک بے حقیقت انسان
ہے، کیا پتہ کہ وہ اللہ تبارک و تعالیٰ کے یہاں کتنا مقبول ہے۔

یہ پر اگنڈہ بال والے

سرکار دو عالم صلی اللہ علیہ وسلم نے فرمایا کہ بہت سے ایسے لوگ جو پر اگنڈہ بال والے
ہیں ان کے بالوں میں سمجھی نہیں کی گئی ہے اور غبار آلوہ جسم اور چہرہ والے محنت اور مزدوری
کر کے کماتے ہیں جس کی وجہ سے ان کے جسم پر اور چہرہ پر گردکی تہہ جی ہوئی ہے اور یہ لوگ
اگر کسی کے دروازے پر جائیں تو لوگ ان کو دھکا دے کر ان کو نکال دیں۔ یہ لوگ دنیاوی
اعتبار سے تو بے حقیقت ہیں لیکن اللہ تبارک و تعالیٰ کے یہاں ان کی قدر و قیمت ہوتی ہے کہ
اگر اللہ جل جلالہ پر کوئی قسم کھالیں تو اللہ تعالیٰ ان کی قسم کو پوری کر دیں یعنی اگر یہ لوگ قسم کھا
کر کہہ دیں کہ فلاں کام ہو گا تو اللہ تبارک و تعالیٰ وہی کام کر دیتے ہیں اور اگر یہ لوگ کہہ دیں
کہ یہ کام نہیں ہو گا تو اللہ تعالیٰ وہ کام روک دیتے ہیں۔

غرباء کے ساتھ ہمارا سلوک

ان تمام حدیثوں سے یہ بات ظاہر ہوتی ہے کہ ظاہری اعتبار سے کسی انسان کو دیکھ کر
اس کو معمولی اور بے حقیقت نہ سمجھو۔ زبان سے تو ہم یہ کہتے ہیں کہ سب مسلمان بھائی بھائی
ہیں اور اللہ کے نزدیک امیر غریب برابر ہیں اور اللہ تعالیٰ کے یہاں غریب کی ہڑی قیمت
ہے لیکن سوال یہ ہے کہ جب ہم ان کے ساتھ برخاؤ کرتے ہیں اور جب ان کے ساتھ
سلوک کرتے ہیں کیا اس وقت واقعی یہ باتیں ہمارے ذہن میں رہتی ہیں؟ اپنے نوکروں
کے ساتھ، اپنے خادموں کے ساتھ، اپنے ماتحتوں کے ساتھ، اور دنیا میں جو غریب غرباء نظر
آتے ہیں ان کے ساتھ معاملہ کرتے وقت یہ حقیقت ہمارے ذہن میں رہتی ہے یا
نہیں؟ ہوتا یہ ہے کہ زبان سے تو میں تقریر کر لوں گا اور آپ تقریں لیں گے لیکن جب
کرنے کا معاملہ آتا ہے تو اس وقت سب بھول جائیں گے۔

جنت اور دوزخ میں جانے والے

حضرت اسامہ رضی اللہ عنہ، حضور اقدس صلی اللہ علیہ وسلم کے بڑے چھیتے صحابی ہیں اور حضور صلی اللہ علیہ وسلم کے متینی حضرت زید بن حارثہ رضی اللہ عنہ کے بیٹے ہیں گویا کہ یہ منہ بولے پوتے ہیں وہ روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ میں جنت کے دروازے پر کھڑا ہوا یہ شاید معراج کا واقعہ ہو گا کیونکہ معراج کے وقت حضور صلی اللہ علیہ وسلم کو جنت اور دوزخ دونوں کی سیر کرائی گئی یا کسی اور موقع پر عالم رویت یا عالم کشف میں ایسا ہوا ہو گا اللہ تعالیٰ ہی بہتر جانتا ہے میں نے دیکھا کہ اکثر لوگ جو مجھے جنت میں نظر آئے وہ مسکین قسم کے لوگ تھے اور میں نے دیکھا کہ دنیا میں جن کو خوش بخت شمار کیا جاتا تھا کہ بڑے خوش حال ہیں بڑے صاحب منصب ہیں اور دولت مند ہیں جن کو لوگ دنیا میں بڑی قسمت والے سمجھتے ہیں وہ سب جنت کے دروازے پر رکے کھڑے ہیں جیسا کہ ان کو کسی نے روکے رکھا ہے کہ داخل نہیں ہو سکتے۔ اس کے دو معنی ہو سکتے ہیں ایک یہ کہ وہ اس لئے رکے کھڑے تھے کہ وہ جنت میں داخل ہونے کے لائق تو تھے لیکن حساب و کتاب اتنا مالبا چوڑا تھا کہ جب تک اس حساب کتاب کو صاف نہ کریں اس وقت تک جنت میں داخلے کی اجازت نہیں اس لئے وہ دروازے پر کھڑے ہیں اور ان میں جو جہنم والے تھے ان کے بارے میں حکم ہو گیا تھا کہ ان کو جہنم میں لے جایا جائے اور جہنم کے دروازے پر میں نے کھڑے ہو کر دیکھا تو اکثر اس میں داخل ہونے والی عورتیں ہیں عورتوں کی تعداد جہنم کے اندر رزیا دہ نظر آئی۔ (صحیح بخاری)

مساکین جنت میں ہوں گے

اس حدیث میں دو حصے بیان فرمائے ایک یہ کہ جنت میں اکثر و بیشتر داخل ہونے والے لوگ مساکین نظر آئے اس کی تفصیل پیچھے بھی آچکی ہے اور یہ بھی عرض کر چکا ہوں کہ یہ ضروری نہیں مساکین سے مفلس اور فقیر مراد ہوں بلکہ وہ لوگ جو طبیعت کے اعتبار سے مسکین ہیں وہ بھی انشاء اللہ اللہ کی رحمت سے مسکین کے اندر داخل ہیں۔

عورتیں دوزخ میں زیادہ کیوں ہوں گی

دوسری حصہ یہ ہے کہ جہنم میں جو اکثر آبادی نظر آئی وہ عورتوں کی نظر آئی۔ ایک۔

دوسری حدیث میں بھی حضور صلی اللہ علیہ وسلم نے عورتوں سے خطاب کر کے فرمایا:

انی اریعن کن اکثر اہل النار (منداحمد)

مجھے دکھایا گیا ہے کہ جہنم کے اکثر باشندے تم ہو جس سے یہ بات معلوم ہوتی ہے کہ جہنم میں خواتین کی تعداد مردوں سے زیادہ ہو گی اس کا یہ مطلب نہیں ہے کہ عورت بحیثیت عورت ہونے کے جہنم کی زیادہ مستحق ہے بلکہ دوسری حدیث میں سرکار دو عالم صلی اللہ علیہ وسلم نے اس کی وجہ بیان فرمائی وہ یہ کہ ایک مرتبہ حضور صلی اللہ علیہ وسلم نے عورتوں سے خطاب کرتے ہوئے فرمایا کہ جہنم کی آبادی میں اکثر حصہ عورتوں کا ہے۔ تو خواتین نے عرض کیا کہ: بھم یا رسول اللہ؟ اس کی کیا وجہ ہے کہ جہنم میں خواتین کی تعداد زیادہ ہو گی؟ آپ نے اس کی دو وجہیں بنیادی طور پر بیان فرمائیں وہ یہ کہ "تکثرن العین و تکفرن العشير" دو خرابیاں خواتین کے اندر ایسی ہیں جو جہنم کی طرف لے جانے والی ہیں جو عورت ان سے نجی چائے گی وہ انشاء اللہ جہنم سے بھی نجی چائے گی۔ پہلی وجہ بیان فرمائی کہ "تکثرن اللعن" کہ لعن طعن بہت کرتی ہو یعنی ایک دوسری کو لعنت دینے کا رواج تمہارے اندر بہت زیادہ ہے۔ معمولی معمولی بات پر کسی کو بد دعا دے دی کسی کو کو سنا دے دیا کسی کو برا بھلا کہہ دیا اور طعنہ دینا بھی بہت ہے۔ طعنہ اس بات کو کہتے ہیں کہ ایسا جملہ بول دیا جس سے دوسرے کے جسم میں آگ لگ گئی اس کا دل ٹوٹ گیا اس کے نتیجے میں دوسرے کو پریشان کر دیا اور یہ مشاہدہ ہے کہ اس میں خواتین بہت بیتلہ ہوتی ہیں۔

شوہر کی ناشکری

دوسری وجہ یہ بیان فرمائی کہ "تکفرن العشير" یعنی تم شوہر کی ناشکری بہت کرتی ہو یعنی اگر کوئی بیچارہ شریف سیدھا شوہر وہ جان مال اور محنت خرچ کر کے تمہیں راضی کرنے کی غور رہا ہے لیکن تمہاری زبان پر شکر کا کلمہ مشکل ہی سے آتا ہے بلکہ ناشکری کے کلمات زبان

سے نکالتی ہو یہ دو سبب ہیں جن کی وجہ تجھم میں زیادہ جاؤ گی اللہ تعالیٰ محفوظ رکھے۔ آمین۔

ناشکری کفر ہے

ناشکری یوں تو ہر حالت میں بڑی ہے اور اللہ تعالیٰ کو انتہائی ناپسند ہے اور اس کی ناپسندیدگی کا اندازہ اس بات سے لگائیے کہ عربی زبان اور شریعت کی اصطلاح میں ”ناشکری“ کا نام ”کفر“ ہے اس لئے ”کفر“ جس سے ”کافر“ بنائے اس کے اصلی معنی ہیں ”ناشکری“ اور کافر کو کافر اس لئے کہتے ہیں کہ وہ اللہ تعالیٰ کا ناشکر ہوتا ہے۔ اللہ تعالیٰ نے اس کو اتنی نعمتوں سے فواز اس کو پیدا کیا اس کی پروش کی اس پر نعمتوں کی بارش فرمائی اور وہ ناشکری کر کے اللہ کے ساتھ دوسرے کو شریک ٹھہرایا تھا۔ یا الی محسن ذات کے وجود کا انکار کرتا ہے اس لئے یہ اتنی خطرناک چیز ہے۔

شوہر کے آگے سجدہ

ایک حدیث میں نبی کریم صلی اللہ علیہ وسلم نے ارشاد فرمایا کہ اگر میں دنیا میں اللہ کے علاوہ کسی کو سجدہ کرنے کا حکم دیتا تو عورت کو حکم دیتا کہ وہ اپنے شوہر کے آگے سجدہ کرے، لیکن سجدہ چونکہ کسی اور کے لئے حلال نہیں اس لئے یہ حکم نہیں دیتا۔ بتلانا یہ مقصود ہے کہ یہ عورت کے فرائض میں داخل ہے کہ وہ شوہر کی اطاعت کرے اور اس کی ناشکری نہ کرے اور جب وہ اس کی ناشکری کرے گی تو وہ درحقیقت اللہ کی ناشکری ہو گی۔ اس وجہ سے اللہ تعالیٰ کو شوہر کی ناشکری اتنی ناپسند ہے کہ خواتین کو بتلادیا کہ اس کی وجہ سے تم جہنم میں جاؤں گی یہ بڑی خطرناک بات ہے۔ (ابوداؤد)

جہنم سے بچنے کے دو گر

اللہ تعالیٰ نے شوہر کے ذمے بیوی کے حقوق رکھے ہیں اور بیوی کے ذمے شوہر کے حقوق رکھے ہیں خاص طور سے ہماری بہنوں کے لئے بڑی یاد رکھنے کی بات ہے کہ حضور اقدس صلی اللہ علیہ وسلم نے باقاعدہ اہتمام کر کے خواتین کے مجمع سے خطاب کرتے ہوئے

یہ فرمایا کہ تمہارے زیادہ جہنم میں جانے کا سبب یہ دو باتیں ہیں ظاہر ہے کہ حضور اقدس صلی اللہ علیہ وسلم سے زیادہ کون اللہ تعالیٰ کے دین کا مرزا شناس ہوگا اور اپنی امت کے افراد کا مرزا شناس ہوگا؟ آپ سے زیادہ کوئی مرض کو پہچاننے والا نہیں ہو سکتا۔ اور مرض کی تشخیص کرنے والا اور علاج بتانے والا نہیں ہو سکتا۔ تو عورتوں کو جہنم سے بچانے کے لئے آپ نے دو گرتا دیئے ایک یہ کہ لعن طعن نہ کرو، اور دوسرا شوہر کی ناشکری نہ کرو۔

اس عورت پر فرشتے لعنت کرتے ہیں

حدیث شریف میں یہاں تک فرمایا کہ اگر شوہر عورت کو بستر پر بلائے اور وہ نہ جائے یا فرمایا کہ اگر عورت ایک رات اس طرح گزارے کہ اس کا شوہر اس سے خفا ہو اور اس کے حقوق اس عورت نے ادا نہ کئے ہوں ساری رات فرشتے اس عورت پر لعنت کرتے رہتے ہیں اتنی خطرناک وعید حضور اقدس صلی اللہ علیہ وسلم نے پیاں فرمائی۔

زبان پر قابو رکھیں

اس وقت یہ بتانا مقصود ہے کہ یہ جو فرمایا جا رہا ہے کہ عورتوں کی تعداد جہنم میں مردوں کے نسبت زیادہ ہو گی، آج کل یہ عورتوں کے حقوق کا بڑا چرچہ ہے اور یہ پروپیگنڈہ کیا جا رہا ہے کہ عورت کونہ بہت نچلا مقام دیا گیا ہے، یہاں تک کہ جہنم میں بھی عورتیں زیادہ بھروسی گئیں لیکن خوب سمجھ لیجئے کہ وہ عورتیں جہنم میں اس لئے نہیں بھروسی گئیں کہ وہ عورتیں ہیں بلکہ اس لئے بھروسی گئیں کہ ان کے اندر بداعمالیوں کی کثرت ہوتی ہے۔ خاص طور پر زبان ان کو جہنم میں لے جانے والی ہے، حدیث شریف میں حضور اقدس صلی اللہ علیہ وسلم نے فرمایا کہ انسان کو جہنم میں اونڈھا گرانے والی چیز اس کی زبان ہے اور عام طور پر جب یہ زبان قابو میں نہیں ہوتی تو اس سے بے شمار گناہ سرزد ہو جاتے ہیں تجربہ کر کے دیکھ لیجئے کہ مرد کی زبان پھر بھی کچھ قابو میں ہوتی ہے۔ اور خواتین زبان کو قابو میں رکھنے کا عام طور پر احتیاط نہیں کرتیں۔ اس کے نتیجے میں یہ فساد پیدا ہوتا ہے۔ خدا کے لئے اپنی زبانوں کو احتیاط سے استعمال کرنے کی کوشش کریں کہ زبان سے کوئی ایسا کلمہ نہ نکالیں جس سے

دوسرے کا دل ٹوٹے، اور خاص طور پر شوہر، جس کا دل رکھنا اللہ تعالیٰ نے بیوی کے فرائض میں شامل فرمایا ہے، لہذا یہ جو کہا گیا ہے کہ جہنم میں عورتوں کی تعداد زیادہ ہو گی اس سے یہ نہ سمجھا جائے کہ زبردستی جہنم میں عورتوں کی تعداد بڑھادی گئی ہے بلکہ وہ تو درحقیقت ان اعمال کا نتیجہ ہے، اللہ تعالیٰ اپنی رحمت سے ان کو ان اعمال سے بچائیں۔ اور اگر یہ خود اہتمام سے بچنے کی کوشش کریں تو ان شاء اللہ ضرور نجات جائیں گی۔ آپ کو معلوم ہے کہ جنت کی خواتین کی سردار بھی اللہ تعالیٰ نے ایک خاتون کو بنایا ہے۔ وہ حضرت قاطرہ رضی اللہ عنہا اور اللہ تعالیٰ نے خواتین کو جنت کا مستحق بھی قرار دیا۔ لیکن سارا مداران اعمال پر ہے۔

حقوق العباد کی اہمیت

دوسری ایک بات اور سمجھنے لیں جو اسی حدیث سے نکلتی ہے وہ یہ ہے حضور اقدس صلی اللہ علیہ وسلم نے عورتوں کے زیادہ جہنم میں جانے کا سبب یہ نہیں بیان فرمایا کہ وہ عبادت کم کرتی ہیں یہ نہیں فرمایا کہ نفلیں کم پڑھتی ہیں۔ یہ نہیں فرمایا کہ تلاوت کم کرتی ہیں وظیفے کم کرتی ہیں۔ بلکہ سبب کے اندر جود و باقی میں باتا کیں لعنت اور شوہر کی ناشکری ان دونوں کا تعلق حقوق العباد سے ہے اس سے نفلی عبادات کے مقابلے میں حقوق العباد کی اہمیت معلوم ہوئی۔ اللہ تعالیٰ اپنی رحمت سے ہمیں اس کا صحیح فہم عطا فرمائے۔ اور اپنی رحمت سے ان تمام حقوق کو بجالانے کی توفیق عطا فرمائے۔ آمین۔ وصلی اللہ تعالیٰ علی خیر خلقہ محمد وآلہ واصحابہ، اجمیعن۔ آمین۔ برحمتک یا رحم الرحمین۔

(وعظ غریبوں کی تحریر نہ کیجئے از اصلاحی خطبات ج ۲)

تیمیوں اور بیواؤں کی مدد

تیمیوں اور بیواؤں کی مدد بھی بہت فضیلت کا عمل ہے۔ قرآن کریم کا ارشاد ہے:

يَسْكُنُونَكَ عَنِ الْيَمَّى قُلْ إِذْلِكُمْ خَيْرٌ

لوگ آپ سے تیمیوں کے بارے میں پوچھتے ہیں۔ آپ کہہ دیجئے کہ ان کے حالات درست کرنا بڑی بھلائی ہے۔ اور حضرت سہل بن سعد رضی اللہ عنہ روایت کرتے ہیں کہ آنحضرت صلی اللہ علیہ وسلم نے ارشاد فرمایا:-

أَنَا وَ كَافِلُ التَّيْمِ فِي الْجَنَّةِ هَكَذَا، وَ أَشَارَ بِالسُّبَابَةِ وَ الْمُوْسَطِيِّ وَ فَرَجَ بَيْنَهُمَا
مِنْ أُورَتَيْمِ کی کفالت کرنے والا جنت میں اس طرح ہوں گے اور یہ کہہ کر آپ نے
اپنی شہادت کی انگلی اور شیخ کی انگلی میں تھوڑا سا فاصلہ رکھ کر اشارہ فرمایا۔ (صحیح بخاری)

اس حدیث میں کسی تیم کی سرپرستی کی اتنی عظیم فضیلت بیان کی گئی ہے کہ اس کی عظمت کا تصور بھی مشکل ہے یعنی ایسا شخص جنت میں آنحضرت صلی اللہ علیہ وسلم کے ساتھ اور آپ سے نہایت قریب ہو گا۔ اس انتہائی قرب کو ظاہر کرنے کے لئے آپ نے ارشاد فرمایا کہ یہ اس قسم کا قرب ہو گا جیسا شہادت کی انگلی اور شیخ کی انگلی ایک دوسرے سے قریب ہوتی ہیں۔

حضرت ابو ہریرہ رضی اللہ عنہ کی ایک روایت میں آنحضرت صلی اللہ علیہ وسلم نے یہ وضاحت بھی فرمادی کہ تیم کی سرپرستی کرنے والا خواہ اس کا کوئی رشتہ دار ہو مثلاً ماں، وادا، بھائی، وغیرہ یا رشتہ دار نہ ہو۔ دونوں صورتوں میں وہ اس اجر و ثواب کا حق دار ہو گا۔ (ربیض الصالحین ص ۱۱۸۔ بحوالہ مسلم)

اور بیوہ کے بارے میں حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا:-

الساعِيُ عَلَى الْأَرْمَلَةِ وَالْمُسْكِنِينَ كَالْمُجَاهِدِ فِي سَبِيلِ اللَّهِ وَأَخْيَبَهُ

فَالْ: وَكَالْقَائِمُ الَّذِي لَا يَفْتُرُ وَكَالصَّائِمُ الَّذِي لَا يَفْطُرُ

جو شخص کسی بیوہ یا کسی مسکین کے لئے کوشش کرے وہ اللہ کے راستے میں جہاد کرنے والے کی طرح ہے اور (راوی کہتے ہیں کہ) میرا خیال ہے کہ آپ نے یہ بھی فرمایا تھا کہ وہ اس شخص کی طرح ہے جو سلسل بغیر کسی وقفے کے نماز میں کھڑا ہو اور اس روزہ دار کی طرح ہے جو کبھی روزہ نہ چھوڑتا ہو۔ (صحیح بخاری و صحیح مسلم)

حضرت ابو ہریرہؓ سے روایت ہے کہ اخضارت صلی اللہ علیہ وسلم نے ارشاد فرمایا: ”مسلمانوں کا سب سے بہتر گھروہ ہے جس میں کسی شیتم سے حسن سلوک کیا جاتا ہو اور بدترین گھروہ ہے جس میں کسی شیتم سے بد سلوک کی جاتی ہو۔“ (الترفیب لمندری ص ۲۷۲ ج ۲ جوال ابن ماجہ)

قرآن و حدیث تبیہوں اور بیواؤں کی مدد کے فضائل سے بھرے ہوئے ہیں۔ لیکن ان چند ارشادات ہی سے اندازہ لگایا جاسکتا ہے کہ یہ عمل اللہ تعالیٰ کو کتنا محبوب ہے۔ لہذا جب کبھی کسی شیتم یا بیوہ کے ساتھ کسی بھلائی کا موقع ملتے۔ اس کو کبھی ہاتھ سے نہ جانے دینا چاہئے اور جس قسم کی بھلائی یا مدد کی توفیق ہو جائے اسے غنیمت سمجھنا چاہئے۔ ان شاء اللہ ان فضائل میں سے حصہ ضرور ملے گا۔ بشرطیکہ نیت و کھاوے کی نہ ہوئہ احسان جتنا پیش نظر ہو۔ بلکہ صرف اللہ تعالیٰ کی خوشنودی کے لئے کام کیا جائے۔ جس کا ایک اثر یہ بھی ہوتا چاہئے کہ اگر اس کی طرف سے کوئی شکریہ یا اصلہ موصول نہ ہوتب بھی اس کام کو بے کار نہ سمجھئے اور یہ سوچے کہ اجر اس سے نہیں اللہ تعالیٰ سے حاصل ہو گا۔

(آسان نیکیاں)

بیمار کی عیادت کے آداب

بیمار کی عیادت کے اسلامی احکام و آداب کا مجموعہ جس کے
مطالعہ سے اسلامی معتدل تعلیمات ظاہر ہو کر عمل کا چند بہ
بیدار کرتی ہیں۔ مختصر وقت میں بے شمار ثواب حاصل کرنے کا
آسان نسخہ بیمار پری

بیمار کی عیادت کے آداب

عن البراء بن عازب رضي الله عنهمما قال: أمرنا رسول الله صلى الله عليه وسلم بسبع: عيادة المريض واتباع الجنائز وتشمیت العاطس، ونصر الضعيف، وعون المظلوم، وافشاء السلام، وابرار المقسم. (صحیح بخاری)

سات باتیں

حضرت براء بن عازب رضي الله عنه فرماتے ہیں کہ حضور اقدس صلی اللہ علیہ وسلم نے ہمیں سات باتوں کا حکم دیا، نبراکیک: مريض کی عیادت کرنا، دوسرے جنائز کے پیچھے چلتا تیرے چھینکنے والے کے "الحمد لله" کہنے کے جواب میں "يرحمك الله" کہنا چوتھے کمزور آدمی کی مدد کرنا، پانچویں مظلوم کی امداد کرنا، پیچھے سلام کرو واجدینا، ساتویں قسم کھانے والے کی قسم کو پورا کرنے میں تعاون کرنا۔

یہ ساتوں چیزوں جن کا حضور اقدس صلی اللہ علیہ وسلم نے اس حدیث میں حکم فرمایا ہے بڑی اہمیت رکھتی ہیں اس لئے ایک مسلمان کی زندگی کے آداب میں سے ہے کہ وہ ان ساتوں کا اہتمام کرے۔ اس لئے ان ساتوں چیزوں کو تفصیل کے ساتھ عرض کرتا ہوں اللہ تعالیٰ ہم سب کو ان تمام باتوں پرست کے مطابق عمل کرنے کی توفیق عطا فرمائے۔ آمين۔

بیمار پر سی ایک عیادت

سب سے پہلی چیز جس کا حضور اقدس صلی اللہ علیہ وسلم نے حکم فرمایا وہ ہے مريض کی عیادت کرنا اور بیمار کی بیمار پر سی ایک کرنا۔ مريض کی عیادت کرنا یہ مسلمان کے حقوق میں سے بھی ہے اور یہ ایسا عمل ہے جس کو ہم سب کرتے ہیں۔ شاید ہی دنیا میں کوئی ایسا شخص ہوگا جس نے زندگی میں کبھی بیمار پر سی ایک نہ کی ہو۔ لیکن ایک بیمار پر سی تو صرف رسم پوری کرنے کے

لئے کی جاتی ہے کہ اگر ہم اس بیمار کی عیادت کرنے کیلئے نہ گئے تو لوگوں کو شکایت ہو گی ایسی صورت میں انسان دل پر جبر کر کے عیادت کرنے کے لئے جاتا ہے۔ اس لئے کہ دل میں اخلاص نہیں ہے، ایک عیادت تو یہ ہے لیکن حضور اقدس صلی اللہ علیہ وسلم جس عیادت کا ذکر فرمائے ہیں وہ عیادت ہے جس کا مقصد اللہ تعالیٰ کو راضی کرنے کے علاوہ کچھ اور نہ ہو۔ اخلاص کے ساتھ اور اجر و ثواب کے حاصل کرنے کی نیت سے انسان عیادت کرنے احادیث میں عیادت کے جو فضائل بیان کئے گئے ہیں وہ اسی عیادت پر مرتب ہوتے ہیں۔

سنۃ کی نیت سے بیمار پر سی کریں

مثلاً آپ ایک شخص کی عیادت کرنے جا رہے ہیں اور دل میں یہ خیال ہے کہ جب ہم بیمار پڑیں گے تو یہ بھی ہماری عیادت کے لئے آئے گا لیکن اگر یہ ہماری عیادت کے لئے نہیں آئے گا تو پھر آئندہ ہم بھی اس کی عیادت کے لئے نہیں جائیں گے۔ ہمیں اس کی عیادت کی کیا ضرورت ہے اس کا مطلب یہ ہے کہ یہ عیادت "بد لے" کے لئے ہو رہی ہے۔ رسم پوری کرنے کے لئے ہو رہی ہے ایسی عیادت پر کوئی ثواب نہیں ملے گا لیکن جب عیادت کرنے سے اللہ تعالیٰ کی رضا مقصود ہو تو اس صورت میں آدمی یہ نہیں دیکھتا کہ میں جب بیمار ہوا تھا اس وقت یہ میری عیادت کے لئے آیا تھا یا نہیں؟ بلکہ وہ یہ سوچتا ہے کہ اگر یہ نہیں بھی آیا تھا بھی میں اس کی عیادت کے لئے اس کے پاس جاؤں گا کیونکہ حضور نبی کریم صلی اللہ علیہ وسلم نے عیادت کا حکم دیا ہے اس سے معلوم ہو جائے گا کہ یہ عیادت خالصتاً اللہ کیلئے کی جا رہی ہے اور حضور اقدس صلی اللہ علیہ وسلم کی سنۃ پوری کرنے کیلئے کی جا رہی ہے۔

شیطانی حربه

یہ شیطان ہمارا بڑا دشمن ہے اس نے ہماری اچھی خاصی عبادتوں کا ملیا میٹ کر رکھا ہے اگر ان عبادتوں کو ہم صحیح نیت اور صحیح ارادے سے کریں تو اس پر اللہ تعالیٰ کی طرف سے ہمیں بڑا اجر و ثواب ملے اور آخرت کا بڑا ذخیرہ جمع ہو جائے لیکن شیطان یہ نہیں چاہتا کہ ہمارے لئے آخرت میں اجر و ثواب کا بڑا ذخیرہ تیار ہو جائے اس لئے وہ ہماری بہت سی

عبادتوں میں ہماری نیتوں کو خراب کرتا رہتا ہے۔ مثلاً عزیزوں اور رشتہ داروں یا دوست احباب سے میل ملاقات کرنا، ان کیسا تھوڑی سلوک کرنا، ان کو ہدیہ اور تحفہ دینا، یہ سب بڑے اجر و ثواب کے کام ہیں اور سب دین کا حصہ ہیں اور اللہ تعالیٰ کو بہت محبوب ہیں اور ان کاموں پر اللہ تعالیٰ کی طرف سے بڑے اجر و ثواب کے وعدے ہیں۔ لیکن شیطان نیت کو خراب کر دیتا ہے جس کے نتیجے میں وہ شخص یہ سوچتا ہے کہ جو شخص میرے ساتھ جیسا سلوک کرے گا میں بھی اسکے ساتھ ویسا ہی سلوک کروں گا۔ مثلاً فلاں شخص کے گھر سے میرے گھر کبھی کوئی ہدیہ نہیں آیا میں اس کے گھر کیوں ہدیہ یہ بھیجوں؟ جب میرے ہاں شادی ہوئی تھی تو اس نے کچھ نہیں دیا تھا میں اس کے ہاں شادی میں کیوں ہدیہ دوں؟ اور فلاں شخص نے چونکہ ہمارے ہاں شادی کے موقع پر تحفہ دیا تھا البتہ میں بھی اس کی شادی میں ضرور تحفہ دوں گا جس کا نتیجہ یہ ہوا کہ ایک مسلمان بھائی کو ہدیہ اور تحفہ دینے کا عمل جس کی حضور اقدس صلی اللہ علیہ وسلم نے بڑی فضیلت بیان فرمائی تھی شیطان نے اس کے اجر و ثواب کو خاک میں ملا دیا اور اب آپس میں ہدیہ اور تحفہ کا جو لین دین ہو رہا ہے وہ بطور رسم کے ہو رہا ہے اور بطور ”نیوتھ“ ہو رہا ہے۔ یہ صدر حجی نہیں ہے۔

صدر حجی کی حقیقت

صدر حجی وہ ہے جو اس بات کو دیکھے بغیر کی جائے کہ دوسرے نے میرے ساتھ کیا سلوک کیا تھا، نبی کریم صلی اللہ علیہ وسلم کی تعلیمات پر قربان جائیے آپ نے فرمایا کہ *لَيْسَ الْوَاصِلُ بِالْمَكَافِلِيْ* لکن الواصل من اذا قطعت رحمه وصلها (معجم بخاری) یعنی وہ شخص صدر حجی کرنے والا نہیں ہے جو مکافات کرے اور بدله دے اور ہر وقت اس ناپ تول میں لگا رہے کہ اس نے میرے ساتھ کیسا سلوک کیا تھا اور میں اس کیسا تھوڑا کیسا سلوک کروں۔ بلکہ صدر حجی کرنے والا درحقیقت وہ شخص ہے کہ دوسرے شخص کے قطع رحی کرنے کے باوجود یہ اس کے ساتھ صدر حجی کر رہا ہے یا مثلاً دوسرا شخص تو اس کے لئے کبھی کوئی تحفہ نہیں لا یا لیکن یہ اس کے لئے تحفے کے جارہا ہے اور اس نیت سے لے جا رہا ہے کہ ہدیہ دینے کا مقصد تو اللہ تعالیٰ کو راضی کرنا ہے اور حضور اقدس صلی اللہ علیہ وسلم کی سنت پر عمل

کرنا ہے۔ لہذا اب دوسرا شخص ہدیہ دے یا شدے میں تو ہدیہ دوں گا۔ اس لئے کہ میں ”بدلہ“ کا قائل نہیں ہوں۔ میں اس کو درست نہیں سمجھتا۔ حقیقت میں ایسا شخص صدر جمی کرنے والا ہے لہذا ہر معاملے میں ترازو لے کر مت بیٹھ جایا کرو کہ اس نے میرے ساتھ کیا سلوک یا تھا جیسا اس نے کیا تھا میں بھی دیکھا ہی کروں گا یہ غلط ہے بلکہ صدر جمی کو عبادت سمجھ کر انجام دیتا چاہئے۔ جب آپ نماز پڑھتے ہیں تو کیا اس وقت آپ کو یہ خیال آتا ہے کہ میرا درست نماز نہیں پڑھتا اس لئے میں بھی نہیں پڑھتا۔ یا میرا درست جسی نماز پڑھتا ہے میں بھی دیکھی پڑھوں نماز کے وقت یہ خیال نہیں آتا اس لئے کہ اس کی نماز کے ساتھ تمہاری نماز تمہارے ساتھ اس کا عمل اس کی ساتھ تمہارا عمل تمہارے ساتھ۔ بالکل اسی طرح صدر جمی بھی ایک عبادت ہے اگر وہ صدر جمی کی عبادت انجام نہیں دے رہا تو تم تو اس عبادت کو انجام دو اور اللہ تعالیٰ کے حکم کی اطاعت کرو۔ اسی طرح اگر وہ تمہاری عبادت کے لئے نہیں آ رہا ہے تو تم تو اس کی عبادت کے لئے جاؤ اس لئے کہ عبادت کرنا بھی ایک عبادت ہے۔

بیمار پر سی کی فضیلت

یہ عبادت بھی ایسی عظیم الشان ہے کہ ایک حدیث میں نبی کریم صلی اللہ علیہ وسلم نے ارشاد فرمایا:

”انَّ الْمُسْلِمَ إِذَا عَادَ إِلَى حَاجَةِ الْمُسْلِمِ لَمْ يَنْزِلْ فِي خُرْفَةٍ“

الجنة حتى يرجع“ (صحیح مسلم)

یعنی جب ایک مسلمان دوسرے مسلمان بھائی کی عبادت کرتا ہے جتنی دریوہ عبادت کرتا ہے وہ مسلسل جنت کے باعث میں رہتا ہے جب تک وہ واپس نہ آ جائے ایک دوسری حدیث میں حضور اقدس صلی اللہ علیہ وسلم نے ارشاد فرمایا:

”مَاءْمَنْ مُسْلِمٌ يَعُودُ مُسْلِمًا غَدُوَّةً الْأَصْلِيِّ عَلَيْهِ سَبْعُونَ أَلْفَ مَلَكٍ حَتَّى يَمْسِيْ وَإِنْ عَادَهُ عَشِيَّةً الْأَصْلِيِّ عَلَيْهِ سَبْعُونَ أَلْفَ مَلَكٍ حَتَّى يَصْبِحَ وَكَانَ لَهُ خَرِيفٌ فِي الْجَنَّةِ.“ (ترنی)

یعنی جب کوئی مسلمان بندہ اپنے مسلمان بھائی کی صبح کے وقت عبادت کرتا ہے تو صبح سے لے کر شام تک ستر ہزار فرشتے اس کے حق میں مغفرت کی دعا کرتے رہتے ہیں اور اگر

شام کو عیادت کرتا ہے تو شام سے لے کر صبح تک ستر ہزار فرشتوں کے حق میں مغفرت کی دعا کرتے رہتے ہیں اور اللہ تعالیٰ جنت میں اس کیلئے ایک باغِ معین فرمادیتے ہیں۔

ستر ہزار فرشتوں کی دعا میں حاصل کریں

یہ کوئی معمولی اجر و ثواب ہے فرض کریں کہ گھر کے قریب ایک پڑوی بیمار ہے تم اس کی عیادت کے لئے چلے گئے اور پانچ منٹ کے اندر اتنے عظیم اشان اجر کے مستحق بن گئے کیا پھر بھی یہ دیکھو گے کہ وہ میری عیادت کے لئے آیا تھا یا نہیں؟ اگر اس نے یہ ثواب حاصل نہیں کیا اگر اس نے ستر ہزار فرشتوں کی دعا میں نہیں لیں اگر اس نے جنت کا باغ حاصل نہیں کیا تو کیا تم یہ کہو گے کہ میں بھی جنت کا باغ حاصل نہیں کرنا چاہتا اور مجھے بھی ستر ہزار فرشتوں کی دعاوں کی ضرورت نہیں اس لئے کہ اسے ضرورت نہیں۔ دیکھنے اس اجر و ثواب کو اللہ تعالیٰ نے کتنا آسان بنادیا ہے۔ لوٹ کا معاملہ ہے اس لئے عیادت کے لئے جاؤ چاہے دوسرا شخص تمہاری عیادت کے لئے آئے یا نہ آئے۔

اگر بیمار سے ناراضگی ہو تو

بلکہ اگر وہ بیمار ایسا شخص ہے جس کی طرف سے تمہارے دل میں کراہیت ہے، اس کی طرف سے دل کھلا ہونہیں ہے طبیعت کو اس سے منابutt نہیں ہے پھر بھی عیادت کے لئے جاؤ گے تو انشاء اللہ وہ راثواب ملے گا ایک عیادت کرنے کا ثواب اور دوسرے ایک ایسا مسلمان جس کی طرف سے دل میں انقباض تھا۔ اس انقباض کے ہوتے ہوئے تم نے اس کے ساتھ ہمدردی کا معاملہ کیا۔ اس پر علیحدہ ثواب ملے گا لہذا مریض کی عیادت معمولی چیز نہیں ہے۔ خدا کے لئے رسم ہنا کہ اس کے ثواب کو ضائع مت کرو صرف اس نیت سے عیادت کرو کہ یہ حضور اقدس صلی اللہ علیہ وسلم کا حکم ہے آپ کی سنت ہے اور اس پر اللہ تعالیٰ اجر عطا فرماتے ہیں۔

محض عیادت کریں

حضور اقدس صلی اللہ علیہ وسلم نے عیادت کے بھی کچھ آداب بیان فرمائے ہیں، زندگی کا کوئی شعبد ایسا نہیں ہے جس کی تفصیل آپ نے بیان نہ فرمائی ہوا یہ ایسے آداب آپ بتا

کر تشریف لے گئے جن کو آج ہم نے بھلا دیا اور ان آداب کو زندگی سے خارج کر دیا جس کا نتیجہ یہ ہے کہ یہ زندگی عذاب بنی ہوتی ہے اگر ہم ان آداب اور تعلیمات پر عمل کرنا شروع کر دیں تو زندگی جنت بن جائے چنانچہ عیادت کے آداب بیان کرتے ہوئے آپ نے فرمایا کہ

”من عاد منکم فلیخحف“

جب تم کسی کی عیادت کرنے جاؤ تو ہلکی پھلکی عیادت کرو یعنی ایسا نہ ہو کہ ہمدردی کی خاطر عیادت کرنے جاؤ اور جا کر اس مرضی کو تکلیف پہنچا دو بلکہ وقت دیکھ لو کہ یہ وقت عیادت کے لئے مناسب ہے یا نہیں؟ یہ وقت اس کے آرام کرنے کا تو نہیں ہے؟ یا اس وقت وہ گھر والوں کے پاس تو نہیں ہو گا؟ اس وقت میں اس کو پرده وغیرہ کا انتظام کرانے میں تکلیف تو نہیں ہو گی لہذا مناسب وقت دیکھ کر عیادت کے لئے جاؤ۔

یہ طریقہ سنت کے خلاف ہے

اور جب عیادت کے لئے جاؤ تو مریض کے پاس تھوڑا بیٹھواؤ تنازیادہ مت بیٹھو جس سے اس کو گرانی ہونے لگے، حضور اقدس صلی اللہ علیہ وسلم سے زیادہ کون انسانی فطرت سے واقف ہو سکتا ہے دیکھئے یہاں کی طبعی خواہش یہ ہوتی ہے کہ وہ ذرا بے تکلف رہے، ہر کام بلا تکلف انجام دے لیکن جب کوئی مہمان آ جاتا ہے تو اس کی وجہ سے طبیعت میں تکلف آ جاتا ہے مثلاً وہ پاؤں پھیلا کر لینا چاہتا ہے مہمان کے احترام کی وجہ سے نہیں لیٹ سکتا یا اپنے گھر والوں سے کوئی بات کرنا چاہتا ہے مگر اس کی وجہ سے نہیں کر سکتا اب ہوا یہ کہ تم تو عیادت کی نیت سے ثواب کمانے کے لئے گئے لیکن تمہاری وجہ سے وہ یہاں مشقت میں پڑ گیا اس لئے حضور اقدس صلی اللہ علیہ وسلم نے فرمایا کہ عیادت میں ایسا طریقہ اختیار مت کرو جس کی وجہ سے اس مرضی پر گرانی ہو بلکہ ہلکی پھلکی عیادت کرو مریض کے پاس جاؤ مسنون طریقے سے اس کا مختصر حال پوچھوا اور جلدی سے رخصت ہو جاؤ تاکہ اس پر گرانی نہ ہو یہ نہ ہو کہ اس کے پاس جا کر جم کر بیٹھے گئے اور بلنے کا نام ہی نہیں لیتے۔ اب وہ بیچارہ نہ تو بے تکلفی سے کوئی کام انجام دے سکتا ہے نہ گھر والوں کو اپنے پاس بلا سکتا ہے مگر آپ اس کی ہمدردی میں

گھنٹوں اس کے پاس بیٹھے ہوئے ہیں۔ یہ طریقہ سنت کے خلاف ہے ایسی عیادت سے ثواب ہونے کے بجائے الثانگناہ ہونے کا اندر یہ ہے۔

حضرت عبد اللہ بن مبارک کا ایک واقعہ

حضرت عبد اللہ بن مبارک رحمۃ اللہ علیہ جو بہت اونچے درجے کے صوفیاء میں سے ہیں محدث بھی ہیں فقیر بھی ہیں اللہ تعالیٰ نے ان کو بہت سے کمالات عطا فرمائے تھے ایک مرتبہ بیمار ہو گئے اب چونکہ اللہ تعالیٰ نے بہت اونچا مقام عطا فرمایا تھا اس لئے آپ سے محبت کرنے والے لوگ بھی بہت تھے۔ اس لئے بیماری کے دوران عیادت کرنے والوں کا تانتا بندھا ہوا تھا۔ لوگ آ رہے ہیں اور خیریت پوچھ کر واپس جا رہے ہیں لیکن ایک صاحب ایسے آئے جو وہیں جم کر بیٹھ گئے اور واپس جانے کا نام ہی نہیں لیتے تھے حضرت عبد اللہ بن مبارک رحمۃ اللہ علیہ کی خواہش یہ تھی کہ یہ صاحب واپس جائیں تو میں اپنے ضروری کام بلا تکلف انجام دوں اور گھروں والوں کو اپنے پاس بلا دوں مگر وہ صاحب تو ادھر ادھر کی باتیں کرنے میں لگے رہے جب بہت دیر گزر گئی اور وہ شخص جانے کا نام ہی نہیں لے رہا تو آخر حضرت عبد اللہ بن مبارک رحمۃ اللہ علیہ نے اس شخص سے فرمایا کہ بھائی یہ بیماری تو اپنی جگہ تھی مگر عیادت کرنے والوں نے الگ پریشان کر رکھا ہے۔ نہ مناسب وقت دیکھتے ہیں اور نہ آرام کا خیال کرتے ہیں اور عیادت کے لئے آ جاتے ہیں اس شخص نے جواب میں کہا کہ حضرت: یقیناً ان عیادت کرنے والوں کی وجہ سے آپ کو تکلیف ہو رہی ہے اگر آپ اجازت دیں تو میں دروازے کو بند کر دوں تاکہ آئندہ کوئی عیادت کرنے کے لئے نہ آئے۔ وہ اللہ کا بندہ پھر بھی نہیں سمجھا کہ میری وجہ سے حضرت والا کو تکلیف ہو رہی ہے آخر کار حضرت عبد اللہ بن مبارک رحمۃ اللہ علیہ نے اس سے فرمایا کہ ہاں اور دروازہ بند تو کر دو مگر پاہر جا کر بند کر دو۔ بعض لوگ ایسے ہوتے ہیں کہ ان کو یہ احساس ہی نہیں ہوتا کہ ہم تکلیف پہنچا رہے ہیں۔ بلکہ یہ سمجھتے ہیں کہ ہم تو ان کی خدمت کر رہے ہیں۔

عیادت کے لئے مناسب وقت کا انتخاب کرو

لہذا اپنا شوق پورا کرنے کا نام عیادت نہیں اور نہ عیادت کا یہ مقصد ہے کہ اس کے

ذریعہ برکت حاصل ہو یہ نہیں کہ بڑی محبت سے عیادت کے لئے گئے اور جا کر شیخ کو تکلیف پہنچا دی۔ محبت کے لئے عقل درکار ہے یہ نہیں کہ اظہار تو محبت کا کر رہے ہیں اور حقیقت میں تکلیف پہنچائی جاتی ہے اسی محبت محبت نہیں ہے بلکہ وہ دشمنی ہے وہ نادان دوست کی محبت ہے لہذا عیادت میں اس بات کا لحاظ رکھنا ضروری ہے کہ جس شخص کی عیادت کے لئے گئے ہواں کو تکلیف نہ ہو یا مثلاً آپ رات کو بارہ بجے عیادت کے لئے پہنچ گئے جو اس کے سونے کا وقت ہے یادو پھر کو آرام اور قیلو لے کے وقت عیادت کے لئے پہنچ گئے اور اس کو پریشان کر دیا اس لئے عقل سے کام لو سوچ سمجھ کر جاؤ کہ تمہارے جانے سے اس کو تکلیف نہ پہنچے تب تو عیادت سنت ہے ورنہ پھر وہ رسم ہے۔ بہر حال حضور اقدس صلی اللہ علیہ وسلم نے عیادت کا پہلا ادب یہ بیان فرمایا کہ ہلکی پھلکی عیادت کرو۔

بے تکلف دوست زیادہ دیر بیٹھ سکتا ہے

البته بعض لوگ ایسے بے تکلف ہوتے ہیں کہ ان کے زیادہ دیر بیٹھنے سے یہاں کو تکلیف کے بجائے تسلی ہوتی ہے اور راحت حاصل ہوتی ہے تو ایسی صورت میں زیادہ دیر بیٹھنے میں کوئی حرج نہیں۔

میرے والد ماجد رحمۃ اللہ علیہ کے ایک بے تکلف اور محبت کرنے والے استاذ حضرت میاں اصغر حسین صاحب رحمۃ اللہ علیہ ایک مرتبہ یہاں ہو گئے تو حضرت والد صاحب ان کی عیادت کے لئے تشریف لے گئے مسنون طریقے سے عیادت کی جا کر سلام کیا، خیریت معلوم کی اور دعا کی اور دو چار منٹ کے بعد واپس جانے کی اجازت طلب کی تو میاں اصغر حسین صاحب رحمۃ اللہ علیہ نے فرمایا کہ میاں یہ جو تم نے اصول پڑھا ہے کہ من عاد منکم فلیخفف (یعنی جو شخص عیادت کرے وہ ہلکی پھلکی عیادت کرے) کیا یہ میرے لئے ہی پڑھا تھا؟ یہ قاعدہ میرے اوپر آزمائی ہے ہو؟ ارے یہ اصول اس وقت نہیں ہے جب بیٹھنے والے کے بیٹھنے سے مریض کو آرام اور راحت ملے تسلی ہو اس لئے جلد واپس جانے کی کوئی ضرورت نہیں۔ آرام سے بیٹھ جاؤ چنانچہ حضرت والد صاحب بیٹھ گئے بہر حال ہر جگہ کے

لئے ایک ہی سخن نہیں ہوتا بلکہ جیسا موقع ہو جیسے حالات ہوں ویسے ہی عمل کرنا چاہئے لہذا اگر آرام اور راحت پہنچانے کے لئے زیادہ بیٹھنے کا توانشاء اللہ زیادہ ثواب حاصل ہو گا اس لئے کاصل مقصود تو اس کو راحت پہنچانا ہے اور تکلیف سے بچانا ہے۔

مریض کے حق میں دعا کرو

عیادت کرنے کا دوسرا ادب یہ ہے کہ جب آدمی کسی کی عیادت کے لئے جائے تو پہلے مختصر اس کا حال دریافت کرے کہ کیسی طبیعت ہے؟ جب وہ مریض اپنی تکلیف بیان کرے تو پھر اس کے حق میں دعا کرے کیا دعا کرے؟ یہ بھی حضور اقدس صلی اللہ علیہ وسلم ہمیں سکھا گئے چنانچہ حضور اقدس صلی اللہ علیہ وسلم ان الفاظ سے دعا دیا کرتے تھے۔

”لاباس طہور ان شاء الله“ (صحیح بخاری)

یعنی اس تکلیف سے آپ کا کوئی نقصان نہیں، آپ کے لئے یہ تکلیف انشاء اللہ آپ کے گناہوں سے پاک ہونے کا ذریعہ بننے گی اس دعائیں ایک طرف تو مریض کو سلی ریدی کہ تکلیف تو آپ کو ضرور ہے لیکن یہ تکلیف گناہوں سے پاکی اور آخرت کے ثواب کا ذریعہ بننے گی۔ دوسری طرف یہ دعا بھی ہے کہ اے اللہ اس تکلیف کو اس کے حق میں اجر و ثواب کا سبب بنادیجئے اور گناہوں کی مغفرت کا ذریعہ بنادیجئے۔

”بیکاری“ گناہوں سے پاکی کا ذریعہ ہے

یہ حدیث تو آپ نے سنی ہو گی کہ حضور اقدس صلی اللہ علیہ وسلم نے ارشاد فرمایا کہ جس مسلمان کو جو کوئی تکلیف پہنچتی ہے حتیٰ کہ اگر اس کے پاؤں میں کامیابی چھبتا ہے تو اللہ تعالیٰ اس تکلیف کے عوض کوئی نہ کوئی گناہ معاف فرماتے ہیں اور اس کا درجہ بلند فرماتے ہیں ایک اور حدیث میں حضور اقدس صلی اللہ علیہ وسلم نے ارشاد فرمایا۔

”الحمدی من فيح جهنم“ (صحیح بخاری)

یعنی ”یہ بخار جہنم کی گرمی کا ایک حصہ ہے“ علماء کرام نے اس حدیث کی مختلف تشریحات کی ہیں بعض علماء نے اس کا جو مطلب بیان فرمایا ہے اس کی بعض احادیث سے تائید بھی ہوتی

ہے وہ یہ کہ بخار کی گرمی انسان کے لئے جہنم کی گرمی کا بدلہ ہو گئی ہے یعنی گناہوں کی وجہ سے آخرت میں جہنم کی جو گرمی برداشت کرنی پڑتی اس کے بدلتے میں اللہ تعالیٰ نے یہ گرمی دیدی تاکہ جہنم کے اندر ان گناہوں کی گرمی برداشت نہ کرنی پڑے بلکہ اس بخار کی وجہ سے وہ گناہ دنیا ہی کے اندر و حل جائے اور معاف ہو جائے۔ اسکی تائید اس دعا سے ہوتی ہے جو حضور اقدس صلی اللہ علیہ وسلم عیادت کے وقت کیا کرتے تھے کہ ”لَا يَأْمُسْ طَهُورُ أَنْشَاءِ اللَّهِ“ یعنی کوئی غم نہ کرو یہ بخار تمہارے گناہوں سے پا کی کا ذریعہ اور سبب بن جائے گا۔

حصول شفا کا ایک عمل

عیادت کرنے کا تیرا ادب یہ ہے کہ اگر موقع مناسب ہو اور اس عمل کے ذریعہ مریض کو تکلیف نہ ہو تو یہ عمل کر لے کہ مریض کی پیشانی پر ہاتھ رکھ کر یہ دعا پڑھے۔

”اللَّهُمَّ رَبَّ النَّاسِ مَذَهِبُ الْبَاسِ اشْفِ انْتَ الشَّافِي لَا شَافِيَ لَمْ يَأْتِ شَفَاءً لَا يَغَادِرُ سَقْمًا“ (ترمذی)

یعنی اے اللہ جو تمام انسانوں کے رب ہیں۔ تکلیف کو دور کرنے والے ہیں اس بیمار کو شفاء عطا فرماء، آپ شفاذینے والے ہیں۔ آپ کے سوا کوئی شفاذینے والا نہیں۔ اور اسی شفاء عطا فرماجو کسی بیماری کو نہ چھوڑے یہ دعا جس کو یاد نہ ہو اس کو چاہئے کہ اس کو یاد کر لیں اور پھر یہ عادت بنالیں کہ جس بیمار کے پاس جائیں موقع دیکھ کر یہ دعا ضرور پڑھ لیں۔

ہر بیماری سے شفا

ایک اور دعا بھی حضور اقدس صلی اللہ علیہ وسلم سے منقول ہے جو اس سے بھی زیادہ آسان اور مختصر ہے اس کو یاد کرنا بھی آسان ہے اور اس کا فائدہ بھی حضور اقدس صلی اللہ علیہ وسلم نے بڑا عظیم بیان فرمایا ہے وہ دعا یہ ہے۔

”اَسْلَ اللَّهُ الْعَظِيمُ رَبُّ الْعَرْشِ الْعَظِيمِ اَنْ يُشْفِيكَ“ (ابوداؤد)

یعنی ”میں عظمت والے اللہ اور عظیم عرش کے مالک سے دعا کرتا ہوں کہ وہ تم کو شفا عطا فرمادے حدیث میں ہے کہ حضور اقدس صلی اللہ علیہ وسلم نے ارشاد فرمایا کہ جو مسلمان بندہ دوسرے مسلمان بھائی کی عیادت کے وقت سات مرتبہ یہ دعا کرے تو اگر اس بیمار کی

موت کا وقت نہیں آیا ہو گا تو پھر اس دعا کی برکت سے اللہ تعالیٰ اس کو صحبت عطا فرمادیں گے
ہاں اگر کسی کی موت ہی کا وقت آچکا ہو تو اس کو کوئی نہیں ملا سکتا۔

عیادت کے وقت زاویہ نگاہ بدل لو

اور ان دعاوں کے پڑھنے میں تین طرح سے ثواب حاصل ہوتا ہے ایک ثواب تو
اس بات کا ملے گا کہ آپ نے مریض کی عیادت کے دوران حضور اقدس صلی اللہ علیہ وسلم کی
سنن پر عمل کیا اور وہ الفاظ کہے جو عیادت کے وقت حضور اقدس صلی اللہ علیہ وسلم کہا کرتے
تھے دوسرے ایک مسلمان بھائی کے ساتھ ہمدردی کرنے کا ثواب حاصل ہو گا تیرے اس
کے حق میں دعا کرنے کا ثواب حاصل ہو گا اس لئے کہ دوسرے مسلمان بھائی کے لئے دعا
کرنا باعث اجر و ثواب ہے گویا کہ اس چھوٹے سے عمل کے اندر تین ثواب جمع ہیں لہذا
مریض کی عیادت تو ہم سب کرتے ہی ہیں لیکن عیادت کے وقت ذرا زاویہ نگاہ بدل لو اور
اتباع سنن کی نیت کرو اور اللہ تعالیٰ کو راضی کرنے کی نیت کرو اور عیادت کے جو آداب ہیں
اس پر عمل کرو یعنی مختصر وقت کے لئے عیادت کرو اور عیادت نئے وقت حضور اقدس صلی اللہ
علیہ وسلم کی بتائی ہوئی دعائیں پڑھ لو تو پھر انشاء اللہ عیادت کا یہ معمولی سامن عمل عظیم عبادت
بن جائے گا۔ اللہ تعالیٰ ہم سب کو اس پر عمل کرنے کی توفیق عطا فرمائے آمین۔

دین کس چیز کا نام ہے؟

ہمارے حضرات ڈاکٹر عبدالحی صاحب رحمۃ اللہ علیہ ایک بڑے کام کی بات بیان
فرماتے تھے دل پر نقش کرنے کے قابل ہے فرماتے تھے کہ ”دین صرف زاویہ نگاہ کی تجدیلی کا
نام ہے، صرف ذرا ساز اویہ نگاہ بدل لو تو یہی دنیا دین بن جائے گی یہی سب کام جواب
تک تم انجام دے رہے تھے وہ سب عبادت بن جائیں گے اور اللہ تعالیٰ کی رضا کے کام بن
جائیں گے بشرطیکہ دو کام کرو ایک نیت درست کرو دوسرے اس کا طریقہ سنن کے مطابق
انجام دے دو، اس اتنا کرنے سے وہی کام دین بن جائیں گے اور بزرگوں کے پاس جانے
سے یہی فائدہ حاصل ہوتا ہے کہ وہ انسان کا زاویہ نگاہ بدل دیتے ہیں سوچ کا انداز بدل

دیتے ہیں اور اس کے نتیجے میں انسان کے اعمال اور افعال کا رخ صحیح ہو جاتا ہے پہلے وہ دنیا کا کام تھا اور اب وہ دین کا کام بن جاتا ہے اور عبادت بن جاتا ہے۔

عیادت کے وقت ہدیہ لے جانا

مریض کی عیادت کے موقع پر ایک اور رسم ہمارے یہاں جاری ہے وہ یہ کہ بعض لوگ سمجھتے ہیں کہ جب عیادت کے لئے جائیں تو کوئی ہدیہ تخفف ضرور لے کر جانا چاہئے مثلاً چکل فروٹ، یا سکٹ وغیرہ اور اس کو اتنا ضروری سمجھ لیا گیا ہے کہ بعض لوگ جب تک کوئی ہدیہ لے کر جانے کی استطاعت نہیں ہوتی عیادت کے لئے ہی نہیں جاتے اور دل میں یہ خیال ہوتا ہے کہ اگر خالی ہاتھ چلے گئے تو وہ مریض یا مریض کے گھروالے کیا سوچیں گے کہ خالی ہاتھ عیادت کے لئے آگئے یہ ایسی رسم ہے جس کی وجہ سے شیطان نے ہمیں عیادت کے عظیم ثواب سے محروم کر دیا ہے حالانکہ عیادت کے وقت کوئی ہدیہ تخفف لے کر جانا نہ سنت ہے نہ فرض نہ واجب۔ پھر کیوں ہم نے اس کو اپنے اوپر لازم کر لیا ہے۔ خدا کے لئے اس رسم کو چھوڑ دو اور اس کی وجہ سے عیادت کے فضائل اور اس پر ملنے والے اجر و ثواب سے محروم مت ہو جاؤ اللہ تعالیٰ ہم سب کو دین کی صحیح فہم عطا فرمائے اور ہر کام سنت کے مطابق انجام دینے کی توفیق عطا فرمائے۔ آمین۔

(وعظ بیمار کی عیادت کے آداب از اصلاحی خطبات ج ۶)

بیمار پرستی

بیمار شخص کی عیادت (بیمار پرستی) بھی بڑے اجر و ثواب کا عمل ہے اور آنحضرت صلی اللہ علیہ وسلم نے ہر مسلمان کے ذمے دوسرے مسلمان کے جو حقوق بیان فرمائے ہیں ان میں بیمار پرستی بھی داخل ہے بعض فقہاء نے اسے واجب تک کہا ہے۔ لیکن صحیح یہ ہے کہ وہ سنن ہے۔ حضرت ثوبان رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا کہ ”جب کوئی مسلمان اپنے کسی مسلمان بھائی کی بیمار پرستی کرنے جاتا ہے تو وہ مسلسل جنت کے باغ میں رہتا ہے۔“ (صحیح مسلم۔ کتاب البر والصلة وترمذی کتاب الجماز)

حضرت علی رضی اللہ عنہ فرماتے ہیں کہ میں نے آنحضرت صلی اللہ علیہ وسلم کو یہ فرماتے ہوئے سنائے کہ: ”جو کوئی مسلمان صحیح کے وقت کسی دوسرے مسلمان کی عیادت کو جاتا ہے تو شام تک ستر ہزار فرشتے اس کیلئے دعائے خیر کرتے رہتے ہیں اور اگر وہ شام کے وقت کسی کی عیادت کو جاتا ہے تو اگلی صحیح تک ستر ہزار فرشتے اس کے حق میں دعائے خیر کرتے رہتے ہیں۔ اور اس کو جنت کا ایک باغ عطا کیا جاتا ہے۔“ (ترمذی۔ کتاب الجماز حدیث ۹۶۹)

آنحضرت صلی اللہ علیہ وسلم کا مستقل معمول تھا کہ اپنے ملنے جلنے والوں میں سے کسی کی بیماری کی اطلاع ملتی تو اس کی بیمار پرستی کیلئے تشریف لے جایا کرتے تھے۔

عیادت کے آداب میں سے یہ ہے کہ مریض کی پیشانی پر ہاتھ رکھ کر اس کا حال پوچھا جائے۔ بشرطیکہ ہاتھ رکھنے یا حال پوچھنے سے اس کو تکلیف نہ ہو اگر تکلیف کا اندر یہ شہر ہو تو نہ ہاتھ رکھنا چاہئے نہ حال پوچھنا چاہئے۔ ایسے میں تیناروا رسول سے خیریت دریافت کر لینا کافی ہے۔ آنحضرت صلی اللہ علیہ وسلم نے بیمار کی عیادت کے وقت سات مرتبہ یہ دعا پڑھنے کی تلقین فرمائی۔

أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيَكَ

وہ اللہ جو خود عظیم ہے اور عظیم عرش کا مالک ہے میں اس سے سوال کرتا ہوں کہ وہ تمہیں شفا عطا فرمائے۔

آپ صلی اللہ علیہ وسلم نے ارشاد فرمایا کہ جس شخص کی موت کا وقت ہی نہ آچکا ہو اس کو اس

کی دعا کی برکت سے اللہ تعالیٰ شفاء عطا فرمادیتے ہیں۔ (ابوداؤ کتاب البخاری و ترمذی کتاب الطلب)
آنحضرت ﷺ میریض کی عیادت کے وقت بے کثرت یہ دعا بھی پڑھا کرتے۔

أَذِهْبِ الْبُأْسَ رَبَّ النَّاسِ وَأَشْفِ أَنْثَ الشَّافِي لَا شِفَاءَ

إِلَّا شَفَائِكَ شِفَاءً لَا يَغَادِرُ سَقْمًا

اے تمام لوگوں کے پروگار تکلیف کو دور فرمادیجئے اور شفاء عطا فرمائیے آپ شفاذینے والے ہیں آپ کے سوا کوئی شفاء نہیں دے سکتا ایسی شفاء دیجئے جو بیماری کا کوئی حصہ نہ چھوڑے۔
نیز بیمار کو دیکھ کر بھی ارشاد فرماتے تھے۔

لَا بَأْسَ، طَهُورٌ إِنْ شَاءَ اللَّهُ

تمہارا نقسان نہ ہو (یہ بیماری) ان شاء اللہ تمہارے لئے پاکی کا موجب ہو گی۔

لیکن یہ بات ہمیشہ یاد رکھنی چاہئے کہ اسلام میں جتنی فضیلت بیمار پرستی کی بیان کی گئی ہے۔ اس سے زیادہ تاکید اس بات کی گئی ہے کہ اپنے کسی عمل سے میریض کو ذرا بھی تکلیف نہ پہنچ۔ جس عیادت سے بیمار یا تمارداروں کو زحمت اٹھانی پڑے اس سے ثواب کے بجائے گناہ کا شدید خطرہ ہے۔

چنانچہ اگر میریض کے لئے کسی شخص سے ملاقات مضر ہو تو ایسے میں ملاقات پر اصرار کرنا بالکل ناجائز ہے۔ ایسے میں باہر ہی باہر سے حال معلوم کر کے آجائے اور دعا کرنے سے عیادت کی فضیلت حاصل ہو جاتی ہے۔ میریض کو جانے کی چند اس ضرورت نہیں ہے۔ اگر میریض کا دل خوش کرنا مقصود ہو تو تمارداروں سے کہہ دیا جائے کہ وہ کسی مناسب وقت پر میریض کو اطلاع کر دیں کہ فلاں شخص آپ کی عیادت کیلئے آیا تھا اور آپ کیلئے دعا کرتا ہے۔

اسی طرح حدیث میں اس بات کی بھی تاکید کی گئی ہے کہ جو شخص کسی میریض کی عیادت کیلئے جائے وہ اس کے پاس زیادہ درینہ بیٹھے۔ بلکہ مختصر عیادت کر کے چلا آئے، کیونکہ زیادہ دری بیٹھنے سے اکثر میریض کو تکلیف ہوتی ہے۔ ہاں جس بے تکلف شخص کو خود میریض اپنی تسلی یا دل بستگی کیلئے بٹھانا چاہے۔ اس کے بیٹھنے میں کوئی مضافات نہیں ہے۔

عیادت کے لئے مناسب وقت کا انتخاب بھی نہایت ضروری ہے۔ ایسے وقت میں عیادت کو جانا درست نہیں ہے جب میریض کے آرام یا دیگر معمولات میں خلل آئے، لہذا تمارداروں سے پہلے پوچھ لیتا چاہئے کہ عیادت کا مناسب وقت کیا ہو گا؟ (آسان نیکیاں)

ایمان کامل کی چار علامتیں

اللہ کیلئے دینے، نہ دینے، محبت اور بغض رکھنے پر تکمیل ایمان کی بشارت اور مذکورہ چاروں امور کی عام فہم تشریع منافقانہ خصائص خیانت، جھوٹ، عبرانگی اور بدزبانی سے بچنے کی ترغیب اپریل فول کی تاریخ اور اسکے غیر شرعی ہونے کا شرعی جائزہ۔ پاکی اور صفائی سے متعلق اسلامی نظر

ایمان کامل کی چار علامتیں

من اعطیٰ لله و منع لله واحب لله وابغض لله فقد استکمل ایمانہ (ترمذی)
 جناب رسول اللہ صلی اللہ علیہ وسلم نے ارشاد فرمایا: ”جو شخص کسی کو پچھوڑے تو اللہ کے
 لئے دے اور کسی کو دینے سے منع کرے تو اللہ کے لئے منع کرے۔ اگر کسی سے محبت کرے تو
 اللہ کے لئے کرے اور اگر کسی سے بغض اور عناد رکھے تو اللہ کے لئے رکھے تو اس شخص کا ایمان
 کامل ہو گیا۔ حضور اقدس صلی اللہ علیہ وسلم نے اس کے ایمان کے کامل ہونے کی گواہی دی۔

پہلی علامت

(ایمان کامل کی پہلی علامت یہ ہے کہ وہ دے تو اللہ کے لئے دے اس کا مطلب یہ
 ہے کہ اگر کوئی شخص کسی موقع پر پچھوڑے خرچ کر رہا ہے تو اس خرچ کرنے میں اللہ تعالیٰ کو راضی
 کرنے کی نیت ہو۔ انسان اپنی ذات پر بھی خرچ کرتا ہے اپنے اہل و عیال پر بھی خرچ کرتا
 ہے اور صدقہ خیرات بھی کرتا ہے تو ان تمام مواقع پر خرچ کرتے وقت اللہ تعالیٰ کو راضی
 کرنے کی نیت ہو۔ صدقہ خیرات میں توبیہ بات واضح ہے کہ اس کو دینے وقت یہ نیت ہونی
 چاہئے کہ میں اللہ تعالیٰ کو راضی کرنے کے لئے صدقہ دے رہا ہوں اور اللہ تعالیٰ اپنے فضل و
 کرم سے اس کا ثواب مجھ کو عطا فرمادیں اس صدقہ دینے میں احسان جتنا مقصود نہ ہوئا مم و
 نہ مقصود نہ ہو دکھا و مقصود نہ ہو تو یہ دینا اللہ کے لئے ہوا۔

دوسری علامت

دوسری علامت یہ بیان فرمائی کہ اگر روکے اور منع کرے تو اللہ کے لئے روکے۔ مثلاً
 کسی جگہ پر پیسہ خرچ کرنے سے بچایا تو وہ بچانا بھی اللہ کے لئے ہو۔ چونکہ اللہ اور اللہ کے
 رسول صلی اللہ علیہ وسلم نے فرمایا ہے کہ فضول خرچی نہ کرو۔ اس فضول خرچی سے بچنے کے
 لئے میں اپنا پیسہ بچا رہا ہوں۔ توبیہ بچانا اور روکنا اللہ کے لئے ہے۔ یا مثلاً کوئی شخص آپ

سے ایسے کام کے لئے پیسوں کا مطالبہ کر رہا ہے جو کام شرعاً ممنوع ہے۔ اب آپ نے اس کام کے لئے اس کو پیسے نہیں دیئے تو یہ نہ دینا اللہ کے لئے ہوا۔

تیسری علامت

تیسری علامت یہ بیان فرمائی کہ اگر محبت کرنے والا اللہ کے لئے محبت کرنے دیکھنے ایک محبت تو بغیر کسی شائنبہ کے خالصہ اللہ کے لئے ہوتی ہی ہے۔ جیسے کسی اللہ والے سے محبت ہے۔ ظاہر ہے کہ اس سے محبت اس وجہ سے نہیں ہوتی کہ اس سے پیسے کماں گے بلکہ اس سے محبت اس نیت سے ہوتی ہے کہ اس سے محبت اور تعلق رکھیں گے تو ہمارے دین کا فائدہ ہوگا اور اللہ تعالیٰ راضی ہوں گے۔ یہ محبت اللہ کے لئے ہے اور بڑی برکت کی اور بڑے فائدے کی چیز ہے۔

دنیا کی خاطر اللہ والوں سے تعلق

بعض اوقات شیطان اور انسان کا نفس اس محبت میں بھی صحیح راستے سے گمراہ کر دیتا ہے۔ مثلاً اولیاء اللہ سے اس تعلق کے وقت شیطان یہ نیت دل میں ڈال دیتا ہے کہ اگر ہم ان کے مقرب نہیں گے تو دنیا والوں کی نگاہ میں ہماری قدر و قیمت بڑھ جائے گی۔ العیاذ بالله۔ یا مثلاً لوگ یہ نہیں گے یہ صاحب تفلاح بزرگ کے خاص آدمی ہیں اس کا نتیجہ یہ ہوتا ہے کہ جو محبت خالص اللہ کے لئے ہونی چاہئے تھی وہ اللہ کے لئے نہیں ہوتی بلکہ وہ محبت دنیا داری کا ذریعہ بن جاتی ہے۔ یا بعض لوگ کسی اللہ والے کے ساتھ اس لئے رابطہ جوڑ لیتے ہیں کہ ان کے پاس ہر قسم کے لوگ آتے ہیں۔ صاحب منصب اور صاحب اقتدار بھی آتے ہیں اور بڑے بڑے مالدار لوگ بھی آتے ہیں۔ جب ہم ان بزرگ کے پاس جائیں گے تو ان لوگوں سے بھی تعلقات قائم ہوں گے اور پھر اس تعلق کے ذریعہ ان سے اپنی ضروریات اور اپنے مقاصد پورے کریں گے۔ العیاذ بالله۔ اس کا نتیجہ یہ ہوتا ہے کہ جو محبت اللہ کے لئے ہونی تھی وہ دنیا حاصل کرنے کے لئے ہو گئی۔ لیکن اگر کوئی شخص کسی اللہ والے کے پاس یا کسی استاد کے پاس یا کسی شیخ کے پاس دین حاصل کرنے کے لئے جا رہا ہے تو یہ محبت خالص اللہ کے لئے ہے اور حب فی اللہ میں داخل ہے اور اس محبت پر اللہ تعالیٰ نے بڑے

شراثت اور اجر و ثواب کا وعدہ فرمایا ہے۔

دنیاوی محبتوں کو اللہ کے لئے بناؤ

لیکن اس محبت کے علاوہ جو دنیاوی محبتوں کیلاتی ہیں مثلاً ماں سے محبت ہے یا باپ سے محبت ہے یا بھائی بھن سے محبت ہے یا بیوی بچوں سے محبت ہے۔ رشتہ داروں سے محبت ہے۔ دوستوں سے محبت ہے۔ اگر انسان ذرا ساز اویہ نگاہ بدل لے تو یہ محبتوں بھی اللہ تعالیٰ کے لئے ہو جاتی ہیں۔ مثلاً اگر کوئی شخص والدین سے محبت اس نیت سے کرے کہ اللہ اور اللہ کے رسول جناب رسول اللہ صلی اللہ علیہ وسلم نے حکم دیا ہے کہ والدین سے محبت کرو۔ یہاں تک فرمادیا کہ اگر کوئی شخص والدین پر محبت سے ایک نظر ڈال لے تو اللہ تعالیٰ اس شخص کو ایک حج اور ایک عمر کا ثواب عطا فرمائیں گے۔ اب بظاہر دیکھنے میں وہ شخص طبعی تقاضے کے نتیجے میں والدین سے محبت کر رہا ہے لیکن حقیقت میں وہ محبت اللہ کے لئے ہے۔

بیوی سے محبت اللہ کے لئے ہو

بیوی سے محبت ہے۔ اب بظاہر تو یہ محبت نفسانی تقاضے سے ہے۔ لیکن اس محبت میں اگر آدمی یہ نیت کر لے کہ اللہ اور اللہ کے رسول جناب رسول اللہ صلی اللہ علیہ وسلم نے اس محبت کا حکم دیا ہے اور میں حضور صلی اللہ علیہ وسلم کی سنت کی اتباع میں بیوی سے محبت کر رہا ہوں تو یہی محبت اب اللہ کے لئے ہو گئی۔ اب اگر ایک شخص اللہ کے لئے بیوی سے محبت کر رہا ہے اور وہ وہ شخص اپنی نفسانی خواہشات کے لئے بیوی سے محبت کر رہا ہے تو بظاہر دیکھنے میں دونوں محبتوں ایک جیسی نظر آئیں گی کوئی فرق معلوم نہیں ہو گا لیکن دونوں محبتوں میں زمین و آسمان کا فرق ہے۔ احادیث میں یہ بات ثابت ہے کہ حضور اقدس صلی اللہ علیہ وسلم اپنی ازواج مطہرات سے بڑی محبت فرماتے تھے اور ان کی دلداری کے لئے کوئی دلیقته فروغداشت نہیں فرماتے تھے۔ حضور اقدس صلی اللہ علیہ وسلم کے ازواج مطہرات کے ساتھ ایسے ایسے معاملات نظر آتے ہیں جو بعض اوقات ہم جیسے لوگوں کو حیرت انگیز معلوم ہوتے ہیں۔ مثلاً حدیث شریف میں ہے کہ حضور اقدس صلی اللہ علیہ وسلم نے ایک مرتبہ حضرت

عائشہ رضی اللہ عنہا کو گیارہ عورتوں کی کہانی سنائی کہ گیارہ عورتیں ایک جگہ جمع ہوئیں اور انہوں نے آپس میں بیٹے کیا کہ ہر عورت اپنے اپنے شوہر کا حال بیان کرے گی۔ پھر ایک عورت نے یہ کہا دوسری عورت نے یہ کہا تیسری نے یہ کہا چوتھی نے یہ کہا وغیرہ۔ اب جس ذات گرامی پر اللہ تعالیٰ کی طرف سے وہی نازل ہو رہی ہے اور جس ذات گرامی کا ہر وقت اللہ تعالیٰ سے رابطہ قائم ہے وہ ذات گرامی اپنی بیوی کو گیارہ عورتوں کا قصہ سناترہ ہے ہیں۔ حدیث شریف میں آتا ہے کہ ایک مرتبہ حضور اقدس صلی اللہ علیہ وسلم سفر پر تشریف لے جا رہے تھے حضرت عائشہ رضی اللہ عنہا ساتھ تھیں، راستے میں ایک کھلامیدان آیا تو آپ نے حضرت عائشہ رضی اللہ عنہا سے فرمایا کہ دوڑ لگاؤ گی؟ انہوں نے عرض کیا کہ ہاں۔ چنانچہ آپ نے حضرت عائشہ رضی اللہ عنہا کے ساتھ اس میدان میں دوڑ لگائی۔ وہاں بے پر دگی کا کوئی احتمال نہیں تھا۔ اس لئے کہ جنگل تھا اور کوئی دوسرا شخص ساتھ نہیں تھا۔

ہمارے کام نفسانی خواہش کے تابع

اب بظاہر یہ کام ایسے ہیں جن کا اللہ تعالیٰ سے یا اللہ کی عبادت سے کوئی تعلق نظر نہیں آتا۔ اسی طرح ہم میں سے کوئی شخص بیوی کی دلداری اور اس کی دلجوئی کے لئے اس قسم کا کوئی تفریح کا کام کرتا ہے تو وہ بھی بظاہر ایسا ہی لگتا ہے جیسے حضور اقدس صلی اللہ علیہ وسلم دلجوئی کا معاملہ فرمایا کرتے تھے۔ لیکن ہمارے اس کام میں اور حضور اقدس صلی اللہ علیہ وسلم کے اس کام میں زمین و آسمان کا فرق ہے۔ ہم اس کام کو اپنی نفسانی خواہش اور نفسانی تفاضل کی بنیاد پر کرتے ہیں اور جناب محمد رسول اللہ صلی اللہ علیہ وسلم اپنے مقام بلند سے یقچے اتر کر اس کام کو اس لئے کرتے ہیں کہ اللہ تعالیٰ نے حکم دیا ہے کہ بیوی کی دلداری کرو۔

”عارف“ کون ہوتا ہے؟

صوفیاء کرام نے فرمایا کہ ”عارف“ یعنی جو اللہ کی معرفت اور شریعت و طریقت کی معرفت رکھتا ہو۔ وہ ”عارف“ مجموع اضداد ہوتا ہے۔ یعنی اس کی ذات میں اور اس کے عمل میں: لیکن چیزیں جمع ہوتی ہیں جو بظاہر دیکھنے میں متفاہ معلوم ہوتی ہیں۔ مثلاً ایک طرف اس

کارابطہ اللہ تعالیٰ سے بھی جڑا ہوا ہے۔ تعلق مع اللہ بھی حاصل ہے اور ملکہ یادداشت بھی حاصل ہے۔ یعنی ہر وقت اللہ تعالیٰ کا ذکر و فکر اور اس کی یادوں میں بھی ہوئی ہے اور دوسری طرف لوگوں کے ساتھ اور گھر والوں کے ساتھ نہ رہا ہے بلکہ رہا ہے کہا بھی رہا ہے پی بھی رہا ہے۔ اس لئے ایسا شخص مجموعہ اضداد ہوتا ہے۔

حب فی اللہ کے لئے مشق کی ضرورت

اب یہ کہ دنیاوی محبتیں بھی اللہ کے لئے ہو جائیں یہ درجہ حاصل کرنے کے لئے انسان کو کچھ مشق کرنی پڑتی ہے اور بزرگان دین اور صوفیاء کرام کے پاس جب کوئی شخص اپنی اصلاح کرنے کے لئے جاتا ہے تو یہ حضرات مشق کرتے ہیں کہ یہ ساری محبتیں اسی طرح رہیں لیکن ان محبتوں کا زاویہ بدل جائے اور ان کا طریقہ اس طرح بدل جائے کہ یہ محبتیں حقیقت میں اللہ کے لئے ہو جائیں۔ ہمارے حضرت ڈاکٹر عبدالجعفی صاحب رحمۃ اللہ علیہ فرمایا کرتے تھے کہ میں نے ان محبتوں کو بدلنے کی سالہا سال تک مشق کی ہے تب جا کر اس میں کامیابی ہوئی اور اس طرح مشق کی ہے کہ مثلاً گھر میں داخل ہوئے کھانے کا وقت ہے بھوک گلی ہوئی ہے اب کھانا کھانے کے لئے بیٹھے اور کھانا سامنے آیا۔ اب دل چاہ رہا ہے کہ جلدی سے کھانا شروع کر دیں لیکن ایک لمحے کے لئے رک گئے اور دل میں یہ خیال لائے کہ نفس کے تقاضے سے کھانا نہیں کھائیں گے۔ پھر یہ سوچا کہ اللہ تعالیٰ نے میرے نفس کا مجھ پر حق رکھا ہے اور حضور اقدس صلی اللہ علیہ وسلم کی عادت یہ تھی کہ آپ کے سامنے جب کھانا آتا تو آپ شکرا کرتے ہوئے اور اس کھانے کی طرف اپنی احتیاج ظاہر کرتے ہوئے کھانا کھایا کرتے تھے۔ مجھے آپ کی اس سنت کی اتباع کرنی چاہئے۔ لہذا آپ کی اتباع میں کھانا کھاتا ہوں۔ پھر کھانا شروع کیا۔ اس طرح زاویہ نگاہ بدل دیا۔

بچوں کے ساتھ اللہ کے لئے محبت

اسی طرح گھر میں داخل ہوئے۔ دیکھا کہ پچھلی رہا ہے اور وہ پچھلیتا ہوا اچھا گا اور دل چاہا کہ اس کو گود میں اٹھا کر اس کو پیار کروں۔ اس کے ساتھ کھلیوں۔ لیکن ایک لمحے

کے لئے رک گئے اور یہ سوچا کہ اپنے نفس کے تقاضے سے بچے سے پیار نہیں کریں گے پھر دوسرے لمحے دل میں خیال لائے کہ حضور اقدس صلی اللہ علیہ وسلم کی سنت یہ تھی کہ آپ بچوں سے محبت فرمایا کرتے تھے۔ ایک مرتبہ آپ صلی اللہ علیہ وسلم جمعہ کے روز مسجد نبوی میں جمعہ کا خطبہ دے رہے تھے اتنے میں حضرت حسن یا حضرت حسین رضی اللہ عنہما اگر تے پڑتے مسجد نبوی میں پہنچ گئے۔ جب آپ نے ان کو آتا دیکھا تو فوراً منبر سے اترے اور ان کو گود میں اٹھایا۔ ایک مرتبہ آپ نوافل پڑھ رہے تھے۔ حضرت امام رضی اللہ عنہما جو پیشیں وہ آکر آپ کے کندھے پر کسی طرح سوار ہو گئیں۔ جب آپ رکوع میں جانے لگے تو آپ نے ان کو آہستہ سے اٹھا کر بچے اتار دیا۔ جب آپ سجدے میں گئے تو پھر وہ آپ کے اوپر سوار ہو گئیں۔ بہر حال بچوں کے ساتھ پیار کرنا محبت کرنا ان کے ساتھ کھیلتا یہ حضور اقدس صلی اللہ علیہ وسلم کی سنت ہے۔ اس سنت کی اتباع میں میں بھی بچے سے پیار کرتا ہوں اور ان کے ساتھ کھیلتا ہوں۔ یہ تصور کر کے بچے کو اٹھایا اور سنت کا استحضار کر لیا۔ شروع شروع میں آدمی تکلف سے یہ کام کرتا ہے لیکن بار بار کرنے کے نتیجے میں تکلف باقی نہیں رہتا بلکہ وہ کام طبیعت بن جاتا ہے اور پھر اس کے بعد ساری محبتیں اللہ کے لئے ہو جاتی ہیں۔ چاہے یہوی سے محبت ہو یا بچوں سے محبت ہو یا چاہے والدین سے محبت ہو۔

یہ نہ تو بہت آسان ہے۔ اس سے زیادہ آسان نہیں اور کیا ہو گا کہ سب کام جو تم کرتے ہو اسی طرح کرتے رہو صرف زاویہ نگاہ بدلو اور نیتوں کے اندر تبدیلی لے آؤ۔ لیکن اس آسان نہیں پر عمل اس وقت ہو گا جس انسان اسکے لئے تھوڑی سی محنت اور مشقت کرے اور ہر ہر قدم پر اس مشق کو کرنے کی کوشش کرے پھر ایک وقت ایسا آئے گا کہ یہ ساری محبتیں اللہ کے لئے ہو جائیں گی۔

حب فی اللہ کی علامت

اب دیکھا یہ ہے کہ اللہ کے لئے محبت ہونے کی علامت کیا ہے؟ اس کی علامت یہ ہے کہ اگر کسی وقت اللہ کی محبت کا یہ تقاضہ ہو کہ میں ان محبتیوں کو خیر باد کہہ دوں اور چھوڑ دوں تو

اس وقت انسان کی طبیعت پر ناقابل برداشت بوجھنہ ہو۔ یہ اس بات کی علامت ہے کہ یہ محبت اللہ کے لئے ہے۔

حضرت تھانویؒ کا ایک واقعہ

حضرت تھانوی رحمۃ اللہ علیہ کی ایک بات یاد آ گئی۔ وہ یہ کہ ایک مرتبہ آپ نے حاضرین مجلس سے فرمایا کہ آج اللہ تعالیٰ نے اپنے امتحان کا ایک عجیب موقع عطا فرمایا وہ یہ کہ جب میں گھر گیا اور اہلیہ سے بات ہوئی تو اہلیہ نے تلخ لبھ میں کوئی بات کہہ دی۔ اس وقت میرے منہ سے یہ نکلا کہ ”لبی مجھے اس لبھ کی برداشت نہیں اور اگر تم کہو تو میں یہ کرنے کے لئے تیار ہوں کہ اپنی چار پائی اٹھا کر خانقاہ میں ڈال لوں اور ساری عمر وہیں گزار دوں، لیکن مجھے اس لبھ کی برداشت نہیں۔“ حضرت نے فرمایا کہ میں نے اپنی اہلیہ سے یہ بات کہہ تو دی لیکن بعد میں میں نے سوچا اور اپنا جائزہ لیا کہ بڑی بات کہہ دی کہ چار پائی اٹھا کر خانقاہ میں ڈال دوں اور ساری عمر اس طرح گزار دوں۔ کیا تم اس کام کے کرنے پر قادر بھی ہو؟ اگر اہلیہ کہہ دے کہ چلو ایسا کرو تو کیا ایسا کرو گے؟ اور ساری عمر خانقاہ میں گزار دو گے یا ویسے ہی جھوٹا دعویٰ کرو یا؟ لیکن جائزہ لینے کے بعد یہ محسوس ہوا کہ الحمد للہ میں اس کام پر قادر ہوں۔ چونکہ ساری محبتیں اللہ کے لئے ہو گئی ہیں اس لئے اب اگر کسی وقت اللہ کی محبت کی خاطر دوسری محبت کو چھوڑنا پڑے تو اس وقت کوئی ناقابل برداشت بوجھ نہیں ہو گا کیونکہ وہ محبت تبدیل ہو کر اللہ کے لئے محبت بن گئی ہے۔

لیکن یہ مقام اتنی آسانی سے حاصل نہیں ہوتا بلکہ اس کے لئے محنت اور مشق کرنی پڑتی ہے اور یہ محنت اور مشق ایسی چیز نہیں ہے جو ناممکن ہو بلکہ ہر انسان کر سکتا ہے۔ پھر اس محنت اور مشق کے نتیجے میں اللہ تعالیٰ مقام عطا فرمادیتے ہیں وہ کہ کے دیکھنے کی بات ہے۔ یہ یہ ”احب اللہ“ اللہ کے لئے محبت میں داخل ہے۔

چوتھی علامت

چوتھی علامت ہے ”وابغض اللہ“ بعض اور غصہ بھی اللہ کے لئے ہو۔ یعنی جس کسی پر

غصرہ ہے یا جس کسی سے بغض ہے وہ اس کی ذات سے نہیں ہے بلکہ اس کے کسی برے عمل سے ہے یا اس کی کسی ایسی بات سے ہے جو مالک حقیقی کی ناراضگی کا سبب ہے تو یہ غصرہ اور ناراضگی اللہ تعالیٰ ہی کے لئے ہے۔

ذات سے نفرت نہ کریں

اس لئے بزرگوں نے ایک بات فرمائی ہے جو ہمیشہ یاد رکھنے کی ہے وہ یہ کہ نفرت اور بغض کافر سے نہیں بلکہ اس کے کفر سے ہے۔ فاسق سے بغض نہیں بلکہ اس کے فسق سے بغض ہے۔ نفرت اور بغض گناہ گار سے نہیں بلکہ گناہ سے ہے۔ جو آدمی فسق و فجور اور گناہ کے اندر مبتلا ہے اس کی ذات غصرہ کا محل نہیں بلکہ اس کا فعل غصرہ کا محل ہے۔ اس لئے کہ ذات تو قابلِ رحم ہے وہ بیچارہ بیمار ہے کفر کی بیماری میں مبتلا ہے فسق کی بیماری میں مبتلا ہے اور نفرت بیمار سے نہیں ہوتی بلکہ بیماری سے ہوتی ہے اس لئے کہ اگر بیمار سے نفرت کرو گے تو پھر اس کی کون دیکھے بھال کرے گا؟ الہذا فسق و فجور سے اور کفر سے نفرت ہوگی اس کی ذات سے نہیں ہوگی۔ یہی وجہ ہے کہ اگر اس کی ذات فسق و فجور سے باز آ جائے تو وہ ذات گلے گلنے کے لائق ہے اس لئے کہ ذات کے اعتبار سے اس سے کوئی پر خاش اور کوئی ضد نہیں۔

اس بارے میں حضور اقدس صلی اللہ علیہ وسلم کا طرزِ عمل

حضور اقدس صلی اللہ علیہ وسلم کے عمل کو دیکھئے: وہ ذات جس نے آپ کے محبوب چچا حضرت حمزہ رضی اللہ عنہ کا کلیچہ نکال کر کچا چبایا یعنی حضرت ہندہ رضی اللہ عنہا اور جو اس کے سبب بنے یعنی حضرت حشی رضی اللہ عنہ جب یہ دونوں اسلام کے دائرے میں داخل ہو گئے اور اسلام قبول کر لیا تو اب وہ آپ کے اسلامی بہن اور بھائی بن گئے۔ آج حضرت حشی کے نام کے ساتھ ”رضی اللہ تعالیٰ عنہ“ کہتے ہیں۔ ہندہ جنہوں نے کلیچہ چبایا تھا آج ان کے نام کے ساتھ ”رضی اللہ تعالیٰ عنہ“ کہا جاتا ہے۔ بات اصل یہ تھی کہ ان کی ذات سے کوئی نفرت نہیں تھی بلکہ ان کے فعل اور ان کے اعتقاد سے نفرت تھی پھر جب پچی تو بہ کے ساتھ وہ برا فعل اور بر اعتقاد ختم ہو گیا تو اب ان سے نفرت کا سوال ہی پیدا نہیں ہوتا۔

۱: خواجہ نظام الدین اولیاء کا ایک واقعہ

حضرت خواجہ نظام الدین اولیاء رحمۃ اللہ علیہ اولیاء اللہ میں اونچا مقام رکھتے ہیں۔ ان کے زمانے میں ایک بڑے عالم اور فقیہ اور مفتی مولانا حکیم ضیاء الدین صاحب بھی موجود تھے۔ حضرت خواجہ نظام الدین اولیاء بحیثیت "صوفی" کے مشہور تھے اور یہ بڑے عالم "مفتی اور فقیہ" کی حیثیت سے مشہور تھے۔ حضرت خواجہ نظام الدین اولیاء رحمۃ اللہ علیہ "سماع" کو جائز کہتے تھے۔ بہت سے صوفیاء کے یہاں سماع کا رواج تھا۔ سماع کا مطلب ہے کہ موسيقی کے آلات کے بغیر حمد و نعمت وغیرہ کے مضامین کے اشعار ترمیم سے یا بغیر ترمیم کے محض خوش آواز سے کسی کا پڑھنا اور دوسروں کا اسے خوش عقیدگی اور محبت سے سننا۔ بعض صوفیاء اس کی اجازت دیتے تھے اور بہت سے فقہاء اور مفتی حضرات اس سماع کو بھی جائز نہیں کہتے تھے بلکہ "بدعت" قرار دیتے تھے۔ چنانچہ ان کے زمانے کے مولانا حکیم ضیاء الدین صاحب نے بھی "سماع" کے ناجائز ہونے کا فتویٰ دیا تھا۔ اور حضرت نظام الدین اولیاء رحمۃ اللہ علیہ "سماع" سنتے تھے۔

جب مولانا حکیم ضیاء الدین صاحب رحمۃ اللہ علیہ کی وفات کا وقت قریب آیا تو حضرت خواجہ نظام الدین اولیاء رحمۃ اللہ علیہ حضرت کی عیادت اور مزاج پری کے لئے تشریف لے گئے اور اطلاع کروائی کہ جا کر حکیم ضیاء الدین صاحب سے عرض کیا جائے کہ نظام الدین مزاج پری کے لئے حاضر ہوا ہے۔ اندر سے حکیم ضیاء الدین صاحب نے جواب دیا کہ ان کو باہر روک دیں میں کسی بدعتی کی صورت دیکھنا نہیں چاہتا۔ حضرت خواجہ نظام الدین اولیاء رحمۃ اللہ علیہ نے جواب بھجوایا کہ ان سے عرض کرو کہ بدعت سے توبہ کرنے کیلئے حاضر ہوا ہے۔ اسی وقت مولانا حکیم ضیاء الدین رحمۃ اللہ علیہ نے اپنی گپڑی بھیجی کہ اسے بچھا کر خواجہ صاحب اس کے اوپر قدم رکھتے ہوئے آئیں اور جوتے سے قدم رکھیں ٹنگے پاؤں نہ آئیں۔ خواجہ صاحب نے گپڑی کو اٹھا کر سر پر رکھا اور کہا کہ یہ میرے لئے دستارفضلیت ہے اس شان سے اندر تشریف لے گئے۔ آ کر مصافحہ کیا اور بیٹھ گئے اور حکیم ضیاء الدین کی طرف متوجہ رہے۔ پھر خواجہ صاحب کی موجودگی میں حکیم ضیاء الدین کی وفات کا وقت آگیا۔ خواجہ صاحب نے فرمایا کہ الحمد للہ حکیم ضیاء الدین صاحب گواللہ تعالیٰ نے قبول فرمایا کہ ترقی مدارج کے ساتھ ان کا انتقال ہوا۔

غصہ بھی اللہ کے لئے ہو

بہر حال جو بغض اور غصہ اللہ کیلئے ہوتا ہے وہ بھی ذاتی دشمنیاں پیدا نہیں کرتا اور وہ عداویں پیدا نہیں کرتا وہ فتنے پیدا نہیں کرتا کیونکہ جس آدمی سے بغض کیا جا رہا ہے اور جس پر غصہ کیا جا رہا ہے وہ بھی جانتا ہے کہ اس کو میری ذات سے دشمنی نہیں ہے بلکہ میرے خاص فعل سے اور خاص حرکت سے ہے۔ اسی وجہ سے وہ اس کی بات کا برائیں مانتا۔ اس لئے کہ جانتا ہے کہ یہ کچھ کہدا رہا ہے اللہ کے لئے کہدا رہا ہے۔ اس کو فرماتے ہیں:

من احباب لله و ابغض لله

یعنی جس سے تعلق اور محبت ہے تو وہ بھی اللہ کے لئے ہے اور جس سے بغض اور نفرت ہے تو وہ بھی اللہ کے لئے ہے۔ تو یہ غصہ کا بہترین محل ہے بشرطیکہ یہ غصہ شرعی حد کے اندر ہو۔ اللہ تعالیٰ یہ نعمت ہم کو عطا فرمادے کہ محبت ہو تو اللہ کے لئے ہو، غصہ اور بغض ہو تو وہ اللہ کیلئے ہو۔ لیکن یہ غصہ ایسا ہونا چاہئے کہ اس کے منہ میں لگام پڑی ہوئی ہو کہ جہاں اللہ کے لئے غصہ کرنا ہے وہاں تو ہوا اور جہاں غصہ نہیں کرنا ہے وہاں لگام ڈال کر اس کو روک دو۔

حضرت علی رضی اللہ عنہ کا واقعہ

حضرت علی رضی اللہ عنہ کو دیکھئے: ایک یہودی نے آپ کے سامنے حضور اقدس صلی اللہ علیہ وسلم کی شان میں گستاخی کا کلمہ کہدا دیا۔ العیاذ باللہ۔ حضرت علی رضی اللہ عنہ کہاں برداشت کر سکتے تھے فوراً اس کو پکڑ کر اور پڑھایا اور پھر زمین پر پنج دیا اور اس کے سینے پر سوار ہو گئے۔ یہودی نے جب یہ دیکھا کہ اب میرا قابو تو ان کے اوپر نہیں چل رہا ہے تو اس نے لیٹئے لیٹئے حضرت علی رضی اللہ عنہ کے منہ پر تھوک دیا۔ جیسے کہاوت ہے کہ ”کھیانی ملی کھما نوچے“، لیکن جیسے ہی اس یہودی نے تھوکا، آپ فوراً اس کو چھوڑ کر الگ ہو گئے۔ لوگوں نے آپ سے کہا کہ حضرت اس نے اور زیادہ گستاخی کا کام کیا کہ آپ کے منہ پر تھوک دیا ایسے میں آپ اس کو چھوڑ کر الگ کیوں ہو گئے؟ حضرت علی رضی اللہ عنہ نے فرمایا کہ بات اصل میں یہ ہے کہ پہلے اس پر جو میں نے حملہ کیا تھا اور اس کو مارنے کا ارادہ کیا تھا وہ حضور اقدس صلی

نبی کریم صلی اللہ علیہ وسلم کی محبت میں کیا تھا۔ اس نے آپ صلی اللہ علیہ وسلم کی شان میں گستاخی کی جس کی وجہ سے مجھے غصہ آگیا اور میں نے اس کو گرا دیا۔ پھر جب اس نے میرے منہ پر تھوک دیا تو اب مجھے اور زیادہ غصہ آیا لیکن اب اگر میں اس غصہ پر عمل کرتے ہوئے اس سے بدل لیتا تو یہ بدلہ لینا حضور اقدس صلی اللہ علیہ وسلم کے لئے نہ ہوتا بلکہ اپنی ذات کے لئے ہوتا اور اس وجہ سے ہوتا کہ چونکہ اس نے میرے منہ پر تھوک کا ہے لہذا میں اس کو اور زیادہ ماروں۔ تو اس صورت میں یہ غصہ اللہ اور اس کے رسول کے لئے نہ ہوتا بلکہ اپنی ذات کے لئے ہوتا۔ اس وجہ سے میں اس کو چھوڑ کر الگ ہو گیا۔

یہ درحقیقت اس حدیث من احب لله و ابغض لله پر عمل فرمایا کر دکھا دیا۔ گویا کہ غصہ کے منہ میں الگام دے رکھی ہے کہ جہاں تک اس غصہ کا شرعی اور جائز موقع ہے میں وہاں تک تو غصہ کرنا ہے اور جہاں اس غصہ کا جائز موقع ختم ہو جائے تو اس کے بعد آدمی اس غصے سے اس طرح دور ہو جائے کہ جیسے اس سے کوئی تعلق ہی نہیں۔ انہیں حضرات کے بارے میں یہ کہا جاتا ہے کان و قالا عند حدود الله یعنی یہ اللہ کی حدود کے آگے ٹھہر جانے والے لوگ تھے۔

حضرت فاروق عظیم رضی اللہ عنہ کا واقعہ

حضرت فاروق عظیم رضی اللہ عنہ ایک مرتبہ مسجد نبوی میں داخل ہوئے تو دیکھا کہ حضور اقدس صلی اللہ علیہ وسلم کے چچا حضرت عباس رضی اللہ عنہ کے گھر کا پرناالہ مسجد نبوی کی طرف لگا ہوا ہے، بارش وغیرہ کا پانی مسجد نبوی کے اندر گرتا تھا گویا کہ مسجد کی فضائی وہ پرناالہ لگا ہوا تھا۔ حضرت فاروق عظیم رضی اللہ عنہ نے سوچا کہ مسجد تو اللہ تعالیٰ کا گھر ہے اور کسی شخص کے ذاتی گھر کا پرناالہ مسجد کے اندر آ رہا ہو تو یہ اللہ کے حکم کے خلاف ہے۔ چنانچہ آپ نے اس پرناالے کو توڑنے کا حکم دے دیا اور وہ توڑ دیا گیا۔ اب دیکھئے کہ آپ نے اس پرناالے کو توڑنے کا جو حکم دے دیا اور وہ توڑ دیا گیا۔ یہ غصے کی وجہ سے تو دیا لیکن غصہ اس بات پر آیا کہ یہ کام مسجد کے احکام اور آداب کے خلاف ہے۔ جب حضرت عباس رضی اللہ عنہ کو پتہ چلا کہ میرے گھر کا پرناالہ توڑ دیا گیا ہے تو حضرت فاروق عظیم رضی اللہ عنہ کے پاس آئے اور ان سے فرمایا کہ آپ نے یہ پرناالہ کیوں توڑ دیا؟ حضرت فاروق عظیم رضی اللہ عنہ نے فرمایا کہ یہ

جگہ تو مسجد کی ہے، کسی کی ذاتی جگہ نہیں ہے۔ مسجد کی جگہ میں کسی کا پر نالہ آنا شریعت کے حکم کے خلاف تھا اس لئے میں نے توڑ دیا۔ حضرت عباس رضی اللہ عنہ نے فرمایا کہ آپ کو پڑھ بھی ہے کہ یہ پر نالہ یہاں پر کس طرح لگا تھا؟ یہ پر نالہ حضور اقدس صلی اللہ علیہ وسلم کے زمانے میں لگا تھا اور آپ کی اجازت سے میں نے لگایا تھا۔ آپ اس کو توڑ نے والے کون ہوتے ہیں؟ حضرت فاروق اعظم رضی اللہ عنہ نے فرمایا کہ کیا حضور اقدس صلی اللہ علیہ وسلم نے اجازت دی تھی؟ انہوں نے فرمایا کہ ہاں! اجازت دی تھی۔ حضرت فاروق اعظم رضی اللہ عنہ نے حضرت عباس رضی اللہ عنہ سے فرمایا کہ خدا کے لئے میرے ساتھ آؤ۔ چنانچہ اس پر نالے کی جگہ کے پاس گئے اور وہاں جا کر خود رکوع کی حالت میں کھڑ ہو گئے اور حضرت عباس رضی اللہ عنہ سے فرمایا کہ اب میری کمر پر کھڑے ہو کر یہ پر نالہ دوبارہ لگاؤ۔ حضرت عباس رضی اللہ عنہ نے فرمایا کہ میں دوسروں سے لگاؤں گا۔ حضرت فاروق اعظم رضی اللہ عنہ نے فرمایا کہ عمر (رضی اللہ عنہ) کی یہ بجائ کردہ محمد رسول اللہ صلی اللہ علیہ وسلم کے لگائے ہوئے پر نالے کو توڑ دے۔ مجھ سے یہ اتنا بڑا جرم سرزد ہوا، اس کی کم سے کم سزا یہ ہے کہ میں رکوع میں کھڑا ہوتا ہوں اور تم میری کمر پر کھڑے ہو کر یہ پر نالہ لگاؤ۔ چنانچہ حضرت عباس رضی اللہ عنہ نے ان کی کمر پر کھڑے ہو کر وہ پر نالہ اس کی جگہ پر واپس لگا دیا۔ وہ پر نالہ آج بھی مسجد نبوی میں لگا ہوا ہے۔ اللہ تعالیٰ ان لوگوں کو جزاۓ خیر دے جن لوگوں نے مسجد نبوی کی تعمیر کی ہے، انہوں نے اب بھی اس جگہ پر پر نالہ لگا دیا ہے۔ اگر چاہ اس پر نالے کا بظاہر کوئی مصرف نہیں ہے لیکن یادگار کے طور پر لگا دیا ہے۔ یہ درحقیقت اس حدیث پر عمل ہے من احباب اللہ وابغض اللہ پہلے جو غصہ اور بغض ہوا تھا وہ اللہ کے لئے ہوا تھا اور اب جو محبت ہے وہ بھی اللہ کے لئے ہے۔ جو شخص یہ کام کر لے اس نے اپنا ایمان کامل بنا لیا۔ یہ ایمان کے کامل ہونے کی علامت ہے۔

مصنوعی غصہ کر کے ڈانت لیں

بہر حال، اس بغض فی اللہ کی وجہ سے بعض اوقات غصے کا اظہار کرنا پڑتا ہے۔ خاص طور سے ان لوگوں پر غصہ کا اظہار کرنا پڑتا ہے جو زیر تربیت ہوتے ہیں۔ جیسے استاد ہے اس کو اپنے شاگردوں پر غصہ کرنا پڑتا ہے۔ باپ کو اپنی اولاد پر غصہ کرنا پڑتا ہے۔ شیخ کو اپنے

مریدوں پر غصہ کرتا پڑتا ہے۔ لیکن یہ غصہ اس حد تک ہونا چاہئے جتنا اس کی اصلاح کے لئے ضروری ہو۔ اس سے آگے نہ بڑھے۔ جیسا کہ ابھی عرض کیا کہ اس کا طریقہ یہ ہے کہ جب انسان کی طبیعت میں اشتعال ہو، اس وقت غصہ نہ کرے۔ مثلاً استاد کو شاگرد پر غصہ آگیا اور اشتعال پیدا ہو گیا۔ اس اشتعال اور غصہ کے وقت ڈانٹ ڈپٹ اور مار پیٹ نہ کرے بلکہ جب طبیعت میں اشتعال اور غصہ ختم ہو جائے اس وقت مصنوعی غصہ کر کے ڈانٹ ڈپٹ کر لے تاکہ یہ ڈانٹ ڈپٹ حد سے تجاوز نہ ہو۔ یہ کام ذرا مشکل ہے کیونکہ انسان غصہ کے وقت بے قابو ہو جاتا ہے۔ لیکن جب تک اس کی مشق نہیں کریا گی اس وقت تک اس غصہ کے مقاصد اور برائیوں سے نجات نہیں ملے گی۔

چھوٹوں پر زیادتی کا نتیجہ

اور پھر جوزیر تربیت افراد ہوتے ہیں جیسے اولاد شاگرد مرید ان پر اگر غصہ کے وقت حد سے تجاوز ہو جائے تو بعض صورتوں میں یہ بات بڑی خطرناک ہو جاتی ہے کیونکہ جس پر غصہ کیا جا رہا ہے وہ اگر آپ سے بڑا ہے یا برابر کا ہے تو آپ کے غصہ کرنے کے نتیجے میں اس کو جو ناگواری ہو گی اس کا اظہار بھی کر دے گا اور وہ بتا دیگا کہ تمہاری یہ بات مجھے اچھی نہیں لگی یا کم از کم بدلتے لے گا لیکن جو تمہارا ماتحت اور چھوٹا ہے وہ تم سے بدلتے لینے پر تو قادر نہیں ہے بلکہ اپنی ناگواری کے اظہار پر بھی قادر نہیں۔ چنانچہ کوئی پیٹا اپنے باپ سے یا شاگرد اپنے استاد سے یا مرید اپنے شیخ سے یہ نہیں کہے گا کہ آپ نے فلاں وقت جوبات کی متحی وہ مجھے ناگوار ہوئی۔ اس لئے آپ کو پتہ ہی نہیں چلے گا کہ آپ نے اس کی کتنی دل بخنی کی ہے، اور جب پتہ نہیں چلے گا تو معافی مانگنا بھی آسان نہیں ہو گا۔ اس لئے یہ بہت نازک معاملہ ہے اور خاص طور سے جو چھوٹے بچوں کو پڑھانے والے اساتذہ ہوتے ہیں، ان کے بارے میں حضرت تھانوی رحمۃ اللہ علیہ فرماتے ہیں کہ ان کا معاملہ تو بہت بھی نازک ہے۔ اس لئے کہ وہ نابالغ بچے ہیں اور نابالغ کا معاملہ یہ ہے کہ اگر وہ معاف بھی کر دے تو معافی نہیں ہوتی کیونکہ نابالغ کی معافی معتبر نہیں۔

خلاصہ

بہر حال، آج کی مجلس کا خلاصہ یہ ہے کہ اپنے غصہ پر قابو پانے کی کوشش کرنی چاہئے۔ اس لئے کہ یہ غصہ بے شمار برائیوں کی جڑ ہے اور اس کے ذریعہ بے شمار باطنی امراض پیدا ہوتے ہیں۔ ابتداء میں تو یہ کوشش کرے کہ غصہ کا اظہار بالکل نہ ہو، بعد میں جب یہ غصہ قابو میں آجائے تو اس وقت یہ دیکھئے کہ کہاں غصہ کا موقع ہے اور کہاں غصہ کا موقع نہیں۔ جہاں غصہ کا جائز محل ہو بس وہاں جائز حد تک غصہ کرے اس سے زیادہ نہ کرے۔

غضہ کا غلط استعمال

جیسا کہ ابھی میں نے بتایا کہ بعض فی اللہ یعنی اللہ کے لئے غصہ کرنا چاہئے۔ لیکن بعض لوگ اس کا انتہائی غلط استعمال کرتے ہیں۔ چنانچہ زبان سے تو یہ کہتے ہیں کہ ہمارا یہ غصہ اللہ کے لئے ہے لیکن حقیقت میں وہ غصہ نفسانیت اور تکبیر اور دوسرے کی حقارت کی وجہ سے ہوتا ہے۔ مثلاً جب اللہ تعالیٰ نے ذرا سی دین چلنے کی توفیق دے دی اور دین پر ابھی چنان شروع کیا تو اب ساری دنیا کے لوگوں کو تحقیر سمجھنے لگے۔ میرا باپ بھی تحقیر ہے، میری ماں بھی تحقیر ہے، میرا بھائی بھی تحقیر ہے، میری بہن بھی تحقیر ہے، میرے سارے گھروالے تحقیر ہیں۔ ان سب کو تحقیر سمجھنا شروع کر دیا اور یہ سمجھنے لگا کہ یہ سب تو جہنمی ہیں، میں جہنمی ہوں اور مجھے اللہ تعالیٰ نے ان جہنمیوں کی اصلاح کے لئے پیدا کیا ہے۔ اب ان کی اصلاح کے لئے ان پر غصہ کرنا اور ان کے لئے نازیبا الفاظ کا استعمال کرنا اور ان کی تحقیر کرنی اور ان کے حقوق تلف کرنا شروع کر دیا۔ اور پھر شیطان یہ سبق پڑھاتا ہے کہ میں جو کچھ کر رہا ہوں یہ بعض فی اللہ کے ماتحت کر رہا ہوں حالانکہ حقیقت میں یہ سب نفسانیت کے تحت کرتا ہے۔

چنانچہ جو لوگ دین پر نئے چلنے والے ہوتے ہیں۔ شیطان ان کو اس طرح بہکاتا ہے کہ ان کو بعض فی اللہ کا سبق پڑھا کر ان سے دوسرے مسلمانوں کی تحقیر اور تنزیل کرتا ہے، اور اس کے نتیجے میں لڑائیاں، جھگڑے اور فساد ہوتے ہیں۔ بات پات پر لوگوں پر غصہ کرتے ہیں۔ بات پات پر لوگوں کو نوک دیتے ہیں۔ اس کے نتیجے میں فساد پھیل رہا ہے۔

علامہ شبیر احمد عثمانی کا ایک جملہ

حضرت علامہ شبیر احمد عثمانی رحمۃ اللہ علیہ کا ایک جملہ ہمیشہ یاد رکھنا چاہئے۔ وہ فرمایا کرتے تھے کہ حق بات، حق نیت سے، حق طریقے سے کہی جائے تو وہ بھی بے اثر نہیں رہتی اور بھی فتنہ و فساد پیدا نہیں کرتی۔ گویا کہ تم شرطیں بیا فرمادیں۔ نہ برائیک بات حق ہو، نہ بردو نیت حق ہو، نہ بر تین طریقہ حق ہو۔ مثلاً ایک شخص کسی برائی کے اندر بٹلا ہے اب اس پر ترس کھا کر زرمی اور شفقت سے اس کو سمجھائے تاکہ وہ اس برائی سے کسی طرح نکل جائے۔ یہ نیت ہو، اس میں اپنی بڑائی مقصود نہ ہو اور دوسروں کو ذلیل کرنا مقصود نہ ہو اور طریقہ بھی حق ہو۔ یعنی نرمی اور محبت سے بات کہے۔ اگر یہ تین شرطیں پائی جائیں تو فتنہ پیدا نہیں ہوتا۔ اور جہاں کہیں یہ دیکھو کہ حق بات کہنے کے نتیجے میں فتنہ کھڑا ہو گیا تو غالب گمان یہ ہے کہ اس کا سبب یہ ہے کہ ان تینوں باتوں میں سے کوئی ایک بات موجود نہیں تھی یا تو بات حق نہ تھی یا نیت حق نہیں تھی یا طریقہ حق نہیں تھا۔

تم خدائی فوجدار نہیں ہو

یہ بات یاد رکھیں کہ تم خدائی فوجدار بن کر دنیا میں نہیں آئے۔ تمہارا کام صرف اتنا ہے کہ حق بات حق نیت اور حق طریقے سے دوسروں کو پہنچاؤ اور مناسب طریقے سے مسلسل پہنچاتے رہو۔ اس کام سے کبھی مت اکتا و۔ لیکن ایسا کوئی کام مت کرو جس سے فتنہ پیدا ہو۔

اللہ تعالیٰ اپنی رحمت سے اور اپنے فضل و کرم سے ہم سب کو ان باتوں پر عمل کرنے کی توفیق عطا فرمائے۔ آمين۔

(وعظ ایمان کامل کی چار علامتیں از اصلاحی خطبات جلد ۹)

نفاق کی علامتیں

صحیح بخاری اور صحیح مسلم کی ایک حدیث ہے:

"عن عبد الله بن عمرو قال قال رسول الله ﷺ ربع من كن فيه
كان منافقا خالصا ومن كانت فيه خصلة منها نكانت فيه خصلة من
النفاق حتى يدعها، إذا أتومن خان، وإذا حدث كذب، وإذا عاهد
غدر، وإذا خاصم فجر".

حضرت عبداللہ بن عمر و رضی اللہ عنہ سے روایت ہے کہ رسول اللہ ﷺ نے فرمایا: چار عادتیں ایسی ہیں کہ جس شخص میں وہ چاروں جمع ہو جائیں تو وہ خالص منافق ہے، اور جس شخص میں ان چار خصلتوں میں سے کوئی ایک خصلت پائی جاتی ہو تو جب تک وہ اسے چھوڑ نہ دے گا اس وقت تک اس میں نفاق کی ایک خصلت موجود ہے گی۔ (وہ چار خصلتیں یہ ہیں کہ) جب اسکو کسی امانت کا امین بنایا جائے تو وہ خیانت کرے، اور جب باشیں کرے تو جھوٹ بولے، اور جب کوئی معاہدہ کرے تو اسکی خلاف ورزی کرے، اور جب کسی سے جھگڑا ہو تو بدزبانی پر اتر آئے۔

اس حدیث میں سرکار دو عالم صلی اللہ علیہ وسلم نے چار بری خصلتیں بیان فرمائیں ہیں منافق کی نشانی قرار دیا ہے، یعنی کسی مسلمان کا کام یہ نہیں ہے کہ وہ ان خصلتوں کو اختیار کرے، بلکہ جو شخص ان میں بنتلا ہو گا، وہ قانونی اور لفظی اعتبار سے خواہ مسلمان کہلاتا ہو، لیکن عملی اعتبار سے وہ منافق ہے۔

پہلی علامت

ان میں سے پہلی خصلت امانت میں خیانت ہے، اس خیانت کی ایک صورت تو وہ ہے جسے سب جانتے ہیں، یعنی یہ کہ کوئی شخص اپنا کوئی مال و متاع یا سامان کسی کے بغایس امانت

کے طور پر رکھوائے اور وہ اس امانت کو بحفاظت واپس کرنے کے بجائے اس میں خود برداش روایت کر دے، یہ تو خیانت کی واضح ترین اور بدترین صورت ہے جسے سمجھی گناہ سمجھتے ہیں، لیکن اسلامی تعلیمات پر غور کرنے سے معلوم ہوتا ہے کہ خیانت صرف اسی حد تک محدود نہیں ہوتی، بلکہ خیانت کی بعض صورتیں اور بھی ہیں مثلاً کسی شرعی عذر کے بغیر کسی شخص کا راز فاش کر دینا بھی خیانت ہے، ایک حدیث میں رسول کریم صلی اللہ علیہ وسلم کا ارشاد ہے کہ "المجالس بالامانة" (مجالسیں امانت ہوتی ہیں) مطلب یہ ہے کہ کسی مجلس میں جو بات کہی جاتی ہے وہ آپ کے پاس امانت ہے، اور شرکاء مجلس کی مرضی کے بغیر وہ بات دوسروں تک پہنچانا اس امانت میں خیانت ہے جو کسی مسلمان کے لئے جائز نہیں۔

اسی طرح جب کوئی شخص کسی جگہ ملازمت کرتا ہے تو اسکی ذیوٹی کے اوقات اس کے پاس امانت ہیں۔ اب اگر وہ ان ذیوٹی کے اوقات کو اپنے فرائض کی ادائیگی میں صرف کرنے کے بجائے اپنے ذاتی کاموں میں صرف کرے تو شرعی اعتبار سے یہ شخص بھی امانت میں خیانت کر رہا ہے، اور اس خیانت کو عادت بنالیں کسی مسلمان کا نہیں، بلکہ منافق کا کام ہے۔

دوسری علامت

حدیث میں نفاق کی دوسری خصلت "جھوٹ" بیان کی گئی ہے، جس کی نہاد سے قرآن و حدیث لبریز ہیں، اور "ایمان" اور "جھوٹ" میں اس قدر زبردست تضاد ہے کہ موطاً امام مالک میں حضرت صفوان بن سلیم رضی اللہ عنہ سے مروی ہے کہ کسی نے آخرت سلطان امام مالک سے پوچھا کہ "کیا مسلمان بزدل ہو سکتا ہے؟" آپ نے فرمایا "ہاں" (مسلمان میں یہ کمزوری ہو سکتی ہے) پھر پوچھا کہ "کیا مسلمان بخیل ہو سکتا ہے؟" آپ نے فرمایا "ہاں" (مسلمان میں اس کمزوری کا وجود بھی ممکن ہے) آخر میں پوچھا کہ کیا مسلمان جھوٹا ہو سکتا ہے؟" آپ نے فرمایا "نہیں" (یعنی ایمان کے ساتھ بے باکانہ جھوٹ کی ناپاک عادت مجمع نہیں ہو سکتی)۔

پھر بعض اوقات تو انسان کے جھوٹ کا اثر اسکی اپنی ذات تک محدود رہتا ہے اور بعض اوقات اس کے جھوٹ سے پورے خاندان، برادری، یا ملک و ملت کو نقصان پہنچتا ہے، پہلی

صورت میں تو یہ محض ایک گناہ کبیرہ ہے، لیکن دوسری صورت میں بعض اوقات صرف ایک مرتبہ کا جھوٹ کئی کئی تسلیم گناہوں کا مجموعہ بن جاتا ہے، جھوٹ تو وہ چیز ہے جسے اسلام نے مذاق میں بھی گوارا نہیں کیا، چہ جائیکہ سخیدگی کے ساتھ اس گھناؤ نے جرم کا ارتکاب کیا جائے، اور اس کے ذریعے دوسروں کو نقصان پہنچایا جائے، اسی لئے آنحضرت صلی اللہ علیہ وسلم نے اسے منافق کی نشانی قرار دیا ہے۔

تیسرا علامت

نفاق کی تیسرا علامت حدیث میں ”عہد شکنی“ بیان کی گئی ہے مسلمان کا امتیازی وصف یہ ہے کہ جب وہ ایک مرتبہ کوئی عہد معاهدہ کر لے تو جب تک وہ معاهدہ باقی ہے، اس وقت تک ہر قیمت پر اسکی پابندی کرتا ہے، اور اس معاملے میں بڑے سے بڑے نقصان کی بھی پرواہیں کرتا ہے، تاریخ اسلام ایسے واقعات سے لبریز ہے جن میں مسلمانوں نے صرف اپنا عہد نبھانے کی خاطر بڑی سے بڑی قربانی سے بھی درفع نہیں کیا، حضرت معاویہ رضی اللہ عنہ نے تو صرف عہد شکنی کے خطرے کے پیش نظر ایک مرتبہ اپنا ایک منتوحہ علاقہ رومیوں کو واپس کر دیا تھا۔

چوتھی علامت

نفاق کی چوتھی نشانی حدیث میں یہ بتائی گئی ہے کہ جب کبھی اختلاف اور جھگڑے کی نوبت آ جائے تو ایسا شخص بدزبانی اور گالم گلوچ پر اتر آتا ہے، زندگی میں بہت سے لوگوں سے اختلاف پیش آتا ہے، کبھی نوبت جھگڑے تک بھی پہنچتی ہے، لیکن ایک پچ مسلمان کا کام یہ ہے کہ وہ اختلافات اور جھگڑوں کے موقع پر بھی شرافت و اخلاق کا دامن ہاتھ سے نہ چھوڑے، اختلاف خواہ نظریاتی ہو، یا سیاسی، یا خاندانی یا تجارتی، کسی بھی حال میں بدزبانی اور دشمنام طرازی مسلمان کا شیوه نہیں، بلکہ اس حدیث کی رو سے عملی نفاق کی علامت ہے، اللہ تعالیٰ ہم سب کو نفاق کی ان خصوصیات سے بچنے کی توفیق عطا فرمائے، آمين۔

(از نشری تقریب)

اپریل فول

مغرب کی بے سوچ سمجھے تقليد کے شوق نے ہمارے معاشرے میں جن رسموں کو رواج دیا، انہی میں سے ایک رسم ”اپریل فول“ منانے کی رسم بھی ہے، اس رسم کے تحت کیم اپریل تاریخ میں جھوٹ بول کر کسی کو دھوکہ دینا، اور دھوکہ دیکر اسے بے وقوف بنانانہ صرف جائز سمجھا جاتا ہے، بلکہ اسے ایک کمال قرار دیا جاتا ہے، جو شخص حصہ صفائی اور چاکدستی سے دوسرے کو جتنا بڑا دھوکہ دے، اتنا ہی اسے قابل تعریف اور کیم اپریل کی تاریخ سے صحیح فائدہ اٹھانے والا سمجھا جاتا ہے۔

یہ مذاق جسے درحقیقت ”بدنماتی“ کہنا چاہئے، نہ جانے کتنے افراد کو بلا وجہ جانی اور مالی نقصان پہنچا چکا ہے، بلکہ اس کے نتیجے میں بعض اوقات لوگوں کی جانیں چلی گئی ہیں، کہ انہیں کسی ایسے صدمے کی جھوٹی خبر سادی گئی جسے سننے کی وہ تاب نہ لاسکے، اور زندگی ہی سے ہاتھ دھو بیٹھے۔

یہ رسم جس کی بنیاد جھوٹ، دھوکے اور کسی بے گناہ کو بلا وجہ بیوقوف بنانے پر ہے، اخلاقی اعتبار سے تو جیسی کچھ ہے، ظاہر ہی ہے، لیکن اس کا تاریخی پہلو بھی ان لوگوں کے لئے انتہائی شرمناک ہے جو حضرت عیسیٰ علیہ السلام کے مقدس پرکسی بھی اعتبار سے ایمان رکھتے ہیں۔

اپریل فول کی تاریخ

اس رسم کی ابتداء کیسے ہوئی؟ اس بارے میں موّرخین کے بیانات مختلف ہیں، بعض مصنفوں کا کہنا ہے کہ فرانس میں سترہویں صدی سے پہلے سال کا آغاز جنوری کے بجائے اپریل سے ہوا کرتا تھا، اس مہینے کو روی لوگ اپنی دیوی وینس (Venus) کی طرف منسوب کر کے مقدس سمجھا کرتے تھے، وینس کا ترجمہ یونانی زبان میں Aphrodite کیا جاتا تھا، اور شاید اسی یونانی نام سے مشتق کر کے مہینے کا نام اپریل رکھ دیا گیا۔

(برٹانیہ کا پندرہوواں اڈیشن ص: ۲۹۲، ج: ۸)

لہذا بعض مصنفوں کا کہنا یہ ہے کہ چونکہ کیم اپریل سال کی پہلی تاریخ ہوتی تھی، اور اسکے ساتھ

ایک بہت پرستا نہ تقدیس بھی وابستہ تھا، اس لئے اس دن کو لوگ جشن مسرت منایا کرتے تھے، اور اسی جشن مسرت کا ایک حصہ بھی مذاق بھی تھا جو فترفتہ ترقی کر کے اپریل فول کی شکل اختیار کر گیا، بعض لوگ کہتے ہیں کہ اس جشن مسرت کے دن لوگ ایک دوسرے کو تختے دیا کرتے تھے، ایک مرتبہ کسی نے تختے کے نام پر کوئی مذاق کیا جو بلآ خردورے لوگوں میں بھی رواج پکڑ گیا۔

برنانیکا میں اس رسم کی ایک اور وجہ یہ بیان کی گئی ہے کہ ۲۱ مارچ سے موسم میں تبدیلیاں آنی شروع ہوتی ہیں، ان تبدیلیوں کو بعض لوگوں نے اس طرح تعبیر کیا کہ (معاذ اللہ) قدرت ہمارے ساتھ مذاق کر کے ہمیں بے وقوف بنارہی ہے، لہذا لوگوں نے بھی اس زمانے میں ایک دوسرے کو بے وقوف بنانا شروع کر دیا۔ (برنانیکا، جس: ۳۹۶، ج: ۱)

یہ بات اب بھی بہم ہی ہے کہ قدرت کے اس نام نہاد "مذاق" کے نتیجے میں یہ رسم چلانے سے "قدرت" کی پیروی مقصود تھی، یا اس سے انتقام لینا منتظر تھا؟

ایک تیسری وجہ اخیسوں صدی عیسوی کی معروف انسائیکلو پیڈیا "لاروس" نے بیان کی ہے، اور اسی کو صحیح قرار دیا ہے، وہ وجہ یہ ہے کہ دراصل یہودیوں اور عیساویوں کی بیان کردہ روایات کے مطابق کیم اپریل وہ تاریخ ہے جس میں رومیوں اور یہودیوں کی طرف سے حضرت عیسیٰ علیہ السلام کو شکر اور استہزا کا نشانہ بنایا گیا، موجودہ نام نہاد انجیلوں میں اس واقعہ کی تفصیلات بیان کی گئی ہیں، لوقا کی انجیل کے الفاظ یہ ہیں:

"اور جو آدمی اسے (یعنی حضرت مسیح علیہ السلام کو) گرفتار کئے ہوئے تھے اس کو تختے میں اڑاتے اور مارتے تھے، اور اس کی آنکھیں بند کر کے اس کے منہ پر ٹھانچے مارتے تھے، اور اس سے یہ کہہ کر پوچھتے تھے کہ نبوت (یعنی الہام) سے بتا کہ کس نے تجوہ کو مارا؟ اور طغے مار مار کر بہت سی اور باتیں اس کے خلاف کہیں" (لوقا ۲۲: ۲۳ - ۶۵)

انجیلوں میں ہی یہ بھی بیان کیا گیا ہے کہ پہلے حضرت مسیح علیہ السلام کو یہودی سرداروں اور فقیہوں کی عدالت عالیہ میں پیش کیا گیا، پھر وہ انہیں پیلا طس کی عدالت میں لے گئے کر ان کا فیصلہ وہاں ہو گا، پھر پیلا طس نے انہیں ہیر و ڈلیں کی عدالت میں بیٹھج دیا، اور بالآخر ہیر و ڈلیں نے دوبارہ فیصلے کے لئے ان کو پیلا طس ہی کی عدالت میں بھیجا۔

لاروس کا کہنا ہے کہ حضرت مسیح علیہ السلام کو ایک عدالت سے دوسری عدالت میں بھجنے کا مقصد بھی ان کے ساتھ مذاق کرنا، اور انہیں تکلیف پہنچانا تھا۔ اور چونکہ یہ واقعہ کیم اپریل کو پیش آیا تھا، اس لئے اپریل فول کی رسم درحقیقت اسی شرمناک واقعے کی یادگار ہے۔

اپریل فول منانے کے نتیجے میں جس شخص کو بے وقوف بنایا جاتا ہے، اسے فرانسیسی زبان میں **Poisson d'avril** کہا جاتا ہے جسکا انگریزی ترجمہ April Fish ہے، یعنی اپریل کی محصلی (برنائزیکا، ص: ۳۹۶، ج: ۱)۔ گویا جس شخص کو بے وقوف بنایا گیا ہے وہ ہمیں محصلی ہے جو اپریل کے آغاز میں شکار کی گئی۔ لیکن لاروس نے اپنے مذکورہ بالاموقف کی تائید میں کہا ہے کہ Poisson کاللفظ چسکا ترجمہ "محصلی" کیا گیا ہے، درحقیقت اسی سے ملتے جلتے ایک اور فرانسیسی لفظ Position کی بگڑی ہوئی شکل ہے جس کے معنی "تکلیف پہنچانے" اور "عذاب دینے" کے ہوتے ہیں۔ لہذا یہ رسم درحقیقت اس عذاب اور اذیت کی یاددالنے کے لئے مقرر کی گئی ہے جو عیسائی روایات کے مطابق حضرت عیسیٰ علیہ السلام کو پہنچائی گئی تھی۔ ایک اور فرانسیسی مصنف کا کہنا ہے کہ دراصل Poisson کاللفظ اپنی اصل شکل ہی پر ہے، لیکن یہ لفظ پانچ الفاظ کے ابتدائی حروف کو ملا کر ترتیب دیا گیا ہے، جن کے معنی فرانسیسی زبان میں بالترتیب عیسیٰ، مسیح، اللہ، بیٹا اور فدیہ ہوتے ہیں۔ گویا اس مصنف کے نزدیک بھی اپریل فول کی اصل ہی ہے کہ وہ حضرت عیسیٰ علیہ السلام کا مذاق اڑانے اور انہیں تکلیف پہنچانے کی یادگار ہے۔ (اس تفصیل کیلئے دیکھئے فرید وجدی کی عربی انسائیکلو پیڈیا، دائرة معارف القرآن ص: ۲۲۶۲۱، ج: ۱)

اگر یہ بات درست ہے (لاروس وغیرہ نے اسے بڑے وثوق کے ساتھ درست قرار دیا ہے اور اسکے شواہد پیش کئے ہیں) تو غالب گمان یہی ہے کہ یہ رسم یہودیوں نے جاری کی ہو گی، اور اس کا نشا حضرت عیسیٰ علیہ السلام کی تفحیک ہو گی، لیکن یہ بات جیتناک ہے کہ جو رسم یہودیوں نے (معاذ اللہ) حضرت عیسیٰ علیہ السلام کی نمی اڑانے کے لئے جاری کی، اسے عیسائیوں نے کسی طرح مختنہ کے پیشوں نہ صرف قبول کر لیا، بلکہ خود بھی اسے منانے اور رواج دینے میں شریک ہو گئے، اسکی وجہ یہ بھی ہو سکتی ہے کہ عیسائی صاحبان اس رسم کی اصلاحیت سے واقف ہی نہ ہوں، اور انہوں نے بے سوچے سمجھے اس پر عمل شروع کر دیا ہو،

اور یہ بھی ہو سکتا ہے کہ عیسائیوں کا مزاج و مذاق اس معاملے میں عجیب و غریب ہے، جس صلیب پر حضرت عیسیٰ علیہ السلام کو ان کے خیال میں سولی دی گئی بظاہر قاعدے سے ہونا تو یہ چاہئے تھا کہ وہ ان کی نگاہ میں قابل نفرت ہوتی کہ اس کے ذریعے حضرت مسیح علیہ السلام کو ایسی اذیت دی گئی، لیکن یہ عجیب بات ہے کہ عیسائی حضرات نے اسے مقدس قرار دینا شروع کر دیا، اور آج وہ عیسائی مذہب میں تقسی کی سب سے بڑی علامت بھی جاتی ہے۔

اسلامی تعلیمات اور اپریل فول

لیکن مندرجہ بالتفصیل سے یہ بات ضرور واضح ہوتی ہے کہ خواہ اپریل فول کی رسم و نیس نامی دیوی کی طرف منسوب ہو، یا اسے (معاذ اللہ) قدرت کے مذاق کا رد عمل کہا جائے، یا حضرت مسیح علیہ السلام کے مذاق اڑانے کی یادگار، ہر صورت میں اس رسم کا رشتہ کسی نہ کسی توہم پرستی یا کسی گستاخانہ نظریہ یا واقعے سے جڑا ہوا ہے، اور مسلمانوں کے نقطہ نظر سے یہ رسم مندرجہ ذیل بذریعین گناہوں کا مجموعہ ہے:

- ۱- جھوٹ بولنا۔
 - ۲- دھوکہ دینا۔
 - ۳- دوسرا کو اذیت پہنچانا۔
- ۴- ایک ایسے واقعے کی یادمنانہ جس کی اصل یا توبت پرستی ہے، یا توہم پرستی، یا پھر ایک پیغمبر کے ساتھ گستاخانہ مذاق۔

اب مسلمانوں کو خود فیصلہ کر لینا چاہئے کہ آیا یہ رسم اس لائق ہے کہ اسے مسلمان معاشروں میں اپنا کر اسے فروش دیا جائے؟

اللہ تعالیٰ کا شکر ہے کہ ہمارے ماحول میں اپریل فول منانے کا رواج بہت زیادہ نہیں ہے، لیکن اب بھی ہر سال کچھ نہ کچھ خبریں سننے میں آہی جاتی ہیں کہ بعض لوگوں نے اپریل فول منایا، جو لوگ بے سوچ سمجھے اس رسم میں شریک ہوتے ہیں، وہ اگر سمجھدی سے اس رسم کی حقیقت، اصلیت اور اسکے نتائج پر غور کریں گے تو ان شاء اللہ اس سے پہیز کی اہمیت تک ضرور پہنچ کر ہیں گے۔ (از ذکر و مک)

پاکی اور صفائی

ایک سبق آموز واقعہ

تقریباً دو سال پہلے میں برطانیہ کے ایک سفر کے دوران برتکسٹ سے ٹرین کے ذریعے ایڈنبرا جا رہا تھا، راستے میں مجھے غسل خانہ استعمال کرنے کی ضرورت پیش آئی، میں اپنی سیٹ سے اٹھ کر غسل خانے کی طرف چلا تو دیکھا کہ وہاں ایک انگریز خاتون پہلے سے انتظار میں کھڑی ہیں جس سے اندازہ ہوا کہ غسل خانہ خالی نہیں ہے، چنانچہ میں ایک قریبی سیٹ پر بیٹھ کر انتظار کرنے لگا، جب کچھ دور گزر گئی تو اچاک غسل خانے کے دروازے پر میری نگاہ پڑی، وہاں Vacant کی مختی صاف نظر آ رہی تھی جس کا مطلب یہ تھا کہ غسل خانہ خالی ہے، اور اسکیل کوئی نہیں ہے، اس کے باوجود وہ خاتون بدستور دروازے کے سامنے کھڑی ہوئی تھیں، اس سے مجھے اندازہ ہوا کہ شاید ان کو کوئی غلط فہمی ہوئی ہے، میں نے قریب جا کر ان سے کہا کہ غسل خانہ تو خالی ہے، اگر آپ اندر جانا چاہیں تو چلی جائیں، انہوں نے جواب دیا کہ دراصل غسل خانے کے اندر میں ہی تھی، لیکن جب میں پیشاب سے فارغ ہوئی تو ریل پلیٹ فارم پر رک گئی، اور میں کمود ٹلوش نہیں کر سکی، (یعنی اس پر پانی نہیں بہا سکی) کیونکہ جب گاڑی پلیٹ فارم پر کھڑی ہو تو لاش کرنا مناسب نہیں، اب میں باہر آ کر اس انتظار میں ہوں کہ گاڑی چلنے تو میں اندر جا کر کمود ٹلوش کروں، پھر اپنی سیٹ پر جا کر بیٹھوں گی۔

یہ بظاہر ایک چھوٹا سا معمولی واقعہ تھا، لیکن میرے ذہن پر ایک نقش چھوڑ گیا، یہ ایک انگریز خاتون تھیں، اور بظاہر غیر مسلم، لیکن انہوں نے جو طرزِ عمل اختیار کیا، وہ دراصل اسلام کی تعلیم تھی۔

یہ بھی ایذا مسلم ہے

مجھے یاد ہے کہ میرے بچپن میں ایک صاحب سے ایک مرتبہ یہ غلطی سرزد ہوئی کہ وہ غسل خانہ استعمال کرنے کے بعد اسے لاش کئے بغیر باہر آ گئے تو میرے والد ماجد (حضرت مولانا مفتی محمد شفیع صاحب) نے اس پر انہیں سخت حنجیری کی۔ اور فرمایا کہ ایسا کرنا اسلامی تعلیمات

کے مطابق خت گناہ ہے، کیونکہ اس طرح گندگی پھیلانے سے آنے والے شخص کو تکلیف ہو گی، اور کسی بھی شخص کو تکلیف پہنچانا گناہ ہے۔

دوسری طرف جب گاڑی پلیٹ فارم پر کھڑی ہو تو اس وقت غسل خانے کا استعمال یا اسے فلاش کرنا ریلوے کے قواعد کے تحت اس لئے منع ہے کہ اس کے نتیجے میں ریلوے اسٹیشن کی فضا خراب ہوتی ہے، اور پلیٹ فارم پر موجود لوگوں کو ریلوے لائن پر پڑی ہوئی گندگی سے وہنی کوفت بھی ہوتی ہے، اور وہ گندگی بیماریاں پھیلنے کا ذریعہ بھی بن سکتی ہے، اس خاتون نے بیک وقت دونوں باتوں کا خیال کیا، ہر دوں کے کھڑے ہونے کی حالت میں پانی بہانا بھی گوارانہ کیا، اور پانی بہائے بغیر سیٹ پر آ کر بیٹھنا بھی پسند نہیں کیا، تاکہ کوئی شخص اس حالت میں جا کر تکلیف نہ اٹھائے۔

طہارت نصف ایمان

ہم مسلمان ہیں، اور ہماری ہر دینی تعلیم کا آغاز ہی طہارت سے ہوتا ہے، جسے آنحضرت ﷺ نے "ایمان کا آدھا حصہ" قرار دیا ہے، نیز آپ ﷺ نے انتہائی باریک بینی سے ہر اس کام سے منع فرمایا ہے جو ناحق کسی دوسرے کی تکلیف کا باعث ہو، لیکن یہ بات کہتے ہوئے بھی شرم آتی ہے کہ ہمارے مشترک غسل خانے، خواہ وہ ریل میں ہوں یا جہاز میں، بازار میں ہوں یا مسجدوں میں، تعلیم گاہوں میں ہوں یا شفاخانوں میں، ہر جگہ عموماً گندگی کے ایسے مراکز بنے ہوئے ہیں کہ ان کے قریب سے گذرنا مشکل ہوتا ہے، اور جب تک کوئی پتہ ہی نہ پڑ جائے، کسی سلیم اطیع شخص کے لئے اس کا استعمال ایک شدید آزمائش سے کم نہیں۔ اس صورت حال کی بڑی وجہ یہ ہے کہ ان معاملات میں ہم نے دین کی تعلیمات کو بالکل نظر انداز کیا ہوا ہے، اور مشترک استعمال کے مقامات پر گندگی پھیلانے کے بعد ہمیں یہ خیال بھی نہیں آتا کہ ہم اذیت رسانی کے گناہ کے مرتكب ہوئے ہیں، جس کا ہمیں جواب دینا پڑیگا۔

ملکی قوانین اور ہماری حالت

ہمارے ملک میں بھی ریلوے کے ہر غسل خانے میں یہ ہدایت درج ہے کہ جب تک گاڑی کسی اسٹیشن پر کھڑی ہو، بیت الحلااء استعمال نہ کیا جائے، لیکن عملاً صورت حال یہ ہے کہ کوئی اسٹیشن مشکل ہی سے ایسا ہو گا جس کی ریلوے لائن پر اس ہدایت کی خلاف ورزی کے

16 سکروہ مناظر نظر نہ آتے ہوں، اسی طرح ہواں جہازوں کے ہرشل خانے میں یہ ہدایت درج ہوتی ہے کہ بیت الحلاء میں کوئی ٹھووس چیز نہ پہنچنگی جائے نیز یہ کہ منہ ہاتھ دھونے کے لئے جو نیسن لگا ہوتا ہے اسے استعمال کرنے کے بعد آنے والے مسافر کی سہولت کے لئے اسے کاغذ کے تولیہ سے صاف کر دیا جائے، لیکن ان ہدایات پر بھی کماہد عمل نہیں کیا جاتا، چنانچہ ہمارے ہواں جہازوں کے ہرشل خانے بھی اب ہمارے مجموعی قومی مزاج کی نہایت بحدی تصور پیش کرتے ہیں، حالانکہ اگر ان ہدایات پر عمل کر کے ہم دوسروں کے لئے راحت کا سامان کریں تو یہ محض ایک شائستگی کی بات ہی نہیں ہے بلکہ یقیناً اجر و ثواب کا کام ہے۔

صفائی سترہائی ہمارا شیوه ہے

آنحضرت ﷺ کا ایک ارشاد اتنا مشہور ہے کہ بہت سے مسلمانوں کو معلوم ہے، آپ ﷺ نے فرمایا کہ ”ایمان کے ستر سے بھی زیادہ شبے ہیں، اور ان میں سے اوپنی ترین شبے یہ ہے کہ راستے سے گندگی یا تکلیف دہ چیز کو دور کر دیا جائے“۔ اس ارشاد نبوی ﷺ کی روشنی میں مومن کا کام تو یہ ہے کہ اگر کسی دوسرے شخص نے بھی کوئی گندگی پھیلا دی ہے اور اندر یہ ہے کہ لوگوں کو اس سے تکلیف پہنچنے کی، تو وہ خود اسے دور کر دے، نہ یہ کہ خود گندگی پھیلاتا پھرے، اگر گندگی دور کرنا ایمان کا شعبہ ہے تو گندگی پھیلانا کس چیز کا شعبہ ہو گا؟ ظاہر ہے کہ بے ایمانی کا، یا کفر و فتن کا؟ لیکن ہم نے اپنے عمل سے کچھ ایسا تاثر دے رکھا ہے کہ صفائی سترہائی درحقیقت ہمارا نہیں، بلکہ غیر مسلم مغربی اقوام کا شیوه ہے۔

ایک لطیفہ

یہاں مجھے پھر اپنے والد ماجد کا سنایا ہوا ایک لطیفہ یاد آ گیا، وہ فرماتے تھے کہ ایک مرتبہ ہندوستان میں ایک انگریز مسلمان ہو گیا، اور اس نے پانچوں وقت نماز پڑھنے کیلئے مسجد میں آتا شروع کر دیا، جب کبھی اسے وضو خانے میں جانے کی ضرورت پیش آئی تو یہ دیکھ کر اس کا دل کڑھتا تھا کہ نالیوں میں گندگی پڑی رہتی ہے، کناروں پر کائی جبی رہتی ہے، نہ لوگ ان میں گندگی ڈالنے سے پرہیز کرتے ہیں نہ ان کی صفائی کا کوئی انتظام ہے، آخر ایک روز اس نے یہ طے کیا کہ اس مقدس حبادت گاہ کو صاف رکھنا چونکہ بڑے ثواب کا کام ہے، اس لئے وہ خود ہی یہ خدمت انجام

دے گا، چنانچہ وہ کہیں سے جھاڑو وغیرہ لا کر اپنے ہاتھ سے اسے صاف کرنے لگا معمول مسلمانوں نے تو یقیناً اس کے اس عمل کی قدر کی ہو گی، لیکن محلے کے ایک صاحب نے اس پر تبصرہ کرتے ہوئے فرمایا کہ ”یہ انگریز مسلمان تو ہو گیا، لیکن اس کے دماغ سے انگریزیت کی خوب نہیں گئی۔“

اسلام ظاہری و باطنی طہارت کا معلم

جن صاحب نے یہ افسوسناک تبصرہ کیا، انہوں نے تو کھل کر صریح لفظوں ہی میں یہ بات کہہ دی، لیکن اگر ہمارے مجموعی طرزِ عمل کا جائزہ لیا جائے تو محسوس یہ ہی ہوتا ہے کہ ہم نے صفائی سترہائی کو ”انگریزیت کی خونو“ قرار دے رکھا ہے۔ اور شاید گندگی کو اپنی خونو، حالانکہ اسلام نے، جس کے ہم نام لیا ہیں، صفائی سترہائی سے بھی بہت آگے بڑھ کر طہارت کا وہ تصور پیش کیا ہے جو ظاہری صفائی سے کہیں بلند و برتر ہے، اور جسم کے ساتھ ساتھ روح کی پاکیزگی کے وہ طریقے سکھاتا ہے جن سے بیشتر غیر اسلامی اقوام محروم ہیں، اسی کا نتیجہ یہ ہے کہ جن مغربی اقوام کی ظاہری صفائی پسندی کا ذکر چیخھے آیا ہے، ان کا یہ ذوق صرف اس صفائی کی حد تک محدود ہے جو دوسرے کو نظر آئے، لیکن جہاں تک ذاتی اور اندروں (Intrinsic) صفائی کا تعلق ہے، اس سے ان اقوام کی محرومی کا تھوڑا سا اندازہ ان طریقوں کو دیکھ کر لگایا جاسکتا ہے جو وہ بیت الحلااء استعمال کرنے کے بعد اپنے جسم کی صفائی کیلئے اختیار کرتے ہیں، جب تک اس عمل کے بعد نہانہ ہو، جسم سے گندگی دور کرنے کے لئے پانی کے استعمال کا ان کے یہاں کوئی تصور نہیں، اس بات کا تو ان کے یہاں بڑا اہتمام ہے کہ غسل خانے کے فرش پر پاک پانی کی بھی کوئی چیخت پڑی نظر نہ آئے، لیکن جسم سے بجائست اور گندگی کو دور کرنے کے لئے صرف نامیٹ پیپر کو کافی سمجھا جاتا ہے، حالانکہ پانی کے استعمال کے بغیر گندگی کا کلی ازالہ مشکل ہے، چنانچہ اگر گندگی کے کچھ چھوٹے اجزاء جسم یا کپڑے پر اس طرح باقی رہ جائیں کہ وہ نظر نہ آئیں تو ان کے ازالے کی اتنی فکر نہیں ہے۔ پھر اگر اس عمل کے بعد غسل بھی کرنا ہو تو عموماً اس کا طریقہ یہ ہے کہ ٹپ میں پانی جمع کر کے اسی حالت میں پانی کے اندر اس طرح داخل ہو جاتے ہیں کہ پانی کے اخراج کا کوئی راستہ نہیں۔

ہوتا، اور نجاست کے باقی ماندہ چھوٹے اجزاء بعض اوقات پورے پانی کونا پاک کر سکتے ہیں۔ یہ تمام طریقے اس طرح اختیار کئے گئے ہیں کہ سارا از و صرف اس ظاہری صفائی پر ہے جو دوسرے کو نظر آئے، ذاتی اور اندر ونی صفائی جس کا نام ”طہارت“ ہے اسکا کوئی تصور نہیں، اللہ تعالیٰ کے فضل و کرم سے اسلام نے ہمیں ظاہری صفائی سترائی (نظافت) کے ساتھ ساتھ ”طہارت“ (پاکی) کے بھی مفصل احکام دیئے ہیں، اس لئے اسلام میں صفائی کا تصور کہیں زیادہ جامع، ہمہ گیر اور بلند و برتر ہے، اسلام کو ”طہارت“ بھی مطلوب ہے اور نظافت بھی، طہارت کا مقصد یہ ہے کہ انسان بذات خود واقعی پاک صاف رہے، اور نظافت کا مقصد یہ ہے کہ وہ اپنی گندگی سے دوسروں کے لئے تکلیف کا باعث نہ بنے۔

عہد رسالت کا ایک حکم

آنحضرت ﷺ کے عہد مبارک میں مسجد نبوی اتنی زیادہ کشادہ نہیں تھی، عام طور سے صحابہ کرام ﷺ پیش تھے اور موئے کپڑے پہننے تھے، گرمی کے موسم میں جب پینے آتا تو کپڑے پینے سے تہوجاتے، اور جمعہ کے اجتماع میں اس پینے کی وجہ سے بو پیدا ہو جانے کا اندیشہ تھا، اس لئے آنحضرت ﷺ نے صحابہ کرام کو تاکید فرمائی کہ جمعہ کے روز سب حضرات غسل کر کے، حتی الامکان صاف کپڑے پہن کر اور خوشبو لگا کر مسجد میں آیا کریں، اب ظاہر ہے کہ طہارت کا کم سے کم تقاضا تو اس طرح بھی پورا ہو سکتا تھا کہ لوگ وضو کر کے آ جایا کریں، اور ان کے کپڑے ظاہری نجاست سے پاک ہوں، لیکن آنحضرت ﷺ نے اس پر اکتفا کرنے کے بجائے مذکورہ بالا احکام نظافت کی اہمیت کی وجہ سے عطا فرمائے، تاکہ کوئی شخص کسی دوسرے کے لئے تکلیف کا باعث نہ بنے، اس چھوٹی سی مثال ہی سے یہ بات واضح ہے کہ طہارت کے ساتھ ساتھ نظافت بھی اسلام میں مطلوب ہے، اور کوئی بھی ایسا اقدام جائز نہیں ہے جس کی وجہ سے ماحول میں گندگی پھیلتی ہو، یہ ہر شخص کی ایسی دینی ذمہ داری ہے جس کی ادائیگی کے لئے بنیادی ضرورت توجہ کی ہے، یہ توجہ پیدا ہو جائے تو دیکھتے ہی دیکھتے ماحول سدھ رجاتا ہے۔ (از ذکر و فکر)

پڑوسی

ہمسایوں کے حقوق اور ان کی ساتھ حسن معاشرت کی
اسلامی تعلیم اور اس بارہ میں ہماری حالت۔
ہمسفر کے حقوق کی نشاندہی اور تھوڑی دیر کے ساتھی
کے ساتھ حسن اخلاق کا مظاہرہ کرنے کی ترغیب۔

پڑوی

ایک مشائی شخصیت

ابو حمزہ سکریٰ حدیث کے ایک راوی گذرے ہیں، "سُكَّرٌ" عربی زبان میں چینی کو کہتے ہیں، اور ان کے تذکرہ نگاروں نے لکھا ہے کہ انہیں "سُكَّرٌ" اس لئے کہا جاتا تھا کہ ان کی باتیں ان کا لہجہ اور ان کا انداز گفتگو بڑا لکش اور شیریں تھا، جب وہ بات کرتے تو سننے والا ان کی باتوں میں محو ہو جاتا تھا، وہ بغداد شہر کے ایک محلے میں رہتے تھے، کچھ عرصے کے بعد انہوں نے اپنا مکان بیچ کر کسی دوسرے محلے میں منتقل ہونے کا ارادہ کیا، خریدار سے معاملہ بھی تقریباً طے ہو گیا۔ اتنے میں ان کے پڑویوں اور محلہ داروں کو پستہ چلا کہ وہ اس محلے سے منتقل ہو کر کہیں اور نئے کا ارادہ کر رہے ہیں، چنانچہ محلہ والوں کا ایک وفد ان کے پاس آیا، اور ان کی منت سماجت کی کہ وہ یہ محلہ نہ چھوڑیں، جب ابو حمزہ سکریٰ نے اپنا عندر بیان کیا تو تمام محلہ والوں نے متفق طور پر انہیں یہ پیش کی کہ آپ کے مکان کی جو قیمت گئی ہے، ہم وہ قیمت آپ کی خدمت میں وہ قیمت بطور ہدیہ پیش کرنے کو تیار ہیں، لیکن آپ ہمیں اپنے پڑوں سے محروم نہ کیجئے، جب انہوں نے محلہ والوں کا یہ خلوص دیکھا تو منتقل ہونے کا ارادہ مٹوی کر دیا۔

ابو حمزہ سکریٰ کی مقبولیت کی ایک وجہ ان کی سحر انگیز شخصیت بھی ہو گی، لیکن بڑی وجہ یہ تھی کہ انہوں نے پڑوی کے حقوق کے بارے میں اسلامی تعلیمات پر عمل کر کے ایک مثال قائم کی تھی، قرآن کریم نے پڑوی کے ساتھ حسن سلوک کی بار بار تاکید فرمائی ہے اور رسول کریم صلی اللہ علیہ وسلم نے اپنے بہت سے ارشادات میں پڑوی کے حقوق کی تفصیلات بیان فرمائی ہیں، یہاں تک کہ ایک موقع پر آپ نے ارشاد فرمایا کہ میرے پاس جریل امین علیہ السلام آئے، اور مجھے پڑوی کے حقوق کی اتنی تاکید کرتے رہے کہ مجھے گمان ہونے لگا کہ شاید وہ پڑوی کو ترکے میں وارث بھی قرار دیدیں گے۔

قرآن و سنت کی ان تعلیمات کے ساتھ میں جو معاشرہ پروان چڑھا، اس میں پڑوی کی حیثیت ایک قریبی رشتہ دار سے کم نہ تھی، ایک ساتھ رہنے والے نہ صرف ایک دوسرے کے دکھ درد میں شریک تھے، بلکہ ایک دوسرے کے لئے ایثار و قربانی کر کے خوشی محسوس کرتے تھے۔

خیرخواہی کی ایک جھلک

۱۹۶۳ء میں جب میں سعودی عرب گیا تو وہاں کے ایک باشندے نے مجھے اپنا واقعہ خود سنایا کہ ایک مرتبہ میں کپڑا خریدنے کے لئے بازار گیا، ایک دوکان میں داخل ہو کر بہت سے کپڑے دیکھے، دوکاندار پوری خوش اخلاقی سے مجھے مختلف کپڑے دکھاتا رہا، بالآخر میں نے ایک کپڑا اپنے کر لیا دوکاندار نے مجھے قیمت بتاوی میں نے دوکاندار سے کہا کہ ”مجھے یہ کپڑا اتنے گز کا ہے کر دیدو“، اس پر دوکاندار ایک لمحے کے لئے رکا، اور اس نے مجھے سے کہا آپ کو یہ کپڑا اپنے ہے؟ میں نے کہا جی ہاں، کہنے لگا قیمت بھی آپ کی رائے میں مناسب ہے؟ میں نے کہا جی ہاں، اس پر اس نے کہا کہ اب آپ میرے برابر والی دوکان پر چلے جائیے، اور وہاں سے یہ کپڑا اسی قیمت پر لے لجھئے، میں بڑا حیران ہوا اور میں نے اس سے کہا کہ میں اس دوکان پر کیوں جاؤں؟ میرا معاملہ تو آپ سے ہوا ہے، کہنے لگا آپ کو اس بحث میں پڑنے کی ضرورت نہیں، آپ کو جو کپڑا چاہئے، وہ وہاں موجود ہے، اور آپ کو اسی قیمت میں مل جائیگا، جا کر وہاں سے لے لجھئے میں نے کہا کہ پہلے مجھے وجہ بتائیے، کیا وہ آپ ہی کی دوکان ہے؟ اس نے کہا نہیں، اب میں بھی اڑ گیا، اور میں نے اصرار کیا کہ جب تک آپ مجھے وجہ نہیں بتائیں گے میں اس دوکان پر نہیں جاؤں گا، آخر کار اس نے زرج ہو کر کہا کہ آپ خواہ خواہ بات لبی کر رہے ہیں بات صرف اتنی ہے کہ میرے پاس صبح سے اب تک بہت سے گاہک آپکے ہیں، اور میری اتنی بکری ہو چکی ہے کہ میرے لئے آج کے دن کے حساب سے کافی ہو سکتی ہے، لیکن میں دیکھ رہا ہوں کہ میرا پڑوی دوکاندار صبح سے خالی بیٹھا ہے، اس کے پاس کوئی گاہک نہیں آیا، اس لئے میں چاہتا ہوں کہ اس کی بھی کچھ بکری ہو جائے، آپ کے وہاں جانے سے اس کا بھلا ہو جائے گا، آپ کا اس میں کیا حرج ہے؟

یہ اسلامی معاشرے کی ایک بھی کچھ جھلک تھی جس میں سرت اور کامیابی مخفی پیسوں کی گنتی کا نام نہیں تھا، بلکہ روح کے اس سکون اور قلب و ضمیر کے اس اطمینان کا نام تھا جو اپنے کسی بھائی بہن کا دکھ دور کر کے یا اس کے چہرے پر مسکراہٹ لا کر حاصل ہوتا ہے، جب قرآن کریم نے انصار مدینہ کی تعریف کرتے ہوئے یہ فرمایا تھا کہ چاہے وہ خود مغلی کا شکار ہوں، مگر دوسروں کے ساتھ ایثار کا معاملہ کر کے انہیں اپنے اوپر ترجیح دیتے ہیں، تو درحقیقت ان کی اسی صفت کی مثال دیکھ مسلمانوں کو انکی پیروی کی ترغیب دی تھی، یوں تو ایثار کا یہ معاملہ ہر شخص کے ساتھ قابل تعریف ہے، لیکن خاص طور پر پڑوی اس کا زیادہ حقدار ہے اسی لئے قرآن و سنت نے اسکی زیادہ ترغیب دی ہے۔

ہماری معاشرتی حالت

جدید شہری زندگی نے جہاں ہماری بہت سی قدر میں بدل ڈالی ہیں وہاں پڑوں کی اہمیت کا تصور بھی بُری طرح دھندا لا دیا ہے، اول تو کوئی بُنگلوں کے مکین پڑوں کا مفہوم ہی بھولتے جا رہے ہیں، بعض دفعہ متوں پاس پاس رہنے کے باوجود وہ ایک دوسرے سے ناقص رہتے ہیں، اور اگر کہیں پڑوں کی اہمیت کا تصور موجود ہے تو عام طور سے اسے انہی پڑویں کے ساتھ مخصوص کر دیا گیا ہے، جو رہتے یا معاشری حالت کے اعتبار سے اپنے برائیا قریب ہوں، چنانچہ کوئی بُنگلے میں رہنے والا کسی دوسری کوئی کے مکین ہی کو اپنا پڑوی سمجھتا ہے، اور اگر اس کے پاس کچھ لوگ جھونپڑیوں یا معمولی مکانات میں رہ رہے ہوں تو انہیں عام طور سے نہ پڑوی سمجھا جاتا ہے، نہ پڑوی جیسے حقوق دیئے جاتے ہیں، ایسا بہت کم دیکھا گیا ہے کہ کسی عالی شان بُنگلے میں رہنے والا اپنے قریب کسی جھونپڑی والے کی خبر گیری، اسکی بیمار پری یا محض ملاقات کے لئے جاتا ہو، حالانکہ ایسے پڑوی ایثار و محبت کے زیادہ مستحق ہیں۔

زمین کھائی آسمان کیسے کیے

دارالعلوم دیوبند کے مفتی اعظم حضرت مولانا مشتی عزیز الرحمن صاحب رحمۃ اللہ علیہ علمی

اور دیئی اعتبار سے تو بلند مقام کے حامل تھے ہی، اپنی خاندانی وجاهت کے اعتبار سے بھی ممتاز تھے، لیکن ان کا روزانہ معمول یہ تھا کہ وہ اپنے فرانچ کی اداگی کے لئے دارالعلوم جانے سے پہلے اپنے قریب معمولی مکانات میں بنتے والی بیواؤں اور بے سہار خواتین کے پاس جاتے، ہر ایک سے پوچھتے کہ انہیں بازار سے کیا سودا سلف منگانا ہے؟ اور بہت سے خواتین کے بتائے ہوئے سو دے کی ایک فہرست لے کر خود بازار جاتے، ہر خاتون کا سودا خریدتے، اور ہر ایک کو پہنچاتے، بعض اوقات ایسا بھی ہوتا کہ کوئی خاتون کہتی مفتی صاحب! آپ یہ چیز غلط لے آئے، میں نے تو فلاں چیز منگائی تھی، یا اتنی تعداد میں منگائی تھی، مفتی صاحب خندہ پیشانی سے فرماتے معاف کرنالی بی مجھ سے غلطی ہو گئی، میں ابھی بدل کروہ چیز لے آتا ہوں، اور اس طرح وہ نہ جانے کتنے نوٹے دلوں کی دعائیں سمیٹ کر اور ان کی خدمت کے سر در سے دل آباد کر کے اپنے دن کی مصروفیات کا آغاز کرتے تھے۔

موجودہ بے سکونی کی وجہ

آج تقریباً ہر شخص اسی اسباب راحت کی فراوانی کے باوجود ایک انجانی سی بے چینی اور دل کی ایک بے نام سی کسک میں جلتا ہے، اور بقول جناب نظر امر وہی ہے کہ کوئی ابھن نہیں، لیکن کسی ابھن میں رہتا ہے

عجب دھڑکا سا ہر دم دل کی ہر دھڑکن میں رہتا ہے

اس انجانی بے چینی کی ایک بڑی وجہ یہ ہے کہ ہم نے روپے پیسے کی کمی ہی کو زندگی کا مقصد سمجھ لیا ہے، اور مال و دولت کی دوڑ سے آگے کچھ سوچنے کے لئے تیار نہیں، چنانچہ ہم روح کے اس اطمینان اور دل کے اس سر در سے محروم ہوتے جا رہے ہیں جو اپنے کسی بھائی بہن کی خدمت کر کے اور اس کے لئے کوئی قربانی دے کر حاصل ہوتا ہے، جو زندگی کو اپنے خالق و مالک کے تابع فرمان بنانے اور اس کے حکم کے آگے اپنی ناجائز خواہشات کو کچلنے کا نقد انعام ہوتا ہے، قلبی سکون کا یہ نقد انعام بسا اوقات کچھ مکان اور دال روٹی کی معمولی

معیشت میں بھی حاصل ہو جاتا ہے، اور اگر اسکی شرائط پوری نہ ہوں تو عالی شان کوٹھیوں اور چمکدار کاروں میں بھی حاصل نہیں ہوتا، اس صورت میں کوئی بندگوں کی چمک دمک دل میں چھپی ہوئی بے چینیوں کا علاج نہیں کر سکتی۔

کوئی شک نہیں کہ آج کی شہری زندگی بہت مصروف ہو گئی ہے، لیکن یہ مصروفیت زیادہ تر روپے پیسے کی کمی بڑھانے ہی کے لئے ہے، لہذا اگر سکون قلب بھی کوئی حقیقی نعمت ہے جسے حاصل کرنے کی فکر کی جائے تو انہی مصروفیتوں میں تھوڑا سا وقت اس کام کے لئے بھی نکالنا پڑیگا جس میں اپنے آس پاس بننے والوں کی زندگی میں جھاگ کر دیکھا جاسکے، اور ان کے دکھ دو رکرنے کی کوئی امکانی سبیل تلاش کی جاسکے۔ چونکہ مصروفیت کی مصروفیات میں سے نکالے ہوئے یہ چند لمحات جو اس کام میں خرچ ہوں گے، انشاء اللہ وہ کام کر جائیں گے جو دن بھر کی بھاگ دوڑ سے حاصل ہونے والی روپے کی ریل پیل انعام نہیں دے سکتی۔ (از ذکرِ فقر)

پڑوی کے ساتھ نیک سلوک

اللہ تعالیٰ نے پڑوی کے بہت حقوق رکھے ہیں۔

آنحضرت صلی اللہ علیہ وسلم کا ارشاد ہے کہ:

**فَإِذَا أَلَّ جَبْرِيلُ يُؤْخِذُنِي بِالْجَارِ حَتَّىٰ ظَفَّرَ اللَّهُ سَبُورَةَ اللَّهِ
(بخاری و مسلم عن ابن عمر و عائشہ)**

جب رسلِ علیہ السلام مجھے پڑوی کے بارے میں اتنی کثرت سے نصیحت کرتے رہے کہ مجھے یہ گمان ہونے لگا کہ شاید وہ اس کو راثت میں بھی حقدار قرار دے دیں گے۔

حضرت ابو شریح رضی اللہ عنہ روایت کرتے ہیں

کہ آنحضرت صلی اللہ علیہ وسلم نے فرمایا:

**مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَيُؤْمِنْ إِلَىٰ جَارِهِ
جو شخص اللہ پر اور یوم آخرت پر ایمان رکھتا ہو اسے چاہئے کہ اپنے
پڑوی کے ساتھ حسن سلوک کرے۔ (صحیح مسلم)**

اور حضرت ابو ہریرہؓ آپ کا یہ ارشاد نقل فرماتے ہیں:

**مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُؤْذِ جَارَهُ
جو شخص اللہ پر اور یوم آخرت پر ایمان رکھتا ہو اسے چاہئے کہ اپنے
پڑوی کو تکلیف نہ پہنچائے۔ (بخاری و مسلم)**

پڑوی کا سب سے بڑا حق تو یہ ہے

کہ اپنے ہر کام میں اس بات کا پورا خیال رکھا جائے کہ اپنی ذات سے
اس کو تکلیف نہ پہنچا اس کے علاوہ ضرورت کے موقع پر اس کی مدد کرنا، کبھی

کبھی اس کو کچھ ہدیہ بھیج دینا۔ اس کے دکھنے میں شریک رہنا۔ یہ سب باقیں موجب اجر و ثواب ہیں۔ اگر وہ ضرورت مند ہو تو اس کی مالی مدد کا بھی اہتمام کرنا چاہئے۔ کیونکہ پڑوی کے لئے یہ ضروری نہیں ہے کہ وہ معاشی اور سماجی اعتبار سے ہم پلہ ہو۔ اگر کچھ غریب لوگ اپنے پڑوں میں آباد ہیں تو وہ بھی پڑوی ہیں۔ اور ان کے حقوق اس لحاظ سے زیادہ ہیں کہ ان کی خبر گیری دوسروں سے زیادہ ضروری ہے۔ اگر کوئی پڑوی ہموكا ہے تو اس کو کھانا کھلانا صرف موجب ثواب ہی نہیں فرض ہے۔ اسی طرح پڑوی اگر غیر مسلم بھی ہو تب بھی اس کے ساتھ حسن سلوک کرنا چاہئے۔

حضرت عبداللہ بن عمر رضی اللہ عنہ کے یہاں ایک مرتبہ ایک بکری ذبح ہوئی۔ آپ صلی اللہ علیہ وسلم کے پڑوں میں ایک یہودی رہتا تھا۔ آپ بار بار گھروالوں کو تاکید کرتے رہے کہ اس یہودی پڑوی کو بھی گوشت کا ہدیہ بھیجو۔ (ابوداؤ در ترمذی)

تھوڑی دیر کا ساتھی

زندگی میں انسان کو قدم قدم پر دوسروں سے واسطہ پیش آتا ہے، بعض تعلقات دائیٰ نوعیت کے ہوتے ہیں، جیسے رشتہ دار، بعض دائیٰ نہ ہی لیکن لمبی مدت کے لئے ہوتے ہیں جیسے پڑوی، اور بعض ایسے ہوتے ہیں کہ صرف چند گھنٹوں یا اس سے بھی کم مدت کے لئے کسی کا ساتھ ہو جاتا ہے، جیسے ہم سفر جو کسی بس، ریل یا ہوائی جہاز میں سفر کرتے ہوئے کچھ دیر کے لئے ایک دوسرے کے ساتھ ہو جاتے ہیں۔

تعلقات اور ان کے حقوق

قرآن کریم نے نہایت باریک بینی سے ان تینوں قسم کے تعلقات کے کچھ حقوق رکھے ہیں، اور ان حقوق کی نگہداشت کی تائید فرمائی ہے، پہلی دو قسموں یعنی رشتہ داروں اور پڑویوں کے حقوق کو لوگ پھر بھی کچھ وہ کچھ اہمیت دیتے ہیں، جس کی وجہ یہ ہے کہ ان کے ساتھ بدسلوکی کے نتیجے میں انسان بدنام ہو جاتا ہے، اور چونکہ یہ تعلقات دیر پا قسم کے ہیں اس لئے یہ بدنامی بھی دیر پا ہو جاتی ہے، لیکن تیسرا قسم یعنی وہ لوگ جو مختصر و قتفے کے لئے ساتھ ہو گئے ہوں بہت کم انسان ان کے حقوق کا خیال رکھنے پر آمادہ ہوتے ہیں، وجہ یہ ہے کہ ایسے لوگ عموماً اجنبی ہوتے ہیں، اور تھوڑی دیر کے بعد جب جدا ہوتے ہیں تو بعض اوقات تمام عمر ان سے کوئی واسطہ پیش نہیں آتا، اس لئے ان کے ساتھ اگر کوئی بد اخلاقی یا بدسلوکی ہو جائے تو اس کی وجہ سے کسی دیر پا بدنامی کا اندر یہ نہیں ہوتا، لوگ عموماً یہ سوچتے ہیں کہ اگر تھوڑی دیر کے لئے اس شخص پر میرے بارے میں کوئی غلط تاثر قائم ہو بھی گیا تو کیا ہوا؟ بعد میں تو کبھی اس سے ملننا نہیں ہے، اس لئے اس تاثر سے میری زندگی پر کوئی رُداثر نہیں پڑیگا۔ چنانچہ بسوں، ریلوؤں دوسری عوامی سواریوں، اور اب تو ہوائی جہازوں میں بھی جو دھنکا پیل اور نفسی نفسی کا جو عالم نظر آتا ہے، کہ ہر شخص دوسرے کو کہنی مار کر آگے بڑھنے کی

فکر میں رہتا ہے، وہ درحقیقت اسی ذہنیت کا شاخانہ ہے۔

تحوڑی دیر کے ساتھی کے ساتھ حسن سلوک

اسی لئے قرآن کریم نے جہاں رشتہ داروں اور پڑوسیوں کے ساتھ حسن سلوک کی ترغیب دی، وہاں تھوڑی دیر کے ساتھیوں کے حقوق ادا کرنے کو بطور خاص ذکر فرمایا، تھوڑی دیر کے ساتھی کیلئے قرآن کریم نے الصاحب بالجحب کا لفظ استعمال کیا ہے، (سورہ نساء آیت نمبر ۳۶) اس کا اردو ترجمہ ”ہم پہلو“ کے لفظ سے کیا جاسکتا ہے، اور اس سے مراد وہ شخص ہے جو مختصر مدت کے لئے کسی کے ساتھ ہو گیا ہو، خواہ کسی سفر میں، یا کسی عمومی مجلس میں، بس یا ریل میں سفر کرتے ہوئے جو شخص ہمارے قریب بیٹھا ہے، وہ ہمارا ”صاحب بالجحب“ ہے، کسی دعوت جلے یا اجتماع عام میں جو شخص ہمارے پہلو میں ہے، وہ ہمارا ”صاحب بالجحب“ ہے، اور قرآن کریم نے خاص طور پر اس کے ساتھ حسن سلوک کی تائید اس لئے فرمائی ہے کہ انسان کی شرافت اور خوش اخلاقی کا اصل امتحان ایسے ہی موقع پر ہوتا ہے، بڑے بڑے تعلیم یافتہ، بظاہر مہذب اور شاستری لوگوں کو دیکھا کہ اپنے روزمرہ کے حالات میں وہ بظاہر بڑے خوش اخلاق اور شاستری نظر آتے ہیں، لیکن جب کبھی سفر کی نوبت آئی تو ان کی ساری تہذیب اور خوش اخلاقی دھری کی دھری رہ گئی، اور انہوں نے اپنے ہم سفروں کے ساتھ پر لے درجے کی خود غرضی اور سنگدی کا برداشت شروع کر دیا۔

فرمان فاروق عظیم رضی اللہ عنہ

اسی لئے حضرت فاروق عظیم رضی اللہ تعالیٰ عنہ نے ایک موقع پر فرمایا تھا کہ کسی شخص کی نیکی کی حقیقی گواہی اس وقت دو جب یا تو تمہارا اس سے روپے پیسے کا کوئی لین دین ہو چکا ہو جس میں تم نے اسے کھرا پایا ہو، یا اس کے ساتھ تم نے کوئی سفر کیا ہو، اور اس سفر میں تم نے اسے واقعی خوش اخلاق دیکھا ہو۔

خوش اخلاقی کی حقیقت

بات دراصل یہ ہے کہ خوش اخلاقی کا جو برداشت صرف بدناگی کے خوف سے کیا جائے، وہ خوش

انماقی ہی کہاں ہے؟ وہ تو ایک دکھاوا ہے، چنانچہ جب بدنامی کا خوف ملے گا، انسان کی بد اخلاق اصلیت ظاہر ہو جائیگی، خوش اخلاقی تو ایک اندر ولی صفت کا نام ہے جو نیک نامی اور بدنامی سے بے نیاز ہو کر کوئی اچھا عمل اس لئے کرتی ہے کہ وہ اچھا ہے، اور اللہ تعالیٰ کی خوشنودی کا سبب ہے، جب یہ صفت کسی شخص کو حاصل ہو جائے تو اس کا رو یہ ہر جگہ اس صفت کے مطابق ہوتا ہے، یہاں تک کہ اس جگہ بھی جہاں اسے کوئی دیکھنہ رہا ہو، وہ اپنی پاکیزہ فطرت کے تحت وہی طرز عمل اختیار کرتا ہے جو اسے کرنا چاہئے، اور یہ حقیقت اس کے سامنے رہتی ہے کہ کوئی اور دیکھئے یا نہ دیکھئے، وہ ضرور دیکھ رہا ہے جس کے دیکھنے پر جنت اور جہنم کے فیصلے ہوتے ہیں۔

اسلامی تعلیمات

اسلام نے ”صاحب بالجحب“ یعنی تھوڑی دری کے ساتھی کے حقوق کی جس باریک بنی سے دیکھ بھال کی ہے، اسکا اندازہ چند مثالوں سے لگائیے:

(۱) جمع کے دن جب مسجد میں لوگ خطبے اور نماز کے لئے جمع ہوں تو نوادرد کے لئے حکم یہ ہے کہ وہ اجتماع کے آخری حصے میں جہاں جگہ ملے پیشہ جائے لوگوں کی گرد نیں پھلانگ کر آگے بڑھنے کی کوشش کوختی سے منع فرمایا گیا ہے، آنحضرت صلی اللہ علیہ وسلم نے اس عمل پر سخت ناراضگی کا اظہار فرمایا۔

(۲) جمع کے دن نہاد ہو کر، اچھے کپڑے پہن کر اور خوبصورگا کر مسجد میں جانے کی ترغیب دی گئی ہے، تاکہ اس بڑے اجتماع میں ہر شخص دوسرے کے لئے تکلیف کے بجائے فرحت اور راحت کا سبب بنے۔

(۳) فقہاء کرام نے کہا ہے کہ جو شخص کسی ایسی بیماری میں بٹلا ہو جس سے کسی پاس والے کو تکلیف ہو سکتی ہو، یا مگن آسکتی ہو، اس کے لئے جماعت کی نماز معاف ہے، اور اسے اپنے گھر ہی میں نماز پڑھنے پر ان شاء اللہ مسجد کی جماعت کا ثواب ملے گا۔

(۴) جب چند افراد ساتھ بینہ کر کوئی چیز کھار ہے ہوں تو حکم یہ ہے کہ دوسروں کا خیال رکھ کر کھاؤ، حدیث میں ہے کہ جب دوسرے لوگ ایک ایک کھجور لے کر کھار ہے ہوں تو تم

دودو بھوریں مت لو، اس میں یہ اصول بتا دیا گیا ہے کہ صرف اپنی اپنی فکر کرنا اور جو ہاتھ لے لے اڑنا ایک مومن کا شیوه نہیں، یہ بھی دیکھنا چاہئے کہ کچھ اور لوگ بھی تمہارے ساتھ کھانے میں شریک ہیں، تمہارا حصہ پوری طرح ناپ تول کرنہ ہی، لیکن دوسروں کے ساتھ کسی توازن ہی میں ہونا چاہئے، (آج کل بونے قسم کی دعوتوں میں بعض مرتبہ جو چھینا جھٹی نظر آتی ہے، اور جس طرح بعض لوگ یکبارگی ضرورت سے زیادہ چیزیں اپنے برتن میں انڈیل لیتے ہیں وہ ان احکام کی صریح خلاف ورزی ہے)

یہ چند مثالیں میں نے صرف یہ بتانے کے لئے دی ہیں کہ اسلامی تعلیمات میں ”صاحب بالبھب“ یا تھوڑی دیر کے ساتھی کی کتنی اہمیت ہے، اس اہمیت کو ذہن میں رکھتے ہوئے اپنے معاشرے کے چند جزوی مسائل پر ایک نظر ڈال لجئے۔

لائن توڑ کر آگے بڑھنا

جہاں بہت سے لوگوں کو باری باری کوئی کام انجام دینا ہوا، وہاں فطری طریقہ یہی ہے کہ آنے والوں کی ترتیب سے ایک قطار بنائی جائے، اور ہر شخص نمبر وار اپنا کام انجام دینا رہے، اس طرح سب کافائدہ ہے، اور سب کا کام آسانی سے ہو جاتا ہے، ایسے موقع پر (کسی معقول عذر کے بغیر) لائن توڑ کر آگے بڑھنے کی کوشش کرنا یا اسکے لئے دھینگا مشتی کرنا دوسروں کی شدید حق تلفی ہے، جو بداخلاتی اور ناشائستگی ہونے کے علاوہ گناہ بھی ہے۔

افسوں ہے کہ آج غیر مسلم قومیں اس بات کا لحاظ رکھتی ہیں، بلکہ ان کا مزاج ہی یہ ہے کہ جہاں دو آدمی جمع ہونگے فوراً آگے چیچھے ہو کر قطار بنائیں گے، لیکن ہم جو ”صاحب بالبھب“ کے بارے میں قرآن و سنت کی مذکورہ ہدایات کی روشنی رکھتے ہیں لاائن توڑ کر آگے بڑھنے کو بہادری اور جی واری کا ایک ہنسکھتے ہیں، اور یہ خیال تو شاید ہی کسی کو آتا ہو کہ میں کسی گناہ کا ارتکاب کر رہا ہوں۔

گاڑی کی نشتوں میں بے اعتدالی

بس یاریل میں ہر شخص نشت کا اتنا حصہ استعمال کرنے کا حق دار ہے جتنا ایک مسافر

کے لئے گاڑی والوں کی طرف سے مقرر کیا گیا ہے، اس میں ہمارے یہاں دو طرح کی شدید بے اعتدالیاں ہوتی ہیں۔

پہلی بے اعتدالی تو یہ ہے کہ جن گاڑیوں میں بینگ نہیں ہوتی، ان میں جو شخص پہلے پہنچ گیا وہ بیک وقت کئی کئی نشتوں کی جگہ گھیر کر اس پر قبضہ جماليتا ہے اور دوسرے مسافر کھڑے کھڑے سفر کرنے پر مجبور ہوتے ہیں، اب یہ کتنی بے انصافی کی بات ہے کہ آپ ایک ٹکٹ لے کر آرام سے لیجئے ہیں، اور دوسرا شخص اتنی ہی رقم کا ٹکٹ لے کر بیٹھنے سے بھی محروم ہے۔ میں نے اپنے بعض بزرگ علماء کے بارے میں تو یہاں تک سنائے کہ اگر گاڑی بالکل خالی پڑی ہوتی، اور دوسرے مسافرنہ ہوتے تب بھی وہ اپنی نشت سے زیادہ جگہ استعمال نہیں کرتے تھے، اور فرماتے تھے کہ میں نے ایک نشت کا کرایہ دیا ہے، میں ایک ہی نشت کے استعمال کا حق دار ہوں، اس سے زیادہ کا نہیں۔ یقیناً یہ احتیاط و تقویٰ کا اعلیٰ مقام ہے، لیکن چونکہ گاڑی والوں کی طرف سے ایسے موقع پر خالی جگہوں کے استعمال کی عموماً اجازت ہوتی ہے، اس لئے اسکونا جائز نہیں کہا جاسکتا، مگر جہاں دوسرے مسافر کھڑے ہونے پر مجبور ہوں، وہاں زائد جگہ گھیرنے کا کوئی جواز نہیں۔

دوسری بے اعتدالی اس کے برعکس یہ ہوتی ہے کہ جو سیٹ چار آدمیوں کے بیٹھنے کے لئے مخصوص ہے اس میں پانچواں آدمی زبردستی اپنے آپ کو مخون نے کی کوشش کرتا ہے، اور پہلے سے بیٹھنے ہوئے آدمیوں کو مجبور کرتا ہے کہ وہ سمت کرائے ضرور جگہ دیں، اسکا نتیجہ یہ ہوتا ہے کہ جو لوگ پہلے سے جائز اور بجا طور پر اپنی جگہ بیٹھنے ہوئے تھے، وہ شفیق اور دشواری کے ساتھ اپنا سفر کرنے پر مجبور ہوتے ہیں، ایسے میں اگر وہ لوگ خود ایثار سے کام لیں، اور نو دار دو جگہ دیدیں تو بے شک یہ ان کی عالی ظرفی ہے، اور باعث ثواب ہے، لیکن کسی نو وارد کو یہ حق نہیں پہنچتا کہ وہ انہیں اس عالی ظرفی پر مجبور کرے۔

یہ بھی گناہ میں داخل ہے

چونکہ ہم نے دین کو صرف نماز روزے ہی کی حد تک محدود کر لیا ہے اس لئے اس قسم کی

۱۷ حکمت کرتے وقت یہ خیال بھی دل میں نہیں آتا کہ ہم کسی گناہ کا ارتکاب کر رہے ہیں، حالانکہ جس عمل سے بھی کسی دوسرے کی حق تلفی ہوتی ہو، یا اسے بیجا تکلیف پہنچتی ہو، وہ حرام ہے، ایسا حرام کہ اسکا گناہ صرف توبہ سے بھی معاف نہیں ہوتا جب تک خود وہ شخص معاف نہ کرے جس کی حق تلفی کی گئی ہے۔

مزاج بگڑنے کے نقصانات

دیکھنے میں یہ چھوٹی چھوٹی باتیں ہیں لیکن درحقیقت انہی چھوٹی چھوٹی باتوں سے افراد اور قوموں کا مزاج بگرتا ہے، اور جب کسی معاشرے کا مزاج بگڑ جائے تو وہی کچھ ہوتا ہے، جس کا رونا آج ہم سب رورہے ہیں، پھر فائدہ کسی کا نہیں ہوتا، نقصان سب کا ہوتا ہے، راحت کسی کو فضیب نہیں ہوتی، تکلیف میں سب بتلارہتے ہیں۔

ایشارہ کا نقش

اس کے برعکس اگر ہم اپنی روزمرہ کی زندگی میں یہ سوچ لیں کہ جس شخص کے ساتھ ہمیں کچھ دیر کی رفاقت میسر آئی ہے، اسکو آرام پہنچانے کی خاطر اگر ہم خود تھوڑی سی تکلیف اٹھالیں تو یہ تکلیف تو زیادہ سے زیادہ چند گھنٹوں کی ہے، جو بہت جلد ختم ہو جائیگی، لیکن ہمارے ایشارہ کا نقش ہمارے ساتھی کے دل سے جلدی نہیں مٹے گا، اور سب سے بڑی بات یہ ہے کہ اس سے اللہ تعالیٰ راضی ہو گا، اور ہماری یہ تھوڑی سی محنت انشاء اللہ وہاں جا کر کیش ہو گی، جہاں روپے پیسے کا کیش بیکار ہو چکا ہو گا، تورفتہ رفتہ ہمارے معاشرے کا مزاج بھی بدل سکتا ہے، اور ہم ایک دوسرے کیلئے سراپا رحمت بن سکتے ہیں۔ (از ذکر و غیر)

ہم سفر سے حسن سلوک

جس طرح اللہ تعالیٰ نے مکان کے پڑوی کے بہت حقوق رکھے ہیں۔ اسی طرح ہم سفر کے بھی حقوق بیان فرمائے ہیں۔ ہم سفر سے مراد وہ شخص ہے جس سے خواہ پہلے جان پہچان نہ ہو مگر ان کسی سفر کے دوران وہ ساتھ ہو گیا ہو۔ مثلاً بسوں اور ہوائی جہاز میں اپنے قریب بیٹھنے والا۔ اس کو قرآن کریم کی اصطلاح میں ”صاحب بالجحب“ کہا گیا ہے۔ یعنی وہ ہم سفر جو تھوڑے وقت کے لئے پڑوی بنا ہو۔ اس کا حق یہ ہے کہ اپنے کسی عمل سے اس کو تکلیف نہ پہنچائی جائے۔ بعض لوگ سفر میں اپنے آرام کی خاطر اپنے ہم سفروں کو تکلیف پہنچانے سے گریز نہیں کرتے۔ حالانکہ یہ سوچتا چاہے کہ سفر تو ایک مختصر وقت کے لئے ہوتا ہے جو کسی نہ کسی طرح گزرہی جاتا ہے لیکن اگر اپنے کسی عمل سے اپنے ہم سفر کو ناحق کوئی تکلیف پہنچی تو اس کا گناہ اور شدید گناہ ہمیشہ کے لئے اپنے نامہ اعمال میں لکھا جائے گا اور یہ گناہ چونکہ حقوق العباد سے تعلق رکھتا ہے اس لئے صرف توبہ سے معاف نہیں ہو گا جب تک کہ وہ ہم سفر اس کو معاف نہ کر لے اور عموماً جن لوگوں سے سفر میں ملاقات ہوتی ہے۔ سفر کے بعد نہ ان سے کسی ملاقات ہوتی ہے نہ ان کا پتہ معلوم ہوتا ہے کہ ان سے معافی کراں جائے۔ اس لئے سفر کے اختتام کے بعد اس گناہ کی معافی کا عام حالت میں کوئی راستہ نہیں رہتا۔ اس لحاظ سے ہم سفر کو تکلیف پہنچانے کا گناہ انتہائی سُکین گناہ ہے جس کی معافی بہت مشکل ہے۔

دوسری طرف اگر ہم سفر کے ساتھ حسن سلوک کیا جائے حتی الامکان ایثار سے کام لیا جائے اور اس کو راحت اور آرام پہنچانے کی کوشش کی جائے یا کم از کم اس سے خندہ پیشانی کا معاملہ کیا جائے تو یہ بہت ثواب کا کام ہے اور معمولی توجہ سے ثواب کا ایک بڑا خزانہ اپنے لئے جمع کیا جاسکتا ہے۔ (آسان نیکیاں)

جان کی قیمت

اسلام میں ایک مسلمان کی کیا قدر و قیمت کیا ہے اس بارہ
 میں اسلامی احکام کی ایک جھلک
 مسلمان کی جان و مال، آبرو کی حفاظت پر ترغیبی مضمون
 مسلمان کی وفات پر دوسروں پر عائد حقوق کی نشاندہی جس
 کے مطالعہ سے اکرام مسلم کا جذبہ پیدا ہوتا ہے۔

جان کی قیمت

تمہید

ہندوستان میں بابری مسجد کی شہادت کا سانحہ پیش آیا تو پورے عالم اسلام میں بجا طور پر ایک کہرام بھی گیا، مسجد آباد ہو یا غیر آباد اسکی ذاتی حرمت و لقدس میں کوئی فرق نہیں آتا، ایک مسلمان کے لئے اسکی بے حرمتی یقیناً ناقابل برداشت ہے۔ اسی طرح کشمیر میں چار شریف کا سانحہ پیش آیا تو نہ صرف پاکستان کے مسلمانوں نے اسکی بے چینی اپنے دل میں محسوس کی، بلکہ اسلامی دنیا میں جہاں کہیں اس سانحے کی خبر پہنچی، مسلمانوں میں شدید اضطراب پیدا ہو گیا، جب ایک غیر آباد مسجد یا ایک خانقاہ کی بے حرمتی فرزندان توحید کے لئے اتنی ناقابل برداشت ہے تو اگر کوئی بد باطن۔ خدا نہ کرے۔ بیت اللہ شریف کی طرف بڑی نگاہ اٹھانے کی جرأت کرے، یا اس کی حرمت کے خلاف کوئی ذلیل اقدام کرنا چاہے، تو ظاہر ہے کہ مسلمانوں کے اشتعال اور اضطراب کا کیا عالم ہو گا؟ یہ بات پوری اسلام دشمن دنیا بھی جانتی ہے کہ اس قسم کا کوئی اقدام مسلمانوں کے کس غیظاً و غصب کو دعوت دے سکتا ہے، چنانچہ اسلام دشمن طاقتیں مسلمانوں کی عداوت میں خواہ کس مقام تک پہنچ جائیں، لیکن ایسے کسی اقدام کی بفضلہ تعالیٰ کبھی جرأت نہیں کر سکتیں، وہ جانتی ہیں کہ بیت اللہ شریف کی عظمت و حرمت کا کیا مقام ہے؟ اور اسکے منافی کوئی عمل انہیں کتنا مہنگا پڑ سکتا ہے؟

بیت اللہ اور انسانی عظمت

بیت اللہ شریف کے اس مقام بلند کوڈہن میں رکھئے، اور پھر ایک حدیث کا مطالعہ کیجئے جو میں حدیث کی مشہور کتاب ابن ماجہ سے ترجیح کے ساتھ نقل کر رہا ہوں:

عن عبد الله بن عمرو قال: رأي رسول الله ﷺ يطوف بالكعبة ويقول،
ما أطيب وأطيب ريحك! ما أعظمك وأعظم حرمتك! والذى

نفس محمد بیدہ لحرمة المؤمن اعظم عند الله حرمة منک، ماله ودمہ۔

حضرت عبد اللہ بن عمرؓ فرماتے ہیں کہ میں نے رسول اللہ صلی اللہ علیہ وسلم کو دیکھا کہ آپ بیت اللہ شریف کا طواف کر رہے ہیں اور (بیت اللہ سے خطاب کرتے ہوئے) یہ فرم رہے ہیں کہ ”تو کتنا پا کیزہ ہے، اور تیری ہوا کتنی پا کیزہ ا تو کتنا عظیم ہے اور تیری حرمت کتنی عظیم! (مگر) میں اس ذات کی قسم کھاتا ہوں جس کے ہاتھ میں محمد (صلی اللہ علیہ وسلم) کی جان ہے! ایک مؤمن کی حرمت اللہ تعالیٰ کے نزویک یقیناً تیری حرمت سے بھی زیادہ عظیم ہے، اس کا مال بھی اور اس کا خون بھی“۔ (سن ابن ماجہ)

الثنا کبر! اس روایت کے مطابق آنحضرت صلی اللہ علیہ وسلم نے اپنے پروردگار کی قسم کھا کر بتایا کہ ایک مؤمن کی جان و مال کی حرمت اللہ تعالیٰ کے نزویک بیت اللہ شریف کی حرمت سے بھی زیادہ ہے۔

مسلمان کی جان و مال

ایک ایسے ماحول میں جہاں انسانی جان کو کھی پھر سے بھی زیادہ بے حقیقت بنالیا گیا ہو، اور جہاں کسی کامال زبردستی چھین لینے کو شیر ما در سمجھ لیا گیا ہو، اس حدیث کو بیان کرتے ہوئے بھی دل لرزتا ہے، جب انسان انسانیت کے جامے سے باہر نکل آئے تو وہ درندوں اور شیطانوں سے بھی زیادہ سنگدل اور ذلیل ہو جاتا ہے، اور اس کے لئے وعظ و نصیحت کا کوئی انداز کا گرنہ نہیں ہوتا، لیکن خیال آیا کہ بد امنی اور قتل و غارت گری کے اس طوفان میں کچھ لوگ ایسے ضرور ہونگے جن کے دل میں خوف خدا کی کوئی رمق باقی ہو، اور جن کا ضمیر ابھی موت کی نیند نہ سویا ہو، ایسے لوگوں کے لئے بعض اوقات کوئی ایک فقرہ بھی بیداری کا سبب بن جاتا ہے، ایسے لوگوں کو سمجھنا چاہئے کہ کسی ایک مسلمان کی جان و مال پر حملہ آور ہونا اللہ تعالیٰ کے نزویک بیت اللہ شریف پر حملہ آور ہونے سے بھی زیادہ سُکنیں گناہ ہے، اور کسی ایک بے گناہ کے خون میں ہاتھ رنگنے کا و بال (معاذ اللہ) بیت اللہ شریف کو منہدم کرنے سے بھی زیادہ ہے، اب اندازہ سمجھئے کہ ہمارے ملک اور بالخصوص کراچی میں روزانہ کتنے کعبے ڈھائے جا رہے ہیں؟ اور باہری مسجد کے انهدام پر احتجاج کرنے والے کس بے فکری سے بیت اللہ پر کدامیں چلا رہے ہیں؟ خدا کی پناہ!

انسانی جان اور اسلامی تعلیمات

اسلامی تعلیمات کی رو سے انسانی جان کی کیا قدر و قیمت ہے؟ اس کا اندازہ کرنے کے لئے یقیناً یہی ایک حدیث کافی ہے، لیکن ذرا سا اور آگے بڑھ کر دیکھئے یہ بات تقریباً ہر مسلمان کو معلوم ہوتی ہے کہ جان بچانے کے لئے اسلام نے بڑے سے بڑے گناہ کے ارتکاب کی اجازت دی ہے، اگر جان جانے کا قوی اندیشہ ہو تو شراب اور خزر پر جیسی ناپاک اور حرام چیزوں کا استعمال بھی جان بچانے کی حد تک جائز ہے، بلکہ اگر کوئی شخص کپٹی پر پستول رکھ کر یہ کہے کہ شراب پیو، ورنہ تمہیں قتل کروں گا، تو ایسی حالت میں جان بچانے کی خاطر شراب پینا صرف جائز ہی نہیں واجب ہے۔ بلکہ اگر کوئی شخص مہلک ہتھیار سے مار ڈالنے کی دھمکی دے کر کسی سے کلمہ کفر کہلوانا چاہے تو ایسی حالت میں زبان سے کفر سک کا کلمہ کہنے کی بھی شریعت نے اجازت دی ہے (بشرطیکہ دل میں ایمان صحیح و سالم ہو)۔ غرض بد سے بدتر گناہ بھی ایسی مجبوری کی حالت جائز ہو جاتا ہے۔ لیکن ایک گناہ ایسا ہے جسے شریعت نے ایسی مجبوری کی حالت میں بھی جائز قرار نہیں دیا، اور وہ ہے قتل ناحق کا گناہ، یعنی اگر کوئی شخص دوسرا پر پستول تان کرائے کسی تیرے شخص کو قتل کرنے پر مجبور کرے، اور یہ کہے کہ تم فلاں شخص کو قتل کرو، ورنہ میں تمہیں قتل کروں گا، تو اس مجبوری کی حالت میں بھی اس کے لئے تیرے شخص کو قتل کرنا جائز نہیں ہوتا۔ گویا حکم یہ ہے کہ ایسی صورت میں اپنی جان دینی پڑے تو دیدو، لیکن کسی بے گناہ کی جان نہ لو، یعنی جس انتہائی حالت میں شراب پینا جائز، خزر پر کھانا جائز، یہاں تک کہ کلمہ کفر کہنا بھی جائز ہو جاتا ہے، قتل ناحق کا گناہ اس حالت میں بھی جائز نہیں ہوتا، اور بقول جگر مر جوم ۔

اس نفع و ضر کی دنیا میں یہ ہم نے لیا ہے درس جنوں
اپنا تو زیاد تسلیم مگر اوروں کا زیاد منظور نہیں
جو شخص ناحق کسی کی جان لیتا ہے، اسکا ظلم اور اسکی برابریت ایک فرد کی حد تک محدود نہیں ہوتی، وہ مقتول کے ماں باپ کی پوری زندگی اجیرن بنا دیتا ہے، وہ اسکی بیوی کا سہاگ اجاز کر اسکے شب و روز ویران کر دیتا ہے، وہ اس کے بچوں کو تیتم کر کے انہیں بے کسی کے حوالے

کرتا ہے، وہ اس کے عزیزوں دوستوں کے کلیج پر چھری چلاتا ہے، اور سب سے بڑھ کر یہ کہ معاشرے میں فساد کی آگ بھڑکا کر اسے بد امنی کے جہنم میں تبدیل کر دیتا ہے، لہذا اس کا یہ جرم پورے معاشرے اور پوری انسانیت کے خلاف ایک بغاوت ہے، اسی لئے قرآن کریم نے فرمایا ہے کہ جو شخص کسی کو ناحق قتل کرے، ایسا ہے جیسے اس نے روئے زمین کے تمام انسانوں کو بیک وقت قتل کر دیا۔

درک نصیحت

جو لوگ ہاتھ میں ہتھیار آ جانے کے بعد اپنے آپ کو دوسروں کی زندگی اور موت کا مالک سمجھنے لگتے ہیں وہ یہ نہ بھولیں کہ اس دنیا میں ہمیشہ کے لئے کوئی زندہ نہیں رہا، بلکہ تاریخ یہ بتاتی ہے کہ ایسے فرعونوں کی موت اکثر اس بری طرح آئی ہے کہ دنیا نے ان کی عبرت ناک حالت کا تمثیل کیا ہے، ظلم و بربادیت کا ہولناک انجام بکثرت دنیا ہی میں دکھادیا جاتا ہے، اور مرنے کے بعد تو قرآن کریم کا یہ ارشاد ہے ہی کہ ”جو شخص کسی مؤمن کو جان بوجھ کر قتل کرے، اسکی سزا جہنم ہے جس میں وہ ہمیشہ رہے گا، اس پر اللہ کا غضب ہے، اور اسکی لعنت، اور اللہ نے اسکے لئے زبردست عذاب تیار کر رکھا ہے۔“ (سورہ نہا: آیت نمبر: ۹۳) (از ذکر دلک)

نماز جنازہ اور تدفین میں شرکت

کسی مسلمان کے مرنے پر اس کی نماز جنازہ پڑھنے اور جنازے کے ساتھ قبرستان جا کر تدفین میں شرکت کرنے کی بھی احادیث میں بہت فضیلت آئی ہے۔ بلکہ اس کو آنحضرت صلی اللہ علیہ وسلم نے مسلمان کا حق قرار دیا ہے کہ اس کے مرنے پر نماز جنازہ میں شرکت کی جائے اور جنازے کے ساتھ قبرستان جایا جائے۔

اگرچہ نماز جنازہ میں شرکت اور جنازے کے ساتھ قبرستان جانا فرض کفایہ ہے۔ یعنی اگر کچھ لوگ ایسا کر لیں تو باقی مسلمانوں سے فریضہ ساقط ہو جاتا ہے۔ یعنی وہ جنازے میں شرکت نہ کرنے سے گنہگار نہیں ہوتے۔ لیکن اگر کوئی شرکت کرے تو اس کا بہت ثواب ہے۔

حضرت ابو ہریرہ رضی اللہ عنہ روایت کرتے ہیں کہ آنحضرت صلی اللہ علیہ وسلم نے فرمایا ”جو شخص کسی جنازے پر نماز پڑھے۔ اس کو ایک قیراط ملے گا اور جو اس کے پیچھے جائے یہاں تک کہ اس کی تدفین کمکل ہو جائے تو اس کو دو قیراط ملیں گے جن میں سے ایک احد کے پہاڑ کے برابر ہوگا۔“

علامے کرام نے فرمایا ہے کہ جنت کی نعمتوں اور وہاں ملنے والے اجر و ثواب کا چونکہ دنیا میں صحیح تصور ممکن نہیں ہے اور نہ ان کو تعبیر کرنے کیلئے انسان کے پاس صحیح الفاظ ہیں۔ اس لئے آنحضرت صلی اللہ علیہ وسلم انسانوں کو سمجھ سے قریب لانے کیلئے ایسے الفاظ استعمال فرماتے ہیں جو دنیا کے معاملات میں راجح اور مشہور ہیں۔ چنانچہ آپ صلی اللہ علیہ وسلم نے جنازے کی شرکت کے ثواب کو ”قیراط“ سے تعبیر فرمایا ہے جو سونے چاندی کا ایک وزن ہوتا تھا۔ لیکن ساتھ ہی یہ بھی فرمادیا کہ اسے دنیا کے قیراط کی طرح نہ سمجھا جائے۔ وہ اپنی عظمت میں احد پہاڑ کے برابر ہوگا۔ خلاصہ یہ ہے کہ نماز جنازہ پڑھنے پر عظیم ثواب الگ ہے۔ اور جنازے کے ساتھ جا کر تدفین میں شرکت کا ثواب علیحدہ ہے اور دونوں بڑے عظیم ثواب ہیں اور ایک اور روایت کے الفاظ یہ ہیں۔

”جو شخص (جنازیاٹ سے پہلے) میت کے گھر جائے، اس کو ایک قیراط ملے گا، پھر اگر جنازے کے پیچے چلے، اسے ایک اور قیراط، پھر اگر وہ اس پر نماز پڑھے تو ایک اور قیراط، پھر اگر تدفین تک انتظار کرے تو ایک اور قیراط۔“ (فتح الباری ص ۱۹۲ ج ۲ بحول مدد بر از)

جس کے معنی یہ ہیں کہ یہ چاروں اعمال الگ الگ نیکیاں ہیں اور ان میں سے ہر ایک پر علیحدہ ثواب ہے اور ہر ثواب بہت عظیم ہے۔

حضرت عبد اللہ بن عمر رضی اللہ عنہ کو یہ حدیث معلوم نہیں تھی جب حضرت ابو ہریرہ رضی اللہ عنہ کی معرفت انہیں معلوم ہوئی اور حضرت عائشہؓ نے بھی اس کی تصدیق کی تو حضرت عبد اللہ بن عمر رضی اللہ عنہ نے حضرت سے فرمایا:-

”ہم نے تو بہت سے قیراط یقیناً ضائع کر دیئے۔“ (ترمذی)

نماز جنازہ میں بہت سے لوگ رسم اشریک ہوتے ہیں۔ لیکن با اوقات نماز جنازہ کا صحیح طریقہ بھی نہیں آتا۔ ذرا سی تجوہ سے نماز کا طریقہ سیکھ لینا چاہئے۔ اور شرکت میں رسم کی پابندی کے بجائے اللہ تعالیٰ کی خوشنودی کی نیت کرنی چاہئے۔ ان شاء اللہ اس پر بڑا اجر و ثواب ملے گا۔ جیسا کہ اوپر گزر رہا نماز جنازہ کے بعد جنازے کے پیچے چل کر اس کی تدفین میں شرکت ایک مستقل نیک عمل ہے اور حضرت مجاهد فرماتے ہیں کہ عمل نفلی نماز سے بھی افضل ہے۔ (فتح الباری ص ۱۹۲ ج ۲ بحول عبدالرزاق) (اسان نیکیاں)

تعزیت اور مصیبت زدہ کی تسلی

کسی شخص کے انتقال پر اس کے گھر والوں سے تعزیت کرنا اور اپنے قول و فعل سے ان کی تسلی کا سامان کرنا بھی بہت ثواب کا کام ہے۔ حضرت عبداللہ بن مسعود رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا:-

مَنْ عَزَّى مُصَابَاتَهُ مِثْلُ أَجْرِهِ

جو شخص کسی مصیبت زدہ کی تعزیت (تسلی) کرے اسے اتنا ہی ثواب ملے گا جتنا اس

المصیبت زدہ کو اس مصیبت پر ملتا ہے۔ (جامع ترمذی، کتاب الجماں، حدیث ۱۰۷۳)

واضح رہے کہ ”تعزیت“ کا مطلب بعض لوگ ”اظہار غم“ سمجھتے ہیں اور اس وجہ سے میت کے گھر والوں کی تسلی کا سامان کرنے کے بجائے الٹا انہیں صدمہ یا دولا دلا کر مزید غم میں بدلانا کرتے ہیں۔ حقیقت میں ”تعزیت“ کے معنی ”تسلی دینے“ کے ہیں۔ لہذا ہر وہ رطیریقہ اختیا ر کرنا ”تعزیت“ میں داخل ہے جس سے غزوہ افراد کی ڈھارس بند ہے۔ جس سے انہیں قرار آئے۔ جس سے ان کا دل بہلے اور ان کے صدمے کے احساس کی شدت کم ہو۔

اور تسلی دینے کا یہ ثواب صرف کسی کے انتقال ہی کے موقع کے

ساتھ مخصوص نہیں ہے بلکہ اور پر کی حدیث میں ہر مصیبت زدہ کو

تسلی دینے کا بھی وہی اجر و ثواب یہاں فرمایا گیا ہے لہذا جس

کسی شخص کو کوئی بھی تکلیف یا صدمہ پہنچا ہو تو اس کو تسلی دینے اور

اس کی تسلی کا سامان کرنے کا بھی وہی اجر و ثواب ہے جو اس شخص

کو اس تکلیف یا صدمے پر مل رہا ہے۔

اصلاح معاشرہ کیلئے لائے عمل

دھوت و تبلیغ کے اصول.... منکرات کو روکنے کی معتدل، مؤثر
تذکیرہ اور درجات.... فحاشی اور بے پر دگی کے اس ماحول کی
اصلاح کا طریقہ کار اور موجودہ معاشرہ میں عوام الناس اور
علماء کرام پر عائد ذمہ داریوں کی تفصیلات۔ معاشرہ کی
اصلاح کیسے ہواں بارہ میں مکمل لائے عمل

تبیغ و دعوت کے اصول

اعوذ بالله من الشیطان الرجیم۔ بسم الله الرحمن الرحيم
والمومنون والمؤمنت بعضهم أولياء بعض يامرون بالمعروف
وينهون عن المنكر ويقيمون الصلوة ويؤتون الزكوة ويطیعون الله
ورسوله أولئک سیر حمهم الله ان الله عزیز حکیم۔ (سورۃ توبہ۔ ۱۷۱)

امر بالمعروف اور نبی عن المنکر کے درجات

اس آیت کا تعلق ”امر بالمعروف اور نبی عن المنکر“ سے ہے۔ نیک بندوں کا صفت بیان کرتے ہوئے اللہ تعالیٰ نے فرمایا کہ وہ لوگ دوسروں کو نیکی کا حکم دیتے ہیں اور برا بیوں سے روکتے ہیں۔ ”امر“ کے معنی ہیں ”حکم دینا“ اور ”معروف“ کے معنی ہیں ”نیکی“ ”نبی“ کے معنی ہیں ”روکنا“ اور ”منکر“ کے معنی ہیں ”برائی“۔ فقہاء کرام نے لکھا ہے کہ جس طرح ہر مسلمان پر نمازو زدہ فرض عین ہے۔ اسی طرح یہ بھی فرض عین ہے کہ اگر وہ دوسرے کو کسی برائی میں بتلا دیکھے تو اپنی استطاعت کے مطابق اس کو روکے اور منع کرے کہ یہ کام گناہ ہے اس کو نہ کرو۔ لوگوں کو اتنی بات تو معلوم ہے کہ ”امر بالمعروف اور نبی عن المنکر“ فرض عین ہے۔ لیکن عام طور پر اس کی تفصیل معلوم نہیں کہ یہ کس وقت فرض ہے اور کس وقت فرض نہیں۔ اور معلوم نہ ہونے کا نتیجہ یہ ہے کہ بہت سے لوگ تو اس فریضہ سے ہی بالکل غافل ہیں۔ وہ لوگ اپنی آنکھوں سے اپنے بیوی بچوں کو اور اپنے دوستوں کو دیکھ رہے ہیں کہ وہ حرام کاموں میں بتلا ہیں، لیکن اس کے باوجود ان کو روکنے کی توفیق نہیں ہوتی۔ ان کو دیکھ رہے ہیں کہ وہ فرائض کی ادائیگی میں کوتاہی کر رہے ہیں، لیکن ان کو کہنے کی توفیق نہیں ہوتی۔ اور بعض لوگ اس حکم کو اتنا عام سمجھتے ہیں کہ صبح سے لے کر شام تک انہوں نے دوسروں کو روکنے کو اپنا مشغله بنارکھا ہے۔ اس طرح اس آیت پر عمل کرنے میں لوگ افراط و تفریط میں بتلا ہیں۔ وجہ اس کی یہ ہے

کہ اس آیت کا صحیح مطلب معلوم نہیں، اس لئے اس کی تفصیل سمجھنا ضروری ہے۔

دعوت و تبلیغ کے دو طریقے: انفرادی: اجتماعی

پہلی بات یہ سمجھ لیں کہ دعوت و تبلیغ کرنے اوز دین کی بات دوسروں تک پہنچانے کے دو طریقے ہیں۔ (۱) انفرادی دعوت و تبلیغ۔ (۲) اجتماعی دعوت و تبلیغ۔ انفرادی دعوت و تبلیغ کا مطلب یہ ہے کہ ایک شخص اپنی آنکھوں سے دوسرے شخص کو دیکھ رہا ہے کہ وہ فلاں گناہ اور فلاں نہ رائی کے اندر بیٹلا ہے، یادہ شخص فلاں فرض واجب کی ادائیگی میں کوتاہی کر رہا ہے۔ اب انفرادی طور پر اس شخص کو اس طرف متوجہ کرنا کہ وہ اس نہ رائی کو چھوڑ دے، اور نیکی پر عمل کرے۔ اس کو انفرادی تبلیغ و دعوت کہتے ہیں دوسری اجتماعی دعوت اور تبلیغ ہوتی ہے، اس کا مطلب یہ ہے کہ کوئی شخص ایک بڑے مجمع کے سامنے دین کی بات کہے، ان کے سامنے وعظ و تقریر کرے، یا ان کو درس دے یا اس پات کا ارادہ کرے کہ میں کسی فوری سبب کے بغیر دوسروں کے پاس جا جا کر ان کو دین کی بات سناوں گا، اور دین پھیلاؤں گا، جیسے ماشاء اللہ ہمارے تبلیغی جماعت کے حضرات کرتے ہیں کہ لوگوں کے پاس ان کے گھروں پر ان کی دوکانوں پر جا کر ان کو دین کی بات پہنچاتے ہیں۔ یہ اجتماعی تبلیغ ہے۔ دعوت و تبلیغ کے ان دونوں طریقوں کے احکام الگ الگ ہیں اور دونوں کے آداب الگ الگ ہیں۔

اجتماعی تبلیغ فرض کفایہ ہے

”اجتماعی تبلیغ“، فرض عین نہیں ہے، بلکہ فرض کفایہ ہے، لہذا ہر ہر مسلمان پر فرض نہیں ہے کہ دوسروں کے پاس جا کر وعظ کہے، یادوں کے گھر پر جا کر تبلیغ کرے، کیونکہ یہ فرض کفایہ ہے، اور فرض کفایہ ہونے کا مطلب یہ ہے کہ اگر کچھ لوگ وہ کام کر رہے ہوں تو باقی لوگوں سے وہ فریضہ ساقط ہو جاتا ہے، اور اگر کوئی شخص بھی انجام نہ دے تو سب گناہ گار ہوں گے، جیسے نماز جنازہ فرض کفایہ ہے، اب ہر شخص کے ذمے ضروری نہیں ہے کہ وہ نماز جنازہ میں شامل ہو، اگر شامل ہو گا تو ثواب ملے گا، اور اگر شامل نہیں ہو گا تو گناہ نہیں ہو گا، جب تک کہ کچھ پڑھنے والے لوگ موجود ہوں، لیکن اگر ایک بھی شخص پڑھنے والا نہیں ہو گا تو اس

وقت سب مسلمان گناہ گار ہوں گے، اس کو فرض کفایہ کہا جاتا ہے، اسی طرح یہ اجتماعی دعوت فرض کفایہ ہے، فرض عین نہیں ہے۔

انفرادی تبلیغ فرض عین ہے

”انفرادی دعوت و تبلیغ“ یہ ہے کہ ہم اپنی آنکھوں سے ایک مرد ای ہوتی ہوئی دیکھ رہے ہیں، یا ہم یہ دیکھ رہے ہیں کہ کوئی شخص کسی فرض کو چھوڑ رہا ہے تو اس وقت اپنی استطاعت کی حد تک اس مرد ای کو روکنا فرض کفایہ نہیں، بلکہ فرض عین ہے، اور فرض عین ہونے کا مطلب یہ ہے کہ آدمی یہ سوچ کر نہ بیٹھ جائے کہ یہ کام دوسرا لوگ کر لیں گے، یا یہ تو مولیوں کا کام ہے، یا تبلیغی جماعت والوں کے کرنے کا کام ہے، یہ درست نہیں، اس حدیث کی رو سے یہ کام ہر ہر مسلمان کے ذمے فرض عین ہے۔ لہذا یہ انفرادی دعوت و تبلیغ فرض عین ہے۔

امر بالمعروف اور نبی عن الممنکر فرض عین ہے

قرآن کریم میں اللہ تعالیٰ نے بے شمار آئیوں میں نیک بندوں کے بنیادی اوصاف بیان کرتے ہوئے فرمایا: ”یامرون بالمعروف وینهون عن المنکر“ یعنی وہ نیک بندے دوسروں کو نیکی کا حکم دیتے ہیں۔ اور مرد ای سے لوگوں کو منع کرتے ہیں۔ لہذا یہ امر بالمعروف اور نبی عن الممنکر ہر مسلمان کے ذمے فرض عین ہے۔ آج ہم لوگ اس کی فرضیت ہی سے غافل ہیں، اپنی آنکھوں سے اپنی اولاد کو اپنے گھر والوں کو غلط راستے پر جاتے ہوئے دیکھ رہے ہیں۔ اپنے ملنے جلنے والوں کو غلط کام کرتا ہوا دیکھتے ہیں۔ لیکن پھر بھی اس مرد ای پر ان کو متنبہ کرنے کا کوئی جذبہ اور کوئی داعیہ ہمارے والوں میں پیدا نہیں ہوتا۔ حالانکہ یہ ایک مستقل فریضہ کی ادائیگی میں کوتا ہی کرنا ہے۔ جس طرح ہر مسلمان پر پانچ وقت کی نماز فرض ہے، جس طرح رمضان کے روزے ہر مسلمان پر فرض ہیں۔ زکوٰۃ اور حج فرض ہے، بالکل اسی طرح امر بالمعروف اور نبی عن الممنکر بھی فرض ہے، اس لئے سب سے پہلے اس کام کی اہمیت کو سمجھنا چاہئے، اگر کسی نے ساری عمر نیکیوں میں گزار دی، ایک نماز نہیں چھوڑی، روزہ ایک بھی نہیں چھوڑا، زکوٰۃ اور حج ادا کرتا رہا، اور اپنی طرف سے کسی گناہ کبیرہ

کا ارتکاب نہیں کیا، لیکن اس شخص نے امر بالمعروف اور نبی عن المکر کا کام بھی انجام نہیں دیا۔ اور دوسروں کو برائیوں سے بچانے کی فکر بھی نہیں کی، یاد رکھئے، اپنی ذاتی نیکیوں کے باوجود آخوت میں اس شخص کی پکڑ ہو جائے گی کہ تمہاری آنکھوں کے سامنے یہ بُرا ایسا ہو رہی تھیں، اور ان مکرات کا سیلا ب اُمُر رہا تھا، تم نے اس کو روکنے کا کیا اقدام کیا؟ لہذا تھا اپنے آپ کو سدھا ریتا کافی نہیں، بلکہ دوسروں کی فکر کرنا بھی ضروری ہے۔

امر بالمعروف اور نبی عن المکر کب فرض ہے؟

دوسری بات یہ سمجھ لجئے کہ عبادات کی دو قسمیں ہیں۔ ایک عبادت وہ ہے جو فرض یا واجب ہے۔ جیسے نماز، روزہ، زکوٰۃ، حج وغیرہ۔ دوسری عبادت وہ ہے جو سنت یا مستحب ہے۔ جیسے مسواک کرنا، کھانا کھانے سے پہلے بسم اللہ پڑھنا، تین سالس میں پانی پینا وغیرہ۔ اس میں حضور اقدس صلی اللہ علیہ وسلم کی تمام سنتیں داخل ہیں۔ اسی طرح برائیوں کی بھی دو قسمیں ہیں۔ ایک برائی وہ ہے جو حرام اور گناہ ہے اور قطعی طور پر شریعت میں منوع ہے۔ دوسری برائی وہ ہے جو حرام اور ناجائز نہیں، بلکہ خلاف سنت ہے۔ یا خلاف اولیٰ ہے۔ یا ادب کے خلاف ہے۔ اگر کوئی شخص فرائض یا واجبات کو چھوڑ رہا ہو، یا حرام اور ناجائز کا ارتکاب کر رہا ہو تو وہاں امر بالمعروف اور نبی عن المکر فرض عین ہے۔ مثلاً کوئی شخص شراب پی رہا ہے، یا بدکاری کے اندر بتلا ہے، یا غیبت کر رہا ہے، یا جھوٹ بول رہا ہے۔ چونکہ یہ سب صریح گناہ ہیں، یہاں نبی عن المکر فرض ہے۔ یا مثلاً کوئی شخص فرض نماز چھوڑ رہا ہے، یا زکوٰۃ نہیں دے رہا ہے، یا رمضان کے روزے نہیں رکھ رہا ہے تو اس کی ادائیگی کے لئے کہنا فرض ہے۔

اس وقت نبی عن المکر فرض نہیں

اور پھر اس میں بھی تفصیل ہے۔ وہ یہ ہے کہ یہ اس وقت فرض ہوتا ہے جب اس کو بتانے یا اس کو روکنے کے نتیجے میں اس کے مان لینے کا احتمال ہو۔ اور اس کو بتانے کے نتیجے میں بتانے والے کو کوئی تکلیف پہنچنے کا اندازہ نہ ہو۔ لہذا اگر کوئی شخص گناہ کے اندر بتلا ہے، اور آپ کو یہ خیال ہے کہ اگر میں اس کو اس گناہ سے روکوں گا تو یقین ہے کہ یہ شخص مانے گا نہیں، بلکہ یہ

شخص ایشان کے حکم کا مذاق اڑائے گا۔ اور اس کی توہین کرے گا، اور اس توہین کے نتیجے میں یہ اندیشہ ہے کہ کہیں کفر میں بٹانا ہو جائے۔ اس لئے کہ شریعت کے کسی حکم کی توہین کرنا صرف گناہ نہیں، بلکہ یہ عمل انسان کو اسلام سے خارج کر دیتا ہے اور کافر بنادیتا ہے۔ لہذا اگر اس بات کا غالب گمان ہو کہ اگر میں اس شخص کو اس وقت اس گناہ سے روکوں گا تو یہ شریعت کے حکم کی توہین کرے گا تو ایسی صورت میں اس وقت نبی عن انکنکر کافر یہ ساقط ہو جاتا ہے۔ اس لئے ایسے موقع پر اس کو اس گناہ سے نہیں روکنا چاہئے، بلکہ اپنے آپ کو اس گناہ کے کام سے الگ کر لینا چاہئے۔ اور اس شخص کے حق میں دعا کرنا چاہئے کہ یا اللہ! آپ کا یہ بندہ ایک بیماری میں بٹلا ہے، اپنے فضل و کرم سے اس کو اس بیماری سے نکال دیجئے۔

گناہ میں بٹلا شخص کو موقع پر روکنا

ایک شخص پورے ذوق و شوق کے ساتھ کسی گناہ کی طرف متوجہ ہے، اس وقت اس بات کا دور و دور تک کوئی احتمال نہیں ہے کہ وہ کسی کی بات سنے گا اور مان لے گا، اب عین اس وقت ایک شخص اس کے پاس تبلیغ کے لئے اور امر بالمعروف کے لئے پہنچ گیا، اور یہ نہیں سوچا کہ اس وقت تبلیغ کرنے کا نتیجہ کیا ہو گا؟ چنانچہ اس نے تبلیغ کی، اس نے سامنے سے شریعت کے اس حکم کا مذاق اڑا دیا اور اس کے نتیجے میں کفر کے اندر بٹلا ہو گیا۔ اس کے کفر میں بتنا ہونے کا سبب یہ شخص بنا جس نے جا کر اس کو تبلیغ کی۔ لہذا عین اس وقت جب کوئی شخص گناہ کے اندر بٹلا ہو، اس وقت روکنا تو کنا بعض اوقات نقصان دہ ہوتا ہے۔ اس لئے اس وقت روکنا تو کنا صحیک نہیں، بلکہ بعد میں مناسب موقع پر اس کو بتا دینا اور سمجھا دینا چاہئے کہ جو عمل تم کر رہے ہے وہ درست نہیں تھا۔

اگر ماننے اور نہ ماننے کے احتمال برابر ہوں

اور اگر دونوں احتمال برابر ہوں یعنی یہ احتمال بھی ہو کہ شاید یہ میری بات سن کر مان لے اور اس گناہ سے باز آ جائے۔ اور یہ احتمال بھی ہو کہ شاید یہ میری بات نہ مانے، تو ایسے موقع میں بات کہہ دینا ضروری ہے۔ اس لئے کہ کیا پتہ کہ تمہارے کہنے کی برکت سے اللہ تعالیٰ

۱ اس کے دل میں یہ بات اتار دے اور اس کے نتیجے میں اس کی اصلاح ہو جائے، اور اگر تمہارے کہنے کے نتیجے میں اس کی اصلاح ہو گئی تو پھر اس کی آئندہ ساری عمر کی نیکیاں تمہارے نامہ اعمال میں لکھی جائیں گی۔

اگر تکلیف پہنچنے کا اندر یشہ ہو

اور اگر یہ خیال ہے کہ یہ شخص جو گناہ کے اندر بیٹھا ہے، اگر میں اس کو روکوں گا تو یہ شخص اگرچہ شریعت کے حکم کی توہین تو نہیں کرے گا، لیکن مجھے تکلیف پہنچائے گا۔ تو اس صورت میں اپنے آپ کو اس تکلیف سے بچانے کے لئے اس گوناہ سے نہ روکنا جائز ہے، اور اس وقت امر بالمعروف اور نبی عن المکر فرض نہیں رہے گا۔ البتہ افضل پھر بھی یہ ہے کہ اس سے کہہ دے، اور یہ سوچے کہ اگرچہ مجھے تکلیف پہنچائے گا اور میرے چیچے پڑ جائے گا، لیکن میں حق بات اس کو کہہ دوں۔ لہذا اس وقت بات کہہ دینا افضل ہے، اور جو تکلیف پہنچے اس کو برداشت کرنا چاہئے۔ بہر حال، مندرجہ بالا تین صورتیں یاد رکھنے کی ہیں۔ جس کا خلاصہ یہ ہے کہ جس جگہ یہ اندر یشہ ہو کہ سامنے والا شخص میری بات سننے اور ماننے کے بجائے شریعت کے حکم کی توہین کرے گا، وہاں امر بالمعروف نہ کرے، بلکہ خاموش رہے۔ اور جس جگہ دونوں اختیال برابر ہوں کہ شاید میری بات مان لے گا، یا شاید توہین پر اتر آئے گا، اس جگہ پر بات کہنا ضروری ہے۔ اور جس جگہ یہ اندر یشہ ہو کہ وہ مجھے تکلیف پہنچائے گا تو وہاں شریعت کی بات کہنا ضروری نہیں، البتہ افضل یہ ہے کہ شریعت کی بات کہہ دے، اور اس تکلیف کو برداشت کرے۔ یہ خلاصہ ہے جسے ہر شخص کو یاد رکھنا چاہئے۔

ٹوکتے وقت نیت درست ہونی چاہئے

پھر شریعت کی بات کہتے وقت ہمیشہ نیت درست رکھنی چاہئے۔ اور یہ سمجھنا نہیں چاہئے کہ ہم مصلح اور بڑے ہیں۔ اور ہم دیندار اور متقی ہیں، دوسرا شخص فاسق اور فاجر ہے، اور ہم اس کی اصلاح کے لئے کھرے ہوئے ہیں، ہم خدائی فوجدار اور داروغہ ہیں۔ اس لئے کہ اس نیت کے ساتھ اگر شریعت کی بات کہی جائے گی تو اس کا فائدہ نہ سننے والے کو پہنچے گا اور

نہ تمہیں فائدہ ہوگا، اس لئے کہ اس نیت کے ساتھ تمہارے دل میں تکبر اور عجب پیدا ہو گیا جس کے نتیجے میں یہ عمل اللہ تعالیٰ کے پاس مقبول نہیں رہا اور تمہارا یہ عمل بے کار اور اکارتہ ہو گیا اور ساری محنت ضائع ہو گئی۔ اور سننے والے کے دل میں بھی تمہاری بات کہنے کا اثر نہیں ہو گا۔ اس لئے روکتے وقت نیت کا درست ہونا ضروری ہے۔

بات کہنے کا طریقہ درست ہونا چاہئے

اسی طرح جب بھی دوسرے سے شریعت کی بات کہنی ہو تو صحیح طریقہ سے بات کہو۔ پیار و محبت اور خیرخواہی کے ساتھ بات کہو، تاکہ اس کی دل ٹھکنی کم سے کم ہو۔ اور اس انداز سے بات کہو کہ اس کی سکی نہ ہو، اور لوگوں کے سامنے اس کی بے عزتی نہ ہو۔ شیخ الاسلام حضرت علامہ شبیر احمد عثمانی رحمۃ اللہ علیہ ایک جملہ فرمایا کرتے تھے جو میرے والد ماجد حضرت مولانا مفتی محمد شفیع صاحب رحمۃ اللہ علیہ سے کئی بارہم نے سناء، وہ یہ کہ حق بات حق طریقے اور حق نیت سے جب بھی کہی جائے گی وہ بھی نقصان وہ نہیں ہو گی، لہذا جب بھی تم یہ دیکھو کہ حق بات کہنے کے نتیجے میں کہیں بڑائی جھکڑا ہو گیا یا نقصان ہو گیا یا فساد ہو گیا تو سمجھ لو کہ ان تین باقوں میں سے ضرور کوئی بات ہو گی، یا تو بات حق نہیں تھی اور خواہ مخواہ اس کو حق سمجھ لیا تھا۔ یا بات تو حق تھی لیکن نیت درست نہیں تھی، اور بات کہنے کا مقصد دوسرے کی اصلاح نہیں تھی بلکہ اپنی بڑائی جتنا مقصود تھی، یا دوسرے کو ذلیل کرنا مقصود تھا، جس کی وجہ سے بات کے اندر اثر نہیں تھا۔ یا یہ کہ بات بھی حق تھی، نیت بھی درست تھی، لیکن طریقہ حق نہیں تھا، اور بات ایسے طریقے سے کہی جیسے دوسرے کو لٹھ مار دیا۔ کلمہ حق کوئی لٹھ نہیں ہے کہ اٹھا کر کسی کو مار دو، بلکہ حق کلمہ کہنا محبت اور خیرخواہی والا کام ہے جو حق طریقے سے انجام پائے گا۔ جب خیرخواہی میں کمی ہو جاتی ہے تو پھر حق بات سے بھی نقصان ہٹنے جاتا ہے۔

نرمی سے سمجھانا چاہئے

میرے والد ماجد رحمۃ اللہ علیہ فرمایا کرتے تھے کہ اللہ تعالیٰ نے حضرت موسیٰ اور حضرت ہارون علیہما السلام کو فرعون کی اصلاح کے لئے بھیجا اور فرعون کون تھا؟ خدا تعالیٰ کا دعویدار تھا، جو یہ کہتا تھا کہ:

آفَارِبُكُمُ الْأَعْلَىٰ (النازعات: ۲۳)

یعنی میں تمہارا بڑا پروردگار ہوں، گویا کہ وہ فرعون بدترین کافر تھا۔ لیکن جب یہ دونوں پیغمبر فرعون کے پاس جانے لگے تو اللہ تعالیٰ نے فرمایا:

قُولَاَلَهُ قَوْلًا لَّيْتَنَا لَعْلَةً يَتَدَكَّرُ أَوْ يَعْشُنِي (سورة ط: ۳۷)

یعنی تم دونوں فرعون کے پاس جا کر نرم بات کہنا، شاید کہ وہ نصیحت مان لے یا اور جائے۔ یہ واقعہ سنانے کے بعد والد ماجد رحمۃ اللہ علیہ نے فرمایا کہ آج تم حضرت موسیٰ علیہ السلام سے بڑے مصلح نہیں ہو سکتے، اور تمہارا مقابل فرعون سے بڑا گمراہ نہیں ہو سکتا، چاہے وہ کتنا ہی بڑا فاسق و فاجرا اور مشرک ہو، اس لئے کہ وہ تو خدائی کا دعویدار تھا۔ اس کے باوجود حضرت موسیٰ علیہ السلام اور حضرت ہارون علیہ السلام سے فرمایا چاہ رہا ہے کہ جب فرعون کے پاس جاؤ تو ذرا نرمی سے بات کرنا۔ سختی سے بات مت کرنا۔ اس کے ذریعہ ہمارے لئے قیامت تک یہ پیغمبرانہ طریقہ کا مقرر فرمادیا کہ جب بھی کسی سے دین کی بات کہیں تو زمی سے کہیں، سختی سے نہ کہیں۔

حضور صلی اللہ علیہ وسلم کے سمجھلنے کا انداز

ایک مرتبہ حضور اقدس صلی اللہ علیہ وسلم مسجد نبوی میں تشریف فرماتھے۔ اور صحابہ کرام بھی موجود تھے۔ اتنے میں ایک دیہاتی شخص مسجد نبوی میں داخل ہوا، اور آ کر جلدی جلدی اس نے نماز پڑھی اور نماز کے بعد عجیب و غریب دعا کی کہ:

اللَّهُمَّ ارْحَمْنِي وَمُحَمَّدًا وَلَا تَرْحِمْ مَعْنَىً أَخْدَأً

اے اللہ! مجھ پر رحم فرم اور محمد صلی اللہ علیہ وسلم پر رحم فرم اور ہمارے علاوہ کسی پر رحم نہ فرم۔ جب حضور اقدس صلی اللہ علیہ وسلم نے اس کی یہ دعا سنی تو فرمایا کہ تم نے اللہ تعالیٰ کی رحمت کو بہت بخک اور محدود کر دیا کہ صرف دو آدمی پر رحم نہ فرم، حالانکہ اللہ تعالیٰ کی رحمت بہت وسیع ہے۔ تھوڑی دیر کے بعد اسی دیہاتی نے مسجد کے صحن میں بیٹھ کر پیشتاب کر دیا۔ صحابہ کرام نے جب یہ دیکھا کہ وہ مسجد میں پیشتاب کر رہا ہے تو صحابہ کرام جلدی سے اس کی طرف دوڑے، اور قریب تھا کہ اس پر ڈاٹ ڈپٹ شروع کر دیتے، اتنے میں حضور اقدس صلی اللہ علیہ وسلم نے فرمایا:

لَا تَنْزِرِ مُوہ (مسلم، کتاب الطہارۃ، باب وجوب غسل البول)

یعنی اس کا پیشاب بند مت کرو۔ جو کام کرنا تھا، وہ اس نے کر لیا۔ اور پورا پیشاب کرنے والے، اس کو مت ڈالنے۔ اور فرمایا:

إِنَّمَا يُعِثِّمُ مُهَاجِرِينَ وَلَمْ تُبَعِّثُوا مُعَتَسِرِينَ

یعنی تمہیں لوگوں کے لئے خیر خواہی کرنے والا اور آسانی کرنے والا بنا کر بھیجا گیا ہے، دشواری کرنے والا بنا کرنیں بھیجا گیا، لہذا اب جا کر مسجد کو پانی کے ذریعہ صاف کر دو۔ پھر آپ نے اس کو بلا کر سمجھایا کہ یہ مسجد اللہ کا گھر ہے، اس قسم کے کاموں کے لئے نہیں ہے۔
لہذا تمہارا یہ عمل درست نہیں، آئندہ ایسا ملت کرنا۔ (مسلم، کتاب الطہارۃ، باب وجوب غسل الیول)

انبیاء علیہم السلام کا انداز تبلیغ

اگر ہمارے سامنے کوئی شخص اس طرح مسجد میں پیشاب کر دے تو شاید ہم لوگ تو اس کی تکہ بوٹی کر دیں۔ لیکن حضور اقدس صلی اللہ علیہ وسلم نے دیکھا کہ یہ شخص دیہاتی ہے اور نادا قف ہے، لاعلمی اور نادا نقشی کی وجہ سے اس نے یہ حرکت کی ہے۔ لہذا اس کو ڈاٹنے کا یہ موقع نہیں ہے بلکہ زمی سے سمجھانے کا موقع ہے۔ چنانچہ آپ نے زمی سے اس کو سمجھا دیا۔ انبیاء علیہم السلام کی یہی تعلیم ہے۔ اگر کوئی مخالف گالی بھی دیتا ہے تو انبیاء علیہم السلام اس کے جواب میں گالی نہیں دیتے، قرآن کریم میں مشرکین کا یہ قول نقل کیا گیا ہے کہ انہوں نے انبیاء علیہم السلام سے مخاطب ہو کر کہا کہ:

إِنَّا لَنَرَكَ فِي سَفَاهَةٍ وَإِنَّا لَنَظُنُكَ مِنَ الْكَذَّابِينَ (الاعراف: ۶۶)

یعنی ہم آپ کو دیکھ رہے ہیں کہ آپ یوقوف ہیں اور ہمارے خیال میں آپ جھوٹے ہیں۔ آج اگر کوئی شخص کسی عالم یا مقرر یا خطیب کو یہ کہہ دے کہ تم یوقوف اور جھوٹے ہو، تو جواب میں اس کو یہ کہہ دے گا کہ تو یوقوف، تیرا باپ یوقوف، لیکن پیغمبر نے جواب میں فرمایا:

يَقُومُ لَيْسَ بِي سَفَاهَةٍ وَلَكِنَّ رَسُولًا مِنْ رَبِّ الْعَالَمِينَ

اے میری قوم، میں یوقوف نہیں ہوں، بلکہ میں تورب العالمین کا پیغمبر ہوں۔ دیکھئے: گالی کا جواب گالی سے نہیں دیا جا رہا ہے، بلکہ محبت اور پیار کا بر تاؤ کیا جا رہا ہے۔ ایک اور قوم نے اپنے پیغمبر سے کہا:

إِنَّا لَنَرَأَكَ لِي ضَلَالٍ مُّبِينٍ (الاعراف: ۶۰)

تم تو کھلے گمراہ نظر آ رہے ہو۔ جواب میں وہ چیغیر فرماتے ہیں۔ اے میری قوم! میں گمراہ نہیں ہوں، بلکہ میں تو اللہ کا رسول ہوں۔ یہ چیغیروں کی اصلاح و دعوت کا طریقہ ہے۔ لہذا ہماری باتیں جو بے اثر ہو رہی ہیں۔ اس کی وجہ یہ ہے کہ یا توبات حق نہیں ہے یا طریقہ حق نہیں ہے یا نیت حق نہیں ہے۔ اور اس کی وجہ سے یہ ساری خرابیاں پیدا ہو رہی ہیں۔

حضرت شاہ اسماعیل شہید رحمۃ اللہ علیہ کا واقعہ

حضرت شاہ اسماعیل شہید رحمۃ اللہ علیہ ان بزرگوں میں سے ہیں جنہوں نے اس پر عمل کر کے دکھادیا ہے۔ ان کا واقعہ ہے کہ ایک مرتبہ آپ دہلی کی جامع مسجد میں وعظ کہر رہے تھے، وعظ کے دوران ایک شخص کھڑا ہوا اور اس نے کہا: مولا نا! میرے ایک سوال کا جواب دیں، حضرت شاہ اسماعیل شہید نے پوچھا: کیا سوال ہے؟ اس نے کہا: میں نے سنا ہے کہ آپ حرام زادے ہیں۔ العیاذ باللہ۔ عین وعظ کے دوران بھرے مجمع میں یہ بات اس نے ایسے شخص سے کہی جو نہ صرف یہ کہ بڑے عالم تھے بلکہ شاہی خاندان کے شہزادے تھے۔ ہم جیسا کوئی ہوتا تو فوراً غصہ آ جاتا اور نہ جانے اس کا کیا حشر کرتا۔ اور ہم نہ کرتے تو ہمارے معتقدین اس کی تکہ بولی کرڈا لتے کہ یہ ہمارے شیخ کو ایسا کہتا ہے، لیکن حضرت مولا نا شاہ اسماعیل شہید رحمۃ اللہ علیہ نے جواب میں فرمایا کہ بھائی: آپ کو غلط اطلاع ملی ہے، میری والدہ کے نکاح کے گواہ تواب بھی دہلی میں موجود ہیں۔ اس کی مکالی کا اس طرح جواب دیا اور اس کو مسئلہ نہیں بنایا۔

بات میں تاثیر کیسے پیدا ہو؟

لہذا جب کوئی اللہ کا بندہ اپنی نفسانیت کو فتاکر کے اپنے آپ کو مٹا کر اللہ کے لئے بات کرتا ہے اور اس وقت دنیا والوں کو یہ بات معلوم ہوتی ہے کہ اس کے سامنے اس کا اپنا کوئی مقادنہ نہیں ہے اور یہ جو کچھ کہہ رہا ہے اللہ کے لئے کہہ رہا ہے تو پھر اس کی بات میں اثر ہوتا ہے۔ چنانچہ حضرت شاہ اسماعیل شہید رحمۃ اللہ علیہ کے ایک ایک وعظ میں ہزارہا افراد ان کے ہاتھ پر تو بہ کرتے تھے۔ آج ہم لوگوں نے اول تو تبلیغ و دعوت چھوڑ دی، اور اگر کوئی کرتا

بھی ہے تو ایسے طریقے سے کرتا ہے جو لوگوں کو برائیختہ کرنے کا ہوتا ہے، جس سے صحیح معنی میں فائدہ نہیں پہنچتا۔ اس لئے یہ تمیں باتیں یاد رکھنی چاہئیں۔ اول بات حق ہو۔ دوسرے نیت حق ہو۔ تیسرا طریقہ حق ہو۔ لہذا حق بات حق طریقے سے حق نیت سے کہی جائے گی تو وہ کبھی نقصان دہ نہیں ہو گی، بلکہ اس کا فائدہ ہی پہنچے گا۔

اجتماعی تبلیغ کا حق کس کو ہے؟

تبلیغ کی دوسری قسم ہے ”اجتماعی تبلیغ“، یعنی لوگوں کو جمع کر کے کوئی وعظ کرنا، تقریر کرنا، یا ان کو نصحت کرنا۔ اس کو اجتماعی دعوت و تبلیغ کہتے ہیں، یہ اجتماعی تبلیغ و دعوت فرض عین نہیں ہے، بلکہ فرض کفایہ ہے، لہذا اگر کچھ لوگ اس فرضیہ کی ادائیگی کے لئے کام کر میں تو باقی لوگوں سے یہ فرضیہ ساقط ہو جاتا ہے لیکن یہ ”اجتماعی تبلیغ“ کرنا ہر آدمی کا کام نہیں ہے کہ جس کا دل چاہے کھڑا ہو جائے، اور وعظ کرنا شروع کر دے، بلکہ اس کے لئے مطلوب علم کی ضرورت ہے، اگر اتنا علم نہیں ہے تو اس صورت میں اجتماعی تبلیغ کا انسان مکلف نہیں ہے۔ اور کم از کم اتنا علم ہونا ضروری ہے، جس کے نتیجے میں وعظ کے دوران غلط بات کہنے کا اندیشہ ہو، تب وعظ کہنے کی اجازت ہے، ورنہ اجازت نہیں، یہ وعظ و تبلیغ کا و معاملہ بڑا نازک ہے، جب آدمی یہ دیکھتا ہے کہ اتنے سارے لوگ بیٹھ کر میری باتیں سن رہے ہیں تو خود اس کے دماغ میں بڑائی آ جاتی ہے۔ اب خود ہی تقریر اور وعظ کے ذریعہ لوگوں کو دھوکہ دیتا ہے۔ اس کے نتیجے میں لوگ اس دھوکے میں آ جاتے ہیں کہ یہ شخص علم جاننے والا ہے۔ اور بڑا نیک آدمی ہے، اور جب لوگ دھوکے میں آ گئے اب خود بھی دھوکے آ گیا کہ اتنی ساری مخلوق، اتنے سارے لوگ مجھے عالم کہہ رہے ہیں، اور مجھے اچھا اور نیک کہہ رہے ہیں، تو ضرور میں کچھ ہوں گا، تبھی تو یہ ایسا کہہ رہے ہیں ورنہ یہ سارے لوگ پاگل تو نہیں ہیں بہر حال، وعظ اور تقریر کے نتیجے میں آدمی اس فتنے میں بہتلا ہو جاتا ہے۔

اس لئے ہر شخص کو تقریر اور وعظ نہیں کرنا چاہئے۔ ہاں اگر وعظ کہنے کے لئے کوئی بڑا کسی گلہ بھاوا دے تو اس وقت بڑوں کی سرپرستی میں اگر کام کرے، اور اللہ تعالیٰ سے مدد بھی مانگتا رہے تو پھر اللہ تعالیٰ اس فتنے سے محفوظ رکھتے ہیں۔

درس قرآن اور درس حدیث دینا

وعظ اور تقریر پھر بھی ذرا ہلکی بات ہے، لیکن اب تو درس قرآن اور درس حدیث دینے تک نوبت پہنچ گئی ہے، جس کے دل میں بھی درس قرآن دینے کا خیال آیا، بس اس نے درس قرآن دینا شروع کر دیا۔ حالانکہ قرآن کریم وہ چیز ہے، جس کے بارے میں حضور اقدس صلی اللہ علیہ وسلم نے ارشاد فرمایا:

من قال في القرآن بغير علم فليتو ما معده من النار
جو شخص قرآن کریم کی تفسیر میں علم کے بغیر کوئی بات کہے تو وہ شخص اپنا شکرانہ جہنم میں بنا
لے۔ ایک دوسری حدیث میں آپ نے فرمایا:

من قال في كتاب الله عزوجل برایه فاصاب فقد اخطاء

(ابوداؤد، کتاب العلم، باب الكلام في كتاب الله بغير علم)

جو شخص اللہ جل شانہ کی کتاب میں اپنی رائے سے کرے اگر صحیح بھی کرے تو بھی اس نے غلط کام کیا اتنی سمجھیں وعید حضور صلی اللہ علیہ وسلم نے بیان فرمائی ہے اس کے باوجود آج یہ حال ہے کہ اگر کسی شخص کو کتابوں کے مطالعے کے ذریعہ دین کی کچھ باقی معلوم ہو گئیں تو اب وہ عالم بن گیا، اور اس نے درس قرآن دینا شروع کر دیا، حالانکہ یہ درس قرآن اور درس حدیث ایسا عمل ہے کہ بڑے بڑے علماء اس سے تحرارتے ہیں کہ چہ جائیکہ عام آدمی قرآن کریم کا درس دے اور اس کی تفسیر بیان کرے۔

حضرت مفتی صاحبؒ اور تفسیر قرآن کریم

میرے والد ماجد حضرت مولانا مفتی محمد شفیع صاحب رحمۃ اللہ علیہ نے عمر کے ستر پچھتر سال دین کے علوم پڑھنے پڑھانے میں گزارے، آخر عمر میں جا کر ”معارف القرآن“ کے نام سے تفسیر تالیف فرمائی، اس کے بارے میں آپ مجھ سے بار بار فرماتے تھے کہ معلوم نہیں کہ میں اس قابل تھا کہ تفسیر پر قلم اٹھاتا، میں تو حقیقت میں تفسیر کا اہل نہیں ہوں۔ لیکن حکیم الامت حضرت مولانا اشرف علی صاحب رحمۃ اللہ علیہ کی تفسیر کو میں نے آسان الفاظ میں تعبیر کر دیا

ہے۔ ساری عمر یہ فرماتے رہے، بڑے بڑے علماء تفسیر پر کلام کرتے ہوئے تھراتے رہے۔

امام مسلمؓ اور تشریح حدیث

حضرت امام مسلم رحمۃ اللہ علیہ، جنہوں نے "صحیح مسلم" کے نام سے صحیح احادیث کا ایک مجموعہ جمع فرمادیا ہے، اس کتاب میں صحیح احادیث تو جمع کر دیں۔ لیکن حدیث کی تشریح میں ایک لفظ کہنا بھی گوارنہیں کیا، حتیٰ کہ اپنی کتاب میں "باب" بھی نہیں قائم کئے، جیسے درسے محدثین نے "نماز کا باب، طہارت کا باب" وغیرہ کے عنوان سے باب قائم فرمائے ہیں۔ صرف اس خیال سے باب قائم نہیں فرمائے کہ کہیں ایسا نہ ہو کہ میں حضور اقدس صلی اللہ علیہ وسلم کی حدیث کی تشریح میں کوئی بات کہہ دوں، اس میں مجھ سے کوئی غلطی ہو جائے، پھر اللہ تعالیٰ کے یہاں اس پر میری پکڑ ہو جائے۔ بس یہ فرمادیا کہ حضور اقدس صلی اللہ علیہ وسلم کی حدیثیں جمع کر رہا ہوں۔ اب علماء ان احادیث سے جو مسئلے چاہیں مستبط کر لیں۔ اس سے اندازہ لگائیے کہ یہ کتنا نازک کام ہے، لیکن آج کل جس کا دل چاہتا ہے درس دینا شروع کر دیتا ہے، معلوم ہوا کہ فلاں جگہ فلاں صاحب نے درس قرآن دینا شروع کر دیا ہے۔ فلاں صاحب نے درس حدیث دینا شروع کر دیا۔ حالانکہ نہ علم ہے، اور نہ درس دینے کی شرائط ہیں۔ اسی کا نتیجہ یہ ہے کہ آج طرح طرح کے فتنے پھیل رہے ہیں، فتنوں کا بازار گرم ہے۔

الہذا کسی کے درس قرآن اور درس حدیث میں شریک ہونے سے پہلے اس بات کا اطمینان کر لینا چاہئے کہ جو شخص درس دے رہا ہے وہ واقعہ درس دینے کا اہل ہے یا نہیں؟ اس کے پاس علم مکمل ہے یا نہیں؟ اس لئے کہ درس دینا ہر ایک کے بس کا کام نہیں بہر حال، میں یہ عرض کر رہا تھا کہ جس شخص کے پاس کم احتدہ علم نہ ہو۔ اس کو اجتماعی تبلیغ اور وعظ و تقریر نہیں کرنی چاہئے، البتہ ایسے شخص کو انفرادی تبلیغ میں حصہ لینا چاہئے۔

کیا بے عمل شخص وعظ وصیحت نہ کرے؟

ایک یہ بات مشہور ہے کہ اگر کوئی شخص خود کی غلطی کے اندر بنتا ہے تو اس کو یہ حق نہیں ہے کہ وہ دوسروں کو اس غلطی سے روکے، مثلاً ایک شخص نماز باجماعت کا پوری طرح پابند

نہیں ہے تو یہ کہا جاتا ہے کہ ایسا شخص دوسروں کو بھی نماز باجماعت کی تلقین نہ کرے، جب تک کہ خود نماز باجماعت کا پابند نہ ہو جائے۔ یہ بات درست نہیں۔ بلکہ حقیقت میں بات اٹھی ہے، وہ یہ کہ جو شخص دوسروں کو نماز باجماعت کی تلقین کرتا ہے اس کو چاہئے کہ وہ خود بھی نماز باجماعت کی پابندی کرے، نہ یہ کہ جو شخص نماز باجماعت کا پابند نہیں ہے کہ وہ دوسروں کو تلقین نہ کرے۔ عام طور پر لوگوں میں یہ آیت مشہور ہے کہ:

يَا أَيُّهَا الَّذِينَ آمَنُوا إِلَمْ تَقُولُونَ مَا لَا تَفْعَلُونَ (سورہ صفحہ ۲)

یعنی اے ایمان والو، وہ بات کیوں کہتے ہو جو کرتے نہیں ہو۔ بعض لوگ اس آیت کا مطلب یہ سمجھتے ہیں کہ اگر کوئی شخص کوئی کام نہیں کرتا تو وہ شخص دوسروں کو بھی اس کی تلقین نہ کرے، مثلاً ایک شخص صدقہ نہیں دیتا تو وہ دوسروں کو بھی صدقہ کی تلقین نہ کرے۔ یا مثلاً ایک شخص حج نہیں بولتا تو وہ دوسروں کو بھی حج بولنے کی تلقین نہ کرے۔ آیت کا یہ مطلب لینا درست نہیں۔ بلکہ اس آیت کا مطلب یہ ہے کہ جو بات اور جو چیز تمہارے اندر موجود نہیں ہے، تم اس کا دعویٰ مت کرو کہ یہ بات میرے اندر موجود ہے۔ مثلاً اگر تم نماز باجماعت کے پابند نہیں ہو تو دوسروں سے یہ مت کہو کہ میں نماز باجماعت کا پابند ہوں۔ یا تم اگر نیک اور متقی نہیں ہو تو دوسروں کے سامنے یہ دعویٰ مت کرو کہ میں نیک اور متقی ہوں۔ یا مثلاً تم نے حج نہیں کیا تو یہ مت کہو کہ میں نے حج کر لیا ہے۔ اس آیت کے یہ معنی ہیں۔ یعنی جو کام تم کرتے نہیں ہو، دوسروں کے سامنے اس کا دعویٰ کیوں کرتے ہو؟ آیت کے یہ معنی نہیں ہیں کہ جو کام تم نہیں کرتے تو دوسروں سے اس کی تلقین بھی مت کرو اس لئے کہ بعض اوقات دوسروں کو کہنے سے انسان کو خوف فائدہ ہو جاتا ہے، جب انسان دوسروں کو کہتا ہے، اور خود عمل نہیں کرتا تو انسان کو شرم آتی ہے، اور اس شرم کی وجہ سے انسان خود بھی عمل کرنے پر مجبور ہو جاتا ہے۔

دوسروں کو نصیحت کرنے والا خود بھی عمل کرے

قرآن کریم کی ایک دوسری آیت ہے، جس میں اللہ تعالیٰ نے یہودی علماء سے خطاب کرتے ہوئے فرمایا:

آتَاهُمْ وَنَاسٌ بِالْبَرِّ وَتَسْوَونَ أَفْسَكُمْ (سورة بقرہ: ۳۳)

کیا تم دوسروں کو تو نیکی کی تلقین کرتے ہو، اور اپنے آپ کو بھول جاتے ہو، اور خود اس نصیحت پر عمل نہیں کرتے، لہذا جب تم دوسروں کو کسی عمل کی نصیحت کر رہے ہو تو خود بھی عمل کرو، نہ یہ کہ چونکہ خود عمل نہیں کر رہے ہو، لہذا دوسروں کو بھی نصیحت نہ کرو، یہ مطلب نہیں ہے بہر حال، دوسروں کو نصیحت کرنے میں اس بات کی رکاوٹ نہیں ہوئی چاہئے کہ میں خود اس پر کار بند نہیں ہوں، بلکہ بزرگوں نے تو یہ فرمایا ہے کہ: من نکردم شما حذر بکنید، میں نے پر ہیز نہیں کیا، لیکن تم پر ہیز کر لو۔ حضرت حکیم الامت مولانا اشرف علی صاحب تھانوی رحمۃ اللہ علیہ فرماتے ہیں کہ بعض اوقات جب مجھے اپنے اندر کوئی عیب محسوس ہوتا ہے تو میں اس عیب کے بارے میں وعظ کہہ دیتا ہوں، اس کے ذریعہ اللہ تعالیٰ میری اصلاح فرمادیتے ہیں۔

البتہ یہ بات ضرور ہے کہ ایک شخص وہ ہے جو خود تو عمل نہیں کرتا، لیکن دوسروں کو نصیحت کرتا ہے، اور ایک آدمی وہ ہے جو خود بھی عمل کرتا ہے، اور دوسروں کو بھی اس کی نصیحت کرتا ہے، دونوں کی نصیحت کی تائیر میں فرق ہے، جو شخص عمل کر کے نصیحت کرتا ہے، اللہ تعالیٰ اس کی بات میں اثر فرمادیتے ہیں، وہ بات دلوں میں اتر جاتی ہے، اس سے انسانوں کی زندگیوں میں انقلاب آتا ہے، اور بے عملی کے ساتھ جو نصیحت کی جاتی ہے، اس کا اثر سننے والوں پر بھی کما حقد نہیں ہوتا، زبان سے بات نکلتی ہے، اور کافوں سے ٹکر ا کرو اپس آ جاتی ہے، دلوں میں نہیں اترتی لہذا عمل کی کوشش ضرور کرنی چاہئے، مگر یہ چیز نصیحت کی بات کہنے سے مانع ہوئی چاہئے۔

مستحب کے ترک پر نکیر درست نہیں

بہر حال، اگر کوئی شخص فرائض اور واجبات میں کوتاہی کر رہا ہو، یا کسی واضح گناہ میں بنتا ہو تو اس کو تبلیغ کرنا اور امر بالمعروف اور نہیں عن الممنکر کرنا فرض ہے۔ جس کی تفصیل اور پر عرض کر دی۔ شریعت کے بعض احکام ایسے ہیں جو فرض و واجب نہیں ہیں، بلکہ مستحب ہیں۔ مستحب کا مطلب یہ ہے کہ اگر کوئی اس کو کرے گا تو ثواب ملے گا، نہیں کرے گا تو کوئی گناہ نہیں۔ یا شریعت کے آداب ہیں جو علماء کرام بتاتے ہیں۔ ان مستحبات اور آداب کے بارے میں حکم یہ ہے کہ لوگوں کو ان کی ترغیب تو دی جائے گی کہ اس طرح کرو تو اچھی بات

ہے، لیکن اس کے نہ کرنے پر نکیر نہیں کی جائے گی۔ اگر کوئی شخص اس مستحب کو انجام نہیں دے رہا ہے تو آپ کے لئے اس کو طعنہ دینے یا ملامت کرنے کا کوئی جواز نہیں کہ تم نے یہ کام کیوں نہیں کیا؟ ہاں! اگر کوئی تمہارا شاگرد ہے، یا بیٹا ہے، یا تمہارے زیر تربیت ہے مثلاً تمہارا مرید ہے تو بے شک اس کو کہہ دینا چاہئے کہ فلاں وقت میں تم نے فلاں مستحب عمل چھوڑ دیا تھا، یا فلاں ادب کا لحاظ نہیں کیا تھا، اس کو کرنا چاہئے۔ لیکن اگر ایک عام آدمی کوئی مستحب عمل چھوڑ رہا ہے تو اس صورت میں آپ کو اس پر اعتراض کرنے کا کوئی حق نہیں۔ بعض لوگ مستحبات کو واجبات کا درجہ دے کر لوگوں پر اعتراض شروع کر دیتے ہیں کہ تم نے یہ کام کیوں چھوڑا؟ حالانکہ قیامت کے روز اللہ تعالیٰ تو یہ نہیں پوچھیں گے کہ تم نے فلاں مستحب کام کیوں نہیں کیا تھا؟ نہ فرشتے سوال کریں گے، لیکن تم خدائی فوجدار بن کر اعتراض کر دیتے ہو کہ یہ مستحب کام تم نے کیوں چھوڑ دیا؟ یہ عمل کسی طرح بھی درست نہیں۔

آذان کے بعد دعا پڑھنا

مثلاً آذان کے بعد دعا پڑھنا مستحب ہے:

اللهم رب هذه الدعوة التامة والصلوة القائمة آتِ محمداً الوسيلة
والفضيلة وابعثه مقاماً محموداً الذي وعدته انك لا تخلف الميعاد

حضور اقدس صلی اللہ علیہ وسلم کی طرف سے اس دعا کی ترغیب ہے کہ ہر مسلمان کو آذان کے بعد یہ دعا پڑھنی چاہئے۔ یہ بڑی برکت کی دعا ہے۔ اس لئے اپنے بچوں کو اور اپنے گھر والوں کو اس کی تعلیم دینی چاہئے کہ یہ دعا پڑھا کریں۔ اسی طرح دوسرے مسلمانوں کو بھی اس دعا کے پڑھنے کی ترغیب دینی چاہئے۔ لیکن اگر ایک شخص نے آذان کے بعد یہ دعا نہیں پڑھی، اب آپ اس پر اعتراض شروع کر دیں کہ تم نے یہ دعا کیوں نہیں پڑھی؟ اور اس پر نکیر شروع کر دیں، یہ درست نہیں۔ اس لئے کہ نکیر ہمیشہ فرض کے چھوڑنے پر یا گناہ کے ارتکاب پر کی جاتی ہے، مستحب کام کے ترک پر کوئی نکیر نہیں ہو سکتی۔

آداب کے ترک پر نکیر جائز نہیں

بعض اعمال ایسے ہیں جو شرعی اعتبار سے مستحب بھی نہیں ہیں، اور قرآن و حدیث میں ان کو

مستحب قرآنیں دیا گیا۔ البته بعض علماء نے اس کو آداب میں شامل کیا ہے۔ مثلاً بعض علماء نے یہ ادب بتایا ہے کہ جب کھانا کھانے کے لئے ہاتھ دھوئے جائیں تو ان کو تولیہ یا رومال وغیرہ سے پونچھا نہ جائے۔ اسی طرح یہ ادب بتایا کہ دسترخوان پر پہلے تم بیٹھ جاؤ، کھانا بعد میں رکھا جائے، اگر کھانا پہلے لگا دیا گیا، تم بعد میں پہنچ تو یہ کھانے کے ادب کے خلاف ہے۔ قرآن و حدیث میں یہ آداب کہیں بھی موجود نہیں ہیں، لیکن علماء کرام نے یہ کھانے کے آداب بتائے ہیں، ان کو مستحب کہنا بھی مشکل ہے۔ اب اگر ایک شخص نے ان آداب کا لحاظ نہ کیا مثلاً اس نے کھانے کے لئے ہاتھ دھو کر تولیہ سے پونچھ لئے، یا دسترخوان پر کھانا پہلے لگا دیا گیا اور وہ شخص بعد میں جا کر بیٹھا تو اب اس شخص پر اعتراض کرنا اور اس کو یہ کہنا کہ تم نے شریعت کے خلاف یا سنت کے خلاف کام کیا۔ یہ بات درست نہیں۔ اس لئے کہ یہ آداب نہ تو شرعاً سنت ہیں اور نہ مستحب ہیں۔ اس لئے ان آداب کے ترک کرنے والے پر اعتراض اور نکیر کرنا درست نہیں۔ ان معاملات کے اندر ہمارے معاشرے میں بہت افراط اور تفریط پائی جاتی ہے اور بعض اوقات چھوٹی چھوٹی بات پر بڑی نکیر کی جاتی ہے جو کسی طرح بھی درست نہیں۔

چار زانوں پیٹھ کر کھانا بھی جائز ہے

کھانے کے وقت چار زانوں ہو کر بیٹھنا بھی جائز ہے، ناجائز نہیں، اس میں کوئی گناہ نہیں، لیکن یہ نیشت تواضع کا تنقیب نہیں ہے، جتنی وزانوں پیٹھ کر کھانے یا ایک ٹانگ کھڑی کر کے کھانے کی نیشت تواضع کے قریب ہے۔ لہذا عادت تو اس بات کی ذائقی چاہئے کہ آدمی دو زانوں پیٹھ کر کھائے، یا ایک ٹانگ کھڑی کر کے کھائے، چار زانوں نہ بیٹھے، لیکن اگر کسی سے اس طرح نہیں بیٹھا جاتا، یا کوئی شخص اپنے آرام کے لئے چار زانوں پیٹھ کر کھانا کھاتا ہے تو یہ کوئی گناہ نہیں۔ یہ جو لوگوں میں مشہور ہے کہ چار زانوں پیٹھ کر کھانا ناجائز ہے، یہ خیال درست نہیں۔ لہذا جب چار زانوں پیٹھ کر کھانا جائز ہے تو اس طرح پیٹھ کر کھانے والے پر نکیر کرنا بھی درست نہیں۔

میز کر سی پر پیٹھ کر کھانا بھی جائز ہے

میز کر سی پر کھانا بھی کوئی گناہ اور ناجائز نہیں۔ لیکن زمین پر پیٹھ کر کھانے میں سنت کی

اتباع کا ثواب بھی ہے، اور سنت سے زیادہ قریب بھی ہے۔ اس لئے حتی الامکان انسان کو اس بات کی کوشش کرنی چاہئے کہ وہ زمین پر بیٹھ کر کھانا کھائے، اس لئے کہ جتنا سنت سے زیادہ قریب ہوگا اتنی ہی برکت زیادہ ہوگی اور اتنا ہی ثواب زیادہ ملے گا۔ اتنے ہی فوائد زیادہ حاصل ہوں گے۔ بہر حال، میز کری پر بیٹھ کر کھانا بھی جائز ہے، گناہ نہیں ہے۔ لہذا میز کری پر بیٹھ کر کھانے والے پر نکیر کرنا درست نہیں۔

زمین پر بیٹھ کر کھانا سنت ہے

حضور القدس صلی اللہ علیہ وسلم دو وجہ سے زمین پر بیٹھ کر کھانا کھاتے تھے، ایک تو یہ کہ اس زمانہ میں زندگی سادہ تھی، میز کری کا رواج ہی نہیں تھا۔ اس لئے نیچے بیٹھا کرتے تھے۔ دوسری وجہ یہ تھی کہ نیچے بیٹھ کر کھانے میں تواضع زیادہ ہے، اور کھانے کی تقدیر بھی زیادہ ہے۔ آپ اس کا تجربہ کر کے دیکھ لیجئے کہ میز کری پر بیٹھ کر کھانے میں دل کی کیفیت اور ہوگی اور زمین پر بیٹھ کر کھانے میں دل کی کیفیت اور ہوگی، دونوں میں زمین آسان کافر قمحوس ہو گا۔ اس لئے کہ زمین پر بیٹھ کر کھانے کی صورت میں طبیعت کے اندر تواضع زیادہ ہوگی، عاجز ہوگی، مسکن نہ ہوگی، عبدیت ہوگی۔ اور میز کری پر بیٹھ کر کھانے کی صورت میں یہ باتیں پیدا نہیں ہوتیں۔ اس لئے حتی الامکان اس بات کی کوشش کرنی چاہئے کہ آدمی زمین پر بیٹھ کر کھانا کھائے۔ لیکن اگر کہیں میز کری پر بیٹھ کر کھانے کا موقع آجائے تو اس طرح کھانے میں کوئی حرج اور گناہ بھی نہیں ہے۔ لہذا اس پر اتنا شد و کرنا بھی ٹھیک نہیں، جیسا کہ بعض لوگ میز کری پر بیٹھ کر کھانے کو حرام اور ناجائز ہی سمجھتے ہیں اور اس پر بہت زیادہ نکیر کرتے ہیں۔ عمل بھی درست نہیں۔

بشر طیکہ اس سنت کا مذاق نہ اڑایا جائے

اور یہ جو میں نے کہا کہ زمین پر بیٹھ کر کھانا سنت سے زیادہ قریب ہے اور زیادہ افضل ہے اور زیادہ ثواب کا باعث ہے، یہ بھی اس وقت ہے جب اس سنت کو ”معاذ اللہ“ مذاق نہ بنایا جائے، لہذا اگر کسی جگہ پر اس بات کا اندریشہ ہو کہ اگر نیچے زمین پر بیٹھ کر کھانا کھایا گیا تو

ا۔ اس نت کاملاً ماق اڑائیں گے تو ایسی جگہ زمین پر کھانے کا اصرار بھی درست نہیں۔

ہوٹل میں زمین پر کھانا کھانا

حضرت والد صاحب رحمۃ اللہ علیہ نے ایک دن سبق میں ہمیں ایک واقعہ سنایا کہ ایک دن میں اور نیرے کچھ رفقاء دیوبند سے دہلی گئے، جب دہلی پہنچے تو وہاں کھانا کھانے کی ضرورت پیش آئی، چونکہ کوئی اور جگہ کھانے کی نہیں تھی اس لئے ایک ہوٹل میں کھانے کے لئے چلے گئے، اب ظاہر ہے کہ ہوٹل میں میز کری پر کھانے کا انتظام ہوتا ہے اس لئے ہمارے دوسرا تھیوں نے کہا کہ ہم تو میز کری پر بیٹھ کر کھانا نہیں کھائیں گے، کیونکہ زمین پر بیٹھ کر کھانا سنت ہے۔ چنانچہ انہوں نے یہ چاہا کہ ہوٹل کے اندر زمین پر اپنارومال بچا کر دہلی پیرے سے کھانا منگوا کیں، حضرت والد صاحب فرماتے ہیں کہ میں نے ان کو منع کیا کہ ایسا نہ کریں بلکہ میز کری پر بیٹھ کر کھانا کھائیں۔ انہوں نے کہا کہ ہم میز کری پر کھانا کیوں کھائیں؟ جب زمین پر بیٹھ کر کھانا سنت کے زیادہ قریب ہے تو پھر زمین پر بیٹھ کر کھانے سے کیوں ڈریں اور کیوں شرمائیں۔ حضرت والد صاحب نے فرمایا کہ شرمانے اور ڈرنے کی بات نہیں۔ بات دراصل یہ ہے کہ جب تم لوگ یہاں اس طرح زمین پر اپنارومال بچا کر بیٹھو گے تو لوگوں کے سامنے اس سنت کا تم مذاق بناؤ گے، اور لوگ اس سنت کی توجیہ کے مرکب ہوں گے۔ اور سنت کی توجیہ کا ارتکاب کرنا صرف گناہ ہی نہیں بلکہ بعض اوقات انسان کو کفر تک پہنچا دیتا ہے۔ اللہ تعالیٰ بچائے۔

ایک سبق آموز واقعہ

پھر حضرت والد صاحب رحمۃ اللہ علیہ نے ان سے فرمایا کہ میں تم کو ایک قصہ سناتا ہوں، ایک بہت بڑے محدث اور بزرگ گزرے ہیں، جو "سلیمان اعمش" کے نام سے مشہور ہیں۔ اور امام ابوحنیفہ رحمۃ اللہ علیہ کے استاذ بھی ہیں۔ تمام احادیث کی کتابیں ان کی روایتوں سے بھری ہوئی ہیں، عربی زبان میں "اعمش" چند ہے کو کہا جاتا ہے۔ جس کی آنکھوں میں چند ہیا ہے ہو، جس میں ٹلکیں گرجاتی ہیں اور روشنی کی وجہ سے اس کی آنکھیں خیرہ ہو جاتی

ہیں، چونکہ ان کی آنکھیں چندھائی ہوئی تھیں، اس وجہ سے "اعمش" کے لقب سے مشہور تھے۔ ان کے پاس ایک شاگرد آ گئے۔ وہ شاگرد اعرج یعنی لنگڑے تھے، پاؤں سے معدود تھے، شاگرد بھی ایسے تھے جو ہر وقت استاذ سے چھٹے رہنے والے تھے، جیسے بعض شاگروں کی عادت ہوتی ہے کہ ہر وقت استاذ سے چھٹے رہتے ہیں۔ جہاں استاذ جا رہے ہیں وہاں شاگرد بھی ساتھ ساتھ جا رہے ہیں، یہ بھی ایسے تھے۔ چنانچہ امام اعمش رحمۃ اللہ علیہ جب بازار جاتے تو یہ "اعرج" شاگرد بھی ساتھ ہو جاتے، بازار میں لوگ فقرے کتے کہ دیکھو استاذ "چندھا" ہے اور شاگرد "لنگڑا" ہے، چنانچہ امام اعمش رحمۃ اللہ علیہ نے اپنے شاگرد سے فرمایا کہ جب ہم بازار جایا کریں تو تم ہمارے ساتھ مت جایا کرو، شاگرد نے کہا کیوں؟ میں آپ کا ساتھ کیوں چھوڑ دوں؟ امام اعمش رحمۃ اللہ علیہ نے فرمایا کہ جب ہم بازار جاتے ہیں تو لوگ ہمارا مذاق اڑاتے ہیں کہ استاد چندھا ہے اور شاگرد لنگڑا ہے۔ شاگرد نے کہا:

مَا لَنَا نُوْجُرُوْيَا لَمُؤْنَ

حضرت! جو لوگ مذاق اڑاتے ہیں، ان کو مذاق اڑانے دیں۔ اس لئے کہ اس مذاق اڑانے کے نتیجے میں ہمیں ثواب ملتا ہے اور ان کو گناہ ہوتا ہے۔ اس میں ہمارا تو کوئی نقصان نہیں بلکہ فائدہ ہے۔ حضرت امام اعمش رحمۃ اللہ علیہ نے جواب میں فرمایا کہ:

نَسَّلَمَ وَيَسْلَمُونَ خَيْرًا مِنْ أَنْ نُوْجُرَوْيَا لَمُؤْنَ

ارے بھائی! وہ بھی گناہ سے فتح جائیں اور ہم بھی گناہ سے فتح جائیں، یہ بہتر ہے اس سے کہ ہمیں ثواب ملے اور ان کو گناہ ہو۔ میرے ساتھ جانا کوئی فرض و واجب تو ہے نہیں، اور نہ جانے میں کوئی نقصان بھی نہیں۔ البتہ فائدہ یہ ہے کہ لوگ اس گناہ سے فتح جائیں گے۔ اس لئے آئندہ میرے ساتھ بازار مت جایا کرو۔

یہ ہے دین کی فہم، اب بظاہر تو شاگرد کی بات صحیح معلوم ہو رہی تھی کہ اگر لوگ مذاق اڑاتے ہیں تو اڑایا کریں لیکن جس شخص کی مخلوق خدا پر شفقت کی نگاہ ہوتی ہے، وہ مخلوق کی غلطیوں پر اتنی نظر نہیں ڈالتا، بلکہ وہ یہ سوچتا ہے کہ جتنا ہو سکے میں مخلوق کو گناہ سے بچالوں، یہ بہتر ہے اس لئے انہوں نے بازار جانا چھوڑ دیا، بہر حال، جس جگہ یہ اندیشه ہو کہ لوگ اور

زیادہ ڈھنائی کا مظاہرہ کریں گے تو اس صورت میں کچھ نہ کہنا بہتر ہوتا ہے۔

حضرت علی رضی اللہ عنہ کا ارشاد۔

حضرت علی رضی اللہ عنہ کا یہ ارشاد یاد رکھنے کے لائق ہے، آپ نے فرمایا:

”كَلِمُوا النَّاسَ بِمَا يَعْرِفُونَ أَتُحِبُّونَ أَنْ يُكَذِّبَ اللَّهُ وَرَسُولُهُ“

یعنی جب لوگوں کے سامنے دین کی بات کہو تو ایسے انداز سے کہو جس سے لوگوں کے اندر بقاوت پیدا نہ ہو، کیا تم اس بات کو پسند کرتے ہو کہ اللہ اور اس کے رسول کی تکذیب کی جائے؟ مثلاً دین کی کوئی بات بے موقع کہہ دی جس کے نتیجے میں تکذیب کی نوبت آگئی، ایسے موقع پر دین کی بات کہنا محبک نہیں۔

مولانا الیاس رحمۃ اللہ علیہ کا ایک واقعہ

حضرت مولانا الیاس صاحب رحمۃ اللہ علیہ کی ذات سے آج کو نا اسلام ناواقف ہو گا، اللہ تبارک و تعالیٰ نے تبلیغ اور دین کی دعوت کا جذبہ آگ کی طرح ان کے سینے میں بھر دیا تھا، جہاں بیٹھتے بس دین کی بات شروع کر دیتے، اور دین کا پیغام پہنچاتے۔ ان کا واقعہ کسی نے سنایا کہ ایک صاحب ان کی خدمت میں آیا کرتے تھے، کافی دن تک آتے رہے، ان صاحب کی ذاڑھی نہیں تھی، جب ان کو آتے ہوئے کافی دن ہو گئے تو حضرت مولانا الیاس صاحب رحمۃ اللہ علیہ نے سوچا کہ اب یہ مانوس ہو گئے ہیں۔ چنانچہ ایک دن حضرت نے ان سے کہہ دیا کہ بھائی صاحب، ہمارا دل چاہتا ہے کہ تم بھی اس ذاڑھی کی سنت پر عمل کرو، وہ صاحب ان کی یہ بات سن کر کچھ شرمندہ سے ہو گئے۔ اور دوسرے دن سے آنا چھوڑ دیا، جب کئی دن گزر گئے تو حضرت مولانا الیاس صاحب رحمۃ اللہ علیہ نے لوگوں سے ان کے بارے پوچھا تو لوگوں نے بتایا کہ انہوں نے آنا چھوڑ دیا ہے۔ حضرت مولانا الیاس صاحب رحمۃ اللہ علیہ کو بہت افسوس ہوا، اور لوگوں سے فرمایا کہ مجھ سے بڑی سخت غلطی ہو گئی، کہ میں نے کچھ توے پر روٹی ڈال دی، یعنی ابھی تو اگر میں ہوا تھا، اور اس قابل نہیں ہوا تھا کہ اس پر روٹی ڈالی جائے، میں نے پہلے ہی روٹی ڈال دی، اس کا نتیجہ یہ ہوا کہ ان صاحب نے آنا ہی چھوڑ دیا۔ اگر وہ آتے رہتے تو کم

19

از کم دین کی باتمیں کان میں پڑتی رہتیں، اور اس کا فائدہ ہوتا، اب ایک ظاہرین میں آدمی تو یہ کہے گا کہ اگر ایک شخص غلط کام کے اندر بیٹلا ہے تو اس سے زبان سے کہہ دو، اس لئے کہ حضور اقدس صلی اللہ علیہ وسلم کا ارشاد ہے کہ اگر ہاتھ سے مُدائی کوئیں روک سکتے تو کم از کم زبان سے کہہ دو، لیکن آپ نے دیکھا کہ زبان سے کہنا الٹا مضر اور نقصان دہ ہو گیا۔ کیونکہ ابھی تک ذہن اس کے لئے سازگار اور تیار نہیں تھا، یہ باتیں حکمت کی ہوتی ہیں کہ کس وقت کیا بات کہنی ہے، اور کس انداز سے کہنی ہے، اور کتنی بات کہنی ہے۔ دین کی بات کوئی پتھر نہیں ہے کہ اس کو اٹھا کر چینک دیا جائے، یا ایسا فریضہ نہیں ہے کہ اس کو سر سے ٹال دیا جائے، بلکہ یہ دیکھو اس بات کے کہنے سے کیا نتیجہ برآمد ہو گا؟ اس کا نتیجہ خراب تو نہیں ہو گا؟ اگر بات کہنے سے خراب اور نتیجہ نکلنے کا اندریشہ ہو تو اس وقت دین کی بات کہنے سے رُک جانا چاہئے، اس وقت بات نہیں کہنی چاہئے۔ یہ بات بھی استطاعت نہ ہونے میں داخل ہے۔

خلاصہ

بہر حال، یہ بات کہ کس موقع پر کیا طرزِ عمل اختیار کیا جائے؟ کس موقع پر آدمی سختی کرے؟ اور کس موقع پر زی کرے؟ یہ بات صحبت کے بغیر صرف کتابیں پڑھنے سے حاصل نہیں ہو سکتی۔ جب تک کسی اللہ والے متقی بزرگ کے ساتھ رہ کر انسان نے رُگڑے نہ کھائے ہوں، لہذا دوسرا انسان جب کوئی غلطی کرے تو اس کو ضرور ٹوکنا اور بتانا تو چاہئے لیکن اس کا لحاظ رکھنا اور جانتا ضروری ہے کہ کس موقع پر ٹوکنا فرض ہے اور کس موقع پر فرض نہیں؟ اور کس موقع پر کس طرح بات کرنی چاہئے؟ یہ سارے تبلیغ و دعوت کے احکام کا خلاصہ ہے، اللہ تعالیٰ ہمیں اس کی صحیح فہم عطا فرمائے۔ اور اس کے ذریعہ ہماری اور سب مسلمان بہن بھائیوں کی اصلاح فرمائے۔ آمین۔

(وعظ و دعوت و تبلیغ کے اصول از اصولی خطبات جلد ۸)

منکرات کو روکو! ورنہ.....

منکرات کو روکنے کے تین درجات

حضرت ابوسعید خدری رضی اللہ عنہ سے روایت ہے کہ جناب محمد رسول اللہ صلی اللہ علیہ وسلم نے ارشاد فرمایا: جو شخص تم میں سے کوئی برائی ہوئی دیکھئے تو اس کو چاہئے کہ اس برے کام کو اپنے ہاتھ سے تبدیل کر دے، یعنی اس برائی کو نہ صرف روک کے بلکہ اس کو اچھائی میں تبدیل کر دے۔ اگر ہاتھ سے روکنے کی قدرت اور طاقت نہیں ہے تو دوسرا درجہ یہ ہے کہ زبان سے اس کو بدل دے۔ یعنی جو شخص اس برائی کا ارتکاب کر رہا ہے اس سے کہے کہ بھائی یہ کام جو تم کر رہے ہو یہ اچھا نہیں ہے۔ اس کے بجائے نیکی کی طرف آ جاؤ۔ اور اگر زبان سے بھی کہنے کی طاقت اور قدرت نہیں ہے تو اپنے دل سے اس برائی کو بدل دے۔ یعنی اپنے دل سے اس کام کو برائی سمجھے۔ اس تیرے درجے کے بارے میں فرمایا کہ یہ ایمان کا بہت ضعیف اور کمزور درجہ ہے۔

خسارے سے بچنے کیلئے چار کام

سورۃ "العصر" میں اللہ تعالیٰ نے ایک عام قاعدہ بیان فرمادیا کہ: والعصر ان الانسان لفی خسر الا الذين امتو و عملوا الصلوحت و تواصوا بالحق و تواصوا بالصبر۔ زمانے کی قسم کھاتے ہوئے اللہ تعالیٰ نے فرمایا کہ تمام انسان خسارے میں اور نقصان میں ہیں، سوائے ان لوگوں کے جو یہ چار کام کر لیں، گویا کہ خسارے اور نقصان سے بچنے کے لئے چار کام ضروری ہیں۔ ایک ایمان لانا، دوسرے نیک کام کرنا، تیسرا ایک دوسرے کو حق بات کی وصیت اور نصیحت کرنا اور چوتھے ایک دوسرے کو صبر کی وصیت اور نصیحت کرنا۔ "حق" کے معنی یہ ہیں کہ تمام فرائض کو بجا لانے کی وصیت اور "صبر" کے معنی ہیں گناہوں سے بچنے کی نصیحت اور وصیت۔ لہذا خسارے سے بچنے کے لئے اللہ تعالیٰ نے

ایمان اور عمل صالح کو کافی قرآنیں دیا بلکہ یہ بھی فرمایا کہ دوسروں کو "حق" اور "صبر" کی وصیت اور نصیحت کرے۔ یہ کام بھی اتنا ہی ضروری ہے جتنا عمل صالح ضروری ہے۔

ایک عبادت گزار بندے کی ہلاکت کا واقعہ

ایک حدیث میں حضور اقدس صلی اللہ علیہ وسلم نے ایک قوم کا واقعہ بیان کرتے ہوئے فرمایا کہ وہ قوم طرح طرح کے گناہ، محسنوں اور منکرات میں بتلا تھی، اللہ تعالیٰ نے اس قوم پر عذاب نازل کرنے کا فیصلہ فرمایا، چنانچہ اللہ تعالیٰ نے فرشتوں کو حکم دیا کہ فلاں بستی والے گناہوں اور نافرمانیوں کے اندر بتلا ہیں اور اس پر کمر باندھی ہوئی ہے۔ تم جا کر اس بستی کو پلٹ دو۔ یعنی اور پر کا حصہ نیچے اور نیچے کا حصہ اور پر کر دو۔ اور ان کو ہلاک کر دو۔ حضرت جبریل امین علیہ السلام نے عرض کیا یا اللہ! آپ نے فلاں بستی کو والٹنے کا حکم دیا ہے اور اس میں کسی کا استثناء نہیں فرمایا۔ بلکہ پوری بستی کو تباہ کرنے کا آپ نے حکم دیا ہے حالانکہ میں جانتا ہوں کہ اس بستی میں ایک ایسا شخص بھی ہے جس نے ایک لمحے کے لئے بھی آپ کے کسی حکم کی نافرمانی نہیں کی۔ اور ساری عمر اس نے اطاعت اور عبادت کے اندر گزار دی ہے۔ اور اس نے کوئی گناہ بھی نہیں کیا، تو کیا اس شخص کو بھی ہلاک کر دیا جائے؟ اللہ تعالیٰ نے فرمایا: ہاں! جاؤ اور پوری بستی کو بھی تباہ کر دو، اور اس شخص کو بھی تباہ کر دو۔ اس لئے کہ وہ شخص اپنی ذات میں بڑے نیک کام کرتا رہا۔ اور عبادت اور اطاعت میں مشغول رہا۔ لیکن کسی گناہ کو ہوتا ہوا دیکھ کر اس کے ماتھے پر کبھی ٹکن بھی نہیں آئی۔ اور کسی گناہ کو برآ بھی نہیں سمجھا اور اس کا چہرہ بدلا بھی نہیں اور ان گناہوں کو روکنے کے لئے نہ تو کوئی اقدام کیا لہذا اس شخص کو بھی اس کی قوم کے ساتھ تباہ کر دو۔

بے گناہ بھی عذاب کی پیش میں آ جائیں گے

اسی طرف اشارہ کرتے ہوئے اللہ تعالیٰ نے ایک دوسری آیت میں ارشاد فرمایا: وَاتَقُوا الْفَتَّةَ لَا تَصِيَّنَ الَّذِينَ ظَلَمُوا مِنْكُمْ خَاصَّةً (۲۵: سورۃ الانفال) یعنی اس عذاب سے ڈر جو صرف ان لوگوں پر نہیں آئے گا۔ جو گناہ میں بتلا تھے۔ بلکہ وہ عذاب

بے گناہوں کو بھی اپنی لپیٹ میں لے لے گا۔ اس لئے کہ یہ لوگ بظاہر تو بے گناہ تھے لیکن جو گناہ ہو رہے تھے۔ ان کو روکنے کے لئے انہوں نے کوئی قدم نہیں اٹھایا۔ نہ زبان ہلاکی، اور ان گناہوں کو ہوتا ہوا دیکھ کر ان کے چہرے پر شکن نہیں آئی اس لئے ان پر بھی وہ عذاب آجائے گا۔ بہر حال یہ امر بالمعروف کرنا اور نبھی عن الممنکر کرنا بہت اہم فریضہ ہے۔ جس سے ہم اور آپ غفلت میں ہیں۔ اپنی آنکھوں سے دیکھ رہے ہیں کہ گناہ اور نافرمانیاں ہو رہی ہیں، اور بس اپنے آپ کو بچا کر فارغ ہو جاتے ہیں، دوسروں کو نصیحت نہیں کرتے، اور ان گناہوں سے بچانے کی فکر نہیں کرتے۔

منکرات کو روکنے کا پہلا درجہ

جو حدیث میں نے شروع میں تلاوت کی تھی۔ اس میں حضور اقدس صلی اللہ علیہ وسلم نے برائیوں سے روکنے کے تین درجات بیان فرمائے ہیں، پہلا درجہ یہ ہے کہ اگر کسی جگہ پر تمہیں برائی کو ہاتھ سے روکنے کی طاقت ہے تو اس کو اپنے ہاتھ سے روک دو، اگر ہاتھ سے روکنے کی طاقت نہیں۔ اس کے باوجود آپ نے ہاتھ سے نہیں روکا تو آپ نے خود گناہ کا ارتکاب کر لیا۔ مثلاً ایک شخص خاندان کا سربراہ ہے۔ خاندان کے اندر اس کی بات چلتی ہے۔ لوگ اس کی بات کو مانتے ہیں۔ وہ یہ دیکھ رہا ہے کہ میرے خاندان والے ایک ناجائز اور گناہ کے کام میں چلتا ہیں اور وہ یہ بھی جانتا ہے کہ اگر میں اس کام کو اپنے حکم کے زور پر روک دوں گا تو یہ کام بند ہو جائے گا۔ اور اس کے بند ہونے سے وہی فتنہ کھڑا نہیں ہو گا۔ ایسی صورت میں اس سربراہ پر فرض ہے کہ وہ اپنے ہاتھ سے اور طاقت سے اس کو برائی کو روک کے۔ محض اس خیال سے نہ روکنا کہ اگر میں روکوں گا تو فلاں شخص ناراض ہو جائے گا۔ یا فلاں شخص کا دل ٹوٹے گا۔ متحکم نہیں، اس لئے کہ اللہ کے حکم ٹوٹنے کے مقابلے میں کسی کے دل ٹوٹنے کی کوئی حقیقت نہیں۔

”فیضی“، شاعر کا ایک واقعہ

اکبر پادشاہ کے زمانے میں ایک مشہور شاعر گزرے ہیں جن کا تخلص ”فیضی“ تھا۔ ایک مرتبہ ”فیضی“، حام سے خط بنوار ہے تھے۔ اور واڑھی بھی صاف کرا رہے تھے۔ اس

وقت ایک بزرگ ان کے قریب سے گزرے اور فرمایا: آغا: ریش می تراشی؟ جتاب! کیا آپ داڑھی منڈوارہ ہے ہیں؟ کیونکہ فیضی شاعر علم وفضل کے بھی بدھی تھی، انہوں نے ہی قرآن کریم کی بغیر نقطوں کی تفسیر لکھی ہے۔ ان بزرگ کا کہنا یہ تھا کہ تم عالم ہو۔ تمہیں سرکار دو عالم صلی اللہ علیہ وسلم کی سنت کے بارے میں علم ہے۔ پھر بھی تم یہ کام کر رہے ہو؟ جواب میں فیضی نے کہا: ”بلے، ریش می تراشم۔ دل کے نمی خراشم“ جی ہاں میں داڑھی منڈوارہ ہاں ہوں۔ لیکن کسی کا دل نہیں توڑ رہا ہوں۔ کسی کی دل آزاری تو نہیں کر رہا ہوں۔ گویا کہ فیضی نے طعنہ دیتے ہوئے کہا کہ میں تو یہ ایک گناہ کر رہا تھا۔ لیکن تم نے مجھے یہ کہہ کر میرا دل توڑ دیا۔ جواب میں ان بزرگ نے فرمایا: ”ولے، دل رسول اللہ خراشی“ کسی اور کا دل تو نہیں توڑ رہے ہو، لیکن رسول اللہ صلی اللہ علیہ وسلم کا دل توڑ رہے ہو۔ اس لئے کہ سرکار دو عالم صلی اللہ علیہ وسلم نے تو منع فرمایا کہ یہ کام مت کرو۔ اس کے باوجود تم کر رہے ہو۔

دل ٹوٹنے کی پرواہ نہ کرے

بہر حال لوگوں میں جوبات مشہور ہے کہ دل آزاری نہ ہوئی چاہئے۔ توبات یہ ہے کہ اگر محبت، پیار اور شفقت اور نرمی سے، ذلیل کے بغیر وہ کسی دوسرے شخص کو منع کر رہا ہے کہ یہ کام مت کرو، اس کے باوجود اس کا دل ٹوٹ رہا ہے تو ٹوٹا کرے۔ اس کے ٹوٹنے کی کوئی پرواہ نہ کرے۔ کیونکہ اللہ اور اللہ کے رسول صلی اللہ علیہ وسلم کا حکم دل ٹوٹنے سے بلند تر ہے۔ البتہ اتنا ضرور کرے کہ کہنے میں ایسا انداز اختیارتہ کرے جس سے دوسرے کا دل ٹوٹے، اور اس کی توجیں نہ کرے اور اس کو ذلیل نہ کرے۔ اور ایسے انداز سے نہ کہے جس سے وہ اپنی سکلی محسوس کرے۔ بلکہ تہائی میں محبت سے شفقت سے اس کو سمجھادے۔ اس کے باوجود اگر دل ٹوٹا ہے تو اس کی پرواہ نہ کرے۔

ترک فرض کے گناہ کے مرتكب

لہذا اگر کوئی شخص اپنے خاندان کا سر برداہ ہے۔ خاندان میں اس کی بات مانی جاتی ہے۔ وہ دیکھ رہا ہے کہ پچھے غلط راستے پر جا رہے ہیں یا گرداب لے گناہوں کا ارتکاب کر رہے ہیں،

پھر بھی ان کو نہیں روکتا تو یہ گناہ کے اندر داخل ہے، اس لئے کہ سربراہ پران کو ہاتھ سے روکنا فرض تھا۔ یا کوئی استاذ ہے، وہ شاگرد کو گناہ سے نہیں روکتا، یا کوئی شیخ ہے۔ اور اپنے مرید کو گناہ سے نہیں روکتا، یا کوئی افسر ہے، وہ اپنے ماتحت کو گناہ سے نہیں روکتا، جبکہ ان لوگوں کو روکنے کی طاقت حاصل ہے تو یہ حضرات ترک فرض کے گناہ کا ارتکاب کر رہے ہیں۔

فتنه کے اندریشہ کے وقت زبان سے روکے

البتہ بعض اوقات اس بات کا اندریشہ ہوتا ہے کہ اگر ہم اس کو اس برائی سے روکیں گے تو فتنہ کھڑا ہو جائے گا۔ یا طبیعت میں بغاوت پیدا ہو جائے گی اور بغاوت پیدا ہونے کے نتیجے میں اس سے بھی بڑے گناہ میں بیٹلا ہونے کا اندریشہ ہے۔ تو اس وقت اگر ہاتھ سے نہ روکے، بلکہ صرف زبان سے کہنے پر اکتفا کرے تو اس کی بھی محاجاش ہے۔ چنانچہ حکیم الامت حضرت مولانا اشرف علی صاحب تھانوی رحمۃ اللہ تعالیٰ علیہ نے فرمایا کہ اس حدیث میں حضور اقدس صلی اللہ علیہ وسلم نے یہ جو فرمایا کہ اگر ہاتھ سے روکنے کی استطاعت نہ ہو تو زبان سے روکے، اس استطاعت کے نہ ہونے میں یہ بات بھی داخل ہے مثلاً سینما ہال کے باہر گندی تصویریں گلی ہوئی ہیں۔ اب آپ کو استطاعت حاصل ہے کہ چند آدمیوں کو لے کر جائیں اور ان تصویریوں کو گرانے کی کوشش کریں لیکن اس استطاعت کے نتیجے میں خود بھی فتنہ میں بیٹلا ہو گئے اور دوسروں کو بھی فتنہ و فساد میں بیٹلا کر دے گے، اس لئے کہ جو شی میں آ کر وہ کام کر تو لیا، لیکن پھر خود بھی پکڑے گئے۔ اور دوسروں کو پکڑ وادیا۔ اور اس کے نتیجے میں ناقابل برداشت مصیبت کھڑی ہو گئی۔ لہذا یہ کام استطاعت سے خارج سمجھا جائے گا۔ استطاعت میں داخل نہیں ہو گا اس لئے اس موقع پر صرف زبان سے روکنے پر اکتفا کرے۔

خاندان کے سربراہ ان برائیوں کو روک دیں

آج ہمارے معاشرے میں جو فساد پھیلا ہوا ہے۔ اس کی بنیادی وجہ یہ ہے کہ خاندان کے وہ سربراہ جو خاندان کے سیاہ و سفید کے مالک ہیں۔ وہ جب خاندان کے افراد کو کسی گناہ کے اندر بیٹلا دیکھتے ہیں تو ان کو روکنے اور ٹوکنے کے بجائے وہ بھی ان کے ساتھ اس گناہ کے اندر

شریک ہو جاتے ہیں۔ مثلاً آج کل جو شادی بیاہ ہو رہے ہیں۔ ان شادی پیاہوں میں منکرات کا ایک سیالہ المد ہوا ہے۔ بعض منکرات معمولی درجے کے ہیں۔ بعض منکرات درمیانی درجے کے ہیں۔ اور بعض منکرات شدید تگھین قسم کے ہیں۔ مثلاً اب یہ بات عام ہوتی جا رہی ہے کہ خاندان کے اجتماعات مخلوط ہونے لگے ہیں۔ یہ بات اس لئے عام ہوتی جا رہی ہے کہ خاندان کے سربراہ اس برائی کو اپنی آنکھوں سے دیکھ رہے ہیں، پھر بھی نہ تو زبان سے اس کو روکتے ہیں اور نہ ہاتھ سے روکنے کی کوشش کرتے ہیں بلکہ وہ بھی ان تقریبات میں شریک ہو جاتے ہیں اور یہ کہتے ہیں کہ بھائی کیا کریں۔ فلاں بنتجے کی شادی ہے۔ مجھے تو اس میں شریک ہوتا ہے۔ دیکھئے، اگر وہ لوگ آپ کو شریک کرنا چاہتے ہیں تو پھر ان کو چاہئے کہ وہ آپ کے اصولوں کے مطابق انتظام کریں۔ اور آپ کو یہ اشینڈ لینا ضروری ہے کہ میں اس وقت تک اس تقریب میں شریک نہیں ہوں گا۔ جب تک یہ مخلوط اجتماع ختم نہیں کیا جاتا۔ اگر تم مخلوط اجتماع کرتے ہو تو پھر میرے نہ آنے سے آپ کو ناراض ہونے کا کوئی حق حاصل نہیں۔ اگر خاندان کا سربراہ یہ کام نہیں کرے گا تو قیامت کے روز اس کی پکڑ ہو گی کہ تم ہاتھ سے اس برائی کو اس طرح روک سکتے تھے کہ خود شریک نہ ہوتے اور شرکت سے انکار کر دیتے۔

شادی کی تقریب یا رقص کی محفل

آج ہم لوگ قدم قدم پران برائیوں کے سامنے ہتھیار ڈالتے جا رہے ہیں۔ ایک زمانہ وہ تھا کہ جب شادی بیاہ کی تقریبات میں اتنی برائیاں نہیں تھیں۔ لیکن رفتہ رفتہ ایک کے بعد دوسرا براہی آئی۔ دوسرا کے بعد تیسرا براہی شروع ہوئی۔ اس طرح برائیوں میں اضافہ ہوتا چلا گیا۔ اور کسی برائی کے موقع پر خاندان میں سے کسی اللہ کے بندے نے اشینڈ نہیں لیا۔ جس کا نتیجہ یہ ہوا کہ برائیاں پھیلتی چلی گئیں۔ یاد رکھئے، اگر ہم آج اشینڈ نہیں لیں گے۔ اور ان برائیوں کو روکنے کی کوشش نہیں کریں گے تو یہ برائیاں اور آگے بڑھیں گی چنانچہ تقریبات میں مرد و عورت کے مخلوط اجتماع کا سلسلہ تو جاری تھا اب سننے میں یہ آرہا ہے کہ ان اجتماعات میں نوجوان لڑکوں اور لڑکیوں کا رقص بھی شروع ہوتا جا رہا ہے۔ اب

آپ اس موقع پر بھی ہتھیار ڈال کر خاموش بیٹھ جائیں۔ اور اپنی بہو بیٹیوں کو قص کرتا ہوا دیکھا کریں۔ لیکن شرکت کرنے نہ چھوڑیں۔ کب تک ہتھیار ڈالتے جاؤ گے؟ کب تک ان کے برماننے کی پرواہ کرو گے؟ کوئی آخر حد تو ہو گی جہاں جا کر یہ سیلا ب رکے گا؟..... یاد رکھئے یہ سیلا ب اس وقت تک نہیں رکے گا جب تک کوئی اللہ کا بندہ ڈٹ کر نہیں کہے گا کہ یا تو مجھے شریک نہ کرو اور اگر شریک کرنا ہے تو یہ کام نہ کرو اگر خاندان کے دو چار با اثر افراد یہ کہدیں کہ ہم تو اسی تقریب میں شریک نہیں ہوں گے تو وہ شخص اس برائی کو چھوڑنے پر مجبور ہو گا۔ یا پھر آپ سے تعلق ختم کر لے گا۔

بعض اوقات انسان اپنے خاندانی حقوق کی وجہ سے منع کرتا ہے کہ چونکہ میرے ساتھ فلاں موقع پر اچھا سلوک نہیں کیا گیا۔ یا میری عزت نہیں کی گئی یا فلاں موقع پر میرا فلاں حق پامال کیا گیا۔ اس لئے جب تک مجھ سے معافی نہیں مانگی جائے گی اس وقت تک میں اس تقریب میں شریک نہیں ہوں گا۔ شادی بیاہ کے موقع پر خاندانی حقوق کی بنیاد پر اس قسم کے بے شمار بھگڑے کھڑے ہو جاتے ہیں اسی طرح اگر کوئی اللہ کا بندہ دین کی خاطر منع کر دے کہ اگر مخلوط اجتماع ہو گایا رقص ہو گا تو ہم شریک نہیں ہوں گے۔ تو ان شاہزادوں براستیوں پر روک لگ جائے گی۔

ورنه، ہم سرپکڑ کر دیں گے

ایسا بھی بعض اوقات لوگ اس معاملے میں افراط و تفریط میں بیٹلا ہو جاتے ہیں یہ بڑا نازک معاملہ ہے کہ آدمی کسی بات پر اور کس موقع پر اشینڈلے۔ اور کس بات پر نہ لے۔ اور کس جگہ ڈٹ جائے۔ اور کس جگہ پر زرم ہو جائے یہ چیز اسی نہیں ہے جو دو اور دو چار کی طرح بتا دی جائے۔ بلکہ اس کو سمجھنے کیلئے کسی رہبر اور رہنمای کی ضرورت ہوتی ہے۔ وہ بتاتا ہے کہ اس موقع پر تمہیں کیا کرنا چاہیے۔ کس جگہ پر سخت بن جاؤ اور کس جگہ پر زرم پڑ جاؤ اپنی طرف سے فیصلہ کرنے میں بعض اوقات انسان افراط و تفریط میں بیٹلا ہو جاتا ہے اس لئے کہ بعض اوقات ایسا بھی ہو جاتا ہے کہ آدمی ایسی بات پر اشینڈلے لیتا ہے کہ اس سے فائدہ کے بجائے اثاث نقصان ہو جاتا ہے۔ لہذا یہ فیصلہ کسی رہنمائی میں کرنا چاہیے۔ لیکن مخلوط اجتماع والا معاملہ ایسا ہے کہ اس کے بارے میں ہر شخص کو چاہیے کہ وہ اشینڈ

لے۔ یاد رکھیے، اگر آج ہم اسیند نہیں لیں گے تو کل کو سر پکڑ کر روئیں گے اور جب پانی سر سے گزرا جائے گا اس وقت یاد کرو گے کہ کسی کہنے والے نے کیا بات کہی تھی۔ ابھی وقت ہے کہ اس فتنہ کو روکا جاسکتا ہے۔ اس لئے اس طریقے سے اس فتنے کو روکنے کی کوشش کیجئے۔ خدا کے لئے اپنی جانوں پر حرم کریں، اور یہ سوچیں کہ ہمیں اللہ تعالیٰ کے سامنے جواب دینا ہے۔ اور اپنی قبر میں جانا ہے اور اپنے موجودہ طرز عمل پر نظر ثانی کریں۔ اور یہ جو غفلت کا عالم طاری ہے کہ جو شخص جس طرف جا رہا ہے۔ جانے دو۔ اس کو روکنے کی کوئی فکر اور پرواہ نہیں ہے۔ اور نہ ہی اس کے جانے سے دل دکھتا ہے۔ یہ طرز عمل بڑا خطرناک ہے۔ اس کو بد لئے کی ضرورت ہے۔ اللہ تعالیٰ ہم سب کو اس کی توفیق عطا فرمائے۔ آمین۔

منکرات سے روکنے کا دوسرا درجہ

اس حدیث میں حضور اقدس صلی اللہ علیہ وسلم نے برائی سے روکنے کا دوسرا درجہ یہ بیان فرمایا کہ اگر اس برائی کو ہاتھ سے روکنے کی طاقت نہ ہو تو زبان سے روکو۔ زبان سے روکنے کا مطلب یہ ہے کہ جو شخص برائی کے اندر بنتا ہے، اس کو ہمدردی سے کہے کہ بھائی صاحب، آپ یہ کام غلط کر رہے ہیں۔ یہ کام نہ کریں۔ لیکن زبان سے کہتے وقت ہمیشہ یہ اصول پیش نظر رہنا چاہیئے کہ حق گوئی یا حق کی دعوت یا تبلیغ یہ کوئی پتھر نہیں ہے کہ اس کو تم نے اٹھا کر مار دیا۔ یہ کوئی لٹھنیں ہے کہ اس سے دوسرے کا سر پھاڑ دیا بلکہ یہ ایک خیر خواہی اور محبت و شفقت کے انداز سے کہنے والی چیز ہے۔ اللہ تعالیٰ نے صاف صاف فرمادیا کہ:

ادع الى مسیل ربک بالحكمة والمواعظة الحسنة (سورۃ النحل: ۱۲۵)

”یعنی لوگوں کو اپنے رب کے راستے کی طرف حکمت اور نرمی سے اور مواعظہ حسنے سے بلااؤ“

حضرت موسیٰ علیہ السلام کو زم گوئی کی تلقین

میرے والد ماجد حضرت مفتی محمد شفیع صاحب رحمہ اللہ علیہ فرمایا کرتے تھے کہ جب اللہ تعالیٰ نے حضرت موسیٰ علیہ السلام کو فرعون کی طرف بھیجا تو حضرت موسیٰ علیہ السلام اور حضرت ہارون علیہ السلام کو تلقین کرتے ہوئے فرمایا: قول الله قوله قول الله لينا (سورۃ طہ: ۲۲)

اے موی اور ہارون جب تم فرعون کے پاس جاؤ تو اس سے نرمی سے بات کرنا، اب دیکھئے یہ تلقین فرعون کے بارے میں فرمائی جب کہ اللہ تعالیٰ کو معلوم تھا کہ یہ بد بخت راہ راست پر آنے والا نہیں ہے۔ یہ ضدی اور بہت دھرم ہے۔ اور آخر وقت تک ایمان نہیں لائے گا۔ لیکن اس کے باوجود اس کے بارے میں حکم دیا کہ اس سے نرمی سے بات کرنا۔ میرے والد ماجد رحمۃ اللہ علیہ فرمایا کرتے تھے کہ آج تم حضرت موی علیہ السلام سے بڑھ کر مصلح نہیں ہو سکتے۔ اور تمہارا مختلف فرعون سے بڑھ کر گمراہ نہیں ہو سکتا، جب ان کو نرمی سے بات کرنے کا حکم دیا گیا ہے تو پھر ہمارے لئے تو اور زیادہ واجب ہے کہ ہم نرمی سے بات کریں۔ یہ نہ ہو کہ جب دوسرے کو برائی میں بہتلا دیکھ کر زبان چلانی شروع کی تو وہ زبان تکوار بن جائے۔

زبان سے روکنے کے آداب

بلکہ زبان سے روکنے کے بھی کچھ آداب ہیں، مثلاً یہ کہ مجھ کے سامنے نہ کہئے اس کو رسوا اور ذمیل نہ کرے ایسے انداز سے نہ کہئے جس سے اس کو اپنی بکلی محسوس ہو بلکہ تہائی میں محبت اور شفقت اور پیار سے خیرخواہی سے سمجھائے۔ بعض لوگ یہ عذر پیش کرتے ہیں کہ آج کل لوگ نرمی سے بات نہیں مانتے، بقول کسی کے：“لاتوں کے بھوت باتوں سے نہیں مانتے” تو بھائی اگر وہ تمہاری بات نہیں مانتے تو تم داروغہ نہیں ہو۔ اللہ تعالیٰ کی طرف سے تمہارے اوپر یہ فریضہ عائد نہیں کیا گیا کہ تمہاری زبان سے دوسرے کی ضرور اصلاح ہو جانی چاہئے، بلکہ تمہارا فریضہ صرف اتنا ہے کہ تم حق نیت سے حق طریقے سے حق بات کہد و لہذا زبان سے کہتے وقت اس کی اصلاح کی نیت ہوئی چاہئے، مثلاً اگر کوئی شخص بیمار ہو جائے تو ڈاکٹر اس پر غصہ نہیں کرتا کہ تو بیمار کیوں ہوا؟ بلکہ اس کے ساتھ نرمی کا معاملہ کرتا ہے اس کا علاج کرتا ہے اس کے اوپر ترس کھاتا ہے۔ اسی طرح جو شخص کسی گناہ کے اندر بہتلا ہے وہ درحقیقت بیمار ہے وہ ترس کھانے کے لائق ہے اس لئے اس پر غصہ نہ کرو بلکہ اس کو شفقت اور محبت کے ساتھ سمجھانے کی کوشش کرو۔

ایک نوجوان کا واقعہ

ایک نوجوان حضور اقدس صلی اللہ علیہ وسلم کی خدمت میں آیا، اور عرض کیا کہ یا رسول

اللہ مجھے زنا کرنے اور بدکاری کرنے کی اجازت دے دیجئے۔ اس لئے کہ میں اپنے اوپر کنٹول نہیں کر سکتا۔ آپ ذرا اندازہ لگائیے کہ وہ نوجوان ایک ایسے فعل کی اجازت حضور اقدس صلی اللہ علیہ وسلم سے طلب کر رہا ہے جس کے حرام ہونے پر تمام مذاہب متفق ہیں۔ آج اگر کسی پیر یا شیخ سے کوئی شخص اس طرح کی اجازت مانگے تو غصے کے مارے اس کا پارہ کہیں سے کہیں بچنے جائے، لیکن حضور اقدس صلی اللہ علیہ وسلم کی ذات پر قربان جائیے کہ آپ نے اس پر ذرہ برابر بھی غصہ نہیں کیا۔ اور نہ اس پر ناراض ہوئے آپ سمجھ گئے کہ یہ بیچارہ یہاں ہے یہ غصہ کا مستحق نہیں ہے بلکہ ترس کھانے کا مستحق ہے۔ چنانچہ آپ نے اس نوجوان کو اپنے قریب بلایا، اور اس کے کندھے پر ہاتھ رکھا، پھر اس سے فرمایا کہ اے بھائی تم نے مجھ سے ایک سوال کیا، کیا ایک سوال میں بھی تم سے کروں؟ اس نوجوان نے عرض کیا کہ یا رسول اللہ کیا سوال ہے؟ آپ نے فرمایا کہ یہ بتاؤ کہ اگر کوئی دوسرا آدمی تمہاری بہن کے ساتھ یہ معاملہ کرنا چاہے تو کیا تم اس کو پسند کرو گے؟ اس نوجوان نے کہا کہ نہیں یا رسول اللہ پھر آپ نے فرمایا کہ اگر کوئی شخص تمہاری بیٹی کے ساتھ یا تمہاری ماں کے ساتھ یہ معاملہ کرنا چاہے تو کیا تم اس کو پسند کرو گے؟ اس نوجوان نے کہا کہ نہیں یا رسول اللہ میں تو پسند نہیں کروں گا۔ پھر آپ نے فرمایا کہ تم جس عورت کے ساتھ یہ معاملہ کرو گے وہ بھی تو کسی کی بہن ہو گی، کسی کی بیٹی ہو گی، کسی کی ماں ہو گی، تو دوسرے لوگ اپنی بہن اپنی بیٹی سے اور اپنی ماں کے ساتھ اس معاملے کو کس طرح پسند کریں گے؟ یہ سن کر اس نوجوان نے کہا کہ یا رسول اللہ اب بات سمجھ آگئی۔ اب میں دوبارہ یہ کام نہیں کروں گا۔ اور اب میرے دل میں اس کام کی نفرت بیٹھ گئی ہے۔ اس طریقے سے آپ نے اس کی اصلاح فرمائی۔

ایک دیہاتی کا واقعہ

ایک دیہاتی مسجد نبوی میں آیا۔ حضور اقدس صلی اللہ علیہ وسلم صحابہ کرام کے ساتھ مسجد نبوی میں بیٹھے ہوئے تھے۔ اس دیہاتی نے آکر جلدی جلدی دور کعین پڑھیں۔ اور نماز کے بعد یہ عجیب و غریب دعا مانگی کہ:

اللهم ارحمني و محمد او لا ترحم معنا احداً

”اے اللہ! مجھ پر اور حضور صلی اللہ علیہ وسلم پر حرم کیجئے، اور ہمارے علاوہ کسی پر حرم مت کیجئے“
 حضور صلی اللہ علیہ وسلم نے اس کی یہ دعا سن کر فرمایا کہ تم نے اللہ تعالیٰ کی وسیع رحمت کو
 شک کر دیا۔ تھوڑی دیر بعد اس اعرابی نے مسجد نبویؐ کے صحن میں بیٹھ کر پیشتاب کر دیا۔ صحابہ
 کرام نے جب اس کو یہ حرکت کرتے ہوئے دیکھا تو اس کو روکنے کے لئے اس کی طرف
 دوڑے۔ اور اس کو برآ بھلا کہنا شروع کر دیا۔ جب حضور صلی اللہ علیہ وسلم نے دیکھا تو آپ
 نے صحابہ کرام کو روکا اور فرمایا کہ اس کا پیشتاب مت بند کرو۔ اس کو پیشتاب کرنے دو۔ جب وہ
 پیشتاب کر چکا تو پھر صحابہ کرام سے فرمایا کہ اب جا کر مسجد کو دھو کر پاک کر دو۔ پھر اس اعرابی کو
 آپ نے بلا کر سمجھایا کہ یہ مسجد اس مقصد کیلئے نہیں ہے کہ اس میں گندگی کی جائے۔ اور اس کو
 ناپاک کیا جائے۔ یہ تو اللہ کا گھر ہے اس کو پاک رکھنا چاہیے۔ اس طرح آپ نے پیار اور
 شفقت کے ساتھ اس کو سمجھا دیا۔ آج ہمارے سامنے کوئی اس طرح پیشتاب کر دے تو ہم لوگ
 اس کی تملکہ بولی کر دیں۔ لیکن حضور اقدس صلی اللہ علیہ وسلم نے اس کو ڈانٹا تک نہیں۔

ہمارا انداز تبلیغ

اس حدیث کے ذریعہ آپ صلی اللہ علیہ وسلم نے تبلیغ و دعوت کے آداب بتائے۔ آج
 یا تو لوگوں کے اندر دعوت و تبلیغ کرنے کا جذبہ ہی پیدا نہیں ہوتا لیکن اگر کسی کے دل میں یہ
 جذبہ پیدا ہو گیا تو بس اب دنیا والوں پر آفت آگئی۔ کسی کو بھی مسجد کے اندر کوئی غلط کام
 کرتے ہوئے دیکھ لیا تو اب اس کو ڈانٹ ڈپٹ شروع کر دی۔ یہ حضور اقدس صلی اللہ علیہ
 وسلم کی سنت نہیں ہے۔ ہر بات کہنے کا ایک ڈھنگ اور سیاق ہوتا ہے۔ اس ڈھنگ سے بات
 کہنی چاہئے۔ اور دل میں یہ جذبہ ہونا چاہئے کہ یہ اللہ کا بندہ ایک غلطی میں کسی وجہ سے بھلا
 ہو گیا ہے، میں اس کو صحیح بات بتاؤں تاکہ یہ راہ راست پر آجائے، اپنی بڑائی جتنے کا
 جذبہ یا اپنا علم بکھارنے کا جذبہ نہ ہو، کیونکہ یہ جذبہ دعوت کے اثر کو ختم کر دیتا ہے۔

تمہارا کام بات پہنچا دینا ہے

مر اب ایک اشکال یہ ہوتا ہے کہ اگر ہم اس طرح پیار اور نرمی سے لوگوں کو روکتے ہیں تو

لوگ مانتے نہیں ہیں۔ اس کا جواب یہ ہے کہ لوگوں کا ماننا تمہاری ذمہ داری نہیں ہے بلکہ اپنی بات لوگوں تک پہنچا دینا یہ تمہاری ذمہ داری ہے۔ قرآن کریم میں واقع لکھا ہے کہ ایک قوم گمراہی میں نافرمانی میں غرق تھی۔ اس کی اصلاح کی کوئی امید نہیں تھی، اور ان پر اللہ تعالیٰ کا عذاب آنے والا تھا۔ لیکن عذاب آنے سے پہلے کچھ اللہ کے نیک بندے ان کو تبلیغ کرتے رہے۔ اور زندگی سے سمجھاتے رہے کہ یہ کام مت کرو۔ کسی نے ان نصیحت کرنے والوں سے کہا: لَمْ تَعْظِمُونَ قَوْمًا مَا اللَّهُ مُهْلِكُهُمْ۔ (سورۃ الاعراف: ۱۶۳)

تم ایک ایسی قوم کو نصیحت کیوں کر رہے ہو، جس کو اللہ تعالیٰ نے ہلاک کرنے کا فیصلہ کر لیا ہے۔ اب تو ان کی اصلاح کی کوئی امید نہیں ہے۔ ان اللہ کے نیک بندوں نے..... سبحان اللہ کیا عجیب جواب دیا فرمایا کہ: مَعْذُورَةُ إِلَيْ رَبِّكُمْ یعنی یہ تو ہمیں بھی معلوم کہ یہ لوگ معاند ہیں۔ ہشت دھرم ہیں۔ بات نہیں مانیں گے، لیکن ہم ان کو نصیحت کر رہے ہیں، تاکہ ہمارے لئے اللہ تعالیٰ کے سامنے کہنے کا اعزز ہو جائے گا۔ جب اللہ تعالیٰ کے سامنے پیشی ہوگی اور پوچھا جائے گا کہ تمہارے سامنے یہ گناہ ہو رہے تھے۔ تم نے ان کو روکنے کے لئے کیا کوشش کی تھی؟ اس وقت ہم یہ عذر پیش کر سکیں گے کہ یا اللہ یہ گناہ ہمارے سامنے ہو رہے تھے۔ لیکن ہم نے اپنے طور پر ان کو سمجھانے کی کوشش کی تھی۔ اور راہ راست پر لانے کی کوشش کی تھی۔ اے اللہ، ہم ان کے اندر شامل نہیں تھے۔ ایک داعی حق اور تبلیغ کرنے والا اس جواب دہی کے احساس کو دل میں رکھتے ہوئے دعوت دے۔ پھر چاہے کوئی مانے یا نہ مانے، وہ ان شاء اللہ بری الذمہ ہو جائے گا۔ حضرت نوح علیہ السلام ساڑھے نو سال تبلیغ کرتے رہے، لیکن صرف انہیں (۱۹) آدمی مسلمان ہوئے۔ اب اس کا کوئی وباں حضرت نوح علیہ السلام پر نہیں ہو گا، اس لئے کہ مسلمان بنا دینا ان کی ذمہ داری نہیں تھی۔ اس لئے تم بھی حق بات حق نیت سے حق طریقے سے فرمی اور خیر خواہی کے جذبے سے کہہ دو۔ ان شاء اللہ تم بری الذمہ ہو جاؤ گے۔ تجربہ یہ ہے کہ اگر آدمی لگاتا رہ جذبہ کے ساتھ بات کہتا رہتا ہے تو اللہ تعالیٰ فائدہ بھی پہنچا دیتا ہے۔

منکرات کو روکنے کا تیسرا درجہ

تیسرا اور آخری درجہ اس حدیث میں یہ بیان فرمایا کہ اگر کسی کے اندر ہاتھ اور زبان

سے روکنے کی طاقت نہیں ہے تو پھر تیرا درجہ یہ ہے کہ دل سے اس کو برا سمجھئے اور دل میں یہ خیال لائے کہ یہ کام اچھا نہیں کر رہا ہے۔ البتہ ایک سوال پیدا ہوتا ہے کہ جب زبان سے کہنے کی بھی طاقت نہ ہو۔ اس وقت یہ تیرا درجہ آتا ہے، لیکن زبان سے کہنے کی طاقت تو ہر وقت انسان کے اندر موجود ہوتی ہے۔ پھر زبان سے کہنے کی طاقت نہ ہونے کا کیا مطلب ہے؟ اس کا جواب یہ ہے کہ زبان سے کہنے کی طاقت نہ ہونے کا مطلب یہ ہے کہ یہ شخص اس کو زبان سے روک تدے گا۔ اور لیکن اس روکنے کے نتائج اس عمل سے بھی زیادہ برے نہیں گے۔ ایسی صورت میں بعض اوقات خاموش رہنا بہتر ہوتا ہے۔ مثلاً ایک شخص سنت کے خلاف کوئی کام کر رہا ہے۔ آپ کو اس بات کا یقین ہے کہ اگر میں اس کو روکوں گا تو یہ شخص بات ماننے کے بجائے اثاثاً سنت کا مذاق اڑانا شروع کر دے گا۔ اب اگرچہ آپ کے اندر یہ طاقت ہے کہ آپ اس سے کہدیں کہ یہ عمل سنت کے خلاف ہے، ایسا مت کرو۔ بلکہ سنت کے مطابق کرو۔ لیکن آپ کے کہنے کا نتیجہ یہ ہو گا کہ اب تک تو صرف سنت کے خلاف کام کر رہا تھا۔ لیکن اب سنت کا مذاق اڑائے گا۔ اور اس کے نتیجے میں کفر کے اندر بتلا ہونے کا اندیشہ ہو جائے گا۔ ایسے موقع پر بعض اوقات خاموش رہنا اور کچھ نہ کہنا زیادہ مناسب ہوتا ہے۔ اور اس وقت میں صرف دل سے برا سمجھنا ہی مناسب ہوتا ہے۔

براہی کو دل سے بد لئے کا مطلب

اگر اس حدیث کا صحیح ترجمہ کیا جائے تو یہ ترجمہ ہو گا کہ اگر کسی شخص کے اندر کسی براہی کو زبان سے بد لئے کی طاقت نہیں ہے تو اس کو اپنے دل سے بد لے دئے یہ نہیں فرمایا کہ دل سے برا سمجھے۔ بلکہ دل سے بد لئے کا حکم دیا۔ اب سوال یہ پیدا ہوتا ہے کہ دل سے بد لئے کا کیا مطلب ہے؟ علماء کرام نے اس کا مطلب یہ بیان فرمایا کہ اگر کوئی شخص طاقت نہ ہونے کی وجہ سے ہاتھ استعمال نہ کرسکا۔ نہ ہی زبان استعمال کر سکا تو اب اس کے دل میں اس براہی کے خلاف اتنی نفرت ہو۔ اور اس کے دل میں اتنی گھٹن ہو کہ اس کے چہرے پر ناگواری کا اثر آ جائے، اور اس کی پیشانی پر بل پڑ جائے اور آدمی موقع کی تلاش میں رہے کہ کب موقع

آئے تو پھر زبان اور ہاتھ سے اس کو بدل دوں۔ جب انسان کے دل میں کسی چیز کی برائی بیٹھ جاتی ہے۔ اور دل میں یہ جذبہ اور داعیہ ہوتا ہے کہ کسی طرح یہ برائی ختم ہو جائے تو وہ شخص دن رات اس فکر اور سوچ میں رہتا ہے کہ میں اس برائی کو اپنے ہاتھ اور زبان سے روکنے کے لئے کیا طریقہ اختیار کروں۔ مثلاً ایک شخص کی اولاد خراب ہو گئی، اب اگر باپ جبر و تشدد کرتا ہے۔ اور ہاتھ استعمال کرتا ہے تو اس کا فائدہ نہیں ہوتا۔ اگر زبان سے سمجھاتا ہے تو اس کا اثر بھی ظاہر نہیں ہوتا۔ ایسا شخص دل کے اندر کتنا بے چین ہو گا۔ اس کی راتوں کی نیندیں حرام ہو جائیں گی کہ میں کس طرح اس کو بری عادت سے نکال دوں۔ یہ بے چینی اور پیتا بی انسان کو خود راستہ سمجھادیتی ہے کہ کس موقع پر کس طرح بات کہوں، اور کس طرح اس کے دل میں اپنی بات اتار دوں۔ اس کے نتیجے میں ایک نہ ایک دن اس کی بات کا اثر ہو گا۔

اپنے اندر بے چینی پیدا کریں

آج ہمارے معاشرے میں جتنے مسکرات، برا یاں اور گناہ بر سر عام ہو رہے ہیں۔ فرض کریں کہ آج ہمارے اندر ہاتھ سے بدلنے کی طاقت نہیں ہے۔ زبان سے کہنے کی طاقت نہیں۔ لیکن اگر ہم میں سے ہر شخص اپنے دل کے اندر بے چینی پیدا کر لے کر معاشرے کے اندر بیکیا ہو رہا ہے۔ ان برا یوں کو کسی طرح رکنا چاہئے۔ اور یہ بے چینی اور پیتا بی اس درجہ میں ہونی چاہئے جس طرح ایک آدمی کے پیٹ میں درد ہو رہا ہے۔ جب تک درخت نہیں ہو جاتا اس وقت تک انسان بے چین رہتا ہے، اسی طرح ہم سب کے دلوں میں یہ بے چینی اور پیتا بی پیدا ہو جائے تو اس کے نتیجے میں آخر کار معاشرے سے یہ مسکرات اور برا یاں ختم ہو جائیں گی اور ان برا یوں کو روکنے کا راستہ مل جائے گا۔

حضور صلی اللہ علیہ وسلم اور بے چینی

حضور قدس صلی اللہ علیہ وسلم ایک ایسے معاشرے کے اندر تشریف لائے تھے جہاں گناہ تو گناہ، بلکہ شرک، کفر، بت پرستی۔ اللہ تعالیٰ کے ساتھ کھلم کھلابخاوت، علانية نافرمانیاں ہو رہی تھیں، کوئی شخص بھی بات سننے کو تیار نہیں تھا۔ اس وقت آپ کو یہ حکم دیا گیا کہ ان سب کی

اصلاح آپ کو کرنی ہے۔ بعثت کے بعد تین سال ایسے گزرے ہیں کہ ان میں آپ کو تبلیغ اور دعوت کی بھی اجازت نہیں تھی۔ ان تین سال کے اندر آپ معاشرے میں ہونے والی براہیوں کو دیکھتے رہے اور غار حرا کی تھائیوں میں جا کر اللہ جل شانہ سے مناجات فرماتے ہیں اور معاشرے میں ہونے والے مذکرات کو دیکھ کر طبیعت میں ایک گھنٹن اور ایک بے چینی پیدا ہو رہی ہے کہ کس طرح اس کو دور کروں؟ آخر کار آپ کو تبلیغ اور دعوت کی اجازت ملتی ہے تو پھر آپ اسی برے ماحول کے اندر اپنی دعوت کے ذریعہ انقلاب برپا فرماتے ہیں اس بے چینی اور بیتاپی کا ذکر قرآن کریم نے اس طرح فرمایا کہ: لعلک باخع نفسک ان لا یکونوا مؤمنین۔ (سورۃ الشیراء: ۳) ”کیا آپ اپنی جان کو اس اندریشے میں ہلاک کر دیں گے کہ یہ لوگ ایمان کیوں نہیں لاتے؟“ اللہ تعالیٰ حضور اقدس صلی اللہ علیہ وسلم کو تسلی دیتے ہوئے فرماتے ہیں کہ: ان علیک الابلاغ آپ کے ذمہ صرف تبلیغ کا فریضہ ہے آپ اپنی جان کو ہلاکان نہ کجھے اور اتنے پریشان نہ ہوں۔ لیکن آپ کے دل میں اس قدر بے چینی تھی کہ جو شخص بھی آپ کے پاس آتا، آپ اس کے بارے میں یہ خواہش کرتے ہیں کہ کسی طرح میں اس کو جہنم کے عذاب سے بچاؤں اور دین کی بات اس کے دل میں اتار دوں۔

ہم نے ہتھیارِ دُال دیئے ہیں

آج ہمارے اندر یہی خرابی ہے کہ ہمارے اندر وہ بے چینی اور بیتاپی نہیں ہے۔ اول تو آج براہیوں کو برا بھٹنے کے لालے پڑے ہوئے ہیں۔ معاشرے اور ماحول کے اثر سے ہماری یہ حالت ہو گئی ہے کہ اگر ہم میں سے کوئی شخص برائی نہیں بھی کر رہا ہے بلکہ خود ان سے بچا ہوا ہے وہ صرف یہ سوچ کر بچا ہوا ہے کہ اب تو بڑھا پا آ گیا، جوانی ختم ہو گئی ہے، اب کیا میں اپنے طرزِ عمل میں تبدیلی پیدا کروں، اس شرم سے وہ اپنی پرانی طرزِ زندگی کو نہیں بدل رہا ہے لیکن اولاد جس غلط راستے پر جا رہی ہے اس کی برائی دل کے اندر نہیں ہے، اگر دل میں برائی ہوتی تو اس کے لئے بے چین اور بیتاب ہوتا۔ معلوم ہوا کہ دل میں ان کی برائی موجود نہیں اور اولاد کے بارے میں یہ سوچ لیا ہے کہ ہم نے اپنی زندگی گزار لی ہے۔ یہ نسل کے لوگ ہیں۔ اگر انہوں نے اپنی خوش گپتوں اور کھیل کو دے کے نئے طریقے نکال لئے ہیں تو

چلوان کو کرنے دو۔ یہ سوچ کر خاموش بیٹھ جاتے ہیں۔ اور ان کو نہیں روکتے۔ اور دل میں ان کی طرف سے کوئی بے چینی اور بیتابی نہیں ہے۔

بات میں تاثیر کیسے پیدا ہو؟

جب انسان کے دل میں معاشرے کی طرف سے بے چینی اور بیتابی پیدا ہو جاتی ہے تو پھر اللہ تعالیٰ اس کی بات میں تاثیر بھی پیدا فرمادیتے ہیں، حضرت مولانا نانوتوی صاحب قدس اللہ سرہ فرمایا کرتے تھے کہ ”اصل میں تبلیغ و دعوت کا حق اس شخص کو پہنچتا ہے جس کے دل میں تبلیغ و دعوت کا جذبہ ایسا ہو گیا ہے جیسے حوانج ضروری کو پورا کرنے کا جذبہ پیدا ہوتا ہے۔ مثلاً بھوک لگ رہی ہے اور جب تک کھانا نہیں کھالے گا چین نہیں آئے گا۔ جب تک ایسا داعیہ دل کے اندر پیدا نہ ہواں وقت تک اس کو دعوت و تبلیغ کا حق نہیں ہے۔ جیسے حضرت شاہ اسماعیل شہید رحمۃ اللہ علیہ تھے کہ اللہ تعالیٰ نے ان کے دل میں تبلیغ و دعوت کا ایسا ہی جذبہ پیدا فرمادیا تھا۔ جس کا نتیجہ یہ تھا کہ ان کے ایک ایک وعظ میں سینکڑوں انسان ان کے ہاتھ پر گناہ سے توبہ کرتے تھے اس لئے کہ بات دل سے نکلتی تھی اور دل پر اثر انداز ہوتی تھی۔

حضرت شاہ اسماعیل شہید کا اخلاص

حضرت شاہ اسماعیل شہید رحمۃ اللہ علیہ کا واقعہ ہے کہ ایک مرتبہ وہی کی جامع مسجد میں ڈریڈ و گھنٹے کا وعظ فرمایا۔ وعظ سے فارغ ہونے کے بعد آپ جامع مسجد کی سیڑھیوں سے نیچے اتر رہے تھے، اتنے میں ایک شخص بھاگتا ہوا مسجد کے اندر آیا، اور آپ ہی سے پوچھا کہ کیا مولوی اسماعیل صاحب کا وعظ ختم ہو گیا؟ آپ نے جواب دیا کہ ہاں بھائی ختم ہو گیا۔ اس نے کہا کہ مجھے بہت افسوس ہوا، اس لئے کہ میں تو بہت دور سے وعظ سننے کے لئے آیا تھا، آپ نے پوچھا کہ کہاں سے آئے تھے؟ اس نے جواب دیا کہ میں فلاں گاؤں سے آیا تھا۔ اور اس خیال سے آیا تھا کہ میں ان کا وعظ سنوں گا، افسوس کہ ان کا وعظ ختم ہو گیا۔ اور میرا آنابیکار ہو گیا، حضرت مولانا نے فرمایا کہ تم پریشان مت ہو۔ میرا ہی نام اسماعیل ہے۔ آؤ یہاں بیٹھ جاؤ، چنانچہ اس کو وہیں سیڑھیوں پر ہی بٹھا دیا، فرمایا کہ میں نے ہی وعظ کہا تھا۔

میں تمہیں دوبارہ سنادیتا ہوں، جو کچھ میں نے وعظ میں کہا تھا، چنانچہ سیر ہیوں پر بیٹھ کر سارا وعظ دوبارہ دہرا دیا۔ بعد میں کسی شخص نے کہا کہ حضرت! آپ نے کمال کر دیا کہ صرف ایک آدمی کے خاطر پورا وعظ دوبارہ دہرا دیا؟ جواب میں حضرت مولانا نے فرمایا کہ میں نے پہلے بھی ایک ہی کے خاطر وعظ کہا تھا اور دوبارہ بھی ایک ہی کی خاطر کہا۔ یہ مجمع کوئی حقیقت نہیں رکھتا۔ جس ایک اللہ کی خاطر پہلی بار کہا تھا، دوسری مرتبہ بھی اسی ایک اللہ کی خاطر کہہ دیا۔ یہ تھے حضرت مولانا شاہ محمد اسماعیل شہید رحمۃ اللہ علیہ۔ ایسا جذبہ اللہ تعالیٰ نے ان کے دل میں پیدا فرمادیا تھا۔ اللہ تعالیٰ اپنی رحمت سے اس اخلاص اور اس جذبہ اور اس بے چینی اور بیتابی کا کوئی حصہ ہمارے دلوں میں بھی پیدا فرمادے کہ ان منکرات کو دیکھ کر یہ بے چینی اور بیتابی پیدا ہو جائے کہ ان منکرات کو کس طرح ختم کیا جائے اور کس طرح مٹایا جائے۔ یاد رکھئے! جس دن ہمارے دلوں میں یہ بیتابی اور بے چینی پیدا ہو گئی، اس دن آدمی کم از کم اپنے گھر کی اصلاح تو ضرور کر لے گا، اگر گھر کی اصلاح نہیں ہو رہی ہے تو اس کا مطلب یہ ہے کہ ایسی بے چینی اور بیتابی دل میں موجود نہیں ہے۔ بلکہ آدمی وقت گزار رہا ہے۔

خلاصہ

بہر حال ہر انسان کے ذمے انفرادی تبلیغ فرض عین ہے، جب انسان اپنے سامنے کوئی برائی ہوتی ہوئی دیکھے تو اس برائی کو ختم کرنے کی کوشش کرے، پہلے ہاتھ سے ختم کرنے کی کوشش کرے۔ اگر ہاتھ سے نہ ہو سکے تو زبان سے روکنے کی کوشش کرے، اور اگر زبان سے نہ ہو سکے تو دل سے اس کو برداختے۔ اللہ تعالیٰ ہمیں ان تمام باتوں پر عمل کرنے کی توفیق عطا فرمائے۔ آمين۔

وَآخِرُ دُعْوَانَا أَنَّ الْحَمْدَ لِلَّهِ رَبِّ الْعَالَمِينَ

فناشی کا سیلاب..... ایک لمحہ فکر!

اسلام کی بنیاد جن اعمال و افکار پر ہے ان میں سے ایک اہم ترین اساسی عفت و عصمت ہے اور اسلام کی بے شمار تعلیمات اسی محورے گر گھومتی ہیں اسلام اپنے پیروؤں کے لئے بالخصوص اور پوری دنیا کے لئے بالعوم جس معاشرے کی تغیر کرنا چاہتا ہے وہ ایک ایسا پاکیزہ اور صاف ستھرا معاشرہ ہے جس کے سر عفت و عصمت کا تاج ہو اور جس کے اعمال و افکار کے کسی گوشے میں بد اخلاقی اور بے حیائی کی گنجائش نہ ہو۔ چنانچہ اس مقصد کے لئے اسلام نے اپنی قانون اور اخلاقی تعلیمات میں انتہائی جزئی کامظاہرہ کیا ہے اور ان تمام چور دروازوں پر پھر سے بٹھائے ہیں جہاں سے معاشرے میں بے حیائی کے گھس آنے کا احتمال ہو۔

سرکار دو عالم حضرت محمد صلی اللہ علیہ وسلم نے ایک حدیث میں ارشاد فرمایا:

من يضمن لي ما بين لحييه وما من بين رجاليه أضمن له الجنة
”جو شخص مجھے اپنے جبڑوں کے درمیان والی چیز (یعنی زبان) اور اپنی ٹانگوں کے درمیان والی چیز (یعنی شرم گاہ) کی ضمانت دے (کہ اسے اللہ کی نافرمانی میں استعمال نہیں کرے گا) میں اس کے لئے جنت کی ضمانت دیتا ہوں“

اس حکیمانہ ارشاد نے انسانی معاشرے کی دھقتو ہوئی رگوں پر ہاتھ رکھ دیا ہے۔ حقیقت یہ ہے کہ اس دنیا میں جتنے گناہ اور جتنے جرام سرزد ہوتے ہیں، ان کے دو ہی سبب ہوتے ہیں۔ یا زبان کی بے اعتدالی، جس میں بذریانی بھی داخل ہے اور پیٹ کی خواہش پوری کرنے کے لئے کئے جانے والے تمام جرام بھی، یا پھر جسی خواہشات کے بے اعتدالی، جس میں عربیانی و فناشی اور بے حیائی کے تمام کام آ جاتے ہیں۔ انسان نماز روزہ اور عبادات میں کوتاہی کرتے تو اس کا بر اور راست اثر تھا اس کی ذات تک محدود رہتا ہے لیکن زبان اور جسی خواہشات کے بعد اعتدالی پورے معاشرے پر اثر انداز ہوتی ہے اور بالآخر سے تباہ و بر باد کر کے چھوڑتی ہے۔ چنانچہ اسلام ان دونوں معاملات میں انتہائی حساس دین ہے اور اس میں ان دونوں بے اعتدالیوں کی روک تھام کے لئے بڑے و سبق دوسرس اور ہمہ گیر احکام دیے گئے ہیں۔

جنہی جذبے انسان کا ایک فطری جذبہ ہے جو اعتدال میں رہے اور پاکیزگی کے ساتھ استعمال ہو تو زندگی میں طلب و سرور پیدا کرتا ہے۔ بقائے نوع انسان کا ذریعہ نہما ہے اور اس سے الفت و محبت کے مقدس رشتے استوار ہوتے ہیں لیکن اگر یہی جذبہ حد سے بڑھ جائے اور بھیت کارخ اختیار کلے تو پورے نظام زندگی کوٹہ و بالا کر دالتا ہے، اس سے معاشرہ انزکی کاشکار ہو جاتا ہے۔ باہمی تعلقات و روابط کا سارا نظام مصنوعی ہو کر رہ جاتا ہے۔ اختلاط انساب کے فتنے پیدا ہوتے ہیں، اخلاقی اور جسمانی بیماریوں کی وبا میں پھوٹی ہیں۔ باہمی نفرت و عداوت کے شعلے بھڑکتے ہیں۔ اجتماعی قوت عمل سرد پڑ جاتی ہے اور انسان اشرف الخلقات کے منصب سے پھل کر کتے بلیوں کی صفائی میں آگرتا ہے۔

چنانچہ اسلام نے رہنمائی کی طرح جنسی جذبے کو بالکل یہ رہنمیں کیا بلکہ ایک طرف تو انسان کے اس فطری جذبے کو پوری طرح تسلیم کیا ہے۔ اس کے صحیح استعمال کی خاطر نکاح کا پاکیزہ طریقہ تجویز فرمایا ہے اس کے لئے بے شمار آسانیاں فراہم کی ہیں، اور نکاح کے احکام و ضوابط میں اس بات کی پوری رعایت رکھی ہے کہ یہ پاکباز رشتہ انسان کے فطری جذبات کی تسلیم کے لئے پوری طرح کافی ہو جائے اور دوسری طرف ان تمام بے اعتدالیوں پر کڑی بندشیں عائد کی ہیں جن سے انسان کے خیالات بھکتے ہیں جن سے اس کی خواہشات بے قابو ہوتی ہے جن سے لذت پرستی کی جو عابقر پیدا ہوتی ہے اور جو معاشرے میں کسی بھی حیثیت سے عربی و فحاشی اور بے حیائی پھیلانے کی ذمہ دار ہو سکتی ہے۔

اس مقصد کے لئے قرآن و سنت میں اخلاقی اور قانونی ہدایات کا ایک طویل سلسلہ ہے جس کا آغاز اس آیت سے ہوتا ہے کہ:

قل للمؤمنين يغضوا من ابصارهم و يحفظوا فروجهم 'ذالك

از کی لہم' ان الله خبیر بما يصنعون. (سورۃ النور: ۳۰)

”آپ مسلمانوں سے کہیے کہ وہ اپنی نگاہیں پیچی رکھیں اور اپنی شرمگاہوں کی حفاظت کریں، یہاں کے لئے پاکیزگی کا باعث ہے۔ بر شک اللہ کو سب خبر ہے جو کچھ لوگ کیا کرتے ہیں۔“ اور دوسری طرف خواتین کو ارشاد ہے۔

وَقَرْنَ فِي بَيْوْتَكُنْ وَلَا تَبْرُجْ الْجَاهِلِيَّةَ الْأَوْلَى.
”اور تم اپنے گھروں میں رہا اور پھر جاہلیت کی طرح اپنی زینت و زینت کی نمائش کرتی نہ پھر دے۔
بلکہ اس سے پہلے ان کو یہاں تک ہدایت دی گئی ہے کہ:

فَلَا تَخْضُنَ بِالْقَوْلِ فَيُطْمِعُ الَّذِي فِي قَلْبِهِ مَرْضٌ وَقَلْنَ قَرْلَا
معروفاً۔ (سورہ الحزاب: ۳۲)

”لپس تم (نامحرم عورتوں سے) نزاکت کے ساتھ بات نہ کرو، کہ جس شخص کے دل میں
روگ ہو وہ لائچ کرنے لگے، اور قاعدے کی بات کرو۔“
اور پورے معاشرے کے خیالات و جذبات کو پاکیزہ رکھنے کے لئے نشر و اشاعت کے
ذرائع کو تغیریہ کی گئی کہ:

انَّ الَّذِينَ يَحْبُّونَ إِنْ تَشْيِعَ الْفَاحِشَةَ فِي الَّذِينَ آتَوْا لَهُمْ عَذَابَ الْيَمِّ
فِي الدُّنْيَا وَالْآخِرَةِ . وَاللَّهُ يَعْلَمُ وَإِنْتُمْ لَا تَعْلَمُونَ (سورہ النور: ۱۹)
” بلاشبہ جو لوگ مسلمانوں میں فناشی کا چرچہ چاہتے ہیں ان کے لئے دنیا و آخرت میں
دردناک عذاب ہے اور اللہ جانتا ہے اور تم نہیں جانتے۔“

اس قسم کی بے شمار ہدایات کے ذریعہ انسان کے کان، آنکھوں، اور اس کے تمام خیالات و جذبات
پر خوفِ خدا اور فکرِ آخرت کے پھرے بٹھائے گئے ہیں اور پھر ان ہدایات کی انتہا سوکوڑوں اور
سگاری کی لیسی لرزہ خیز اور عبرتاک سزا ہوتی ہے جو اسلام نے بدکاروں کے لئے مقرر فرمائی ہے۔
قرآن و سنت کے ان ارشادات اور سرکار و عالم صلی اللہ علیہ وسلم کی تعلیم و تربیت کا اثر تھا۔
کہ اسلامی معاشرہ عفت و عصمت اور جنسی جذبات کے اعتدال میں دنیا کا مثالی معاشرہ تھا۔
اب سے کچھ عمر سے پہلے تک دین سے ہزار دوسری اور اخلاق کے ہزار انحطاط کے باوجود
مسلمان اس لحاظ سے بڑی حد تک ممتاز تھے کہ عفت و عصمت اور شرم و حیا کی قدریں ان کے
رگ و پے میں سمائی ہوئی تھیں اور دینی پابندیوں کے علاوہ اس معاملہ میں خاندانی روایات کی
بڑی حد تک پاس داری کی جاتی تھی۔ چنانچہ مغربی ممالک میں آبرو باختی اور اخلاقی دیوالیہ
پن کے جو واقعات سننے میں آتے تھے انہیں یہاں نفرت و حقارت کی نگاہ سے دیکھا جاتا تھا۔

لیکن یہ حقیقت انتہائی کرب انگیز اور تشویشاً کا ہے کہ اب دوسری سینکڑوں بد عنوانیوں کے ساتھ اس معاملہ میں بھی ہمارے معاشرے کا مزاج نہایت تیز رفتاری سے بدل رہا ہے اور مغربی معاشرے کی وہ تمام لعنتیں جنہوں نے مغرب کو اخلاقی تباہی کے آخری سرے پر پہنچا دیا ہے رفتہ رفتہ ہمارے درمیان تباہ کن رفتار سے سراحت کر رہی ہیں، یہاں تک کہ وہ خاندان جو عفت و حصمت، شرافت و متانت اور شرم و حیا کے اعتبار سے مثالی سمجھے جاتے تھے اب ان میں بے پروگی، آوارگی، بے حیائی اور جنس پرستی کا عفریت اپنی پوری قتنہ سامانیوں اور تباہ کاریوں کے ساتھ گھس آیا ہے۔ اس تشویشاً کے راہ روی کے اسباب اتنے متنوع اور مختلف ہیں کہ محض کوئی ایک اقدام اس کے انداد کے لئے کافی نہیں ہو گا، جنہیں خاص طور سے مندرجہ ذیل چیزیں فحاشی کے فتنے کو روز بروز ہوادے رہی ہیں۔

(۱)۔ ملک کے تمام شہروں میں سینما ہاؤس قائم ہیں جہاں دن رات حیا سوز فلمیں دکھا کر شرافت و متانت کو ذمہ دیا جاتا ہے، ان فلموں میں عریانہ، فحاشی اور جنس پرستی کی باقاعدہ تعلیم دی جاتی ہے، خاص طور سے غیر ملکی فلموں میں جو ہیجان انگیزی اور ہوس پرستی کے مناظر دکھائے جاتے ہیں وہ نوجوان نسل کے لئے سم قاتل کی حیثیت رکھتے ہیں اور جب سینکڑوں افراد ان شرمناک مناظر کو ایک ساتھ پیش کر دیکھتے ہیں تو ان کی قباحت و شناخت کا تصور لجھ بے لمحہ ختم ہوتا جاتا ہے، نگاہیں اس انسانیت گش برائی کی عادی ہوتی چلی جاتی ہیں، اور جنس پرستی کی یہ بیماری ایک متعدد جذام کی صورت اختیار کر لیتی ہے۔

(۲)۔ ٹیلی ویژن نے یہ قیامت ڈھائی ہے کہ بے حیائی کے جو کام سینما ہالوں، ناٹ کلبوں اور رقص گاہوں تک محدود تھے، اب اس کے ذریعہ ایک ایک گھر کے ڈرائیکٹ روم میں گھس آئے ہیں جو لوگ سینما ہالوں تک پہنچنے سے کتراتے تھے، اب وہ گھر پیشے اس "رات" سے سرفراز ہوتے ہیں اور رفتہ رفتہ بڑے چھوٹے اور اپنے پرانے کی تمیز اس حد تک مٹ گئی ہے کہ باپ بیٹیاں اور بہن بھائی رقص و سرور اور فلموں کے خالص جنسی مناظر نہ صرف ایک ساتھ پیش کر دیکھتے ہیں بلکہ ان پر تبصرے کرتے ہیں اور بعض گھر انوں میں یہ صورت بھی عام ہو گئی ہے کہ آس پاس کے پڑوی اور محلے کے دوست احباب خاص خاص پروگرام کے لئے

جمع ہو جاتے ہیں اور اجنبی لڑ کے لڑکیاں بھی یکجا ہو کرٹی وی سے لطف انڈ ز ہوتے ہیں۔

(۳)۔ اخبارات نے عربی اور فاشی کی نشر و اشاعت پر کرماندھی ہے۔ فلمی اشتہارات کے حصے میں جو بسا اوقات کئی صفات پر چھایا ہوا ہوتا ہے، روزانہ جنسی بیہمیت اور درندگی کا جہنم دھکا ہوا ہوتا ہے اور اس میں ایسی ایسی تصاویر اور ایسی ایسی عبارتیں جھپتی ہیں جن سے شیطان بھی پناہ مانگتا ہو گا۔ اخبارات آج کل ہر غریب سے غریب انسان کی ضروریات زندگی میں شامل ہو چکے ہیں، اس لئے فاشی و عربی کا یہ سڑا ہوا ملغوب ان گھروں میں پہنچتا ہے جہاں ٹی وی تک کا گز نہیں، ظاہر ہے کہ گھر کے لڑکے لڑکیوں سے ان اخبارات کی حفاظت کون کر سکتا ہے؟ چنانچہ پاکیزہ سے پاکیزہ گھرانوں میں بھی عربی اور فاشی کے یہ بلندے بڑے بوڑھوں سے لے کر بچوں عورتوں تک سب کی نگاہوں سے گزرتے ہیں۔

(۴)۔ رسائل و جرائد نے عربیانیت کو ایک مستقل ذریعہ تجارت بنارکھا ہے۔ نہ جانے کتنے رسالے ہیں جو صرف عربی تصویریوں، نقش انسانوں اور بے حیائی کے مضامین کے ذریعہ جمل رہے ہیں اور ان سے جنس پرستی کا رہ جان روز بروز قوت اختیار کر رہا ہے۔

(۵)۔ اشتہار بازوں نے عورت کو پیسے کانے کا ایک حرپ سمجھ لیا ہے، چنانچہ دنیا کی کسی چیز کا اشتہار عورت کی تصویر کے بغیر مکمل نہیں ہوتا۔ قدرت کی اس مقدس تخلیق کو ایک کھلونا بنا کر استعمال کیا جا رہا ہے اور اس کے ایک ایک عضو کی عربی نمائش کر کے گاہوں کو مال خریدنے کی دعوت دی جا رہی ہے۔ چنانچہ سڑکوں پر چلتے ہوئے ایک شریف انسان کے لئے نگاہوں کو بچانا مشکل ہے۔ خاص طور سے فلموں کے اشتہار کے لئے قدم قدم پر جو سائیں بورڈ آؤیزاں ہیں وہ ہر آن فاشی کی تبلیغ کر رہے ہیں۔

(۶)۔ نیم عربیاں نہیں، بالکل عربی تصویریوں کی خرید و فروخت عام ہو چکی ہے اور نئی نسل کے لڑکے لڑکیاں، ایسی ایسی تصویریوں کے پورے الیم کھلمن کھلا خرید رہے ہیں، جن میں انسانوں کو گدھوں اور کتوں کی طرح جنسی اختلاط کرتے ہوئے دکھایا گیا ہے۔

(۷)۔ خاص خاص مقامات پر ایسی بلو قلمیں بڑی بڑی قیمتیں وصول کر کے دکھائی جاتی ہیں جن میں انسان کے جسم پر کپڑے نام کی کوئی چیز نہیں ہوتی اور جنہیں دیکھ کر درندے بھی

شرما جائیں۔ اگرچہ اس قسم کی تصاویر قانوناً منوع ہیں اور بعض مرتبہ اس قسم کے اذوں پر پولیس کے چھاپے بھی پڑتے رہتے ہیں لیکن اس قسم کے ہنگامی یا مصنوعی اقدامات سے اس انسانیت سوز بدکاری کے رواج میں کوئی کمی نہیں آ رہی بلکہ اڑتی ہوئی خبریں شائع ہوئی تھیں کہ اس قسم کی فلمیں اب پاکستان میں بھی بننے لگی ہیں اور فلم اورٹی وی کا کچھ عملہ اس میں ملوث ہے۔ اگرچہ بعد میں اس کی تردید بھی شائع ہو گئی لیکن اگر اس میدان میں ترقی کی رفتار بیہی رہی تو کسی دن اس خبر کی تصدیق بھی ہو جائے تو بعینہ نہیں۔ اور ان خبروں کا نقد فائدہ تو شام کے اخبارات نے یہ حاصل کر ہی لیا کہ بولفارموں کے تعارف اور ان کی تاریخ پر مضامین اور نمونے کے طور پر اس کی کچھ تصویریں شائع کر کے چند روز کے لئے زیادہ آمدی کا سامان پیدا کر لیا۔

إِنَّا لِلَّهِ وَإِنَّا إِلَيْهِ رَجُعونَ.

پھر یہ ساری رام کہانی تو صرف ان فناشیوں کی ہے جو متوسط اور کم آمدی والے حلقوں میں پھیلی ہوئی ہیں۔ ان سے آگے بڑھ کر دولت مند طبقوں اور نام نہاد ”اونجی سوسائٹیوں“ میں جو کچھ ہو رہا ہے، اس کا تصور بھی ارزہ خیز ہے ”ماڈل گریز“ اور ”سنگر گریز“ کے ذریعہ عصمت فروشی تہذیب کا جزء بن گئی ہے پستی و ذلت اور کینگی کی انتہا ہے کہ ان ”اوچے حلقوں“ میں ”تبادلہ از واج“ کے باقاعدہ کلب قائم ہیں جن میں دیوٹی کو ایک فن بنا لیا گیا ہے۔

وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ.

پھر حیرت ناک اور افسوس ناک بات یہ ہے کہ شرافت و انسانیت کی یہ قتل گاہیں اس ملک اور اس معاشرے میں سرگرم عمل ہیں جہاں صرف بداخلاق، آبر و باختہ اور بے حیا افراد نہیں بستے بلکہ ان فناشیوں کوچے دل سے پسند کرنے والے بہت کم ہیں اور ایک بھاری تعداد ان مسلمانوں کی ہے جو ان تمام بے راہیوں کو نفرت کی نگاہ سے دیکھتے ہیں۔ لیکن شرافاء کے اس انبوہ میں کوئی خدا کا بندہ ایسا نہیں جو فناشی کے ان دلالوں سے یہ پوچھ سکے کہ تم اس ستم رسیدہ قوم اور مصیبت زدہ ملت کو تباہی کے کس غار کی طرف لے جا رہے ہو؟ ہماری بے حسی کا عالم یہ ہے کہ ہم صحیح و شام اپنی آنکھوں سے اپنے بچوں اور نوجوانوں کو فناشی کی بھیت چڑھتا دیکھتے ہیں، لیکن ان کو اس مصیبت سے بچانے کا کوئی جذبہ ہمارے دل میں پیدا نہیں ہوتا۔ نہ

ہمیں اس نو خیز نسل پر کوئی رحم آتا ہے، ان کے مستقبل کی کوئی فکر دامن سگیر ہوتی بنتے نہ تباہی کے اس سیلا ب کرو کنے کے لئے سینوں میں عزم و عمل کی کوئی لہر اٹھتی ہے۔ کوئی بہت زیادہ حساس انسان ہے تو وہ اس صورت حال پر ایک شہنشہ دی آہ بھر کر خاموش ہو جاتا ہے زیادہ سے زیادہ کسی محفل میں اس کی برائیوں پر تبصرہ کر لیتا ہے لیکن یہ سب کچھ کیوں ہو رہا ہے؟ اس کی ذمہ داری کس پر ہے؟ اس سیلا ب کرو کنے کی عملی صورت کیا ہے؟ ان تمام سوالات کے آگے ہماری عقل و فکر فہم و فراست، قوت عمل اور نیکی و تقویٰ کے تمام جذبات نے سپردِ اہل رکھی ہے۔ واقعہ یہ ہے کہ اس صورت حال پر تبصرہ کرتے ہوئے صرف سینما، ٹی وی، ریڈیو، نشر و اشاعت کے ذرائع اور حکومت کی بے حصی کا شکوہ کرنے سے بات نہیں بنتی۔ یہ سب چیزیں بلاشبہ اس تباہی کی ذمہ دار ہیں۔

لیکن ہمیں یہ بات کبھی فراموش نہیں کرنی چاہئے کہ اس کی بہت بڑی ذمہ داری خود ہم پر عائد ہوتی ہے۔ اگرچہ ہم خود اپنے جہد و عمل سے اس فاشی و عربیانی کے خلاف ایک عام مدافعانہ شعور پیدا کر سکتے تو ممکن نہیں کہ مذکورہ بالا ادارے جسارت اور ڈھنٹائی کی اس حد پر اتر آئیں جو لوگ ہمارے معاشرے میں بے حیائی کی یہ لعنت پرواں چڑھا رہے ہیں انہیں معلوم ہو جاتا کہ ان کا یہ عمل صرف آخرت کے وباں ہی کوئی نہیں بلکہ دنیا میں عوامی غینط و غصب کو بھی دعوت دے گا۔ لیکن ہمارا حال یہ ہے کہ اگر بسوں کے کرائے میں چند بیسوں کا اضافہ ہو جائے تو ہم ہاتھوں میں ایسیٹ پتھر لے کر سڑکوں پر نکل آتے ہیں ہماری تنخوا ہوں میں معمولی کی رہ جائے تو ہم فریاد و احتجاج کے نعروں سے آسمان سر پر اٹھا لیتے ہیں۔ اشیائے خوردی کے دام چڑھ جائیں تو ہماری جیخ پکار سات سمندر پار تک پہنچتی ہے اور ملک کا کوئی گوشہ ہمارے غم و غصہ کی یلغار سے سالم نہیں رہتا۔ لیکن جب نشر و اشاعت کے یہ ادارے ہمارے نوجوانوں میں جس پرستی کا کوڑھ پھیلاتے ہیں تو ہمارے کانوں پر جوں تک نہیں رینگتی۔ جب کوئی مال وزر کا پچاری نوجوانوں کو لوٹنے کے لئے کھلے چورا ہوں پر عربیان تصویریں نصب کرتا ہے تو کوئی ہاتھ اسے روکنے کے لئے نہیں اٹھتا۔ جب کوئی جنس مریض ٹی وی کے عربیاں پر گراموں کے ذریعہ ہمارے ایمان و اخلاق پر ڈاکے ڈالتا ہے تو

کوئی زبان اس پر احتجاج کے لئے نہیں کھلتی اور جب اخبارات کے فلمی اشتہار ہمارے پھوٹوں کو ڈھور ڈنگر بننے کا سبق دیتے ہیں تو ہمارے سینوں میں اشتعال کی کوئی لہر بیدار نہیں ہوتی۔ آج تو ایسے لوگ موجود ہیں جو کم از کم دل میں اس صورت حال سے نفرت کرتے ہیں لیکن اگر ہماری بے حسی کا یہی عالم رہا تو ڈریے اس دن سے جب کوئی بھلامانس ان بد عنوانیوں کو چیخ چیخ کر بھی برا کہے گا تو غلاظتوں کے ڈھیر میں پروان چڑھی ہوئی قوم اسے دیوانہ قرار دے گی۔ مغرب کے ”ترتی یافتہ“ ممالک ایک پیکر عبرت بن کر ہمارے سامنے جنہیوں نے فاشی کے عفریت کو کھلی چھوٹ دے کر اپنے آپ کو اس مقام پر پہنچایا ہے جہاں سے واپسی ممکن نہیں۔ آج ان کے مفکرین گلاب چاڑ پھاڑ کر چلاتے بھی ہیں تو ان کی شناوائی نہیں ہوتی، وجہ یہ ہے کہ جنسی جذبہ جب اعتدال سے بڑھتا ہے تو اسے کسی حد پر وکنا ممکن نہیں رہتا، موجودہ حالات اس بات کے گواہ ہیں کہ جنسی لذت کا شوق فطرت سیمہ کی سرحد پا کرنے کے بعد ایک نہ منٹے والی بھوک اور نہ بخہنے والی پیاس میں تبدیل ہو جاتا ہے۔ انسان کو اس بیماری میں مبتلا ہونے کے بعد لطف ولذت کے کسی درجے پر صبر نہیں آتا، وہ انسانیت و شرافت کی ایک ایک قدر کو بھینجوڑ ڈالتا ہے، پھر بھی اسے قاتع نصیب نہیں ہوتی، اور اس کی مثال صرف استقا کے اس بھکائے ہوئے مریض کی سی ہوتی ہے جو آس پاس کے سارے گھرے خالی کرنے کے بعد بھی پیاسا کا پیاسا ساد نیا سے رخصت ہو جاتا ہے۔ لہذا بھی وقت ہے کہ ہم بے راہ روی کے اس بڑھتے ہوئے سیلاپ کو روکنے کی کوشش کریں۔ جب پانی سر سے اوپھا ہو چکے گا تو قانون اور اخلاقیات کی ساری مشینریاں اس طوفان کو روکنے میں ناکام ہو جائیں گی۔

ہماری نظر میں فوری ضرورت اس بات کی ہے کہ کچھ ملت کا در در کھنے والے اصحاب صرف اس انداد فوایش کے مقصد کو لے کھڑے ہوں، اور اسی کو اپنی سوچ بچار اور جدوجہد کا موضوع بنائیں۔ دنیا میں چھوٹے چھوٹے مقاصد کے لئے بڑی بڑی اجمنیں اور جماعتیں قائم ہیں لیکن کوئی ایسی انجمن نظر نہیں آتی جو خالص انداد فاشی کے کام کر رہی ہو۔ اگر کوئی انجمن قائم ہو جائے اور اس کے اصحاب روزانہ کچھ وقت فارغ کر کے اس

مقصد میں صرف کریں تو ابھی اصلاح کی کافی توقع کی جاسکتی ہے۔ اس انجمن کا طریق کار ہماری نظروں میں حسب ذیل ہونا چاہئے۔

(۱)۔ عوام میں فحاشی و عریانی کے خلاف مدافعانہ بیدار کرنا اس غرض کے لئے تقریروں اور مذاکروں کا انعقاد اور تبلیغی لشکر پر کی تقسیم۔

(۲)۔ اخبارات کے مدیروں سے ملاقات کر کے انہیں اس بات پر آمادہ کرنا کہ وہ اپنے جرائد میں فحش تصویروں، عریان اشتہارات اور غیر اخلاقی خبروں اور مضامین کا مکمل بایکاٹ کریں۔ مدیران عائد میں غالباً اکثریت ایسے لوگوں کی ہے جنہیں ذاتی طور پر فحاشی کی ترویج کا شوق نہیں لیکن وہ بے سوچ سمجھے زمانے کی روپر بہر رہے ہیں اور اگر انہیں افہام و تفہیم کے ذریعہ قائل کیا جاسکے تو شاید ان کے دل میں کوئی احساس پیدا ہو اور وہ اپنی اس روشن کو بدلت سکیں۔

(۳)۔ جو اخبارات اپنی روشن سے باز نہ آئیں، عوام میں ان کا بایکاٹ کرنے کی مہم چلائی جائے۔

(۴)۔ ریڈیو اور ٹی وی کے ذمہ داروں سے معزز شہربیوں کے وفود ملاقات کریں اور انہیں فحاشی و بے حیائی کے پروگراموں سے روکنے کی کوشش کی جائے۔

(۵)۔ عوامی وفود حکومت کے ذمہ داروں کے پاس پہنچیں اور انہیں اس تکمیل صورت حال کے خلاف اپنے جذبات سے آگاہ کریں۔ نشر و اشاعت کے ذرائع سے ہر معاملے میں حکومت کی پالیسی کا رخ دیکھتے اور اس کے مطابق اپنے عمل کا ڈھانچہ تیار کرتے ہیں۔ موجودہ بے لگائی کا ایک بڑا سبب یہ ہے کہ ان کو اس بات کا یقین ہے کہ حکومت اس قسم کے اقدامات کو ناپسند نہیں کرتی اس کے برخلاف اگر انہیں یہ احساس دلایا جائے کہ فحاشی و عریانی کا یہ انداز حکومت کی پالیسی کے خلاف ہے تو اس بے لگائی ذہنیت میں ضرور کمی آئے گی۔

(۶)۔ حزب اقتدار اور حزب اختلاف دونوں کے قومی اور صوبائی اسٹبلیوں کے ارکان سے ملاقات کر کے انہیں اس بات پر آمادہ کیا جائے کہ وہ "انداد فواحش" کے لئے ایک جامع قانون آسٹبلی کے ذریعہ منظور کرائیں جس کے ذریعہ ملک بھر میں عریانی و فحاشی کے تمام اقدامات پر پابندی لگائی جاسکے۔

(۷)۔ عوام میں اس بات کی تحریک چلائی جائے کہ وہ ٹیلی و ٹیشن کے ایسے پروگراموں کا قطعی بایکاٹ کریں گے جو شرم و حیاء کی روایات کے خلاف ہیں۔

یہ کام ایک دنہ میں پورا ہو جانے والا نہیں ہے۔ اس کے لئے مسلسل جدوجہد متواتر عمل اور مستقل سوچ بچارگی ضرورت ہے۔ جب تک کوئی معین جماعت اس کام کے لئے کھڑی نہیں ہوگی۔ اس وقت تک اس کی اہمیت محسوس کرنے والے حضرات بھی اسے آج سے کل اور کل سے پرسوں پر ٹلاتے رہیں گے لیکن یہ ضروری ہے کہ جو جماعت یا انجمن یا کام لے کر اٹھے اس پر کوئی سیاسی چھاپ نہ ہو اس میں ہر شعبہ زندگی کے افراد شامل ہوں اور وہ صرف اس محدود کام کو اپنا محور و مقصد بنا کر سرگرم ہو۔ کام شروع کرنے کے بعد خود اس کے نئے نئے راستے نظر آئیں گے اور دل میں اللہ کی خوشنودی حاصل کرنے کا شوق، اسلام کے لئے خلوص اور ملت کا سچا درد ہو تو ایسی کوشش رائیگاں نہیں جا سکتی۔ اللہ تعالیٰ کچھ حساس دلوں میں اس کام کی اہمیت پیدا فرمادے اور وہ وقت کی اس اہم ضرورت کو پورا کر سکتیں۔ گر کسی صاحبِ دل کے سینے میں ان عاجزانہ گزارشات سے حرکت پیدا ہو اور وہ اس سلسلہ میں کوئی کام کرنے کا ارادہ کریں تو وہ مشورے کے لئے احقر کو بھی مطلع فرمادیں تو ممنون ہوں گا۔ وَمَا تُوفِّيَقُ إِلَّا بِاللَّهِ.

بے پردگی کا سیلا ب

کچھ عرصے سے علماء مسلمان اہل فکر اور دینی جماعتوں کی پیشتر توجہ ملک کے سیاسی اور قانونی مسائل کی طرف اس شدت کے ساتھ مبذول رہی ہے کہ بہت سے اہم معاشرتی مسائل پیچھے چلے گئے ہیں اور ان کی طرف توجہ یا تو بالکل نہیں رہی یا بہت کم رہی ہے اس کا نتیجہ یہ ہوا کہ ایک طرف جس سمت رفتاری سے سیاست اور قانون میں دین کا عمل دخل شروع ہوا ہے، دوسری طرف اس سے کہیں زیادہ تیز رفتاری کے ساتھ معاشرت بالکل اٹھی سمت میں سبے دینی کی طرف دوڑ رہی ہے بے پردگی اور بے حیائی گر گر پھیل چکی ہے۔ عربیانی اور فاشی نے حیاء عفت کا مفہوم تک ذہنوں سے محکر دیا ہے، بڑوں کا احترام، خاندانی رشتہوں کے اسلامی آداب قصہ پاریہہ بن چکے ہیں۔ وفتروں میں رشوت ستانی اور بازاروں میں سود، قمار اور دھوکہ فریب کو شیر ما رسمجھ لیا گیا ہے۔ اور اب ان برائیوں کی قباحت بھی دلوں سے مٹ چکی ہے۔ ان بہت سے مسائل میں سے آج کی نشست میں بے پردگی اور بے حیائی کے مسئلے پر چند درمندانہ گذارشات قارئین کی خدمت میں پیش کرنی ہیں جن کا تعلق عام مسلمانوں سے بھی ہے، علماء اور اہل فکر سے بھی حکومت وقت سے بھی۔

اسلام نے خواتین کو عزت و حرمت کا جو مقام بخشا ہے اور اس کے تقدیس کی حفاظت کے لئے جو تعلیمات دی ہیں وہ دنیا بھر کے مذاہب اور اقوام میں ایک منفرد حیثیت کی حامل ہیں۔ اسلام نے ایک طرف عورت کی حرمت اور دوسری طرف اس کے جائز تہذیب اور معاشرتی حقوق کا تحفظ کرنے کے لئے جو احکام فرمائے ہیں ان کی حکمتون کا احاطہ انسانی عقل کے اور اک سے بالاتر ہے، مسلمان عورت اپنی عزت کے تحفظ کے ساتھ تمام ضروری تہذیب کے لئے پیدا ہوئی ہیں، اسی لئے شریعت نے اس کی عمر کے کسی مرحلہ میں فکر معاش کا بوجھا اس کی گردان پر ڈالا ہے، خال خال صورتیں تو مستثنی ہیں لیکن عام حالات میں شادی سے پہلے

اس کے معاش کی ذمہ داری باب پر اور شادی کے بعد شوہر یا اولاد پر ذاتی گئی ہے، لہذا انگریز ضرورتوں کو چھوڑ کر عام طور پر اسے معاش کے لئے سڑکیں چھاننے کی ضرورت نہیں، چنانچہ اس کی عزت و آبرو اور اس کی حرمت و تقدس کو سلامت رکھنے کے لئے حکم یہ دیا گیا ہے کہ:

وَقَرْنَ فِي بَيْوَتِكُنْ وَلَا تَبِرُّ جَنَّ تَبِرِّجُ الْجَاهِلِيَّةِ الْأَوَّلِيِّ (سورة الحزاب: ۳۳)

”اور تم اپنے گھروں میں قرار سے رہو اور پچھلی جاہلیت کی طرح بناؤ سنگھار کر کے باہر نہ پھرا کرہ۔“

ضرورت کے موقع پر عورت کو گھر سے باہر جانے کی اجازت بھی اسلام نے دی ہے لیکن اس طرح کہ وہ پردے کے آداب و شرائط کو محو ظرکہ کر بقدر ضرورت باہر نکلے اور اپنے آپ کو ہوناک لگا ہوں کا نشانہ بننے سے بچائے۔ اس غرض کے لئے مرد و عورت کے درمیان فطری تقسیم کا ریه رکھی گئی ہے کہ مرد مکانے اور عورت گھر کا انتظام کرے اور مرد کے لئے کام کر لانا عورت پر اس کا کوئی احسان نہیں، اس کا لازمی فریضہ ہے، بلکہ اس معاملے میں اسلام نے عورت کو یہ فضیلت اور امتیاز بخشنا ہے کہ گھر کا انتظام بھی قانونی طور پر اس کی ذمہ داری نہیں ہے، اخلاقی طور پر اس کو اس بات کی ترغیب ضروری دی گئی ہے کہ وہ شوہر کے گھر کی دیکھ بھال کرے لیکن اگر کوئی عورت اپنی اس اخلاقی ذمہ داری کو پورا نہ کرے تو مرد اس کو بزور قانون اس پر مجبور نہیں کر سکتا، اس کے برخلاف مرد پر عورت کے لئے کمانے کی ذمہ داری اخلاقی بھی ہے اور قانونی بھی اور اگر کوئی مرد اس میں کوتاہی کرے تو عورت بزور قانون اسے اس ذمہ داری کی ادائیگی پر مجبور کر سکتی ہے۔

اسلام نے عورت کو یہ امتیاز اس لئے عطا فرمایا ہے تاکہ وہ کسب معاش کی الجھنوں میں پڑ کر معاشرتی برائیوں کا سبب بننے کے بجائے گھر میں رہ کر قوم کی تعمیر کی خدمت انجام دے، گھر کا ماحول معاشرے کی وہ بنیاد ہے جس پر تمدن کی پوری عمارت کھڑی ہوتی ہے اگر یہ بنیاد خراب ہو تو اس کا فساد پورے معاشرے میں سراہیت کر جاتا ہے، اس کے عکس اگر ایک مسلمان خاتون اپنے گھر کے ماحول کو سنوار کر ان فونہالوں کی صحیح تربیت کرے جنہیں آگے چل کر قوم و ملک کا بوجھ اٹھاتا ہے تو ساری قوم خود کا رطیقہ پر سورہ سکتی ہے اور اس طریقہ میں عورت کی عزت و آبرو کا پورا تحفظ ہوتا ہے۔

اور دوسری طرف ایک ایسا سخرا گھر میں نظام وجود میں آتا ہے جو مل کر پورے معاشرے کی پاکیزگی کا ضامن بن سکتا ہے لیکن جس ماحول میں معاشرے کی پاکیزگی کوئی قیمت ہی نہ رکھتی ہو اور جہاں عفت و عصمت کے بجائے اخلاق بانٹگی اور حیا سوزی کو منتهاً مقصود سمجھا جاتا ہو، ظاہر ہے کہ وہاں اس تقسیم کا رہا اور پرده اور حیا کو نہ صرف غیر ضروری بلکہ راستے کی رکاوٹ سمجھا جائے گا چنانچہ جب مغرب میں تمام اخلاقی اقدار سے آزادی کی ہوا چلی تو مرد نے عورت کو گھر میں رہنے کو اپنے لئے دو ہری مصیبت سمجھا۔ ایک طرف تو اس کی ہوں تاک طبیعت عورت کی کوئی ذمہ داری قبول کئے بغیر قدم قدم پر اس سے لطف اندوڑ ہونا چاہتی تھی اور دوسری طرف وہ اپنی قانونی بیوی کی معاشی کفالت کو بھی ایک بوجھ تصور کرتا تھا، چنانچہ اس نے دونوں مشکلات کا جو عیارانہ حل نکالا اس کا خوبصورت اور مخصوص نام ”تحریک آزادی نسوان“ رکھا۔ عورت کو یہ پڑھایا گیا کہ تم اب تک گھر کی چار دیواری میں قید رہی ہو، اب آزادی کا دور ہے اور تمہیں اس قید سے باہر آ کر مردوں کے شانہ بشانہ زندگی کے ہر کام میں حصہ لینا چاہیے۔ اب تک تمہیں حکومت و سیاست کے ایوانوں سے بھی محروم رکھا گیا ہے۔ اب تم باہر آ کر زندگی کی جدوجہد میں برابر کا حصہ بنو تو دنیا بھر کے اعزازات اور اونچے اونچے منصب تمہارا انتظار کر رہے ہیں۔

عورت بے چاری ان دل فریب نعروں سے متاثر ہو کر گھر سے باہر آ گئی اور پوپیگنٹس کے تمام وسائل کے ذریعہ شور چاچا کرائے یہ باور کر دیا گیا کہ اسے صدیوں کی غلامی کے بعد آج آزادی ملی ہے، اور اب اس کے رنج و محن کا خاتمه ہو گیا ہے۔ ان ولفریپ نعروں کی آڑ میں عورت کو گھسیٹ کر سڑکوں پر لا یا گیا۔ اسے دفتروں میں کلرکی عطا کی گئی، اسے اپنی مردوں کے پرانیویث سکرٹری کا ”منصب“ بخشنا گیا اسے ”ائینو ٹانپٹ“ بننے کا اعزاز دیا گیا۔ اسے سینکڑوں انسانوں کی حکم برداری کے لئے ”ایر ہوش“ کا ”عہدہ“ عنایت کیا گیا۔ اسے تجارت چکانے کے لئے ”سیلز گرل“ اور ”ماڈل گرل“ بننے کا شرف بخشنا گیا اور اس کے ایک ایک عضو کو بربازار سوا کر کے گاہوں کو دعوت دی گئی کہاً و، اور ہم سے مال خریدو۔ یہاں تک کہ وہ عورت جس کے سر پر دین فطرت نے عزت

وآپروکا تاج رکھا تھا اور جس کے گلے میں عفت و عصمت کے ہارڈ اے تھے، تجارتی اداروں کے لئے ایک شوپیں اور مرد کی تھکن دور کرنے کے لئے ایک تفریح کا سامان بن کر رہ گئی۔

نام یہ لیا گیا تھا کہ عورت کی "آزادی" دے کر سیاست و حکومت کے ایوان اس کے لئے کھولے جا رہے ہیں۔ لیکن ذرا جائزہ لے کر تو دیکھئے کہ اس عرصے میں خود مغربی ممالک کی کتنی عورتیں صدر و وزیر اعظم یا وزیر بن گئیں؟ کتنی خواتین کو جج بنایا گیا؟ کتنی عورتوں کو دوسرے بلند مناصب کا اعزاز نصیب ہوا؟ اعداد و شمار جمع کئے جائیں تو ایسی عورتوں کا تناسب بخششکل چند فی لاکھ ہو گا۔ ان گئی چنی خواتین کو کچھ مناصب دینے کے نام پر باقی لاکھوں عورتوں کو جس بے دردی کے ساتھ سڑکوں اور بازار میں گھسیٹ کر لایا گیا ہے وہ "آزادی نسوان" کے فراؤ کا المناک ترین پہلو ہے۔ آج یورپ اور امریکہ میں جا کر دیکھو تو دنیا بھر کے تمام نحلے درجے کے کام عورت کے پرداز ہیں۔ ریستورانوں میں کوئی مردویں شاذ و نادر ہی کہیں نظر آئے گا ورنہ یہ خدمات تمام تر عورتیں انجام دے رہی ہیں، ہوٹلوں میں مسافروں کے کمرے صاف کرنے اور ان کے بستر کی چادریں بدلتے اور "روم ائنڈنٹ" کی خدمات تمام تر عورتوں کے پرداز ہیں دکانوں پر مال بیچنے کیلئے مرد خال خال نظر آئیں گے یہ کام بھی عورتوں ہی سے لیا جا رہا ہے۔ دفاتر کے استقبالیوں پر عام طور سے عورتیں ہی تعینات ہیں اور پیرے سے لے کر کلکٹ میں تمام "مناصب" زیادہ تر اسی صنف نازک کے حصہ میں آئے ہیں۔ جسے گھر کی قید سے آزادی "عطایا گئی ہے۔

پروپیگنڈے کی قوتوں نے یہ عجیب و غریب فلسفہ ذہنوں میں مسلط کر دیا ہے کہ عورت اگر اپنے گھر میں اپنے اور اپنے شوہر، اپنے ماں باپ، بہن بھائیوں اور اولاد کے لئے خانہ داری کا انتظام کرے تو یہ قید اور ذلت ہے لیکن وہی عورت اجنبی مردوں کے لئے کھانا پکائے ان کے کمروں کی صفائی کرے، ہوٹلوں اور جہازوں میں ان کی میزبانی کر دے، دکانوں پر اپنی مسکراہٹوں سے گاہوں کو متوجہ کرے اور دفاتر میں اپنے افسروں کی نازبرداری کرے تو یہ "آزادی" اور اعزاز ہے۔ انا لند و انا الیہ راجعون۔

پھر ستم ظریفی کی انتہا یہ ہے کہ عورت کسب معاش کے لئے آٹھ آٹھ گھنٹے کی یہ سخت

اور ذلت آمیز ڈیوٹیاں ادا کرنے کے باوجود اپنے گھر کے کام دھندوں سے اب بھی فارغ نہیں ہوئی، گھر کی تمام خدمات آج بھی پہلے کی طرح اسکی ذمہ ہیں اور یورپ اور امریکہ میں اکثریت ان عورتوں کی ہے جن کو آٹھ گھنٹے کی ڈیوٹی دینے کے بعد اپنے گھر پہنچ کر کھانا پکانے، برتن دھونے اور گھر کی صفائی کا کام اب بھی کرنا پڑتا ہے۔

یہ تو اس نام نہاد ”آزادی“ کے وہ متانج ہیں جو خود عورت اپنی ذاتی زندگی میں بھگت رہی ہے اور مردوزن کے بے محابا اخلاق سے پورے معاشرے میں بدل اخلاقی، جنسی جرائم، بے راہ روی اور آوارگی کی جو تباہ کن وبا کیں وہاں پھوٹی ہیں وہ کسی بھی باخبر انسان سے پوشیدہ نہیں۔ عالمی نظام کی ایمنٹ سے ایمنٹ نجگنی ہے، حسب ونسب کا کوئی تصور باتی نہیں رہا۔ عفت و عصمت داستان پاریہہ بن چکی ہے۔ طلاقوں کی کثرت نے گھر کے گھر اجاز دیئے ہیں جسی جنون تصور کی خیالی سرحدیں بھی پار کر چکا ہے اور فحاشی کے عفریت نے انسانیت کی ایک ایک قدر کو بھٹکھوڑ کر کھدایا ہے۔ یہ واقعات کسی خیالی دنیا کے نہیں ہیں، یہ مغربی ممالک کے وہ ناقابل انکار حالات ہیں جن کا ہر شخص وہاں جا کر مشاہدہ کر سکتا ہے اور جو لوگ وہاں نہیں جاسکتے۔ ان حالات کی خبریں لازماً ان تک بھی پہنچتی رہتی ہیں۔ تقلید مغرب کے جو شائین شروع شروع میں وہاں جا کر آباد ہوئے پھر عمر سے تک وہاں کی چمک دمک کی سیر کرنے کے بعد جب خود صاحب اولاد ہوئے اور اپنی بچیوں کا مسئلہ سامنے آیا تو ان کی پریشانی اور بے چینی کا بیہاں رہ کر اندازہ بھی نہیں کیا جاسکتا۔

سوال یہ ہے کہ کیا کوئی مسلمان جس کے دل میں ایمان کی کوئی رمق موجود ہو یہ پسند کر سکتا ہے کہ خدا نخواستہ یہ گھناؤ نے حالات ہمارے اپنے ملک اور اپنے معاشرے میں بھی دھرائے جائیں؟ اگر نہیں! اور یقیناً نہیں تو یہ کیسا تم ہے کہ ہم بھی رفتہ رفتہ بے پروگی اور بے جوابی کے اسی راستے پر چل رہے ہیں جس نے مغرب کو معاشرتی تباہی اور اخلاقی دیوالیہ پن کے آخری سرے تک پہنچا دیا ہے۔

ایک زمانہ تھا کہ مسلمان خاندان کی خواتین کی سواریوں پر بھی پردے بندھے ہوئے ہوتے تھے اور پردہ شرافت و عالی نسبی کا نشان سمجھا جاتا تھا، لیکن آج انہیں شریف گھرانوں کی

بیشیاں بازاروں میں بہمنہ سر گھوم رہی ہیں۔ بڑے شہروں میں تو نوبت یہاں تک پہنچ چکی ہے کہ شہر میں بر قعہ کی شکل خالی ہی کہیں نظر آتی ہے، بے پردگی کے سیلاپ نے حیاء و غیرت کا جنازہ نکال کر کھو دیا ہے اور دیندار گھرانوں میں بھی پردے کی اہمیت کا احساس روز بروز گھٹ دیا ہے۔

بعض لوگ بے پردگی کی حمایت میں کہتے نظر آتے ہیں کہ ہماری بے پردگی کو یورپ اور امریکہ کی بے پردگی پر قیاس نہیں کیا جاسکتا اور یہاں کی بے پردگی وہ نتائج پیدا نہیں کرے گی جو مغرب میں پیدا ہو چکے ہیں لیکن خوب سمجھ لیجئے کہ جو کچھ مغرب میں ہوا یا ہو رہا ہے وہ فطرت کے ساتھ بغاوت کے لازمی اور منطقی نتائج ہیں، یہ بغاوت جہاں کہیں ہو گی، اپنے انہی منطقی نتائج تک پہنچ کر رہے گی، ان نتائج کو کھو کھلے فلسفوں سے نہیں روکا جاسکتا اور جو لوگ بے پردگی کو فروغ دینے کے بعد معاشرے میں عفت و عصمت باقی رکھنے کے دعوے کرتے ہیں یا تو خود احمدقوں کی جنت میں بنتے ہیں یا دوسروں کی آنکھوں میں دھول جھونکنا چاہتے ہیں۔ واقعات اس بات کے گواہ ہیں کہ جب سے ہمارے معاشرے میں بے پردگی کا رواج بڑھا ہے اس وقت سے انہوا، زنا اور دوسرے جرائم کی شرح کہیں سے کہیں پہنچ گئی ہے، اور اس طرح جس مقدار میں ہم بے پردگی کی طرف بڑھے اسی تناسب سے مغربی معاشرے کی لعنتیں بھی ہمارے یہاں سراہیت کر گئی ہیں۔

ان لعنتیوں کے سد باب کا اگر کوئی راستہ ہے تو صرف یہ کہ ہم پردے کے سلسلے میں اپنے طرز عمل کو بدل کر دین فطرت کی انہی تعلیمات کی طرف لوٹیں جنہوں نے ہمیں پا کیزہ زندگی گزارنے کا طریقہ سکھایا ہے۔ افسوس یہ ہے کہ پروپیگنڈے اور خراب ماحول کے زیر اثر رفتہ رفتہ بے پردگی کی برائی ذہنوں سے محو ہوتی جا رہی ہے اور جن گھرانوں کے بارے میں کبھی بے پردگی کا تصور بھی نہیں آ سکتا تھا، اب وہاں بھی وہ ختم ہو رہا ہے، گھر کے وہ بڑے جو بذات خود بے پردگی کو برائی سمجھتے ہیں وہ بھی رفتہ رفتہ اس سیلاپ کے آگے پر ڈال رہے ہیں، اور ہمارے نزدیک اس سیلاپ کی تیز رفتاری کا بڑا سبب یہی ہے۔ اگر یہ لوگ پر ڈالنے کے بجائے اپنے گھروں کا ذہن بنانے کی فکر کریں، انہیں اللہ اور اس کے رسول صلی اللہ علیہ وسلم کے احکام یاد دلائیں، ان احکام کی نافرمانی کے تین نتائج سے آگاہ

کریں اور انہیں یہ باور کر دیں کہ وہ اپنی موجودگی میں اپنے گھر کی خواتین کو بے پرداہ نہیں دیکھیں گے تو ان شاء اللہ اس سیلا ب پر روک ضرور قائم ہو گی۔

ہمارے خطباء اور واعظ حضرت نے بھی ایک مدت سے اس مسئلے کی وضاحت چھوڑ رکھی ہے اور اس اسلامی حکم کی تعلیم و تبلیغ میں بھی بہت ستی آگئی ہے۔ شاید یہ خیال ہونے لگا ہے کہ اس معاملے میں وعظ و نصیحت بے اثر ہو چکی ہے۔ لیکن خوب سمجھ لینا چاہئے کہ داعی حق کا کام یہ ہے کہ وہ تحکم اور مایوس ہونے کے بجائے اپنے حصے کا کام انجام دیتا رہے، متانج توالی کے اختیار میں ہیں لیکن داعی کا کام یہ ہے کہ وہ دعوت کو سوت نہ پڑانے دے، تجربہ اس بات کا گواہ ہے کہ اخلاص کی ساتھ جو بات کہی جاتی رہے وہ ایک نہ ایک دن اپنا اثر ضرور دکھاتی ہے۔ یہ قرآن کریم کا وعدہ ہے:

وَذِكْرُ فَانَ الذِّكْرِي تَنْفِعُ الْمُؤْمِنِينَ

”او نصیحت کرو، کہ بلاشبہ نصیحت مونوں کو فائدہ پہنچاتی ہے۔“

حالات بلاشبہ تشویشناک ہیں، لیکن بفضلہ تعالیٰ ابھی ہمارا معاشرہ اس مقام پر نہیں پہنچا جہاں اصلاح کی کوئی امید باقی نہیں رہتی، ہزار غفلتوں اور کوتا ہیوں کے باوجود محمد اللہ ابھی لوگوں کے دلوں میں اللہ تعالیٰ پر، آنحضرت محمد صلی اللہ علیہ وسلم پر اور یوم آخرت پر ایمان موجود ہے اور اس دولت ایمان کی وجہ سے ابھی دعوت و تبلیغ کرنے کے لئے لوگوں کے کان بالکل بند نہیں ہوئے۔ ضرورت اس بات کی ہے کہ اخلاص اور حکمت کے ساتھ مؤثر انداز میں حق کی دعوت متواتر پہنچتی رہے۔ اگر خدا نخواستہ اس مرحلہ پر اس فریضے میں کوتاہی جاری رہی تو اصلاح کی کوششیں روز بروز مشکل تر ہوتی جائیں گی اور خدا نہ کرے کہ ہمارے معاشرت میں وہ صورت حال پیدا ہو جس سے آج مغربی ممالک دوچار ہیں۔ اللہ تعالیٰ ہمیں وہ روز بدنہ دکھائے، اور اصلاح حال کے لئے اپنے حصے کا کام صدق و اخلاق اور لگن کے ساتھ کرنے کی توفیق مرحمت فرمائے۔ آمين۔ (اصلاحی مفہامیں)

فاشی کا عذاب

”ایڈز“

ایک حدیث میں نبی کریم سرکار دو عالم صلی اللہ علیہ وسلم کا ارشاد ہے:
 ”جب بھی کسی قوم میں فاشی کا رواج پڑتا ہے، یہاں تک کہ وہ حکلم کھلا بے حیائی کرنے لگتے ہیں تو ایسے لوگوں کے درمیان طاعون اور ایسی بیماریاں پھیل جاتی ہیں جو ان کے گذرے ہوئے اسلاف کے زمانے میں موجود نہیں تھیں۔“ (سنن ابن ماجہ)

آج دنیا میں نبی سے نئی بیماریاں سامنے آ رہی ہیں، بہت سی بیماریاں تو ایسی ہیں جن کا پہلے نہ کوئی تصور تھا، نہ ان کا نام کہیں سنا گیا تھا اور بہت سی ایسی ہیں کہ پہلے کہیں لا کا دکا کسی کو ہو جاتیں تو ایک انہوں نے محبوبے کی طرح اس کا شور بچ جاتا تھا لیکن آج بیماریاں بستی بستی پھیل گئی ہیں اور ان میں بنتا ہونے والوں کی تعداد روزافزوں ہے۔ ان تمام ہی بیماریوں کو نہ کورہ بالا حدیث نبوی صلی اللہ علیہ وسلم کا مصدق قرار دیا جا سکتا ہے کیونکہ دنیا میں جس رفتار سے فاشی بڑھ رہی ہے، اسی رفتار سے ان بیماریوں میں اضافہ ہو رہا ہے۔

لیکن حال ہی میں ۱۹۸۱ء کے بعد ایک خوفناک بیماری امریکہ وغیرہ میں ایسی پیدا ہوئی ہے جسے سوائے فاشی کے عذاب سماوی کے کسی اور عنوان سے تعبیر نہیں کیا جاسکتا۔ یہ ”ایڈز“ کی وہ مہلک بیماری ہے جس کا چرچا آج کل اخبارات و رسائل میں بکثرت ہوتا رہتا ہے۔ یوں تو اس بیماری میں یک کیک وزن گھستنے جانا، بخار، دست وغیرہ کی علامت نمایاں ہوتی رہتی ہیں، دماغ بھی اس سے متاثر ہوتا ہے لیکن اس بیماری کی خوفناک ترین خصوصیت یہ ہے کہ اس میں مریض کے جسم سے ہر قسم کی قوت مدافعت ختم ہو جاتی ہے۔ چنانچہ اس کے بعد خفیف سے خفیف بیماری کا بھی اس میں تخلی نہیں ہوتا۔ یہاں تک کہ ایک معمولی ساعارضہ بھی جان لیوا ثابت ہوتا ہے، چنانچہ اس بیماری میں بنتا ہونے کی موت کا یقینی ہونا سمجھا جاتا ہے۔ اس بیماری

کا کوئی علاج ابھی تک دریافت نہیں ہوا اور اطباء اب تک کی تحقیق ڈجتو سے جس نتیجے پر پہنچے ہیں وہ یہ ہے کہ اس بیماری کا سب سے بڑا سبب رُگ کے انجلشن کے ذریعے میاں کا استعمال اور جنسی اختلاط کی کثرت ہے اور یہ یا تو ہم جنسی (غیر فطری عمل) سے پیدا ہوتی ہے، یا ایسے مردوں کو لگتی ہے جو کسی امتیاز کے بغیر زیادہ عورتوں سے جنسی تعلق قائم رکھتے ہوں نیز اسکی عورتوں کو جوز یا دہ مردوں سے جنسی تعلق استوار کرتی ہوں۔

جب سے امریکہ میں یہ بیماری پیدا ہوئی ہے، وہاں کے اخبارات و رسائل میں اس موضوع پر ایک کہرام مچا ہوا ہے، ان کے تقریباً ہر دوسرے تیرے شمارے میں ایڈز کی خبریں، اس پر تبصرے اور اس سلسلے میں لوگوں کے تاثرات شائع ہوتے رہتے ہیں لیکن اس امریکہ امریکہ کے ایک رسالے "ٹائم" نے اپنی ۲۰ اکتوبری کی اشاعت میں اس موضوع پر تین بہت مفصل مقالے شائع کئے ہیں اور ان کی اہمیت کے پیش نظر انہی میں سے ایک مقالے کے عنوان کو اپنے نائل پر جملی الفاظ میں چھاپا ہے۔ عنوان یہ ہے:

"لرزہ خیز خطرہ" "زیادہ مخلوط جنسی تعلقات رکھنے والے کس طرح ایڈز کے منہ میں جا رہے ہیں؟"

ایک مضمون "ٹائم" کی ایک خاتون ایسوی ایٹ ایڈیٹر مرتھا جس نے لکھا ہے اور دوسرا ایک اور ایسوی ایٹ ایڈیٹر کلاؤڈیا والش کا لکھا ہوا ہے، ان دونوں نے یہ مضمون "ایڈز" اور اس کے اثرات کے ایک صحافیانہ سروے کے بعد لکھے ہیں تیرا مضمون مکائیں ایس سیرل کا ہے جس نے افریقہ میں اس بیماری کی تباہ کاریوں کا جائزہ لیا ہے۔ ان مضمون میں دیے گئے اعداد و شمار کے مطابق اس وقت امریکہ میں تیس ہزار سے زائد افراد ایڈز کے مرض میں مبتلا ہیں۔ امثال ناکے طبی مرکز کے مطابق جو لوگ بلا امتیاز مختلف افراد سے جنسی تعلق قائم رکھتے ہیں، ان میں اس بیماری کی بنا پر اموات کی شرح ۱۹۸۶ء کے مقابلے میں دو گنی ہو گئی ہے لیکن اس بیماری کا تشویشناک پہلو یہ ہے کہ اس کا جزو مہم جسم میں داخل ہونے کے بعد ظاہری مرض کی شکل اختیار کرتے کرتے مختلف افراد میں مختلف متین لے لیتا ہے۔

بعض ماہرین کے خیال کے مطابق یہ موت دس سال تک وسیع ہو سکتی ہے جس کے معنی یہ ہیں کہ جس جنسی عمل کے ذریعے بیماری کا جزو مہم جسم میں داخل ہوا، ضروری نہیں کہ

اس کے بعد جلدی ہی اس کے اثرات بیماری کی شکل میں ظاہر ہو جائیں، بلکہ بعض اوقات یہ اثرات دس سال بعد بھی ظاہر ہو سکتے ہیں، اس حقیقت کو مد نظر رکھتے ہوئے محققہ صحت کا اندازہ یہ ہے کہ اس وقت امریکہ میں دس لاکھ سے زیادہ افراد ایڈز کے جراشیم کا نشانہ بننے ہوئے ہیں جن میں سے نوے فیصد افراد کو اپنے بارے میں اس ہولناک حقیقت کا علم بھی نہیں ہے۔ امریکہ کے علاوہ براعظیم افریقہ میں بھی یہ بیماری تیزی سے پھیل رہی ہے اور افریقہ میں بیس لاکھ سے پچاس لاکھ تک کی تعداد ایڈز میں بنتا ہو چکی ہے، امریکہ کے محققہ "صحت و انسانی خدمات" کے سکرٹری اولس بادن کا کہنا ہے کہ:

"اگر ہم بیماری کی روک قام میں کوئی موثر پیش رفت نہ کر سکتے تو آئندہ دس سال کے اندر دنیا کے کروڑوں افراد کے لئے ایک عالمگیر پیغام موت کا خوفناک اندیشہ پیدا ہو جائے گا۔" اور جان پاپ کنس یونیورسٹی کے ماہر و بائی امراض بی فرینک پاک نے کہا ہے کہ: "بعض ملک اپنی آبادی کا ۲۵ فیصد حصہ اس وبا کی مرض میں گتوں بیخیں گے۔"

ابھی تک اس بیماری کا کوئی علاج دریافت نہیں ہوا، بڑی کدوکاش کے بعد جو چند دوائیں ایجاد ہوتی ہیں وہ صرف عارضی تدبیر کی حیثیت رکھتی ہیں۔ جن سے عوارض کی شدت میں وقت افاقہ ہو جاتا ہے لیکن مرض ختم نہیں ہوتا بلکہ ان میں سے بعض دوائیں کچھ اور پیچیدگیاں پیدا کر دیتی ہیں، جن میں خون کی بے حد کی اور غشی وغیرہ داخل ہیں۔ بعض دواؤں کے استعمال کے دوران ہر چھٹے مریض کے جسم کا سارا خون تبدیل کرنا لازمی ہو جاتا ہے۔

دوسری طرف یہ عارضی اور وقتی علاج بھی اس قدر ہنگامہ ہے کہ امریکہ میں ایڈز کے مریضوں کی دیکھ بھال پر آنے والے اخراجات کا تخمینہ دس کروڑ ڈالر سے زیادہ ہے اور اندازہ یہ ہے کہ یہ اخراجات ۱۹۹۱ء تک ایک ارب چار کروڑ ڈالر سالانہ تک پہنچ جائیں گے۔

(تامم کا ذکر درہ شمارہ صفحہ ۲۸، کالم ۲)

ایک اور تحقیق کے مطابق امریکہ میں ایڈز کے دس مریضوں کے علاج پر چار لاکھ پچاس ہزار ڈالر کا خرچ آیا۔ یہ رقم افریقی ملک زائر کے سب سے بڑے ہسپتال کے پورے سال کے بجٹ سے بھی زائد ہے۔ (ص ۳۲ کالم ۲) اس طرح ایڈز کی بیماری میں بنتا ملکوں

کے لئے ایک معاشی چیلنج بھی بھتی جا رہی ہے۔ اس بیماری سے حفظ ماتقدم کا بھی کوئی یقینی طریقہ دریافت نہیں ہوا، امریکی محکمہ صحت کے مطابق:

”ہر وہ شخص جو کسی نبی ساتھی کے ساتھ جنسی عمل میں مشغول ہو، یا کسی ایسے پرانے ساتھی کے ساتھ جس کا ماضی نامعلوم ہے، ایڈز کے خطرے کا شکار ہے۔“ (ص ۲۵ کالم ۲)

امریکی معاشرے میں بلا امتیاز جنسی تعلقات کا جو گناہ ناسیلاپ اٹھ آیا ہے، اس کی بناء پر بسا اوقات شوہر اور بیوی کو بھی ایک دوسرے کا ”جنسی ماضی“ معلوم نہیں ہوتا، اس لئے یہ خطرہ گھر گھر پھیل رہا ہے، اور جب تک دونوں رفیق زندگی کی مکمل طور پر اپنا ثیسٹ نہ کرائیں، اس وقت تک ایک شادی شدہ جوڑا بھی، جو آئندہ بدکاری سے تائب ہو چکا ہو، اس خطرے سے مستثنی نہیں ہے۔ اٹلانشا کا طبعی مرکز اس وقت ایڈز کے سد باب کے سلسلے میں سب سے زیادہ سرگرم ہے اور مارتا جس نے اپنے مضمون میں اس کے ایک ذمہ دار افسر کا یہ حملہ نقل کیا ہے کہ:

”ہم اپنے ۱۹۶۰ء کے عشرے میں کئے ہوئے گناہوں کی قیمت ادا کر رہے ہیں، جب حالت یہ تھی کہ ایک رات آتی تو کوئی ذمہ داری قبول کئے بغیر جنسی عمل کا رنکاب ایک دلکش فیشن سمجھا جاتا۔“ (ص ۲۵ کالم ۲)

بعض لوگ اب اس نجح پر سوچنے لگے ہیں اور اس صورت حال کا دریپا علاج اسی میں سمجھتے ہیں کہ بلا امتیاز جنسی تعلقات قائم کر کے فطرت کے ساتھ اس بغاوت کا سلسلہ اب ختم ہونا چاہیے۔ مارتا جس لمحتی ہے:

”تاہم ہر سطح پر محکمہ صحت کے افران اس بات کی وکالت کر رہے ہیں جو قریب قریب ایک سماجی انقلاب کی حیثیت رکھتی ہے، امریکہ محکمہ ”صحت و انسانی خدمات“ کے سیکرٹری اوش، آربادن کہتے ہیں کہ طریق زندگی میں تبدیلی لانے کی ناگزیر ضرورت پر جتنا بھی زور دیا جائے کم ہے۔“ ۱۹۸۰ء کے بعد کے امریکہ کے لئے اس کا مطلب یہ ہے کہ گذشتہ ربع صدی میں جو جنسی انقلاب آیا تھا اسے منسون کر دیا جائے۔“ (ص ۲۵ کالم ۱)

”جن لوگوں کے بے امتیاز جنسی اختلاط کے نتیجے میں اپنے اندر اس بیماری کا شہبہ پیدا ہو گیا ہے، اب وہ ہر جنسی عمل سے انتہائی خوفزدہ ہیں۔ بعض افراد نے اپنے اندر ایڈز کی

پیاری موجود ہونے کی خبر سنتے ہی اس کی اذیتوں کے خوف سے خودکشی کر لی ہے۔ اٹلانٹا کا طبی مرکز جو ایسے لوگوں کی پناہ گاہ بنا ہوا ہے، اس میں صبح و شام ایسے لوگوں کے فون آتے رہتے ہیں۔ مرکز کی ڈائریکٹر میری بلینگ کہتی ہیں کہ ”میں جنسی اختلاط رکھنے والی عورتوں میں شدید خوف کے اثرات دیکھتی ہوں۔ جواب باقی ماندہ زندگی میں تجدیداً اختیار کرنے کا فیصلہ کر رہی ہیں۔“ (ص ۲۵ کالم ۲)

”لیکن امریکی معاشرے میں جنسی بے راہ روی جس بری طرح رج بس گئی ہے اور وہ اس سلسلے میں جس مقام پر پہنچ چکا ہے، اس کو ملاحظہ رکھتے ہوئے اصلاح حال کی کوشش کرنے والے اس بات سے تقریباً مایوسی کا اظہار کر رہے ہیں کہ معاشرے کے معاشرے کے جنسی طرزِ عمل میں کوئی نمایاں تبدیلی آسکے گی، کیونکہ جن لوگوں کو ابھی اس وباء سے براہ راست واسطہ نہیں پڑا، وہ اپنے جنس طرزِ عمل میں ادنیٰ تبدیلی لانے کے لئے ہرگز تیار نہیں ہیں، بلکہ اس تصور کا بھی مذاق اڑاتے ہیں، جس کی کئی مثالیں ”نائم“ کے زیر نظر مضمایں میں دی گئی ہیں لہذا محققہ صحت کی درسی کوشش یہ ہے کہ کم از کم لوگ جنسی عمل کے دوران ایسی احتیاطی تدابیر کریں جو ایڈز کی روک تھام کر سکیں۔ ان احتیاطی تدابیر میں کنڈوم (مانع حمل غلاف) کا استعمال بھی شامل ہے چنانچہ ”محفوظ جنسی عمل“ (SAFE SEX) کے عنوان سے ان تدابیر کی تعلیم و تبلیغ ہر جگہ جاری ہے۔“

”لیکن ان تدابیر کی تعلیم و تبلیغ سے فاشی میں کوئی کمی آنے کے بجائے اس میں اضافہ ہو گیا ہے کیونکہ ما رتحا جس کے الفاظ میں اس طرح پریس میں اور ٹیلی ویژن پر انسان کی جسمانی حرکات اور کنڈوم جیسے جنسی تحفظات کے استعمال پر مفصل مذاکرے ہونے لگے ہیں اور ان کے نتیجے میں جنسی عمل کے طریقے عوام میں اتنے ال مندرجہ ہو کر پھیل گئے ہیں کہ ایک سال پہلے ان کے اس طرح گرفتار چینے کا تصور بھی نہیں کیا جا سکتا تھا۔“ (ص ۲۵ کالم ۲)

”اس کے باوجود جن لوگوں کو اس پیاری سے کوئی قریبی واسطہ نہیں پڑا، وہ ان احتیاطی تدابیر کو اختیار کرنے پر بھی آمادہ نہیں ہیں۔ جب انہیں ایڈز کے خطرات کی طرف متوجہ کیا جاتا ہے تو وہ یہ کہہ کر ٹھال دیتے ہیں کہ ”ہم تو ایسا کرتے ہیں ہمیں کچھ نہیں ہو گا“ حدیث ہے کہ نبوی یارک کی کولمبیا یونیورسٹی میں ”خدمات صحت“ کے ڈائریکٹر نے طلباء اور طالبات کی سہولت کی

خاطر خدمات صحت کی عمارت کے بیت الحلاوں میں "کندوم" کی فراہمی کا انتظام کر دیا۔ نیز اس صفحات پر مشتمل ایک کتابچہ تقسیم کرایا جس میں "محفوظ جنسی عمل" کے بارے میں معلومات اتنی وضاحت کے ساتھ درج تھیں کہ اس کے جو فقرے "نائم" کے مضمون میں نقل کئے گئے ہیں۔ انہیں نقل کرنے کی رقم المعرف کے قلم میں سکت نہیں ہے۔ کیلیفورنیا کی مشہور یونیورسٹی میں دو یونٹیں "ایڈز اور کالج کا احاطہ" کے موضوع پر ایک سپوزیم کا اہتمام کیا گیا ہے۔ جس میں 90 کالجوں کے 435 نمائندوں نے شرکت کی اس سپوزیم کے دوران ایک فلم دکھائی گئی جس میں "محفوظ جنسی عمل" کا عملی مظاہرہ پیش کیا گیا تھا۔

"لیکن طلباء ان خدمات سے فائدہ اٹھانے کے لئے تیار نہیں وہ مذکورہ کتابچے روی کے توکروں میں پھینک جاتے ہیں، اور کندوم "کو" کو بے آرائی کا ذریعہ (INCDNUENIENC) قرار دیتے ہیں۔ ایک ایس سالہ طالب علم سے جب اس طرز عمل کے بارے میں سوال کیا گیا تو اس نے جواب دیا کہ "جدبات کے برائیختہ ہونے کے بعد انسان ایسے مراحل پر پہنچ جاتا ہے جہاں رکنا ممکن نہیں ہوتا۔ اس وقت پانچ سال بعد کی بات نہیں سوچی جا سکتی۔ اس وقت تو صرف اسی وقت کے بارے میں سوچا جاسکتا ہے۔" (ص ۲۶ کالم ۳۰)

ایک ناول نگار خاتون ایریکا جو گ جو جنسی آزادی کی سرگرمی پر چار کر رہی ہے، واشنگٹن پوسٹ کے ایک کالم میں ان احتیاطی مذاہیر پر تبصرہ کرتے ہوئے لکھتی ہے:

"اب یہ کام بہت مشکل ہے کہ کوئی دلکش تنہام رداں سے یہ تحقیق کئے بغیر حاصل کیا جاسکے کہ اس کے جنسی تعلقات اور نشیات کے استعمال کی تاریخ کیا رہی ہے؟ نیز اس کے خون کے معائنے کے تابع بھی معلوم کرنے ہوں گے پھر اس کے ہاتھ میں کندوم بھی تھانا ہو گا۔ کیا اس سارے جنبخت کے مقابلے میں جنسی عمل سے بالکلیہ دشہدار ہو کر کسی مذہبی تنظیم میں شامل ہو جانا زیادہ آسان نہیں؟" (ص ۲۵ کالم)

یہ ہیں وہ حالات جن میں صحت کی ایک معلمہ میری شرمن کا کہنا ہے کہ "ہمارے اور کندوم کو قبول کرنے کے درمیان پوری ایک نسل کا فاصلہ ہے۔ چنانچہ ساری کوششوں کے

باوجود لاس انجلز کے "ایڈز پروجیکٹ کے ڈائریکٹر ڈاکٹر جمن میسونٹ کا تخفیفہ یہ ہے کہ اوس طاہر پائچ سینند بعد ایک امریکی انتہائی خطرناک جنسی عمل میں مصروف ہوتا ہے۔"

امریکن کالج ہمیتھ ایسوی ایشن نے ایک ناسک فورس ایڈز کے مقابلے کے لئے بنائی ہے اس کے چیز میں میں ڈاکٹر چڑ کیلینگ نے تعلیمی جدوجہد کے نتائج سے ماہی کا اظہار کرتے ہوئے کہا ہے کہ:

"تعلیم صحت کے بارے میں ایک پاس انگیز نظریہ یہ ہے کہ جب تک مر نے والوں کی تعداد ہولناک حد تک نہ بڑھ جائے، ایڈز کا مرض اس کے باقی ماندہ افراد کے لئے ذاتی مسئلہ نہیں بنے گا اور وہ سنجیدگی کے ساتھ اپنے طرز عمل میں کوئی بنیادی تبدیلی نہیں لائیں گے۔" (ص ۲۷ کالم)

یہ تھا "ٹائم" کے مذکورہ تین مفہومیں کے اہم حصوں کا نہایت مختصر خلاصہ۔ اس خلاصے کے بعض حصوں کو نقل کرتے وقت بھی آخر تک قلم جھوکتا ہی رہا اور انہیں اپنے قلم سے لکھنا کافی صبر آزم معلوم ہوا، لیکن اس خیال سے انہیں لکھ دیا کہ امریکی تہذیب کے یہ حقوق ہماری قوم کے ان لوگوں کے سامنے ضرور آنے چاہئیں جو زندگی کے ہر شعبے میں مغرب کے پیچھے پیچھے چلنے کو اپنے لئے راہ نجات تصور کرتے ہیں۔ (اصلی مفہومیں)

موجودہ حالات میں ہمارا طرز عمل

”زمانہ بڑا خراب آگیا ہے“..... ”بے دینی کا سیلا ب بڑھتا جا رہا ہے“..... ”لوگوں کا دین و ایمان سے کوئی واسطہ نہیں رہا“..... ”مکرو فریب کا بازار گرم ہے“..... ”عربی و بے حیائی کی انتہاء ہو چکی ہے۔“

اس قسم کے جملے ہیں جو ہم دن رات اپنی مجلسوں میں کہتے اور سنتے رہتے ہیں اور بلاشبہ یہ تمام باتیں صحی ہیں۔ ہر سال کا موازنہ پہلے سال سے کبھی تو دینی اعتبار سے انحطاط اُنظر آتا ہے لیکن انہوں ناک بات یہ ہے کہ ہم اپنی مجلسوں میں ان باتوں کا تذکرہ اس لئے نہیں کرتے کہ ہمیں اس صورت حال پر کوئی تشویش ہے اور ہم اسے بدلتا چاہتے ہیں، بلکہ یہ تذکرہ محض برائے تذکرہ ہو کر رہ گیا ہے اور یہ بھی ایک فیشن سا بن چکا ہے کہ جب کوئی بات لکھتے تو زمانے کے لوگوں پر دوچار فقرے چلتے کر کے ان کی حالت پر محض زبانی اظہار فسوس کر دیا جائے لیکن یہ صورت حال کیوں پیدا ہوئی ہے؟ اس کا علاج کیا ہے؟ اور اسے بدلتے کے لئے ہم کیا کر سکتے ہیں؟ یہ سوالات ہم میں سے اکثر لوگوں کی سوچ کے موضوع سے مکسر خارج ہیں۔ یہی وجہ ہے کہ ہم لوگ زمانے کے بارے میں اس قسم کی باتیں پوری بے پرواہی سے کہہ کر نہ صرف خاموش ہو جاتے ہیں بلکہ خود بھی انہی لوگوں کے چیچپے ہو لیتے ہیں جنہیں مختلف صلوٰاتیں سننا کر فارغ ہوئے ہیں۔

سوال یہ ہے کہ آپ کو اس صورت حال پر کوئی تشویش اور اسے بدلتے کی خواہش ہے یا نہیں؟ اگر کوئی تشویش نہیں ہے تو پھر خواہ خواہ اس قسم کے جملے کہہ کر فضا کو مکدر کرنے کی ضرورت ہی کیا ہے؟ اور اگر واقعتاً آپ کو ان حالات پر تشویش ہے اور آپ دل سے چاہتے ہیں کہ ان کا سد باب ہو تو پھر صرف دوچار جملے زبان سے کہہ کر فارغ ہو جانا کیسے درست ہو سکتا ہے؟ فرض کیجئے کہ ہماری آنکھوں کے سامنے ایک ہولناک آگ بھڑک رہی ہو اور ہم یقین سے جانتے ہوں کہ اس کی روک قائم نہ کی گئی تو یہ پورے خاندان اور پوری نسلی

کو اپنی لپیٹ میں لے لے گی تو کیا پھر بھی ہمارا طرز عمل یہی ہو گا کہ اطمینان سے بیٹھ کر صرف اظہار افسوس کرتے رہیں اور ہاتھ پاؤں ہلانے کی کوشش نہ کریں۔؟

اگر ہم ودماغ عقل و ہوش سے بالکل ہی خالی نہیں ہیں تو ہم آگ کے بھڑکنے اور پھیلنے کا تذکرہ اس بے پرواںی سے نہیں کر سکتے۔ ایسے موقع پر بے وقوف سے بے وقوف شخص بھی آگ کا مقصد لوگوں کوستا نے سے قبل فائر بر گیڈ کوفون کرے گا اور جب تک وہ نہ پہنچے خود آگ پر پانی یا مٹی ڈالے گا اور دوسروں کو بھی اس کام میں شریک ہونے کی دعوت دے گا اگر اس پر بھی قابو پانا ممکن نہ ہو تو ایسی چیزیں آس پاس سے ہٹائے گا جس کو آگ پکڑ سکتی ہو، پھر بھی آگ بڑھتی نظر آئے تو لوگوں کی جان بچانے کے لئے انہیں دوسرا جگہ منتقل کرنے کی کوشش کرے گا اور کسی کو وہاں سے نہ ہٹا سکے تو اپنے بیوی پھول اور گھر والوں کو وہاں سے اٹھا لے جائے گا اور اگر اتنی بھی مہلت نہ ہو تو کم از کم خود تو بھاگ ہی کھڑا ہو گا لیکن یہ بات کسی انسان سے ممکن نہیں ہے کہ آگ لگنے پر زبانی اظہار افسوس کر کے بدستور اپنے کام میں منہمک ہو جائے یا یہ سوچ کر کہ آگ بے شمار انسانوں کو نگل چکی ہے، خود بھی اس میں کوڈ پڑے؟ یہ تو انسانی کی فطرت ہے کہ آگ خواہ کتنی تیز رفتار ہو اور اسے یقین ہو کہ اس سے نفع کرنے میں جا سکتا، تب بھی جب تک اس کے دم میں دم ہے وہ اس کے آگے بھاگتا رہے گا تاوقتیکہ وہ خود ہی آ کر اسے دبوچ نہ لے۔

سوال یہ ہے کہ اگر واقعتاً ہمارے ارد گرد بے دینی اور خدا کی نافرمانی کی آگ بھڑک رہی ہے اور ہم اپنے گھروں، اپنے خاندانوں اور اپنے بیوی پھولوں پر اس کی آج چ محسوس کر رہے ہیں تو پھر اس آگ کا محض تذکرہ کر کے کیسے چپ ہو رہے ہیں؟ بلکہ اس آگ پر کچھ مزید تیل چھڑ کنے کی جرأت ہمیں کیسے ہو جاتی ہے؟

ہم اگر اپنے گریبانوں میں منڈال کر دیکھیں تو ہمارا طرز عمل اس کے سوا اور کیا ہے کہ ہم اپنے زمانے اور زمانے کی ساری براہیوں کا تذکرہ تو اس انداز سے کرتے ہیں جیسے ہم ان تمام براہیوں سے معصوم اور محفوظ ہیں، لیکن اس تذکرے کے بعد جب عملی زندگی میں پہنچتے ہیں تو صحیح سے لے کر شام تک ہم خود ان تمام کاموں کا جان بوجھ کرنا کتاب کرتے چلے جاتے ہیں جن کی قباحتیں بیان کرنے میں ہم نے اپنے زور بیان کی ساری صلاحیتیں

صرف کر دی تھیں اور جب اس طرز عمل پر کوئی خیریہ کرتا ہے تو ہمارا جواب یہ ہوتا ہے کہ ساری دنیا بے دینی کی آگ میں جل رہی ہے تو ہم اس سے کس طرح بچیں؟ لیکن کیا اس طرز فکر میں ہماری مثال بالکل اس شخص کی سی نہیں ہے جو آگ بھڑکتی دیکھ کر اس سے بھاگنے کے بجائے خود جان بوجھ کر اس میں کو وجہائے؟

سوال یہ ہے کہ کیا ہم نے بے دینی کی اس آگ کو بچانے والوں کو اس سے بچانے کی کوئی اونی کوشش کی؟ اور لوگوں کو بھی چھوڑ دیئے، کیا کبھی اپنے گھر، بیوی، بچوں، اپنے اہل خاندان اور اپنے دوست احباب کو ایسی ہمدردی اور لگن سے ان کو دین پر عمل پیدا کرنے کی ترغیب دی جیسے ہمدردی اور لگن سے ان کو آگ سے بچایا جاتا ہے؟ کیا کبھی ان کو دینی فرائض کی اہمیت سے آگاہ کیا؟ کیا کبھی انہیں گناہوں کی حقیقت سمجھائی؟ کیا کبھی ان کی توجہ مرنے کے بعد والے حالات کی طرف مبذول کرائی؟ کیا ان میں نیکیوں کا شوق اور گناہوں سے نفرت پیدا کرنے کے لئے کوئی اقدام کیا؟

اور گھر والوں کا معاملہ بھی پھر بعد کا ہے کیا خود اپنے آپ کو بے دینی کی آگ سے محفوظ رکھنے کے لئے کچھ ہاتھ پاؤں ہلاۓ؟ اپنی کسی حد تک دینی فرائض کی ادائیگی اور گناہوں سے بچنے کا کوئی اہتمام کیا؟ اگر تمام احکام پر عمل کرنے میں مشقت معلوم ہوتی ہے تو اپنے عمل میں جو کم سے کم تبدیلی پیدا کی جاسکتی تھی، کیا اس پر کبھی عمل کیا؟ سیکھوں گناہوں میں سے کوئی ایک گناہ خدا کے خوف سے چھوڑا؟ میں یوں فرائض میں سے کسی ایک فریضے کی پابندی شروع کی؟

اگر ان تمام سوالات کا جواب نفی میں ہے تو اس کا مطلب اس کے سوا اور کیا ہے کہ ہم خود اندر سے اس آگ کو بچانا ہی نہیں چاہتے اور دنیا میں پھیلی ہوئی بے دینی کا شکوہ محض بہانہ ہی بہات ہے۔ پھر تو حقیقت یہ ہے کہ نہ زمانے کا کوئی قصور ہے، نہ دوسرے اہل زمانہ کا قصور، سارا قصور ہماری اس نفسانیت کا ہے، جو خود بے دینی کی راہ اختیار کر کے اس کا سارا الزام زمانے کے سر پر ڈال دینا چاہتی ہے۔ لہذا اگر ہم واقعتاً بے دینی کی موجودہ فضائے بے زار ہیں اور اس کا مداوا کرنا چاہتے ہیں تو ہمارا طرز عمل بالکل ویسا ہی ہونا چاہیے جیسا کہ ایک شریف انسان بھڑک ہوئی آگ کو دیکھ کر اختیار کرتا ہے۔ ہمیں ان گناہوں سے بچنے کی توفیق مانگنی چاہیے۔

اگر اس مدیر پر عمل کیا جاتا رہے تو ممکن نہیں ہے کہ رفتہ رفتہ انسان کے اعمال بد میں نمایاں کی شہ آتی چلی جائے۔ مثلاً کوئی شخص بیک وقت سودخوری، رشوت خوری، مکروہ فریب، جھوٹ، غیبت اور بدنگاہی اور بذنبانی اور اس طرح کے سو گناہوں میں جلتا ہے اور وہ سارے گناہوں کو بیک وقت نہیں چھوڑ سکتا لیکن کیا یہ بات اس کی قدرت میں نہیں ہے کہ وہ ان گناہوں میں سے کسی ایک آسان چیز کا انتخاب کر کے اسے چھوڑنے کا عزم کر لے اور باقی پر استغفار کے ساتھ اللہ تعالیٰ کے حضور ان سے نجات کی دعا کرتا رہے؟ اگر وہ دن بھر میں پچاس بجھوٹوں پر جھوٹ بولتا ہے تو آئندہ کم از کم دس مقامات پر جھوٹ چھوڑ دے؟ اگر روزانہ پانچ سوروں پر ناجائز طریقوں سے حاصل کرتا ہے تو ان میں سے جتنے کم سے کم آسانی سے چھوڑ سکتا ہو، کم از کم انہیں فوراً چھوڑ دے؟ اگر دن بھر میں کبھی ایک نماز نہیں پڑھتا تو پانچوں اوقات میں سے جو وقت آسان تر معلوم ہو، کم از کم اس میں نماز شروع کروے؟ اور باقی کے لئے دعا و استغفار کرتا رہے؟

مطلوب یہ ہے کہ جس طرح بھڑکی ہوئی آگ سے بھاگتے وقت انسان یہ نہیں دیکھتا کہ بھاگ کر میں کتنی دور جاسکوں گا؟ بلکہ وہ بے ساختہ بھاگ ہی پڑتا ہے اور اگر آگ اسے دبوچ ہی لے تو جب تک اس کے دم میں دم ہے وہ جسم کے جتنے زیادہ سے زیادہ حصے کو اس سے بچا سکتا ہے، بچاتا ہی رہتا ہے، اسی طرح دین کے معاملے میں بھی فکر یہ ہونی چاہیے کہ جس گناہ سے جس وقت نجح سکتا ہوں نجح جاؤں اور جس نیکی کی توفیق جس وقت مل رہی ہے، کر گزوں، اگر ہم اور آپ اس طرز پر عمل پیرا ہوں تو ان شاء اللہ ایک نہ ایک دن اس آگ سے نجات مل کر رہے گی۔ لیکن ہاتھ پاؤں ہلائے بغیر اس آگ کو زبانی صلوٰاتیں ہی سناتے رہیں تو پھر اس سے نجھنے کا کوئی راستہ نہیں۔

یہ ہر گز نہ سوچنے کہ کروڑوں بعمل انسانوں کے انبوہ میں کوئی ایک شخص سدھر گیا تو اس سے کیا فرق پڑے گا؟ یا ہزار گناہوں میں سے کسی ایک گناہ کی کمی واقع ہو گئی تو اس سے کیا فائدہ ہو گا؟ یاد رکھئے کہ اطاعت خداوندی ایک نور ہے اور نور کتنا ہی مدد ہم اور اس کے مقابلے میں تاریکی کتنی ہی گھٹاٹوپ ہو، لیکن وہ بے فائدہ کبھی نہیں ہوتا، اگر آپ ایک

ظلمت کدے میں ایک دم سرچ لائٹ روشن نہیں کر سکتے تو ایک چھوٹا سا چراغ ضرور جلا سکتے ہیں اور بعد نہیں کہ اس چھوٹے ہے چراغ کی روشنی میں آپ وہ سونج تلاش کر لیں جس سے سرچ لائٹ روشن ہوتی ہے۔ اس کے برعکس جو حق سرچ لائٹ سے مایوس ہو کر چھوٹا سا دیا بھی نہ جلائے، اس کی قسمت میں ابدی تاریکیوں کے سوا کچھ نہیں ہو سکتا۔

انبیاء علیہم السلام جب دنیا میں تشریف لاتے ہیں تو بالکل تنہا ہوتے ہیں اور ان کے چاروں طرف گمراہی کا اندر ہیرا چھایا ہوا ہوتا ہے، لیکن اسی اندر ہیرے میں وہ ہدایت کا چراغ جلاتے ہیں پھر چراغ سے چراغ جلتا ہے، یہاں تک کہ رفتہ رفتہ تاریکیاں کافور ہو جاتی ہیں اور اُجالا پھیل جاتا ہے۔

لہذا خدا کے لئے اپنی مجلسوں میں یہ مایوسی کے جملے بولنے چھوڑ دیے کہ ”بے دینی کا سیلا بنا قابل تغیر ہو چکا ہے“، اس کے بجائے اس سیلا بکور دکنے اور اس سے بچنے کے لئے جو کچھ آپ کر سکتے ہیں کر گزریے، کوئی بڑی خدمت اگر بن نہیں پڑتی تو جو چھوٹی سی چھوٹی نیکی آپ کے بس میں ہے اس سے دریغ نہ کیجئے اور ہاتھی کے لئے کوشش اور دعا سے ہمت نہ ہاریے، قوم اور ملک افراد ہی کے مجموعے کا نام ہے اور اگر ہر فرد اپنی جگہ یہ طرز عمل اختیار کر لے تو بہت سے چھوٹے چھوٹے چراغ مل کر سرچ لائٹ کی کمی یوں بھی ایک حد تک پوری کر دیتے ہیں اور پھر عادت اللہ یوں ہے کہ جس قوم کے افراد اپنے آپ کو مقدور بھر بد لئے کا عزم کر لیتے ہیں اللہ تعالیٰ کی حمایت و نصرت ان کے شامل حال ہو جاتی ہے اور اللہ تعالیٰ اس میں سدھار پیدا کر ہی دیتا ہے:

والذين جاهدوا فينا لنهدينهم سبلنا

”اور جو لوگ ہماری راہ میں کوشش کریں گے، ہم انہیں ضرور اپنے راستوں کی ہدایت دیں گے۔“ اللہ تبارک و تعالیٰ ہمیں مایوسی کے عذاب سے بچا کر اپنی حقیقی اصلاح کی طرف متوجہ فرمائے اور زمانے کے طوفانوں سے مربعوب ہونے کے بجائے ہمیں ان کے مقابلے کا حوصلہ اور اس کی توفیق عطا فرمائے۔ آمين ثم آمين۔ و ما علینا الا البلاغ

(املاجی مضامین)

اپنے گھروں کو بچائیے

زمانہ اس تیزی سے بدل رہا ہے کہ جس انقلاب کو پہلے ایک طویل مدت درکار ہوتی تھی اب وہ دیکھتے ہی دیکھتے رونما ہو جاتا ہے۔ آج کے ماحول کا زیادہ نہیں پندرہ بیس سال پہلے کے وقت سے موازنہ کر کے دیکھتے۔ زندگی کے ہر شعبے میں کایا ہی پٹھی ہوئی نظر آئے گی، لوگوں کے افکار و خیالات سوچنے سمجھنے کے انداز، معمولات زندگی، معاشرے، رہنم کے طریقے، باہمی تعلقات، غرض زندگی کے ہر شعبے میں ایسا انقلاب برپا ہو گیا ہے کہ بعض اوقات سوچنے سے حیرت ہو جاتی ہے۔

کاش یہ برق رفتاری کسی صحیح سمت میں ہوتی تو آج یقیناً ہماری قوم کے دن پھر چکے ہوتے لیکن حسرت اور شدید حسرت، افسوس اور ناقابل افسوس بات کا ہے کہ یہ ساری برق رفتاری اٹھی سمت میں ہو رہی ہے، کسی شاعر حکیم نے یہ مصروف مغرب کے لئے کہا تھا، مگر آج یہ ہمارا اپنا حال بن چکا ہے کہ:

تیز رفتاری ہے، لیکن جانب منزل نہیں

اس بات کو کب اور کس کس عنوان سے کہا جائے کہ پاکستان اسلام کے لئے بنا تھا، اس لئے بنا تھا کہ یہاں کے باشندے احکام الہی کا عملی پیکر بن کر دنیا بھر کے لئے ایک قابل تقلید مثال قائم کریں لیکن ہماری ساری تیز رفتاری اس کی بالکل مخالف سمت میں صرف ہوتی رہی اور آج تک ہو رہی ہے۔ جن گھروں سے کبھی کبھی تلاوت قرآن کی آواز آ جایا کرتی تھی اب وہاں صرف فلمی نغمے گونجتے ہیں۔ جہاں کبھی اللہ رسول اور اسلاف امت کی باتیں ہو جایا کرتی تھیں، اب وہاں باپ بیٹوں کے درمیان بھی کئی دی قلموں پر تبصرے ہی زیر بحث رہتے ہیں۔ جن گھرانوں میں کبھی کسی اجنبی عورت کی تصویر کا داخلہ مجال تھا، اب وہاں باپ بیٹیاں اور بہن بھائی ایک ساتھ بیٹھ کر نیم برہنہ قص دیکھتے ہیں اور خوش ہوتے ہیں۔ جن خاندانوں میں کبھی امام آمنی سے آگ کے انگاروں کی طرح پر ہیز کیا جاتا تھا، اب وہاں نسلیں کی نسلیں سو؛

رشوت اور تمار سے پروان چڑھ رہی ہیں۔ جو خواتین پہلے بر قعہ کے ساتھ باہر نکلتی ہوئی پہنچاتی تھیں اب وہ دوپٹے کی قید سے آزاد ہو رہی ہیں۔ غرض اسلامی احکام سے عملی اعراض اس تبدیلی سے بڑھ رہا ہے کہ مستقبل کا تصور کر کے بعض اوقات روح کا نپ احتیٰ ہے۔

اس تشویشناک صورت حال کے یوں تو بہت سے اسباب ہیں لیکن اس وقت اس کے صرف ایک سبب کی طرف توجہ دلانا مقصود ہے خدا کرے کہ اسے اسی توجہ اور اہتمام کے ساتھ سن اور سمجھ لیا جائے جس کا وہ مستحق ہے۔

وہ سبب یہ ہے کہ ہمارے معاشرے میں جو لوگ دیندار سمجھے جاتے تھے وہ بھی اپنے گھر والوں کی دینی اصلاح و تربیت سے بالکل بے فکر بیٹھنے گئے ہیں۔ اگر آپ اپنے گرد و پیش کا جائزہ لیں تو ایسی بیسوں مثالیں آپ کو نظر آ جائیں گی کہ ایک سربراہ خاندان اپنی ذات میں بڑائیک اور دیندار انسان ہے، صوم و صلوٰۃ کا پابند ہے، سود، رشت، قمار اور دوسرا ہے گناہوں سے پرہیز کرتا ہے، اچھی خاصی دینی معلومات رکھتا ہے، اور مزید معلومات حاصل کرنے کا شوقیں ہے۔ لیکن اس کے گھر کے دوسرے افراد پر نگاہ ڈالیے تو ان میں ان اوصاف کی کوئی جھلک خورد بین لگا کر بھی نظر نہیں آتی۔ دین، مذہب، خدا، رسول صلی اللہ علیہ وسلم، قیامت اور آخرت جیسی چیزیں سوچ بچار کے موضوعات سے لیکھت خارج ہو چکی ہیں۔ ان کی بڑی سی بڑی عنایت اگر کچھ ہے تو یہ کہ وہ اپنے ماں باپ کے نہ بھی طرزِ عمل کو گوارا کر لیتے ہیں۔ اس سے نفرت نہیں کرتے۔ لیکن اس سے آگے نہ وہ کچھ سوچتے ہیں، نہ سوچنا چاہتے ہیں۔ کوئی شک نہیں کہ ہر شخص اپنے عمل کا ذمہ دار ہوتا ہے اور اولاد کی مکمل ہدایت ماں باپ کے قبضہ قدرت میں نہیں ہوتی۔ نوح علیہ السلام کے گھر میں بھی کنیاں پیدا ہو جاتا ہے۔ لیکن یہ فریضہ تو ہرم سلمان کے ذمہ دار ہوتا ہے کہ وہ اپنے گھر والوں کی دینی تربیت میں اپنی پوری کوشش صرف کر دے۔ اگر کوشش کے باوجود راہ راست پر نہیں آتے تو بلاشبہ وہ اپنی ذمہ داری سے بری ہے لیکن اگر کوئی شخص اس مقصد کی طرف کوئی دلی توجہ نہیں کرتا اور اس نے اپنے تین دین پر عمل کر کے اپنے گھر والوں کو حالات کے دھارے پر بے فکری سے چھوڑ دیا ہے تو وہ ہرگز اللہ کے نزدیک بری نہیں ہے۔ اس کی مثال اس احمدی کی آئی ہے جو اپنے بیٹے کو خود کشی کرتے

ہوئے دیکھے اور یہ کہہ کر الگ ہو جائے کہ جوان بیٹا اپنے عمل کا خود ذمہ دار ہے۔
 کنگاں بلاشبہ حضرت نوح علیہ السلام کا بیٹا تھا اور آخرمد تک اس کی اصلاح نہ ہو سکی،
 لیکن یہ بھی تو دیکھئے کہ اس کے جلیل القدر باپ نے اسے راہ راست پرلانے کے لئے کیا کیا
 جتن کئے؟ کیسے کیسے پاپڑ بیلے؟ کس کس طرح خون کے گھونٹ پی کر اسے تبلیغ کی؟ اس کے
 بعد بھی اس نے اپنے لئے سفیہ ہدایت کے بجائے کفر و ضلالت کی موجیں ہی منتسب کیں تو
 بے شک حضرت نوح علیہ السلام اس کی ذمہ داری سے بری ہو گئے لیکن کیا آج کوئی جوابی
 اولاد کی اصلاح کے لئے فکر و عمل کی اتنی توانائیاں صرف کر رہا ہو۔

قرآن کریم نے ایک مسلمان پر صرف اپنی اصلاح کی ذمہ داری عائد نہیں کی بلکہ اپنے گھر
 والوں، اپنی اولاد اپنے عزیز واقارب، اور اپنے اہل خاندان کو راہ راست پرلانے کی کوشش بھی
 اس پر ڈالی ہے۔ سرور کائنات حضرت محمد صلی اللہ علیہ وسلم سے زیادہ احکام الہی پر کاربنڈ کون ہو گا
 ؟ لیکن آپ صلی اللہ علیہ وسلم پر بھی نبوت کے بعد جو سب سے پہلا تبلیغی حکم نازل ہوا وہ یہ تھا کہ:
 وَأَنذِرْ عَشِيرَةَ تَكَ الْأَقْرَبِينَ

”اوہ آپ صلی اللہ علیہ وسلم اپنے قریبی اہل خاندان کو (عذاب الہی) سے ڈرائیے۔“
 چنانچہ اسی حکم کی تعلیم فرماتے ہوئے آپ صلی اللہ علیہ وسلم نے اپنے اہل خاندان کو
 کھانے پر جمع فرمایا اور کھانے کے بعد ایک موثر خطبہ دیا جس کے مندرجہ ذیل جملے روایات
 میں محفوظ رہ سکے ہیں۔

يَا فَاطِمَةُ بْنَتُ مُحَمَّدٍ يَا صَفِيَّةُ بْنَتُ عَبْدِ الْمَطَّلِبِ يَا بَنِي عَبْدِ الْمَطَّلِبِ
 لَا أَمْلَكُ لَكُمْ مِنَ اللَّهِ شَيْئًا سَطُونِي هَاشِتَمْ يَا بَنِي عَبْدِ الْمَطَّلِبِ
 إِنِّي وَاللَّهِ مَا أَعْلَمُ شَابِيَا مِنَ الْعَرَبِ جَاءَ قَوْمَهُ بِأَفْضَلِ مَا جَسَّتُكُمْ بِهِ
 إِنِّي قَدْ جَسَّتُكُمْ بِخَيْرِ الدُّنْيَا وَالْآخِرَةِ وَقَدْ أَمْرَنِي اللَّهُ أَنْ أَدْعُوكُمْ إِلَيْهِ
 فَإِنَّكُمْ يُوازِرُنِي عَلَى هَذَا الْأَمْرِ عَلَى أَنْ يَكُونَ أَخْيَ.

”اے فاطمہ بنت محمد! اے صفیہ بنت عبد المطلب! اے بنی عبد المطلب! مجھے اللہ کی
 طرف سے تمہارے حق میں کوئی اختیار نہیں۔ تم (میرے مال میں سے) جتنا چاہو مجھ سے

ماںگ لو۔ اے بنی عبدالمطلب! خدا کی قسم جو چیز میں تمہارے پاس لے کر آیا ہوں۔ مجھے عرب میں کوئی جوان ایسا معلوم نہیں جو اپنی قوم کے پاس اس چیز سے بہتر کوئی شے لا یا ہو۔ میں تمہارے پاس دنیا اور آخرت کی بھلائی لا یا ہوں اور مجھے اللہ نے حکم دیا ہے کہ تم کو اس کی طرف دعوت دوں۔ تم میں سے کون ہے جو اس کا میں تکے ہاتھ مضبوط کرے اور اس کے نتیجے میں میرا بھائی بن جائے۔” (تفہیر ابن کثیر ۳۵۰ و ۴۵۰، ج ۲، المکتبۃ التجارۃ۔ مصر ۱۲۵۲ھ)

آنحضرت صلی اللہ علیہ وسلم کے علاوہ تمام انبیاء علیہم السلام کی سنت یہی رہی ہے کہ انہوں نے اپنی تبلیغ کا آغاز اپنے گھروالوں سے کیا اور خود احکام الہی پر کاربند ہونے کے ساتھ ساتھ اپنے اہل خانہ کی دینی تربیت پر اپنی پوری توجہ صرف فرمائی۔ حضرت یعقوب علیہ السلام نے وفات سے پہلے اپنی اولاد کو جمع کر کے وصیت فرمائی اور اس کا تذکرہ قرآن کریم نے اس طرح کیا ہے:

اذ قال لبنيه ماتعبدون من بعدى فالو انعبد اللهك والله اباك ابراهيم
و اسماعيل و اسمحق الها واحدا ونحن له مسلمون۔ (البقرة: ۲۳۳)

”جب (یعقوب علیہ السلام نے) اپنے بیٹوں سے کہا کہ تم میرے بعد کس کی عبادت کرو گے؟ انہوں نے کہا کہ ہم اس ذات پاک کی پرستش کریں گے جس کی آپ اور آپ کے آباء و اجداد ابراہیم، اسماعیل اور اسحق (علیہم السلام) پرستش کرتے آئے ہیں، یعنی وہی معبود جو وحدہ لا شریک ہے اور ہم اسی کی اطاعت پر (قائم) رہیں گے۔“

حضرت ابراہیم علیہ السلام دعا فرماتے ہیں کہ:

رب اجعلنى مقيم الصلوة ومن ذريتى ربنا و تقبل دعاء۔ (ابراهيم: ۲۰)

”اے میرے پروردگار مجھے بھی نماز کا پابند بنائیے اور میری اولاد کو بھی۔ اے جہارے پروردگار! میری دعا قبول کر لیجھے۔“

انبیاء علیہم السلام کی ایسی دو نہیں وسیعوں دعائیں منقول ہیں جن سے معلوم ہوتا ہے کہ اپنی اولاد اور اہل خاندان کی دینی اصلاح کی فکران حضرات کی رگ رگ میں سمائی ہوئی تھی۔ چنانچہ اللہ تعالیٰ نے جہاں تمام مسلمانوں کو خود عذاب الہی سے بچنے کی تاکید فرمائی وہاں

گھروالوں کو بھی اس سے بچانے کی ذمہ داری ان پر عائد کی ہے۔ ارشاد ہے:

يَا يَهُا الَّذِينَ اهْتَمُوا فَوْا أَنفُسَكُمْ وَاهْلِيَّكُمْ نَارًا۔ (تخریج: ۶)

”اے ایمان والو! اپنی جانوں کو اور اپنے گھروالوں کو آگ سے بچاؤ۔“

بیزار شافر مایا:

وَأَمْرُ أَهْلَكَ بِالصَّلُوةِ وَاصْطَبِرْ عَلَيْهَا۔ (طہ: ۱۳۳)

”اور اپنے گھروالوں کو نماز کا حکم دو اور خود بھی اس کی پابندی کرو۔“

قرآن و حدیث کے یہ واضح احکام اور انبیاء علیہم السلام کی یہ سنت جاریہ اس بات کو ثابت کرنے کے لئے کافی ہے کہ ایک مسلمان کے ذمہ صرف اپنی ذات کی دینی اصلاح ہی نہیں ہے بلکہ اپنی اولاد اور اپنے گھروالوں کی دینی تربیت بھی اس کے فرائض میں داخل ہے اور وہ حقیقت اس کے بغیر انسان کا خود دین پڑھیک ٹھیک کار بند رہنا ممکن ہی نہیں۔ اگر کسی شخص کا سارا گھر یا ماحول دین سے بیزار اور خدا نا آشنا ہو تو خواہ وہ اپنی ذات میں کتنا دیندار کیوں نہ ہو ایک نہ ایک دن اپنے ماحول سے ضرور متاثر ہو گا، اس لئے خود اپنے آپ کو استقامت کے ساتھ صراط مستقیم پر رکھنے کے لیے بھی یہ ضروری ہے کہ اپنے گرد و پیش کو فکر و عمل کے اعتبار سے اپنا ہم مشرب بنایا جائے۔

آج ہمارے بگاڑ کی ایک بہت بڑی وجہ یہ ہے کہ ہم اپنے اس فریضے سے سکر غافل ہو چکے ہیں۔ بڑے بڑے دیندار گھروں میں بھی نسل کی دینی تربیت بالکل خارج از بحث ہو گئی ہے اور اگلے وقت کے لوگ حالات کے آگے سپرڈال کر اپنی اولاد کو زمانہ کے بہاؤ پر چھوڑ چکے ہیں۔

بعض حضرات یہ بھی کہتے سنے گئے ہیں کہ ہم تو اپنے اہل خانہ کو دینی رنگ میں برپا کو شش کی، لیکن زمانے کی ہوا ہی ایسی ہے کہ ہمارے وعظ و نصیحت کا ان پر کچھ اثر نہ ہوا۔ مگر بعض اوقات یہ خیال شیطان کے دھوکے کے سوا کچھ نہیں ہوتا۔ سوال یہ ہے کہ آپ نے کتنی لگن، کتنے اضطراب اور کتنی دسویزی کے ساتھ یہ کوششیں کی ہیں۔ اگر آپ کی اولاد جسمانی طور پر بیمار ہو جائے یا اس کا کوئی عضو خدا نہ کرے آگ میں جلنے لگے تو آپ اپنے دل میں کتنی تڑپ محسوس کرتے ہیں اور یہ تڑاپ سے کیسے کیسے مشکل کام کرائی تی ہے۔ سوال

یہ ہے کہ کیا اپنی اولاد کو گناہوں میں بٹلا دیکھ کر بھی بھی آپ نے اتنی تڑپ محسوس کی ہے؟ اگر واقعٹاً اولد کی دینی اور اخلاقی تباہی کو دیکھ کر آپ میں اتنی ہی تڑپ پیدا ہوئی ہے جتنی اسے بیمار دیکھ کر ہوتی ہے اور آپ نے اسے دینی تباہی سے بچانے کی ایسی ہی کوشش کی ہے جتنی جسمانی ہلاکت سے بچانے کے لئے کرتے ہیں تو بلاشب آپ نے اپنا فریضہ ادا کر دیا۔ لیکن اگر آپ نے اپنے گھروالوں کی دینی تربیت میں اتنی لگن، ایسے جذبے اور اتنی کاوش کا مظاہرہ نہیں کیا تو کیا وجہ ہے کہ ایک معمولی ہی آگ اپنے بچے کو قریب دیکھ کر آپ کے سینے پر سانپ لوٹ جاتے ہیں اور جہنم کی ابدی آگ جس سے بچاؤ کی کوئی صورت نہیں، اسے آپ اپنی اولاد کے سامنے منہ کھولے دیکھتے ہیں، مگر آپ کی محبت و شفقت کوئی جوش نہیں مارتی؟ اگر آپ اپنے ننھے سے بچے کے ہاتھ میں بھرا ہوا پستول دیکھ لیتے ہیں تو اس کے رونے و ہونے کی پرواز کیے بغیر جب تک اس کے ہاتھ سے وہ پستول چھین نہ لیں، چھین سے نہیں بیٹھ سکتے، لیکن کیا وجہ ہے کہ جب وہی اولاد آپ کو دینی تباہی کے آخری سرے پر نظر آتی ہے تو آپ صرف ایک در مرتبہ زبانی و عظام و نصیحت کر کے سمجھ لیتے ہیں کہ آپ نے اپنا فریضہ ادا کر دیا۔

سوال یہ ہے کہ کیا آپ نے کبھی سنجیدگی اور اہتمام کے ساتھ اپنے گھر کی اصلاح کی موثر تدبیریں سوچی ہیں، جس لگن اور دلچسپی کے ساتھ آپ اپنی اولاد کے لئے روزگار تلاش کرتے ہیں کیا اتنی لگن کے ساتھ اس کی تربیت کے راستے تلاش کئے ہیں؟ جس خضوع و خشوع اور سوز قلب کے ساتھ آپ ان کی محبت کے لئے دعا کیں کرتے ہیں کیا اسی طرح آپ نے ان کے لئے اللہ سے صراط مستقیم طلب کی ہے؟ اگر ان میں سے کوئی کام آپ نے نہیں کیا تو آپ کو اہل خانہ کی ذمہ داری سے سبکدوش سمجھنے کا کوئی حق نہیں پہنچتا۔

ان ساری گزارشات کا مظہر صرف یہ ہے کہ نئی نسل جس برقراری کے ساتھ فکری گمراہی اور عملی بے راہ روی کی طرف بڑھ رہی ہے اس کا پہلا موثر علاج خود ہمارے گھروں میں ہونا چاہیے۔ اگر مسلمانوں میں اپنے گھر کی اصلاح کا خاطر خواہ جذبہ اس کی سچی لگن اور اس کی حقیقی تڑپ پیدا ہو جائے تو یقین سمجھئے کہ آدمی سے زائد قوم خود، خود سدھ رکتی ہے۔

اگر کوئی دیندار شخص یہ سمجھتا ہے کہ میری اولاد خدا بیزاری کی جس راہ پر چل رہی ہے

حقیقت میں اس کے لئے وہی راہ راست ہے اور ہم نے اپنے گرد نہب و اخلاق کے بندھن باندھ کر غلطی کی تھی تو ایسے ”دیندار“ کے حق میں تو دنیا و آخرت دونوں کے خسارے پر ما تم کرنے کے سوا اور کیا کیا جاسکتا ہے؟ لیکن اگر آپ اس بات پر ایمان رکھتے ہیں کہ آپ کادین و میں برحق ہے اور مرثی کے بعد جزا اوزرا کے دن کے واسطے تیار کیجئے۔ اسے ضروری دینی تعلیم دلوایے، اس کے ذہن کی شروع ہی سے ایسی تربیت کیجئے کہ اس میں نیکیوں کا شوق اور گناہوں سے نفرت پیدا ہو، اس کی صحبت اور اس کا ماحول درست رکھنے کا اہتمام کیجئے، اپنے گھروں کو تلاوت قرآن اور اسلاف امت کے تذکروں سے آباد کیجئے۔ گھر میں کوئی ایسا وقت نکالیے جس میں سارے گھر والے اجتماعی طور پر دینی کتب کا مطالعہ کریں، اپنے ذاتی عمل کو ایسا لکش بنائیے کہ اولاد اس کی تقلید کرنے میں فخر محسوس کرے۔ اپنے اہل و عیال اور اقارب و احباب کے حق میں اللہ تعالیٰ سے دعائیں کیجئے کہ اللہ تعالیٰ انہیں صراط مستقیم پر گام زن ہونے اور رہنے کی توفیق عطا فرمائے۔ اس کے بعد بھی ہو سکتا ہے کہ چند مثالیں ایسی باقی رہ جائیں جو اپنی بد خیری کی وجہ سے اصلاح پذیر نہ ہو سکیں، لیکن یقین ہے کہ اگر اس مقصد کے لئے اتنا اہتمام کر لیا گیا تو نبی نسل کی ایک بھاری اکثریت را راست پر آجائے گی۔ اللہ تعالیٰ نے انسان کی محنت اور کوشش میں برکت دی ہے اور دین کی دعوت و تبلیغ میں جو محنت کی جائے اس کی کامیابی کا خصوصی وحدہ کیا گیا ہے اس لئے ناممکن ہے کہ اپنے گھر کی اصلاح کی یہ کوشش بالکل بار آور نہ ہو۔

اللہ تعالیٰ ہم سب کو اس کی توفیق عطا فرمائے۔ آمین۔

علماء کیلئے لمبے فکر یہ!

یوں تو ہر زمانے کے لوگ ہمیشہ اپنے حال کو ماضی سے بدتر قرار دیتے آئے ہیں اور ایسا بہت کم ہوا ہے کہ لوگوں نے اپنے زمانے کو دینی اور اخلاقی معیار کے لحاظ سے ماضی سے بہتر قرار دیا ہو۔ بحیثیت جمیعی یہ ایک حقیقت بھی ہے کہ عہد رسالت صلی اللہ علیہ وسلم اور عہد صحابہ رضوان اللہ تعالیٰ علیہم اجمعین کے بعد ہر آنے والا دور پہلے کے مقابلہ میں کچھ پستیاں ہی لے کر آیا ہے۔ لیکن جس دور میں ہم گزر رہے ہیں، اس میں دینی اور اخلاقی زوال کی رفتار اتنی تیز اور ماضی سے ان کے فاصلے اتنے زیادہ ہیں کہ شاید تاریخ میں پہلے کبھی ایسا نہ ہوا ہو۔ حدیث میں ہے کہ قیامت سے پہلے ایک زمانہ ایسا آئے گا کہ اس کے سال مہینوں اور میہنے ہفتوں کی رفتار سے گزریں گے۔ آج ہماری نگاہیں اس نبوی صلی اللہ علیہ وسلم کی پیشین گوئی کو حرف بہ حرف پورا ہوتے دیکھ رہی ہیں۔ ایسا معاشرہ زوال کی طرف اس تیزی سے جا رہا ہے کہ سالوں کی مسافت مہینوں اور ہفتوں میں طے ہو جاتی ہے، جس انقلاب کے لئے پہلے صدیاں درکار تھیں اب وہ دیکھتے ہی دیکھتے رونما ہو جاتا ہے اور آج کے ماحول کا صرف دس پندرہ سال پہلے کے حالات سے موازنہ کیجئے تو زندگی کے ہر شعبہ میں کا یا ہی پیشی نظر آتی ہے۔

یہ تیز رفتار دینی و اخلاقی زوال سالہا سال سے ہمارے مقابلوں، تقریروں، مذاکروں اور نشتوں کا موضوع بنا ہوا ہے۔ بے شمار جماعتیں، انجمنیں اور تنظیمیں اس پربندیاں نہ ہنے کا مقصد لے کر اٹھ رہی ہیں۔ لیکن ان ساری کاؤشوں کے باوجود نہ صرف یہ کہ زوال میں کی نہیں آتی بلکہ اس کی رفتار ہر لمحہ بڑھ رہی ہے۔ کسی بھی دیندار گھرانے کے باپ اور جیوں کے حالات کا موازنہ کر کے دیکھئے، اندازہ ہو جائے گا کہ صرف ایک نسل کے فرق سے زندگی میں عظیم انقلاب پیدا ہو چکا ہے۔

کرنے کو اس صورت حال کے بہت سے اسباب بیان کئے جاسکتے ہیں اور کئے جاتے رہے ہیں۔ لیکن نظر میں اس کا سیدھا سادھا سبب یہ ہے کہ دین کی دعوت یا مفقود ہو

چکی ہے یا غلط طریقہ کارکی وجہ سے بے اثر ہے۔ پچھلے کچھ سالوں میں اپنے نظام تعلیم کو اسلامی بنیادوں پر استوار کرنے کی کوئی سنجیدہ کوشش ہمارے یہاں نہیں ہوئی۔ جو نئی نسل کو اسلام سے نظری اور عملی طور پر قریب کر سکتی، اس لئے اس نسل کو اسلام سے روشناس کرنے کا مقصد صرف ایک دعوت تبلیغ کے موثر نظام ہی کے ذریعہ حاصل کیا جاسکتا ہے، لیکن افسوس ہے کہ ہم نے اس اہم فیصلے کی طرف بھی کوئی توجہ نہیں دی اور اس سمت میں جو تھوڑا بہت کام ہوا وہ محدود، مختصر اور ناکافی تھا، دعوت حق کے ضمن میں زبردست خلانے باطل کے محکمات کے لئے راستہ پوری طرح ہموار کر دیا اور نئی نسل اسلام سے بالکل بے بہرہ ہو کر رہ گئی۔

اس دوران کئی ادارے اور کئی جماعتیں دعوت و تبلیغ ہی کے مقصد سے سرگرم عمل ہوئیں اور ان میں سے بعض نے بلاشبہ اپنے اپنے حلقوں میں گرانقدر خدمات انجام دیں، لیکن اب وہ بھی رو بہزاد معلوم ہوتی ہیں اور ان کا حلقة اثر روز بروز سکڑتا دکھائی دیتا ہے۔ اس کی وجہ یہ ہے کہ عام قومی زوال کا اثر خود ہمارے علماء دینی درس گاہوں، تبلیغی جماعتوں اور تعلیمی اداروں تک جا پہنچا ہے۔ اب تک دعوت و تبلیغ کا جتنا کام بھی ہوا وہ کچھ ایسی دلکش شخصیتوں کی وجہ سے ہوا جو عمومی اعتبار سے ہمارا بہترین سرمایہ تھیں، لیکن اب یہ شخصیتوں اٹھتی جا رہی ہیں اور ہر اٹھنے والا اپنے پیچھے اتنا زبردست خلا چھوڑ جاتا ہے کہ اس کے پر ہونے کا دور دوڑ تک امکان نظر نہیں آتا۔ افراد کی تیاری بند ہو چکی ہے۔ درس گاہیں بانجھد ہوتی جا رہی ہیں اور دعوت دینے کا صحیح جذبہ اور سلیقہ رکھنے والے مفقود ہو رہے ہیں۔

ان حالات میں نئی تبلیغی جماعتیں بنانے سے ہماری اصل ضرورت یہ ہے کہ دعوت دین کے موجودہ مراکز اپنے اپنے حالات کا حقیقت پسندانہ جائزہ لے کر ان اسباب کا کھونج لگائیں جن کی وجہ سے ان کا کام محدود سے محدود تر ہوتا جا رہا ہے۔ ہماری نظر میں یہ وقت نئی جماعتیں بنانے کا نہیں، اس لئے کہ بحال م وجودہ ہرنی جماعت کا قیام افتراق کا ایک نیا دروازہ کھول دیتا ہے۔ اس کے بجائے اس وقت جتنے دینی مدارس، جتنی موثر شخصیتیں اور جتنی تبلیغی جماعتیں دین کی کوئی خدمت انجام دے رہی ہیں، ان میں سے ہر ایک کو یہ سوچنا چاہیے کہ اس کا کام اس ہمہ گیرزوں سے کس حد تک متاثر ہوا ہے اور اسے

کس طرح مزید موثر اور زیادہ تیز رفتار بنا یا جاسکتا ہے؟

ہمارا تعلق چونکہ دینی درس گاہوں سے ہے اس لئے ہم آج اس تغیر کی شاندی کرنا چاہتے ہیں جو ان درس گاہوں کے نظام میں واقع ہوا ہے اور جس کی وجہ سے علم و دین کے میدان میں موثر شخصیتوں کی تیاری تقریباً بند ہو گئی ہے۔

علوم دینی کی تدریس و تحقیقت و عوت دین کا ایک اہم شعبہ ہے اور اسی کے ذریعہ اسی شخصیات اپنے سکتی ہیں جنہیں صحیح معنی میں دین کا داعی کہا جاسکے۔ اس لئے ایک مدت تک علماء کا یہ خیال رہا ہے کہ تعلیم دین پر اجرت کا میں دین جائز نہیں، لیکن جب متاخرین نے یہ دیکھا کہ دین کی تدریس و تعلیم ایسا کام ہے کہ اسے خاطرخواہ طریقے سے انجام دینے کے لئے پورا وقت وقف کرنا ضروری ہے اس لئے جب تک ایسے طبقے کا معاش بھی اسی تعلیم و تدریس کے ساتھ وابستہ نہ کیا جائے گا، اسلامی علوم کی کماحدہ حفاظت ممکن نہیں تو آخر زمانے کے علماء نے یہ فتویٰ دے دیا کہ جو شخص اپنے تمام اوقات اس کام میں صرف کرتا ہو اور اسے اس کی وجہ سے دوسرے مسائل معاش سے استفادہ کا موقع نہ ملتا ہو وہ اپنے اوقات کا معاوضہ لے سکتا ہے۔ اس کے نتیجے میں منظم دینی درس گاہیں وجود میں آئیں اور مدت کے ایک بڑے طبقے نے تحصیل معاش کی طرف سے بے فکر ہو کر اپنی ساری تو اتنا یا اس کام میں صرف کر دیں۔ لیکن یہ بات اس راہ کا ہر مسافر جانتا تھا کہ اس راستے میں معاش ایک ضرورت ہے، مقصد نہیں۔ اس کا اصل مقصد دین کی خدمت، افراد کی تعلیم و تربیت اور اسلامی تعلیمات کی نشر و اشاعت ہی تھی۔ فکر و عمل کی ساری تو اتنا یا اسی کے لئے وقف تھیں، دل میں اسی مقصد کی لگن اور اسی کا جذبہ جاری و ساری تھا اور دنیا کی کوئی مزید لائج اسے اپنے اصل مقصد سے دور نہیں کر سکتی تھی۔

جن لوگوں نے اس طرح دینی مدارس قائم کئے یا ان میں تدریس کی خدمات انجام دیں ان کے نزدیک تخلص، معاشی ترقی اور دینی منافع کے مسائل بالکل ٹانوی حیثیت رکھتے تھے، ان کی اصل وجہ اس طرف تھی کہ وہ سر اپا بلیغ و عوت دین بن کر اپنے ہر قوم و قوم سے اپنے زیر تربیت افراد کو مثالی مسلمان بنائیں۔ انہیں علم صحیح کی دولت سے مالا مال کریں، ان کے اعمال و اخلاق سنواریں، ان میں ایک داعی دین کی روح پھوٹکیں اور ان کے سینوں

میں اللہ کے لئے جینے اور مرنے کا جذبہ بے تاب کوٹ کوٹ کر بھر دیں۔

یہ درسگاہ ہیں وہ حقیقت صرف کتابی تعلیم گاہ ہیں نہیں تھیں بلکہ عملی اور اخلاقی تربیت کی خانقاہیں بھی تھیں۔ وار العلوم دیوبند کو اللہ نے جو غیر معمولی امتیاز بخشنا اس کی اصل وجہ یہی ہے کہ وہ ایک رکی درسگاہ نہیں تھی جس میں طلباء کو پڑھایا جاتا ہوا اس کے بجائے وہ ایک ایسی تربیت گاہ تھی جس میں مسلمان والی تیار کئے جاتے تھے۔ عملے کا ہر فرد اسی مقصد کی لگن سے سرشار تھا اور اسی لگن نے ایسی شخصیتیں پیدا کر دیں جنہوں نے بر صیری کی تاریخ کا رخ موز کر رکھ دیا۔

لیکن رفتہ رفتہ ان درسگاہوں سے اصل مقصد کی وہ لگن کم ہوتی چلی گئی۔ ترجیحات کی ترتیب الٹ گئی اور جذبہ کمزور پڑ گیا۔ استاد اور شاگرد کے درمیان ایک خشک، کھر در اور رگی تعلق باقی رہ گیا۔ اعمال و اخلاق کی ترتیب کی فہرست سے خارج ہو گئی، یہاں تک کہ تعلیم و تعلم محض ایک رسم بن کر رہ گیا۔ جس کے اصل مقاصد سے استاد اور شاگرد دونوں غافل ہیں۔

چند گرانقدر مستثنیات کو چھوڑ کر اس وقت ہماری کینیت یہ ہے کہ دین کی تعلیم و تدریس ہمارے نزدیک دوسرے پیشوں کی طرح ایک پیشہ بن چکی ہے۔ جس کا اصل مقصد حصول معاش اور شانوی مقصد خدمتِ خلق ہے۔ معلم ایک معین وقت میں درسگاہ پہنچتا ہے اور گھٹے بھر کی ڈیوٹی ادا کر کے چلا آتا ہے۔ طلباء کس حال میں ہیں ان کی قابلیت کیوں کمزور ہو رہی ہے؟ ان کے اخلاق کیوں خراب ہو رہے ہیں؟ ان کی اصلاح کی کیا صورت ہے؟ یہ ایسے سوالات ہیں جن پر سوچنا استاد کے فرائض سے غافل ہو چکا ہے۔

جب استاد کو طلباء کی تعلیمی استعدادوں کی کوئی فکر نہیں ہے تو وہ ان کے اعمال و اخلاق کی طرف توجہ کیوں دے گا؟ رہا انہیں دعوت دین کی تربیت دینا اور ان میں دین کے لئے قربانی کا جذبہ ابھارنا، سو یہ تو بہت دور کی چیز ہے، اسکا پہلو پر تو سوچنے کا سوال ہی پیدا نہیں ہوتا۔ ان حالات میں جو لوگ ہمارے قوم کے رہنماء ہیں کے لئے تیار ہوں گے، اندازہ کیا جاسکتا ہے کہ ان میں وہی رہنمائی کی کتنی صلاحیت ہو گی؟ وہ کیسی دعوت اور کیسی تبلیغ کر سکیں گے؟ اور ان کی دعوت و تبلیغ کس حد تک مؤثر ہو سکے گی؟ اسلا اکبھی رکی جماعتوں اور انجمن سے نہیں پھیلا، وہ زیادہ تر افراد کے کردار و عمل سے پھیلا ہے۔ ہمارے یہاں افراد تیار

نہیں ہو رہے، اگر ہماری درس گاہیں بانجھ ہو رہی ہیں اور ان میں شخصیتوں کی تعمیر کا کام بند: و چکا ہے تو آپ ہزار جماعتیں بناتے ہجتے، لا کھ کتا ہیں لکھ دالیے، آپ کی دعوت و تبلیغ کبھی موثر نہیں ہو سکتی۔ اس لئے اس وقت کی سب سے اہم ضرورت یہ ہے کہ ہم اپنے تعلیم و تربیت کے نظام پر نظر ٹانی کر کے اس کے جسم مردہ میں نئی روح پھونکنے کی کوشش کریں۔

آج کل دینی مدرس کے نصاب میں ترمیم کی صدائیں بلند ہوتی رہتی ہیں اور کوئی شک نہیں کہ، بحالت دور نصاب بھی ضروری ترمیم و اضا کا متھاضی ہو چکا ہے لیکن ہماری نظر میں اس سے کہیں زیادہ ضرورت اس بات کی ہے کہ دینی مدارس کے ماحول میں اس جذبے کو دوبارہ پیدا کیا جائے جس کے تحت یہ درس گاہیں قائم ہوئی تھیں اور جواب مردرا یا میں سے سرد پڑ چکا ہے۔ بنیادی ضرورت اس کی ہے کہ ہم میں اپنے مقصد زندگی پر مر منے والی لگن پیدا ہو، ہم تعلیم و تدریس کے فرائض پیشے کے طور پر نہیں، زندگی کے عزیز ترین مشن کے طور پر انعام دیں اور اپنے فکر و عمل کی تمام طاقتیں اس کام میں صرف کریں کہ زیر تعلیم و تربیت افراد صحیح اور سچا مسلمان، عالم دین اور داعی و مبلغ بن سکیں، اگر یہ نہیں ہوتا تو بہتر سے بہتر نصاب بھی حالات میں خوشنگوار تبدیلی نہیں لاسکتا۔ حقیقت یہ ہے کہ جو جماعت اپنے آپ کو علم دین کے لئے وقف کرے، ان کا نہ صرف پڑھنا، پڑھانا یا سمجھنا سمجھانا جائز ہی نہیں بلکہ قرآنی ارشاد کے مطابق اس کی پوری زندگی کے صرف یہی مقصد ہیں یہی ان درس گاہوں کا مکمل نصاب ہے جس کو قرآن کریم نے دلفظوں میں بیان فرمایا:

لِيَتَفَقَّهُوا فِي الدِّينِ وَلِيَنذِرُوا أَقْوَمَهُمْ

جس کا حاصل دو چیزیں ہیں۔ اول دین کی سمجھ بوجھ پیدا کرنا جس میں صرف کتابوں کا سمجھ لینا کافی نہیں، بلکہ اس کے مقتضی پر عمل اور اپنے اعمال و اخلاق میں وینی رنگ بھرنا بھی شامل ہے۔ حضرت حسن بصری رحمۃ اللہ علیہ نے تفہم فی الدین کی یہی تفسیر بیان فرمائی ہے۔ دوسرے قوم کو مشفقاتہ انداز میں دعوت و تبلیغ کے ذریعہ ان کو علم صحیح اور عمل مستقیم کی ہدایت دینا اور اس کے اعمال و اخلاق کی اصلاح کرنا۔ مگر افسوس ہے کہ عرصہ دراز سے ہماری درس گاہیں ان قرآنی مقاصد کو بھلانٹیشی ہیں۔ اسی کا نتیجہ ہے جو کچھ ہم دیکھ رہے ہیں۔

درس گاہوں کی فضائیں یہ تجدیدی انقلاب لانے کے لئے طریق کا رکیا ہو؟ ہمارا یہ

منصب نہیں ہے کہ اس سلسلے میں لگی بندھی تجویز پیش کر سکیں۔ یہ کام اکابر طلت اور ارباب فکر کا ہے۔ ہاں اتنا ہم ضرور سمجھتے ہیں کہ اس کام کے لئے اصل چیز لگے بندھے ضابطوں سے زیادہ مدارس کے ذمہ داروں کی توجہ اور لگن ہے۔ اگر دینی درسگاہوں کے ارباب بست و کشاد اپنے اپنے حالات کا جائزہ لیں اور اندازہ لگائیں کہ ہم اپنے اصل مقاصد سے کتنی دور تک آئے ہیں تو مقصد کی طرف لوٹنے کا جذبہ طریق کا خود بخود سکھائے گا۔

ان گزارشات سے ہمارا منشا صرف اتنا ہے کہ ہمیں بلا خیر اس صورت حال پر سمجھیدگی کے ساتھ سوچنا چاہئے۔ اللہ کے فضل و کرم سے ابھی تک ہم میں کچھ ایسی برگزیدہ ہستیاں موجود ہیں جنہوں نے دین کے اخلاص و ایثار کے ماحول میں آنکھ کھوئی اور جن کی پاکیزہ زندگیاں جسم تباش و دعوت ثابت ہوئیں اور ہم سمجھتے ہیں کہ انہی کے جذب دروں نے ابھی تک بہت سے حلقاں کو روک رکھا ہے، ضرورت اس بات کی ہے کہ ان شخصیتوں کی موجودگی میں اس موضوع پر پوچھنا اہمیت کے ساتھ غور کیا جائے اور ان حضرات کی رہنمائی سے فائدہ اٹھا کر اپنے تعلیم و تربیت کے نظام کو صحیح خطوط پر رواں کر دیا جائے جو آنے والے خطرات کا سد باب کر سکیں۔

اس غرض کے لئے ہم ایک ایسا مختصر سوالنامہ اکابر طلت اور ارباب فکر کی خدمت میں بھیج رہے ہیں تاکہ وہ اس معاملے میں ملت کی رہنمائی فرمائیں۔ سوالات یہ ہیں:

(۱)۔ یہ ایک عام تاثر ہے کہ ہماری موجودہ دینی درسگاہوں سے موثر علمی و دینی

شخصیتوں کی آمد بند ہو رہی ہے۔ جناب کی نظر میں اس کے کیا اسباب ہیں؟

(۲)۔ موجودہ دینی مدارس کو دوبارہ مردوم خیز اور امت کے لئے زیادہ نفع بخش بنانے

کے لئے کون سے اقدامات آپ کی نظر میں ضروری ہیں؟

(۳)۔ محسوس یہ ہوتا ہے کہ ہماری دینی درسگاہوں میں تعلیم و تعلم کا اصل مقصد نہ گاہوں

سے اچھل ہوتا جا رہا ہے۔ براہ کرم شاندیہ فرمائیں کہ آپ کی نظر میں یہ مقصد کیا ہے؟ اور اہل

مدارس میں اس کا ایسا استحضار کیونکریں کیا جا سکتا ہے جو ان کے فکر و عمل پر اثر انداز ہو سکے؟

بات ہم نے شروع کر دی ہے، اسے آگے بڑھائیے، اسے اپنی سوچ بچار، گفتگو اور

تبالہ خیال کا موضوع بنائیے، یہاں تک کہ یہ زندگی کی اوپرین ترب کی صورت اختیار کر لے۔

معاشرے کی اصلاح کیسے ہو؟

فَاعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ الرَّحِيمِ، يَا أَيُّهَا الَّذِينَ آمَنُوا عَلَيْكُمُ انفُسُكُمْ لَا يضرُوكُمْ مِنْ ضلَالٍ إِذَا اهتَدَيْتُمُ إِلَى اللَّهِ مَرْجِعُكُمْ جَمِيعًا فِينَبْكُمْ بِمَا كُنْتُمْ تَعْلَمُونَ۔ (سورة المائدۃ آیت نمبر ۱۰۵)

عجیب و غریب آیت

یہ ایک عجیب و غریب آیت ہے، جو ہماری ایک بہت بڑی بیماری کی تشخیص کر رہی ہے، اور اگر یہ کہا جائے تو مبالغہ نہ ہو گا کہ یہ آیت ہماری دھکتی ہوئی رُگ پکڑ رہی ہے، اللہ جل شانہ سے زیادہ کون انسان کی نفیات اور اسکے مزاج اور اس کی بیماریوں کو پچان سکتا ہے۔ اور دوسرے یہ کہ اس آیت میں ہمارے ایک بہت بڑے سوال کا جواب بھی دیا گیا ہے، جو آجکل کثرت سے ہمارے دلوں میں پیدا ہو رہا ہے۔

اصلاح معاشرہ کی کوششیں کیوں بے اثر ہیں؟

پہلے وہ سوال عرض کر دیتا ہوں۔ اس کے بعد اس آیت کا مفہوم اچھی طرح سمجھ میں آ سکے گا۔ بعض اوقات ہمارے اور آپ کے دلوں میں یہ سوال پیدا ہوتا ہے کہ آج ہم دنیا میں دیکھ رہے ہیں کہ اصلاح حال، اور اصلاح معاشرہ کی شہ جانے کتنی کوششیں مختلف جہتوں اور مختلف گوشوں سے ہو رہی ہیں۔ کتنی انجمنیں، کتنی جماعتیں، کتنی پارٹیاں، کتنے افراد، کتنے جلسے، کتنے جلوس، کتنے اجتماع ہوتے ہیں۔ اور سب کا مقصد بظاہر یہ ہے کہ معاشرہ میں پھیلی ہوئی برائیوں کا سد باب کیا جائے، معاشرے کو سیدھے راستے پر لاایا جائے۔ اور انسان کو انسان بنانے کی فکر کی جائے۔ ہر ایک کے اغراض و مقاصد میں اصلاح حال، اصلاح معاشرہ، فلاج و بہبود جیسی بڑی باتیں درج ہوتی ہیں اور بڑے بڑے دعوے ہوتے ہیں۔ جو انجمنیں اور جماعتیں اس کام پر گلی ہوئی ہیں اور جو ایسے افراد اس کام میں مصروف

ہیں۔ ان کو ثہر کیا جائے تو شاید ہزاروں تک ان کی تعداد پہنچے گی۔ ہزاروں جماعتیں
وں اور اس کام پر لگے ہوئے ہیں۔

ان دوسری طرف اگر معاشرے کی عمومی حالت کو بازاروں میں نکل کر دیکھیں۔
دفتروں میں بنا کر دیکھیں۔ جیتی جاگتی زندگی کو ذرا قریب سے دیکھنے کا موقع ملتے تو یوں
محسوں ہوتا ہے کہ وہ ساری کوششیں ایک طرف اور خرابی کا سیلا ب ایک طرف، معاشرے پر
اس اصلاح کا اولیٰ نمایاں اثر نظر نہیں آتا، بلکہ ایسا لگتا ہے کہ زندگی کا پھر یہ اسی طرح غلط
راستے پر گھوم رہا ہے، اگر ترقی ہو رہی ہے تو برائی میں ہو رہی ہے۔ اچھائی میں نہیں ہو رہی
ہیں۔ تو ذہن میں یہ سوال پیدا ہوتا ہے کہ یہ ساری کوششیں معاشرے کو بدلتے میں کیوں
ناکام نظر آتی ہیں؟ اکادمیاں اپنی جگہ ہیں۔ لیکن بحیثیت مجموعی اگر پورے معاشرے پر
نظر ڈال کر دیکھا جائے تو کوئی بڑا فرق نظر نہیں آتا اس کی کیا وجہ ہے؟

بیماری کی تشخیص

اس سوال کا جواب بھی اللہ تعالیٰ نے اس آیت میں عطا فرمایا ہے۔ اور ہماری ایک
بیماری کی تشخیص بھی فرمادی ہے۔ اور یہ وہ آیت ہے جو اکثر ویشور ہماری نگاہوں سے اوچھل
رہتی ہے۔ اس کے معنی بھی معلوم نہیں ہیں۔ مفہوم بھی پیش نظر نہیں رہتا۔

بِرَبِّهَا الَّذِينَ آمَنُوا عَلَيْكُمُ انفُسُكُمْ لَا يَضُرُّكُمْ مِنْ ضُلُّ إِذَا
أَهْتَدِيْتُمْ، إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ تَعْمَلُونَ.

(سورۃ المائدۃ آیت نمبر ۱۰۵)

اسے ایمان والو اتم اپنے آپ کی خبر لو، اگر تم سیدھے راستے پر آگئے (تم نے ہدایت حاصل کر
لی۔ صحیح راستہ اختیار کر لیا) تو جو لوگ گمراہ ہیں۔ ان کی گمراہی تمہیں کوئی نقصان نہیں پہنچائے گی۔ تم
سب کو اللہ کی طرف لوٹا ہے، وہاں پر اللہ تعالیٰ تمہیں بتائیں گے کہ تم دنیا کے اندر رکیا کرتے رہے ہو۔

اپنے حال سے غافل، اور دوسروں کی فکر

اس آیت میں ہماری ایک بہت بیادی بیماری یہ بتا دی کہ یہ اصلاح کی کوششیں جو عام

نظر آتی ہیں۔ اس کی ایک بڑی وجہ یہ ہے کہ ہر شخص جب اصلاح کا جھنڈا لے کر کھڑا ہوتا ہے تو اس کی خواہش یہ ہوتی ہے کہ اصلاح کا آغاز دوسرا شخص اپنے آپ سے کرے، یہ خود دوسروں کو بلا رہا ہے۔ دوسروں کو دعوت دے رہا ہے۔ دوسروں کو اصلاح کا پیغام دے رہا ہے۔ لیکن اپنے آپ سے اور اپنے حالات میں تبدیلی لانے سے غافل ہوتا ہے، آج ہم سب اپنے گریبان میں منہ ڈال کر دیکھ لیں کہ مختلف محفلوں اور مجلسوں میں ہمارا طرز عمل یہ ہوتا ہے کہ ہم معاشرے کی برا بیوں کا تذکرہ مزے لے کر کرتے ہیں "سب لوگ تو یوں کر رہے ہیں۔" لوگوں کا تو یہ حال ہے، "معاشرہ تو اس درجے خراب ہو گیا ہے،" فلاں کو میں نے دیکھا وہ یوں کر رہا تھا، سب سے آسان کام اس بگڑے ہوئے معاشرے میں یہ ہے کہ دوسروں پر انسان اعتراض کر دے، تنقید کر دے، دوسروں کے عیب بیان کر دے کہ لوگ تو یوں کر رہے ہیں، اور معاشرے کے اندر یہ ہو رہا ہے، شاید ہی ہماری کوئی محفل اور کوئی مجلس اس تذکرے سے خالی ہوتی ہو، لیکن کبھی اپنے گریبان میں منہ ڈال کر یہ دیکھنے کی توفیق نہیں ہوتی کہ خود میں کتنا بگڑ گیا ہوں، خود میرے حالات کتنے خراب ہیں۔ خود میرا طرز عمل کتنا غلط ہے، اس کی کتنی اصلاح کی ضرورت ہے بس دوسروں پر تنقید کا سلسلہ جاری رہتا ہے دوسروں کی عیب جوئی جاری رہتی ہے۔ اس کا نتیجہ یہ ہے کہ ساری گفتگو لطف سخن کے لئے مجلس آرائی کے لئے مزہ لینے کے لئے ہو کر رہی جاتی ہے۔ اس کے نتیجے میں اصلاح کی طرف کوئی قدم نہیں بڑھتا۔

سب سے زیادہ بر باد شخص!

ایک حدیث میں حضور اقدس صلی اللہ علیہ وسلم نے فرمایا۔ کیا عجیب ارشاد ہے ہم لوگوں کو یاد کھٹا چاہئے فرمایا کہ:

من قال هلک الناس فهو هلكهم.

(صحیح مسلم، کتاب البر والصلة، باب الْمُنْهَى عَنْ قَوْلِهِ، هَلْكَ النَّاسُ حَدِيثُ نَبِيِّنَا ۚ ۲۲۶۳)

جو شخص یہ کہے کہ ساری دنیا تباہ و بر باد ہو گئی (یعنی دوسروں پر اعتراض کر رہا ہے کہ وہ بگڑ گئے۔ انکے اندر بے دینی آگئی، ان کے اندر بے راہ روی آگئی، وہ بد عنوانیوں کا ارتکاب

کرنے لگے) تو سب سے زیادہ برباد خود وہ شخص ہے۔

اس لئے کہ دوسروں پر اعتراض کی غرض سے یہ کہہ رہا ہے کہ وہ برباد ہو گئے اگر اس کو واقعی بربادی کی فکر ہوتی تو پہلے اپنے گریپاں میں منہذالتا، اپنی اصلاح کی فکر کرتا۔

بیمار شخص کو دوسرے کی بیماری کی فکر کہاں؟

جس شخص کے اپنے پیٹ میں درد ہوا ہو، مرد اٹھ رہے ہوں۔ جیسیں نہ آ رہا ہو، وہ دوسروں کی چھینکوں کی کیا پرواہ کریں گا کہ دوسرے کو چھینکیں آ رہی ہیں، نزلہ ہو رہا ہے۔ خدا نہ کرے، اگر میرے پیٹ میں شدید درد ہے، تو مجھے اپنی فکر ہو گی، اپنی جان کی فکر ہو گی، اپنے درد کو دور کرنے کی فکر ہو گی، اپنی تکلیف مٹانے کی فکر ہو گی، دوسرے کی بیماری اور دوسرے کی معمولی تکلیف کی طرف دھیان بھی نہیں جائیگا، بلکہ ایسا بھی دیکھا گیا ہے کہ اگر اپنی تکلیف معمولی ہے، اور دوسرے کی تکلیف بہت زیادہ ہے۔ اس کے باوجود اپنی تکلیف کا خیال اتنا چھایا ہوا ہوتا ہے کہ دوسرے کی بڑھی ہوئی تکلیف بھی نظر نہیں آتی۔

”ولیکن اس کے پیٹ میں تو درد نہیں“

میری ایک عزیز خاتون تھی۔ ان کے پیٹ میں تکلیف تھی، اور وہ تکلیف ایسی تشویش ناک نہیں تھی۔ ان کو ڈاکٹر کے پاس وکھانے کے لئے کسی ہسپتال میں لے گیا، تولفت (Lift) میں جاتے ہوئے دیکھا کہ ایک خاتون روائی کری (Wheel Chair) پر سوار آئیں۔ ان کے ہاتھ اور پاؤں سب ٹوٹے ہوئے تھے، اور اس پر پلاسٹر چڑھا ہوا تھا، اور سینہ جلا ہوا تھا۔ اور اس کی بڑی حالت تھی، میں نے اپنی عزیز خاتون کو سلی ویتے ہوئے کہا کہ دیکھئے کہ یہ یورت کتنی سخت پریشانی اور کتنی سخت تکلیف میں ہے، اس کو دیکھنے سے آدمی کو اپنی تکلیف کی کمی کا احساس ہوتا ہے، اور اللہ تعالیٰ کا شکر زبان پر جاری ہوتا ہے، تو جواب میں وہ خاتون کہتی ہیں کہ واقعی اس کے ہاتھ پاؤں تو نٹ مگئے ہیں، مگر کم از کم اس کے پیٹ میں تو درد نہیں ہو رہا ہے۔ تو ان کے ذہن میں سب سے بڑی تکلیف یہ تھی کہ میرے پیٹ میں درد ہو رہا ہے۔ اس کی جلی ہوئی کھال، اور ٹوٹے ہوئے ہاتھ پاؤں دیکھ کر بھی ان کو اپنی

23

تکلیف کا خیال نہیں جا رہا تھا۔ اس لئے کہ اپنی تکلیف اور بیماری کا احساس ہے۔ لیکن جس شخص کو اپنی تکلیف اور بیماری کا احساس نہیں ہوتا دوسرے کی معمولی معمولی تکلیفوں کو دیکھتا پھرتا ہے تو ہماری ایک بہت بڑی بیماری یہ ہے کہ ہم اپنی اصلاح کی فکر سے غافل ہیں۔ اور دوسروں پر اعتراض اور تنقید کرنے کے لئے ہم لوگ ہر وقت تیار ہیں۔

بیماری کا علاج

اللہ جل جلالہ اس آیت کے اندر فرماتے ہیں کہ اے ایمان والو! پہلے اپنے آپ کی فکر کرو، اور یہ جو تم کہہ رہے ہو کہ فلاں شخص گمراہ ہو گیا، فلاں شخص تباہ و بر باد ہو گیا۔ تو یاد رکھو کہ اگر تم سید ہے راستے پر آ گئے تو اس کی گمراہی تم کو کوئی نقصان نہیں پہنچائے گی۔ ہر انسان کے ساتھ اس کا اپنا عمل جاییگا، لہذا اپنی فکر کرو، تم سب اللہ تعالیٰ کے پاس لوٹ کر جاؤ گے۔ وہاں وہ تمہیں بتائیگا کہ تم کیا عمل کرتے رہے تھے، تمہارا عمل زیادہ بہتر تھا، یا دوسرے کا عمل زیادہ بہتر تھا۔ کیا معلوم کہ جس پر اعتراض کر رہے ہو۔ جس کے عیب تلاش کر رہے ہو، اس کی کوئی ادا، اس کا کوئی فعل اللہ تبارک و تعالیٰ کے یہاں اتنا مقبول ہو کہ وہ تم سے آگے نکل جائے۔ ہر حال! یہ صرف لطفِ ختن کے لئے اور مجلس آرائی کے لئے ہم لوگ جو باقاعدے ہیں وہ اصلاح کا راستہ نہیں۔

خود احتسابی کی مجلس

ہاں! اگر کسی جگہ محفل ہی اسی کام کے لئے منعقد ہو کہ اس میں اس بات کا تذکرہ ہو کہ ہم لوگوں میں کیا کیا خرابیاں پائی جاتی ہیں، اور لوگ اس نیت سے اس محفل میں شریک ہوں کہ ان باتوں کو نہیں گے، اور سمجھیں گے، اور پھر اس کے مطابق عمل کرنے کی کوشش کریں گے، تو پھر ایسی محفل منعقد کرنا درست ہے۔

انسان کا سب سے پہلا کام

انسان کا سب سے پہلا کام یہ ہے کہ اپنے شب و روز کا جائزہ لے اور پھر یہ یکھنے کی میں کتنا کام اللہ تعالیٰ کی حرضی کے مطابق اور اس کے بتائے ہوئے طریقے کے مطابق کر رہا ہوں۔ اور کتنا کام

اُس کے خلاف کر رہا ہوں، اگر اس کے خلاف کر رہا ہوں تو اس کی اصلاح کا کیا راستہ ہے؟ اللہ تعالیٰ یہ فکر ہمارے اور آپ کے دلوں میں پیدا فرمادے تو ہمارے معاشرے کی اصلاح بھی ہو جائیگی۔

معاشرہ کیا ہے؟

معاشرہ کس چیز کا نام ہے؟ انہیں افراد کا مجموعہ معاشرہ بن جاتا ہے، اگر ہر شخص کو اپنی اصلاح کی فکر پیدا ہو جائے تو سارا معاشرہ خود بخود سدھ رہ جائے۔ لیکن اگر ہر شخص دوسرے کی فکر کرتا رہے، اور اپنے کو چھوڑتا رہے تو سارا معاشرہ خراب ہی رہیگا۔

حضرات صحابہ رضی اللہ عنہم کا طرز عمل

حضرات صحابہ کرام رضوان اللہ تعالیٰ علیہم اجمعین کے حالات کو دیکھیں گے تو یہ نظر آئے گا ہر شخص اس فکر میں تھا کہ کسی طرح میں درست ہو جاؤں، کسی طرح میں اپنی یماریوں کو دور کر لوں، چنانچہ حضرت حظله رضی اللہ عنہ جو مشہور صحابی ہیں۔ وہ آنحضرت صلی اللہ علیہ وسلم کی مجلس میں حاضر ہوتے تھے، اور ظاہر ہے کہ حضور صلی اللہ علیہ وسلم کی مجلس ہو کر اور آپ کی باتیں سن کر دلوں پر کیا اثر ہوتا ہوگا۔ کسی رقت طاری ہوتی ہوگی، کیسا جذبہ پیدا ہوتا ہوگا ایک دن مضطربانہ چیختے ہوئے حضور صلی اللہ علیہ وسلم کی خدمت میں حاضر ہوئے اور آ کر عرض کیا۔ یا رسول اللہ! ”نافق حظله“، حظله تو منافق ہو گیا، یعنی اپنے بارے میں کہہ رہے ہیں کہ میں منافق ہو گیا، آپ نے ان سے پوچھا کہ کیسے منافق ہو گئے؟ کہا: یا رسول اللہ! جب تک آپ کی مجلس میں بیٹھتا ہوں آپ کی بات سنتا ہوں تو وہ پر بڑا اثر ہوتا ہے، حالات بہتر کرنے کی طرف توجہ ہوتی ہے، لیکن جب باہر نکلتا ہوں، اور دنیا کے کاموں کے اندر لگتا ہوں تو وہ جذبہ جو آپ کی مجلس میں بیٹھ کر پیدا ہوا تھا، وہ ختم ہو جاتا ہے، یہ تو منافق کا کام ہے۔ کہ ظاہر حالات کچھ ہوں اور اندر کچھ ہوں، اس لئے مجھے اندیشہ ہے کہ کہیں میں منافق تو نہیں ہو گیا۔

سرکار دو عالم صلی اللہ علیہ وسلم نے نسلی دی کہ حظله! تم منافق نہیں ہوئے، بلکہ ”ساعة فسمة“ یہ گھڑی گھڑی کی بات ہوتی ہے۔ ہر وقت دل کی کیفیت ایک جیسی نہیں رہتی، کسی وقت جذبہ زیادہ ہوتا ہے کسی وقت کم ہوتا ہے، اس سے یہ سمجھنا کہ میں منافق ہو گیا کوئی صحیح

بات نہیں ہے۔ (صحیح مسلم، کتاب التوبہ، باب فضل دوام الذکر و انکر ان امور الاخرة، حدیث نمبر ۲۵۰)

حضرت حظۃۃ اللہ کے دل میں اپنے بارے تو یہ خیال پیدا ہوا کہ میں منافق ہو گیا لیکن آپ نے کسی دوسرے کو منافق نہیں کہا، خود احساسی سے اپنے آپ کو منافق تصور کر کے بے قرار ہو گئے کہ اپنی فکر ہے، یہ فکر ہے کہ کہیں میرے اندر تو منافق نہیں آگیا ہے؟

حضرت حذیفہ بن یمانؓ کی خصوصیت

حضرت حذیفہ بن یمان رضی اللہ تعالیٰ عنہ کو حضور صلی اللہ علیہ وسلم نے اپنے بہت سے راز ہتھا کھے تھے، آپ ہی کو رازداری سے منافقین کی پوری فہرست بھی بتا رکھی تھی کہ مدینہ شریف میں فلاں فلاں شخص منافق ہے۔ اور اس درجہ و ثوق سے بتا رکھی تھی کہ جب مدینہ طیبہ میں کسی کا انتقال ہو جاتا تو حضرات صحابہ کرامؓ یہ دیکھتے تھے کہ اس نماز جنازہ میں حضرت حذیفہ بن یمانؓ شامل ہیں یا نہیں؟ اگر حضرت حذیفہ بن یمانؓ شامل ہیں تو یہ اس بات کی علامت تھی کہ وہ شخص مومن تھا۔ اور اگر حضرت حذیفہ بن یمان رضی اللہ تعالیٰ عنہ اس کے جنازہ میں شامل نہیں تو صحابہ کرام یہ اندمازہ کیا کرتے تھے کہ شاید یہ شخص منافق ہے، اگر مومن ہوتا تو حضرت حذیفہ بن یمان رضی اللہ تعالیٰ عنہ ضرور شامل ہوتے۔

خلیفہ علیؓ کو اپنے نفاق کا اندیشہ

كتب حدیث میں آتا ہے کہ حضرت فاروق اعظم رضی اللہ تعالیٰ عنہ، جب کہ خلیفہ بن چکے ہیں۔ اور آڈھی سے زیادہ دنیا پر حکومت ہے اور جن کے بارے میں یہ مشہور ہے کہ جب دیکھو غلط کار لوگوں کی اصلاح کے لئے درہ لئے پھر رہے ہیں، انتظام کا رعب اور بد بہ ہے، لیکن اسی عالم میں حضرت حذیفہ بن یمان رضی اللہ عنہ سے خوشامد کرتے ہوئے کہتے ہیں کہ اے حذیفہ! خدا کے لئے مجھے یہ بتا دو کہ حضور صلی اللہ علیہ وسلم نے تمہیں منافقین کی جو فہرست بتا دی ہے۔ اس میں عمر بن خطاب کا نام تو نہیں ہے؟ حضرت عمر فاروق رضی اللہ عنہ کے دل میں یہ خیال پیدا ہو رہا ہے کہ کہیں میرا نام تو اس فہرست میں شامل نہیں؟ کہیں میں منافقین میں شامل تو نہیں؟

(البدایہ والنہایہ ج ۵ ص ۱۹)

دل سے جو بات نکلتی ہے اثر کھتی ہے

صحابہ کرام رضوان اللہ تعالیٰ علیہم اجمعین کا یہ حال تھا کہ ہر ایک کو یہ فکر لگی ہوتی تھی کہ میرا کوئی فعل، میرا کوئی عمل، میرا کوئی قول، میری کوئی ادا اللہ تبارک و تعالیٰ اور اللہ کے رسول صلی اللہ علیہ وسلم کے حکم کے خلاف تو نہیں ہے، اور جب یہ فکر لگی ہوتی ہے تو اب جب وہ کسی دوسرے سے کوئی اصلاح کی بات کہتے ہیں تو وہ بات دل پر اثر انداز ہوتی ہے، اس سے زندگیاں بدلتی ہیں، اس سے انقلاب آتے ہیں، اور انقلاب برپا کر کے دنیا کو دکھا بھی دیا علامہ ابن جوزی رحمۃ اللہ علیہ جو بڑے مشہور واعظ تھے۔ ان کے بارے میں لکھا ہے کہ ان کے ایک ایک واعظ میں تو نوساؤ آدمیوں نے ان کے ہاتھ پر گناہوں سے توبہ کی ہے۔ بس ایک واعظ کہہ دیا۔ اور سب کا دل کھیچ لیا۔ اور بات یہ نہیں تھی کہ ان کی تقریر بہت جو شیئی ہوتی تھی۔ یا بڑی فصح بلیغ ہوتی تھی۔ بلکہ بات دراصل یہ تھی کہ دل سے امداد تباہوا جذبہ جب زبان سے باہر نکلتا ہے تو وہ دوسرے کے دل پر اثر ڈالتا ہے۔

ہمارا حال

ہماری یہ حالت ہے کہ میں آپ کو ایک بات کی نصیحت کر رہا ہوں، اور خود میرا عمل اس پر نہیں ہے۔ اس لئے اولاً تو اس بات کا اثر نہ ہو گا، اور اگر اس بات کا اثر ہو بھی گیا تو سننے والا جب یہ دیکھے گا کہ یہ خود تو اس کام کو نہیں کر رہے ہیں۔ اور ہمیں نصیحت کر رہے ہیں۔ اگر یہ کوئی اچھا کام ہوتا تو پہلے یہ خود عمل کرتے۔ اس طرح وہ بات ہوا میں اڑ جاتی ہے، اور اس کا کوئی اثر نہیں ہوتا۔

حضرور اقدس صلی اللہ علیہ وسلم کی نماز

حضرور اقدس صلی اللہ علیہ وسلم کی سیرت نے جو انقلاب برپا کیا۔ اور صرف ۲۳ سال کی مدت میں پورے جزیرہ عرب کی کایا پلٹ دی، بلکہ پوری دنیا کی کایا پلٹ دی، یہ منصب اس لئے آیا کہ آپ نے جس بات کا امت کو کرنے کا حکم دیا، پہلے خود اس بات پر اس سے زیادہ عمل کیا، مثلاً ہمیں اور آپ کو حکم دیا کہ پانچ وقت کی نماز پڑھا کرو۔ لیکن خود حضور صلی اللہ

علیہ وسلم آٹھ وقت کی نماز پڑھا کرتے تھے۔ یعنی پانچ نمازوں کے علاوہ اشراق۔ چاشت اور تجدید بھی پڑھا کرتے تھے، بلکہ آپ کی یہ حالت تھی کہ: اذا حزبه امر صلی

(مختولة، کتاب الصلاۃ، باب الطوع، حدیث نمبر ۱۳۲۵)

یعنی جب آپ کوئی کام کی پریشانی پیش آتی تو آپ صلی اللہ علیہ وسلم فوراً نماز کے لئے کھڑے ہو جاتے۔ اور اللہ تعالیٰ کی طرف رجوع کر کے دعا کرتے۔ اور آپ صلی اللہ علیہ وسلم کا یہ ارشاد ہے کہ: جعلت قرۃ عینی فی الصلوۃ۔ میری آنکھوں کی ٹھنڈک نماز میں ہے۔ (سائی، کتاب عشرۃ النساء، باب نمبر ایک)

حضور اقدس صلی اللہ علیہ وسلم کا روزہ

ای طرح دوسروں کو پورے سال میں ایک ماہ یعنی رمضان المبارک میں روزہ رکھنے کا حکم دیا۔ لیکن آپ کا خود کا معمول یہ تھا کہ پورے سال میں کوئی مہینہ ایسا نہیں گزرتا تھا، جس میں کم از کم تین روزے آپ نہ رکھتے ہوں، اور بعض اوقات تین سے زیادہ بھی رکھتے تھے۔ اور دوسروں کو تو یہ حکم دیا جا رہا ہے کہ جب افطار کا وقت آ جائے تو فوراً افطار کرلو۔ اور دو روزوں کو ایک ساتھ جمع کرنے کو ناجائز قرار دیا۔

”صوم وصال“ کی ممانعت

چنانچہ بعض صحابہ کرام کو آپ نے دیکھا کہ وہ اس طرح دو روزے ملا کر رکھ رہے ہیں تو آنحضرت صلی اللہ علیہ وسلم نے ان کو ضع فرمادیا کہ تمہارے لئے اس طرح ملا کر روزے رکھنا جائز نہیں ہے۔ بلکہ حرام ہے۔ لیکن آپ صلی اللہ علیہ وسلم خود ”صوم وصال“ رکھتے، اور یہ فرماتے کہ تم اپنے آپ کو مجھ پر قیاس نہ کرو، اس لئے کہ میرا پروردگار مجھے کھلاتا بھی ہے۔ اور پلاتا بھی ہے۔ یعنی تمہارے اندر اس روزے کی طاقت نہیں ہے، میرے اندر طاقت ہے۔ اس لئے میں رکھتا ہوں۔ گویا کہ دوسروں کے لئے آسانی اور سہولت کا راستہ بتا دیا کہ افطار کے وقت خوب کھاؤ، پیو، اور رات بھر کھانے کی اجازت ہے۔

(ترمذی، کتاب الصوم، باب نمبر ۲۲ حدیث نمبر ۸۷۷)

حضرور اقدس صلی اللہ علیہ وسلم اور زکوٰۃ

ہمیں اور آپ کو توبیہ حکم دیا کہ اپنے ماں کا چالیسوائی حصہ اللہ کی راہ میں خرچ کرو۔ زکوٰۃ ادا ہو جائے گی، لیکن آپ کا یہ حال تھا کہ جتنا ماں آ رہا ہے، سب صدقہ ہو رہا ہے۔ ایک مرتبہ حضرور اقدس صلی اللہ علیہ وسلم نماز پڑھانے کے لئے مصلی پر تشریف لائے، اور اقامت ہو گئی، اور نماز شروع ہونے والی ہے، اچانک آپ مصلے سے ہٹ گئے اور فوراً گھر کے اندر تشریف لے گئے۔ اور تھوڑی دیر کے بعد واپس تشریف لے آئے۔ اور نماز پڑھادی۔ صحابہ کرام کو اس پر تعجب ہوا چنانچہ نماز کے بعد صحابہ نے حضور صلی اللہ علیہ وسلم سے سوال کیا کہ یا رسول اللہ! آج آپ نے ایسا عمل کیا جو اس سے پہلے کبھی نہیں کیا تھا اس کی کیا وجہ تھی؟ سرکار دو عالم صلی اللہ علیہ وسلم نے جواب دیا کہ میں اس لئے گھر واپس گیا تھا کہ جب میں مصلی پر کھڑا ہوا، اس وقت مجھے یاد آیا کہ میرے گھر میں سات دینار (اشرفیاں) پڑے ہیں۔ اور مجھے اس بات سے شرم آئی کہ محمد (صلی اللہ علیہ وسلم) اللہ تعالیٰ کے سامنے اس حالت میں پیش ہو کر اس کے گھر میں ضرورت سے زائد سات دینار رکھے ہوں، چنانچہ میں ان کو ٹھکانے لگا دیا۔ اور پھر اس کے بعد آ کر نماز پڑھائی۔

اللہ کے محبوب نے خندق بھی کھو دی

غزہء احزاب کے موقع پر خندق کھو دی جا رہی ہے، صحابہ کرام خندق کھونے میں لگے ہوئے ہیں۔ لیکن یہ نہیں تھا کہ دوسرے لوگ تو خندق کھو دیں، اور خود امیر ہونے کی وجہ سے آرام سے بستر پر سو جائیں، بلکہ وہاں یہ حال تھا کہ دوسروں کو جتنا حصہ کھونے کے لئے ملا تھا، اتنا حصہ سرکار دو عالم صلی اللہ علیہ وسلم نے اپنی لئے بھی مقرر فرمایا، ایک صحابی بیان کرتے ہیں کہ اس حالت میں جب خندق کھو دی جا رہی تھی، مشقت کا وقت تھا، اور کھانے پینے کا کما حقہ انتظام نہیں تھا، اور میں بھوک سے بیتاب ہو رہا تھا، تو بھوک کی شدت کی وجہ سے میں نے اپنے پیٹ پر ایک پتھر باندھ لیا تھا۔

پیٹ پر پتھر باندھنا

پیٹ پر پتھر باندھنے کا محاورہ ہم نے اور آپ نے بہت سنائے، لیکن کبھی دیکھا نہیں۔ اور اللہ

تعالیٰ نہ دکھائے آمین۔ لیکن جس پر یہ حالت گزرنی ہو وہ جاتا ہے۔ لوگ یہ سمجھتے ہیں کہ پیٹ پر پتھر باندھنے سے کیا فائدہ ہوتا ہے؟ اور پتھر باندھنے سے کسی طرح بھوک مٹی ہے؟ اصل بات یہ ہے کہ جب بھوک کی شدت ہوتی ہے تو اس کی وجہ سے انسان کو اتنی کمزوری لاحق ہو جاتی ہے کہ وہ کچھ کام نہیں کر سکتا، اور پتھر باندھنے سے پیٹ پر فرائقل ہو جاتا ہے اس کی وجہ سے آدمی میں کھڑا ہونے کی طاقت آ جاتی ہے۔ در نہ وہ کمزوری کی وجہ سے کھڑا بھی نہیں ہو سکتا۔

تاجدار مدینہ کے پیٹ پر دو پتھرتے

بہر حال! تو ایک صحابی بیان کرتے ہیں کہ شدت بھوک کی وجہ سے میں نے اپنے پیٹ پر پتھر باندھ لیا تھا، اور اسی حالت میں حضور اقدس صلی اللہ علیہ وسلم کی خدمت میں حاضر ہوا، اور عرض کیا کہ یار رسول اللہ! میں نے بھوک کی شدت کی وجہ سے اپنے پیٹ پر پتھر باندھا ہوا ہے، تو حضور اقدس صلی اللہ علیہ وسلم نے اپنے پیٹ پر سے تیص انخادی، اور میں نے دیکھا کہ آپ کے پیٹ پر دو پتھر بندھے ہوئے ہیں۔

یہ ہے وہ چیز کہ جس بات کی تعلیم دی جا رہی ہے، جس بات کی تبلیغ کی جا رہی ہے، جس بات کا حکم دیا جا رہا ہے، پہلے خود اس پر اس سے زیادہ عمل کر کے دکھادیا۔

حضرت فاطمہ رضی اللہ عنہا کا مشقت اٹھانا

حضرت فاطمہ رضی اللہ تعالیٰ عنہا، جنت کی خواتین کی سردار، ایک مرتبہ بنی کریم صلی اللہ علیہ وسلم کی خدمت میں حاضر ہوتی ہیں، اور اپنے ہاتھ مبارک دکھا کر عرض کرتی ہیں کہ میرے ہاتھوں میں چکی پیس کر گئے پڑ گئے ہیں، اور پانی کی مشک ڈھوڈھو کر سینے پر نیل آگے ہیں یا رسول اللہ! خیر کی فتح کے بعد سارے مسلمانوں کے درمیان غلام اور کنیزیں تقسیم ہوئی ہیں، جوان کے گھروں کا کام کرتی ہیں، لہذا کوئی خدمت کا رکنیز مجھے بھی عطا فرمادیجھے۔

اگر حضرت فاطمہ رضی اللہ عنہا کو کوئی کنیز خدمت کے لئے مل جاتی تو اس کی وجہ سے آسمان نہ ٹوٹتا، لیکن جواب میں بنی کریم صلی اللہ علیہ وسلم نے ارشاد فرمایا کہ:

فاطمہ اجنب تک سارے مسلمانوں کا انتظام نہیں ہو جاتا، اس وقت تک محمد رسول اللہ

(صلی اللہ علیہ وسلم) اور ان کے گھر والوں کے لئے کوئی غلام اور کنیز نہیں آئیں میں تمہیں اس مشقت کے عوض غلام اور کنیز سے بہتر نہیں بتاتا ہوں، اور پھر فرمایا کہ ہر نماز کے بعد " سبحان اللہ" ۳۳ بار "الحمد للہ" ۳۳ بار، اور "اللہ اکبر" ۳۳ بار پڑھا کرو۔ (صحیح مسلم، جلد ۲ ص ۲۵)

اس وجہ سے اس کو "تبیع فاطمہ" کہا جاتا ہے کہ حضور اقدس صلی اللہ علیہ وسلم نے حضرت فاطمہ رضی اللہ عنہا کو اس کی تلقین فرمائی تھی۔ لہذا ورسوں کے ساتھ تو معاملہ یہ ہے کہ غلام تقسیم ہو رہے ہیں۔ کنیزیں تقسیم ہو رہی ہیں، اور پیسے بھی تقسیم ہو رہے ہیں، اور خود اپنے گھر میں یہ حالت ہے۔ لہذا جب یہ صورت ہوتی ہے کہ خود کہنے والا ورسوں سے زیادہ عمل کرتا ہے تو اس کی بات میں تاثیر ہوتی ہے، اور وہ بات پھر دل پر اثر انداز ہوتی ہے وہ انسانوں کی دنیا بدل دیتی ہے، ان کی زندگیوں میں انقلابات لاتی ہے۔ اور انقلاب لائی، چنانچہ حضور اقدس صلی اللہ علیہ وسلم کی باتوں نے صحابہ کرامؐ کو کہاں سے کہاں تک پہنچا دیا۔

۳۰ شعبان کو نفلی روزہ رکھنا

تمیں شعبان کا جو دن ہوتا ہے، اس میں حکم یہ ہے کہ اس دن روزہ نہ رکھا جائے، بعض لوگ اس خیال سے روزہ رکھ لیتے ہیں کہ شاید آج رمضان کا دن ہو۔ اس لئے کہ ہو سکتا ہے کہ رمضان کا چاند ہو چکا ہو، لیکن ہمیں نظر نہ آیا ہو، اس لئے احتیاط کے طور پر لوگ شعبان کی ۳۰ تاریخ کا روزہ رکھ لیتے ہیں۔ لیکن حضور اقدس صلی اللہ علیہ وسلم نے احتیاطِ رمضان کے طور پر تمیں شعبان کا روزہ رکھنے سے منع فرمایا ہے۔ لیکن یہ روزہ نہ رکھنے کا حکم اس شخص کے لئے ہے جو صرف احتیاطِ رمضان کی غرض سے روزہ رکھ رہا ہو، البتہ جو شخص عام نفلی روزے رکھتا چلا آ رہا ہے، اور وہ اگر ۳۰ شعبان کو بھی روزہ رکھ لے، اور احتیاطِ رمضان کی نیت اور خیالِ دل میں نہ ہو تو اس کے لئے جائز ہے۔ (ترمذی، کتاب الصدم، باب نمبر ۲)

امام ابو یوسف رحمۃ اللہ علیہ ۳۰ شعبان کے دن خود روزے سے ہوتے تھے۔ اور پورے شہر میں منادی کرتے ہوئے پھر تے تھے کہ آج کے دن کوئی شخص روزہ نہ رکھے، اس لئے کہ عام لوگوں کے بارے میں یہ خطرہ تھا کہ اگر وہ اس دن روزہ رکھیں گے تو احتیاطِ رمضان کا خیال ان کے دل میں آ جائے گا اور روزہ رکھنا گناہ ہو گا، اس لئے سختی سے منع فرمادیا۔

حضرت تھانویؒ کی احتیاط

حکیم الامت حضرت مولانا اشرف علی صاحب تھانوی قدس اللہ سرہ جن کے ہم اور آپ نام لیوا ہیں۔ اللہ تعالیٰ ان کے نقش قدم پر چلنے کی توفیق عطا فرمائے۔ آمین۔ آپ کو لوگوں کے لئے فتویٰ کے اندر آسانی پیدا کرنے کی ہر وقت فکر رہتی تھی، تاکہ لوگوں کو مشکلات نہ ہو، جتنا ہو سکے آسانی پیدا کی جائے۔ آج کل بازاروں میں پھلوں کی جو خرید و فروخت ہوتی ہے آپ حضرات جانتے ہوئے کہ آج کل یہ ہوتا ہے کہ ابھی درخت پر پھول بھی نہیں آتا کہ پوری فصل فروخت کر دی جاتی ہے اور اس طرح پھل کے آئے بغیر اس کو بیچنا شرعاً جائز نہیں، حضور اقدس صلی اللہ علیہ وسلم اس سے منع فرماتے تھے کہ جب تک پھل ظاہر نہ ہو جائے اس وقت بیچنا جائز نہیں۔ اس شرعی حکم کی وجہ سے بعض علماء نے یہ فتویٰ دیا ہے کہ بازاروں میں جو پھل فروخت ہوتے ہیں، ان کی خرید و فروخت چونکہ اسی طریقے پر ہوتی ہے، اس لئے ان پھلوں کو خرید کر کھانا جائز نہیں لیکن حضرت تھانوی رحمۃ اللہ علیہ نے فرمایا کہ ان پھلوں کو کھانے کی مکنجائش ہے، البتہ خود ہمیشہ احتیاط کی اور ساری عمر بازار سے پھل لے کر نہیں کھایا، اور دوسروں کو کھانے کی اجازت دے دی۔ یہ اللہ کے بندے ہیں۔ جس چیز کی دوسروں کو تلقین کرتے ہیں، اس سے زیادہ خود اس پر عمل کرتے ہیں، تب ان کی بات میں اثر پیدا ہوتا ہے۔

معاشرے کی اصلاح کا راستہ

لہذا ہمارے اندر خرابی یہ ہے کہ اصلاح کا جو پروگرام شروع ہو گا۔ جو جماعت قائم ہو گی، جو جمیں کھڑی ہو گی، جو آدمی کھڑا ہو گا، اس کے دماغ میں یہ بات ہو گی کہ یہ سب لوگ خراب ہیں، ان کی اصلاح کرنی ہے۔ اور اپنی خرابی کی طرف وھیان اور فکر نہیں۔ اس لئے اس آیت میں اللہ تعالیٰ یہ فرماتے ہیں کہ: يَا يَهَا الَّذِينَ آمَنُوا عَلَيْكُمُ الْفَسَكْمُ لَا يَضُرُّكُمْ مِنْ ضَلَالٍ إِذَا اهْتَدَيْتُمْ (سورۃ المائدۃ: ۱۰۵)

اے ایمان والو! اپنی خبر لو، اگر تم راستے پر آ جاؤ تو گمراہ ہونے والے اور غلط راستے پر

جانے والے تمہیں کوئی نقصان نہیں پہنچا سکتے، لہذا مجلس آرائی کے طور پر، اور محض برسمیل تذکرہ دوسروں کی برا بیان کرنے سے کوئی فائدہ نہیں، اپنی فکر کرو، اور اپنی جتنی اصلاح کر سکتے ہو، وہ کرو، واقعہ یہ ہے کہ معاشرے کی اصلاح کا راستہ بھی بیہی ہے، اس لئے معاشرہ کس کا نام ہے؟ میرا، آپ کا اور افراد کے مجموعے کا نام معاشرہ ہے، اب اگر ہر شخص اپنی اصلاح کی فکر کر لے کہ میں ٹھیک ہو جاؤں، تو رفتہ رفتہ سارے معاشرہ ٹھیک ہو جائے گا۔ لیکن اگر معاملہ یہ رہا کہ میں تمہارے اوپر تنقید کروں اور تم میرے اوپر تنقید کرو، میں تمہاری برا بیان کروں، اور تم میری برا بیان کرو، پھر تو اس طرح معاشرے کی حالت کبھی درست نہیں ہو سکتی، بلکہ اپنی فکر کرو، تم دیکھ رہے ہو کہ دنیا جھوٹ بول رہی ہے، لیکن تم نہ بولو، دوسرے لوگ رشوت لے رہے ہیں، تم رشوت نہ بولو، دوسرے لوگ سود کھار ہے ہیں، تم نہ کھاؤ، لیکن اس کے تو کوئی معنی نہیں ہیں کہ مجلس کے اندر تو کہہ دیں کہ لوگ جھوٹ بول رہے ہیں، اور پھر خود بھی صبح سے شام تک جھوٹ بول رہے ہیں، یہ طریقہ رُست نہیں اللہ تعالیٰ اپنی رحمت سے اس فکر کو ہمارے دلوں میں پیدا فرمادے کہ ہر شخص کو اپنی اصلاح کی فکر ہو جائے۔

اپنا فرض بھی ادا کرو

البته یہاں یہ سمجھ لینا ضروری ہے کہ اپنی اصلاح کی فکر میں یہ بات بھی ضروری ہے کہ جس جگہ تسلی کی بات پہنچانا ضروری ہے وہاں تسلی کی بات پہنچائے اور اپنا فرض ادا کرے، اس کے بغیر وہ ہدایت یافتہ نہیں کہلا سکتا، نہ اس کے بغیر اپنی اصلاح کا فریضہ مکمل ہوتا ہے بھی بات سیدنا ابو بکر صدیق رضی اللہ عنہ نے ایک حدیث میں واضح فرمادی ہے حدیث یہ ہے۔

عن أبي بكر الصديق رضي الله تعالى عنه قال: يا يهـا الناس انكم تقرؤن هذه الآية " يا يهـا الذين آمنوا عليكم انفسكم لا يضركم من ضل اذا اهتدـيتم" (سورة المائدة: ۱۰۵)

وانـى سـمعـتـ رسولـ اللهـ صـلـىـ اللهـ عـلـيـهـ وـسـلـمـ يـقـولـ: انـ النـاسـ اـذـا رـأـواـ الـظـالـمـ فـلـمـ يـاخـذـ وـاعـلـىـ يـدـيهـ اوـشـكـ انـ يـعـمـمـهـ اللهـ بـعـقـابـ منهـ.

آیت سے غلط فہمی

یہ حضرت ابو بکر صدیق رضی اللہ عنہ سے روایت ہے، جس میں آپ نے قرآن کریم کی اس آیت کی صحیح تشریع نہ سمجھنے پر لوگوں کو تنبیہ فرمائی اور آیت کی تشریع میں حضور اقدس صلی اللہ علیہ وسلم کی ایک حدیث ارشاد فرمائی جس سے اس آیت کے صحیح مفہوم پر روشنی پڑتی ہے۔

حضرت صدیق اکبر رضی اللہ عنہ نے اس طرف اشارہ فرمایا کہ بعض لوگ اس آیت کی یہ مطلب سمجھتے ہیں کہ جب اللہ تعالیٰ نے یہ فرمادیا کہ اپنی خبر لو اپنی اصلاح کی فکر کرو بس اب ہمارے ذمے تو اپنی اصلاح کی فکر واجب ہے۔ اگر کسی دوسرے کو غلط کام کرتے ہوئے دیکھ رہے ہیں تو اس کو نوکنا، اس کی اصلاح کی فکر کرنا ہمارے ذمے ضروری نہیں۔ حضرت ابو بکر صدیق رضی اللہ عنہ فرمارہے ہیں کہ اس آیت کا یہ مطلب یہاں غلط فہمی ہے۔ اس لئے کہ اگر لوگ یہ دیکھیں کہ ایک ظالم کسی دوسرے پر ظلم کر رہا ہے، لیکن وہ لوگ اس ظالم کا ہاتھ پکڑ کر اس کو ظلم سے نہ روکیں تو ان حالات میں قریب ہے کہ اللہ تعالیٰ ایسے تمام افراد پر اپنا عذاب نازل فرمادیں۔

حضرت صدیق اکبر رضی اللہ عنہ یہ فرمارہے ہیں کہ یہ حدیث اس بات پر دلالت کر رہی ہے کہ تمہارے سامنے ظالم ظلم کر رہا ہے اور مظلوم پڑ رہا ہے، اور ظالم کو ظلم سے روکنے کی طاقت تمہارے اندر موجود ہے، لیکن اس کے باوجود تم نے یہ سوچا کہ اگر یہ ظلم کر رہا ہے یا غلط کام کر رہا ہے تو یہ اس کا اپنا ذاتی عمل ہے۔ میں تو ظلم نہیں کر رہوں۔ لہذا مجھے اس کے اس فعل میں مداخلت نہیں کرنی چاہئے اور مجھے ان سے الگ رہنا چاہئے، اور وہ اپنے اس طرز عمل پر اس آیت سے استدلال کرے کہ اللہ تعالیٰ نے تو یہ فرمادیا کہ اپنی اصلاح کی فکر کرو۔ اگر دوسرا شخص غلط کام کر رہا ہے تو اس کی غلط کاریاں تھیں نقصان نہیں پہنچائیں گی۔ حضرت ابو بکر صدیق رضی اللہ عنہ فرمارہے ہیں کہ یہ حدیث اس بات پر دلالت کر رہی ہے کہ اس آیت سے یہ مطلب نکالنا بالکل غلط ہے۔ اس لئے کہ اللہ تعالیٰ نے یہ بھی حکم دیا ہے کہ اگر ظالم کو ظلم سے روکنے کی قدرت اور طاقت تمہارے اندر ہو تو تم ضرور اس کو ظلم سے روک دو۔

آیت کی صحیح تشریح و تفسیر

اب سوال یہ پیدا ہوتا ہے کہ پھر اس آیت کا کیا مطلب ہے؟ آیت کا مطلب یہ ہے کہ اس میں یہ جو فرمایا کہ ”کسی کی غلط کاری تمہیں نقصان نہیں پہنچائے گی، بشرطیکہ تم اپنی اصلاح کی فکر کرو“ اس میں اصل بات یہ ہے کہ ایک شخص اپنی استطاعت کے مطابق اور اپنی طاقت کے مطابق امر بالمعروف کا فریضہ ادا کر چکا ہے، لیکن اس کے باوجود دوسرا شخص اس کی بات نہیں مانتا، تو تمہارے اوپر اس کی کوئی ذمہ داری نہیں ہے، اب اس کی غلط کاری تمہیں نقصان نہیں پہنچائے گی، اب تم اپنی فکر کرو اور اپنے حالات کو درست رکھو، انشاء اللہ اللہ تعالیٰ کے ہاں تم سے مواخذہ نہیں ہو گا۔

اولاد کی اصلاح کب تک

مثلاً اولاد ہے۔ اولاد کے بارے میں یہ حکم ہے کہ اگر والدین یہ دیکھ رہے ہیں کہ اولاد غلط راستے پر جا رہی ہے تو ان کا فرض ہے کہ وہ اس کو روکیں، اور اسکو غلط کاری سے بچائیں جیسا کہ قرآن کریم نے فرمایا کہ تم اپنے آپ کو بھی آگ سے بچاؤ، اور اپنے گھر والوں کو بھی آگ سے بچاؤ، والدین کے ذمہ یہ فرض ہے، لیکن ایک شخص نے اپنی ساری تو انا یا صرف کر دیں، لیکن اولاد نے بات نہ مانی، تو اس صورت میں انشاء اللہ وہ شخص اللہ تعالیٰ کے ہاں معذور ہو گا، حضرت نوح علیہ السلام کا بیٹا بھی آخر وقت تک اسلام نہیں لایا اور حضرت نوح علیہ السلام نے اس کو سمجھایا، اس کو تبلیغ کی، دعوت دی، اور ان سے زیادہ کون حق تبلیغ ادا کرے گا۔ لیکن اس کے باوجود آخر وقت تک وہ اسلام نہ لایا۔ اب اس کا مواخذہ حضرت نوح علیہ السلام سے نہیں ہو گا۔

ایک شخص کا دوست غلط راستے پر جا رہا ہے، غلط کاموں میں بیٹلا ہے۔ اور یہ شخص اپنی استطاعت کے مطابق اپنے دوست کو پیار و محبت سے ہر طرح اس کو سمجھاتا رہا، اور سمجھا سمجھا کر تھک گیا، لیکن وہ دوست غلط کاموں سے باز نہیں آیا، تو اب اس کی ذمہ داری اس پر عائد نہیں ہو گی۔

تم اپنے آپ کو مت بھولو

آگے علامہ نووی رحمۃ اللہ علیہ نے ایک آیت تقلیل کی ہے کہ:

اتامرون الناس بالبر وتسون انفسکم وانتم تعلون الكتاب افلا
تعقولون۔ (سورۃ البقرہ: ۲۲)

اس آیت میں اللہ تعالیٰ نے یہودیوں سے خطاب کرتے ہوئے فرمایا کہ کیا تم دوسروں کو نیکی کی نصیحت کرتے ہو، اور اپنے آپ کو بھول جاتے ہو، حالانکہ تم کتاب کی تلاوت کرتے ہو، یعنی تم تورات کے عالم ہو، جس کی وجہ سے لوگ تمہاری طرف رجوع کرتے ہیں۔ یہ حکم اگرچہ یہودیوں کے لئے تھا، لیکن مسلمانوں کے لئے بطریق اولیٰ ہو گا کہ جو شخص دوسروں کو نصیحت کر رہا ہے۔ اس کو چاہئے کہ وہ اس نصیحت کو پہلے اپنے اوپر لا گو کرے۔

یہ مسئلہ تو میں آپ کو پہلے بتاچکا ہوں کہ تبلیغ کے بارے یہ حکم یہ نہیں کہ جو شخص برائی میں بتتا ہے وہ تبلیغ نہ کرے، اور دوسروں کو نصیحت نہ کرے، بلکہ حکم یہ ہے کہ نصیحت کرے، لیکن نصیحت کرنے کے بعد یہ سوچے کہ میں جب دوسروں کو نصیحت کر رہا ہوں تو خود بھی اس پر عمل کروں، اور اپنے آپ کو نہ بھولے، اور یہ نہ سمجھئے کہ یہ نصیحت دوسروں کے لئے ہے، بلکہ یہ سوچے کہ یہ نصیحت میرے لئے بھی ہے۔ اور مجھے بھی اس پر عمل کرنا ہے۔

مقررین اور واعظین کے لئے خطرناک بات

اس آیت کے بعد امام نووی رحمۃ اللہ علیہ نے ایک حدیث تقلیل کی ہے کہ جس میں بڑی خطرناک بات ارشاد فرمائی گئی ہے، اللہ تعالیٰ اس کا مصدقہ بننے سے ہم سب کو بچائے۔ آمین۔ فرمایا کہ:
عَنْ أَسْعَمَةِ بْنِ زَيْدِ بْنِ حَارِثَةِ رَضِيَ اللَّهُ عَنْهُمَا قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: يَوْمَ الْجَلِيلِ يَوْمَ الْقِيَامَةِ فَيَلْقَى فِي النَّارِ فَتَنَدَّلُقُ الْقَاتِبُ بِطَنَهُ فِيدُ وَرَكَمًا يَدُورُ الْحَمَارُ فِي الرَّحَى فَيَجْتَمِعُ إِلَيْهِ أَهْلُ النَّارِ فَيَقُولُنَّ يَا فَلَانَ مَالِكُ؟ إِنَّمَا تَكُنْ قَاتِمَ بِالْمَعْرُوفِ وَتَنْهِيَ عَنِ الْمُنْكَرِ؟ فَيَقُولُ: بَلِيْ كَنْتَ آمِرَ بِالْمَعْرُوفِ وَلَا آتِيَهُ وَانْهِيَ عَنِ الْمُنْكَرِ وَآتِيَهُ۔ (البدایہ، جلد اول ص ۱۸۷)

حضرت اسامہ بن زید بن حارثہ رضی اللہ عنہما سے روایت ہے، فرماتے ہیں کہ میں نے رسول اللہ صلی اللہ علیہ وسلم سے نا آپ نے فرمایا کہ قیامت کے دن ایک شخص کو لا جائے گا اور آگ میں ڈال دیا جائے گا، آگ میں گرتے ہی گری کی شدت کی وجہ سے اس کی آنٹیل پیٹ سے باہر نکل آئیں گی، اور وہ شخص اپنی آنٹوں کے گرد اس طرح گھومے گا جس طرح گدھا چکی کے گرد گھومتا ہے اس زمانے میں ایک بڑی چکی ہوا کرتی تھی اس چکی میں گدھے کو باندھ دیتے تھے، وہ اس چکلی کو گھما تھا۔ جب اہل جہنم اس کا یہ منظر دیکھیں گے تو وہ آ کر اس کے پاس جمع ہو جائیں گے، اور اس سے پوچھیں گے کہ یہ قصہ ہے؟ ایسی سزا تمہیں کیوں دی جا رہی ہے؟ کیا تم وہ شخص نہیں ہو کہ تم لوگوں کو نصیحت کیا کرتے تھے؟ اور برائی سے روکا کرتے تھے؟ تم عالم فاضل تھے اور داعی حق تھے اور لوگوں کے لئے مصلح کا درجہ رکھتے تھے۔ آج تمہارا یہ انجام کیسے ہوا؟ اس وقت وہ شخص جواب میں کہے گا کہ ہاں! میں اصل میں لوگوں کو تو نیکی کی نصیحت کرتا تھا۔ لیکن خود نیکی نہیں کرتا تھا اور لوگوں کو برائی سے روکتا تھا، اور میں خود اس برائی کا رذکاب کیا کرتا تھا، اس وجہ سے آج میرا یہ انجام ہو رہا ہے، اللہ تعالیٰ بچائے، اللہ تعالیٰ حفاظت فرمائے، آمین اس حدیث کو جب پڑھتا ہوں تو ڈر لگتا ہے وہ لوگ جن کو نیکی کی بات کہنے اور دین کی بات سنانے کا کام کرنا ہوتا ہے ان کے لئے یہ بڑا نازک اور خدا نبکیرے، ایسا نہ ہو کہ وہ اس کا مصدق بن جائیں۔ اللہ تعالیٰ اپنی رحمت سے اس کا مصدق بن جائے سبائے، آمین۔

چراغ سے چراغ جلتا ہے

بہر حال! اگر آدمی کو اپنی فکر نہ ہو، اور دوسراے کی اصلاح کی فکر لے کر آدمی چل کھڑا ہو، اور دوسروں کے عیب تلاش کرتا رہے تو اس طرح معاشرے کی اصلاح ہونے کے بجائے اور زیادہ فساد کا راستہ کھلتا ہے۔ اور زیادہ بگاڑ پیدا ہوتا ہے جیسا کہ ہمارے سامنے ہے اگر اللہ تعالیٰ ہمارے دلوں میں یہ فکر پیدا فرمادے کہ ہم میں سے ہر شخص اپنے عیوب کا جائزہ لے کر میں کیا کام غلط کر رہا ہوں، اور پھر اس کی اصلاح کی فکر میں لگ جائے۔ چاہے دس سال کی زندگی باقی ہو، یا پندرہ سال کی اور میں سال کی زندگی باقی ہو، آخر میں ہر ایک کو اپنی قبر میں پہنچنا ہے اور اپنے سارے اعمال کا اللہ تعالیٰ کے حضور جواب دہ ہونا ہے، اسکو مد نظر رکھتے ہوئے اپنی زندگی کا جائزہ لے، اپنے حالات کو دیکھئے۔ اور اس میں جہاں جہاں خرابیاں نظر آئیں، اس کی اصلاح کی طرف قدم بڑھائے، پھر چاہے کوئی انجمن اور جماعت نہ بنائے لیکن ایک آدمی کم از کم اپنے آپ کی اصلاح کر لے، اور وہ خود سیدھے راستے پر لگ جائے تو قرآن کریم کے اس حکم پر عمل ہو جائے گا ایک سے دو، دو سے تین، چراغ سے چراغ جلتا ہے، شمع سے شمع روشن ہوتی ہے اور اس طرح دین کا یہ طریقہ دوسروں کا ہے۔

اللہ تبارک و تعالیٰ ہمارے دلوں میں یہ فکر رہیں۔ اور اپنی اصلاح کرنے کی ہمت و توفیق عطا فرمائیں، اور اپنے راستے پر چلنے کی توفیق عطا فرمائیں آمین۔

وَآخْرُ دُعَوَاتِنَا إِنَّ الْحَمْدَ لِلَّهِ رَبِّ الْعَالَمِينَ

بِسْمِ اللَّهِ الرَّحْمَنِ الرَّحِيمِ

مآخذ و مصادر

(انتحاب حدیث- از بنی شیعہ)	حضرت صلی اللہ علیہ وسلم نے فرمایا
(اردو شرح بخاری- از افادات بنی شیعہ)	انعام المباری
(از بنی شیعہ)	تراس
(از بنی شیعہ)	نشری تقریبیں
(از بنی شیعہ)	ذکر و فکر
(از بنی شیعہ)	آسان نیکیاں
(از بنی شیعہ)	اصلاحی خطبات
(از بنی شیعہ)	اصلاحی مجالس
(از افادات بنی شیعہ)	اصلاحی مضامین
(از بنی شیعہ)	نقاوی عثمانی
(از بنی شیعہ)	اسلام اور جدید معاشرت و تجارت
(از بنی شیعہ)	درس ترمذی
(از افادات بنی شیعہ)	اصلاح معاشرہ
(از افادات بنی شیعہ)	فقہی مقالات
(از بنی شیعہ)	ہمارے عائلی مسائل
(از افادات بنی شیعہ)	ہمارا معاشری نظام
(از بنی شیعہ)	میرے والد ماجد میرے شیخ
(از بنی شیعہ)	ماہر عارفی
(از افادات بنی شیعہ)	نقوش رفتگان
(از افادات بنی شیعہ)	ارشادات اکابر
ماہنامہ "محسن اسلام"- ماہنامہ "البلاغ"	